

கழக வெளியீடு, சந்அ

புறநானூறு

(1-200. பதிட்டுக்கள்)



மதுரைத் தியாகராசர் கல்லூரித் தமிழ்ப்பேராசிரியர்

சித்தாந்த கலாநிதி

ஒளவை சு. துரைசாமிப் பிள்ளை அவர்கள்

எழுதிய

விளக்க வுரையுடன்

திருநெல்வேலித் தென்னிந்திய
சைவசித்தாந்த நூற்பதிப்புக் கழகம், லிமிடெட்.
திருநெல்வேலி-6. :: சென்னை-1.

1960

ஒளவையார்குப்பம் சுந்தரம் துரைசாமிப் பிள்ளை (190?)

© THE SOUTH INDIA SAIWA SIDDHANTA WORKS
PUBLISHING SOCIETY, TINNEVELLY, LTD.,

Ed 1 Mar 1947

Reprints

Sep 1952, April 1956, July 1960

031,1B8

KO.1

Appar Achakam, Madras - 1.—Copies, 1600.

முன்னுரை

இந்நானைத் தமிழகத்துக்குப் புறநானாறு என்னும் இந்நூல், புது நூல் அன்று; இது, காலஞ்சென்ற டாக்டர் திரு. உ. வே. சாமிநாதைய ரவர்களால் சென்ற ஐம்பது ஆண்டுகட்கு முன்பே அச்சேற்றி வெளியிடப்பெற்றது; தமிழர்களின் பண்டை நாகரிகத்தை ஆராய்ந்த ஆராய்ச்சி யறிஞர் பலரும் கண்டறிந்தது; மேலைநாட்டுத் தமிழ்ப்புலவராளு மறைத்திரு. ஜி. யூ. போப் முதலியோர்களால் சில பாட்டுக்கள் மொழிபெயர்த்து ஆங்கிலத்திற் காட்டப்பெற்றது.

அரசியல் சமுதாயம் சமயம் முதலிய வாழ்க்கைத் துறைகளில் உழைக்கும் அறிஞர் பலரும் இந்நூலின் செய்யுட்களுட் பலவற்றைப் பயன்கொண்டுள்ளனர்; கருத்துக்களை மேற்கொண்டுள்ளனர். இப்போது சென்னை மாநில அரசியல் முதலமைச்சர் உணவுநிலைப்பற்றிப் பேச்சு நிகழ்த்த வேண்டியிருந்த காலையில், இப் புறநானாறு ஒருசில கருத்துக்களை அவர்க்கு வழங்கிச் சிறப்பளித்தது.

தென்குமரியின் தெற்கிலுள்ள இந்துமாக்கடல் தோன்றுதற்குமுன் தோன்றிய செய்யுட்களும், அது தோன்றியபின் பாரத இராமாயண நிகழ்ச்சிகட்கு முன்னும் பின்னும் தோன்றிய செய்யுட்களும், திருவேங்கடத்தில் திருமால் கோயிலும், பழனியில் முருகன் கோயிலும், இராமேச்சுரத்தில் இராமலிங்கர் கோயிலும் தோன்றுதற்குமுன் தோன்றிய செய்யுட்களும், சிலம்பு பாடிய இளங்கோவடிசளும், மணிமேகலை பாடிய சாத்தனரும் தோன்றுதற்கு முன்னும் பின்னும் தோன்றிய செய்யுட்களும் இப் புறநானாறில் தொகுக்கப்பட்டுள்ளன. சுருங்கச் சொல்லுமிடத்து, மிகப் பழைய நூல்க ளெல்லாவற்றிற்கும் பழைய தெனக் கருதப்படும் தொல்காப்பியத்துக்கு முன்னே தோன்றிய செய்யுட்களும் பின் தோன்றிய செய்யுட்களும் தன்னகத்தே கொண்டு, தமிழ் நாகரிகத்தின் தொன்மையுணர்த்தும் பெருநூலாகத் திகழ்வது இப் புறநானாறு என்பது மிகையாகாது.

இவ்வாறு பல்லாயிரம் ஆண்டுகட்கு முன்பே, நமீ தமிழகத்தில் விளங்கிய புலவர் பெருமக்கள் அவ்வப்போது பாடிய பாட்டுக்களின் தொகுப்பாக விளங்கும் இத் தொகைநூல், தொல்காப்பியப் புறத்திணையியலில் அடங்கியுள்ள புறத்துறைகட் கேற்ப, திணையும் துறையும் வகுக்கப் பெற்றுப் புறத்துறையிலக்கணத்துக்குச் சீர்த்த இலக்கியமாகவும் இலங்குகிறது. “மக்கள், தமது வாழ்விடை எண்ணும் எண்ணங்களும், சொல்லும் சொற்களும் இயற்கை இலக்கண வரம்புக் குட்பட்டு இயலுவன; அவ்விலக்கணத்தோடு ஒட்டிய இயற்கைமொழி யிலக்கணம் தமிழ்மொழியின் தொல்லிலக்கணம்” என மொழிநூலறிஞர் உரைப்பதற்கேற்புக. இந்நூற்கண் காணப்படும் எண்ணங்களும் சொற்களும் இலக்கணவொழுக்கமும் இலக்கியச் செறிவும் பெற்றுத் திகழ்கின்றன. மேலும், இவ் விலக்கணவொழுக்கமும் இலக்கியச் செறிவும் பண்டைத் தமிழ் மக்களின் நல்லொழுக்கத்தையும், சீரிய நாகரிகப் பண்பாட்டையும் நல்லறிஞர் நன்கு தெளிய விளக்கி நிற்கின்றன.

இப் புறநானூறு போலவே, வேறே எழு தொகைநூல்கள் இப்புறப் பாட்டுக் காலத்தனவாய் உள்ளன. அவற்றோடு கூட்டி எண்வகைத் தொகைநூல்கள் என இயம்புவது மாபு. அவை, நற்றிணை, குறுத் தொகை, ஐங்குறுநூறு, பதிற்றுப்பத்து, பரிபாடல், கலித்தொகை, அகநானூறு, புறநானூறு எனப்படும். இவை யனைத்தும் பல புலவர்கள் பல காலத்திற் பாடிய பாட்டுக்களின் தொகையாகும். புறநானூற்றுச் செய்யுட்களைப்போலவே, இவை தொன்மையும் இலக்கண வொழுக்க மும் இலக்கியச் செறிவும் உடையன. இவ் வெட்டினுள், புறமும், பதிற் றிப் பத்தும் ஒழிய என்னையாவும் அகப்பொருள் நெறிக்குரியன. பரி பாடல் என்பது இசைநூலே; ஆயினும் இது புறப்பொருளும் அகப் பொருளும் தழுவி இயலுவது. செல்வாக்குள்ள சூழலில் தக்கதோ ரிடம்பெறுவதே தமது அறிவின் எல்லையாகக் கருதித் தம்மையே வியந்த, அகப்பொருள் அமைதி காணுது. அதனை யிகழ்த்துரைக்கும் சிறுமை தமிழருட் சிலர்பால் இக்காலத்தே சிறிது காணப்படுகிறது. அவரது அறியாமைக்கு இரங்கும் தமிழுலகம், அவரது சிறுமையைப் பொருளாகக் கொண்டு அக முதலிப் பொருளுல்களைத் தள்ளி யொதுக் கும் கீழ்மையை அடையாதென்பது ஒருதலை.

நிற்க, இந்நாளில், மண்ணுலக நல்வாழ்க்கைக்கமைந்த அரசியல் வகைகள், காடுதோறும் வேறுவேறு வகையவாயினும், பொதுவாக அரசியல் வாழ்வில் மக்கட்கு நால்வகை உரிமைகள் இன்றியகையாது வேண்டப்படுகின்றன என்பதை, இரண்டாவது உலகப் போரை வென்றபிறு முடித்த அரசியலறிஞர் வற்புறுத்தியுள்ளனர். அதனை யுணர்ந்த அரசியலுலகம், அத்தலாந்திக் சார்ட்டர் எனப்படும் உரிமை யாவகை வகுத்தது; அது நீர்மேலெழுத்தாய் நிலைபெற்றின்றி விளங்கா தாக, பண்டைநாளில் நம் தமிழகத்தே அவ்வுரிமை விளங்கி யிருந்ததென்று காட்டும் பேரிலக்கியம் இப் புறநானூறு என இதனைக் கற்றுணர்ந்தோர் நன்கறிவர். பேச்சுரிமை, வழிபாட்டுரிமை, அச்ச மில்லை, வறுமையின்மை என்ற நான்கும் அத்தலாந்திக் சார்ட்டரால் உரிமைகளாக வற்புறுத்தப்படுகின்றன. இந்த நான்கையும் பண்டைத் தமிழர் தம்முடைய பிறப்புரிமையாகக்கொண்டு வாழ்ந்த திறத்தை இப் புறநானூறும் ஏனைத் தொகைநூல்களும் நன்குணர்த்துகின்றன. இவ் வுரிமை வாழ்வில் ஊறிவந்ததனால் தான், நமது தமிழகம் இன்றுகாறும் வேற்று நாட்டவரது படைவெடுப்பால் சீரழிந்து, கடை, உடை, மொழி, கலை, பண்பாடு முதலிய வாழ்க்கைக் கூறுகளில் நிலைதிர்ந்து சீர்மை யிழந்து தொன்மை நலம் மாறிவிடும் சிறுமைகிலே மிக எய்தாது, அரசியல், வாணிபம், பொருளாதாரம், கலை முதலிய துறைகளில் தனித்துநின்ற உரிமைச் செயலாற்றம் ஒட்டம் குன்றா வியல்புடன் திகழ்கிறது என்னலாம். இந்நிலை வலியிகப் பெற்றுப் பண்டைய நலம் முற்றும் பெற்றுச் சிறத்தற்கு வேண்டும் நல்லறிவுக்கு இத் தொகை நூல்கள் சீரிய கருவூலங்களாகும்; அவற்றுள் புறநானூறு மிகச் சிறந்த தென்பது மிகையாகாது.

இந்நானூறு அரசியல் இயக்கத்தின் விளைவாகத் தமிழகம் தமிழ் பூக்கே யுரிய தனிபுரிமை நாடாகும் தகுதிபெற இருந்தெனது. அத் தகுதியைப் பெருவாறு உடுக்குப் தடைகளைத் தீர்த்தெறிதற்கும் பண்டைத் தொகைநூலறிவு பெருந்தினையாகும்.

புறநானூற்றுத் தமிழகம் மேற்கே கோளநாட்டையும், வடமேற்கே கன்னட நாட்டையும், வடக்கே ஆந்திர நாட்டையும் தன்னகத்தே

கொண்டிருந்தது. தமிழகத்தின் வடவெல்லே திருவேங்கடத்தைக் கடந்து நின்றது. கேரளாது மலையாளமும், கன்னடாது கன்னடமும், ஆந்திராது தெலுங்குக் பழங் தமிழ்மொழியா மென்பது மொழிநூலறிஞர் பலராலும் வற்புறுத்துரைத்துப் போதரும் பெருமொழி. இம் மலையாள முதலியன, வடமொழி முதலிய பிறமொழிக் கலப்பால் தமிழ்த்தகாமை மாறி, வேற்றமொழிபோல இயலும் ஒலியும் பெற்று நிற்கின்றன. அதனால் அம் மொழி பேசுவோர், தாம் பழந்தமிழ்க் குடியின் வழித் தோன்றல்கள் என்பதை மறந்து வேறுபட வாழ்வு நடாத்த விழைகின்றனர். ஆயினும், சந்தனக்கோல் குறுகினால் வேப்பங்கோலாகாதவாறபோல, ஆந்திரரும் கன்னடரும் கேரளரும் மொழிவகையிலும் நடைவகையிலும் எத்துணை வேற்றுமை மேற்கொள்ளினும் உள்ளத்து எண்ண வகையில் தமிழராய் வாழ்வது இனிது விளங்கித் தோன்றி நிற்கிறது. இவர்களது தொன்மையும் பண்பாடும் இனிது காண்டற்கண் இப் புறநானூறு முதலிய தொகைநூல்கள் மிகுதியும் பயன்படுகின்றன.

இனி, இவ் வேற்றுமை யொழிதற்கும், ஆந்திரர் முதலியோர் தமிழ் ரொன ஒன்றுபட்டு வாழ்ந்து சிறத்தற்கும், இவரனைவரும் கூடிய ஒருமையரசியல் வகுத்து அரசியல் தனியுரிமை வாழ்வுபெற வேண்டுமெனும் முயற்சி ஒருபால் நிலவுகிறது; தெஞ்சொன்றி ஒற்றமைப்பட்டு ஒருமையரசியல் வாழ்வு நடாத்தற்கு மொழியின் வேற்றுமைநிலைதடை செய்தலால் இப்போதுள்ள மொழிவாரியாகப் பகுப்புண்டு அரசியல் வாழ்வு நடாத்துவது தக்கது எனும் முயற்சி ஒருபால் நிலவுகிறது. இவ் விருவகை முயற்சிக்கிடையே, இத் தென்றமிழகத்து அரசியல் வாழ்வைத் தனியுரிமையுடன் நிலவவிடாது-பொருண்மை, மொழி, வாணிபம் முதலிய பல துறையினும் தமிழ் வாழ்வு தனித்தோங்க விடலாகாதெனக் கருதி-ஒடுகரும் முயற்சி ஒருபால் முனைந்து நிற்கிறது. அரசியல் ஆக்க முயற்சிக்குட் கலந்து தமிழரசியலிற் பணிபுரிய விரும்புவோர்க்கு இப் புறநானூறு முதலிய தொகைநூல்களின் அறிவு இன்றிமையாததாகும்.

இதனை யுணரும் இந்நூலைய தமிழகம் தொகைநூலை விரும்பிப் பயிலுகின்றது. இந்நூற்கண் காணப்படும் எண்ணமும் சொல்லும் பாட்டு வடிவில் உள்ளன. இப் பாட்டுக்களின் பொருளை விளக்குதற்குப் பழையோர் ஒருவர் எழுதிய பழைய வுரையும் உளது. இவ்வுரை இந்நூன் முழுதிற்கும் இல்லையாயினும், கிடைத்த அளவில் மிக்க சிறப்புடையதாகவே இருக்கிறது. எமது இவ் வெளியீடு நூல் முழுதும் உரை பெற்று ஒரு பதங்கனாக வந்துள்ளன.

பாட்டும், அதன் உரையுமாக நிலவும் ஏனை நூல்களைப்போலவே இந்நூலின் பாட்டையும் உரையையும் படித்து வருவது இன்றுகாறும் இருந்த வரும் மாபு. இம்மரபு தமிழறிவு பெரிது பெற்றார்களே எளிதாய் இப்பன்றுவந்தது. தமிழை ஓர்நாவு கற்றாரும் இன்றியமையாது படிக்க வேண்டிய நிலைமையுண்டாயவிட்டமையின், அவர்கட்கும் பயன்படுமாறு இவ் வெளியீடு வருவதாயிற்று. ஒவ்வொரு பாட்டுக்கும் ஏற்ற முன்னுரையும், உரையில் அரிய பொருள்கொண்டுநிற்கும் சொற் பொருள்களுக்கும் கருத்துக்களுக்கும் வேண்டும் விளக்கமும் இவ் வெளியீட்டின்மேலே பண்பாடும்.

முன்னுரைப் பகுதி, ஒவ்வொரு பாட்டுக்கும் பாடினோர் வரலாறும் புரடப்பட்டோர் வரலாறும், பாட்டின் கருத்தும் பிறவும் கூறுகிறது.

பழைய வுரை மிகச் சிறந்த உரையாதலின், அதனைச் சிறிதும் மாற்றாது, பாட்டோடு இயைத்துக் காண்பதற் கெளிதாகக் கண்ணிழித் துரை வடிவில் அது காட்டப்பட்டுள்ளது. பாட்டும் உரையும் ஏட்டுப் பிரதிகள் சிலவற்றோடு ஒப்புநோக்கப்பெற்றுச் சில திருத்தங்களும் பெற்றுள்ளன.

நானூறு பாட்டுக்களைக்கொண்ட இப் புறநானூறு இப்போது இயன்றவரும் முறையில் முழுதும் ஒரு நூலாக வெளிவரின் கைக்கடங்காப் வருமையும் எடுத்தேந்திப் படித்தற்கு அருமையும் தரு மென்னும் கருத்தால் இருநூறு பாட்டுக்கள் கொண்ட இருபகுதியாக வெளி வந்துள்ளது. இதன்கண் முதல் இருநூறு பாட்டுக்கள் உள்ளன.

முப்பெருங்காப்பிய ஆராய்ச்சியாளரும், ஐங்குறுநூறு, பதிற்றுப் பத்து முதலிய தெற்கைநூல்கட்குவிளக்கவுரை கண்டவரும், அண்ணாமலைப் பல்கலைக் கழக ஆராய்ச்சிப் பகுதி விரிவுரையாளராகவிருந்து இப்போது மதுரைத் தியாகராசர் கல்லூரித் தமிழ்ப் பேராசிரியராக விருக்கும் சித்தார்த் கலாநிதி, ஓளவை. ஈ. துரைசாமிப் பிள்ளை, யவர்கள் இவ் வெளியீட்டிற்கு உறுப்பாகும் முன்னுரை, கண்ணிழித் துரை, விளக்கவுரை முதலியன எழுதி யுதவினார்கள். அவர்தளுடைய ஆராய்ச்சியின் அருமை பெருமைகள் இதன் முன்னுரை விளக்கவுரைப் பகுதிகளைக் காண்பார்க்கு இனிது புலனும்.

இதுகாறும் எம் வெளியீடுகளை யேற்று எம்மை யூழ்கிவரும் தமிழகம், இதனையும் ஏற்றுத் தன் பெருந்துணையைத் தளராமே நல்கு மெனும் துணிவுடையேம்.

சைவசித்தார்த் நூற்பதிப்புக் கழகத்தார்.

பாடியோர் பெயர் அகர வரிசை

[எண் : பாட்டு எண்]

அரிசில் கிழார்	...	146
ஆலத்தூர் கிழார்	...	34, 36, 69
ஆவூர் மூலங்கிழார்	38, 40, 166, 177, 178, 196	
இடைக்காடனார்	...	42
இடைக்குளையார் கிழார்	...	76—79
இரும்பிடர்த்தலையார்	...	3
உறையூர் எணிச்சேரி முடமோசியார்	...	13, 127—135
உறையூர் மருத்துவன் தாமோதரனார்	...	60, 170
உறையூர் முதுகண்ணன் சாத்தனார்	...	27—30
ஊன்பொதி பசங்குடையார்	...	10
ஐயூர் முடவனார்	...	51
ஐயூர் மூலங்கிழார்	...	21
ஒருசிறைப் பெரியனார்	...	137
✓ ஒலையூர் தந்த பூதப்பாண்டியன்	...	71
ஒரேருமவர்	...	193
ஒளவையார்	87—104, 140, 187	
✓ கடலுள் மாய்ந்த இளம்பெருவழுதி	...	182
கணியன் பூங்குன்றன்	...	192
கபிலர்	8, 14, 105—111, 113—124, 143, 200	
கருங்குமலாதனார்	...	7
கருவூர் கதப்பிள்ளை சாத்தனார்	...	168
கல்லாடனார்	...	23, 25
கழாத்தலையார்	...	62, 65
களளில் ஆத்திரையனார்	...	175
காரி கிழார்	...	6
✓ காவற்பெண்டி	...	86
காவிரிப்பூம்பட்டினத்துக் காரிக்கண்ணனார்	57—58, 169, 171	
குடபுவியனார்	...	18—19
குறமகன் இளவெயினியார்	...	157
குறுக்கோழியூர் கிழார்	...	17, 20, 22
கோவூர் கிழார்	31—33, 41, 44—47, 68, 70	
கோனாட்டு எறிச்சிலார் மாடலன் மதுரைக் குமரனார்	...	54, 61, 167, 180, 197
சாத்தந்தையார்	...	80—82
✓ சேரமான் கணைக்காலிரும்பொறை	...	74
சோனாட்டு முகையலூர்ச் சிறுகருந் தம்பியார்	...	181
✓ சோழன் குளமுற்றத்துத் தஞ்சிய கிள்ளிவளவன்	...	173
✓ சோழன் நல்லுருத்திரன்	...	190
✓ சோழன் நலங்கிள்ளி	...	73, 75
தாமற் பல்கண்ணனார்	...	43
துறையூர் ஓடைகிழார்	...	136

✓ தொண்டைமான் இளந்திரையன்	...	185
நரிவெருடத்தலையார்	...	5, 195
நெட்டிமையார்	...	9, 12, 15
நெடும்பல்லியத்தனார்	...	64
பக்குடுக்கை நன்கணியார்	...	194
பரணர்	4, 68, 141—142, 144—145	
பாண்டரங்கண்ணனார்	...	16
✓ பாண்டியன் அறிவுடை நம்பி	...	188
✓ பாண்டியன் ஆரியப்படை கடந்த நெடுஞ்செழியன்	...	183
✓ பாண்டியன் தலையாலங்கானத்துச் செருவென்ற நெடுஞ்செழியன்	...	72
பாரதம் பாடிய பெருந்தேவனார்	...	1
பாழி மகளிர்	...	112
பிசிராந்தையார்	...	67, 184, 191
புறத்திணை நன்னகனார்	...	176
பெருங்குன்றூர் கிழார்	...	147
பெருங்கோழி நாயகன் மகள் நக்கண்ணையார்	...	83—75
பெருஞ்சித்திரனார்	...	158—163
பெருந்தலைச் சாத்தனார்	...	151, 164—165
பெரும்பதுமனார்	...	199
பேய்மகள் இளவெயினியார்	...	11
பொய்கையார்	...	48—49
பொருந்திலிளங்கோனார்	...	53
மதுரைக் கிணக்காயனார் மகனார் நக்கோனார்	...	56, 189
மதுரைக் கடலவாணிகள் சீத்தலைச் சாத்தனார்	...	59
மதுரை மருதன் இளநாகனார்	...	52, 55, 138—139
மாங்குடி கிழார்	...	24, 26
மாறேக்கத்து நப்பசலையார்	...	37, 39, 126, 174
முரஞ்சியூர் முடிநாகனார்	...	2
மோசிகோனார்	...	50, 154—156, 186
வடநெடுத்தத்தனார்	...	179
வடமவண்ணக்கன் தாமோதரனார்	...	172
வடமவண்ணக்கன் பெருஞ்சாத்தனார்	...	125
வடமவண்ணக்கன் பேரி சாத்தனார்	...	198
வன்பரணர்	...	148—150, 152—153
வெண்ணிக் குழுத்தியார்	...	66
வெள்ளைக்குடி நாகனார்	...	35

உ ள் ளு ன ற

1. கடவுள் வாழ்த்து—பாரதம் பாடிய பெருந்தேவனார் ... க
2. சேரமான் பெருஞ்சோற்றுதியஞ் சேரலாதன்.—முரஞ்சியூர் முடிநாகனார் ... உ
3. பாண்டியன் கருங்கை யொள்வாட் பெரும்பெயர்வழுதி—
இரும்பிடர்த்தலையார் ... டு
4. சோழன் உருவப்பஃறேர் இளஞ்சேட்சென்னி.—பரணர் ... ச
5. சேரமான் கருவூரேறிய ஒள்வாட் கோப்பெருஞ்சேர
லிரும்பொறை.—நரிவெருஉத்தலையார் ... டு
6. பாண்டியன் பல்யாகசாலை முதுகுடுமிப் பெருவழுதி.—
காரிகிழார் ... சு
நெட்டிமையார் ... கூ, கட, கடு
நெடும்பல்லியத்தனார் ... சுச
7. சோழன் கரிகாற் பெருவளத்தான்.—கருங்குழலாதனார் ... எ
வெண்ணிக்குயத்தியார் ... சுச
8. சேரமான் கடுங்கோ வாழியாதன்.—கபிலர் ... அ, சுச
9. சோழன் நெய்தலங்கானல் இளஞ்சேட்சென்னி.—ஊன்
பொதி பசங்குடையார் ... கடு
10. சேரமான் பலை பாடிய பெருங்கடுங்கோ.—பேய்மகள்
இளவெயினியார் ... தக
11. சோழன் முடித்தலைக்கோப் பெருநற்கிள்ளி.—உறையூர்
ஏணிச்சேரி முடமோசியார் ... கடு
12. சோழன் இராசசூயம் வேட்ட பெருநற்கிள்ளி.—பாண்டரங்
கண்ணனார் ... கசு
13. சேரமான் யானைக்கட்சேய் மாந்தரஞ்சேரலிரும்பொறை.—
குறுக்கோழியூர் கிழார் ... கஎ, உடு, உஉ
14. பாண்டியன் தலையாலங்கானத்துச் செருவென்ற நெடுஞ்
செழியன்.—குடபுலவியனார் ... கஅ, கக
கல்லாடனார் ... உடு, உடு
மாங்குடி கிழார் ... உச, உசு
இடைக்குன்றார் குழார் ... எசு, எஎ, எஅ, எக
15. கானப்பேரெயில் கடந்த உக்கிரப் பெருவழுதி.—ஐயூர்
மூலங்கிழார் ... உக
16. சோழன் நலங்கிள்ளி.—உறையூர் முதுகண்ணன் சாத்தனார்
... உஎ, உஅ, உக, டடு
டக, டஉ, டடு, சுஅ

கோலூர் கிழார்

17. சோழன் குளமுற்றத்துத் தஞ்சிய கிள்ளி வளவன்.—
 ஆலத்தூர் கிழார் நக, நக, கூக
 வெள்ளைக்குடி நாகனார் ... நக
 மாறேக்கத்து நப்பசலையார் நக, நக
 ஆயூர் மூலங்கிழார் நக, ச0
 கோலூர் கிழார் சக, சக, எ0
 இடைக்காடனார் ... நக
18. சோழன் (நலங்கிள்ளி தம்பி) மாவளத்தான்.—தாமற்பல்
 கண்ணனார் ... சக
19. சோழன் நெடுங்கிள்ளி.—கோலூர் கிழார் ... சக
20. சோழன் நெடுங்கிள்ளியும் நலங்கிள்ளியும்—கோலூர் கிழார் ... சக
21. சோழன் (காரியாற்றுத் தஞ்சிய) நெடுங்கிள்ளி.—கோலூர்
 கிழார் ... சக
22. சேரமான் கோக்கோதை மார்பன்.—பொய்கையார் ... சக, சக
23. சேரமான் தகடுரெறிந்த பெருஞ்சேர விரும்பொறை.—
 மோசிகேனார் ... நக
24. பாண்டியன் கூடகாரத்துத் தஞ்சிய மாறன் வழுதி.—
 ஐயூர் முடவனார் ... நக
 மருதன் இளநாகனார் ... நக
25. சேரமான் மாந்தரஞ்சேர விரும்பொறை.—பொருந்தில்
 இளங்கேனார் ... நக
26. சேரமான் குட்டுவன் கோதை—கோனாட்டு ஏறிச்சிலூர்
 மாடலன் மதுரைக் குமரனார் ... நக
27. பாண்டியன் இலவந்திகைப்பள்ளித் தஞ்சிய நன்மாறன்.—
 மதுரை மருதன் இளநாகனார் ... நக
 மதுரைக் கணக்காயனார் மகனார் நக்கேனார் ... நக
 காவிரிப்பூம்பட்டினத்துக் காரிக்கண்ணனார் ... நக
28. சோழன் குராப்பள்ளித் தஞ்சிய பெருந்திருமா வளவனும்,
 பாண்டியன் வெள்ளியம்பலத்துத் தஞ்சிய பெருவழுதி
 யும்.—காவிரிப்பூம்பட்டினத்துக் காரிக்கண்ணனார் ... நக
29. பாண்டியன் சித்திரமாடத்துத் தஞ்சிய நன்மாறன்.—
 மதுரைக் கூலவானிகன் சேத்தலைச் சாத்தனார் ... நக
30. சோழன் குராப்பள்ளித் தஞ்சிய பெருந்திருமா வளவன்.—
 உறையூர் மருத்துவன் தாமோதரனார் ... ச0
 கோனாட்டு ஏறிச்சிலூர் மாடலன் மதுரைக் குமரனார் ... சக
31. சோழன் இலவந்திகைப்பள்ளித் தஞ்சிய நலங்கிள்ளி சேட்
 சென்னி.—கோனாட்டு ஏறிச்சிலூர் மாடலன் மதுரைக்
 குமரனார் ... சக
32. சேரமான் குடக்கோ நெடுஞ்சேரலாதனும், சோழன் வேற்
 பஹடைக்கப் பெருவிறற் கிள்ளியும் —கழாத்தலையார் ... சக
 பாணர் ... சக
33. சேரமான் பெருஞ்சேரலாதன்.—கிழாத்தலையார் ... சக
34. சோழன் கோப்பெருஞ் சோழன்.—பிராரந்தையார் ... சக

35. சோழன் போரவைக் கோப்பெரு நற்கிள்ளி.—சாத்தந்தை யார் அ0, அக, அஉ
பெருங்கோழிநாய்கன்மகள் நக்கண்ணையார் அங, அச, அஇ
36. அதியமான் நெடுமான் அஞ்சி.—ஒளையார் அஎ, அஅ, அக, க0, கக, கட, கங, கச, கரு, கௌ, கஹ, கக, க00, க0க, க0ங, க0ச
37. அதியமான் பொருட்டெழினி.—ஒளையார் கக, க0உ
38. வேள் பாரி.—கபிலர் க0ரு, க0ச, க0எ, க0அ, க0க, கக0, ககக
ககங, ககச, ககரு, ககச, ககௌ, ககஅ, ககக, கஉ0
39. மலையமான் திருமுடிக்காரி.—கபிலர் கஉக, கஉஉ, கஉங, கஉச
மாறேக்கத்து நப்பசலையார் ... கஉச
வடமவண்ணக்கன் பெருஞ்சாத்தனார் ... கஉரு
40. ஆய் அண்டிரன்.—உறையூர் எணிச்சேரி முடமோசிவார் கஉஎ
கஉஅ, கஉக, கங0, கஙக, கஙஉ, கஙங, கஙச, கஙரு
உறையூர் ஓடைகிழார் ... கஙச
41. நாஞ்சில் வள்ளுவன்.—ஒருசிறைப் பெரியனார் ... கஙஎ
மருதன் இளநாகனார் கஙஅ, கஙக
ஒளையார் ... கச0
42. வையாலிக்கோப்பெரும் பேகன்-பரணர் கசக, கசஉ, கசச, கசரு
கபிலர் ... கசங
அரிசில் கிழார் ... கசச
பெருங்குன்றார் கிழார் ... கசௌ
43. கண்டரக் கோப்பெரு நள்ளி.—வன்பரணர் கசஅ, கசக, கரு0
44. இளவிச்சிக்கோ.—பெருந்தலைச் சாத்தனார் ... கருக
45. வல்வில் ஓரி.—வன்பரணர் கருஉ, கருங
46. கொண்கானங்கிழான்.—மோசிகிரைநர் கருச, கருரு, கருௌ
47. ஏறக்கோன்.—குறமகள் இளவெயினி ... கருஎ
48. குழணன்.—பெருஞ்சித்திரனார் கருஅ, கருக, கச0, கசக, கசங
பெருந்தலைச் சாத்தனார் கசச, கசரு
49. இளவெளிமான்.—பெருஞ்சித்திரனார் ... கசஉ
50. சோனாட்டுப் பூஞ்சாற்றூர்ப் பார்ப்பான் கௌணியன் விண்
ணந்தாயன்.—ஆயூர்மூலங்கிழார் ... கசச
51. ஏனாதி திருக்கிள்ளி.—கோனாட்டு எறிச்சிலூர் மாடலன்
மதுரைக் குமரனார் ... கசௌ
52. பிட்டங்கொற்றன்.—கருவூர்க் கதப்பிள்ளை சாத்தனார் ... கசஅ
காவிரிப்பூம்பட்டினத்துக் காரிக்கண்ணனார் கசக, கௌக
உறையூர் மருத்துவன் தாமோதரனார் ... கௌ
வடமவண்ணக்கன் தாமோதரனார் ... கௌஉ
53. சிறகுடி கிழான் பண்ணன்.—சோழன் குளமுற்றத்துத்
துஞ்சிய கிள்ளி வளவன் ... கௌங

54. மலையமான் சோழிய எழுதி திருக்கண்ணன்.—மாரோக்
கத்து நப்பசலையார் ... கஎச
55. ஆதனுங்கள்.—கள்ளில் ஆத்திரையுன் ... கஎடு
56. ஓய்மான், நல்லியக்கோடன்.—புறத்திணை நன்னாளுர் ... கஎசு
57. மல்லிகிழான் காரியாதி.—ஆவூர் மூலங்கிழார் ... கஎஎ
58. பாண்டியன் கீரஞ்சாத்தன்.—ஆவூர் மூலங்கிழார் ... கஎஅ
59. நாலு கிழவன் நாகன்.—வடநெடுந் தத்தனார் ... கஎக
60. நரந்தூர் கிழான் கோயமான்.—கோனாட்டு எறிச்சிலூர்
மாடலன் மதுரைக் குமரனார் ... கஅ0
61. வல்லார் கிழான் பண்ணன்.—சோனாட்டு முகையலூர்ச்
சிறுகருந் தும்பியார் ... கஅக
62. பாண்டியன் அறிவுடை நம்பி.—பிசிராந்தையார் ... கஅச
63. வச்சிக்கோ.—கபிலர் ... ௨00
64. ஒல்லையூர் தந்த பூதப்பாண்டியன் ... எக
65. பாண்டியன் தலையாலங்கானத்துச் செருவென்ற நெடுஞ்
செழியன் ... எ௨
66. சோழன் நலங்கிள்ளி ... எ௩, எடு
67. சேரமான் கணக்காலிரும்பொறை ... எச
68. காவற்பெண்டு ... அசு
69. பாரி டுகளிர் ... கக௨
70. கீடலுள் மாய்ந்த இளம்பெருவழுதி ... கஅ௨
71. பாண்டியன் ஆரியப்படை கடந்த நெடுஞ்செழியன் ... கஅ௩
72. தொண்டைமான் இளந்திரையன் ... கஅடு
73. மோசிகேரனார் ... கஅசு
74. ஓளவையார் ... கஅஎ
75. பாண்டியன் அறிவுடை நம்பி ... கஅஅ
76. மதுரைக் கணக்காயனார் மகனார் நக்கீரனார் ... கஅக
77. சோழன் நல்லுருத்திரன் ... கக0
78. பிசிராந்தையார் ... ககக
79. கணியன் பூங்குன்றனார் ... கக௨
80. ஒரேருழவர் ... கக௩
81. பக்குடுக்கை நண்கணியார் ... ககச
82. நரிவெருடத்தலையார் ... ககடு
83. பெரும்பதுமனார் ... ககக

புறநானூறு

மூலமும் உரையும்

க. கடவுள் வாழ்த்து

இக்கடவுள் வாழ்த்தைப் பாடியவர் புராதம் பாடிய பெருந்தேவனார் பெருந்தேவனார் என்பது இவ்வாசிரியரது இயற்பெயர். தமிழில் பாரதத்தைப் பாடிய செயல்பற்றி இவர் பாரதம் பாடிய பெருந்தேவனார் என வழங்கப்படுகின்றார். இப்போது வெளியாகியிருக்கும் பாரத வெண்பா வென்னும் நூல் இவர் பாடிய தென்று கூறுவர். இப் பாரத வெண்பா உரையிடையிட்ட பாட்டு சங்கத்தொகை நூல்களுள் நற்றிணை, குறுந்தொகை, ஐங்குறுநூறு, அகநானூறு, புறநானூறு என்ற இவற்றிற்குக் கடவுள் வாழ்த்துச் செய்யுட்களைப் பாடிச் சேர்த்தவர் இவர். இதனால் இவர் கடவுட்கொள்கை நிறைந்த வள்ளமுட்டையவரென்பது புலனாகும். இவர் பெரும்பாலும் சிவனையும் முருகனையும் பாடியிருக்கின்றார்; நற்றிணையில் உள்ள பாட்டு திருமாலுக்கு குறித்து நிற்பதாகப் பின்னத்தார் நாராயணசாமி ஐயரவர்களால் உரைகாணப் பட்டுள்ளது.

இப்பாட்டின்கண் ஆசிரியர் பெருந்தேவனார், சிவனை அருந்தீவந்தோன் என்று குறிப்பிட்டு, அவனுக்குக் கண்ணியும் மாலையும் கொன்றை; ஊர்தியும் கொடியும் ஆனேறு என்று குறித்து, அவனுடைய கறைமிடனும், பெண்ணுருவாகிய திறனும், தலையிற்சூடிய பிறையும் முறையே அந்தணராலும் பதினெண் கணங்களாலும் புசுழவும் ஏத்தவும் படும் எனத் தெரிவித்து, அதனால் நாமும் அவனை வணங்கி வாழ்த்துதல் வேண்டும் என்ற கருத்தை உய்த்துணர வைக்கின்றார்.

கண்ணி கார்நறுங் கொன்றை காமர்
வண்ண மார்பின் தாருங் கொன்றை
ஊர்தி வால்வெள் ளேறே சிறந்த
சீர்கெழு கொடியும் அவ்வே றென்ப
கறைமிட றணிய்லு மணிந்தன் றக்கறை
மறைநவி லந்தணர் நுவலவும் படுமே
பெண்ணுரு ஓருதி றானின் றவ்வுருத்
தன்னு ளடக்கிக் கரக்கினுங் கரக்கும்

பிறைநுதல் வண்ண மாகின் றப்பிறை

க0 பதினெண் கணனு மேத்தவும் படுமே

எல்லா உயிர்க்கும் ஏம் மாகிய

நீர வறியாக் கரகத்துத்

தாழ்சடைப் போலிந்த அருந்தவத் தோற்கே. (க)

உரை: கண்ணி - திருமுடிமேற் சூடப்படுங் கண்ணி; கார் நறுங் சொன்றை - கார்காலத்து மலரும் நறிய கொன்றைப்பு; காமர் வண்ண உர்பின் தாரும் கொன்றை - அழகிய நிறத்தை யுடைய திருமார்பின் மாலையும் அக்கொன்றைப்பு; ஊர்தி வால் வெள்ளேறு - ஏறப்படுவது தூய வெளிய ஆனேறு; சிறந்த சீர் கெழு கோடியும் அவ்வுறு என்ப - மிக்க பெருமைபொருந்திய கொடியும் அவ் வானே றென்று சொல்லுவர்; கறை மிடறு அணியலும் அணிந்தன்று - நஞ்சினது கறுப்பு திருமிடற்றை அழகுசெய்தலும் செய்தது; அக்கறை மறை நவில் அந்தணர் துவலவும் படும் - அக்கறுப்புத்தான் மறுவாயும் வாணோரை ய்ய்பக் கோண்டமையின் வேதத்தைப் பயிலும் அந்தணரார் புகழவும் படும்; பெண்ணுரு ஒருதிறன் ஆகின்று - பெண்வடிவு ஒருபக்கம் ஆயிற்று; அவ்வுரு தன்னுள் அடக்கிக் கரக்கினும் கரக்கும் - ஆய அவ்வடிவுதான் தன்னுள்ளே ஒடுக்கி மறைக்கினும் மறைக்கப்படும்; பிறை நுதல் வண்ணம் ஆகின்று - பிறை திரு நுதற்கு அழகாயது; அப்பிறை பதினெண்கணனும் ஏத்தவும் படும் - அப்பிறைதான் பெரியோன் சூடுதலார் பதினெண்கணங்க ளாலும் புகழவும்படும்; எல்லா வுயிர்க்கும் ஏம்மாகிய - எவ் வகைப்பட்ட உயிர்களுக்கும் காவலாகிய; நீர் அறவு அறியாக் கரகத்து - நீர் தொலைவறியாக் குண்டிகையானும்; தாழ்சடை - தாழ்ந்த திருச்சடையானும்; பொலிந்த - சிறந்த; அருந்தவத் தோற்கு - செய்தற்கரிய தவத்தையுடையோனுக்கு எ - று.

தன்னுள் அடக்கிக் கரக்கினும் கரக்கும் என்பதற்கு அவ்வடிவு தான் எல்லாப் பொருளையும் தன்னுள்ளே யடக்கி அவ்விறைவன் கூற் றிலே மறையினும் மறையும் என்ற உரைப்பினும் அழகும். நீரவு அறியாக் கரகம் கக்கை பென்பாருமுள். அக்கறை, அவ்வுரு, அப் பிறை என நின்ற எழுவாய்க்கு, துவலவும் படும், கரக்கினும் கரக்கும், ஏத்தவும் படும் என நின்ற பயனிலைகளை கிரலே கொடுக்க. இவ்வெழு வாய்க்கையும் பிறவற்றையும் அருந்தவத்தோற் கென்னும் நான்காவது னோடு முடிக்க. ஏம்மாகிய அருந்தவத்தோ னென்க. ஏம்மாகிய நீர் எனினு மமையும் அணியலு மணித்தன்று என்பது 'உண்ணலு முண் ணேன்' (கலி. 23) என்பது போலி நின்றது. பதினெண்கணங்க ளாவர் தேவரும் அசுரரும் முனிவரும் கிணைரும் கிம்புருடரும் கருட ரும் இயக்கரும் இராக்கதரும் கத்தருவரும் சித்தரும் சாரணரும் வித்தியாதாரும் காகரும் பூதரும் வேதாளமும் தாராகணமும் ஆகாச

வாசிகளும் போகபூமியோரு மென இவர்; பிறவாறும் உரைப்பர். இப் பெரியோனை மன மொழி மெய்களான் வணங்க, அறமுதல் நான்கும் பயக்கும் என்பது கருத்தாகக் கொள்க.

விளக்கர்: தலையிற் சூடப்படுவது கண்ணி யென்றும், மூர்பில் அணியப்படுவது மாலையென்றும் வழங்குவது மரபாதலால், கண்ணி யென்பதற்குத் 'திருமுடிமேற் சூடப்படும் கண்ணி' யென்றார். காமர், அழகு, வண்ணம், முன்னது சிறமும் பின்னது அழகும் குறித்து நின்றது. செம்மேனியிற் கறப்புநிறங் கொண்டு நிற்பதுபற்றி, கறையை நஞ்சுக் கறப்பென்றும், அது நஞ்சினால் உண்டானதுபற்றி, நஞ்சினது கறப்பு என்றும் உரைத்தார். அது மறை நலிலும் அந்தணரார் பரவப் படுதற்குக் காரணம் தொக்குநின்றலின், 'அதனை விரித்து, 'வானோரையுய்யகி கொண்டமையின்' என்று உரை கூறினார். மறுவாயும் என்றது, அக்கறை மறுவாய் நுவலப்படுதற் குறித்தன் றுயினும் என்பது உட்கின்றது. நலிலுதல், பயிலுதல்; "வினைநலில் யானே" (பிதிந். 82) என்பதன் உரை காண்க. பிறை மகளிரால் தொழப்படுமேயன்றி ஏனோரால் பெரிதும் தொழப்படுவதன்று; ஆயினும் அப்பிறை பதினெண் கணங்களாலும் தொழப்படுதற்குக் காரணம் "பெரியோன் சூடுதலால்" என்பதனால் காட்டினார். அவ்வுரு தன்னுள் அடக்கிக் கரக்கினுழிகரக்கும் என்பதற்கு, "எல்லாப் பொருளையும் தன்னுள்ளே அடக்கி அவ்விறைவன் கூற்றிலே மறையினும் மறையும்" என்று வேறு பொருள் கூறினும் பொருள்தும் என்றுரைக்கின்றார். அருந்தவத் தோற்கு அக்கறை நுவலவும் படும்; அவ்வுரு கரக்கினும் தூக்கும்; அப்பிறை ஏத்தவும் படும் என முடியும். பதினெண்கணங்களையும், 'கின்னரர் கிம்புருடர் விச்சா தார்கருடர், பொன்னமர் பூதர் புகழியக் கர் - மன்னும், உரகர் சுரர்சா ரணர்முனிவர் மேலாம், பரகதியோர் சித்தர் பலர்; கார்தருவர் தாரகைகள் காணுப் பசாசகணம், எந்து புகழ் மேய விராக்கதரோ - டாய்ந்ததிறற், போக வியல்புடைய போக புலியோருடனே, ஆகாச வாசிகளா வார்" என அடியார்க்கிதநல்லாரி காட்டும் பழைய வெண்பாக்களால் வேறு வகைப்படக் கூறுதலும் உண் டெனத் தோன்றுவதுபற்றி, "பிறவாறும் உரைப்ப" என்றார்.

நூல்

உ. சேரமான் பெருஞ்சோற் றுநியஞ்சேரலாதன்

பெருஞ்சோற்றுநியஞ் சேரலாதன் சேரமன்னருள் ஒருவன் இவனை உதியனென்றும், உதியஞ்சேர லென்றும், உதியஞ்சேரல நென் றும் மாமூலனாகும் கோட்டம்பலத்தத் துஞ்சிய சேரமானும் பாடு வர். பாண்டவரும் துரியோதனனாதியோரும் பொருத காலத்து இரு கிறத்துப் படைகட்கும் பெருஞ்சோறிட்டு இச்சேரமான் நடுகிலைபுரிந்தா னென்பதுபற்றி இவன் பெருஞ்சோற் றுநியஞ் சேரலாதன் எனப்படு கின்றான். முடிஞ்சியு ரென்பது இப்பாட்டைப் பாடிய ஆசிரியர் முடி நடுநூறுது ஊராகும். இவர் தலைச்சங்கப் புலவருள் ஒருவரென இதைப்பஞர் களவியலுரை கூறுகிறது. நாகனூர் என்பது பிற்காலத்து ஏடெழுதினோரால் நாகராயர் எனப் பிறழ் எழுதப்பட்டுவிட்டது.

இப்பாட்டில், இச்சேரமான், நிலம், விசம்பு, சாற்று, தீ, நீர் என்ற ஐம்பெரும்பூதங்களின் இயற்கைபோலப் பொறை, சூழ்ச்சி, வலி, தெறல், அளி யென்ற ஐந்தும் உடையவன் என்றும், பாண்டவராகிய ஐவரும் துரியோதனன் முதலிய தூற்றுவரும் பொருதகளத்தில் அவர் படைக்குப் பெருஞ்சோறு வரையாது கொடுத்தவன் என்றும், மேலேக் கடற்கும் கீழைக்கடற்கும் இடையிற் கிடக்கும் நாடு முற்றும் இவற்கே யுரியது என்றும், இமயமும் பொதியமும் போல இவன் நடுக்கின்றி நிலை பெறுதல் வேண்டுமென்றும் கூறி வாழ்த்துகின்றார்.

மண்டிணிந்த நிலனும்

நிலனைந்திய விசம்பும்

விசம்பு தைவநீ வளியும்

வளித்தலைஇய தீயும்

ரு தீமுரணிய நீரு மென்றும்

கைம்பெரும் பூதத் தியற்கை போலப்

போற்றார்ப் பொறுத்தலுஞ் சூழ்ச்சிய தகலமும்

வலியுந்தெறலும் அளியு முடையோய்

நின்கடற் பிறந்த ஞாயிறு பெயர்த்துநின்

கெ வெண்டலைப் புணரிக் குட்கடற் குளிக்கும்

யாணர் வைப்பின் நன்னாட்டுப் பொருந

வான வரம்பனை நீயோ பெரும்

அலங்குனைப் புரவி ஐவரொடு சினைஇ

நிலந்தலைக் கொண்ட பொலம்பூந் தும்பை

கரு ஈரைம் பதின்மரும் பொருநகளைத் தொழியப்

பெருஞ்சோற்று மிகுபதம் வரையாது கொடுத்தோய்

பாஅல் புளிப்பினும் பகலிருளினும்

நாஅல்வேத நெறிதிரியினும்
 திரியாச் சுற்றமொடு முழுதுசேண் விளங்கி
 ௨௦. நடுக்கின்றி நிலியரோ வத்தை அடுக்கத்துச்
 சிறுதலை நவ்விப் பெருங்கண் மனப்பிணை
 அந்தி யந்தணர் அருங்கட னிறுக்கும்
 முத்தீ விளக்கிற் றஞ்சும்
 பொற்கோட் டிமயமும் பொதியமும் போன்றே. (௨)

திணை - பாடாண்டிணை; துறை - சேவியறிவுறாஉ; வாழ்த்தியலு
 மாம். சேரமான் பெருஞ்சோற் றுத்திஞ்சேரலாதனை மீரத்தியூர் முடி
 நாகனூர் பாடியது.

உரை: மண் திணிந்த நிலனும் - அணுச்செறிந்த நிலனும்;
 நிலனேந்திய விசம்பும்-அந்நிலத்தின் ஒங்கிய ஆகாயமும்; விசம்பு,
 தைவரு வளியும் - அவ்வாகாயத்தைத் தடவிவரும் காற்றும்;
 வளி தலைஇய தீயும் - அக்காற்றின்கண் தலைப்பட்ட தீயும்; தீ
 முரணிபு நீரும் என்று - அத் தீயோடு மாறுபட்ட நீருமென;
 ஐம்பெரும் பூதத்து இயற்கை போல - ஐவகைப்பட்ட பெரிய
 பூதத்தினது தன்மை போல; போற்றார்ப் பொறுத்தலும் - பகை
 வர் பிழைசெய்தால் அப்பிழையைப் பொறுத்தலும், குழிச்சியது
 அகலமும் - அப்பிழை பொறுக்குமளவல்ல வாயின் அவரை
 யழித்தற் குசாவும் உசாவினது அகலமும்; வலியும் - அவரை
 யழித்தற் கேற்ற மனவலியும் சுதூங்கவலியும்; தெறலும் - அவ்
 வாற்றால் அவரை யழித்தலும்; அளியும் உடையோய் - அவர்
 வழிபட்டால் அவர்க்குச் செய்யும் அருளு முடையோய்; நின்
 கடல் பிறந்த ஞாயிறு - நினது கடற்கண் தோன்றிய ஞாயிறு;
 பெயர்த்தும் - பின்னும்; நின் வெண்டலைப் புணரிக் குடகடல்
 குளிக்கும் - நினது வெளிய தலைபொருந்திய திரையையுடைய
 மேல்கடற்கண்ணே மூழ்கும்; பாணர் வைப்பின் நன்னாட்டுப்
 பொருந் - புதுவருவாய் இடையறாத வூர்களையுடைய நல்ல நாட்
 டிற்கு வேந்தே; வானவரம்பனை - வானவரம்ப; பெரும—;
 நீ—; அலங்கு உளைப் புரவி ஐவரொடு சினைஇ - அசைந்த தலை
 யாட்ட மணிந்த குதிரையையுடைய பாண்டவ ரைவருடனே
 சினந்து; நிலம் தலைக் கொண்ட பொலம்பூர் தும்பை ஈரைம்
 பதின்மரும் - நிலத்தைத் தம்மிடத்தே நிகாண்ட பொற்பூர் தும்
 பையையுடைய துரியோதனன் முதலாகிய நூற்றுவரும்; பொருது
 களத் தொழிய - பொருது போர்க்களத்தின்கட் படுத்துணையும்;
 பெருஞ்சோற்று மிகுபதம் ஐவையாது கொடுத்தோய் - பெருஞ்
 சோறுகிய மிக்க வுணவை இரு படைக்கும் வரையாது வழங்கி
 னோய்; பாஅல் புளிப்பினும் - பால் தன் இனிமை பொழிந்து

புளிப்பினும்; பகல் இருளினும்-ஞாயிறு தன் விளக்கமொழிந்து இருளினும்; நாலுல் வேந்தம் நெறி திரியினும் - நான்கு வேதத்தினது ஒழுக்கம் வேறுபடினும்; திரியாச் சுற்றமொடு - வேறுபாடில்லாத சூழ்ச்சியைபுடைய மந்திரிச் சுற்றத்தோடு; முழுது சேண் விளங்கி - ஒழியாது நெடுங்காலம் விளங்கி; நடுக்கின்றி நிலியர் - துளக்கமின்றி நிற்பாயாக; அடுக்கத்து - அரைமலையின் கண்; சிறிதலை நவ்விப் பெருங்கண் மாப்பிணை - சிறிய தலையை புடைய மறிகளையுடையவாகிய பெரியகண்ணையுடைய மான்பிணைகள்; அந்தி - அந்திக்காலத்தே; அந்தணர் அருங்கடன் இறுக்கும் மூத்தி விளக்கில் துஞ்சும்-அந்தணர் செய்தற்கரிய கடனாகிய ஆவுதியைப் பண்ணும் முத்தியாகிய விளக்கின்கண்ணே துயிலும்; போற்கோட்டு இமயமும் பொதியமும் போன்று - பொற்சிகரங்களை யுடைய இமயமலையும் பொதியின்மலையும் போன்று-எ -று.

குளிக்கும் நாடென இயையும். குளிக்கும் நாடென இடத்து நிகழ் பொருளின் தொழில் இடத்தமேல் நின்றது. நீயோ, ஓ: அசைநிலை. அன்றி, இதனை வினாவாக்கி, ஞாயிறு குளிக்கு மென்பதனை முற்றாக்கி வானவரம்ப வென்பதனை அவ்வினாவிற்குப் பொருளாக்கி உரைப்பாரு முளர். முடிவியாவன: ஆகவனியம், காரகப்பத்தியம், தென்றிசையங்கி. ஆகும் அடையும் அசைநிலை. வானவரம்பனை: ஐகாரம் முன்னிலை விளக்கநின்றது. நிலத் தலைக்கொண்ட வென்பதற்கு நிலங்கோடல் காரணமாகத் தலைக்கட் குடிய வெனினு மமையும்.

போற்றார்ப் பொறுத்தல் முதலிய குணங்களையுடையோய், பொருந, வரையாது கொடுத்தோய், வானவரம்ப, பெரும, நீ புளிப்பினும் இருளினும் திரியினும் இமயமும் பொதியமும் போன்று நடுக்கின்றிச் சுற்றமொடு விளங்கி நிற்பாயாக எனக் கூட்டி வினைமுடிவு செய்க. போற்றார்ப் பொறுத்தல் முதலாகிய குணங்களை அரசியலடைவாற் கூறுகின்ற ராதலின், புதங்களின் அடைவு கூறராயினார்.

இதனாற் சொல்லியது தன்கடற் பிறந்த ஞாயிறு தன்கடற் குளிக் கும் நாட. இதலால் செல்வமுடையவாக வென்று வாழ்த்த வேண்டுவ தின்மையின் நீடுவாழ்கவென வாழ்த்தியவாறுயிற்று.

விளக்கம்: குளிக்குமென்னும் பெயரெச்சவினை ஞாயிற்றின் வினை யாயினும், ஞாயிற்றுக்கும் நாட்டுக்கு முள்ள தொடர்பு இடத்துநிகழ் பொருளுக்கும் இடத்துக்கு முள்ள தொடர்பாவது புறறி, குளிக்கும் நாடென முடிந்தது. இதுபற்றியே “குளிக்கும் நாடென இடத்து நிகழ் பொருளின் தொழில் இடத்துமேல் ஏறி நின்ற” தென்றார். வானவரம்பனை, வானவரம்ப வென முன்னிலையாய்க் கொள்ளாது, “நீயோ வான வரம்பனை?” என வினாவாக்கிக் கூறுவதுமுண்டென்றற்கு, வினா வாக்கி யுரைப்பாரு முளர் என்றார். குதுபொருது நிலத்தை முன்பே கவர்ந்து கொண்டமையின், நிலம் தலைக்கொண்ட வென்பதற்கு நிலத் தைத் தம்மிடத்தே கொண்ட என ஆரை கூறினார். நிலத்தலைக்கொண்ட தும்பை யென்பதற்கு, நிலத்தைக் கைக்கொள்ளுதல் காரணமாகத் தலையிற் குடிக்கொண்ட தும்பை என்றும் பொருள் கூறலாமாதலால்

“நிலங்கோடல் காரணமாகத் தலைக்கட் சூடிய வெனிணு மமையும்” என்றார். பெருஞ் சோற்று மிகுபதம் - பெரிய சோறாகிய மிக்க வுணவு. பொருது களத்தொழிந்தவழி, சோறு கொடுத்தற்கு வழியின்மையின், ஒழிய வென்றதற்கு, “போர்க்களத்தின்கட் படுந்துணையும்” என்று பொருள் கூறினார். முழுது என்பது எஞ்சாமை குறித்தலின், ஒழியாதென்றுகூறத்தார். திரியாச் சுற்றம் என்றவிடத்து, திரிதல் சுற்றத்தார்க் காகாது அவரது குழ்ச்சிக்க் காதலால், இதற்கு வேறுபாடில்லாத குழ்ச்சியையுடைய மந்திரச் சுற்றம் என்று உரைக்கிறார். சிறுதலை நவ்விப் பெருங்கண் மாப்பிணை யென்றவிடத்து, பிணை யென்றது பெண்மானுக் கானமையின் சிறுதலை நவ்வி யென்றது சிறிய தலையை யுடைய மான்மறிக் காயிற்று. மறி, கன்று. “மறியிடைப் படுத்த மான் பிணை” (ஐவ் 401) என வருதல் காண்க. அரசியலடைவாவது பொறை, குழ்ச்சி, வலி, தெறல், அளியென நிற்கும் முறை. இவற்றிற்கு கேற்புவி நிலமும் விசம்பும் வளியும் தீயும் நீரு மென முறையே பாட்டின்கட் கூறப்படுகின்றன. பொறைக்கு நிலமும், குழ்ச்சிக்கு விசம்பும், தெறிக்கு வளியும், தெறலுக்குத் தீயும், அளிக்கு நீரும் அடைவு எனவுணர்க. “அகழ்வாரைத் தாங்கும் நிலம்” (குறள். 151) என்றும், “விசம்பி னன்ன ழுழ்ச்சி” (பேரா உரை. மேற். உவம. 6) என்றும், “வளி மிகின் வலியு மில்லை” (புற. 51) என்றும் வருதல் காண்க. பூதங்களின் அடைவாவது நிலம், நீர், தீ, வளி, விசம்பு என நிற்பது. பொற்கோட் டிமயமும் பொதியமும் போன்று நடுக்கின்றி நிலியர் என இப்பாட்டுக் கூறுவதையுட்கொண்டே இளங்கோவடிகள், இமயத்தம் பொதியிவிடத்தும் உயர்ந்தோ ருண்மையின், உயர்ந்தோர் இவற்றிற்கு ஒடுக்கம் கூறார் என்று கூட்டி, இமயமாயினும் பொதியிலாயினும் புகாரேயாயினும் “நடுக்கின்றி நிலைய வென்ப தல்லதை, ஒடுக்கக் கூறார் உயர்ந்தோ ருண்மையின், முடித்த கேள்வி முழுதுணர்ந்தோரே” என்று கூறுவது ஒப்புநோக்கத்தக்கது. இமயப் பொற்கோட்டையும் பொதியத்தையும் சேர வெடுத்தோதுதலால், இமயத்து அடிப்பகுதியில் நடந்த பாரதப் போர்நிகழ்ச்சியில் சேரமான் செய்த நடுகிலையுதவியை இவர் நேரிற் கண்டறிந்தவ ரெனத் துணிதற் கிடனாகிறது.

நட. பாண்டியன் கருங்கையொள்வாட் பெரும்பெயர்வருதி

இப் பெரும்பெயர் வழுதி இப்பாட்டின்கண் ஆசிரியர் இரும்பிடர்த் தலையாரால் “கருங்கை யொள்வாட் பெரும்பெயர் வழிதி” யெனவே பாராட்டப்படுகின்றன. இவனது பெயரும் இதவே போலும். இவன் கவுரியர் வழித்தோன்ற லென்றும், தன்பால் வரும் இரவலர் குறிப்பறிந்து அவர் வேண்டுவன நல்கும் பெருங்கொடை வள்ளல் என்றும், இதனால் இவனிடம் இரவலர் வந்தவண்ணமே யிருப்ப ரென்றும் கூறி, இவ்வகையால் உண்டாகும் புகழினும், சொல் தவறாத வாய்மையரில் உண்டாகும் புகழே மிகக் சிறந்த தாதலால், “நிலம் பெயரினும் நின்சொல் பெயரல்” என்றும் இப்பாட்டின்கண் ஆசிரியர் வற்புறுத்துகின்றார்.

இப்பாட்டினைப் பாடிய ஆசிரியர் இரும்பிடர்த்தலையார் சோழன் கரிகாலனுக்கு அம்மான் என்று கூறுவர். இவர் யானையின் பெரிய கழுத்தை இப்பாட்டின்கண் இரும்பிடர்த்தலை யென்று சிறப்பித்துக்

கூறுவது பற்றி, இத்தொடரால் இவரைச் சான்றோர் இரும்பிடர்த் தலையார் என வழங்கலாயினர். இவரது இயற்பெயர் தெரிந்திலது. இவர்பால் கரிகாலன் இளமையில் கல்விகற்றுச் சிறப்புற்றா னென்று முன்னுறையரையனார் கூறுவர். இப்பாட்டில் இவர் பெரும்பெயர் வழதியின் குடிப் பிறப்பும் முனைமாண்பும் கொடைப்புசும் எடுத்தோதிப் பாராட்டி வாழ்த்தி யொழியாது சொற்பெயராமை வேண்டும் என வற்புறத்தும் திறம், கரிகாலனைப் பேராசனக்கும் திறம் இவர்பால் உண்மையினை நாமறியப் புலப்படுத்துகிறது.

- உவவுமதி யுருவின் ஓங்கல் வெண்குடை
நிலவுக்கடல் வரைப்பின் மண்ணக நிழற்ற
ஏம முரசம் இழுமென முழங்க
நேமி யுய்த்த நேள நெஞ்சின்
- ௫ தவிரா ஈகைக் கவுரியர் மருக
செயிந்தீர் கற்பிற் சேயிழை கணவ
பொன்னோடைப் புகரணி நுதல்
துன்னருந்திறல் கமழ்கடாஅத்
தெயிறுபடையாக எயிற்கத விடாஅத்
- ௧௦ கயிறுபிணிக் கொண்ட கவிழ்மணி மருங்கிற்
பெருங்கை யானை யிரும்பிடர்த் தலையிருந்து
மருந்தில் கூற்றத் தருந்தொழில் சாயாக்
கருங்கை யொள்வாட் பெரும்பெயர் வழதி
நிலம்பெயரினும் நின்சொற் பெயரல்
- ௧௫ பொலங்கழற்காற் புலர்சாந்தின்
விலங்ககன்ற வியன்மாற்ப
ஊரில்ல உயவரிய
நீரில்ல நீளிடைய
பார்வ லிருக்கைக் கவிகண் ணோக்கிற்
- ௨௦ செந்தொடை பிழையா வன்க ண்டவர்
அம்புவிட வீழ்ந்தோர் வம்பப் பதுக்கைத்
திருந்துசிறை வளைவாய்ப் பருந்திருந் துயவும்
உன்ன மரத்த துன்னருங் கவலை
நின்னசை வேட்கையின் இரவலர் வருவரது
- ௨௫ முன்ன முகத்தி னுணர்ந்தவர்
இன்மை தீர்த்தல் வன்மை யானே.

(௩)

திணையும் துறையும் அவை. பாண்டியன் கருங்கையொள்வாட் பெரும்பெயர் வழதியை இரும்பிடர்த் தலையார் பாடியது.

உரை: உவவுமதி உருவின் உவாராளின் மதியினது வடிவு போலும் வடிவினையுடைய; ஒங்கல் வெண்குடை - உயர்ந்த வெண்கொற்றக் குடை; நிலவுக் கடல் வரைப்பின் மண்ணகம் நிழற்ற - நிலைபெற்ற கடலெல்லேக்கண் நிலத்தை நிழற்செய்ய; ஏம முரசம் இழுமென முழங்க-காவலாகிய வீரமுரசம் இழுமென முழங்கும் ஓசையையுடைத்தாய் முழங்க; நேமி பூய்த்த நேள நெஞ்சின் - சக்கரத்தைச் செலுத்திய ஈரமுடைய நெஞ்சினையும்; தவிரா ஈகை - ஒழியாத வண்மையினையுமுடைய; கவுரியர் மருக - பாண்டியர் மரபினுள்ளாய்; செயிர்தீர் கற்பின் சேயிழை கணவ - குற்றமற்ற கற்பினையுடைய சேயிழைக்குத் தலைவ; பெரின் ஓடைப் புகர் அணி நுதல் - பொன்னாணியன்ற பட்டத்தையுடைய புக ரணிந்த மத்தகத்தினையும்; துன்னருந் திறல் - அணுகுதற் கரிய வலியையும்; கமழ்கடாஅத்து - மணநாறும் மத்தத்தினையும்; கயிறு பிணிக்கொண்ட கவிழ்மணி மருங்கின் - கயிற்றூற் பிணித்தலைச் செய்த கவிழ்ந்த மணியணிந்த பக்கத்தையும்; பெருங்கை - பெருங்கையையுமுடைய; எயிறு படையாக - கொம்பு படைக் கலமாகக் கொண்டு; எயிற் கதவிடா - பகைவர் இதிலின்கட் கதவைக் குத்தி; யானை இரும்பிடர்த் தலையிருந்து - யானையி னது பெரிய கழுத்திடத்தே யிருந்து; மருந்தில் கூற்றந்து அருந் தொழில் சாயா - பரிகாரமில்லாத கூற்றத்தினது பொறுத்தற் கரிய கொலைத்தொழிலுக்கு இனையாத; கருங்கை ஒள்வான் - வலிய கையின்கண்ணே ஒள்ளிய வானினையுடைய; பெரும்பெயர் வழுதி - நிலம் பெயரினும் நின்சொல் பெயரல் - நிலம் பிறழி னும் நினது ஆணையாகிய சொல் பிறழா தொழியல் வேண்டும்; பொலங் கழற்கால் - பென்னுற் செய்யப்பட்ட வீரக்கழல் புனைந்த காலினையும்; புலர்சாந்தின் விலங்கு அகன்ற வியன்மாற்ப - பூசிப் புலர்ந்த சந்தனத்தை யுடைத்தாகிய குறுக்ககன்ற பரந்த மார்பி னையு முடையோய்; ஊர்இல்ல - ஊரில்லாதனவும்; அரிய உய்வ - பொறுத்தற்கரிய உயங்குதலை யுடையனவும்; நீரில்ல - நீரில்லாத னவும்; நீள்இடைய - நீண்ட வழியனவுமாகிய; பார்வல் இருக்கை - வம்பலரை நலியச் செய்மைக்கண்ணே பார்த்திருக்கும் இருப்பினை யும்; கவி கண்ணோக்கின் - கையாற் கவிக்கப்பட்ட கண்ணுற் குறித்துப் பார்க்கும் பார்வையையும்; செந்தொடை பிழையா வன்கண் - செவ்விய தொடை பிழையாத துறுகண்மையையு முடைய; ஆடவீர் - மறவர்தாம்; அம்பு விட வீழ்ந்தோர் வம்பப் பதுக்கை - அம்பை விடுதலாற் பட்டோரது உடல் மூடிய புதிய கற்குவையின்மேலே; திருந்து ழிறை வளைவாய்ப் பருந்து - திருந் திய சிறகினையும் வளைந்த வடிவினையுமுடைய பருந்து; இருந்து உய வும்-இருந்து வருந்தும்; உன்ன மரத்த துன்னருங்கவலை - உன்ன மரத்தினையுடையவாகிய அணுகுதற் கரிய கவர்த்த வழியின்

கண்ணோ; நின் நகை வேட்கையின் இரவலர் வருவர் - நின்பால் நச்சிய விருப்பத்தால் இரப்போர் வருகுவர்; அது - அங்ஙனம் வருவது; முன்னம் முகத்தின் உணர்ந்து அவர் மனக்குறிப்பை அவர் முகத்தானறிந்த; அவர் இன்மை தீர்த்தல் வன்மைபான் - அவருடைய வறுமையைத் தீர்த்தலை வல்ல தன்மைபான் ௭ - று.

றுதலையும் திறலையும் கடாத்தையும் மருங்கையும் பெருங்கையை முடைய யானைப் பிடர்த்தலை யிருந்து, எயிறு படையாக எயிற்கத விடாக் கூற்றத் தருத்தொழில் சாயாப் பெரும்பெயர் வழுதியென மாறிக் கூட்டுக. காலா லுதல் கையாலுக்குத லன்றி எயிறு படையாக எயிற் கதவு இடக்கை விடாத பெருங்கை யானை யென இயைத்துரைப்பினு ம்மையும்; எயிற்கத விடாஅக் கயிறு பிணிக்கொண்ட வென இயைத் துரைப்பாரு முளர். ஊரில்ல, உயவரிய, நீரில்ல, நீரிடையவாகிய உன்னமாத் தவலை யெனவும், பருந்திருத் துயவும் துன்னருங் கவலை யெனவும் இயையும்.

மருக, கணவ, வழுதி, மார்ப, இரவலர் வருவர், அஃது அவர் இன்மை தீர்த்தல் வன்மைபான்; அதனால் நின் சொற்பெயரா தொழி யல் வேண்டும் எனக் கூட்டி வினைமுடிவு செய்க. வாழ்த்தியதலாதல் விளங்க, வேண்டுமென ஒரு சொல் தந்துரைக்கப்பட்டது.

விளக்கம்: உவாமதி - முழுத்திங்கள். வெண்கொற்றக் குடைக்கு முழுமதி உவமம். நிலவுக் கடல், நிலைபெற்ற கடல்: "மழைகொளக் குறையாது புண்புக நிறையாது, விலங்குவளி கடவுற் துளங்கிடுங் கமஞ் சூல்" (பதிற். 15) என்று சான்றோர் கூறுதலால் கடற்கு நிலைபேறுண்மை யறிக. "இமிழ்குரன் முரசு மூன்று" (புறம். 58) என்றவற்றுள், வீர முரசமாகிய காவன் முரசினை ஈண்டு "எம்முரசு" மென்றார். கேள் - ஈரம்; கேயம், கேச மென்பன இதனடியாகப் பிறந்தன. சேயிழை யணிந்த கோப்பெருந்தேவியைச் சேயிழை யென்றார். அருந்தொழில் சாயா என்புறி நான்கனுருபு விரித்துரைக்கப்பட்டது. யானையின் மதம் ஏழிலைப்பாலையின் மணம் கமழும் என்ப வாகலின், "கமழ்கடாஅத்து" என்றார். கருங்கை யென்றவிடத்துக் கருமை, வலிமை குறித்து நின்றது. "கருங்கை வினைஞர்" (பெரும். 223) என்றார் போல. இடக்கை-இடத்தல். இடாஅ-இடந்து. கட்டிருவத்தின்மேற் கையைக் கவித்துத் தொலைவீற் குறித்த பொருளை நோக்கும் செயல்வகையைக் "கவிசண் நோக்கு," என்பர். "மருந்தில் கூற்றம்" என்றும் "அருந் தொழில்" என்றும் விதத்தோதியது சாதலின் கொடுமை யுணர்த்தி நித்ப, அதற்குச் சாயாவழுதி யென்றது, வழுதியது சாதலஞ்சாத் தறு கண்மை விளக்கி நின்றது. பெயரல் என்பது அல்லீற் றெதிர்மறை வியக்கோ ளாயினும் வேண்டும் என ஒருசொல் பெய்துரைக்கப்பட்டது; உரைகாரர் "வாழ்த்தியலாதல் விளங்க வேண்டுமென ஒரு சொல் ாத் துரைக்கப்பட்ட" சென்றார். "நிலத்திறம் பெயருங் காலை யாயினும், கிளந்தசொல் நீ பொய்ப்பறி யலையே" (பதிற். 63) என்று பிறரும் கூறு தல் காண்க. இனி, அரசாது ஆணை, வழியொழுக்கப்பட்டாது பிறமு மாயின், அரசியல் அறம் பொரு ளின்பங்கள் நிலவுதற் காலாகா தொழியு மாதலால், சொல்லென்பதற்கு 'ஆணையுடைய சொல்' லெனப் பொருள் கூறுகின்றார். பாட்டுக் கிடந்தபடியே பொருள்கொள்ளாது, "எயிறு படையாக வெயிற்கதவிடாஅ" என்பதனை, "இரும்பிடர்த் தலையிருந்"

தென்பதன்பின் கூட்டிப் பொருள்கொள்ள வேண்டியிருத்தலின், “மாறிக் கூட்டுக” என வரைக்கின்றார். உடைமையை மிகுத்தற்கண் செல்லும் மனத்தை மீட்டுப் பிறரது இன்மை தீர்த்தற்குச் செலுத்தல் மிக்க வன்மையுடையார்க் கல்ல தாகாமையால், “தீர்த்தல் வன்மையான்” என்று உரைக்கின்றார்.

ச. சோழன் உருவப் பஃறேர் இளஞ்சேட் சென்னி

இச் சோழவேந்தன் கரிகால்வளவனுக்குத் தந்தை யென்பர். பொருநராற்றுப்படைகாரர் கரிகாலனை, “உருவப் பஃறேர் இளையோன் சிறுவன்” என்பர். இளஞ்சேட்சென்னி அழுந்தூர் வேளிகுடை முகட் கொடை கொண்டான் எனத் தொல்காப்பியவுரையில் நீதிநூல்களினியர் உரைக்கின்றார். பெருங்குன்றார்கிழார், இவனை, “நீர்திகழ் கழனி நாடு கெழு பெருவிறல், வானரோய் நீள்குடை வயமான் சென்னி” (புறம். 266) என்று பாராட்டுகின்றார். இனி, இப் பாட்டைப் பாடிய பரணர் சங்கத்தோகை நூல்களுட் காணப்படும் பாட்டுக்கள் பலவற்றைப் பாடியவர். இவர் பாட்டுக்கள் கற்பனை வளமும் வரலாற்றுக் குறிப்பும் செறிந்தனவாகும். இப் புறநானூற்றின்கண் இவர் பாடியனவாகப் பதினமூன்று பாட்டுக்கள் உள்ளன. அதியமான் கோவலுரை யெறிந்த காலத்து அவனை இவர் பாராட்டிப் பாடியதாக ஒளவையார் குறிக்கின்றார். இவர் மருதத்தினையை அழகொழுகப் பாடும் அமைதியுடையவர்.

இப் பாட்டின்கண் ஆசிரியர் பரணர், உருவப் பஃறேர் இளஞ்சேட் சென்னியின் காலாட்டை, குதிரைப்படை, யானைப்படை, தேர்ப்படை யென்ற நான்கும் போருமுந்து சிறக்கும் பெருமையைப் புசுழ்த்து, தேர்மீது தோன்றும் அவனை, “நீ, மாக்கடல் நிவந்தெழுதரு, செஞ்ஞாயிற்றுக் கவினை” என்றும், “நீ இத்தன்னம்மயாக, நின்னைப் பகைத் தோருடைய நாடு அழியுமென அதன் அழிவுக் கிரங்கி, “தாயில் தாவாக் குழவி போல ஓவாது கூடீம்” என்றும் கூறுகின்றார்.

வாள், வலந்தர மறுப்பட்டன

* செவ்வானத்து வனப்புப்போன்றன

தாள், களங்கொளக் கழல்பறைந்தன

கொல்ல லேற்றின் மருப்புப் போன்றன

ரு தோல், துவைத்தம்பிற் றுகைதோன்றுவ

நிலைக்கொரா அ இலக்கம்போன்றன

மாவே, எறிபதத்தான் இடங்காட்டக்

கறுழ்பொருத செவ்வாயான்

எருத்துவவ்விய புலிபோன்றன

கஃ களிறே, கதவெறியாச் சிவந்தூரா அய்

நுதிமுழங்கிய வேண்கோட்டான்

உயிருண் ணுங் கூற்றுப்போன்றன

நீயே, -அலங்குளைப் பரீஇ இவுளிப்
 பொலந்தேர்மிசைப் பொலிவுதோன்றி
 கரு மாக்கடல் நிவந்தெழுதரும்
 செஞ்ஞாயிற்றுத் கவினைமாதோ
 அனையை ஆகன் மாறே
 தாயில் தூவாக் குழவி போல
 ஓவாது கூஉநின் உடற்றியோர் நாடே. (சு)

திணை : வஞ்சி; துறை : கொற்றவள்ளை. சோழன் உருவப் பட்டுநீர்
 இளஞ்சேர் சென்னியைப் பரணர் பாடியது.

உரை : வாள் வலந்தர மறுப்பட்டன - வாள் வெற்றியைத்
 தருதலாற் குருதிக்கறை பட்டன; செவ்வானத்து வனப்புப்
 போன்றன - செக்கர்வானத்தினது அழகை பொத்தன; தாள்
 களங்கொளக் கழல்பறைந்தன - கால் புடைபெயர்ந்து போர்
 செய்து களத்தைத் தமதாக்கிக் கொள்ளுதலால் வீரக்கழல் அருப்
 புத்தொழில் பறைந்தவை; கொல்லேற்றின் மருப்புப் போன்றன -
 கொல்லும் ஆனேற்றினது கோட்டை பொத்தன; தோல் துவைத்
 தம்பின் துணைதோன்றுவ-பரிசைகள் ஒலித்துத் தைத்த அம்புக
 ளால் துணை தோன்றுவன; நிலைக்கு ஓராஅ இலக்கம் போன்றன-
 நிலையிற் றப்பாத இலக்கத்தை பொத்தன; மா எறிபதத்தான்
 இடம் காட்ட - குதிரைகள் எதிரியை பெறியும் காலமுடையான்
 இடவாய் வலவாயாகிய இடத்தைக் காட்ட; கறுழ் பொருத
 செவ்வாயான் - முகக்கருவி பொரப்பட்ட செவ்வாயை யுடைமை
 யான்; எருத்து வவ்விய புலி போன்றன - மான் முதலாயின
 வற்றின் கழுத்தைக் கவ்வி யுதிரம் உவற்றியுண்ட புலியை பொத்
 தன; களிறு - களிறுகள், கதவெறியாச் சிவந்து உராய் -
 கதவை முறித்து வெகுண் டொலி; துதி முழங்கிய வெண்கோட்
 டான் - துணை தேய்ந்த வெளிய கோட்டையுடைமையான்; உயிர்
 உண்ணும் கூற்றுப் போன்றன - உயிரையுண்ணும் கூற்றை பொத்
 தன; நீயே - நீதான்; அலங்குளைப் பரீஇ இவுளிப் பொலந் தேர்
 மிசை - அசைந்த தலையாட்டமணிந்த கதியையுடைய குதிரையாற்
 பூட்டப்பட்ட பொற் றேரின் மேலே; பொலிவு தோன்றி - பொலி
 வொடு தோன்றுதலால்; மாக்கடல் நிவந்து எழுதரு செஞ்
 ஞாயிற்றுக் கவினை - கரிய கடலின்கண்ணே யோங்கியெழுகின்ற
 செய்ய ஞாயிற்றினது ஒளியையுடையை; அனையை யாகன்
 மாறு - அத்தன்மையையாதலால்; தாயில் தூவாக் குழவி
 போல - தாயில்லாத உண்ணக் குழவி போல; ஓவாது கூஉம்-
 ஒழிபாது கூப்பிடும்; நின் உடற்றியோர் நாடு - நின்னைச் சினப்
 பித்தவருடைய நாடு எ - று.

நாடென்றது, நாட்டுள் வாழ்வாண். மாறென்பது ஏதப்பொருள் படுவதோர் இடைச்சொல். கழல் பறிந்தன வென்றோதி வீரக்கழல் நீங்கியவை யென்றுரைப்பாரு முளர். வாளாகிய மறுப்பட்டவையெனவும், கழலாகிய பறைந்தவையெனவும், தோலாகிய துளை தோன்றுவ வெனவும் கொள்க. துவைத்துத் தோன்றுவவென வியையும். ஏறி பதத்தா னென்பதற்கு ஒத்தம் காலையுடையா னென்றுரைப்பாரு முளர். செஞ்ஞாயிற்றுக் கவினையென்ற துணையும் மன்னவன் புகழும் ஒவாது கூடும் நின் உடற்றியோர் நாடென ஒன்றா நாடழி பிரங்கலும் ஒதலான் இது கொற்றவள்ளை யாயிற்று.

விளக்கம்: போர் செய்யுமிடத்துக் குருதிக் கறை படிந்து சிவந்து தோன்றும் வாட்படைக்குச் செக்கர் வானம் உவமம். வீரரணியும் கழல் மூலையுமபுபோல வேலைப்பாடமைந்தவையாதலால், அவை வீரர் தம்முடைய காலே முன்னும் பின்னும் பக்கத்தும் புடை பெயர்த்து வைத்துத் தாவடியிட்டுப் பொருங்கால் பிறர் கழலோடும் நிலத்திற் கிடக்கும் பிறவற்றோடும் உடைப்புண்டு ஆரும்புகள் உதிர்ந்த மழுங்கி வீடுதலைப் பறைதலென்று கூறுகின்றாராதலால், போரின்கண் களத் தைத் தமதாக்கிக் கொள்ளும் முயற்சியில் வீரர் கழல்கள் பறைந்து மழுகுதல் கண்டு “களங்கொள்க் கழல் பறைந்தன” என்றார். தோல், சேட்டியி; இது பரிசை யென்றும் வழங்கும். தோலாற் செய்யப்படுவது பற்றி, இது தோல் என்றும் பெயர் பெறும். துவைத்தல், ஒலித்தல். இலக்கம் இவ்வழி, அதனை நோக்கி வீரர் நிலையின் நியங்குபவாதலால், இலக்கத்தை “நிலைக்கொராஅ இலக்கம்” என்றார். ஏறிப்தம், பகை வரை யெறிதற்கு வேண்டுகூலம். அக்காலம் வாய்க்கப்பெற்ற வீரன் “ஏறிபதத்தான்” எனப்பட்டான். உவற்றியுண்டல், உறிஞ்சியுண்டல். பரி, குதிரையின் கதி; இது பரிஇயென அளபெடுத்து நின்றது. தோன்றி யென்னும் வினையெச்சம் தோன்றுதலாலெனக் காரணப் பொருளில் வந்தது. தாவாக் குழவி, உண்ணாக்குழவி; துவ்வாமை தாவாமை யென விகாரம். “துவைத் தம்பின் துளை தோன்றுவ” என்பதில், துவைத்தென்னும் வினையெச்சம் தோன்றுவ வென்பதனோடு முடிதலின், “துவைத்துத் தோன்றுவ வென வியையும்” என்றுரைத் தார். காலானும் குதிரையும் யானையும் தேருமாகிய படையினது மேற் செலவினைப் பாராட்டிக் கூறுதலால் இது வஞ்சித்திணைப்பிற்று. கொற்றவள்ளையாவது வேந்தனது புசுழைப் பாராட்டி, அவன் பகைவர் நாட்டது அழிவுக் கிரங்கிக் கூறுவது. இதனை விளக்குதற்பொருட்டே உரைகாரர், “செஞ்ஞாயிற்றுக் கவினை.....கொற்றவள்ளை யாயிற்” மென்றார்.

௫. சேரமான் கருளுரேறிய ஓள்வாட் கோப்பெருஞ் சேர விரும்பொறை

இச் சேர வேந்தன் இரும்பொறைக் குடியிற் பிறந்தவன். ஓள்வாட் கோப்பெருஞ்சேரல் என்பது இவன் தியற்பெயர். இவன் தன் அரசியலைக் கொங்குநாட்டுக் கருளுர்நகரில் நிலவச்செய்து அந்நகர்க்கண்ணே அரசுகட்டிலேறி முடிசூடிக்கொண்ட சிறப்புப்பற்றி, கருளுரேறிய ஓள்வாட் கோப்பெருஞ் சேர விரும்பொறை யென வழங்கப்படுகின்றான். இவன் சிறந்த மெய்ப்பொலி வுடையவன். தன்னைக் கண்டார்க்கு நலஞ்

செய்யும் இவனது தோற்றச் சிறப்பு. நரிவேருடத்தலையார் என்னும் சான்றோர்க்குற்ற மெய்வேறுபாடு இவனது காட்சியால் நீக்கிப் பண்டைய நலத்தை யடைந்தது என்று கூறவர். பண்டைய நல் லுடம்பு வெற்றி அச்சான்றோர் பாடியது இப்பாட்டு.

இதன்கண், அவர் கோப்பெருஞ் சேர லிரும்பொறையைக் கண்டு அவனிது தோற்றப் பொலிவை வியந்து தனக்குச் செய்ததுபோலப் பிறர்க்கும் இன்பம் செய்யும் இயல்பு குன்றாதிருப்பது காரணமாக, இத் தோற்றப் பொலிவு செல்வக்குறைவாலும் சிற்றினச் சேர்க்கையாலும் மக்கள் பால், அளியின்மையாலும் குன்றமென நினைந்து, “பெரும, நீ கானகநாடாடதலால், செல்வக்குறைவினே; ஆதலால், நீ நிரயங்கொள் றும்சிற்றினத்தைச் சேராது காட்டினைக் குழவி வளர்ப்பாரைப் போலப் பாதுகாப்பாயாக” என அறிவுறுத்துகின்றார்.

எருமையன்ன கருங்கல் லிடைதோ
ருனிற் பரக்கும் யானைய முன்பின்
கானக நாடனை நீயோ பெரும
நீயோ ராகலி னின்னென்று மொழிவல்

௫ அருளும் அன்பும் நீக்கி நீங்கா
நிரயங் கொள்பவரோ டொன்றுது காவல்
குழவி கொள்பவரின் ஓம்புமதி

அளிதோ தானையது பெறலருங் குரைத்தே. (௫)

நீனை: பாடாண்டினை. துறை: செவியறிவுறா: பொருண் மொழிக் காஞ்சியுமாம். சேரமான் கருவுறோறிய ஒள்வாட் கோப்பெருஞ் சேர லிரும்பொறையைக் கண்டனான்று நீங் ளுடம்பு பெறுவாயாகென, அவனைச் சென்று கண்டு தாழ்வுடம்பு பெற்றுநின்ற நரிவேருடத்தலையார் பாடியது.

உரை: எருமையன்ன கருங்கல் இடைதோறு - எருமை போலும்வடிவையுடைய கரிய கற்பொருந்திய இடந்தோறும்; ஆனிற் பரக்கும் யானைய - பெற்றம்போலப் பரக்கும் யானையை யுடையவாய்; எழன்பின் கான் அக நாடனை - வலியையுடைய காட்டிற்குள்ளாகிய காட்டினையுடையாய்; பெரும—; நீ ஆகலின்- நீ இங்ஙனம் பகைவரான் அனுசுப்படாத இயல்பாகிய பெருஞ் செல்வத்தை யுடையனாதலால்; நின் ஒன்று மொழிவல்-நினக்கு ஒரு காரியஞ் சொல்லுவேன் அதனைக் கேட்பாயாக; அருளும் அன்பும் நீக்கி - அருளையும் அன்பையும் நீக்கி; நீங்கா நிரயநி கொள்பவரோடு ஒன்றுது - பாவஞ்செய்தாரை நீங்காத நரகத் தைத் தமக்கு இடமாகக் கொள்பவரோடு பொருந்தாது, காவல்- நீ காக்கப்படும் தேயத்தை; குழவி கொள்பவரின் ஓம்பு மதி - குழவியை வளர்ப்பாரைப் போலப் பாதுகாப்பாயாக; அளிது அது - அளிக்கத்தக்க தொன்று அக்காவல்; பெறல் அருங் குரைத்து - அது பெறுதற் கரிது எ - று.

காவல் என்றது ஆகுபெயர். நாடனை: ஐகாரம் முன்னிலைக்கண் வந்தது. ஓவும் ஓரும் அஞ்சநிலை. அருளாவது ஒன்றின் துயர் கண்டாற் காரணமின்றித் தோன்றும் இரக்கம். அன்பாவது தன்னால் புரக்கப் படுவார்மேல் உளதாகிய காதல். இனி, ஓகாதத்தைப் பிரித்து வினா வாக்கிக் கோப்பெருஞ்சேர விரும்பொறையைக் கண்டருன்று நின் னுடம்பு பெறுவாயெனத் தம்முடம்பு பெற்றமை தோன்ற நீயோ வென வினாவினாக்கி யுரைப்பாரு முளர்.

காவல் குழவி கொள்பவரின் ஒம்பென்றமையால் செவியறிவுறாஉ வும், அருளும் அன்பும் நீக்கி நீக்கா நிரயங்கொள்பவரோ டொன்ற தென்றமையால் பொருண்மொழிக் காஞ்சியுமாயிற்று.

விளக்கம்: பல எருமைகட்கிடையே விரலி நின்ற மேயும் பட்டக் கூட்டம்போலக் கருங்கற்பாறைகட்கிடையே விரலி யானைக்கூட்டம் காணப்படுகிற தென்பதை, “எருமை யன்ன கருங்கல் லிடைத்தோ, றுன்றிற் பரக்கும் யானைய” என்றார். இது வடிவுவமம். பரக்கும்-பரந்து சென்று மேயும். முன்பு-வலி. கான் அக நட்டு-காட்டின் அகத்தகாகிய நாடு; காடு சூழ்ந்த நாடென்பதாம். கானக நாடனை நீயோ வென்பது, காட்டிற்குள்ளாகிய நாட்டினையுடையோன் நீதானே வென்று பொருள் கொள்ளவும் இடந் தருதலின், ஓகாதத்தைப் பிரித்து நீ கானக நாட் னையோ நீன வினாவினாக்கி யுரைப்பாரு முளர் என்றுகூறத்தார் கோப்பெருஞ் சேர விரும்பொறையைக் காணில் உடம்பு பெறுவையெனச் சான்றோர் தமக்குரைத்தவாறே, நரிவெறுஉத்தலையார்அவனைக் கண்டு தம்முடம்பைப்பெற்று அதனால் உண்டாகிய வியப்பால், சான்றோரால் உரைக்கப்பட்ட கானக நாடனாகிய கோப்பெருஞ் சேர விரும்பொறை நீயோ என்று ரெனப் பொருள்கொள்வாரு முண்டு என்பதாம். காவலென்னுந் தொழில் காக்கப்படுந் தேயத்துக்காயினமையின் ஆகுபெயர் என்றார். குழவிகொள்பவரின் அன்புழிக் கொள்ளுதல் வளர்த்துக் கொள்ளிதல். இன்: உவமப்பொருட்டு.

இனி, இப்பாட்டை வாயுறைவாழ்த்தாகக் கொண்ட நீச்சினர்க்கினியர் “இதனுள் நிரயங் கொள்பவரோ டொன்றுது காவலை யோம்பென வேம்புந் கடுவும்போல வெய்தாகக் கூறி அவற் குறுதி பபத்தலின் வாயுறை வாழ்த்தாயிற்” நென்றார்.

கானக நாடென்றது, காவலும் செல்வமும் உடைய நாடென்பது பட நிற்பதின், அதற்கேற்ப “ஆகலின்” என்றவிடத்து “இங்ஙனம் பகைவரா னனுகப்படாத” என்பது முதலிய சொற்களைப் பெய்து கூறினார். இவை இனையெச்சம்.

சு. பாண்டியன் பல்யாகசாலை முதுகுடுமிப் பெருவறுதி

இப் பாண்டியன் யாகசாலைகள் பல நிறுவி யாகங்கள் செய்தவன் என இவன் பெயராலும் நெட்டிணையார் பாட்டாலும் அறியலாம். இவனை வாழ்த்தும் சான்றோர் “பூதி”ளையிற்று மணலினும் பல யாண்டு வாழ்க” என வாழ்த்துதலால், இவன் குமரிக் கோடும் பஃறுளியாறும் கடல் கொள்ளப்படுதற்கு முன்பே நம் தமிழகத்தில் இருந்தவனென்பது பெறப்படுகிறது. இப் பாண்டியனைப் பாடும் காரிகிழார் காரி

யென்னும் ஊரினர் : இவ்வூர் தொண்டைநாட்டிலுள்ளதென்றும், இப் போது இதற்கு இராமகிரியென்று பெயர் வழங்குகிற தென்றும் கூறுப.

இப் பாட்டின்கண், ஆசிரியர் காரிகிழார் பாண்டியனை நோக்கி, “வேந்தே, நினக்கு எல்லா வலகினும் உருவும் புகழும் உண்டாகுக ; நின்கோல் ஒருதிறம் பற்றாதுகூடுகிலை நிற்க ; நின் படைகுடி முதலியன சிறக்க ; படைப்புலத்து வென்ற நகரங்களைப் பரிசிலர்க்கு வழங்கியுயர்வதோடு முக்கட்செல்வன் நகர்வலம் செய்தற்கண் நின் குடை பணிக ; நான்மறை முனிவர் கைகவித்து வாழ்த்துங்கால் நின் சென்னி தாழ்க ; படைப்புலத்துச் சுடுபுகையால் நின் கண்ணி வாடுக ; மகளிர் கூட்டத்திற் சினமின்றி ழிமல்லியனாகுக ; மதியமும் ஞாயிறும் டோல இந் நிலமிசை மன்னுவாயாக” எனச் சொல்லி வாழ்த்துகின்றார்.

வடாஅது பணிபடு நெடுவரை வடக்கும்

தெனாஅ துருகெழு குமரியின் றெற்கும்

குணாஅது கரைபொரு தொடுகடற் குணக்கும்

குடாஅது தொன்றுமுதிர் பெளவத்தின் குடக்கும்

௫ கீழ்து, முப்புண ரடுக்கிய முறைமுதற் கட்டின்

நீர்நிலை நிவப்பின் கீழும் மேல

தானிலை யுலகத் தானு மாநு

துருவும் புகழு மாகி விரிசீர்த்

தெரிகோன் ஞமன்ன போல வொருதிறம்

௧௦ பற்ற லிலியரோ நின்றிறஞ் சிறக்க

செய்வினைக் கெதிர்ந்த தெவ்வர் தேளத்துக்

கடற்படை குளிப்ப மண்டி யடர்ப்புகர்ச்

சிறுகண் யானை செவ்விதி னேவிப்

புரசவற் படப்பை யாரெயில் பலதந்

௧௫ தவ்வெயிற் கொண்ட செய்வுறு நன்கலம்

பரிசின் மாக்கட்கு வரிசையி னல்கிப்

பணியிய ரத்தைநின் குடையே முனிவர்

முக்கட் செல்வர் நகர்வலஞ் செயற்கே

இறைஞ்சுக பெருமநின் சென்னி சிறந்த

௨௦ நான்மறை முனிவ ரேந்துகை யெதிரே

வாடுக விறைவநின் கண்ணி யொன்னார்

நாடுசுடு கமழ்புகை யெறித்த லானே

செலிய ரத்தைநின் வெஞ்ஞி வாலிழை

மங்கையர் துனித்த வாண்முகத் தெதிரே

௨௫ ஆங்க, வென்றி யெல்லாம் வென்றகத் தடக்கிய

தண்டா வீகைத் தகைமாண் குடுமி
தண்கதிர் மதியடி போலவுந் தெறுசுடர்
ஓண்கதிர் ஞாயிறு போலவும்
மன்னிய பெருமநீ நிலமிசை யானே.

(சு)

தீனையும் துறையு மவை ; துறை - வாழ்த்தியலுமாம். பிண்டியன்
பல்யாகசாலை முதுகுமீப் பெருவழதியைக் காரிகிழார் பாடியது.

உரை : வடாஅது பனிபடு நெடுவரை வடக்கும்-வடக்கின்
கண்ணது பனிதங்கிய நெடிய இமயமலையின் வடக்கும் ;
தெனாஅது உருகெழு குமரியின் தெற்கும் - தெற்கின் கண்ணது
உட்கூர் திறம்பொருந்திய கன்னியாற்றின் தெற்கும் ; குணாஅது
கரை பொரு தொடு கடற் குணக்கும் - கீழ்க்கண்ணது கரை
யைப் பொருகின்ற சகரரால் தோண்டப்பட்ட சாகரத்தின் கிழக்
கும்; குடாஅது தொன்று முதிர் ளெளவத்தின் குடக்கும் -
மேல்கண்ணது பழையதாய் முதிர்ந்த கடலின் மேற்கும்; கீழது -
கீழதாகிய; முப்புணர் அடுக்கிய முறை முதற் கட்டின் - நிலமும்
ஆகாயமும் சுவர்க்கமுமென மூன்றுங் கூடிய புணர்ச்சியாக
அடுக்கப்பட்ட அடைவின்கண் முதற்கட்டாகிய; நீர்நிலை நிலப்
பின் கீழும் - நீர்நிலைக்கண் ஒங்கிய நிலத்தின் கீழும்; மேலது
ஆன்நிலை உலகத்தானும் - மேலதாகிய கோ லோகத்தின்கண்
னும்; ஆனது - அமைபாது; உருவும் புகழும் ஆகி - உட்கும்
புகழமாக; விரிசீர்த் தெரிகோல் ஏமன்ன போல - பரந்த
அளவையுடைய பொருள்களை ஆராயும் துலாக்கோலின்கட்
சமன்வாய் போலீ; ஒரு திறம் பற்றல் இலியர் - ஒருபக்கம்
கோடாதொழிக; நின் திறம் சிறக்க - நினது படை குடி முத
லாகிய கூறுபாடுகள் சிறக்க; செய்வினைக் கெதிர்ந்த தெவ்வர்
தேளத்து - போர் செய்தற்கு மாறுபட்ட பகைவர் தேயத்தின்
கண்ணே; கூடற்படை சூளிப்ப மண்டி - நினது கடல்போலும்
படை மேல் விழுந்து உள்புக மிக்குச் சென்று; அடர்ப்புகர்ச்
சிறுகண் யானை செவ்விதின் ஏவி - அடர்ந்த புகர்நையுடைய
சிறுகண் யானையைத் தடையின்றி நேரே யேவி; பாசவல்
படப்பை ஆரெயில் பல தந்து - பசிய வினாநிலப் பக்கத்தை
யுடைய அரிய மதிலரண் பலவற்றையுங் கொண்டு; அவ் வெயில்
கொண்ட செய்வுறு நன்கலம்-அவ்வரணின்கட் கொள்ளப்பட்ட
அழகுபடச் செய்த நல்ல அணிகலங்களை; பரிசில் மாக்கட்கு
வரிசையின் நல்கி - பரிசிலர்க்கு வரிசையின் வழங்கி; நின்
குடை - நினது கொற்றக்குடை; முனிவர் முக்கட் செல்வர் நகர்
வலம் செயற்கு-முனிவராற் புகழப்படும் மூன்று திருநயனத்தை
யுடைய செல்வரது கோயிலை வலம் வருவதற்கு; பணியியர் -
தாழ்க; பெரும-; நின் சென்னி - நினது முடி; சிறந்த

நான்மறை முனிவர் ஏந்துகை யெதிரே - மிக்க நான்கு வேதத் திணையுடைய அந்தணர் நினை நீடு வாழ்குவென் றெடுத்த கையின் முன்னே; இறைஞ்சுக - வணங்குக; இறைவ—; நின் கண்ணி - நினது கண்ணி; ஒன்னர் நாடு சுடு கமழ்புகை எறித்தலான் வாடுக - நின் பகைவரது நாட்டைச் சுடும் பல மணநாறும் புகை யுறைத்தலான் வாடுக; நின் வெகுளி - நினது சினம்; வாலிழை மங்கையர் துனித்த வாண்முகத் தெதிரே செலியர் - வெளிய முத்தாடத்தையுடைய நின் தேவியருடைய துனித்த ஒளியை யுடைய முகத்தின் முன்னர்த் தணிக; வென்று வென்றி யெல்லாம் அகத்தடக்கிய - வென்று வென்றி முழுதையும் வியவாது நின்மனத்தே உட்கொண்ட; தண்டா ஈகை திகை மாண்குடுமி - தணியாத வண்மையையுடைய தகுதி மாட்சிமைப் பட்ட குடுமி; தண் கதிர் மதியம் போலவும் - குளிர்ந்த சுடரையுடைய திங்கை யொப்பவும்; தெறு சுடர்ஒண் கதிர் ஞாயிறு போலவும் - சுடுகின்ற ஒளிபொருந்திய ஒளரிய கதிரை யுடைய ஞாயிற்றை யொப்பவும்; பெரும—; மன்னிய - நிலை பெறுவாயாக; நீ நிலமிசையானே - நீ உலகத்தின்மேல் எ - று.

வடநூறு தென்னும் முற்றுவினைக்குறிப்பைப் பெயர்ப்படுத்தி, பனி படு நெடுவரையொடு பண்பொட்டாக்கி, அதன் வடக்கு மென்க. ஒழிந் தனவும் அன்ன. “மேலது” துறக்கத்தின் மேலுமென்பார், அதற்கு மேலதாகிய “ஆனிலை யுலகத்தானு” மென்றார். உரு வென்பது இவ னுனையாற் பிற ரஞ்சம் உட்குடைமை. அத்தையும் ஆங்கவும் அசைசிலை.

குடுமி, பெரும, உருவும் புகழும் ஆக; ஒருதிறம் பற்றா தொழிக; நிற்திறம் சிறக்க; பணிக; இறைஞ்சுக; வாடுக; செல்லுக; பரிசின் மாக்கட்கு நல்கி, மதியம் போலவும், ஞாயிறு போலவும், பெரும, நீ நிலத் தின் மிசைமன்னுக வெனக் கூட்டி வினைமுடிவு செய்க.

தேவத்தென்பதனுள், அத்தை அசைசிலையாக்கித் தேயம் கடற் றென்குள்ளே குளிப்ப வென்றறைப்பாருமுளர். ருமன், மமனென்னு மமையும். அடற்புகர்ச் சிறகண் யானை யென்று பாடமோதி, கொலை யைச் செய்யுந் புகரையுடைய யானை யென்னு மமையும். ஆகி, ஆக வெனத் திரிக்க; ஆகி யென்பதனைத் திரியாது நிற்திறஞ் சிறக்க வென பதனோ டியைத் தரைப்பாரு முளர். நின்றிறம், நின்றிறம் என வலிந்து நின்றது.

நகர்வலஞ் செயற்குப் பணியியரென வீமே, ஏந்துகை யெதிர் இறைஞ்சுக வென அறழம், புகையெறித்தலான் வாடுகவெனப் பொரு ளும், முகத்தெதிர் தணிகவென இன்பழம் கூறியவாறாயிற்று. இஃது இவ்வாறு செய்கவென அரசியல் கூறலிற் செவியறிவுறாஉம், மதிய மும் ஞாயிறும் போல மன்னுக வென்றமையான் வாழ்த்தியுலுமாயிற்று.

விளக்கம்: வடக்கின் கண்ணது வடாஅது, தெற்கின் கண்ணது தெனாஅது, குளக்கின் கண்ணது குளாஅது, குடக்கின் கண்ணது குடாஅது என வந்தன. “கண்ணென் வேற்றமை நிலத்தி னுறும்” (தொல். சொல். உகஉ) என்பதனால், இவை யாவும், ஏழாம் வேற்றமைப் பொருண்மைக் கண்வந்த வினைக்குறிப்புமுற்று.

இவை பெயராய், வடக்கின்கண்ணதாகிய நெடுவரை யெனவும், தெற்கின்கண்ணதாகிய குமரியெனவும், குணக்கின்கண்ணதாகிய தொடுகடலெனவும், குடக்கின்கண்ணதாகிய பௌவமெனவும் இரு பெயரொட்டுப் பண்புத்தொகையாயின. இதனால், இவ்வுரைகாரர், “வடாதென்னும் முற்றவினைக் குறிப்பைப் பெயர்ப்படுத்திப் பணிபடு நெடுவரையொடு பண்பொட்டாக்கி, அதன் வடக்குமென்க” என்றார். பண்பொட்டென்றது, இருபெயரொட்டுப் பண்புத்தொகை. தொடுகடல், தோண்டப்பட்ட கடலெனப் பொருள்படுதலின் இதற்கேற்ப, “சகரால் தோண்டப்பட்ட சாகரம்” என்று உரைத்தார். சகரர் தோண்டியது சாகரமாயிற்று. கீழைக் கடலினும் மேலைக் கடல் பழைமாதலால், அதனைத் “தென்னுமுதிர் பௌவம்” என்றார். இப்பாண்டியன் காலத்தில் தெற்கில் கடலில்லையாதலால், “நெனாது உருகெழு குமரி” யென்றாக, உரைகாரரும் “தெற்கின் கண்ணது உட்குந் திறம்பொருந்திய கன்னியா” மென்றுரை கூறினார். மேலது என்றது, மேலுள்ள துறக்க முதலிய உலகுகளையெல்லாம் அகப்படுத்தி நிற்குமாயினும், எல்லாவுலகிற்கும் மேலதாகிய ஆளிலையுலகிற்காயிற்று. “உருவுட் காகும்” (தொல். சொல். ௩௦௦) என்பவாகலின், அவ்வுட்காவது “ஆணையாற் பிறர் அஞ்சும் உட்குடைமை” என்றார். பணியிய ரத்தை, செலியரத்தை என நின்ற அத்தையும், ஆங்க வென்பதும் அசை நிலை. தேஎம் என்பது அத்துச் சாரியை பெற்றுத் “தேஎது” என நிற்கும். “தெவ்வர் தேஎத்துக் கடற்படை குளிப்ப” என்பதற்கு இங்கே கூறியது போலவன்றி வேறுரைத்தலு முண்டு. தேஎத்து என்பதன் அத்துச்சாரியையை அசைநிலையாக்கி விலக்கி; தேஎம் என நிறுத்தி, தேஎம் கடற்படைக்குள்ளே குளிப்ப (மூழ்க) என்று இயைத்து, பகைவரது தேயம் படையாகிய கடலுக்குள்ளே மூழ்க என்று பொருள் கூறுபவரும் உண்டு. உருவும் புசுமூமாகி நின்றிறம், சிறக்க என இயைத்து, உருவும், புசுமும் உடையவாய் நின்ற படை குடி முதலிய திறங்கள் சிறக்க வென்றுரைப்பவரு முண்டென்பதை, “ஆகியென்பதைத் திரியாது நின்றிறஞ் சிறக்க வென்பதனோ டியைத்துரைப்பாருமுளர்” என்றார்.

அறமும் பொருளும் இன்பமும் வீடும் என்ற நான்கும் பெறுக வென்றறிவுறுத்துவது சான்றோர்க் கியல்பாதலால், காரிகிழாரும் பாண்டியற்குப் பணிக் வென்பதனால் வீடும், இறைஞ்சுக வென்பதனால் அறமும், வாடுக வென்பதனால் பொருளும், தணிக் வென்பதனால் இன்பமும் கூறினார். அற முதலிய நான்கனுள் சான்றோரால் தலையாய தெனக் கருதப்படுவது வீடாதலின் அதனை முதலிலும், கடையாக வைத்து ஒதுக்கப்படுவது இன்பமாதலின் அதனை இறுதியிலும் ஒதினார். வீடு பேற்றுக்கு வாயிலாதலின் அறத்தை வீட்டை யடுத்தும், இன்பத்துக்கு ஆக்கமாதலின் பொருளை அதனை யடுத்தும் வைத்துரைத்தார்.

வேந்தன்பால் நடுவுநிலை இன்றாயின், படை குடி அமைச்சு நட்பு முதலிய உறுப்புக்கள் சிறப்புற நின்ற அரசியலுக்குத் துணைசெய்யாவாதலால் “ஒரு திறம் பற்றவிலியரோ” என்றார். அரசியலுக்கு உறுப்பாகிய படை, குடி அமைச்சு முதலிய ஆற்றையும் “திறம்” என்றார். திறம்-கூறு. இமன்-துலக்கோலின் நாக்கு. பகைவர் மதிலைக் கவர்ந்து அவ்விடத்துப் பகைமன்னர் திறையாகத் தரும் செல்வத்தைக் கொணர்ந்து பரிசிலர்க் கீவது பண்டைத் தமிழ்வேந்தர் மரபாதலால், “ஆரையில் பலத்து அவ்வெயிற் கொண்ட செய்வுறு நன்கலம், பரிசில் மாக்கட்கு நல்கி” என்றார். “பலர் புறங்கண்டவர் அருங்கலந் தரிஇப்,

புலவோர்க்குச் சுரக்கு மவன் ஈகை மாரியும்" (மலைபடு. 71—2) என்று பிறரும் கூறாதல் காண்க. பரிசிலர்க்கு வழங்குமிடத்தும் பொதுவுற வழங்காது பரிசிலரது தகுதியறிந்து அதற்கேற்ப வழங்குதல் வேண்டுமென்பதை, "வரிசையின் நல்கி" என்றார். "பொதுநோக்கான் வேந்தன் வரிசையா நோக்கின், அதுநோக்கி வாழ்வார் பலர்" (குறள். 523) என்று சான்றோர் கூறினார். மகளி ருடுமிடத்துச் சிறிது சினம் நிகழினும், ஊடியவரை உணர்த்துதற்கண் கருத்தைச் செலுத்தாது அவரை வாடப்பண்ணிக் காதலிப்பத்தைக் கெடுக்குமாதலால், "செலியரத்தை நின் வெகுளி" என்றார். "ஊடியவரை யுணராமை வாடிய, வள்ளி முதலறிந் தற்று" (1304) என்பது தமிழ்மறை. "நான் மறை முனிவர் ஏந்துகை யெதிரே இறைஞ்சுக பெரும" என்கின்ற ராதலால், "முனிவர் முக்கட் செல்வர்" என்ற விடத்து "முனிவராற் பரவப்படும் முக்கட் செல்வர்" என்று உரை கூறினார்; அவரார்பரவப் படும் அருந்தவச் செல்வம் முக்கட் செல்வரிடத் துண்டென் றறிக்.

எ. சோழன் கரிகாற் பெருவளத்தான்

சோழன் கரிகாலன் தமிழ் மக்களால் இன்றுவரை மறக்கப்படாத பெருவேந்தனாவான். சோழநாட்டின் வளத்துக்கும் பெருமைக்கும் முத்தகாரணமானவன். இரும்பிடர்த்தலையார்பால் கல்வி கற்று இளமையிலே தன் பகைவரை வென்று புகழ் மேம்பட்டவன். நடுநிலையிலும் அரபியல் முறையிலும் தலைசிறந்தவன். சோழநாட்டின் தலைநகராகிய உறையூரோடு காவிரிப்பூம்பட்டினத்தையும் தலைநகராக்கிச் சிறப்புற்றவன். முட்டத்தாமக் கண்ணியார், கடியலூர் உருத்திரங்கண்ணனார் முதலிய சான்றோர்களால் பொருநராற்றுப் படையும் பட்டினப்பாலையும் பாடப்பெற்றவன். இந்நூற்கண் இப்பாட்டினைப் பாடிய கருங்குழலாதனாரேயன்றி வெண்ணிக் குயத்தியார் என்பாரும் இவனைப் பாராட்டிப் பாடியுள்ளார். இப்பாட்டினைப் பாடிய கருங்குழலாதனார் சோநாட்டுச் சான்றோர். கரிகாலனிடத்துப் போரையும் பெருமதிப்பும் உடையவர். இவர் கரிகாலனுடைய கொற்றத்தைப் பாடும் கருத்தால், அவனது போரின் கடுமையால் பகைவர் நாடு அழிவுறதலை யெடுத்திட்டு, அவன் மனத்தில் அருள் பிறப்பிப்பது மிக நயமாகவுள்ளது.

இப்பாட்டின்கண் பகைவரின் நாடுகள் புதுவருவாய் நிரம்பிப் பயன்பல திகழ்வனவும், அகன்ற பரப்புடையனவுமாம். "நீயோ இரவும் பகலும் அந்நாட்டரசர்களான பகைவரைப் பொருதழிக்கக் கருதி, அவர் தம் ஊர்களைச் சுட்டெரித்தலால் நாட்டுமக்கள் அழுது புலம்பும் ஆவாரக் கொள்ளையை விரும்புகின்றாய்; அதனால் அந்நாடுகள் நலமிழந்து கெட்டன காண்" என்று கூறவது இவ்வாதனாரின் சான்றொண்மையைப் புலப்படுத்துகின்றது.

களிறு கடைஇயதாள்

கழலூர்இய திருந்தடிக்

கணைபொருது கவிவன்கையாற்

கண்ணொளிர்வருஉங் கவின்சாபத்து

6 மாமறுத்த மலர்மார்பின்

தோல்பெயரிய வெறும்முன்பின்
எல்லையு மிரவு மெண்ணாய் பகைவர்
ஊர்சுடு விளக்கத் தழுவிளிக் கம்பலைக்
கொள்ளை மேவலை யாகலின் நல்ல

க0 இல்லவா குபவா லியல்தேர் வளவ
தண்புனல் பரந்த பூசன் மண்மறுத்து
மீனிற் செறுக்கும் யாணர்ப்

பயன்றிகழ் வைப்பிற்றி ரகன்றலை நாடே. (எ)

தீணை : வஞ்சி. துறை - கொற்றவள்ளை ; மழபுல் வஞ்சியுமாம்.
சோழன் கரிகாற் பெருவளத்தானைக் கருங்குழலாதனார் பாடியது.

உரை : களிறு கடைஇய தாள் - களிறறைச் செலுத்திய
தாளையும் ; கழல் உரிஇய திருந்தடி - வீரக்கழல் உரிஞ்சிய இலக்
கணத்தால் திருந்திய அடியினையும் ; கணை பொருது - அம்
பொடு பொருது ; கவி வண் கையால் - இடக்கவிந்த வள்ளிய
கையுடனே ; கண் ஒளிர்வருடம் கவின் சாபத்து - கண்ணிற்கு
விளங்கும் அழகினையுடைய வில்லையும் ; மாமறுத்த மலர் மார்
பின் - திருமகள் பிறர் மார்பை மறுத்தற் கேதுவாகிய பரந்த
மார்பினையும் ; தோல் பெயரிய எறும் முன்பின் - யாணையைப்
பெயர்த்த மிக்க வலியினையுமுடைய ; எல்லையும் இரவும் எண்
ணாய் - பகலும் இரவும் எண்ணுது ; பகைவர் ஊர் சுடு விளக்
கத்து - பகைவரது ஊரைச் சுடுகின்ற தீயினது ஒளியின்
கண்ணே ; தங்கள் அழுவிலிக் கம்பலைக் கொள்ளை மேவலை - தம்
சுற்றத்தை யழைத்தலுடனே அழுகின்ற கூவுதலையுடைய ஆர
வாரத்தோடு கூடிய கொள்ளையை விரும்புதலுடையை ; ஆகலின் -
ஆதலான் ; நல்ல இல்ல ஆகுபவால் - நல்ல பொருள்கள் இல்லை
யாகுவனவால் ; இயல் தேர் வளவ - இயற்றப்பட்ட தேரை
யுடைய வளவ ; தண் புனல் பரந்த பூசல் - குளிரந்த நீர் பரந்த
ஒசையையுடைய உடைப்புக்களை ; மண் மறுத்து - மண் மறுத்
தலான் ; மீனிற் செறுக்கும் - மீலைடைக்கும் ; யாணர் பயன்
திகழ் வைப்பின் - புது வருவாயினையுடைய பயன் விளங்கும்
ஊர்க்கையுடைய, பிறர் அகன்றலை நாடு - மாற்றரது அகன்ற
இடத்தையுடைய நாடுகள் எ - று.

திருந்தடி யென்பதற்குப் பிறக்கிடாத அடி யெனினு மமையும்.
கணைபொருதென்றது, அதனொடு மருவுதலை. தாளையும் அடியையும்
கையுடனே சாபத்தையும் மார்பையும் முன்பையுமுடைய வளவ, நீ
கொள்ளை மேவலையாகலின், ஊணரையும் வைப்பினையுமுடைய பிறர்
நாடு நல்ல இல்ல வாருப வெனக் கூட்டுக. நாடு நல்ல இல்ல வாருப
வென இடத்து நிகழ் பொருளின் ரொழில் இடத்துமேலேறி கின்றது

இனித் தாளாலும் அடியாலும் கையாலும் சாபத்தாலும் மார்பாலும் முன்பாலும் கொள்ளை மேவலையாகலின் என ஆலுருபு விரித்துரைப் பினுமனையும்.

இது, பிறர் அகன்றலை நாடு நல்ல வில்ல வாகுப வென்றமையிற் கொற்றவாளையும், ஊர்த் சுடு விளக்கத் தழுவினிக் கம்பலை யென்றமையின் மழ்புல வஞ்சியுமாயிற்று.

விளக்கரி : யானையின் பிடரிமேலிருந்து அதனைச் செலுத்து வோர்க்குக் காலே பெருங்கருவியாதலால், “களிறு கடைஇய தான்” என்றார். கடலிய என்பது கடைஇய வென நின்றது. உறுப்புநூல் வல்லார் கூறும் இலக்கணப்படியே அமைந்த அடியென்றற்குத் “திருந்து அடி” என்றராகலின், “இலக்கணத்தால் திருந்திய அடி” பென உரை கூறப்பட்டது. இனி, இவ்வாறு கொள்ளாது முன்வைத் தது பின்வையாத அடியென்று கொள்ளினும் பொருந்தும் என்பார், “பிறக்கிடரூத அடி பெனினு மமையும்” என்று உரைகாரர் கூறினார். கணைபொருது என்பதற்கு “அம்பொடு பொருது” என்றதைத்தார். அம்பொடு பொருதலாவது இதுவென்பார், “கணைபொரு தென்றது அதனெடு மருவுதலை” என்றார். கவிகை : வினைத்தொகை; பிறர்க்கு வேண்டுவது வழங்குதற்காகக் கவியும் கையென்பது பொருள். நிரம்ப அள்ளிக் கொடுக்கும் இயல்பு தோன்ற “வண்கை” யென்றார். ஒளிர் வருடம் - விளக்கும். “புனைமறு மார்ப” (பரி. 4: 59) எனும், “திருமறு மார்பு” (கலி. 104) என்றும் வந்த இடங்களில் “புகழ்ப்படும் மறுவையுடைய மார்ப; திருமகளாதலால் புனைமறு என்றார்” என்று பரிமேலழகரும், “திருவாகிய மறுவையுடைத்தாகிய மார்பு” என்று நச்சினுர்க்கினியரும் கூறியாங்கு, “மாமறுத்த மலர்மார்பு” என்பதற்குத் “திருவாகிய மறுவையுடைய அகன்ற மார்பு” என வரை கூறுது, மறுத்த வென்பதைத் தெரிநிலப் பெயரெச்சமாகக் கொண்டு, “திருமகள் பிறர் மார்பை மறுத்தற் கேதுவாகிய மார்பு” என்று கூறுவது சூறிக்கத்தக்கது. அழிவளி பென்பதில் விளி, அழைத்தலும் கூவுதலுமாகிய இருபொருளும் கொண்டு நின்றலின், இருபொருண்மையும் விளங்க, “அழைத்தலுடனே அழுகின்ற கூவுதல்” என உரைக்கின்றார். இல்லையாகுவன நல்லனவாயினும், நாடு இல்ல வாகுப வென நாட்டின் வினையாகக் கூறியதற்குக் காரணம், நாடும் நல்லனவும் இடமும் இடந்து நிகழ்பொருளுமாம் இயையுடைமையாதலால். “நாடு நல்ல... நின்றது” என்றார். இப்பாட்டிற்கு உரைத்துள்ள பொருள் வகையே நோக்கின், “நீ கொள்ளை மேவலையாகலின்” என்பதற்குக் காரணம் விளங்காமையாலும், அதனைக் காணலுறின், தாளும் அடியும் முதலிய வற்றையுடைமை காரணமென்று காணப்படுவதுபற்றி, “தாளாலும் அடியாலும்.....உரைப்பினு மமையும்” என்றார்.

அ. சேரமான் கடுங்கோ வாழியாதன்

சேரமான் கடுங்கோவாழியாதன், செல்வக் கடுங்கோவாழியாதன் என்றும் கூறப்படுவான். இவனைப் “பொறையன் பெருந்தேவி யின்ற மகன்” என்று பதிற்றுப்பத்து ஏழாம்பதிகம் கூறுகிறது. திருமாலிடத்தே இவன் மிக்க ஈடுபாடுமையுடையான். இவன் கயிலருக்கு நூறு யிரன் காணம பொன் தந்து நன்ற வென்னும் குன்றேறி நின்று தன் கண்ணிற் கண்ட நாடெல்லாம் காட்டிக்கொடுத்தான் என மேலே

காட்டிய பதிகத்தால் அறியலாம். இவன் இருபத்தையாண்டு அரசு புரிந்தானென்ப. இவனைப் பாடிய கபிலர் சங்கத்தொகை நூல்களில் உள்ள பல பாட்டுக்களைப் பாடியவர். வேள்பாரியின் உயிர்த்தோழர். இவரால் சிறப்பிக்கப்பட்ட வள்ளல்களும் வேந்தர்களும் பலர். இவர் பாண்டிகாட்டில் பிறந்த அந்தணர். குறிஞ்சித் திணை புரடவதில் நிகரற்றவர்.

இப்பாட்டின்கண், ஞாயிற்றை நோக்கி, “வீங்கு செலல் மண்டிலமே! நீ பகற்போதை நினக்கென வரைந்துகொள்வாய்; திங்களுக்குப் புறங்கொடுக்கின்றாய்; தெற்கினும் வடக்கினும் மாறி மாறி வருகின்றாய்; மலைவாயில் மறைகின்றாய்; பகற்போதிறான் தோன்றுவாய்; இத்தனை குறைபாடுடைய நீ சேரலாதனை ஒப்பதென்பது நினக்கு ஆகாது” என்று பழிப்பது போலச் சேரமானைப் பாராட்டுகின்றார்.

வையங் காவலர் வழிமொழிந் தொழுகப்
போகம் வேண்டிப் பொதுச்சொற் பொருஅ
திடஞ்சிறி தென்னும் ஊக்கந் துரப்ப
ஒடுங்கா வுள்ளத் தோம்பா வீகைக்
ரு கடந்தடு தானைச் சேர லாதனை
பாங்கன மொத்தியோ வீங்குசெலன் மண்டிலம்
பொழுதென வரைதி புறக்கொடுத் திறத்தி
மாறி வருதி மலைமறைந் தொளித்தி
அகலிரு விசம்பி னானும்

க0 பகல்விளங் குதியாற் பல்கதிர் விரித்தே.

(அ)

திணை : பாடாண்டிணை துறை : இயன்மேழி; பூவை நிலையுமாம். சேரமான் கடுங்கோ வாழியாதனைக் கபிலர் பாடியது.

உரை : வையங் காவலர் வழிமொழிந் தொழுக-உலகத்தைக் காக்கு மரசர் வழிபாடு சொல்லி நடக்க; போகம் வேண்டி - துகளும் இன்பத்தை விரும்பி; பொதுச்சொற் பொருஅது - பூமி பிற வேந்தருக்கும் பொது வென்னும் வார்த்தைக்குப் பொருது; இடம் சிறிதென்னும் ஊக்கம் துரப்ப - தன் நாடு இடம் சிறிது என்னும் மேற்கோள் செலுத்த; ஒடுங்கா உள் ளத்து - மடியாத வுள்ளத்தையும்; ஒம்பா ஈகை - பொருளைப் பாதுகாவாது வழங்கும் வண்மையையும்; கடந்து அடு தானைச் சேரலாதனை - வஞ்சியாது எதிர்நின்று கொல்லும் படையை முண்டைய சேரலாதனை; வீங்கு செலல் மண்டிலம்-மிக்க செலவை யுடைய மண்டிலமே; யாங்கனம் ஒத்தி - எவ்வாறெப்பை; பொழுது என வரைதி - நீ பகற்பொழுதை நினக்கெனக் கூறு படுப்பை; புறக்கொடுத்து இறத்தி - திங்கள் மண்டிலத்திற்கு முதுகிட்டுப் போதி; மாறி வருதி - தெற்கும் வடக்குமாகிய இடங்களில் மாறிமாறி வருவை; மலை மறைந்து ஒளித்தி - மலை

யின் கண்ணோ வெளிப்படாது கரப்பை; அகல் இரு விசம்பி னானும் - அகன்ற பெரிய ஆகாயத்தின்கண்ணும்; பகல் விளங்குதி பல்கதிர் விரித்து - பகற்பொழுது விளங்குவை பல கிரணங் களையும் பரப்பி எ - று.

மாறி வருதி யென்பதற்கு, இராசிதோறும் மாறி வருதி யெனினு மமையும். வீங்கு செலல் மண்டிலமே, வரைதி, இறத்தி, வருதி, ஒளித்தி, நீ விசம்பினானும் பகல் விளங்குதி; இக்குறைபாடெல்லா முடைய நீ சேரலாதனை யாங்கன மொத்தியோ எனக் கூட்டி வினை முடிவு செய்க. ஒழுக வென்னு மெச்சம், நுகரு மென ஒரு சொல் வரு வித்து அதனோடு கூட்டி முடிக்கப்பட்டது. ஒழுகவும் போக நுகரவும் வேண்டி யெனினு மமையும். வேண்டி, பொழுது, தரப்ப என நின்ற வினை யெச்சங்கள் ஒடுங்கா வென்னும் பெயரெச்ச மறையோடு முடிந் தன. இனி, பகல் விளங்கலை யென்னும் பாடத்திற்குத் திங்கண் மண் டிலமாக்கி மாறி வருதி யென்பதற்குத் தேய்ந்தும் வளர்ந்தும் வருதி யெனவும் பிறவும் அதற்கேற்ப வுரைப்ப.

விளக்கம்: திங்கள்தோறும் மேடம் முதலாகக் கூறப்படும் இராசி தோறும் நின்று ஞாயிறு விளக்கம் செய்யும் என்னும் சோதிட நூன் முறைப்படி “மாறி வருதி யென்பதற்கு இராசிதோறும் மாறி வருதி யெனினுமமையும்” என்றார். சேரலாதன் போல ஞாயிற்று மண்டில மும் மிக்க செலவினை யுடைமைபற்றி, அவற்கு அதனை ஒப்பாகக் கூறுப; அதனை யாராயுமிடத்து, வீங்கு செலல் மண்டிலம் பல குறை பாடுகளை யுடைத்தாதலால், அவ்வொப்புமை பொருந்தாதென்பார், “யாங்கனம் ஒத்தியோ வீங்குசெலல் மண்டிலம்” என அம்மண்டிலத் தையே கேட்கின்றார். ஞாயிறு விளங்கும் காலம் பகற்போதெனப் படு வதுபற்றி, பொழுதென வரைதி பென்பதற்கு, “பகற்பொழுதுத நினக் கெனக் கூறுபடுப்பை” என்றுரைத்தார். ஞாயிறு மறையத் திங்கள் தோன்றித் திகழ்வதால், “திங்களுக்கு முதுகிட்டுப்போதி” யென்றார்; திங்கள் முதுகிடுதல் இல்லை; ஞாயிறு ஊழுத்தருமுன் மறைதலும், எழுந்தபின் மறைதலும் திங்கட்டுண்மையின், “பகல் விளங்குதி” யென்றதற்குப் “பகற்பொழுது விளங்குவை” யென்று கூறுதலால் “பொழுதென வரைதி” யென்பதற்குக் காலத்தைப் பல பொழுதுகளாக (சிறுபொழுது பெரும்பொழுதுகளாக) வகுத்தற்கு ஏதுவாகுவை யென்றுரைப்பினும் அமையும். உரைகிடந்தவாறே கொள்ளுமிடத்து, பகற்பொழுது நினக்கெனக் கூறுபடுக்கும் நீ அப்பகற்போதிற்றான் பல் கதிர்களையும் பரப்பி விளங்குவை யென்றதாகக் கொள்க. இவற்றிற்கு யாறாகச் சேரலாதனது ஒளி, இரவு பசுலென வரையறையின்றி யெக் காலத்தும் திகழும் என்றும், “கடந்ததோனை”யை யுடையதெனலால், இவன் பிரர்க்குப் புறக்கொடுத்தல் இலன் என்றும், போரில் வஞ்சிக்கும் இயல்பிலதெனலால், இடமாறுதலும், பகைவர் படைக்கு மாறுதலும் இவன்பால் இல்லையென்பும், அத்தகிரியில் மறைந்தொளிக்கும் ஞாயிறு போலாது எங்குத் தன் புகழே விளக்க மிக்குத் தோன்றுகின்றனென் றும், வீண்ணும் மண்ணும் தன் புகழே பரப்பி விளங்குகின்றனென்றும் சேரலாதன் மிகுதி கூறியதாகக் கொள்க. காவலர் வழியொழிந்தொழு கலால், அரம்பும் குறும்பும் பகையும் பிறவும் நாட்டில் இல்லையாக, சேர லாதன் போகநகர்ச்சி மேற்கொண்டிருந்தமையின், “வழியொழுக துகரும் போகம் வேண்டி” யென ஒழுகவென்னும் வினை யெச்சத்தை

நுகரும் என ஒருசொல் வருவித்து முடித்தார். நுகரும் என்பது அவாய் நிலையான் வந்தது. ஒழுகவும் போகம் நுகரவும் வேண்டியென்று கொள்ளுமிடத்தும் நுகரவும் என்பது வருவிக்கப்படும்.

இனி, “பகல் விளங்குதி”யென்பதைப் “பகல் விளங்கலை யென்று பாடங்கொண்டு, அதற்கேற்பப் பகலில் விளக்கம் செய்யாத் திங்கள் மண்டிலத்தை “வீங்கு செலல் மண்டிலம்” என்றார் என்கொண்டு, மாறி வருதி யென்பதற்குத் “தேய்ந்தும் வளர்ந்தும் வருதியெனவும்... உரைப்ப” என்றார். தொல்காப்பிய வுரைகாரரான பேராசிரியர், இவ் வுரைகாரர் காட்டியவாறே “பகல் விளங்கலையால்” என்று பாடங் கொண்டு, “வீங்கு செலல் மண்டிலத்தைத்” திங்களாக்கி, பொழுதென வரைதி யென்பதற்கு, “நாடோறும் நாழிகை வேறுபட்டு எறித்தி” யென்றும், புறக்கொடுத்திறத்தி யென்பதற்கு, “தோற்றோர்போன்று ஒளிமுழுங்கிச் செல்கின்ற” யென்றும், மாறி வருதி யென்பதற்கு, “திங்கடோறும் மாறிப் பிறத்தி” யென்றும், மலைமறைந் தொளித்தி யென்பதற்கு, “மலைசார்ந்த வழித்தோன்ற” யென்றும் பொருள் கூறுவர். வீங்கு செலல் மண்டிலம் என்பதை விலங்கு செலல் மண்டிலம் என்று பாடங்கொண்டு, “கடையாயினர் கதியிற் செல்லும் மதியம்” என்று கூறுவர். இவைவெல்லாம் உட்கொண்டே உரைகாரர், “பிறவும் அதற்கேற்ப வுரைப்ப” என்றார்.

கூ. பாண்டியன் பல்யாகசாலை முதுகுடுமிப் பெருவழுதி

இப் பெருவழுதியை இப்பாட்டால் நெட்டிமையாரென்னும் சான் றோர் சிறப்பிக்கின்றார். நெடுந்தொலைவிலுள்ள பொருளைக் கூர்ந்து நோக்கி யறியும் கண்ணை, நெட்டிமையெனச் சிறப்பித்துரைத்த நயங் கருதி இவர்க்கு இப்பெயருண்டாயிற்று; இவர் பஃறுளியாறு கடல் கோட்டி முன்பு இருந்தவராதலின், கடல் கோட்டுப் பின்னர்த் தோன்றிய சங்ககரலத்தில் அபி பாட்டு இறந்துபோயிற் ருதல்வேண்டும். இவரது கண்ணிமை நீண்ட பண்புடையது; அதனால் இவர்க்கு இப் பெயரெய்திற்று என்று கூறுவர். கண்ணிமை நீண்டிருத்தல் அழ கன்மையின், அதனால் ஒருவர் பெயர்படைத்துக் கொள்வரென்பது மக்கள் இயல்பன்று.

இனி, இப் பாட்டின்கண் பாண்டியன் முதுகுடுமிப் பெருவழுதி, அறத்தாறு நவலும் பூட்டையும் யானைமேற் கொடி கட்டிய சிவிகை யமைத்த இவர்து வரும் பெருமிதமும் உடையன் என்றும், இவ னுடைய முன்னோனாகிய பாண்டியன் நெடியோனென்பான் பஃறுளி யாறு கடலிற் கலக்குமிடத்தே முந்நீர் விழா ஆற்றினான் என்றும், அவ் வியாற்று மணலினும் பல வாண்டுகள் இப் பாண்டியன் முதுகுடுமி வாழ்வானாக என்றும் வாழ்த்துகின்றார்.

ஆஷு மானியற் பார்ப்பன மாக்களும்

பெண்டிரும் பிணியுடை யீரும் பேணித்

தென்புல வாழ்நர்க் கருங்கட னிறுக்கும்

பொன்போற் புதுவீர்ப் பெருஅ தீரும்

டு எம்மம்பு கடிவிடுது நும்மரண் சேர்மினென

அறத்தாறு நுல்லும் பூட்கை மறத்திந்
கொல்களிற்று மீமிசைக் கொடிவீசம்பு நிழற்றும்
எங்கோ வாழிய குடுமி தங்கேசிச்
செந்நீர்ப் பசும்பொன் வயிரியர்க் கீத்த
க0 முந்நீர் விழவி னெடியோன்
நன்னீர்ப் பஹுளி மணலினும் பலவே. (சு)

நீனையும் துறையும் அவை. பாண்டியன் பல்யாகசாலை ழதுநடு
மீப் பெருவழுதியை நெட்டிமையார் பாடியது.

உரை : ஆவும் ஆன் இயற் பார்ப்பன மாக்களும் - ஆவும்
ஆனினதயல்பையுடைய பார்ப்பாரும் ; பெண்டிரும் - மகளிகும் ;
பிணியுடையீரும் - நோயுடையீரும் ; பேணி - பாதுகாத்து ;
தென்புல வாழ்நர்க் கருங்கடன் இறுக்கும் - தென்றிசைக்கண்
வாழ்வோராகிய நுங்குடியில் இறந்தோர்க்குச் செய்தற்கரிய
பிண்டிதாதகக் கிரியையைப் பண்ணும் ; பொன்போல் புதல்வர்ப்
பெறுதிரும் - பொன்போலும் பிள்ளைகளைப் பெறுதிரும் ; எம்
அம்பு கடி விடுதாம் - எம்முடைய அம்பை விரைபச் செலுத்தக்
கடவோம் ; தம் அரண் சேர்மின் என - நீர் நமக்கு அரணாகிய
இடத்தை அடையும் என்று ; அறத்தாறு நுவுலும் பூட்கை -
அறநெறியைச் சொல்லும் மேற்கோளினையும் ; மறத்தின் -
அதற்கேற்ற மறத்தினையுமுடைய ; கொல்களிற்று மீமிசைக்
கொடி - கொல் யானை மேலே எடுக்கப்பட்ட கொடிகள் ;
வீசம்பு நிழற்றும் - ஆகாயத்தை நிழற்செய்யும் ; எங் கோ
குடுமி வாழிய - எம்முடைய வேந்தனாகிய குடுமி வாழ்வானாக ;
தம் கோ - தம்முடைய கோவாகிய ; செந்நீர்ப் பசும்பொன் -
சிவந்த நீர்மையையுடைய போக்கற்ற பசிய பொன்னை ; வயி
ரியர்க்கு ஈத்த - கூத்தர்க்கு வழங்கிய ; முந்நீர் விழவின் நெடி
யோன் முந்நீர்க் கடற்றெய்வத்திற்கெடுத்த விழாவினையுடைய
நெடியோனால் உளதாக்கப்பட்ட ; நன்னீர்ப் பஹுளி மணலினும்
பல - நல்ல நீரையுடைய பஹுளி யென்னும் ஆற்றின் மணலினும்
பலகாலம் எ - று.

எங் கோவாகிய குடுமி பஹுளியாற்று மணலினும் பலகாலம்
வாழிய வெணக் கூட்டுக. கொடி வீசம்பு நிழற்றுமென்பது சினைவினைப்
பாற்பட்டு எங் கோ வென்னும் முதலொடு முடிந்தது ; கொடியால்
வீசம்பு நிழற்றுமென் றுரைப்பினு மமையும். மீமிசைக்கொடி வீசம்பு
நிழற்றும் களிற்றினையு மென மாறிக் கூட்டுவாரு முளர். தங்கோச்
செந்நீர்ப் பசும்பொன் என்பதற்குத் தமது அரசாட்சியினது செவ்விய
நீர்மையாற் செய்த பசும்பொன் என்பாரு முளர். முந்நீர்த்தண் வடிம்
பலம்ப சின்றுணென்ற வியப்பால் னெடியோ னென்று ரென்ப. யாற்று
நீரும் ஊற்றுகீரும் மழைநீரு முடைமையான், கடற்கு முந்நீரென்று
பெயராயிற்று. அன்றி முன்னீரென்று பாடமோதி நிலத்திற்கு முன்

ஞாயி ரீரென்று முரைப்ப. பிணியுடையீரும் புதல்வர்ப் பெருநீரு மென்னும் முன்னிலைப் பெயரோடு ஆவும் பார்ப்பன மாக்களும் பெண் டிருமென்னும் படர்க்கைப் பெயர்கள் விராய் வந்து, நம்மரண் சேர் மின் என்னும் முன்னிலைவினையான் முடிதல், “செய்யுண் மருங்கினும் வழக்கியல் மருங்கினும்” (தொல் சொல். எச்ச. 67) என்னும் அதிகா ரப் புறனடையாற் கொள்ளப்படும்

விளக்கம்: ஆனிநதியல்பையுடைய பார்ப்பாரும் என்று எட்டில் காணப்படுகிறது. அந்தணரை மாக்களென்று வழங்காராதலால், எட் டிற் காணப்பட்டதே ஈண்டுக் கொள்ளப்பட்டது. அச்சுப்படி “ஆனிந தியல்பையுடைய அந்தணரும்” என்று கூறுகிறது. பிண்டோதகம், பிண்டமும் உதகமும். பிண்டம் - சோறு; உதகம் - நீர். ஒரு குடியில் இறந்தோர், தென்றிசைக்கண் இருந்து, தம் குடியிற் பிறக்கும் புதல்வர் தம்மை கோக்கிப் படைக்கும் சோறும் நீரும் உண்டு வாழ்வச் என்ப. பகைவராலும் விரும்பப்படும் சிறப்புப்பற்றி, புதல்வரைப் “பொன் போற் புதல்வர்” என்றார்; “பொன்போற் புதல்வனோ” டென்னீத் தோனே” (ஐங். 265) என்று பிறரும் கூறுப. அடையும் என்பது உம்மீற்று முன்னிலை வினைமுற்று; செய்யுமென்னும் முற்றன்று. மேற் கொள் - மேற்கொண்டொழுதும் கொள்கை. ஒரு கொள்கையினை மேற் கொண்ட வழியும், அதனைச் செயற்படுத்தற்கு இன்றியமையாத வேண்டிப்படுவது மறப்பண்பாதலின், “மறத்தின்” என்றதற்கு, “அதற் கேற்ற மீறத்தினையும்” என்றரைத்தார். மீமிசைக் கொடியென்றது பற்றி, அது விசும்பினும் உயர்ந்து அதனைக் கீழ்ப்படுத்தித் தான் மேலுயர்ந்து நின்று அவ் விசும்பிற்கு கீழல் செய்யும் என்பது தோன்ற “ஆகாயத்தை கீழற்செய்யும்” என்றார். மீமிசை யென்புழி மீ யென் றது யானைமீதுள்ள சிவிகையின் மேலிடத்தையும், மிசை யென்றது, அவ்விடத்தே விசும்பும் கீழ்ப்பட மேலுயர்ந்து நிற்கும் கொடி மரத்தின் உச்சியையும் குறித்து நின்றன. கீழற்றுமென்பது கொடியின் வினை. அது பெயரெச்சமாய்க் கோவென்பதனோடு முடிந்தது. கோவுக்குக் கொடி சினையாதலின், “சினை வினைப்பாற்பட்டு எங் கோவென்னும் முதலொடு முடிந்தது” என்றார். இவ்வாறு கொள்ளாமல், விசும்பானது தன்கீழ் களிற்றுமிசை நின்று நுடங்கும் கொடியால் நிலத்தை கீழற் செய்யும் என்றும் பொருள் கூறலாம் என்பதற்கு, “கொடியால் விசம்பு கீழற்றும் எனினும் அமையும்” என்றார். கொடியின்று விசம்பு கீழற்று தற்குக் களிற்று இடமாதலின், இடத்து நிகழ் பொருளின் தொழில் இடத்துமேலேற்றிக் கூறுபவரும் உண்டு; அதனால், “மீமிசைக்கொடி... மாறித் கூட்டுவாருமுளர்” என்றார். “செவ்விய நீர்மையாற் செய்த பசும்பொன்” என்று உரைகூறுவோர், செய்த என்பதற்கு ஈட்டிய என்பது பொருளாகக் கொண்டுரைப்பர்.

நெடியோன் பாண்டி வேந்தருள் மிகப் பழையோனாகிய ஒருவ னாவான். தலையாலங்கானத்துச் செருவென்ற பாண்டியனை மாங்குடி மருதனாரென்னும் சான்றோர், “பொலந்தார் மார்பின் நெடியோன் உம் பல்” (மதுரைக். 61) என்பதனாலும் இவனை யறியலாம். உரைகாரர், திருவிளையாடற் புராண காலத்துக்குப் பிற்பட்டவராதலின், வடிக் பலம்ப நின்ற பாண்டியன் வரலாற்றையுட்கொண்டு இதற்கு வேறுரை கூறுபவனைக் கண்டு “முந்நீர்க்கண் வடிக் பலம்ப நின்றனென்ற வியப் பால் நெடியோ நென்று ரெனீப்” என்று குறிக்கின்றார். முந்நீர் விழவு கண்ட நெடியோனுக்கும் வடிக்பலம்ப நின்ற பாண்டியனுக்கும் பொருத்

தம் யாதாமில்லையாதலால், வடும் பலம்ப நின்ற பாண்டிய நென்னுது நெடியோனென்றே உரைக்கிறார். இனி, முக்கீர் என்று கடற்குப் பெயருண்டானதற்கு இவ் வுரைகாரர் கூறும் காரணத்தை மறுத்து, மண்ணைப் படைத்தலும் காத்தலும் அழித்தலுமாகிய முச்செய்கையை யுடைய நீர்-முக்கீர்; ஆகுபெயரால் அது கடற்காயிற்கென அடியார்க்கு நல்லார் (சிலப். 17) கூறுவர்; அவர் கூறியதையே நச்சினார்க்கினியாரும் (பெரும்பாண். 441) மேற்கொள்வர். நிலத்திற்கு முன்னாகிய நீர் - நிலத் திற்கு முன்னே யுண்டாகிய நீர்; “முதுகீர்ப் பெளவம் கதுமெனக் கலங்க” (பெருங். 3. 24: 140) என்று பிறரும் இக் கருத்துத் தோன்ற உரைப்பது நோக்கத்தக்கது. முன்னிலைப்பெயரும் படர்க்கைப்பெய ரும் விரவி முன்னிலைவினை கோடற்குத் தனியே விதி கூறப்படாமை யால், அதிகாரப் புறனடையாற் கொள்ளவேண்டி யிருத்தல்கொண்டு, “முன்னிலைவினையான் முடிதல்...கொள்ளப்படும்” என்றார்.

பாண்டியன் நெடியோன் காலத்திருந்த பஃறுளியாற்றை நெட் டிமையார் எடுத்தோதி அதன் மணலினும் பல்லாண்டு வாழ்கவுன வாழ்த்துதலால், அப் பஃறுளியாறு நெட்டிமையார் காலத்தும் உள தாதல் பெறப்படும்; படவே; இவரும் இவராற் பாடப்பெற்ற பாண்டிய னும் கடல்கோட் காலத்துக்கு முற்பட்டவர் என்பது விளக்கமாம்.

கா. சோழன் நெய்தலங்கானல் இளஞ்சேட்சென்னி

நெய்தலங்கானல் என்பது இச் சோழன் பிறந்த ஐராகும். “நெய் தலங்கானல் நெடியோய்” என்று ஊன்பொதி பசங்குடையார் கூறுவர். இவன் தென்னாட்டுப் பரதவரையும் வடநாட்டு வடுகரையும் வென்று புசுழ் மேம்பட்டவன். இரப்போர்க்கு வரையாது வழங்கும் வண்மை யுடையன். இவன் பாழுநூர் என்னுமிடத்தம் செருப்பாழி யென்னு மிடத்தம் பகைவரை வென்று முறையே பாழுநூரெறிந்த இளஞ்சேட் சென்னி யென்றும், செருப்பாழி யெறிந்த இளஞ்சேட்சென்னி யென் றும் கூறப்படுகின்றான். பாழுநூர் சோர்கட்குரியது. இவன் நெய் தலங் கானலிலிருந்தபோதும், பாழுநூரெறிந்தபோதும், செருப்பாழி யெறிந்தபோதும் ஊன்பொதி பசங்குடையார் இவனைப் பாடிப் பரிசில் பெற்றிருக்கின்றார். ஊன்பொதி பசங்குடையாரது இயற்பெயர் தெரிந் திலது. பனையினது பச்சோலையால் உட்குடைவுடையதாகச் செய்யப் படுவது பனங்குடை. உணவுண்டற்கும் பூப்பறித்தற்கும் மக்கள் பயன் படுத்துவர்; “எய்ம்மான் எறிதசைப் பைஞ்ஞினம் பெருத்த பசு வெள்ளமலை, இரும்பனங் குடையின் மிசையும்” (புறம். 177) என்றும், “அவல் வகுத்த பசுங் குடையாற், புதல் முல்லைப் பூப்பறிக் குந்த” (புறம். 352) என்றும் சான்றோர் கூறுதல் காண்க. வேண்மொயின் இதனிடத்தே சோறு பொதித்துகொண்டும் போவது மாபு; “ஆறு சென்மாக்கள் சோறுபொதி வெண்குடை” (அகம். 121) என வருவது காண்க. இதனிடத்தே ஊன் பொதித்துகொண்டு செல்வதை வியந்து, இவ் வாசிரியர், “ஊன்பொதி பசங்குடை” யென்று பாடியு. சிறப்பால், இவர் “ஊன்பொதி பசங்குடையார்” எனப்படுகின்றார். இவர் பாட்டில் நகைச்சுவையும், இயற்கை நவீர்சியும், அறவுணர்வும் விரவி இவரது பெருமாண்புலமை நலத்தைப் புலப்படுத்தி நிற்கின்றன.

இப் பாட்டின்கண், இளஞ்சேட்சென்னி நெய்தலங்கானலிடத்தே யிருக்குகால் தன்னை வழிபடுவோரைத் தழுவிக்கோடலும், பிறர் பழி

மேற்கொள்ளாமையும், குற்றஞ்செய்தாரை நன்காராய்ந்து ஒறுத்தலும், அடியடைந்தாரை ஏற்றலும், மனைவாழ்வில் இன்புறுத்தலும் உடையனும், முன்செய்து பின்னிரங்காவினையும் நாடு முழுதும் பரந்த நல்லிசையும் கொண்டு சிறப்பது கண்டு மகிழ்ந்து புகழ்கின்றார்.

வழிபடு வோரை வல்லறிதீயே

பிறர்பழி கூறுவோர் மொழிதேறலையே

நீமெய்கண்ட தீமை காணின்

ஒப்ப நாடி அத்தக ஒறுத்தி

௫ வந்தடி பொருந்தி முந்தை நிற்பிற்

றண்டமுந் தணிதிநீ பண்டையிற் பெரிதே

அமிழ்தட் டானாக் கமழ்குய் யடிசில்

வருநர்க்கு வரையா வசையில் வாழ்க்கை

மகளிர் மலைத்த லல்லது மள்ளர்

க௦ மலைத்தல் போகிய சிலைத்தார் மார்ப

●● செய்திரங் காவினைச் சேண்விளங் கும்புகழ்

நெய்தலங் கான நெடியோய்

எய்தவந் தனம்யா மேத்துகம் பலவே.

(க௦)

தீனையும் துறையும் அவை. சோழன் நெய்தலங்கானல் இளஞ் சேட் சேன்வியை ஊன்போதி பசுங்கடையார் பாடியது.

உரை: வழிபடுவோரை வல் அறிதி - நின்னை வழிபட் டொழுதுவோரை விரைய அறிவை; பிறர் பழி கூறுவோர் மொழி தேறலை - பிறருடைய குற்றம் சொல்லுவாரது வார்த்தை யைத் தெளியாய்; நீ மெய்கண்ட தீமை - நீ மெய்யாக மனத் தான் ஆராய்ந்து அறுதியிடப்பட்ட கொடுமையை; காணின் - ஒருவன்பாற் காணின்; ஒப்ப நாடி - அதனை நீதிநாற்குத் தன் ஆராய்ந்து; அத் தக ஒறுத்தி - அத் தீமைக்குத் தகத் தண்டம் செய்வை; வந்து அடி பொருந்தி - வந்து நின் பாதத்தை யடைந்து; முந்தை நிற்பின் - முன்னே நிற்பாராயின்; பண்டையிற் பெரிது நீ தண்டமும் தணிதி - அவர் பிழைசெய்வதற்கு முன் நீ செய்யும் அருளினும் அருள் பெரிதாக அவரைச் செய்யுந் தண்டமும் தணிவை; அமிழ்து அட்டு - அமிழ்தத் தைத் தன் சுவையால் வென்று; ஆன - உண்ணவுண்ண வமையாத்; கமழ் குய் யடிசில் - மணங்கமழும் தாளிப்பையுடைய அடிசிலை; வருநர்க்கு வரையா - வருந்தினர்க்கு மிகுதி குறை படாமல் வழங்கும்; வசையில் வாழ்க்கை - பழி தீர்ந்த மனை வாழ்க்கையையுடைய; மகளிர் மலைத்தல் அல்லது - பெண்டிர் முயக்கத்தால் மாறுபடுத்தல்லது; மள்ளர் மலைத்தல் போகிய -

வீரர் போரான் மாறுபடுத்தலொழிந்த; சிலைத்தார் மார்ப -
இந்திர விற்போலும் மாலையைபுடைய ஞார்ப; செய்து இரங்கா
வினை - ஒரு தொழிலைச்செய்து பின் பிழைக்கச்செய்தே மென்று
கருதாத செய்கையையும்; சேண் விளங்கும் புதழ் - சேய்மைக்
கண்ணோ விளங்கும் புகீழ்நையுமுடைய; நெய்தலங் கானல்
நெடியோய் - நெய்தலங் கானலென்னும் ஊரையுடைய நெடி-
யோய்; எய்த வந்தனம் யாம் - அனுக வந்தேம் யாம்; பல
எத்துகம் - நின் பல குணங்களையும் புகழ்வேமாக ௭ -று.

வழிபடுவோரை வல்லறிதி யென்றது, அறிந்து அவர்களுக்கு
அருள் செய்வை யென்பதாம். பெரிதென்பது வினையெச்சக் குறிப்பா
தலின், ஆக வென ஒரு சொல் வருவித்தரைக்கப்பட்டது பண்டையிற்
பெரிது தணிதி யென்பதற்கு, நீ பண்டு செய்த கோபத்தினும் பெரி
தாகத் தணிதி யென்றரைப்பினு மமையும். அடப்பட்டமையர்த
அமிழ்து போலும் அடிசிலென் றரைப்பினு மமையும். வினையும் புகழும்
உடைய நெய்தலங்கானல் நெடியோய், பல வேத்துவேமாக எய்த
வந்தன மெனக் கூட்டுக.

வின்கூர்: வினையும் புகழுமுடைய நெய்தலங்கானல் நெடியோய்,
மார்ப, நீ, வல்லறிதி, மொழிதேறலை, தகவொறுத்தி. தண்டமும்
தணிதி, எத்துவேமாக, எய்த வந்தனம் எனக் கூட்டி வினையுடைய
செய்க. தன்னை வழிபட்டொழுபவரை அவர் சொல் செயல்களைக் கண்
டறிதற்கு முன்னே அவர் முகக்குறிப்பால் மனநிலையைக் கண்ட மாத்
திரையே யுணர்ந்து கொள்ளுதல்பற்றி, “வல்லறிதி” என்றார்.
அறிதியே யென்பது அறிதியே யெனச் செய்யுளாதலின் விகாரமாயிற்று.
அறிதலின் பயன் செயலால் வெளிப்படுதல்பற்றி, “அறிதி யென்றது
அறிந்து அவர்களுக்கு அருள் செய்வை யென்பதாம்” என்றார்.
குற்றமென்பது பழிக்கப்படுவ தொன்றாதலால் பழியெனப்பட்டது.
“நீதினாற்குத் தக ஆராய்த்” என்பதனால், குற்ற வகைகளும் அவற்றை
யாராய் திறங்கனும் ஒழிக்கும் திறங்களும் உணர்த்தும் நீதினால்கள்
தமிழகத்தே யிருந்தமை புலனாகிறது. பொருணூலை வடமொழியில்
எழுதிய கேளடியன் தென்றமிழ் நாட்டவனுதலால் அவனுது நூலில்
கூறப்படும் நீதிகள் பல தமிழகத்தே நிலவினவாம் என்பதும் ஈண்டு
நினைவுகூரத்தக்கது. குறிப்பு வினையெச்சம் பொருள்முடிவின் கண்
ஆக்கச்சொல் பெற்று முடிதல் வேண்டுமென்பது இலக்கணமாதலால்
(சொல் எச்ச. 36) “ஆக வென ஒருசொல் வருவித்தரைக்கப்பட்ட”
தென்றார். ஒரு சொல் லென்றது ஆக்கச் சொல்லையென வறிக. தணிதி
யென்றதனால் தணிதற்குரிய வேருளியை வருவித்து, “பண்டு செய்த
கோபத்தினும் பெரிதாகத் தணிதி” யென்று பொருள் கூறினும்
பொருள்துவதாம் என்பார், “பண்டு...அமையும்” என்றார் அமிழ்து
அட்டு என்புழி, அடுதல் - சுவையால் வெல்லுதல். அவ்வாறன்றி, அட்
டென்றதை உவமப்பொருளாதாகக் கொண்டு “அமிழ்து போலும்
அடிசில்” என்றும் பொருள் கூறலாம் என்றார். “வருசர்க்கு வரையா”
என்றதற்கு வரும் விருத்தினர்க்கு வரையாமல் வழங்கியென்று பொருள்
கூறுகின்றாதலால், அவ்வாறு வழங்கப்படும் அடிசிலின் அளவை
வருவித்து, “யிடுதி குறையாமல்” என்றார். விருத்தோம்பாமை மனை
வாழ்க்கைக்கு வசையாமாதலால், விருத்து வரையாத வாழ்க்கை,
“வசையில் வாழ்க்கை” யெனப்பட்டது. வாழ்க்கையையுடைய மகளிர்

என்க; மனைவாழும் மகளிர்க்கு விருந்து புறந்தருதல் மாண்பாதலை. “கற்புங் காமமும் நற்பா லொழுச்சகமும், மெல்லியற் பொறையும் நிறையும் வல்லிதின், விருந்துபுறத் தருதலும் சுற்றமோம்பலும், பிறவு மன்ன கிழவோள் மாண்புகள்” (கற்பு. 11) என ஆசிரியர் ஒதுவது. காண்க. மகளிர் பால் மென்மையும், பகைவர்பால் வன்மையும் காட்டும். அவனது இயல்பை, “மகளிர் மலைத்தல் அல்லது மீளார், மலைத்தல் போகிய சிலைத்தார் மாற்ப” என்றார்; “வணங்குசிலை பொருத நின் மணங்கீழ் மழகலம், மகளிர்க் கல்லது மலைப்பறி யலையே” (பதிற். 63) என்று பிறரும் கூறுதல் காண்க. “செய்திரங்காவலினை” யென்பதற்கு “முன் னொரு தொழிலைச் செய்து பின் பிழைக்கச் செய்தேம் என்று கருதாத செய்கை” யென்று பொருள் கூறியது. “செய்து பின்னிர்ங்காவலினை” (அகம். 268) என்றும், “எற்றென் றிறங்குவ செய்யற்க” (குறள். 655) என்றும் சான்றோர் கூறியதை யுட்கொண்டென வறிக. இங்கே கூறிய நற்பண்புடையோரையனுதிக்க காண்பதும் அவர் குணங்கள் உரைப்பதும் நலமென்பதுபற்றி, “எய்த வந்தனம்யாம் எத்துகம் பலவே” என்றார்.

கக. சேரமான் பாலை பாடிய பெருங்கடுங்கோ

இச்சேரமான் முடிவேந்தர் மூவருள் ஒருவனதலேயன்றி, நல்லிசைச் செய்யுள் பாடும் சான்றோர் கூட்டத்தம் ஒருவனாவன். இவன் பாடிய பாட்டுக்கள் பலவும் பாலைத் துணைக்குரியனவாகும். பாலைக்கலி முற்றும் இவன் பாடியனவே. நற்றிணை, குறுந்தொகை, அகம் முதலிய தொகை நூல்களுட் காணப்படும் பாலைப்பாட்டுக்களுட் பல இவனாற் பாடப்பட்டவை. இப்பாட்டுக்கள் அனைத்தும் இலக்கிய வளமும் அறவுணர்வும் நல்லிசை மாண்பும் உடையன. கொண்கானநாடு பொன் மிகவுடையதென்றும், அதனை யுடையவன் நன்னன் என்றும், அந் நாட்டிலுள்ள எழிற்குன்றம் மிக்க பொருண்லமூடையதாகலின் பெற லரிது என்றும் பாராட்டிக் கூறுவன். வேனிற் காலத்திலு் குயில்கள் மாம் பொழிவிலிருந்து “டிணர்ந்திர் புணர்மினே” என இசைக்கும் என்பதும், “கிழவோ ரின்னா ரென்னாது பொருள்தான், பழவினை மருங்கிற் பெயர்பு பெயர் புறையும்” என்பதும் பிறவும் இவனது மன மாண்புலகையைப் புலப்படுத்தும். போரில் பகைவர் படையால் உடல் சிதைந்து உயிர் கெட்ட வீரனை, “அருங்கடன் இறுத்த பெருஞ்செ யாளன்” என்றும், அவன் யாண்டுளன் எனில் “கேண்விளங்கு நல் லிசை நிறீஇ, நானில் புலவர் வாயுளானே” (புறம். ௨௮௨) என்றும் கூறுவது இவனுடைய மறப்பண்பை வலியுறுத்தும். இச்சேரமானைப் பேய்மகன் இளவெயிலிளி யென்பார் பாடியுள்ளார். பேய்மகன் கட்புலனா காத வடிவுடையனாதலால், கட்புலனாறு பெண்வடிவுகொண்டு இள வெயினியென்னும் பெயருடன் நின்று இதுனைப் பாடினானென்று இவ் வுரைகாரர் காலத்தே சிலர் கூறியிருக்கின்றனர். போர்க்களத்துப் பிணந்தின்னும் பேய்மகளிரை வியந்து விரியப் பாடிய சிறப்பால், இள வெயினிபார்க்குப் பேய்மகனென்பது சிறப்புப்பெயராய்மைத்ததாகல் வேண்டும். இளவெயினியென்பது இவர தியற்பெயர். குறமகன் இள வெயினி யென்பார் ஒருவர் சான்றோர் குழாத்துட் காணப்படுதலின், அவரின் வேறுபடுத்த இவரை இவ்வாறு சிறப்பித்தனர். குறமகன் என்றதை, குறிஞ்சிலிவத்து நன்மகன் என்று கொள்ளாது குறக்குடியிற் பிறந்த மகனென்று பிழைபடக் கொண்டதுபோல, இவரைப் பேய் மகனென்று கோடல் அறமாகாது.

அரிமயிர்த் திரண்முன்கை
 வாலிழை மடமங்கையர்
 வரிமணற் புனைபாவைக்குக்
 குலவுச்சினைப் பூக்கொய்து
 ௩ தண்பொருளைப் புனல்பாயும்
 விண்பொருபுகழ் விறல்வஞ்சிப்
 பாடல்சான்ற விறல்வேந்தனும்மே
 வெப்புடைய வரண்கடந்து
 துப்புறுவர் புறம்பெற்றிசினே
 ௪ புறம்பெற்ற வயவேந்தன்
 மறம்பாடிய பாடினியும்மே
 ஏருடைய விழுக்கழஞ்சிற
 சீருடைய விழைபெற்றிசினே
 இழைபெற்ற பாடினிக்குக்
 ௫ குரல்புணர்சீர்க் கொனைவல்பாண் மகனும்மே
 எனவாங்கு
 ஒள்ளழல் புரிந்த தாமரை
 வெள்ளி நாராற் பூப்பெற் றிசினே. (கக)

தின - பாடாண்டிணை. துறை-பரிசில் கடாநிலை. சேரமான் பாலை
 பாடிய பெருங்கடுங்கோவைப் பேய்மகள் இளவெயினி பாடியது.

உரை: அரிமயிர்த் திரள் முன் ஐக - ஐய மயிரையுடைய
 திரண்ட முன் கையினையும், வாலிழை - தூய ஆபரணத்தையு
 முடைய; மட மங்கையர் - பேதை மகளிர்; வரி மணல் புனை
 பாவைக்கு - வண்டலிழைத்த சிற்றிற்கட் செய்த பாவைக்கு;
 குலவுச் சினைப் பூக் கொய்து-வளைந்த கோட்டுப்பூவைப் பறித்து;
 தண் பொருளைப் புனல் பாயும் - குளிர்த் ஆன் பொருந்தத்து
 நீரின் கட்பாய்ந்து விளையாடும்; விண்பொரு புகழ் விறல்வஞ்சி -
 வானை முட்டிய புகழினையும் வென்றியையுமுடைய கருவுரின்
 கண்; பாடல் சான்ற விறல் வேந்தனும்மே - பாடுதற்கமைந்த
 வெற்றியையுடைய அரசனும்; வெப்புடைய அரண் கடந்து -
 பகைதேறும் வெம்மையையுடைய அரணை யழித்து; துப்புறு
 வர் புறம் பெற்றிசின் - வலியோடு எதிர்த்தவருடைய புறக்
 கொடையைப் பெற்றான்; புறம் பெற்ற வய வேந்தன் மறம்
 பாடிய பாடினியும்மே - அப் புறங்கொடையைப் பெற்ற வலிய
 அரசனது வீரத்தைப் பாடிய பாடினியும்; ஏருடைய விழுக்
 கழஞ்சின் - தோற்றப் பொலியுடைய சிறந்த பல கழஞ்சால்

செய்யப்பட்ட; சீருடைய இழை பெற்றிசின் - நன்மையை புடைய அணிகலத்தைப் பெற்றாள்; இழை பெற்ற பாடினிக்கு-அவ்வணிகலத்தைப் பெற்ற விறலிக்கு; குரல் புணர் சீர்க் கொளவல் பாண் மகனும்மே - முதற் றுனமாகிய சூலிலே வந்து பொருந்தும் அளவையுடைய பூட்டைவல்ல - பாண்னும்; ஒள்ளுமல் புரிந்த தாமரை - விளங்கிய தழுவின்சுண்ணே ஆக்கப் பட்ட பொற்றாமரையாகிய; வெள்ளி நாரால் பூப் பெற்றிசின் - வெள்ளி நாரால் தொடுத்த பூவைப் பெற்றான் எ - று.

பாடினி இழை பெற்றான், பாண்ன் பூப்பெற்றான், யான் அது பெறு கின்றிலேன் எனப் பரிசில் கடாநிலையாயிற்று. இனி, இவன் பேயா யிருக்க, கட்புலனாயதோர் வடிவுகொண்டு பாடினு னொருத்தி யெனவும், “இக்களத்து வந்தோர் யாவரும் பரிசில் பெற்றார்கள், ஈண்டு நின்னோடு எதிர்த்து பட்டோ ரில்லாமையான் எனக்கு உணவாகிய தசை பெற் றிலேன்” எனத் தான் பேய்மகளானமை தோன்றப் பரிசில் கடாயினு ளெனவும் கூறுவாருமுள். “பாடினிக்குப்...பாண்மகன்” என்பது அது வெணுருபுகெடக் குகரம் வந்தது, உயர்திணையாகலின். பாடினி பாட லுக்கேற்பக் கொளவல் பாண்மகன் எனினு மமையும். எனவும், ஆவ் கும்; அஷ்டிநிலே. பெற்றிசின் மூன்றும் படர்க்கைக்கண் வந்தன.

விளக்கம்: அரி - ஐம்மை. ஐம்மையாவது மென்மை. திரட்சி யினைக் கைக்கேற்றுதல். மங்கை யென்பது, மங்கைப் பருவத்தாகிய மகளிரைக் குறியாது மகளிர் என்ற பொதுப்பெயராய் நின்றலால், மீட மங்கையர் என்றதற்கு, “பேதை மகளிர்” என்று பொருள் கூறப் பட்டது. பேதை மகளிர் - விளையாடும் பருவத்து இளமகளிர். வரி மணலிற் புனைந்த பாவையை வண்டற்பாவை யென்றும் கூறுப. “வண்டற்பாவை வெள்ளவின், நுண்பொடியினோடுக் கடறார்ப்போனே” (ஐங். ௧௨௪) எனவருவது காண்க. குலவுச்சினை யென்புழிக் குலவுதல் வளைதல்; “திருப்புருவ மென்னச் சிலகுலவி” (திருவா. திருவெம். ௧௬) என்புழியும் குலவுதல் இப்பொருளில் வருதல் காண்க. ஆன் பொருத்த மென்னும் யாறு வஞ்சிகரின் புறமதிலைச் சார்ந்தோடுவது எனச் சான்றோர் (புறம். ௩. ௮௭) கூறுவர். அதன் வெண்மணலில் மகளிர் விளையாட்டாய்வது மரபாதலே “குறுந்தொடி மகளிர் பொலஞ் செய் கழங்கிற் நெற்றியாடும், தண்ணன் பொருளை வெண்மணல்” (புறம். ௩. ௬) எனப் பிறரும் கூறுதலாலும் அறியலாம். வேந்தனுமே யென்பது செய்யுளின்பங் குறித்து, “வேந்தனும்மே” என விகாரமா யிற்று; “பாடினியும்மே.” “பாண் மகனும்மே” என்பவையும் இது போலவே விகாரம் எனக் கொள்க. வெப்புடைய அரண் என்றவிடத்து வெம்மை வெப்பென நின்றது; அஃதாவது பகை தெறும் வெம்மை யென்பர். உறுவர், ஈண்டுப் போரிடத்தே எதிருறுபவ ரென்றாகிப் பகைவர்க்காயிற்று. தப்பு, வலி. “மூவருள் ஒருவன் தப்பா கியானே” (புறம் ௧௨௨) என்றற் போல. தப்பென் பதற்குப் பகை யென்றே கொண்டு, தப்புறுவர், பகையுற்றவர் எனினும் பொருந்தும்: “தப்பி வெவ்னுவர்” (குறள். ௧௧௬௮) என்பதனால் தப்புப் பகையாதல் காண்க. ஏர்-தோற்றப் பொலிவு. விழுக்கழஞ் சென்புழி கழஞ்சுக்கு விழுப்பம் சிறப்பாலும் பன்மையாலும் உண்டாதலின், விழுக்கழஞ்சு என்றதற்குச் “சிறந்த பலகழஞ்சு” என உரைகூறினர். இழைகளாவன

பொன்னரிமலை முத்துமலை முதலாயின. குரல் முதலிய எழுவகை இசைத் தானங்களுள், குரல் முதற் றுனமாதலால், “முதற் றுனமாகிய குரல்” என்றார். சீர், ஒரு மாத்திரையும் இருமாத்திரையுமாகிய தாள வளவு. கொலை - பாட்டு. பாடினிக்கு என்றவிடத்துக் குவ்வுருபு, சிறப்புப்பொருட்டு. இனி, உரைகாரர் பாடினிக்குப் பாண்மகன் என இயைத்து; பாடினியது பாண்மகனெனப் பொருள்கொண்டு உயர்திணையாகலின், அதுவென்னும் உருபுகெட, அதன் பொருண்மை தோன்றக் குகரம் வந்தது என்பர். அதுவென் வேற்றுமைக்கண் வந்த உயர்திணைத் தொகை விரியுமிடத்து, அதுவென்னும் உருபுகெடக் குகரம் வரும் எனத் தொல்காப்பியர் கூறினரேயன்றி, நான்கனுருபு விரிந்து தொகாநிலையாய் தொடரிடத்தென்றாகலின், அவர் கூறுவது பொருள் தாமையறிக. பாடினிக்கு என்பதற்குப் பாடினியது பாடலுக்கென்று பொருள்கொண்டு, அப் பாடற்கேற்பக் கொலைவல்ல பாண்மகன் என்றரைப்பிற் பொருத்தமாதலின், “பாடினி பாடலுக் கேற்பக் கொலை வல்ல பாண்மகன் எனினு மமையும்” என்றார். இஃதென்பது முன்னிலைக்குரிய அசைச்சொல்; ஈண்டு அது படர்க்கைக்கண் வந்தமையின், “பெற்றினின் மூன்றும் படர்க்கைக்கண் வந்தன” என்றார்.

கஉ. பாண்டியன் பல்யாகசாலை முதுகுடும்பிப் பெருவழுதி

இப்பாட்டின்கண், பாண்டியன் பல்யாகசாலை முதுகுடும்பிப் பெருவழுதி, தன் பகைவர்க்கு இன்னாவாக, அவர்தம் நாட்டை வென்று கைக்கொண்டு, தன்னை வந்து அன்பால் இரக்கும் பரிசிலராகிய பாணர் பொற்றாமரைப்பூச் சூடவும், புலவர் யானையும் தேரும் பெற்றேகவும் இனியவற்றைச் செய்கின்றான்; இஃது அறமோ என நெட்டிமையார் அவனைப் பழிப்பது போலப் புகழ்கின்றார்.

பாணர் தாமரை மலையவும் புலவர்
பூநுதல் யானையொடு புனைதேர் பண்ணவும்
அறனோ மற்றிது விறன்மாண் குடுமி
இன்ன வா கப் பிறர்மண்கொண்

டு டினிய செய்தினின் னார்வலர் முகத்தே. (கஉ)

திணை: அது. துறை: இயன்மொழி. பாண்டியன் பல்யாகசாலை முதுகுடும்பிப் பெருவழுதியை நேட்டிமையார் பாடியது.

உரை: பாணர் தாமரை மலையவும்; பாணர் பொற்றாமரைப் பூவைச் சூடவும்; புலவர்—; பூ நுதல் யானையொடு புனைதேர் பண்ணவும்-பட்டம். பொலிந்த மத்தகத்தைபுடைய யானையுடனே அலங்கரிக்கப்பட்ட தேரினை ஏறுதற்கேற்ப அமைக்கவும்; அறனோ இது - அறனோ இவ்வாறு செய்தல்; விறன் மாண் குடுமி - வெற்றி மாட்சிமைப்பட்ட குடுமி; பிறர் மண் இன்னவாகக் கொண்டு - வேற்றரசருடைய நிலத்தை அவர்க்கு இன்னவாகக் கொண்டு; நின் ஆர்வலர் முகத்து இனிய செய்தி - நின்னுடைய பரிசிலரிடத்து இனியவற்றைச் செய்வை எ - று.

குடமி, பிறர் மண் இன்னுவாகக்கொண்டு, மலையவும், பண்ணவும், நின் ஆர்வலர் முகத்து இனிய செய்வை; இது நினக்கு அறனோ சொல்லுவாயாக வெனக் கூட்டி வினமுடிவு செய்க. மற்று : அசை நிலை. இது பழித்தது போலப் புகழ்ந்ததாகக் கொள்க.

விளக்கம் : பொன்னால் தாமரைப்பூச் செய்து அதனை வெள்ளியாற் செய்த நாரிடைத் தொடுத்தது பொன்னீசிமலை ; இதனைப் பாணர்க்கு வழங்குதல் மரபாதலால், “பாணர் தாமரை மலையவும்” என்றார் ; “ஒள்ளுமல் புரிந்த தாமரை, வெள்ளி நாராற் பூப்பெற் றிசினே” (புறம். ௧௧) என்பது காண்க. புலவர்க்குக் களிறும் தேரும் நல்குதலும் பண்ணையோர் மரபு : “புலவர் புனை தேர் பண்ணவும்” என்றார். மலையுதல், குடிதல். பண்ணல், ஏறுதற்கேற்ப அமைத்தல். நுதல், மத்தகத்துக் காயிற்று. பூ, பொற்பட்டம். அன்பு கொள்ளாது பகைமைபைக் கெண்டமையின், பகைவேந்தரைப் பிறர் என்றும், அன்பு செய்து பரவிப் புகழ்வாரை “ஆர்வலர்” என்றும் கூறினர். ஒருவர்க்குரிய நிலத்தைப் பிறர் வலியாற் கொள்ளுமிடத்து உரியார்க்கு வருத்தமுண்டாதல் இயல்பாதலால், “பிறர் மண் இன்னுவாகக் கொண்டு” என்றார். வேந்தே, நீ ஒருபால் இனிமையும், ஒருபால் இன்னுமையும் செய்தல் அறனோ என்று வினவுவது பழிப்புரை. ஆர்வலர்க்கு இன்பம் செய்தலும், பகைவர்க்கு இன்னுமை செய்தலும் விறல் மாண்ட வேந்தர்க்குப் புகழாதலால், அதனைக் கூறுதல் புகழாயிற்று. புகழைப் பழிபோலக் கூறுதலின், “இது பழித்தது போலப் புகழ்ந்ததாகக் கொள்க” என்றார். இதனை வஞ்சப் புகழ்ச்சி யென்றும் கூறுப.

கநட. சோழன் முடித்தலைக் கோப்பெருநற்கிள்ளி

இப்பெருநற்கிள்ளி சோழநாட்டு வேந்தனாய் இருந்து வருகையில் தன்னோடு பகைகொண்ட சேரமன்னரோடு போருடற்றும் கருத்தினனாய்க் கருவூரை முற்றியிருந்தான். அப்போது சோநாட்டு மன்னனாவான் சேரமான் அந்துவஞ்சேர விரும்பொறை. ஒருநாள் சோழன் கோப்பெருநற்கிள்ளி கருவூரை நோக்கிச் சென்றுகொண்டிருக்கையில் அவன் ஏறிய களிறு மதம்படுவதாயிற்று. அக்காலே ஆசிரியர் உறையூர் ஏணிச்சேரி முடமோசியார் என்னும் சான்றோர் சேரமன்னனுடன் அவனது அரசமாளிகையாகிய வேண்மாடத்துமேல் இருந்தார். சோழன் களிற்றுகிடை யிருப்பதும், களிறு மதம்பட்டுத் திரிவதும், பாகரும் வீரரும் அதனை யடக்க முயல்வதும் கண்ட சேரமான் மோசியாருக்குக் காட்டி, அவர் இப்பாட்டினைப் பாடினர். முடமோசியார் என்னும் சான்றோர், ஏணிச்சேரி யென்னும் ஊரின். இவர் உறையூரிடத்தே தங்கியிருந்தமையால், உறையூர் ஏணிச்சேரி முடமோசியார் எனப்படுகின்றார். இவர் பாடிய பாட்டுக்கள் பல இத்தொகை நூல்களில் உண்டு அவை பெரும்பாலும் ஆஅம் அண்டிரனைப் பாடியவை யாதலால் அவன்பால் இவருக்கிருந்த நன்மதிப்பு நன்கு புலனாகும்.

இப்பாட்டின்கண், களிற்றுமேலிருந்த சோழனை இன்னென்ன நறியாது கேட்ட சேரமான் அந்துவஞ்சேரவிரும்பொறைக்குக் களிற்று மேற் செல்வோனாகிய இவன் யாரெனின், நீர் வளத்தால் மிக் கு விளைந்த நெல்லையறுக்கும் உழவர், மீனும் கள்ளும் பெறும் நீர்நாட்டை யுடைய

வன் ; இவன் களிறு மதம்பட்டதனால் இவன் நோயின்றிச் செல்வானால்
தல் வேண்டும் என்று குறிக்கின்றார்.

- இவனியா ரென்குவை யாயி னிவனே
புலிநிறக் கவ்சம் பூம்பொறி சிதைய
எய்க்கணை கிழித்த பகட்டெழின் மார்பின்
மறலி யன்ன களிற்றுமிசை யோனே
௫ களிறே, முந்நீர் வழங்கும் நாவாய் போலவும்
பன்மீ னுப்பட் டிங்கள் போலவும்
சுறவினத் தன்ன வானோர் மொய்ப்ப
மரீஇயோ ரறியாது மைந்துபட் டன்றே
நோயில னாகிப் பெயர்கதி லம்ம
௧௦ பழன மஞ்ஞை யுகுத்த பீலி
கழனி யுழவர் சூட்டொடு தொகுக்கும்
கொழுமீன் வினைந்த கள்ளின்
புழநீர் வேலி நாடுகிழ வோனே. (காட)

திணை : பாடாண்டிணை. துறை : வாழ்த்தியல். கோழன் ழடித்
தலைக் கோப்பெருநற்கிள்ளி கருவூர்டீத் செல்வானைக் கண்டு சேரமான்
அந்துவஞ்சோ லிரும்பொறையோடு வேண்மாடத்து மேலிருந்து உறை
யூர் ஏணிச்சேரி முடமோசியார் பாடியது.

உரை : இவன் யார் என்குவையாயின் - இவன் யாரென்று
வினவுவாயாயின் ; இவனே - இவன்தான் : புலிநிறக் கவசம் -
புலியினது தோலாற் செய்யப்பட்ட மெப்புகு கருவி பொலிந்த ;
பூம்பொறி சிதைய - கொளுத்தற ; எய்க்கணை கிழித்த - எய்த
அம்புகள் போழப்பட்ட ; பகட் டெழில் மார்பின் - பரந்
துயர்ந்த மார்பினையுடைய ; மறலி யன்ன களிற்று மிசையோன் -
சுற்றம்போன்ற களிற்றின் மேலோன் ; களிறு - இக்களிறு
தான் ; முந்நீர் வழங்கும் நாவாய் போலவும் - கடலின் கண்ணை
யியங்கும் மரக்கலத்தை யொப்பவும் ; பன்மீன் நாப்பண் திங்கள்
போலவும் - பல மீனினது நடுவே செல்லும் மதியுத்தை யொப்ப
வும் ; சுறவினத் தன்ன வானோர் மொய்ப்ப-சுறவின் இனத்தை
யொத்த வான் மறவர் சூழ ; மரீஇயோர் அறியாது - தன்னை
மருவிய பாகரை யறியாது ; மைந்து பட்டன்று - மதம்பட்டது ;
நோயிலனாகிப் பெயர்க தில் அம்ம - இவன் நோயின்றிப் பெயர்
வானாக ; பழனம் - வயலிடத்து ; மயில் உகுத்த பீலி - மயில்
உதிர்த்த பீலியை ; கழனி யுழவர் - ஆண்டுள்ள உழவர் ; சூட்
டொடு தொகுக்கும் - நெற் சூட்டுடனே திரட்டும் ; கொழு
மீன் - கொழுவி யமீனையும் ; வினைந்த கள்ளின் - வினைந்த

களையுமுடைய; விழுநீர் வேலி - மிக்க நீராகிய வேலியை யுடைய; நாடு கிழவோன் - நாட்டையுடையோன் எ - று.

களிற்று மிசையோனாகிய இவன் யாரென்குவையாயின், நாடுகிழ வோன்; இவன் களிறு மதம்பட்டது; அதனால் இவன் நோயின்றிப் பெயர்க் வெணக் கூட்டி வினைமுடிவு செங்க. களிற்றுக்கு நாவாயோ டுவமை எதிர்ப்படையைக் கிழித்தோட்டிலும், திங்கேளோ டுவமை வாளோர் குழத்தன் தலைமை தோன்றச் செல்லுதலுமாகக் கொள்க. தில்: விழைவின் கண் வந்தது. பெருநற்கிள்ளி களிறு கையிகந்து பகை யகத்துப் புருந்தமையால் அவற்குத் தீங்குறுமென் றஞ்சி வாழ்த்தின் மையால், இது வாழ்த்தியலாயிற்று. இவற்குத் தீங்குறின் நமக்குத் தீங்குறுமென்னுங் கருத்தால், நோயினைக் பெயர்க் வென்றாராயின் வாழ்த்தியலாகாது, துறையுடையானது பாட்டாமென வுணர்க.

விளக்கம் புலி நிறம், புலியினது தோல். பூம் பொறி - பொலி வினையுடைய தோலினது இணைப்பு. புலியினது வரிபுடன் இணைப்பும் கலந்த அழகு செய்தலின் அதனைப் "பூம்பொறி" யென்றார். உரையிற் கொளுத்த" என்றது, தோலினது தையல் இணைப்பை. இப் புலிநிறக் கவசத்தை, "புலிப்பொறிப் போர்வை" யென்றும் கூறுவர். மறலி - கூற்றுவன். களிற்றினுடைய நிறமும் தோற்றமும் வன்மையும் தோன்ற, "மறலி வன்ன களிறு" என்றவர், மீட்டும் அதற்கு நாவாயும் திங்களும் உவமை கூறியதற்குக் காரணம், "களிற்றுக்கு.....கொள்க" என்றார். சோழன் கருவூரை முற்றியிருக்கின்றானதலால், பகைப் புலமாகிய கருவூரிடம் செல்லுங்கால் ஊர்ந்து செல்லும் களிறு மதம் பட்டது காணும் பகைவர், அதனை அடக்க முயலாது சினம் மிகுவித்து, அதற்கும் ஊர்ந்துவரும் சோழற்கும் தீங்கு விளைவிப்பொன்ற கருத்தால், "நோயில் னாகிப் பெயர்கதில்" என்று வாழ்த்துகின்றார். "இவற்குத் தீங்குறின் நமக்குத் தீங்குறும்" என்றது, இவனுக்குத் தீங்குண்டாயின் இவனது ஆதரவு பெற்று வரமும் தம்மைப்போலும் பரிசிலருக்கும் ஆதரவின்றி யொழிதலால் தீங்குண்டாம் என்பதாம். தந்நலம் நோக் காது பிறர் நலமே பேணி வாழ்த்துவது வாழ்த்தியலாகும். தமக்குத் தீங்குறுமென்று கருதிக்கூறின் வாழ்த்தியலாகாது, சோழன் பெருநற் கிள்ளியையே பாடும் செந்துறைப் பாடாண்பாட்டாய் முடியும் என்ப தாம். திவ்வென்னும் இடைச்சொல் விழைவுப்பொருளில் வந்தது; "விழைவே காலம் ஒழியிசைக் கிளவியென், நம்முன் றென்ப தில்லைச் சொல்லே" (சொல். இடை. ௫) என்பது தொல்காப்பியம்.

கசு. சேரமான் செல்வக் கடுங்கோ வாரியாதன்

ஒருகால் கபிலரும் இக் கடுங்கோ வாழியரூதனும் ஒருங்கிருந்த காலே யின், இவ்வேந்தன் அவர் கையைப்பற்றி "நுமது கை மிக மென்மை யாகவுளதே!" என வியந்து கூறினான். அது கேட்ட கபில ருள்ளத்தே, அவன் கூற்றே கருப்பொருளாகப் பாட்டொன் றெழுந்தது. அதுவே ஈண்டுக் காணப்படும் பாட்டு.

இப்பாட்டின்கண், "அரசே, யானே யிவருமிடத்து அதன் தோட்டி தாங்கவும், குதிரையைச் செலுத்துங்கால் அதன் குசை பிடிக்கவும், தேர்

மிசை யிருந்து வில்லேந்தியவழி அம்பு செலுத்தவும், பரிசிலர்க்கு அருங்கலம் வழங்கவும் பயன்படுவதால் நின் கை வன்மையாக வுளது; என் போலும் பரிசிலர் மெய்யம் முயற்சியின்றிப் பிறர் நல்கப்பெறும் சோறண்டு வருந்து தொழில் தவிர, தொழில் இலராதலால் அவர் கை மென்மையாக உளது என்று கூறுகின்றார்.

கடுங்கண்ண கொல்களிற்றாற்
காப்புடைய வெழுமுருக்கிப்
பொன்னியற் புனைதோட்டியான்
முன்பு துரந்து சமந்தாங்கவும்
ரு பாருடைத்த குண்டகழி
நீரமுவ நிவப்புக்குறித்து
நிமிர்பரிய மாதாங்கவும்
ஆவஞ் சேர்ந்த புறத்தை தேர்மிசைச்
சாவ நோன்றான் வடுக்கொள வழங்கவும்
க0 பரிசிலர்க் கருங்கல நல்கவுங் குரிசில்
வலிய வாருநின் ருடோய் தடக்கை
புலவு நாற்றத்த பைந்தடி
பூநாற் றத்த புகைகொளி இ யூன்றுவை
கறிசோ றுண்டு வருந்துதொழி லல்லது
கரு பிறிதுதொழி லறியா வாகலி னன்றும்
மெல்லிய பெரும தாமே நல்லவர்க்
காரணங் காகிய மார்பிற் பொருநர்க்
கிருநிலத் தன்ன நோன்மைச்
செருமிகு சேளய்நிற் பாடுநர் கையே.

(கச)

திணை : அது. துறை : இயன்மொழி. சேரமான் செல்விக் கடுங்கோ வாழியாதன் கபிலர் கைப்பற்றி “மெல்லிய வாமால் நுங் கை” எனக், கபிலர் பாடியது.

உரை : கடுங் கண்ண கொல் களிற்றால் - வன்கண்மையை யுடைய கொடியாணையாலே; காப்புடைய வீழு முருக்கி-காவலை யுடைய கணைய மரத்தை முறித்து; பொன் இயல் புனை தோட்டி யான் - இரும்பாற் செய்யப்பட்ட அழகு செய்த அங்குசத்தால்; முன்பு துரந்து - முன்னர்க் கடாவி; சமம் தாங்கவும் - அது செய்யும் வினையைப் பின் வேண்டுமளவிலே பிடிக்கவும்; இடித் தடைத்த குண்டகழி - வலிய நிலத்தைக் குந்தாலியால் பார் துச் செய்த குழிந்த கிடங்கின்கண்; நீரமுவ நிவப்புக் குறித்து - நீர்ப் பரப்பினது ஆழமாகிய உயர்ச்சியைக் கருதி அதன்கட் செல்லாமல்; நிமிர் பரிய மா தாங்கவும் - மிகைத்த செலவினை

யுடைய குதிரையைக் குசைதாங்கி வேண்டுமளவிலே பிடிக்கவும் ; ஆவம் சேர்ந்த புறத்தை - அம்பறத்தூணி பொருந்திய முதுகை யுடையையாய் ; தேர் மீசை - தேர்மேலேநின்று ; சாப நோன் ஞாண் வடுக்கொள வழங்கவும் - வில்லினது வலிய நாணற் பிறந்த வடுப் பொருந்தும்படி அம்பைச் செலுத்தவும் ; பரி சிலர்க்கு அருங்கலம் நல்கவும் - பரிசிலர்க்குப் பெறுதற்கரிய அணிகலங்களை யளிக்கவும் ; குரிசில் - தலைவ ; வலிய வாகும் நின் தாள் தோய் தடக்கை - வலியவாகும் நின் முழந்தானைப் பொருந்திய பெரிய கைகள் ; புலவு நாற்றத்த பைந்தடி - புலால் நாற்றத்தை யுடையவாகிய செவ்வித் தடியை ; பூ நாற்றத்த புகை கொளிஇ - பூ நாற்றத்தவாகிய புகையைக் கொளுத்தி ; ஊன் துவை கறி சோறு உண்டு - அமைந்த வுணையும் துவையை யும் கறியையும் சோற்றையும் உண்டு ; வருந்து தொழில் அல்லது - வருந்தும் செயலல்லது ; பிறிது தொழில் அறியா ஆகலின் - வேறு செயலறியா வாகலான் ; தாம் நன்றும் மெல்லிய - அவைதாம் பெரிதும் மெல்லியவாயின ; பெரும - நல்லவர்க்கு ஆரணங் காகிய மார்பின் - பெண்டிற்கு ஆற்று தற்கரிய வருத்தமாகிய மார்பினையும் ; பொருநர்க்கு இரூநிலத் தன்ன நோன்மை - பொருவார்க்குத் துளக்கப்படாமையிற் பெரிய நிலம்போன்ற வலியினையுமுடைய ; செரு மிகு சேனய் - போரின்கண்ணே மிக்க சேயை யொப்பாய் ; நிற்பாடுநர் கை - நின்னைப் பாடுவாருடைய கைகள் ௭ - ௩.

கொளிஇ யென்னு மெச்சும் அமைத்த வென்னும் ஒருசொல் வரு வித்து முடிக்கப்பட்டது ; கொளுத்த வெனத் திரித்து அவ்வுன் என ஒரு சுட்டு வருவித்து அதனொடு முடிப்பினு மமையும். உண்டென்பது பொதுவினை யன்றேனும் கறி யொழிந்தவற்றிற்கெல்லாம் சேறலின், பன்மைபற்றி அமைத்துக்கொள்ளப்படும். ஊன் துவை கறியொடு கூடிய சோற்றை உண்டென வுரைப்பினு மமையும். இதனைப் பொது வினை யென்றுரைப்பாரு முளர்.

குரிசில், பெரும, சேனய், வலியவாகும் நின் கை ; நிற்பாடுநர் கை தாம் மெல்லியவாகும் எனக் கூட்டுக.

இனி, மாதங்கலம் என்பதற்கு அகழியைக் கடக்கப் பாய்தற்குக் குதிரைக் குசையைத் தாங்கி யெடுத்து விடவும் என்றுரைப்பாரு முளர். பாடுநரெனத் தம்மைப் படர்க்கையாகக் கூறினார். தம் கையின் மென்மையது இயல்பு கூறுவார், அரசன் கையின் வலி இயல்புக் கூறி னமையான், இஃது இயன்மொழியாயிற்று.

விளக்கம் : கடுங்கண் - வன்கண்மை. எழு-கணைய மரம். பொன் - இரும்பு சமம் - வேண்டும் அளவு. புநர் நிலத்தை யுடைத்தற்குக் கருவி யாகலின், குந்தாலியாலென வருவித்துரைத்தார். குறிப்பதன் பயன், அந்நீரழுவத்துட் செல்லாமையாதலால், குறித்து என்பதற்குக் கருதிய தன்தண் செல்லாதபடி யென்று உரை கூறுகின்றார். குசை - சாட்டி ;

பிடிவாருமாம். புறம் - முதுகு. சாபம் - வில். அருங்கலம் என்பதில் அருமை, பெறலருமை. பீரிசிலர்கட்குப் பெறுதற்கரியது என்பது. செவ்வீத் தடி-புதிய ஆன்கறி. பூ நாற்றம் - தளிதத்தாற் பெற்ற இனிய மணம். கொள்ளி யென்னும் வினையெச்சம் கிடந்தபடியே எவ்வினையோடும் இனையாமையால், அமைத்த என ஒருசொல் வருவித்து முடிக்கப்பட்டது என்றார். இனி, அவ் வினையெச்சத்தையே பெயரெச்சமாகத் திரித்து அதற்கேற்ப முடித்தாலும் அமையும் என்று கூறுகிறார். வினையெச்சத்தைப் பெயரெச்சமாகத் திரித்து வேண்டியவாறு முடிப்பது அத்துணைச் சிறப்புடையதன்றதால், அமைத்த வென ஒருசொல் வருவித்துரைப்பதையே மேற்கொள்கின்றார். ஊனுண்டல் துவையுண்டல், ஸோறுண்டல் என்றற்போலக் கறியுண்டலென வாராது கறி தின்றல் என வருமாதலால், “சறியொழிந்தவற்றிற்கெல்லாம் சேறலின் பன்மைபற்றி அமைத்துக் கொள்ளப்படும்” என்றார். சேனாவரையர் முதலியோர் உண்டலென்பது பொதுவினை யென்பர்.

“நும் கை மெல்லியவால்” என்ற சேரமான் வாழியாதனுக்கு, கபிலர் தம் கையின் மென்மைக்குக் காரணம் கூறுமாற்றால் “என் கை” யென்று கூறாமல், “பாடுநர் கை” யென்றது, தன்னைப் படர்க்கை யாகக் கூறுவது. நும் கை மெல்லிது என்றதுவே வாயிலாக வேந்தனது கை வன்மையும் கை வண்மையும் ஒருங்கு பாடுதற்கு இடம் வாய்த்தமையின், அதனை விடாது அரசன் கையின் இயல்பு கூறினார்.

எம் கை உண்டு வருந்து தொழில் அல்லது பிறிது தொழி லறியா வென்றது, வேந்தன் கையின் பெருமையை விளக்கிற்று. ஆடவர் மார்பகலம் மகளிர்க்குப் பொறுத்தற்கரிய வேட்கைத் துன்பம் பயக்குமென்ப வாதலால், “மகளிர்க்கு ஆரணங்காகிய மார்பு” என்றார்; “மணங்கமழ் வியன்மார் பணங்கிய செல்லல்” (அகம். உஉ) என்று பிறரும் கூறுப. போரின்கண் உயர்வற வுயர்ந்த ஒருவன் முருகனென்பது தமிழ் நாட்டு வழக்காதலின், “போரில் மேம்படுவோரை முருகனே மெய்மை கூறிச் சிறப்பிப்பது வழக்காயிற்று. அதனால், சேரமானை, “செருமிரு சேய்” என்றார். நிலத்தோடு வேந்தனை யுவமித்தது, பொறைபற்றியன்று; துளக்கப்படாமைபற்றி யாதலால், அதனைப் பெய்து உரை கூறுகின்றார்.

கரு. பாண்டியன் பல்யாகசாலை முதுகுடுமிப் பெருவழுதி

இப் பாட்டின்கண் ஆசிரியர் நெட்டிமையார், பாண்டியன் முதுகுடுமிப் பெருவழுதியின் போர் மிகுதியும், வேள்வி மிகுதியும் கண்டு வியந்து, “பெருமை, மைந்தினையுடையாய், பகைவருடைய நல்லெயில் சூழ்ந்த அகலிடங்களைக் கழுதையேர் பூட்டி யுழுது பாழ்செய்தனை; அவர் தேய்த்த வினாவயல்களில் தேர்களைச் செலுத்தி யழித்தனை; நீருண் கயங்களில் களிறுகளை நீராட்டிக் கலக்கி யழித்தனை, இவ்வாறு மிக்க சீற்றமுடையோனாகிய நின்னுடைய தூசிப்படையைக் கொள்ளவேண்டி வந்து பொருது வசைபுற்ற வேந்தரோ புலர்; நால்வேதத்துக் கூறியவாறு வேள்வி பல செய்து முடித்த அவ் வேள்விச் சாலைகளில் ரட்ட யூபங்களும் பல; வசைபுற்றவர் தொகையோ, யூபங்களின் தொகையோ, இவற்றின் மிக்க தொகையாது?” என்று கேட்கின்றார்.

கடுந்தேர் குழித்த ஞெள்ள லாங்கண்
வெள்வாய்க் கழுதைப் புல்லினம் பூட்டிப்
பாழ்செய் தனையவர் நனந்தலை நல்லெயில்
புள்ளின மிமிழும் புகழ்சால் வினாவயல்.

ரு வெள்ளுளைக் கலிமான் கவிஞளும் புகளத்
தேர்வழங் கிணைநின் றெவ்வர் தேளத்துத்
துளங்கியலாற் பணையெருத்திற்

பாவடியாற் செறனோக்கின்
ஒளிறுமருப்பிற் களிற்வர

கீ0 காப்புடைய கயம்படியினை

அன்ன சிற்றத் தனையை யாகலின்
விளங்குபொன் னெறிந்த நலங்கிளர் பலகையொடு
நிழல்படு நெடுவே லேந்தி யொன்றார்
ஐண்படைக் கடுந்தார் முன்புதலைக் கொண்மார்

கரு நசைதர வந்தோர் நசைபிறக் கொழிய
வசைபட வாழ்ந்தோர் பலர்கொல் புரையில்
நற்பனுவ னுல்வேதத்

தருஞ்சீர் த்திப் பெருங்கண் ணுறை

நெய்ம்மலி ஆவுதி பொங்கப் பன்மாண்

உ0 வீயாச் சிறப்பின் லேவள்வி முற்றி

யூப நட்ட வியன்களம் பலகொல்

யாபல கொல்லோ பெரும வாருற்று

விசிபிணிக் கொண்ட மண்கனை முழவிற்

பாடினி பாடும் வஞ்சிக்கு

உரு நாடல் சான்ற மைந்தினைய் நினக்கே.

(கரு)

தனையும் துறையும் அவை. பாண்டியன் பல்யாகசாலை முத
தமீப் பெருவழியை நேட்டிமையார் பாடியது.

உரை: கடுந்தேர் குழித்த ஞெள்ளல் ஆங்கண் - விரைந்த
தேர் குழித்த தெருவின்கண்ணே; வெள் வாய்க் கழுதைப் புல்
லினம் பூட்டி - வெளிய வாயையுடைய கழுதையாகிய புல்லிய
நிரையைப் பூட்டி யுழுது; பாழ் செய்தனை - பாழ் படுத்தினை;
அவர் நனந்தலை நல்லெயில் - அவருடைய அகலிய இடத்தை
புடைய நல்ல அரண்களை; புள்ளினம் இமிழும் புகழ்சால் வினா
வயல் - புள்ளினங்கள் ஒலிக்கும் புகழ்மைந்த வினா கழனிக்
கண்ணே; வெள்ளுளைக் கலிமான் கவி குளம்பு உகள - வெளிய

தலையாட்டமணிந்த மனஞ் செருக்கிய குதிரையினுடைய கவிந்த குளம்புகள் தாவ; நின் தெவ்வர் தேளத்துத் தேர் வழங்கினை - நின்னுடைய பகைவர் தேயத்துக்கண் தேரைச் செலுத்தினை; துளங்கியல்லல் பனை யெருத்தின் - அசைந்த தன்மையோடு பெரிய கழுத்தினையும்; பா வடியால் செறல் நோக்கின் - பரந்த அடியோடு வெகுட்சி பொருந்திய பார்வையினையும், ஒளிநு மருப்பின் களிநு - விளங்கிய கோட்டினையுமுடைய களிற்றை; அவர காப்புடைய கயம் படியினை - அப்பகைவருடையனவாகிய காவலையுடைய வாவிக்கட் படிவித்தனை; அன்ன சிற்றத்து அனையை அப்பெற்றிப்பட்ட சினத்துடனே அதற்கேற்ற செய்கையையுடைய; ஆகலின் - ஆதலான்; விளங்கு பொன் எறிந்த நலங்கிளர் பலகையோடு - விளங்கிய இரும்பாற் செய்யப்பட்ட ஆணியும் பட்டமும் அறைந்த அழகுமிக்க பலகையுடனே; நிழல்படு நெடுவேல் ஏந்தி - நிழலுண்டாகிய நெடிய வேலை யெடுத்து; ஒன்றார் - பகைவர்; ஒன்படைக் கடுந்தார் - ஒள்ளிய படைக்கலங்கடையுடைய நினது விரைந்த தூசிப்படையின்; முன்பு தலைக்கொண்மார் - வலியைக் கெடுத்தல்வேண்டி, நசை தர வந்தோர் - தம் ஆசை கொடுவர வந்தோர்; நசை பிறக் கொழிய - அவ்வாசை பின்னொழிய; வசை பட வாழ்ந்தோர் பலர்கொல் - வசையுண்டாக உயிர் வாழ்ந்தோர் பலரோ?; நற்பனுவல் - குற்றமில்லாத நல்ல தரும நூலினும்; நால் வேதத்து - நால்வகைப்பட்ட வேதத்தினும் சொல்லப்பட்ட; அருஞ் சீர்த்தி - எய்தற்கரிய மிக்க புகழையுடைய; பெருங் கண்ணுறை நெய்ம் மலி ஆவுதி பொங்க - சமಿತையும் பொரியும் முதலாகிய பெரிய கண்ணுறையோடு நெய் மிக்க புகை மேன்மேற் கிளர; பன் மாண் வியாச் சிறப்பின் - பல மாட்சிமைப்பட்ட கெடாத தலைமையையுடைய; வேள்வி முற்றி - யாகங்களை முடித்து; யூபம் நட்ட வியன் களம் பலகொல் - தூண் நடப்பட்ட அகன்ற வேள்விச்சாலைகள் பலவோ?; யா பலகொல் - இவற்றுள் யாவையோ பல?; பெரும—; விசி பிணிக் கொண்ட மண்களை முழுவின் - வார் பொருந்தி வலித்துக் கட்டுதலைப் பொருந்திய மார்ச்சனை செறிந்த தண்ணுமையையுடைய; டாடினி பாடும் வஞ்சிக்கு - விநிலி பாடும் மேற்செலவிற்கு ஏற்ப; நாடல் சான்ற மைந்தினேய்-ஆராய்தலமைந்த வலியையுடையோய்; நினக்கு—; எ - று.

பூட்டி யென்னும் வினையெச்சத்திற்கு உழு தென்னுஞ்சொல் தந்தரைக்கப்பட்டது. நற்பனுவல் நால்வேதத்து வேள்வி யென இயையும். நற்பனுவலாகிய நால்வேத மென்புரு முளர்.

‘பெரும, மைத்தினேய், பாழ் செய்தனை, தேர் வழங்கினை, கயம் படியினை; ஆதலின், கினக்கு ஒன்றாகிய வசைபட வாழ்ந்தோர் பலர்

கொல், யூபம் ஈட்ட வியன் களம் பலகொல்; இவற்றுள் யா பல கொல்லோ வெனக் கூட்டி வினாமுடிவு செய்க.

விளங்கு பொன்னெறிந்த வென்பதற்குக் கண்ணாடிதைத்த வெனினுமமையும். தார் முன்பு தலைக் கொண்மார் என்பதற்குத் தாரை வலியால் தலைப்பட வெனினு மமையும். புரையுந் பனுவலென்பதும் பாடம். யா பலவென இவ் விரண்டின் பெருமையும் கூறியவாறு. இவை எப்பொழுதுஞ் செய்தல் இயல்பெனக் கூறினமையின், இஃது இயன் மொழியாயிற்று.

விளக்கம்: நெள்ளல் - தெரு. நன வென்னும் உரிச்சொல் அகல மென்னும் பொருட்டாதலாலும், தலைபெயன்பது இடமாதலாலும், நனந் தலை பென்றது, அகன்ற இடமெனப் பொருள்படுவதாயிற்று. அகன்ற என்ஈது அகலிய வென வந்தது. உகளல், தாவுதல்; அஃதாவது ஊன் றிப் பாய்தல். பாவடி - பார்த அடி. ஒளிறுதல் - விளங்குதல். பலகை, கிடுகு; கேடகம். வாளும் வேலும் கொண்டு பகைவர் தாக்குமிடத்து, அவற்றைத் தாங்கித் தடுத்து நிற்கற்கேற்ப, ஆணியும் பட்டமும் அறைந்து அழகும் வன்மையும் பொருந்தி யிருப்பதனால் இதனை “நலங் கிளர் பலகை” என்றார். முன்பு - வலி. இதனைத் தலைக்கொள்ளல் என் பது சிதைப்பதாகும்; ஆதலால் தலைக்கொண்மார் என்பதற்குக் கெடுத் தல் வேண்டியென்றார். இனித் தலைக்கொள்ள லென்பது எதிர்க்கல் என் றும் பொருள்படுதலால், முன்பு தலைக்கொண்மார் என்பதற்கு ‘முன் பால்’ என ஆலுருபு விரித்து, “வலியால் தலைப்பட்ட” என்றும் உரைக் கலாம் என்றார். நற்பனுவல் நால்வேதத் தென்ஈதை, நற்பனுவலும் நால்வேதமும் எனக் கொண்டு, தரும் நூலினும் வேதத்தினு மென வுரைத்தார். நற்பனுவலும் வேதமே யாமெனக் கோடலும் பொருந்து மாகையால், “நற்பனுவலாகிய நால்வேத மென்பாரு முளர்” என்றார். பொன்னென்னும் பல பொரு ளொருசொல் கண்ணாடிக்குமாதலின் “விளங்கு பொன்...தைத்த வெனினுமமையும்” என்று கூறினார்.

கசு. சோழன் இராசசூயம் வேட்ட பெருநற்கிள்ளி

இச் சோழன் காலத்தே சேரநாட்டில் சேரமான் மாரி வெண் கோவும், சேரமான் மாந்தரஞ் சேர விரும்பொறையும், பாண்டிநாட்டில் பாண்டியன் கானப்பேர் எயில் தந்த உக்கிரப் பெருவழுதியும் ஆட்சிபுரிந் தனர். இவற்குச் சேரமன்னர் இருவரில் மாரி வெண்கோ நண்பன். ஒரு கால் மாரிவெண்கோவும் உக்கிரப் பெருவழுதியும் இப் பெருநற்கிள்ளி யும் நட்பால் பிண்ப்புற்று ஒருங்கிருப்ப ஓளவையார் கண்டு பெருமகிழ் வுற்று, வானத்து வயங்கும் மீனினும் மாமழைத் துளியினும் நும் முடைய வாழ்நாட்கள் “உயர்ந்து மேந்தோன்றிப் பொலிக” என வாழ்த்திச் சிறப்பித்தனர். பிறிதொருகால், இந்நற்கிள்ளிக்கும்சேரமான் மாந்தரஞ் சேரவிரும்பொறைக்கும் போருண்டாயிற்று. அக்காலே, சோழற்குத் துணையாய்த் தேர்வண் மலையெனென்பான் போந்து இரும் பொறையை வென்று புறங்கண்ணீன். இக் கிள்ளியை உலோச்சுனர் என்னும் சான்றோர் சென்று கண்டபோது அவர்க்கு இவன் மலையயந்த மணியும், கடறு பயந்த பொன்னும், கடல் பயந்த கதிர் முத்தமும், வேறுபட்ட வுடையும்” பிறவும் தந்து சிறப்பித்தான். அவரும் “அடல்

வெங்குருசில் மன்னிய நெடிதே” யென வாழ்த்தி மகிழ்ந்தார். இவன் பெயர், “இராச சூயம் வேட்ட பெருநற்கிள்ளி” யெனப்படுவது நோக்கின், இவன் இராச சூயம் என்னும் வேள்வி செய்தவனென்பது தெரிகிறது. பாண்டரங் கண்ணனார் என்னும் சான்றோர் இவன் தன் பகைவர் நாட்டை யழித்த செய்தியைப் பாடிச் சிறப்பிக்கின்றார். பாண்டரங்கன் என்பார்க்கு மகனாதலால் இவர் பாண்டரங் கண்ணனார் எனப்பட்டார். கண்ணனாரென்பது இவர் தியற்பெயர்.

இப்பாட்டின் கண், இவர் இப்பெருநற்கிள்ளியை நோக்கி, “முருகன் போலும் குருசில், நீ பகைவர் நாட்டுட் புருந்து அவர் ஊர் சுட்ட தீயினது விளக்கம் செல்சுடர் ஞாயிற்றுச் செக்கர்போலத் தோன்றுகிறது; இவ்வாறு தீயிட்டுக் கொளுத்திய அந்நாடு “கரும்பல்லது காடறியாப் பெருந்தண் பணை” பொருந்திய நன்னாடாகும் ஆயினும் நீ எரியூட்டுவான் செய்த போரின் கண் நின் களிறுகளும் நின் கருத்தொப்பப் போர் மலைந்தன” என்று கூறுகின்றார்.

வினைமாட்சிய விரைபுரவியொடு
மழையுருவின தோல்பரப்பி
முனைமுருங்கத் தலைச்சென்றவர்
வினைவயல் கவர்பூட்டி

- ரு மனைமரம் விறகாகக்
கடிதுறைநீர்க் களிறுபடஇ
எல்லுப்பட விட்ட சுடுதீ விளக்கம்
செல்சுடர் ஞாயிற்றுச் செக்கரிற் றேன்றப்
புலங்கெட விறுக்கும் வரம்பி றுனைத்
க0 துணைவேண்டாச் செருவென்றிப்
புலவுவாட் புலர்சாந்தின்
முருகற் சிற்றத் துருகெழு குருசில்
மயங்குவள்ளை மலராம்பற்
பனிப்பகன்றைக் கனிப்பாகல்
கரு மரும்பல்லது காடறியாப்
பெருந்தண்பணை பாழாக
ஏம நன்னா டொள்ளெரி யூட்டினை
நாம நல்லமர் செய்ய

ஓராங்கு மலைந்தன பெருமநின் களிற்றே. (கசு)

திணை: வஞ்சி; துறை: மழபுலவஞ்சி. சோழன் இராசசூயம் வேட்ட பெருநற்கிள்ளியைப் பாண்டரங் கண்ணனார் பாடியது.

உரை: வினை மாட்சிய விரை புரவியொடு - போரிற்கு நன்மையை யுடையவாகிய விரைந்த குதிரையுடனே; மழை உரு

வின தோல் பரப்பி - முகில்போலும். நிறத்தையுடைய பரிசை யைப் பரப்பி; முனை முருங்கத் தலைச் சென்று - முனையிடம் கலங்க மேற்சென்று; அவர் வினை வயல் கவர் பு ஊட்டி - அவரது நெல்வினை கழனியைக் கொள்ளை யூட்டி; மனை மரம் விறகாக - மனையிடத்து மரமே விறகாக; கடி துறை நீர்க் களிற் படிஇ - காவற்பொய்கைகளின் நீரிலே களிற்றைப் படிவித்து; எல்லுப் பட இட்ட சுடு தீ விளக்கம் - விளக்கமுண்டாக இடப்பட்ட நாடு சுடு நெருப்பினது ஒளிதான்; செல் சுடர் ஞாயிற்றுச் செக்கரின் தோன்ற-விடுகின்ற கதிரையுடைய ஞாயிற்றினது செக்கர் நிறம் போலத் தோன்ற; புலம் கெட இறுக்கும் வரம்பில் தானை - இட மில்லையாகச் சென்றுவிடும் எல்லையில்லாத படையினையும், துணை வேண்டாச் செரு வென்றி - துணைப்படை வேண்டாத போர் ஷெற்றியினையும்; புலவு வாள் - புலால் நாளும் வாளினையும்; புலர் சாந்தின் - பூசிப் புலர்ந்த சாந்தினையும்; முருகற் சீற்றத்து உருகெழு குருசில் - முருகனது வெகுட்சிபோலும் வெகுட்சி யினையுமுடைய உட்குப் பொருந்திய தலைவ; மயங்கு வள்ளை மலர் ஆழ்புல் - ஒன்றோடொன்று கலந்த வள்ளையையும் மலர்ந்த ஆம்பலையும்; பனிப் பகன்றை-குளிர்ச்சியையுடைய பகன்றையை யும்; கனிப் பாகல் - பழத்தையுடைய பாகலையுமுடைத்தாகிய; கரும் பல்லது காடு அறியா - கரும்பல்லது பிறிது காட்டியாத; பெருந் தண் பனை பாழாக - பெரிய மருதம் பாழாக; ஏம நன் னாடு ஒள்ளொரி ஊட்டினை-காவலையுடைய நல்ல நாட்டை ஒள்ளிய தீயை யூட்டி; நாம நல்லமர் செய்ய-அஞ்சத்தக்க நல்ல போரைச் செய்ய; ஓராங்கு மலைந்தன - நின் கருத்திற்கேற்ப ஒரு பெற்றிப் படப் பொருதன; பெரும—; நின் களிற் - நின்னுடைய களிறுகள் எ - று.

தோல் பரப்பி யென்பது முதலாகிய வினைபெச்சங்களை இறுக்கு மென்னும் பேயரெச்ச வினையொடு முடித்து, அதனைத் தானை யென் னும் பெயரோடு முடிக்க. பாகற் றண்பனை யென வியையும். எல்லுப் பட இட்ட சுடு தீ யென்றதனைத் தானைக்கு அடையாக்குக. கவர் பூட்டி யென்பதற்கு விரும்பிக் கொள்ளை யூட்டியெனவும், புலங்கெட வென்ப தற்கு நாட்டிய வெனவும், புலவு வா ளென்பதற்குப் புலாலுடைய வா ளெனவும் உரைப்பினு மமைபும்.

குருசில், பெரும, நீ அமர் செய்ய நின் களிற் றுராங்கு மலைந்தன வென வினைமுடிவு செய்ய்க.

பாகல் பலாவென் றுரைப்பாரு முளர். ஏம நன்ன டொள்ளொரி யூட்டி யென் றதனால், இது மழபுவஞ்சியாயிற்று.

விளக்கம் : கவர் பு - கொள்ளை. கடி துறை - ஊரார் உண்ணுநீர் கொள்ளும் நீர்நிலைகளில் மக்களும் விலங்குகளும் இறங்கிப் படிந்து நீரைக் கெடுக்காவண்ணம் காத்தல் பண்டையோர் மரபாதலால் அவற்

றைக் கடி துறை யென்றார். தண் புணை - மருதநிலம். நாமம் - அச்சம். போர் நிகழுமிடத்துப் பண்கவர் நாட்டு வினாவயல்களைக் கெடுப்பதும், நீர்நிலைகளைச் சிதைத்தழிப்பதும், நெல் கடும்பு முதலியன விளையும் மருத நிலங்களைப் பாழ் செய்வதும், மக்கள் குடியிருக்கும் ஊர்களைத் தீயிட்டழிப்பதும், அவர்தம் பொருளைச் சூறையாடுவதும் நிகழ்வது குறித்தே, இப் போர் நிகழ்ச்சி சான்றோர்களால் வெறுக்கப்படுகின்றன. இதனை இச் சான்றோர் விரித் தோதுவது வேந்தன் உள்ளத்தில் அருள் பிறப்பித்துப் போரைக் கைவிடுவீதில் கருதியென் றறிதல்வேண்டும். தோல் பரப்பி கவர்பூட்டி, களிற் படிவித்துப் புலங்கெட இறுக்கும் தானை யென இயைவது விளங்க, தோல்...முடிக்க" என்றார். பாகலை யுடைய தண்பனை, காடறியாத் தண்பனை யெனக் கொள்க. "கவர்வு, லிருப்பதும்" என்பது தொல்காப்பியம்; அதற்கேற்பக் கவர்பூட்டி யென்பதற்கு "விரும்பிக் கொள்ளையூட்டி" என்றும், புலம் என்பது நாட்டிற்கும் பொருந்துதலால், புலம் கெட வென்பதற்கு நாட்டிய வென்றும் பொருள்கொள்ளலாம் என்றார். இறுத்தல் - தங்குதல். தங்கு தலை விடுதலென்பதும் வழக்காதலால், இறுக்கும் என்பதற்கு வீடும் என்று உரைகூறினார்.

கள. சேரமான் யானைக்கட்சேய் மாந்தரஞ்சேர விரும்பொறை.

இச்சேரமன்னனின் இயற்பெயர் சேய் என்பது. இவன் சேரர் மரபில் இரும்பொறைக் குடியில் பிறந்தவன். யானையினது நோக்குப் போலும் நோக்கினையுடையவன் என்பதுபற்றி இவன் யானைக்கட்சேய் மாந்தரஞ்சேர விரும்பொறை யெனப்படுகின்றான். "வேழ நோக்கின் விறல் வெஞ்சேய்" என இவனைக் குறுக்கோழியூர்கிழார் பாராட்டினார். இவன் காக்கும் நாடு "புத்தே னுலகத் தற்று" என்பது. இவனுக்கும் பாண்டியன் தலையாலங்கானத்துச் செருவென்ற நெடுஞ்செழியனுக்கும் ஒருகால் நடந்த போரில் இச்சேரமான் தோல்வியுற்று அவனும் சிறைப் படுத்தப்பட்டான். அச் சிறையினின்றும் தன் வலியினால் சிறை காவ லரை வென்று தப்பிச் சென்று தன் அரசுகட்டிலிற் சிறப்புற்றான். இவன்பால் நல்லிசைச் சான்றோர் பலர்க்கும் பேரிடபாடுண்டு. இவனது இறுதிக் காலத்தே, வானத்தே ஒரு மீன் வீழ்ந்தது. அதன் வீழ்ச்சி நாடாளும் வேந்தர்க்கு எய்தும் தீங்கினை யுணர்த்தும் குறியென்று அக் காலத்தவர் கருதியிருந்தனர். இக்காலத்தும் ஞாயிற்றினிடத்தே காணப்படும் கருப்புக்குறியே இப்போது நிகழ்ந்த போர்க்கும் வறக்கத் துக்கும் காரணமென ஆராய்ச்சியாளர் கூறுகின்றனரன்றோ! மீன் வீழ்ச்சி கண்ட சான்றோருள் கூடலூர்கிழார் என்பவர் பெரு வருத்த மெய்தி எழுநாள் கழித்து யானைக்கட்சேய்மாந்தரஞ்சேர விரும்பொறை யிறந்தானென்றறிந்தார். அறிந்தவர், அப்போது தாம் கொண்ட கையறவை ஒரு பாட்டில் (புறம். ௨௨௬) குறித்துள்ளார்; அஃது இந் துள்ளுளே யுளது.

இப்பாட்டில் ஆசிரியர் குறுக்கோழியூர்கிழார், இச்சேரமான் தலை யாலங்கானத்துச் செருவென்ற பாண்டியன் நெடுஞ்செழியன் சிறையி லிருந்து தன் வலியாற் தப்பிச் சென்று அரசுகட்டி லேறியிருக்க, அவனைக்கண்டு; "குடவர் கோவே, சேரர் மரபைக் காத்தவனே, தொண்டிசைத்தோர் தலைவனே, நின்னைக் காணவந்தேன்" என்று கூறுகின்றார். சிறையினின்று இவன் தப்பிச் சென்ற திறத்தை, தான்

கைப்படுக்கப்பட்ட குழியினின்றும் கரையைக் குத்தித் தப்பிப்போகும்
யானை யொன்றின் செயலோ டுவமித்திருப்பது மிக்க நயமுடைய
தாகும்.

- தென்குமரி வடபெருங்கல்
குணகுடகட லாவெல்லை
குன்றுமலை காடுநா
டொன்றுபட்டு வழிமொழியக்
ரு கொடிதுகடிந்து கோறிருத்திப்
படுவதுண்டு பகலாற்றி
இனிதுருண்ட சுடர்நேமி
முழுதாண்டோர் வழிகாவல
குலையிறைஞ்சிய கோட்டாழை
க0 ஆகல்வயன் மலைவேலி
நிலவுமணல் வியன்கானற்
றெண்கழிமிசைச் சுடர்ப்பூவின்
தண்டொண்டியோ ரடுபொருந
மாப்பயம்பின் பொறைபோற்றுது
கரு நீடுகுழி யகப்பட்ட
பீடுடைய வெறுழ்முன்பிற்
கோடுமுற்றிய கொல்களிறு
நிலைகலங்கக் குழிகொன்று
கிளைபுகலத் தலைக்கூடியாங்கு
உ0 நீபட்ட வருமுன்பிற்
பெருந்தளர்ச்சி பலருவப்பப்
பிறிதுசென்று மலர்தாயத்துப்
பலர்நாப்பண் மீக்கூறலின்
உண்டாகிய வுயர்மண்ணும்
உரு சென்றுபட்ட விழுக்கலனும்
பெற்றல்கூடு மிவனெஞ் சுறப்பெறி நெனவும்
ஏந்துகொடி யிறைப்புரிசை
வீங்குசிறை வியலருப்பம்
இழந்துவைகுது மினிநாமிவன்
ங0 உடன்றுநோக்கினன் பெரிதெனவும்
வேற்றரசு பணிதொடங்குநின்
ஆற்றலொடு புகழேத்திக்

காண்கு வந்திசிற் பெரும ஈண்டிய
மழையென மருளும் பஃரேன், மலையெனத்
நாடு தேனிறை கொள்ளு மிரும்பல் யானை
உடலுந் ருட்க வீங்கிக் கடலென
வானீர்க் கூக்குந் தானை யானாது
கடுவொடுங் கெயிற்ற வரவுத்தலை பணிப்ப
இடியென முழங்கு முரசின்

௪௦ வரையா வீகைக் குடவர் கோவே.

(௧௭)

திணை : வாகை. துறை : அரசவாகை; இயன்மொழியுமாம்.
பாண்டியன் தலையாலங்கானத்துச் செருவேன்ற நெடுஞ்செழியனார்
பிணியிருந்த யானைக்கட்சேய் மாந்தரஞ்சேர லிரும்பொறை வலிதீர்
போய்க் கட்டி லெய்தினுனைத் தறுங்கோழியூர் கிழார் பாடியது.

உரை : தென் குமரி - தென்றிசைக்கட் கன்னியும்; வட
பெருங் கல் - வடதிசைக்கண் இமயமும்; குண குட கடல்
எல்லையூ - கிழத்திசைக்கண்ணும் மேற்றிசைக்கண்ணும் கடலும்
எல்லையாக; குன்று மலை காடு நாடு - நடுவுப்பட்ட நிலத்துக் குன்ற
மும் மலையும் காடும் நாடும் என இவற்றையுடையோர்; ஒன்று
பட்டு வழி மொழிய - ஒரு பெற்றிப்பட்டு வழிபாடு கூற;
கொடிது கடிந்து - தீத்தொழிலைப் போக்கி; கோல் திருத்தி -
கோலைச் செவ்விதாக்கி; படுவதுண்டு - ஆறிலொன்றாகிய இறையை
யுண்டு; பகல் ஆற்றி - நடுவு நிலைமையைச் செய்து; இனி துருண்ட
சுடர் நேமி - தடையின்றாகவுருண்ட ஒளியையுடைய சக்கரத்தால்;
முழுதாண்டோர் வழி காவல - நிலமுழுதையும் ஆண்டோரது
மரபைக் காத்தவனே; குலை இறைஞ்சிய கோள் தாழை - குலை
தாழ்ந்த கோட்புக்க தெங்கினையும்; அகல் வயல் - அகன்ற கழ
னியையும்; மலை வேலி - மலையாகிய வேலியையும்; நிலவு மணல்
வியன் கானல் - நிலாப்போன்ற மணலையுடைய அகன்ற கடற்
கரையையும்; தெண் கழி மிசைச் சுடர்ப் பூவின் - தெளிந்த
கழியிடத்துத் தீப்போலும் பூவினையுமுடைய; தண் தொண்டி
யோர் அடு பொருந் - குளிர்ந்த தொண்டியி லுள்ளோருடைய
அடு பொருந்; மாப் பயம்பின் பொறை போற்றாது - யானை
படுக்கும் குழிமேற் பாகின பாவைத் தன் மனச் செருக்கால்
பாதுகாவாது; நீடு குழி அகப்பட்ட - ஆழத்தால் நெடிய குழி
யின் கண்ணை அகப்பட்ட; பிடுடைய எறுழ் முன்பின் - பெரு
மையை யுடைத்தாகிய மிக்க வலிமையுடைய; கோடு முற்றிய
கோல் களிற்று - கொம்பு முதிர்ந்த கொல்லுங் களிற்று; நிலை கலங்
கக் குழி கொன்று - அதன் நிலைசீரியக் குழியைத் தூர்த்து;
கிளை புகல - தன் இனம் விரும்பு; தலைக்கூடி யாங்கு - தன்னினத்

திலே சென்று பொருந்திணற்போல; அரு முன்பின் - பொறுத் தற்கரிய வலியால் பகையை மதியாது; நீ பட்ட பெருந் தளர்ச்சி - நீபுற்ற பெரிய தளர்ச்சி நீங்க; பிறிது சென்று - பிறிதொரு சூழ்ச்சியாற் போய்; பலர் உவப்ப - பலரும் மகிழ; மலர் தாயத் துப் பலர் நாப்பண் மீக் கூறலின் - புரந்த உரிமையையுடைய இடத்தின் நின் சுற்றத்தார் பலர்க்கு நீடுவே உயர்த்துச் சொல் லப்படுதலால்; உண்டு ஆகிய உயர் மண்ணும் - நீ சேழியனாற் பிணிப்புண்பதற்கு முன்பு நின்னா லழிக்கப்பட்டுப் பின்பு தம் மரசு வெளவாது நின் வரவு பார்த்திருந்த அரசர் நமதாய் இவ னாற் கொள்ளப்பட்டு உண்டு அடிப்பட்டுப் போந்த மேம்பட்ட நிலமும்; சென்று பட்ட விழுக் கலனும் பெறல் கூடும் - இவன் பாற் சென்றுற்ற சீரிய அணிகலமும் கிடைத்த லுண்டாம்; இவன் நெஞ்சுறப் பெறின் எனவும் - இவனது நெஞ்சு நமக்கு உரித்தாகப் பெறின் என நினைந்தும்; ஏந்து கொடி இறைப் புரிசை - நின் வரவு பார்த்திராது தம் மரசு வெளவிய பகைவர் எடுத்த கொடியையுடைய உயர்ந்த மதிலையும்; வீங்கு சிறை வியல் அஞ்நப்பம்-மிக்க காடும் அகமும் முதலாய காவலையுடைய அகலிய அரணிணையும்; நாம் இனி இழந்து வைகுதும் - நாம் இனி இழந்து தங்குவோம்; உடன்று நோக்கினன் பெரிது எனவும் - இவன் நம்மை வெகுண்டு பார்த்தான் மிக வென நினைந்தும்; வேற்றரசு-பகை வேந்தர்; பணி தொடங்கும் நின் ஆற்றலொடு புகழேத்தி - ஏவல் செய்யத் தொடங்குதற்குக் காரணமாகிய் நினது வலியுடனே புகழை வாழ்த்தி; காண்கு வந்திசின் - காண் பேனாக வந்தேன்; பெரும-; ஈண்டிய மலை யென மருளும் பல் தோல் - திரண்ட முகிலெனக் கருதி மயங்கும் பல பரிசைப் படையினையும்; மலையெனத் தேன் இறை கொள்ளும் இரும் பல் யாணை - மலையென்று கருதித் தேனினம் தங்கும் பெரிய பல யானையினையும்; உடலுநர் உட்க வீங்கி - மாறுபடுவோர் அஞ்சும் படி பெருத்தலால்; கடல் என வான் நீர்க்கு ஊக்கும் தாணை - கடலெனக் கருதி மேகம் நீர் முகக்க மேற்கொள்ளும் படை யினையும்; ஆனது - அமைபாது; கடு ஓடுங்கு எயிற்ற - நஞ்சு கரக்கும் பல்லினையுடையவாகிய; அரவுத் தலை பணிப்ப - பாம்பினது தலைநடுங்கும் பரிசு; இடி யென முழங்கும் முரசின் - இடியென்று கருத முழங்கும் முரசினையும்; வரையா ஈகை - எல் லார்க்கும் எப்பொருளும் வரையாது கொடுக்கும் வண்மையை யு முடைய; குடவர் கோவே - குடநாட்டார் வேந்தே எ - று.

காவல், பொருந், பெரும, கோவே, எத்திக் காண்கு வந்தேன் எனக் கூட்டி வினைமுடிவுசெய்க. தீன்றென்றது சிறு மலைகளை; அன்றி மணற்குன்றென்று நெய்தல் நிலமாக்கி, ஏனை மூன்றோடுங் கூட்டி நானிலத்தோருமென் றுரைப்பாரு முளர். அடுபொருந் வென்றது,

வேந்தற்கு வெளிப்படையாய் நின்றது. தளர்ச்சி யென்பதன்பின் நீங்க வென ஒரு சொல் வந்தது. “அருமுன்பிற் பெருந்தளர்ச்சி பலருவப்பப் பிறிது சென்று” என்பதற்கு, முன்போலே தளர்ச்சி பிறிதாகப் பல ருவப்பச் சென்று எனினு மமையும்; அன்றி முன்பின் தளர்ச்சி பிறி தாகச் சென் றென்றுரைப்பாரு முளர். ஆளுது முழங்கும் முரசு என்க.

விளக்கர் : குண குடிகடல் என்றார்போலக் குமரிக்கண் கடல் கூறப்பட்டமையால், குமரி கடல்கோட்படுதற்கு முன்னையது இப்பாட் டென்பது தெளிவாகும். தென்புலத்தார், தெய்வம், விருந்து, ஒக்கல், இல்லறத்தானாகிய தான் என்ற கூறு ஐந்தொழிய, எஞ்சிநிற்கும் ஆறு வது கூறு அரசர்க்காதலின், அதனைப் “படுவது” என்றார். தடையுண் டாகிய வழி, அரசு இனிது நடவாதென்பதுபற்றி, இனிது உருண்ட என்பதற்குத் தடையின்றாக வருண்ட என்றார். முழுதானுதல் - நிலம் முழுதும் ஆளுதல் கோள் தாழை - கோட்புக்க தாழை; குலை தாழ்ந்து மக்கள் ஏறி இனிது கொள்ளத்தக்க வகையில் உயர்ந்த தெங்கு என் றற்குக் கோட்புக்க தெங்கு என வுரைத்தார். நிலாப்போல் வெண்மை யான மணலை “நிலவு மணல்” என்றமையின், “நிலாப்போன்ற மணல்” என வுரைத்தார். நிலா, நிலவென வந்தது. பயம்பு, பள்ளம். யானை வரும் வழியில் ஆழ்ந்த பள்ளஞ்செய்து அதன்மேல் மெல்லிய கழிகளைப் பரப்பி மணலைக் கொட்டி, பொய்யே நிலம் போலத் தோன்றச் செய்து வைப்பர் யானை வேட்டம் புரிவோர். அதனை யறியாது வரும் யானை அப்பள்ளத்தில் வீழ்ந்துவிடும். பின்னர் பழகிய யானைகளைக்கொண்டு அதனைப் பிணித்துக்கொள்வர். இக்கரவினை யறிந்த யானைகள், செல்லு மிடத்து மிக்க கருத்தோடு செல்லும். ஈண்டு யானை அகப்பட்டமைக் குக் காரணம் மனச்செருக்காலுண்டாகிய கருத்தின்மை யென்பார், “மாப்பயம்பின் பொறை போற்றாது” என்றார். மிக முதிர்ந்த களி . நென்பது தோன்ற, “கோடு முற்றிய கொல் களி” என்றார். எனவே, இவ்வாறு பல இடையூறுகளைக் கண்டு தேறிய களிநென்பது பெற்றும், அரு முன்பு, முன்பு-வழி. இதனையுடைமையின் பயன், பகைக்கஞ்சாமை யாதலால், அரு முன்பின் என்பதற்கு, “பொறுத்தற்கரிய வலியால் பகையை மதியாது” என வுரைத்தார். இறைப்புரிசை: இறை-உயர்வு காடு, அகழ் மதில் முதலிய அரண்களின் பன்மை தோன்ற, “வீங்கு சிறை” என்றார். சிறை, காவல். மலையிடத்தே தேனினம் கூடமைத்தல் இயல்பாதலால், யானைகளின் மதநாற்றங் குறித்துத் தங்கும் தேனி னத்தை, “மலையெனத் தேனிறை கொள்ளும் யானை” யென்றார். வான், மேகம்; “வான் பொய்ப்பினும் தான் பொய்யா” (பட்டி. 10) என்றார்போல. குன்றுமலை காடு நாடென்றவிடத்துக் குன்றொழிந்த ஏனைய தனித்தனியே குறிஞ்சி, முல்லை, மருதங்களைக் குறித்தவின், குன்றென் பதும் ஒரு சிலப்பகுதி குறித்ததென்றற்கும் இடமுண்மையின், “அன்றி ...உளர்” என்றார். பொருளர், வேந்தர்க்கும், போர்க்களம் ஏர்க்களம் என்ற இருவகைக் களம் பாடுவோர்க்கும் பொதுப்பெயர்.

கஅ. பாண்டியன் தலையாலங்காத்துச் செருவென்ற நெடுஞ்செழியன்

இப் பாண்டியனது இயற்பெயர் நெடுஞ்செழியன் என்பது. தலையாலங்கானம் என்னுமிடத்தே தன்னை யெதிர்த்த முடிவேந்தர் இருவரும் வேளிர் ஐவருமாகிய எழுவரை வென்று மேம்பட்டது கொண்டு தலையாலங்கானத்துச் செருவென்ற நெடுஞ்செழியன் எனச் சிறப்பிக்கப்பட்டான். மாங்குடி மருதனார் முதலிய சான்றோரிடத்தே பெருமதிப்பும் அன்பும் உடையவன். அவர் பாடிய மதுரைக்காஞ்சிக்கும் தலைவன் இவனே. யானைக்கட்சேய் மாந்தரஞ்சேர லிரும்பொறையை வென்று சிறைப்படுத்தியதும், வேள் எவ்வியின் மிழலைக் கூற்றத்தையும் முதுவேளிர்சூட்டுரிய முத்தூர்க்கூற்றத்தையும் வென்று தான் கைப்படுத்திக் கொண்டதும் இவனுடைய போர்ச்செயல்களாகும். தன்னை யெதிர்த்த வேந்தரோடு பொரச் சென்றபோது இவன் வழங்கிய வஞ்சினப்பாட்டு இத் தொகுநூற்கண் உள்ளது. இவனைக் குறுக்கோழியூர் கிழார், குடபுலவியனாக், கல்லடனார், மாங்குடி கிழார், இடைக்குன்றார் கிழார் முதலியோர் பாடியுள்ளனர். இவனைப் பாண்டியன் நெடுஞ்செழியனென்றும் கூறுவர். இவன் வேறு; கோவலனைக் கொலைபுரிவித்த நெடுஞ்செழியன் வேறு.

குடபுலவியனார் என்னும் சான்றோர் இப்பாண்டியனை இப்பாட்டாலும் வரும் பாட்டாலும் சிறப்பித்துப் பாடுகின்றார். புலவியன் என்பது இவரது இயற்பெயர். குடநாட்டவராலால், குடபுலவியனார் எனப்பட்டார். புலவியன் என்பது விரிந்த அறிவுடையவனென்னும் பொருள் பட வருந் தமிழ்ச்சொல்லாதலால், புலத்தியனென்னும் வடசொற் றிரி பெனக் கூறுவது மடமையாகும்.

இப் பாட்டின்கண், தாம் பாண்டிநாட்டின் மேற்பகுதியில் வாழ்பவராதலாலும், அப்பகுதி நீர்நிலையின் லி விளைநலம் குன்றி வாடுதலாலும், நீர்நிலை பெருக அமைக்க வேண்டுமெனப் பாண்டியற் குணர்த்தக் கருதி “வயவேந்தே, நீ மறுமைப்பேராகிய துறக்க விற்பம் வேண்டினும், இம்மைக்கண் ஒரு பேராசனாய்ப் புகழெய்த வேண்டினும், நாட்டில் நீர்நிலை பெருக அமைக்கவேண்டும்; வித்தி வாளைக்கும் புன்புலம் வேந்தன் முயற்சிக்கு வேண்டுவ உதவாது; ஆகவே நீர்நிலை பெருக அமைப்பாயாக”வென வற்புறுத்துகின்றார். அரசன்பால் பொருட்கொடைபெறும் பான்மையரான புலவர் பெருமக்கள், அவன்பால் பொருள்வளம் குன்றாது மேன்மேலும் பெருகுதற்குரிய செயன்முறைகளை அவர்கட்கு அறிவுறுத்துவது கடமையாகும். ஆதலால், ஈண்டுக் குடபுலவியனார், நாடுவளம் மிகுவது குறித்து நீர்நிலை பெருகச் செய்யக் என அறிவுறுத்துகின்றார். சேரமான் கோதை யென்பாற்குத் தானேத் தலைவனென பிட்டங் கொற்றனென்பான் மாறபடும் மன்னரை வென்று அவர் தரும் பொருள் வளத்தைப் புலவருக்கு நல்கிப் புகழ்பெறக் கண்ட வடம வண்ணக்கன் தாமோதரனார் என்னும் சான்றோர், அவனது பொருள் வளம் குன்றாமை வேண்டி, “வயமான் பிட்டன் ஆரமீ கடக்கும் வேலும் அவன் இறை மாவள்ளிகைக் கோதையும், மாறுகோள் மன்னரும் வாழியர் நெடிதே” (புறம்: ௧௭௮) என்று வாழ்த்துவது இக்கருத்தை நாம் நன்கு தெளிய வற்புறுத்துகின்றது.

முழங்கு முந்நீர் முழுவதும் வளைஇப்
பரந்துபட்ட வியன் ஞாலம் *

தாளிற் றந்து தம்புகழ் நிறீஇ
ஒருதா மாகிய ஓரவோ ரும்பல்

௫ ஒன்றுபத் தடுக்கிய கோடிகடை யிரீஇய
பெருமைத் தாகநின் னாயு டானே
நீர்த்தாழ்ந்த குறுங்காஞ்சிப்
பூக்கதூ உ மினவானை

நுண்ணூரற் பருவராற்
௧௦ குருஉக்கெடிற்ற குண்டகழி
வானுட்கும் வடிநீண்மதில்
மல்லன்முதூர் வயவேந்தே
செல்லு முலகத்துச் செல்வம் வேண்டினும்
ஞாலங் காவலர் தோள்வலி முருக்கி

௧௫ ஒருநீ யாகல் வேண்டினுஞ் சிறந்த
நல்லிசை நிறுத்தல் வேண்டினு மற்றதன்
தகுதி கேளினி மிகுதி யாள
நீரின் றமையா யாக்கைக் கெல்லாம்
உண்டி கொடுத்தோ ருயிர்கொடுத் தோரே
௨௦ உண்டி முத்தற்றே யுணவின் பிண்டம்
உணவெனப் படுவது நிலத்தொடு நீரே
நீருநிலனும் புணரி யோரீண்
டுடம்பு முயிரும் படைத்திசி னோரே
வித்திவா னோக்கும் புன்புலங் கண்ணகன்

௨௫ வைப்பிற் ருயினு நண்ணி யாளும்
இறைவன் றுட்குத வாதே யதனால்
அடுபோர்ச் செழிய விகழாது வல்லே
நிலனெளி மருங்கி வீர்நிலை பெருகத்
தட்டோ ரம்ம விவட்டட் டோரே

௩௦ தள்ளா தோரிவட் டள்ளா தோரே.

(௧௮)

திணை: பொதுவியல்; துறை: முதுமொழிக்காஞ்சி, பாண்டியன்
நேஞ்சேழியனைக் தடபுலவியனார் பாடியது.

உரை: முழங்கு முந்நீர் முழுவதும் வளைஇ - ஒலிக்கின்ற
கடலானது முழுதும் சூழப்பட்டு; பரந்து பட்ட வியன் ஞாலம் -

பரந்து கிடக்கின்ற அகன்ற வுலகத்தை; தாளின் தந்து - தமது முயற்சியாற் கொண்டு; தம் புகழ் நிற்றி - தம்முடைய புகழையுலகத்தின் கண்ணே நிற்றித்தி; ஒருதாம் ஆகிய உரவோர் உம்பல்தாமே ஆண்ட வலியோருடைய வழித்தோன்றினோம்; ஒன்று பத்து அடுக்கிய கோடி கடை இரீஇய-ஒன்றைப் பத்து முறையாக அடுக்கப்பட்டதாகிய கோடி யென்னும் எண்ணினைக் கடையெண்ணாக இருத்திய; பெருமைத்தாக நின் ஆயுள் - சங்கு முதலாகிய பேரெண்ணினை யுடைத்தாக நினது வாழ்நாள்; நீர்த் தாழ்ந்த குறுங்காஞ்சி-நீரின் கண்ணையுறத் தாழ்ந்த குறிய காஞ்சியினது; பூக் கதூஉம் இன வாளை - பூவைக் கவரும் இனமாகிய வாளையிளையும்; நுண்ணரல் - நுண்ணிய ஆரலிளையும்; பருவரால் - பரிய வராலிளையும்; குருஉக் கெடிற்ற - நிறமுடைய கெடிற்றிளையு முடைத்தாகிய; குண்டு அகழி - குழிந்த கிடங்கிளையும்; வான் உட்கும் வடி நீண் மதில்-வான மஞ்சம் திருந்திய ரெடிய மதிலையு முடைத்தாகிய; மல்லல் மூதார் வய வேந்தே - வளவிய பழைய ஊரிளையுடைய வலிய வேந்தே; செல்லும் உலகத்துச் செல்வம் வேண்டினும் - நீ போகக் கடவ மறுமை யுலகத்தின்கண் நுகரும் செல்வத்தை விரும்பினும்; ஞாலம் காவலர் தோள் வலி முருக்கி ஒரு நீ ஆகல் வேண்டினும் - உலகத்தைக் காப்பாரது தோள் வலியைக் கெடுத்து நீ ஒருவனுமே தலைவனாதலை விரும்பினும், சிறந்த நல்லிசை நிறுத்தல் வேண்டினும் - மிக்க நல்ல புகழை இவ்வுலகத்தே நிறுத்துதலை விரும்பினும்; அதன் தகுதி கேள் இனி - அவ் வேட்கைக்குத் தக்க செய்கையைக். கேட்பாயாக இப் பொழுது; மிகுதியுள - பெரிபொய்; நீர் இன்று அமையா யாக் கைக்கெல்லாம் - நீரை யின்றியமையாத உடம்பிற்கெல்லாம்; உண்டி கொடுத்தோர் உயிர் கொடுத்தோர் - உணவு கொடுத்த வர்கள் உயிரைக் கொடுத்தார்; உண்டி முதற்று உணவின் பின் டம் - உணவை முதலாக வுடைத்து அவ்வுணவா லுளதாகிய உடம்பு; உணவெனப் படுவது நிலத்தோடு நீர் - ஆதலால் உணவென்று சொல்லப்படுவது நிலத்தோடு கூடிய நீர்; நீரும் நிலனும் புணரியோர் - அந்நீரையும் நிலத்தையும் ஒருவழிக் கூட்டினவர்கள்; ஈண்டு உடம்பும் உயிரும் படைத்திசினோர் - இவ்வுலகத்து உடம்பையும் உயிரையும் படைத்தவராவர்; வித்தி வான் நோக் கும் புன் புலம் - நெல் முதலாயவற்றை வித்தி மழையைப் பார்த்திருக்கும் புல்லிய நிலம்; கண்ணகன் வைப்பிற் றுயினும் - இடமகன்ற நிலத்தையுடைத்தாயினும்; நண்ணி யாரும் இறைவன் தாட்கு உதவாது-அது பொருந்தியாரும் அரசனது முயற்சிக்குப் பயன்படாது; அசனல் - ஆதலால்; அடு போர்ச் செழிய - கொல்லும் போரையுடைய செழிய; இகழாது - இதனைக் கடைப் பிடித்து; வல்லே - விரைந்து; நிலன் நெளி மருங்கின் - நிலம்

குழிந்த விடத்தே; நீர் பெருகத் தட்டோர் - நீர்நிலை மிகும் பரிசு தனைத்தோர்; இவண் தட்டோர் - தாம் செல்லு முலகத்துச் செல்வ முதலாகிய மூன்றினையும் இவ்வுலகத்துத் தம் பேரோடு தனைத்தோராவர்; தள்ளாதோர் - அந்நீரைத் தனையாதவர்; இவண் தள்ளாதோர் - இவ்வுலகத்துத் தம் பெயரைத் தனையாதோர் ௭ - று.

இதனால் நீயும் நீர்நிலை பெருகத் தட்கவேண்டுமென்பது கருத்தாகக் கொள்க. மற்றும் அம்மவும் அசைநிலை. உணவின் பிண்டம் உண்டி முதற்றுதலான், உண்டி கொடுத்தோர் உயிர் கொடுத்தோரென மாறிக் கூட்டுக. தள்ளாதோர் இவண் தள்ளாதோ ராதலால், செழிய, இதனை இகழாது வல்லே செய்யென ஒருசொல் வருவித்துரைப்பாரு முள். தட்டோரென்பதற்குத் தம் பெயரைத் தனைத்தோ ரெனினு மனையும்.

நீரும் நிலனும் புணரியோர் உயிரும் உடம்பும் படைத்தோரெனவே, செல்லு முலகத்துச் செல்வமும், வித்திவானோக்கும் புன்புலம் இறைவன் தாட் குதவாதெனவே, நீர்நிலை பெருகத் தட்டலால் வானோக்கவேண்டாத நன்புலம் இறைவன் தாட்டு உதவி ஞாலங் காவலர் தோள்வலி முருக்குதலும், நிலனெளி மருங்கின் நீர்நிலை பெருகத் தட்டோர் இவண் தட்டோ ரெனவே, நல்லிசை நிறுத்தலும் கூறப்பட்டன.

நீர்நிலை பெருகத் தட்கவே அறன் முதன் மூன்றும் பயக்குமென்பது கூறினமையான் இது முதுமொழிக் காஞ்சியாயிற்று.

விளக்கம்: முந்நீர் முழுவதும் வளைஇப் பரந்து பட்ட ஞாலம் என்று இயைதலால், வளைஇ யென்பதற்குச் சூழப்பட்டு என்று பொரு ளுரைத்தார். புகழ் நிறீஇ யென்றவிடத்து, புகழ்க்கு ஆதாரம் உலக மாதலின், “புகழை யுலகத்தின்கண்ணே நிறுத்தி” யென்றார்; “சிறந்த நல்லிசை நிறுத்த வேண்டினும்” என்றவிடத்தும் இவ்வாறே உரை கூறுதல் காண்க. இருந்த ஆளும் உலகம் நிலவுலகமாதலால், செல்லு முலகம் மறுமை யுலகமாயிற்று. ஞாலங் காவலர் - ஞாலம் காக்கும் வேந்தர். உடம்பு உணவால் வளாதலின், உணவின் பிண்டமெனப் பட்டது. “மக்கள் யாக்கை யுணவின் பிண்டம்” (க0: ௧0) என மணி மேகலை யாசிரியரும் கூறுவர். புணர்த்தவரைப் “புணரிபோர்” என்றார். புணர்த்தல், கூட்டுதல்; அஃதாவது நீர் இல்லா நிலத்தில் நீர்நிலை யுண்டு பண்ணுதல். ஆறு, ஏரி, குளம் முதலியவற்றால் நீர் வருவாயின் நி மழை வருவா யொன்றையே நோக்கி நிற்கும் புன்செய் நிலத்தை “வானோக்கும் புன்புலம்” என்றார். இக் காலத்தும் இந்நிலங்களை “வானவாரி” யென்பர். தான், முயற்சி; வெற்றிச் சிறப்பால் பகை களைந்து செல்வம் பெருகவிக்கும் அரசியல் முயற்சி. இயல்பாகவே ஆழந்திருக்கும் நிலப்பகுதி தேர்ந்து நீர்நிலை யமைத்தல் இயல்பாதலால், “நிலன் நெளி மருங்கு” என்றார். மூன்றுமாவன, செல்லு முலகத்துச் செல்வம், ஞாலங் காவலர் தோள்வலி முருக்குதல், நீர்நிலை பெருகத் தனைத்தல். “வித்தி வானோக்கும் புன்புலம் இறைவன் தாட்டு உதவாது” என்ற இவ்வுண்மையை இகழாது என இவ்வுரைகாரர் கூறியது போலாது, “இகழாது வல்லே செய்” என ஒருசொல் வருவித்துரைத்தலு முண்டு. களைதல், கட்டல் என வருதல்போலத் தனைத்தல் தட்டல் என வந்தது. நிலனெளி மருங்கில் நெடிய நீண்ட கரையெடுத்து நீரைத் தேக்கிவேண்டு

மளவிற்பயன்படுமாறு சுட்டிவைத்தலைத் தளைத்தல் என்கின்றார். உயிரும் உடம்பும் படைத்தல் அறம்; வேந்தர் தோள்வலி முருக்குதல் பொருள்; நல்லிசை நிறத்தல் இன்பம் இவ்வகையால் அறமுதல் மூன்றும் கூறப்பட்டனவாம்.

கக. பாண்டியன் தலையாலங்கானத்துச் செருவென்ற
நெடுஞ்செழியன்

ஆசிரியர் குடபுலவியனார், இந் நெடுஞ்செழியன் தலையாலங்கானத்துச் செருவென்று வந்திருக்க அவனைக் காண்பது கருதி வந்தார். அவரையும் அவன் அன்போடு வரவேற்றுத் தழீஇக்கொண்டான். அவனால் தழுவப்பட்ட இச் சான்றோர் அவனது போன்றை வியந்து, “செழிய, நின் மார்பு புலியைப் படுப்பது குறித்து கேட்டுவன் கல்லிடத்தே சேர்த்திய அடாரையும் ஒக்குமென்று கருதிப் புல்லினேன்; எம் போல்வார்க்கு இன்பமும் பகைவார்க்குத் துன்பமும் பயப்பது நின் மார்பு” என்று பாராட்டி, அவனது போரச் செயலைச் சிறப்பித்துரைக்கின்றார்.

இமிழ்கடல் வளை இய வீண்டகன் கிடக்கைத்
தமிழ்தலை மயங்கிய தலையாலங் கானத்து
மன்னுயிர்ப் பன்மையுங் கூற்றத் தொருமையும்
நின்னொடு தூக்கிய வென்வேற் செழிய

௩ இரும்புலி வேட்டுவன் பொறியறிந்து மாட்டிய
பெருங்கல் லடாரும் போன்மென. விரும்பி
முயங்கினு னல்லனோ யானே மயங்கிக்

குன்றத் திறுத்த சூரீஇயினம் போல
அம்புசென் றிறுத்த வரும்புண் யானைத்

க௦ தூம்புடைத் தடக்கை வாயொடு துமிந்து
நாஞ்சி லொப்ப நிலமிசைப் புரள

எறிந்துகளம் படுத்த வேந்துவாள் வலத்தர்
எந்தையொடு கிடந்தோரெம் புன்றலைப் புதல்வர்
இன்ன லிறலு முளகொ னமக்கென

கரு மூதிற் பெண்டிர் கசிந்தழ நாணிக்

கூற்றுக்கண் ணோடிய வெருவரு பறந்தலை
எழுவர் நல்வலங் கடந்தோய்நின்

கழுஉவிளங் காரங் கவைஇய மார்பே.

(கக)

திணை: வாகை; துறை: அரசலாகை. அவனை அவர் பாடியது

உரை: இமிழ் கடல் வளைஇய - ஒலிக்கும் கடலாற் சூழப் பட்ட; ஈண்டு அகன் கிடக்கை - அனாச் செறிந்த அகன்ற உல

கத்துக்கண் ; தமிழ் தலை மயங்கிய தலையாலங் கானத்து - தமிழ்ப்
படை கைகலந்த தலையாலங்கானத்துக்கண் ; மன்னுயிர்ப் பன்மையு
யும் - நிலைபெற்ற உயிரினது பன்மையையும் ; கூற்றத் தொருமையு
யும் - அவ்வுயிரைக் கொள்ளும் கூற்றினது ஒருமையையும் ; நின்
னோடு தூக்கிய வென்வேற் செழிய - நின்னுடனே சீர்தூக்கிக்
காட்டியவென்றி வேலையுடைய செழிய ; இரும் புலி வேட்டுவன்
பொறி யறிந்து மாட்டிய - பெரும் புலியைப் படுக்கும் வேட்டு
வன் எந்திர மறிந்து கொளுத்திய ; பெருங்கல் அடாரும்
போனம் - பெரிய கல்லையுடைய அடாரையும் போலும் ; என
விரும்பி - என்று விரும்பி ; முயங்கினென் அல்லனோ யானே -
புல்லினே நல்லனோ யான் ; மயங்கிக் குன்றத் திறுத்த
குரீஇயினம் போல - கலங்கி மலைக்கண்ணே தங்கிய குருவியினம்
போல ; அம்பு சென்று இறுத்த அரும் புண் யானே - அம்பு
சென்று தைத்த பொறுத்தற்கரிய புண்னையுடைய யானையினது ;
தூம்புடைத் தடக்கை வாயொடு துமிந்து - துணையையுடைய
பெருங்கை வாயுடனே துணிந்து வீழ்ந்து ; நாஞ்சில் ஒப்ப -
கலப்புபையை யொப்ப ; நிலமிசைப் புரள - நிலத்தின்மேலே புரள ;
எறிந்து களம் படுத்த - வெட்டிப் போர்க்களத்தின் கண்ணே
வீழ்த்து ; ஏந்து வாள் வலத்தர் - ஏந்திய வாள் வெற்றியை யுடை
யோராய் ; எந்தையொடு கிடந்தோர் எம் புன் தலைப் புதல்வர் -
எம் தலைவனோடு கிடந்தார் எம்முடைய புல்லிய தலையையுடைய
மைந்தர் ; இன்ன விறலும் உளகொல் நமக்கு - இப்பெற்றிப்பட்ட
வென்றியும் உளவோ நமக்கு ; என - என்று சொல்லி ; மூதில்
பெண்டிர் கசிற் தழ - மூதிய மறக்குடியிற் பிறந்த பெண்டிர் இன்
புற்று உவகையால் அழ ; நாணி - அது கண்டு நாணி ; கூற்றுக்
கண்ணோடிய - கூற்றம் இரங்கிய ; வெருவரு பறந்தலை - அஞ்சத்
தக்க போர்க்களத்தின்கண்ணே ; எழுவர் நல் வலம் கடந்தோய் -
இரு பெரு வேந்தரும் ஐம்பெரு வேளிருமாகிய எழுவரது நல்ல
வலியை வென்றோய் ; நின் கழுஉ விளங்கு ஆரம் கவைஇய மார்பு-
நினது கழுவி விளங்கின முத்தாரம் அகத்திட்ட மார்பை எ - று.

தமிழ் தலை மயங்கிய வென்புறித் தலை : அஃகிலை ; இடமுமாம்.
செழிய, கடந்தோய், நின் மார்பை யான் விரும்பி முயங்கினென் நல்லனோ
வெனக் கூட்டுக. பெருங்கல் அடாருமென்ற வும்மை, எமக்கு விரும்புஞ்
செய்தலையென்றி நின் பண்கவர்க்கு வருத்தஞ் செய்தலான், நின் மார்பு
கல்லடாரும் போலுமென எச்சவும்மையாயிற்று ; சிறப்பும்மையுமாம்.
மூதிற்பெண்டிர் கசிதலால் நாணியெனவும், அழுதலாற் கண்ணோடிய
வெனவும் நிரனிறையாகக் கொள்க. போர் முடிதலாற் போயின
கூற்றை நாணியும் கண்ணோடியும், போயிற்றுப் போலக் கூறியது ஓர்
அணி கருதி நின்றது. இனி, அம்பு தைத்த யானையை வெட்டிப் படுத்
தல் மறத்திற் கிழிபென்று பெண்டிர் இரங்கி யழுதலின், கூற்றுக்
கண்டு நாணிக் கண்ணோடியதென் றுரைப்பாரு முளர்.

விளக்கம் : ஈண்டுதல் செறிதல் என்னும் பொருளதாகலின், ஈண்டகன் கிடக்கை யென்பதற்கு அணுச் செறிந்த அகன்ற உலகம் என்று கூறினார். அணு. மண். “மண் திணிந்த நிலனும்” (புறம். உ) என்பதன் உரை காண்க. தமிழ்ப்படை, வென்றோர் படையும் தோற்றோர் படையும் தமிழகத்துப் படையாதலால், “தமிழ்ப் படை” யென்றார். தலை மயங்கிய என்புழி, தலை, அசைநிலைநிலைக் கொண்டமையின், மயங்கிய என்பதற்குக் கைகலந்த என்றரைத்தார். இனி, தமிழ் தலை யென்று கொண்டு, தமிழகத்திடத்தே மயங்கிய என்று பொருள்கொள்ளற்கும் இடமுண்மையின், “தலை, இடமுமாம்” என்றார். உயிர்கள் பல வாயினும் கூற்றென்றே நின்று அவை பலவற்றையும் உண்டலின் சலியாமை போல, இப்பாண்டியன் ஒருவனே நின்று பகைவர் பலரையும் வெல்வது அமையுமெனக் கருதிப் போருடற்றுகின்றான் என்பது விளங்க, “நின்றொடு தூக்கிய செழிய” என்றார். அடார், கருங்கற்பாறைகளின் இணைப்பு; கற்பலகையுமாம். பொறியறிந்து மாட்டிய பெருங்கல் அடார் - மலை நாட்டவர் பாறைகள் செறிந்த குன்றுகளில் முழைகள் கண்டு, அவற்றின் வாயிலில் கற்பலகையால் கதவமைத்து, உள்ளே ஆடுகளைக் கட்டிப் புலிகளை அதனுட் புகுவித்து, அவை ஆடுகளைத் தூக்கியவழி வாயிற் கதவாகிய கற்பலகை விரைய மூடிக்கொள்ளுமாறு பொறியமைத்து வைப்பது. இவ்வடார், புலியை அகப்படுத்தவேயன்றி, வெயில் காற்று மழை முதலியவற்றின் மறைதற்கு இடமாய் வேட்டுவற் கின்பம் செய்யும். உம்மை, எச்சவுண்மையாயிற்று. பகைவரைப் படுக்கும் ஆண்மைச் சிறப்பை விளக்குதலால், சிறப்பும்மை என்றலும் பொருந்தும் என்றற்குச் “சிறப்பும்மையுமாம்” என்றார். புனத்திடத்தே தங்கும் குரீஇயினம் மலையிடத்தே தங்குதற்குக் காரணம் இது வென்பார், “மயங்கி” யென்றார். மலையிடத்துத் தங்கிய குரீஇயினம் போல வீரர் மார்பிடத்தே தங்கிய அம்பு தோன்றும் என வறிக. “மயங்கி.....நமச்சு” என்பது மூதில் மகளிர். கூற்று. இறுத்தலாறுண்டாகிய புண்ணை, இறுத்த புண்ணென்றார். மூதில் மகளிர்க்குத் துயர்தருவது மற மானங்களின் இழப்பே தவிர உயிரிழப்பன்மையின், கசிந்து அழ என்பதற்கு, “உவகை யுற்றழ” வென்றார். அணி, தற்குறிப்பேற்றம். மானமுடைய மறக்குடியிற் பிறந்தவர் உணர்வில்லாத விலங்காகு மென்று கருதி யானையைக் கொல்வதும், பிறரால் தாக்குண்டு மிச்சிற் பட்டாரெனப் போர்ப்புண் பட்ட வீரரை வெல்வதும், ஒத்த மாறிப்பாடு இல்லாதவரென்று நினைந்து தமக்கு இளையவரை வெல்வதும், தம்பின் மூத்தவரோடு பொருவது போர் நெறியன்றென எண்ணி அவரை வெல்வதும், மறத்திற்கு இழிபு என்று கருதுவர்; இதனை, “வீரின்மையின் விலங்காமென மதவேழுமு மெறியான், ஏறுண்டவர் நிகராயினும் பிறர்மிச்சிடெலன் நெறியான், மாறன்மையின் மறம் வாடுமென் றினையாரையும் எறியான், ஆறன்மையின் முதியாரையும் மெறியான் அயில்உழவன்” (சீவக. உஉசக) என்று சான்றோர் கூறுதல் காண்க. இதனாற்றான், இவ்வுரைகாரர், “அம்பு தைத்த யானையை வெட்டிப் படுத்தல் மறத்திற்கு இழிபென்று பெண்டிர் இரங்கி யழுதலின் கூற்றுக் கண்டு நாணிக் கண்ணோடியதென்றைப்பாரு முளர்” என்றார். “ததனால் விலங்கால் தனித்தால் பிறன்வரைத்தால், யானை யெறிதல் இளிவரவால்—யானை, ஒருகை யுடைய தெறிவலோ யானும், இருகை சுமந்துவாழ் வேன்” (தொல். புறத். ௫, ஈச்சி. மேற்.) என்பது ஈண்டு நினைவுகூர்த்தக்கது.

௨௦. சேரமான் யானைக்கட்சேய் மாந்தரஞ்சேர விரும்பொறை

ஆசிரியர் குறங்கோழியூர் கிழார் இப்பாட்டின்கண் யானைக்கட்
சேய் மாந்தரஞ்சேரல் இரும்பொறையின் செங்கோலாட்சியின் செம்
மையைப் புகழ்ந்து, “செம்மலே, நீ அறம் தஞ்சம் செங்கோலையுடையை;
அதனால் சின்னாட்டவர் புதுப்புள் வரினும் பழம்புள் போகினும் நடுக்கம்
சிறிதும் இலராய் இன்பத்திலே திளைத்திருக்கின்றனர். அவர்கள் நின்
செம்மைப் பண்பு கருதி நின்னுயிர்க்கு ஏதேனும் ஏதம் வருமோ வென
எண்ணி அன்பால் அஞ்சியிருக்கின்றனர்காண்” எனப் பாராட்டு
கின்றார்.

இருமுந்நீர்க் குட்டமும்

வியன்ஞாலத் தகலமும்

வளிவழங்கு திசையும்

வறிதுநிலையு காயமும், என்றாங்

௫ கவையளந் தறியினு மளத்தற் கரியை

அறிவு மீரமும் பெருங்க ணோட்டமும்

சோறுபடுக்குந் தியோடு

செஞ்ஞாயிற்றுத் தெறலல்லது

பிறிதுதெற லறியார்நின் னிழல்வாழ் வோரே

௧௦ திருவி லல்லது கொலைவில் லறியார்

நாஞ்சி லல்லது படையு மறியார்

திறனறி வயவரோடு தெவ்வர் தேயவப்

பிறர்மண் ணுண்ணுஞ் செம்மனின் னாட்டு

வயவுறு மகளிர் வேட்டுணி னல்லது

௧௫. பகைவ ருண்ணு வருமண் ணிணையே

அம்புதுஞ்சங் கடியரணல்

அறந்துஞ்சஞ் செங்கோலையே

புதுப்புள் வரினும் பழம்புட் போகினும்

விதுப்புற வறியா வேமக் காப்பினை

௨௦ அணையை யாகன் மாறே

மன்னுயி ரெல்லா நின்னஞ் சும்மே.

(௨௦)

திணையும் துறையும் அவை. சேரமான் யானைக்கட்சேய் மாந்தரஞ்
சேர விரும்பொறையைக் துறங்கோழியூர் கிழார் பாடியது.

உரை : இரு முந்நீர்க் குட்டமும் - பெரிய கடலினது ஆழ
மும்; வியன் ஞாலத் தகலமும் - அகன்ற உலகத்துப் பரப்பும்;
வளி வழங்கு திசையும் - காற்றியங்குந் திசையும்; வறிது
நிலையு காயமும் - வடிவின்றி நிலப்பெற்ற ஆகாயமும்; என்ற ஆழ்

கவை - என்று சொல்லப்படுவற்றை; அளந்தறியினும் - வரையறுத்தறியினும்; அளத்தற் கரியை - வரையறுத்தற் கரியை; அறிவும் ஈரமும் பெருங் கண்ணோட்டமும் - அறிவும் அன்பும் மிக்க கண்ணோட்டமும்; சோறு படுக்கும் தீயோடு - ஆகலான் சோற்றையாக்கும் நெருப்புடனே; செஞ்ஞாயிற்றுத் தெறல்லது பிறிது தெறல் அறியார் - செஞ்ஞாயிற்றினது வெம்மையல்லது வேறு வெம்மையறியார்; நின் நிழல் வாழ்வோர் - நின் குடைநிழற்கண் வாழ்வோர்; திரு வில் அல்லது கொலை வில் அறியார் - இந்திர வில் லல்லது பகைவரது கொலைவில்லையறியார்; நாஞ்சில் அல்லது படையும் அறியார் - கலப்பை யல்லது வேறு படைக்கலமும் அறியார்; திறன் அறி வயவரெட்டு. தெவ்வர்தேய - போர் செய்யும் கூறுபாட்டை யறியும் வீரருடனே புகைவர் மாய; அப்பிறர் மண் உண்ணும் செம்மல் - அம்மாற்றருடைய மண்ணைக் கொண்டுண்ணும் தலைவ; நின் நாட்டு வயவுறு மகளிர் •வேட்டுணின் அல்லது - நின்னுடைய நாட்டின்கண் வேட்கை நோயுற்ற பெண்டிர் விரும்பி உண்ணினல்லது; பகைவர் உண்ணு அருமண்ணினை - பகைவர் உண்ணப்படாத பெறுதற்கரிய மண்ணையுடையை; அம்பு துஞ்சும் கடியரணு - அம்பு தங்கும் காவலை யுடைய அரணுடனே; அறம் துஞ்சும் செங்கோலை - அறம் தங்கும் செவ்விய கோலையுடையை; புதுப் புள் வரினும் பழம் புள் போகினும் - புதுப்புள் வரினும் பழைய புள் அவ்விடத்தை விட்டுப் போகினும்; விதுப்புறவு அறியா ஏழக் காப்பினை - அவற்றால் நடுக்கமுறுத லறியாத சேமமாகிய காவலையுடையை; அனையை யாகுன்மாறு - அச்சதன்மையை யுடைய யாதலான்; மண் னாயி ரெல்லாம் - உலகத்து நிலைபெற்ற உயிரெல்லாம்; நின் அஞ்சிம்மே - தத்தம் காதலால் நினக்கு ஏதம் வருங்கொல் என்று அஞ்சும் எ - று.

அறிவும் ஈரமும் கண்ணோட்டமும் என்பன சினைவினைப்பாற்பட்டு அளத்தற் கரியை யென்னும் முதல்வினை கொண்டன.

விளக்கம்: ஆகாயம், முதற் குறைந்து காயமென நின்றது. அதன் கண் காற்றும் கிடையாதாதலால், “வறிது நிலையு காயம்” என்றார். இக்கால வானதூலாரும் இஃதுண்மை யென்பார். பெருங் கண்ணோட்டம் என்பதற்கு மிக்க கண்ணோட்ட மென்றார். நீரின் குட்டமும் நிலத்தின் அகலமும் காற்றின் திசையும் காயத்தின் வறுமையும் என்ற தற்கேற்ப, இவன் பால் அறிவும், ஈரமும், பெருமையும், கண்ணோட்டமும் அளத்தற்கரியன என்று கூறல் பொருத்தமாகும். பெருங்கண்ணோட்டம் கழிகண்ணோட்டமன்று. பிறர் மண் உண்டலாவது பிறர் மண்ணைக் கொண்டல்லது உண்டி கொள்ளே நென்றிருந்து கொண்டபின் உண்டல்; “வெவ்வரி நிலையு எயிலெறிந் தல்லது, உண்ணு தடுக்கிய பொழுது பலகழிய” (பதிற். சு.அ) என்று சான்றோர் கூறுதல் காண்க. புதுப்புள் வருதலும் பழம்புள் ஏகுதலும் தீ நிமித்தமாகக் கருதுபவாத

லின், “புதுப்புள் வரினும் பழம்புள் போகினும்” என்றார். பெருங்காதலர் பிணிக்கப்பட்டார் தம்முள் ஒருவரொருவர்க்கு யாது தீங்கு நேருமோ என்ற அச்சத்தால் அடிக்கடி வருத்தப்படுவராதலால், “மன்னுயி ரெல்லாம் நின் அஞ்சும்மே” என்றார். அஞ்சுதற்கேது ஆசிரியர் கூறுமையின், “தத்தம் காதலால்” என்று உரையின்கண் பெய்து கூறினார். அறிவும் ஈரமும் கண்ணோட்டமும், அவற்றையுடைய சேரமானும் முறையே சினையும் முதலுமாதலின், சினையொடு முதற்கொற்றுமையுண்மையால், “நீ அறிவும் ஈரமும் கண்ணோட்டமும் அளத்தற் கரியை” என்றார். அளத்தற்கருமை, அறிவு முதலாயவற்றிற் குரியவாகும். அஃது “அளத்தற் கரியை நீ” என முதன்மேல் நிற்பது காண்க. “பகைவ ருண்ணு அரு மண்ணினை” என்ற விடத்து, அருமை பெறற்கருமை குறித்து நின்றது. குலுற்ற மகளிர் புளியும் மண்ணும் உண்பர் என்ப. அதனால், “வயவுறு மகளிர் வேட்டுணி னல்லது பகைவ ருண்ணு அருமண்ணினையே” என்று கூறுகின்றார். திறனறி வயவர் - போர் செய்யும் கூறுபாட்டை யறியும் வீரர். திறம் - கூறுபாடு.

உக. கானப்பே ரெயில்கடந்த உக்கிரப் பெருவழுதி

இப் பெருவழுதி பாண்டி வேந்தருள் பழையோருள் ஒருவன். இவன் காலத்து ஏனை முடிவேந்தரான சேரமான் மாரி வெண்கோவும், சோழன் இராசசூயம் வேட்ட பெருநற்கிள்ளியும் இவற்கு நண்பராயிருந்தனர். ஒருகாலத்து இம்மூவரும் ஒருங்கிருந்த காட்சி கண்டு ஓளவையார் மகிழ்ந்த பாடியுள்ளார். அகநானூற்றைத் தொகுப்பித் தோன் இவன் என்பர். இவன் முன்பே திருவள்ளுவரது திருக்குறள் அரங்கேற்றப்பட்டதென்றும் கூறுப. கானப்பேர் என்பது இப்போது காணையார் கோயிலென வழங்குகிறது. இது பாண்டிநாட்டிலுள்ளது. இவன் காலத்தே இது வேங்கை மார்பன் என்னும் குறுநில மன்னற் குரியதாய் நல்ல அரண்மைந்து விளங்கிற்று. இவன் அம்மன்னனை வென்று அக்கானப்பேரெயிலைத் தனக்குரித்தாகக் கொண்டான். அதனாற்றான், இவற்குக் கானப்பேரெயில் கடந்த உக்கிரப் பெருவழுதி எனப் பெயர் வழங்குகிறது.

கானப் பேரெயில் கடந்து வென்றி கொண்டு விளங்கும் மேம்பாட்டைக் கண்டு வியந்து ஐயூர் மூலங்கிழார் என்னும் சான்றோர் இப்பாட்டின்கண் இக்கானப்பேரெயிலின் அரண் சிறப்பை யெடுத்தோதி, அதற்குரியனான வேங்கை மார்பன், “இனி, இஃது இரும்புண்ட நீரினும் மீட்டற் கரிது” என இரங்குமாறு இவன் அதனைக் கடந்த செய்தியைப் பாராட்டி வாழ்த்துகின்றார். ஐயூர் மூலம் என்பது ஓரூர். ஐயூர் என்பது வேறு; ஐயூர் மூலமென்பது வேறு.

புலவரை யிறந்த புகழ்சா ரோன்றல்
நிலவரை யிறந்த குண்டுகண் ணகழி
வான்றோய் வன்ன புரிசை விசம்பின்
மீன்பூத் தன்ன வருவ ஞாயிற்
கதிர்நுழை கல்லா மரம்பயில் கடிமினை

அருங்குறும் புடுத்த கானப் பேரெயில்
கருங்கைக் கொல்லன் செந்தி மாட்டிய
இரும்பு ணீரினு மீட்டற் கரிதென
வேங்கை மார்ப னிரங்க வைகலும்
க0 ஆடுகொளக் குறைந்த தும்பைப் புலவர்
பாடுதுறை முற்றிய கொற்ற வேந்தே
இகமுந ரிசையொடு மாயப்
புகழொடு விளங்கிப் பூக்கநின் வேலே. (உக)

தினையும் துறையும் அவை. கானப் பேரெயில் கடந்த உக்கிரப் பெருவழியை ஐயுர் மூலங் கிழார் பாடியது.

உரை: புலவரை யிறந்த புகழ் சால் தோன்றல் - நின்னைப் பாடுவாரது அறிவின் எல்லையைக் கடந்த புகழ்மைந்த தலைவ; நிலவரை இறந்த குண்டு கண் அகழி - நிலவெல்லையைக் கடந்த பாதலத்தே யுற ஆழ்ந்த இடத்தையுடைய அகழியினையும்; வான் தோய்வன்ன புரிசை - உயர்ச்சியால் வாளைப் பொருந்துவது போன்ற மதிலையும்; விசம்பின் மீன் பூத் தன்ன உருவ ஞாயில் - அவ்வானிடத்து மீனைப் பூத்தாற்போன்ற வடிவையுடைய சூட்டினையும்; கதிர் துழை கல்லா மரம் பயில் கடிமனை - வெயிற் கதிர் துழையாத மரஞ் செறிந்த காவற்காட்டினையு முடைத்தாய்; அருங் குறும்பு உடுத்த கானப் பேரெயில் - அணைதற்கரிய சிற் றரண்களாற் சூழப்பட்ட கானப்பே ரென்னு மரண்; கருங்கைக் கொல்லன் - வலிய் கையையுடைய கொல்லனல்; செந் தி மாட்டிய - செந் தியின் கண்ணை மாட்டப்பட்ட; இரும் புண் ணீரினும் மீட்டற் கரிது என - இரும்புண்ட நீரினும் மீட்டற் கரிதெனக் கருதி; வேங்கை மார்பன் இரங்க - வேங்கை மார்பன் வருந்த; வைகலும் - நாடோறும்; ஆடு கொளக் குறைந்த தும்பை - வென்றி கொளத் தழைத்த தும்பையையுடைய; புலவர் பாடு துறை முற்றிய - புலவர் பாடப்படும் துறைகளை முடித்த; கொற்ற வேந்தே - வெற்றியினையுடைய வேந்தே; இகமுநர் இசையொடு மாய - நின்னை மதியாத பகைவர் தம்முடைய புகழுடனே பொன்ற; புகழொடு விளங்கி - வெற்றிப் புகழுடனே விளங்கி; பூக்க நின் வேல் - பொலிவதாக நின் வேல் எ - று.

கானப் பேரெயில் மீட்டற் கரிதென வேங்கை மார்பன் இரங்கப் பாடுதுறை முற்றிய கொற்ற வேந்தே, நின் வேல் பூக்க வெனக் கூட்டி வினைமுடிவு செய்க. குழைத்த வென்பது குழைந்த வென மெலிந்து நின்றது.

வினக்கம்: உக்கிரப் பெருவழியின் புகழ் மிகுதி, புலவரது புலமை யெல்லையைக் கடந்து நிற்பது என்பது தோன்ற, "புலவரை

யிறந்த புகழ்சால் தோன்றல்” என்றார். நிலவரை இறந்தவழி யுள்ளது பாதல வெல்லை யென்பவாகலின், நிலவரை இறந்த என்றதற்கு, நில வெல்லையைக் கடந்த என்றதனோடே மையாது, “பாதலத்தே உற ஆழ்ந்த” என்றார். புரிசையின் எல்லைக்கு வான் கூறப்பட்டமையின், அகழியின் எல்லையாகப் பாதலம் கூறப்பட்டதென்றமாம். புரிசை வானத்தின்கண் தோய்ந்தாற் போல்வதற்குக் காரணம் உயர்ச்சியாத லால், “உயர்ச்சியான்” என்றரைத்தார். அகழி யென்றதே ஆழ முடைமை யுணர்த்துதலின், வேறு கூறராயினார். சூட்டு, உச்சி. அது விண்மீன் போலத் தோன்றுதல்பற்றி, “மீன்பூத்தன்ன உருவ ஞாயில்” எனப்பட்டது. குறம்பு, சிற்றாண். பழுக்கக் காய்ச்சிய இரும்பில் நீரைச் சொரியின் அதன்பால் மிக்க பெம்மையுள்ள வரையில் அந்நீர் ஆவியாய் மறைந்து போதலின், அந்நீர் இரும்பால் உண்ணப்பட்ட தென்று கூறப். இரும்பினிடத்திலிருந்து மீளவும் அது பெறலாகாமையின், “இரும்புண்ட நீரினும் மீட்டற் கரிது” என்றார்; “கனவிரும் புண்ட நீரின் விடாது” (பெருங். ௩. ௨௫. ௭௧) என்று கொங்கு வேளிரும் கூறுதல் காண்க. உக்கிரப் பெருவழுதி கைப்பற்றிக் கொண்டமையின், தோற் றோடிய வேங்கை மார்பன், இனி “இக் கானப் பேரெயில் இரும்புண் நீரினு மீட்டற் கரிதென” நினைத்துக் கூறினான். குழைதல், தழைத்தல். பாடு துறை - பாடுதற்குரிய புறத் திணைத் துறைகள். இசையொடு மாய்தலாவது, இசையைத் தாங்கும் காடழிதலால், அதனாற் றுங்கப்படும் புகழும் உடனழிதல்.

௨௨. சேரமான் யானைக்கட்சேய் மாந்தரஞ்சே விரும்பொறை

ஆசிரியர் குறங்கோழியூர் கிழார் இப்பாட்டின்கண், “இச்சேரமான் மடிமையின்றி முயல்வதே பொருளாக வுடையன்; அதனால் நாடு சோறு வளம் மிக்கது; செல்வப் படைப்பும் மிகுந்துளது; இவனது காவல் நலம் கண்ட சான்றோர் ‘மாந்தரஞ்சேர விரும்பொறை யோம்பிய நாடு புத்தே ஞலகத் தற்று’ என மிக்கூறுகின்றனர்; தன்னைப் பாடிய புலவர் பிற்பாற் சென்று அவ ரிசையினைப் பாடாவாறு பெருங்கொடை நல்கு வன்” என்றும், இத்தகைய சிறப்பைக் கேட்டுத் தான் வந்து கண்டு மகிழ்வுற்றதாகவும் கூறுகின்றார்.

தூங்குகையா னோங்குநடைய
உறழ்மணியா னுயர்மருப்பின
பிறைநுதலாற் செறனோக்கின
பாவடியாற் பணையெருத்தின

௫ தேன்சிதைந்த வரைபோல
மிஞ்ஞார்க்குங் கமழ்கடாத்
தயறுசோரு மிருஞ்சென்னிய
மைந்துமலிந்த மழகளிறு
கந்துசேர்பு நிலைஇவழங்கப்

௧௦ பா அனின்னு கதிர்சோரும்
வானுறையும் மதிபோலும்

மாலைவெண் குடைநீழலான்
வாண்மருங்கிலோர் காப்புறங்க
அலங்குசெந்நெற் கதிர்வேய்ந்த
கரு ஆய்கரும்பின் கொடிக்கூரை
சாறுகொண்ட களம்போல
வேறுவேறு பொலிபு தோன்றக்
குற்றான வுலக்கையாற்
கலிச்சம்மை வியலாங்கட்

உ௦ பொலந்தோட்டுப் பைந்தும்பை
மிசையலங் குளைய பனைப்போழ் செரீஇச்
சினமாதர் வெறிக்குரவை
ஓத நீரிற் பெயர்பு பொங்க
வாய்காவாது பரந்துபட்ட

உரு வியன்பாசறைக் காப்பாள
வேந்துதந்த பணிதிறையாற்
சேர்ந்தவர் கடும்பார்த்தும்
ஓங்குகொல்லியோ ரடுபொருந
வேழ நோக்கின் விறல்வெஞ் சேளய்

௩௦ வாழிய பெருமரின் வரம்பில் படைப்பே
நிற்பாடிய வலங்குசெந்நாப்
பிறரிசை நுவலாமை
ஓம்பா தீயு மாற்ற லெங்கோ
மாந்தரஞ் சேர விரும்பொறை யோம்பிய நாடே

௩௩ புத்தே ஞலகத் தற்றெனக் கேட்டுவந்
தினிது கண்டிசிற் பெரும முனிவிலை
வேறுபுலத் திறுக்குந் தானையொடு
சோறுபட நடத்திநீ தஞ்சாய் மாறே.

(உஉ)

தினையும் துறையு மவை. துறை : இயன் மொழியுமாம். சேரமான்
யானைக்கட்சேளய் மாந்தரஞ்சேர விரும்புநிறையைக் தறுங்கோழியூர்
கீழார் பாடியது.

உரை : தூங்கு கையான் - அசைந்த பெருங் கையுடனே;
ஓங்கு நடை - தலையெடுத்து நடக்கும் உயர்ந்த நடையை யுடை
யனவும்; உறழ் மணியான் - அந்நடைக்கேற்ப ஒன்றற்கொன்று
மாறுபட்டொலிக்கும் மணியுடனே, உயர் மருப்பின - உயர்ந்த
கோட்டினையுடையனவும்; பிறை துதலால் செறல் நோக்கின -

பிறை வடிவாக இடப்பட்ட மத்தகத்துடனே சினம் பொருந்திய பார்வையை யுடையனவும்; பாவடியால் பனை எருத்தின - பரந்த அடியுடனே பரிய கழுத்தையுடையனவும்; தேன் சிதைந்த வரை போல - தேனழிந்த மலைபோல; மிஞ்ஞார்க்கும் கமழ் கடாத்து - தேனீ யொலிக்கும் மணநூறும் மதத்துடனே; அயறு சோரும் இருஞ் சென்னிய - புண் வழலை வடியும் பெரிய தலையை யுடையனவுமாகிய; மைந்து மலிந்த மழ களிறு - வலிமிக்க இளங்களிறு; கந்து சோர்பு நிலைஇ வழங்க - கம்பத்தைப் பொருந்தித் தான் நின்ற நிலையிலே நின்று அசைய; பாஅல் நின்று கதிர் சோரும் - பக்கத்தே நின்று கிரணத்தை விடுகின்ற; வான்உறையும் மதிபோலும் மாலை வெண்குடை நீழலான் - வானத்தின் கண்ணோ தங்கும் திங்கன்போலும் முத்த மாலையையுடைய வெண்கொற்றக் குடையினது நிழற்கண்ணோ; மருங்கு வான் இல்லோர் காப்பு உறங்க - தம் பக்கத்து வான் இல்லாதோர் அக்குடையே காவலாக உறங்க; அலங்கு செந்நெற் கதிர் வேய்ந்த - அசைந்த செந்நெற் கதிரால் வேயப்பட்ட; ஆய் கரும்பின் கொடிச் கூரை - மெல்லிய கரும்பாற் கட்டப்பட்ட ஒழுங்குபட்ட கூரை; சாறு கொண்ட களம்போல - விழா எடுத்துக்கொள்ளப்பட்ட இடம் போல; வேறு வேறு பொலிவு தோன்ற - வேறு வேறுகப் பொலிந்து தோன்ற; குற்று ஆன உலக்கையால் - குற்று அமையாத உலக்கை யொலியுடனே; கலிச் சும்மை வியல் ஆங்கண் - மிக்க ஆரவாரத்தையுடைய அகன்ற விடத்து; பொலந் தோட்டுப் பைந் தும்பை - பொன்னாற் செய்யப்பட்ட இழையையுடைய பசிய தும்பையுடனே; மிசை அலங்கு உளைஇய பனைப் போழ் செரிஇ - மிசையே அசைந்த தலையினையுடைய பனந்தோட்டைச் செருகி; சினமாந்தர் வெறிக்குரவை - சினத்தையுடைய வீரர் வெறியாடும் குரவைக் கூத்தொலி; ஓத நீரிற் பெயர்பு பொங்க - ஓதத்தையுடைய கடலொலி போலக் கிளர்ந்து பொங்க; வாய் காவாது பரந்து பட்ட - படைப் பெருமையால் பகைவ ருட்கும் மதிப்புடைமையின் இடம் காவாது பரந்து கிடக்கின்ற; வியன் பாசறைக் காப்பாள - அகன்ற பாசறையிடத்துக் காவலாள; வேந்து தந்த பணி திறையால் - மாற்றரசர் பணிந்து தந்த திறையால்; சேர்ந்தவர் கடும்பு ஆர்த்தும் - தம்மை அடைந்தவருடைய சுற்றத்தை நிறைக்கும்; ஓங்கு கொல்லியோர் அடு பொருந - உயர்ந்த கொல்லிமலையோருடைய அடு பொருந; வேழ நோக்கின் விறல் வெஞ் சேஎய் - யானையினது நோக்குப்போலும் நோக்கினை யுடைய வெற்றியை விரும்பும், சேயே; வாழிய - வாழ்க; பெரும - பெருமானே; நின் வரம்பில் படைப்பு - நினது எல்லையில்லாத செல்வம்; நிற்பாடிய அலங்கு செந்நா - நின்னைப்

பாடிய விளங்கிய செவ்விய நா ; பிறர் இசை நுவலாமை - பின்னைப் பிறருடைய புகழைச் சொல்லாமல் ; ஒம்பாது ஈயும் ஆற்றல் எம் கோ - டாதுகாவாது கொடுக்கும் வலியையுடைய எம் கோவே ; மாந்தரஞ் சேரல் இரும்பொறை ஒம்பிய நாடு - மாந்தரஞ் சேர லிரும்பொறை பாதுகாத்த நாடு ; புத்தே ஞலகத்து அற்று என - தேவருலகத்தை யொக்கும்' என்று பிறர் சொல்ல ; கேட்டு வந்து—; இனிது கண்டிசின் - கட்கினிதாகக் கண்டேன் ; பெரும - பெருமானே ; முனிவிலை - முயற்சி வெறுப் பில்லையாய் ; வேறு புலத் திறுக்கும் தானையொடு - வேற்று நாட்டின்கட் சென்றுவிடும் படையுடனே ; சோறு பட நடத்தி - சோறுண்டாக நடப்பை ; நீ துஞ்சாய் மாறு - நீ கடியாயாத லாண் எ - று.

கதிர் சோரு மதி யென இயையும் ; கதிர் சோரு மென்னும் சினைவீனை மதி யென்னும் முதலொடு முடிந்தது ; கதிர் சோரு மாலையென இயைப்பினு மமையும். பாய் நின் றென்று பாடமோதுவாரு முளர். கூரை பொலிவு தோன்ற வென இடத்துகிகழ் பொருளின் றெழில் இடத்தமேலேறி நின்றது. செரிஇ யென்னும் வினையெச்சத்தை ஆடு மென ஒருசொல் வருவித்து அதனோடு முடிக்க நிலைஇ வழங்கக் காப் புறங்கப் பொலிவு தோன்றப் பெயர்பு பொங்க வென்னும் செய வெனெச்சங்களும், வாய் காவா தென்னும் எதிர்மறை வினையெச்சமும் பார்த்து பட்ட வென்னும் பெயரெச்ச வினையொடு முடிந்தன.

காப்பாள, பொருந, சேஎய், பெரும, எங்கோ, பெரும, நீ துஞ்சா யாதலாற் சோறுபட நடத்தி ; அதனால் இரும்பொறை யோம்பிய நாடு புத்தே ஞலகத் தற்றெனக் கேட்டு வந்து இனிது கண்டிசின் ; நின் படைப்பு வாழிய வெனக் கூட்டி வினைமுடிவு செய்க. அன்றி எங்கோவே, நீ துஞ்சாதபடியாலே இரும்பொறை யோம்பிய நாடு புத்தே ஞலகத் தற்றெனப் பிறர் சொல்லக் கேட்டு நிற்பாடிய அலங்கு செந்நாப் பிறரிசை நுவலாதபடி வந்து இனிது கண்டேன் ; நினது படைப்பொடு வாழ்வாயாக வென இயைப்பினு மமையும்.

இசின், தன்மைக்கண் வந்தது. சோறுபட நடத்தி யென்பதனை வினையெச்சமாக வுரைப்பினு மமையும். உயர்மருப்பி நென்பதூஉம், செறனோக்கி நென்பதூஉம் பணையெருத்தி நென்பதூஉம் பாடம்.

வினக்கம் : கையான், மணியான், நுதலான், அடியான் என நின்ற ஆணுருபுகள் ஒடு வருபின் பொருளில் வந்தன. பிறை நுதல் என்ற விடத்து நுதல் மீதக்கீத்துக் காயிற்று, நடுவிடம் தாழ்த்து பக்கமிரண்டும் உயர்ந்து பிறை வடிவாகத் தோன்றுதலின், “பிறை வடிவாக விடப்பட்ட மத்தகம்” என வுரைத்தார். பிறை நுதலாற் செறல் நோக்கின என்னும் இது நுதற்கண்ணை மூவெயிலைச் செறல் நோக்கின சிவன் செயலைக் குறிப்பாய் நினைப்பிக்கின்றது. அயறு - நீர் கசியும் புண் ; இதனைப் புண் வழலை யென்பர். நிலைஇ வழங்க என்றவிடத்து வழங்குதல், நிலைஇ யென்று அடையடுத்தமையால் அனுகூலாகலின், “நின்ற நிலையிலே அசைய” என்று பொருளுரைத்தார். காப்பு - காப்பாக. கொடி - ஒழுங்கு. வாய் காவாது பார்த்து பட்ட என்றவிடத்து வாய் காவாமைக்

கேது கூறப்படாமையால், “படைப் பெருமையால் பகைவ ருட்கும் மதிப்புடைமையின்” என்பது பெய்து கூறப்பட்டது. வாய் - இடம்; “எவ்வாயும்” (கலி. ௧0) என்றாற் போல. விறல் வெஞ்சேய் என்புழி வெய்மை வேண்டல் (விரும்புதல்) என்னும் பொருளின் தாகையால் வெற்றியை விரும்பும் சேய் என்று பொருளை கூறினர். கதிர் சோரும் மதியென்பதில், சோரும் என்பது கதிரின் வினை; அக + திர் மதிக்குச் சினை யாதலால், சிலைக்கும் முதலுக்கு முள்ள ஒற்றமையால் சோரு மென்னும் சினைவினைப் பெயரொச்சம் மதி யென்னும் பெயர்கொண்டு முடிந்தது; இதுவே, “கதிர் சோரும்... முடிந்தது” என்றா. மதிபோலும் குடை யென இயைவதற்கேற்ப, கதிர் சோரும் மாலை, வானுரையும் மதி போலும் வெண் குடை யென இயைத்தாலும் பொருள் நலம் குன்றாமை பற்றி, “கதிர் சோரும் மாலை யென இயைப்பினு மமையும்” என்றார். கூரை பொலிவு தோன்ற என்றதல், தோன்ற தல் பொலிவின் வினை; கூரைக்கும் பொலிவுக்கும் இடமும் இடத்தறிகழ் பொருளுமாயிய தொடர்பு; அதுவால் இடத்தறிகழ் பொருளின் தொழில் இடத்துமேல் நின்றதென்றார். படைப் போழ், பனந் தோடு. செரீஇ யென்னும் வினை யெச்சம் குரவை யென்பதனோடு இயையாமைபால், ஆடும் என ஒரு சொல் வருவித்து, செரீஇ ஆடும் குரவை யென்றார். இசின் என்பது முன்னிலைக்குரித்தாயினும் ஏனையிடத்தக்கும் “சகும் நிலையுடைய” வென்பவாதலால் “தனமைக்கண் வந்த” தென்றார். நீ சோறுபட நடத்தத் துஞ்சாய் எனக் கொள்ளலும் பொருந்தும்.

உரு. பாண்டியன் தலையாலங்கானத்துச் செருவென்ற நெடுஞ்செழியன்

இப்பாட்டின் கண் ஆசிரியர் கல்லாடனார், இப் பாண்டியனுடைய படையிலுள்ள யானைகளாற் கலக்கப்பட்ட பகைவர் நாட்டு நீர்த்துறைகளையும், வில் வீரர் தாம் கொள்வது கொண்டு எஞ்சியவற்றையழித்துப் பாழ் செய்த புலங்களையும், ஊர்தோறும் கடிமரம் தடியப்பட்ட காக்களையும், எரி பார்த்தெடுத்த இடங்களையும் கண்டு, இனியும் பகைமை செய்யும் பகைவர் நாட்டில் இன்ன பல செய்கைகளைச் செய்யும் துணிவே யுடையன் இப்பாண்டியன் என்று உட்கொண்டு ஆள் வழங்குதலின்றிப் பாழ்ப்பட்ட காட்டு வழியே வருபவர் நின்னைக் கண்டனென வருவலென உரைக்கின்றார்.

வெளிநி னோன்காழ்ப் பணைநிலை முனைஇக்
களிறுபடிந் துண்டெனக் கலங்கிய துறையும்
கார்நறுங் கடம்பின் பாசிலைத் தெரியற்
சூர்நவை முருகன் சுற்றத் தன்னநின்.
சு கூர்நல் லம்பிற் கொடுவிற் கூளியர்
கொள்வது கொண்டு கொள்ளா மிச்சில்
கொள்பத மொழிய னீசிய புலனும்
வடிநலி னவியம் பாய்தலி னூர்தொறும்

- கடிமரந் துளங்கிய காவு நெடுநகர்
 ௧௦ வீணைபுனை நல்லில் வெவ்வெரி யினைப்பக்
 கணையெரி யுரறிய மருங்கு நோக்கி
 நண்ணுர் நாண நாடொறுந் தலைச்சென்
 றின்னு மின்னபல செய்குவன் யாவரும்
 துன்னல் போகிய துணிவி னேனென
 ௧௫ ஞால நெளிய வீண்டிய வியன்படை
 ஆலங் கானத் தமர்கடந் தட்ட
 கால முன்பநிற் கண்டனென் வருவல்
 அறுமருப் பெறிகலை புலிப்பாற் பட்டெனச்
 சிறுமறி தழீஇய தெறிநடை மடப்பிணை
 ௨௦ பூனை நீடிய வெருவரு பறந்தலை
 வேளை வெண்பூக் கறிக்கும்
 ஆளி லத்த மாகிய காடே.

(௨௩)

திணையும் துறையும் அவை. துறை: நல்லிசை வந்தியுளாம். பாண்டியன் தலையாலங்கானத்துச் சேருவென்ற நெடுஞ்செழியனைக் கல்லாடனர் பாடியது.

உரை: வெளிறில் நோன் காழ் பனை - வெண்மையில் லாத வலிய வயிரக் கம்பத்தையுடைய கூடத்தில்; நிலை முனைஇ - நின்றலை வெறுத்துச் சென்று; களிது படிந் துண்டென - யானை படிந்து நீருண்டதே; கலங்கிய துறையும் - கலக்கமுற்ற துறையையும்; கார் நறுங் கடம்பின் பாசிலைத் தெரியல் - கார்காலத்து நறிய கடம்பினது பசிய இலையோடு விரவிய மாலைபையுடைய; ஞர் நவை முருகன் சுற்றத் தன்ன - ஞரபன்மாவைக் கொன்ற முருகனது கூளிச் சுற்றத்தை யொக்கும்; நின் கூர் நல் அம்பின் கொடு வில் கூளியர் - நின்னுடைய கூரிய நல்ல அம்பினையும் வளைந்த வில்லினையுமுடைய மறவர்; கொள்வது கொண்டு - தம் மால் கொள்ளலாவதனை முகந்துகொண்டு; கொள்ளா மிச்சில் - கொள்ளாத ஒழி பொருளை; கொள்பதம் ஒழிய வீசிய புலனும் - மரற்றார் முகந்துகொள்ளப்படும் உணவாக்காமல் சிதறிய நிலங்கிலையும்; வடி நவில் நவியம் பாய்தலின் - வடித்தல் பயின்ற கோடாலி வெட்டுதலான்; ஊர் தொறும் கடி மரம் துளங்கிய காவும் - ஊர்தோறும் காவல் மரங்கள் நிலைகலங்கிய காவையும்; நெடு நகர் வீணை புனை நல்லில் - நெடிய நகரின்கண் தொழில் புனைந்த நல்ல மனைகளிடத்து; ஓவ்வ வெரி இனைப்ப - விரும்பும் அடு தியைக் கெடுக்க; கணை எரி உரறிய மருங்கும் - மிக்க தீ முழங்கிய பக்கத்தையும்; நோக்கி - பார்த்து; நண்ணுர் நாண -

பகைவர் நாண; நாடொழும் தலைச் சென்று - நாடோழும் அவரிடத்துச் சென்று; இன்னும் இன்ன பல செய்குவன் - இன்னமும் இத்தன்மையான பலவும் செய்குவன்; யாவரும் துன்னல் போகிய துணிவினோன் - யாவரும் தன்னை யனுகவொண்ணாத சூழ்ச்சித் தெளிவினையுடையோன்; என - எனக் கருதி; ஞாலம் நெளிய ஈண்டிய வியன் படை - உலகம் பொறையாற்றாது நெளியத் திரண்ட பரந்த படையினையுடைய; ஆலங் கானத்து அமர் கடந் தட்ட கால முன்ப - தலையாலங்கானத்தின்கண் போரை யெதிர்நின்று கொன்ற காலன்போலும் வலியையுடையோய்; நிற் கண்டனென் வருவல் - நினைக்க கண்டேனாய் வந்தேன்; அறு மருப்பு எழிற் கலை - அற்ற கோட்டையுடைய பெரிய கலை; புலிப்பாற் பட்டென - புலியின் கண்ணே யகப்பட்டதாக; சிறு மறி தழீஇய தெறி நடை மடப் பிணை - சிறிய மறியையணைத்துக்கொண்ட துள்ளிய நடையையுடைய மெல்லிய மான் பிணை; பூனை நீடிய வெருவரு பறந்தலை-பூனை யோங்கிய அஞ்சத்தக்க பாழிடத்து; வேளை வெண்பூ கறிக்கும் - வேளையினது வெளிய பூவைத் தின்னும்; ஆளில் அத்தமாகிய காடு ஆளற்ற அருஞ்சரமாகிய காட்டு வழியே எ - று.

கால முன்ப, துறையும் புலனும் காலும் மருங்கும் நோக்கி, இன்னும் இன்ன பல செய்குவன் துணிவினோனென வுட்கொண்டு, காட்டின் கண்ணே நினைக்க கண்டு, அத் காட்டுவழியே வந்தேனெனக் கூட்டிவினைமுடிவு செய்க.

வருவ லென்பது ஈண்டு இறந்தகாலப் பொருட்டாய் நின்றது. இவனைக் காண முன்னே கண்டுவந்தேனென்றான், இவன் செய்த வென்றியெல்லாங் கண்டமையின். பாசிலைத் தெரியல் முருக னென வியையும். நலியம் பாய்த லென்பது கருவி கருத்தாவாய் நின்றது. கலை புலிப்பாற் பட்டெனச் சிறுமறி தழீஇய மடப்பிணை பறந்தலை வேளை வெண்பூக் கறிக்குமென்பது, அவன் பகைவரைக் கொன்றவழி அவர் பெண்டிர் தம் இளம் புதல்வரை ஓம்புதற்பொருட்டு இறந்து படாது அடகு தின்று உயிர் வாழ்கின்ற ரென்பதோர் பொருள் தோன்ற நின்றது.

இனி, துணிவினோனென்று பிறர் சொல்ல வெனவும், கண்டனென் வருவ லென்பதனைக் காலமயக்கமாக்கிக் கலங்கிய துறை முதலாயின வற்றை நோக்கி இன்னும் இவ்வாறு பகைவர் நாட்டின்கண் மேற்செல்வனென நினைந்து காட்டிடத்தே நினைக்க காணிய வந்தேனெனவும் உரைப்பாருமுனர்.

வினக்கம் : வெளிறு - வெண்மை; “இன்மை யரிதே வெளிறு” (குறள் 60௩) என்றும் போல. புறத்தே வெளிறும் அகத்தே காமும் உடைய பணையன்று என்பதற்கு, “வெளிறில் நோன் காழ்ப்பிணை” என்றார். கார்காலத்து மலர்ந்து மீளங் கழுவது கடம்பு; அதுபற்றி, “கார் நறுக்கடம்பு” என்று கூறப்பட்டது; உரைகாரரும் “கார்காலத்து நறிய கடம்பு” என்றுரைத்தார். பகைவர் நாட்டுப் பொருளைக் கொள்ளை

கொண்டு வரும் மறவர் தம்மாற் கொள்ளப்படாது ஒழிந்து நிற்கும் பொருள் பிறர் எவர்க்கும் பயன்படாவாறு, அவற்றையழித்துச் சிதைப் பதும் வினாவயல்களை யீழித்துவிடுவதும் பண்டைய போர் மரபு. இவ்விருபதாம் நூற்றாண்டில் நீழ்ந்த இரண்டாவது உலகப்போரிலும் இச்செயல்கள் நீழ்த்தனவாதலால், இஃது எக்காலத்துப் பேரறிக்கும் இயல்பு எனத் தெரிகிறது. மனைகளில், விருந்தோம்பல் முதலிய நற்செயல் குறித்த சோறும் தீயை “வெவ்வெரி”யென்றார். தெறிநடை- துள்ளு நடை. கண்டனென் வருவல் என்றது, காண்பேனாய் வந்தேன் என இறந்தகாலப் பொருளதாழ்வின், “இறந்த கால.....நின்ற” தென் றார். செய் பொருளின் தோற்றம் செய்தோரைக் காண்போர் மனக் கண்ணிற் றோற்றவித்தலின், “செய்த வென்றியெல்லாங் கண்டமை யின்” என்றார் நலியமாகிய கருவி தானாகச் சென்று மரத்தை வெட் டாது; அதனைக் கையாள்வோன் செயலே அதன் செயலாக வைத்து, கருவி கருத்தாவாகக் கூறுதல் மரபு; இவ்வாள் நன்றாக அறுக்கும் என் பதுபோல. காணிய வந்தேன் என வுரைப்பதாயின், காண்பதற்காக வந்தேன் என அதற்குப் பொருள் கொள்க.

உச்சி. பாண்டியன் தலையாலங்கானத்துச் செருவென்று நெடுஞ்செழியன்

பத்துப்பாட்டிற் காணப்படும் மதுரைக்காஞ்சி பாடிய^௧ மான்குடி மருதனார், இப் பாட்டினும் அக் காஞ்சியே பொருளாகப் பாண்டியன் நெடுஞ்செழியனைப் பாடுகின்றார். இதன்கண் “நல்ல ஊர்களை இடமாகக் கொண்டு சிறந்த எவ்வி யென்பானுக்குரிய பிழலைக் கூற்றத்தையும், முதவேளிர்க்குரிய முத்தாற்றுக் கூற்றத்தையும் வென்று கொண்ட நெடுஞ்செழிய, நின்^௨ நாண்மீன்^௩ நிலைபெறுக; நின் பகைவர் நாண்மீன் பட்டொழிக; வாள் வீரர் வாழ்த்தப், பரிசிலர் புகழ் பாட, மகளிரொடு மகிழ்ந்து இனிதொழுகுவாயாக; அங்ஙனம் ஒழுக வல்லோரையே வாழ்த்தோர் எனப்; இவ்வுலகத்தே தோன்றிப் புகழ் தோற்றுவியாது உயிர் வாழ்ந்து விளிந்தவர் பலராயினும் அவர் வாழ்த்தோர் எனப் படார்” என்று நாளும் போர் கருதியுழலும் அவன் நெஞ்சினைத் தெருட்டி இன்ப வாழ்வில் ஈடுபடச் செய்கின்றார். அருளும் பொறையு மேவு முள்ளத்தனுவ நென்பது கருத்து.

நெல்லரியு மிருந்தொழுவர்

செஞ்ஞாயிற்று வெயின்முனையின்

தெண்கடற்றிறை மிசைப்பரபுந்து

திண்டிமில் வன்பரதவர்

௫ வெப்புடைய மட்டுண்டு

தண்குரவைச் சீர் தூங்குந்து

தூவற் கலித்த தோம்பாய் புன்னை

மெல்லிணர்க் கண்ணி மிலைந்த மைந்தர்

- எல்வனை மகளிர் தலைக்கை தருஉந்து
 ௧௦ வண்டுபட மலர்ந்த தண்ணுறுங் கானல்
 முண்டகக் கோதை யொண்டொடி மகளிர்
 இரும்பனையின் குரும்பைநீரும்
 பூங்கரும்பின் றீஞ்சாறும்
 ஓங்குமணற் குவவுத்தாழைத்
 ௧௫ தீரீரோ டுடன்விராஅய்
 முந்ரீ ருண்டு முந்ரீர்ப் பாயும்
 தாங்கா வுறையு ணல்லூர் கெழீஇய
 ஓம்பா லீகை மாவே ளெவ்வி
 புனலம் புதவின் மிழலையொடு கழனிக்
 ௨௦ கயலார் நாரை போர்விற் சேக்கும்
 பொன்னணி யானைத் தொன்முதிர் வேளிர்
 குப்பை நெல்லின் முத்தூறு தந்த
 கொற்ற நீன்குடைக் கொடித்தேர்ச் செழிய
 நின்று நிலைஇயர்நின் னான்மீ னில்லாது
 ௨௫ புடாஅச் செலீஇயர்நின் பகைவர் மீனே
 நின்னொடு, தொன்று மூத்த வுயிரினு முயிரொடு
 நின்று மூத்த யாக்கை யன்னநின்
 ஆடுகுடி மூத்த விழுத்திணைச் சிறந்த
 வாளின் வாழ்நர் தாள்வலம் வாழ்த்த
 ௩௦ இரவன் மாக்க ளீகை நுவல
 ஒண்டொடி மகளிர் பொலங்கலத் தேந்திய
 தண்கமழ் தேறன் மடுப்ப மகிழ்சிறந்
 தாங்கினி தொழுகுமதி பெரும வாங்குது
 வல்லுநர் வாழ்ந்தோ ரென்ப தொல்லிசை
 ௩௫ மலர் தலை யுலகத்துத் தோன்றிப்
 பலர்செலச் செல்லாது நின்றுவிளிந் தோரே. (௨௪)

திணை: பொதுவியல். துறை: பொருண்மொழிக் காஞ்சி. அவனை மாந்தடி கீழார் பாடியது.

உரை: நெல் அரியும் இருந்தொழுவர் - நெல்லை யரியும் பெரிய உழவர்; செஞ்ஞாயிற்று வெயில் முனையின் - செஞ்ஞாயிற்றினது வெயிலை வெறுப்பின்; , தெண் கடல் திரை மிசைப் பாயுந்து - தென்கடல் கடற்றிரையின்மேலே பாயும்; திண் திமில்

வன் பரதவர் - திண்ணிய திமிலையுடைய வலிய நுளையர் ; வெப்புடைய மட்டுண்டு - வெம்மையைபுடைய மதுவையுண்டு ; தண்குரவைச் சீர் தூங்குந்து - மெல்லிய குரவைக் கூத்திற்கேற்ற தாளத்துக்கேற்ப ஆடும் ; தூவற் கலித்த தேம்பாய் புன்னை-கடற்று வலையாலே தழைத்த தேன் பரந்த பின்னையினது ; மெல்லினர் கண்ணி மிலைந்த மைந்தர் - மெல்லிய பூங்கொத்தாற் செய்யப்பட்ட மாலையைச் சூடிய ஆடவர் ; எல் வளை மகளிர் தலைக்கை தழுஉந்து - விளங்கிய வளையைபுடைய மகளிர்க்கு முதற்கை கொடுக்கும் ; வண்டுபட மலர்ந்த தண்ணுங் கானல் - வண்டு மொய்ப்ப மலர்ந்த குளிர்ந்த நறிய கானலிடத்து ; மூண்டகக் கோதை ஒண்டொடி மகளிர் - கடல்முள்ளிப் பூவாற் சேய்யப்பட்ட மாலையையுடைய விளங்கிய வளையைபணிந்த மகளிர் ; இரும் பனையின் குரும்பை நீரும் - பெரிய பனையினது நுங்கின் நீரும் ; பூங் கரும்பின் திஞ்சாறும் - பொலிவினையுடைய கரும்பினது இனிய சாறும் ; ஒங்கு மணல் குவவுத் தாழை தீ நீரோடு - உயர்ந்த மணலிடத்துத் திரண்ட தெங்கினது இனிய இளநீருடனே ; உடன் விராஅய் - கூடக் கலந்து ; முந்நீர் உண்டு - இம் மூன்று நீரையுமுண்டு ; முந்நீர்ப் பாயும் - மூன்று நீரையுடைய கடற்கண்ணே பாயும் ; தாங்கா உறையுள் நல்லூர் கெழீஇய - பரிக்க வொண்ணாத பல மக்களும் வாழ்தலையுடைய நல்லூர்கள் பொருந்திய ; ஒம்பா ஈகை மாவேள் எவ்வி - பொருளைப் பாதுகாவாத வண்மையையுடைய பெரிய வேளாகிய எவ்வியது ; புனலம் புதவின் மிழலைபொடு - நீர் வழங்கும் வாய்த்தலைகையுடைய மிழலைக் கூற்றத்தானே ; கழனிக் கயலார் நாரை - வயலிடத்துக் கயலை மேயும் நாரை ; போர்விற் சேக்கும் - போரின்கண்ணே யுறங்கும் ; பொன்னணி யானைத் தொன் முதிர் வேளிர் - பொன்னணிந்த யானையைபுடைய பழைய முதிர்ந்த வேளிர் து ; குப்பை நெல்லின் முத்தூறு தந்த - திரண்ட நெல்லினையுடைய முத்தூற்றுக் கூற்றத்தைக் கொண்ட ; கொற்ற நீன் குடைக் கொடித் தேர்ச் செழிய - வெற்றி பொருந்திய உயர்ந்த குடையினையும் கொடியாற் பொலிந்த தேரினையுமுடைய செழிய ; நின்று நிலைஇயர் நின் நாண்மீன் - நின்று நிலைப்பதாக நினது நாளாகிய மீன் ; நிலலாது படாஅச் செலீஇயர் நின் பகைவர் மீன் - நிலலாது பட்டுப் போவதாக நின் பகைவருடைய நாளாகிய மீன் ; நின் னொடு தொன்றி மூத்த உயிரினும் - நின்னொடு பழையதாய் முதிர்ந்த உயிரினும் ; உயிரொடு நின்று மூத்த யாக்கையன்ன - உயிருடனே நின்று முதிர்ந்த உடம்பு போன்ற ; நின் ஆடு குடி மூத்த விழுத்தினைச் சிறந்த ஷானின் வாழ்நர் - நினது வெற்றிக் குடியோடு மூத்த சீரிய குடியின்கட் சிறந்த வாட்போராலே வாழ்வோர் ; தான் வலம் வாழ்த்த - நினது முயற்சி வலியை வாழ்த்த ;

இரவல் மாக்கள் ஈகை நுவல் - இரக்கும் பரிசிலர் நின் வண்மையைச் சொல்ல; ஒண்டொடி மகளிர் - ஒள்ளிய வளையையுடைய மகளிர்; பொலங்கலத் தேந்திய தண் கமழ் தேறல் மடுப்ப-பொற்கலத்தின்கண் ஏந்திய குளிர்ந்த நறுநாற்றத்தையுடைய மதுவை மடுப்ப அசனை யுண்டு; மகிழ் சிறந்து - மகிழ்ச்சி மிக்கு; ஆங்கு இனிது ஒழுகு மதி - அப்படி இனிதாக நடப்பாயாக; பெரும—; அது வல்லுநர் வாழ்ந்தோர் என்ப - அவ்வொழுக்கம் வல்லவரை வாழ்ந்தோரென்று சொல்லுவர் அறிவுடையோர்; மலர்தலை யுலகத்துத் தோன்றி - பரந்த இடத்தையுடைய உலகத்தின்கண்ணே பிறந்து; தொல்லிசை செலச் செல்லாது - பழைய புகழ்தான் பரக்க வொழுகாது; நின்று விளிந்தோர் பலர் - நின்று மாய்ந்தோர் பலர், அவர் வாழ்ந்தோரெனப்படார் ஆதலான் ௭ - று.

மேல் எண்ணப்பட்ட பெயரெச்ச மூன்றும் மிழலை யென்னும் பெயர் கொண்டன; அவை உம் உந்தாய் நின்றன, முந்நீர்ப் பாயும் நல்லூர் என்க. உயிரினும் சிறந்த யாக்கை யன்ன வாளின் வாழ்ந்தோனக் கூட்டி, உயிர்க்கு யாக்கை போலவும், யாக்கைக் குயிர்போலவும் இன்றி யமையாது இரண்டுமாயிருக்கின்ற வாளின் வாழ்நர் என்க. இன்ன குடியொடு ஸூத்த, நின் யாக்கை யன்ன, விழுத்திணைக்கண் உளராய், நின் னுயிரினுஞ் சிறந்த வாளின் வாழ்ந்தோனக் கூட்டினுமையும்.

செழிய, நின் நாண்மீன் நின்று நிலையுயர்; நின் பகைவர் மீன்படாஅச் செலீஇடர்; உலகத்துத் தோன்றி இசை செலச் செல்லாது விளிந்தோர் பலர். அவர் வாழ்ந்தோர் எனப்படார் ஆதலால், பெரும, வாழ்த்த, நுவல், மடுப்ப, மகிழ் சிறந்து இனிதொழுகு; அது வல்லுநரை வாழ்ந்தோரென்ப வெணக் கூட்டி வினையுடைய செய்க.

தாங்கா வினையு ளென்பது உம் பாடம். ஆங்கது, ஒருசொல். ஆங்கசை நிலையுமாம் இனி, தொல்லிசையையுடைய உலகத்துத் தோன்றி மேற்சொல்லப்பட்ட நன்மைகள் தமக்குப் பரக்க வொழுகாது நின்று விளிந்தோர் பலர் என வுரைப்பாருமுளர். இது நிலையாமை கூறி, இனி தொழு கென்றமையாற் பொருண்மொழிக் காஞ்சி.

விளக்கம்: தொழுவர் கடல் திரையிசைப் பாயும் மிழலை, பரதவர் குரவைச் சீர்தாங்கும் மிழலை, மைந்தர் தலைக்கை தருஉம் மிழலை என்ற வீடத்து, பாயும், தாங்கும், தருஉம் என நின்ற மூன்று பெயரெச்சங்களிலும் ஈற்று உம், உந்தாய், பாயுந்து, தாங்குந்து, தருஉந்து என வந்தன. “உம் முந்தாகும் இடனு மாருண்டே” (தொல். இடை. ௪௪) என்பர். சீர் - தானம். சீர்தாங்குதலாவது தாளத்திற்கேற்ப ஒத்தறுத்தாடுதல். கடற்கானவீடத்தப் புன்னையின் வேர் நிலத்தக்குள் ஆழச் சென்று காற்றால் அலைபுண்டு வீழ்ந்தொழியாமற் காக்க, இலைகள் காற்றிற் பறக்கும் நீர்த் துவலைகளை யெற்றுத் தழைப்பிக்கும் என்ற கருத்தால், “துவற் கலித்த புன்னை” என்றாக; அதற்குக் “கடற் துவலையாலே தழைத்த புன்னை”யென உரை கூறப்பட்டது. துவலை, சிறுதண் நீர்த்தளி. ஊர்களில் உறைவார்க்கு அவ்வுர் வருவாய் நிரம்பாதென்னுமாறு மிக நிறைந்த மக்களையுடைய ஊர் என்பதைத் “தாங்கா உறையுன் ஊர்” என்றார். தாங்கா வினையையுடையவார் என்ற

பொருளமைய, “தாங்கா வினையுள்” என்று மாடமோதுதலுமுண்டு. சில பொருள்கள் பெறுதற்கரியன எனக் கருதி இரப்போர்க்கு ஈயாதொழி தலின்றி, அரியனவற்றையும் ஈயும் வண்மையுடையன் எவ்வி என்பதை, “ஓம்பா ஈகை எவ்வி” என்றாராதலால், ஓம்பாமைக்குப் பொருளைப் பாதுகாவாமை என்றுரைத்தார். வாய்த் தலைகளில், நீர் வேண்டுமளவிற்குச் செல்லவும் வேண்டா விடத்து நிறுத்தவும் வேண்டிக் கதவுகள் அமைத் திருத்தல் தோன்ற, “புனலம் புதவின் மிழலை” என்றார். புதவு - கதவு. சேக்குதல், தங்குதல். ஈண்டு உறங்குதல் என்னும் பொருளதாயிற்று. ஒருவரை வாழ்த்துவோர் அவர் பிறந்த நாளை வாழ்த்துதலும் மரபு. அதுபற்றியே, “சின் நாண் மீன் நின்று நிலைஇயர்” என்றார். உயிர்க்கு வளர்ச்சலும் தேய்தலும் இல்லையாயினும், உயி ரில்வழி அதுநின்ற உடற்கு வளர்ச்சி கிடையாதாகையால், “உயிரொடு நின்று மூத்த யாக்கை” யென்றார். ஆடு குடி: ஆடு - வென்றி. மகிழ்சிறத்தற்கேது உண்டிலாதலால், மடுப்ப மகளிர் அதனையுண்டு என்பதைப் பெய்துரைத் தார். இனி தொழுகுமதி என்கின்றாராதலால், அதற்கு, நின்று விளிந் தோர் வாழ்தோ ரொண்ப்படாராதலான் என்பதை ஏதுவாகக் கூறினார். தொல்லிசையை உலகத்துக்கேற்றி மலர்தலை யுலகத்துத் தோன்றிச் செலச் செல்லாது எனக் கொண்டு, “தொல்லிசையை..... பலர்” என்று கூறுதலு முண்டென்று உரைத்தார்.

உரு. பாண்டியன் தலையாங்காளத்துச் செருவென்ற நெடுஞ்செறியன்

இப் பாண்டிவேந்தனை ஆசிரியர் கல்லாடனார், இப்பாட்டின்கண், இவன் தன்னொடு பகைத்த வேந்தர் இருவரைப் பொருதழித்து அவ ருடன் தணைவந்த பிறறையும் வென்று மேம்பீட்ட சிறத்தை அப் பகைவரிற்ந்தமையான் அவருடைய மகளிர் கூந்தல் களைந்து கைம்மை மேற்கொள்ளும் செயலைக் கூறிச் சிறப்பிக்கின்றார்.

மீன்றிகழ் விசம்பிற் பாயிரு ளகல
ஈண்டுசெலன் மரபிற் றன்னியல் வழாஅ
துரவுச்சினந் திருகிய வருகெழு ஞாயிறு
நிலவுத்திசழ் மதியமொடு நிலஞ்சேர்ந் தாஅங்
குடலநுந் தூப்பி னொன்றுமொழி வேந்தரை
அணங்கரும் பறந்தலை யுணங்கப் பண்ணிப்
பிணியுறு முரசங் கொண்ட காலை
நிலைதிரி பெறியத் திண்மடை கலங்கிச்
சிதைதலுய்ந் தன்றோ நின்வேல் செழிய
க0 முலைபொலி யாக முருப்ப நூறி
மெய்ம்மறந்து பட்ட வரையாப் பூசல்
ஐண்ணுதன் மகளிர் கைம்மை கூர

அவிரறல் கடுக்கு மம்மென்

குவையிருங் கூந்தல் கொய்தல் கண்டே.

(௨௫)

நீணை : வாகை ; துறை : அரசவாகை ; அவனைக் கல்லாடனார் பாடியது.

உரை : மீன் திகழ் விசம்பின் - மீன் விளங்கும் வானத் தின்கண் ; பாய் இருள் அகல - பரந்த இருள் நீங்க ; ஈண்டு செல்ல மரபின் - ஒங்கிச் செல்லுதன் முறைமையையுடைய ; தன் இயல் வழாஅது-தனது தன்மையிற் பிழையாது ; உரவுச் சினம் திருகிய உரு கெழு ஞாயிறு - வலிய வெம்மை முறுகிய உட்குப் பொருந்திய ஞாயிறு ; நிலவுத் திகழ்மதிய மொடு - நிலா விளங்கும் திங்களுடனே ; நிலம் சேர்ந்தா அங்கு - நிலத்தைப் பொருந்தி நிறைபோல ; உடலருந் துப்பின் ஒன்று மொழி வேந்தரை - பகைத்தற்கரிய வலியையுடைய வஞ்சினங் கூறிய இருவேந்தரை ; அணங்கரும் பறந்தலை - வருத்துதற்கரிய போர்க்களத்தின் கண்ணே ; உணங்கப் பண்ணி - மாயப் பொருது ; பிணியுறு முரசம் கொண்ட காலை - அவருடைய வாராற் பிணிப்புற்ற முரசத்தைக் கொண்ட காலத்து ; நிலை திரிபுஎறிய - நின்ற நிலையிலே நின்று நினைச் சூழ்ந்துகொண்ட வீரரைப் புரிந்து எறிதலால் ; திண் மடை கலங்கிச் சிதைதல் உய்ந்தன்று - திண்ணிய கொளுத்துக் கலங்கிக் கெடுதல் பிழைத்தது ; நின் வேல் - நினது வேல் ; செழிய—; முலை பொலி ஆகம் உருப்ப நூறி - முலை பொலிந்த மார்பம் அழல அறைந்து கொண்டு ; மெய்ம் முறந்து பட்டவரையாப் பூசல் - அறிவு மயங்கி உற்ற அளவற்ற அழகை யாரவா ரத்தையுடைய ; ஒண்ணுதல் மகளிர் கைம்மை கூர - ஒண்ணுதல் மகளிர் கைம்மை நோன்பிலே மிக ; அவிர் அறல் கடுக்கும் - விளங்கும் அறலை யொக்கும் ; அம் மென் குவை இருங் கூந்தல் - அழகிய மெல்லிய குவிந்த கரிய மயிரினை ; கொய்தல் கண்டு - கொய்த பரிசைக் கண்டு ௭ - ௩.

செழிய, மகளிர் கூந்தல் கொய்தல் கண்டு, நின் வேல் சிதைத லுய்ந்ததெனக் கூட்டுக. ஈண்டுச் செல்ல மரபெனவும், ஐம்பாற் குவை யிருங் கூந்தலெனவும் பாடமோதுவாரு முளர். உய்த்தன்றோ ; ஒ : அசை நிலை.

விளக்கம் : ஞாயிறு மதிய மொடு நிலஞ் சேர்ந்தது போல, பெரு வேந்தர் இருவர் போரிற் பட்டனர் : அவர் சேரனும் சோழனுமாவர். உடலுதல், பொருதல் : இதற்குக் காரணம் பகையாதலின், உடலருந் துப்பு, பகைத்தற்கரிய வலியாயிற்று. போர்க்களத்துப் பொரும் வீரர் உயிரிழத்தற்கும் புண்ணுற்று வருந்ததற்கும் அஞ்சாராதலின், போர்க் களம், “அணங்கரும் பறந்தலை” யெனப்பட்டது. மடை வேலினது சூட்டுவாய். வேலினுடைய இலையும் எறி பிடியும் ஆசன மடுத்துக்

சாய்ச்சிப் பற்றவைக்கப் படுதல்பற்றி, மண்டியென்றாக, உரைகாரர் அதனைக் “கொளுத்து” என்றார். மெய்ம்மறத்தற்கு ஏது அறிவுமயக்க மாதலால், மெய்ம்மறத் தென்றதற்கு அறிவு மயங்கி என வரைத்தார். மகளிர் கூந்தல் களைவது காணுவழி, வேல்கொண்டு தாக்குதலால், அவ் வேல் ஆற்றாது மடை சிதைத்துக் கொடுமனப் போரின் கொடுமை யுணர்த்தா ராயிற்று. இதனால் கணவனை யழிந்த மகளிர் தம் கூந்தலைக் கொய்து கொள்ளும் வழக்குப் பண்டைத் தமிழ் வழக்காதல் துணியப்படும்.

உசு. பாண்டியன் தலையாடங்கானத்துச் செருவென்ற நெடுஞ்செழியன்

மாங்குடி கிழாராகிய மருதனார் இந் நெடுஞ்செழியனது உயர்வு கண்டு, “அடுபோர்ச் செழிய, நானமறை முதல்வரும் துணை வேந்தரும் சுற்றமாய்ச் சுற்ற, வேள்வி பல செய்த வேந்தே, நின் பகைவர் இவ்வுல கத்தே நின்பால் பகைமையுற்றுப் பொருது துன்புற்று வீழ்தாராயி னும் துறக்கவுலகம் புக்கு இன்புறுகின்றாராதலால், அவர் நோற்றவரே யாவர்” என்று பாடிப் பாண்டியன் சிறப்பைப் பாராட்டுகின்றார்.

நளிகட லிருங்குட்டத்து
வளிபுடைத்த கலம்போலக்
களிசென்று களனகற்றவும்
களனகற்றிய வியலாங்கண்

௫ ஒளிறிலைய வெஃகேந்தி
அரைசுபடீ வமருழக்கி
உரைசெல முரசுவெளவி
முடித்தலை யடுப்பாகப்
புனற்குருதி யுலைக்கொளிஇத்

௬௦ தொடித்தோட் டுடுப்பிற் றுழந்த வல்சியின்
அடுகளம் வேட்ட வடுபோர்ச் செழிய
ஆன்ற கேள்வி யடங்கிய கொள்கை
நான்மறை முதல்வர் சுற்ற மாசு
மன்ன ரேவல் செய்ய மன்னிய

௬௫ வேள்வி முற்றிய வாய்வாள் வேந்தே
கோற்றோர் மன்றநின் பகைவர் நின்னொடு
மாற்ற ரென்னும் பெயர்பெற்
றாற்ற ராயினு மாண்டுவாழ் வோரே

(உசு)

திணையுந் துறையு மவை. அவனை மாங்குடி கிழார் பாடியது.

உரை : நளி கடல் இருங் குட்டத்து வளி புடைத்த கலம் போல - பெரிய கடலின்கண் பெரிய அழத்திடத்துக் காற்றூற் புடைக்கப்பட்ட மரக்கலம் நீரைக் கிழித்து ஓடுமாறு போல ; களிறு சென்று களன் அகற்றவும் - களிறு சென்று போர்க் களத்தை இடமகலச் செய்ய ; களன் அகற்றிய விய லாங்கண் - அவ்வாறு களம் அகலச்செய்த பரந்த இடத்தின்கண் ; ஒளிநு இலைய எஃகேந்தி - விளங்கிய இலைபயபுடைய வேலை யேந்தி ; அரைசு பட அமர் உழக்கி - வேந்து படப் போரைக் கலக்கி ; உரை செல - புகழ் பரக்க ; முரசு வெளவி - அவர் முரசைக் கொண்டு ; முடித்தலை அடுப்பாக - முடித்தலையை யடுப்பாகக் கொண்டு ; புனல் குருதி உலைக் கொளீஇ - குருதிப் புனலாகிய உலையின்கண் தசையும் மூனையு முதலாயினவற்றைப் பெய்து ; தொடித் தோள் துடுப்பின் துழந்த வல்சியின் - வீர வளையை யுடைய தோளாகிய துடுப்பால் துழாவி யடப்பட்ட உணவால் ; அடு களம் வேட்ட அடு போர்ச் செழிய - அடுகளத்தின்கண் கள வேள்வி வேட்ட கொல்லும் போரையுடைய செழிய ; ஆன்ற கேள்வி அடங்கிய கொள்கை நான்மறை முதல்வர் சுற்றமாக - அமைந்த கேள்வியையும் ஐம்புலனு மடங்கிய விரதங்களையும் நான்கு வேதத்தையுமுடைய அந்தணர் சுற்றமாக ; மன்னர் ஏவல் செய்ய - வேந்தர் அதற்கேற்ப ஏவல் செய்ய ; மன்னிய வேள்வி முற்றிய வாய் வாள் வேந்தே - நிலைபெற்ற வேள்வியைச் செய்து முடித்த வாய்த்த வாளினையுடைய வேந்தே ; மன்ற நோற்றோர் நின் பகைவர் - யாவர்க்கும் தெளிவாகத் தவஞ் செய் தார் நின்னுடைய பகைவர் ; நின்னொடு டூற்றார் என்னும் பெயர் பெற்று - நினக்குப் பகைவரென்னும் பெயரைப் பெற்று ; ஆற்ற ராயினும் - நின்னொடு போர் செய்தற்கு மாட்டாராயினும் ; ஆண்டு வாழ்வோர் - அத் துறக்கத்து வாழ்வோர் ௭ -று.

களனகற்றவு மென்னும் உம்மை அசைநிலை. மன்னிய வேள்வி யென்றது, கள வேள்வி யொழிந்த வேள்விகளை. செழிய வேந்தே, ஆற்றராயினும். ஆண்டு வாழ்வோராகிய நின் பகைவர் மாற்ற ரென்னும் பெயர்பெற்று நோற்றரெனக் கூட்டுக.

விளக்கம் : காற்றூற் புடைக்கப்பட்ட மரக்கலம் 'மலைபோலெழும் கடலலைகளைக் கிழித்துக்கொண்டு விரைந்தேருவது ஒருதலையாதலால், வளிபுடைத்த கலம் என்றதற்கு, "காற்றூற் புடைக்கப்பட்ட மரக்கலம் நீரைக் கிழித்தோடு" மென வுரைத்தார். முன்னே யானையைச் செலுத் தியவழி அதன் உடற்பருமையும் வலியும் கண்டு ஈண்டித் தம்முள் சேர்ந் திருக்கும் படை வீரர் இடம் விட்டு அகல சின்றாராக, அவ்வழியே தானே வீரர் விரைந்து சென்று பகை வீரரிடை சின்று பொருது அவரை யழிப்பதாகிய போர்ச்செயல் முறை ஐதனுல் குறிக்கப்படுகிறது முடித் தலை - முடியணிந்த வேந்தர் தலை. உலைக் கொளீஇ பென்றதனால் உலையிடத்தப் பெய்துகொள்ளப்படுவன "தசையும் மூனையு முதலா

யின்” என்றார். நான்மறை முதல்வர் வேந்தரைச் சுற்றியிருத்தல் வேள்வி செய்தற்பொருட்டு. இராயகுய முதலிய வேள்விக்கண், நான்மறை முதல்வர் வேந்தர்க்கு மறைவழி காட்டும் சுற்றமாக, ஏனை வேந்தர் வேள்வி வினைக்குத் துணையாக ஏவல் செய்வர். இப்பாண்டியன் வீரரைக்கொண்டு கள வேள்வியும். நான்மறை முதல்வரைக்கொண்டு ஏனைத் தீ வேள்வியும் செய்தான் என்பதாம். போரிற் பட்டு வீழ்த்தோர் துறக்கம் புகுவரென்பது நூல் வழக்கு. அதனால், போரிற் பட்ட பகைவர் துறக்கம் புகுசலின் கோற்றவராயினர் என்றார்; “நோற்றோர் மன்றதாமே கூற்றம், கோளுற விளியார் பற்கொள விளிந்தோர்” (அகம். ௬௧) எனக் கற்ற மகளிர் தம்முட் பேசிக்கொள்ளுதல் காண்க.

௨௪. சோழன் நலங்கிள்ளி

இச் சோழ மன்னன் காவிரி பாயும் சோழநாட்டுக் குரியவன்; விம்மிய உள்ளம் படைத்தோர்க்கு அரசரிமை தகுமேயன்றி உள்ளத்தார் சிறியவர்க்குப் பொருந்தாதென்னும் கொள்கையுடையவன். இவனைச் சான்றோர் சேட்சென்னி நலங்கிள்ளி யென்றும் கூறவர். இவனுக்கு உடன்பிறந்தான் ஒருவன் உண்டு; அவன் பெயர், சோழன் மாவளத்தான் என்பது. இவன் காலத்தே சோழநாட்டின் உறையூர்ப் புகுதிக்கு வேந்தாய் உறையூரை இடமாகக்கொண்டு சோழன் நெடுங்கிள்ளி யென்பான் ஆண்டான். அவற்கும் இந்நலங்கிள்ளிநகும் பகையைமுண்டாயிற்று. அக்காலத்தே, “பகைவா ஈயன விரப்பின் இன்னுயிரும் ஈகுவேன்; அரசரிமையும் ஒரு பொருளன்ற; அவர் அதனை என்னோடு பகைத்துப் பெறக் கருதின கழை தன்னும் யானையது காலகப்பட்ட முளைபோலக் கெடுத்தொழிப்பேன்” என்று இவன் கூறும் வஞ்சினம் இவனது மன மாட்சியைப் புலப்படுத்தும் ஒருகால் நெடுங்கிள்ளி ஆவூரிலிருந்த காலத்து, இவன் தமீபி மாவளத்தான் ஆவூரை முற்றகையட்டி வருத்தினான்; அவன் பின் உறையூர்க்குச் சென்று தங்கினானாக, நலங்கிள்ளி உறையூரைத் தான் முற்றுகையிட்டிக் கொண்டான். கோலூர்கிழார் என்னும் சான்றோர் தருவன கூறி இருவர்க்கும் சந்து செய்தார். பின்பு நலங்கிள்ளி உறையூரைத் தனக்குரிதாகக் கொண்டு, தனது வரையா ஈகையால் வுகழ் மேம்பட்டான்; அக்காலத்தே பாண்டிநாட்டிற் சிறப்புற்றிருந்த மீல அரசன்கள் ஏழினை யெறிந்து, அவற்றிடத்தே தன் புலிப்பொறியை வைத்தான். இவனது வென்றி கிழக்கே கீழ்க்கடலும் மேற்கே குடகடலுமாயி இரண்டிற்கும் இடையே பார்த்து மேலோங்கக் கண்ட வடநாட்டரசர், தங்கள் நாடு ரோக்கி இச்சோழன் வருவானோ என நடுங்கித் தஞ்சாவிக் கண்ணராயினர். இவனைக் கோலூர்கிழார், ஆலத்தூர் கிழார் என்ற இருவரும் பாடியுள்ளனர். உறையூர் முதுகண்ணன் சாத்தனார் இது முதல் நான்கு பாட்டுக்களால் இவனது சிறப்பியல்பை எடுத்தோதுகின்றார்.

இந்த ஆசிரியரும் உறையூரைச் சேர்ந்தவர். முதுகண்ணன் என்பது இவர் தந்தை பெயர். புலவர் பாடும் புழுமுடையோர் வலவனேவா வானவூர்தி யேறித் துறக்கஞ் செல்வரென்பதும், திங்கள் உலகில் உயிர்கள் பிறத்தலும் இறத்தலும் வளர்தலும் தேய்தலும் அறியா மடவோரும் அறியக் காட்டுமென்பதும், அறமும் பொருளும் இன்பமும்

செய்தல் அறத்தின் பயனென்பதும், நாடகமே புலகம் என்பது இவருடைய புலமைப் பண்பை நன்கு விளக்குகின்றன.

இப்பாட்டின்கண், “விழுமிய குடியிற் பிறந்து அரசு வீற்றிருந்தோர் பலருள்ளும் புலவர் பாடும் புகழ் பெற்றவர் சிலரே; புகழ் பெற்றவர் வல்வன் எவா வான ஆர்சியேறி விண்ணுலகு செல்வர் என்று அறிவுடையோர் சொல்லக் கேட்டுளேன்; வளர்தலும் தேய்தலும் பிறத்தலும் இறத்தலும் உடையது உலகம்; இவ்வுலகத்தில் வருந்தி வந்தோர்க்கு வேண்டுவன அருளும் வன்மைதான், வென்றிக்கு மாண்பு; நீ அதனைச் செய்க” என்று அறிவுறுத்துகின்றார்.

சேற்றுவளர் தாமரை பயந்த வொண்கேழ்
நூற்றித முலரி னிரைகண் டன்ன
வேற்றுமை யில்லா விழுத்திணைப் பிறந்து
வீற்றிருந் தோரை யெண்ணுங் காலை
ரு உரையும் பாட்டு முடையோர் சிலரே
மரையிலை போல மாய்ந்திசினோர் பலரே
புலவர் பாடும் புகழுடைபோர் விசம்பின்
வல்வ னேவா வான ஆர்தி
எய்துப வென்பதஞ் செய்வினை முடித்தெனக்
க0 கேட்ப ணெந்தை சேட்சென்னி நலங்கிள்ளி
தேய்த லுண்மையும் பெருக லுண்மையும்
மாய்த லுண்மையும் பிறத்த லுண்மையும்
அறியா தோரையு மறியக் காட்டித்
திங்கட் புத்தே டிரிதரு முலகத்து
கரு வல்லா ராயினும் வல்லுந ராயினும்
வருந்தி வந்தோர் மருங்கு நோக்கி
அருள வல்லை யாகுமதி யருளிலர்
கொடாமை வல்ல ராகுக
கெடாத துப்பினின் பகையெதிர்ந் தோரே. (௨௭)

திணை: பொதுவியல். துறை: முதுமொழிக்காஞ்சி. சோழன் நலங்கிள்ளியை உறையூர் முதுகண்ணன் சாத்தனார் பாடியது.

உரை: சேற்று வளர் தாமரை பயந்த - சேற்றின்கண்ணே வளரும் தாமரை பூத்த; ஒண்கேழ் நூற்றிதழ் அலரின் னிரை கண்டன்ன - ஒள்ளிய நிறத்தை யுடைத்தாகிய நூறுகிய இதழையுடைய மலரினது நிரையைக் கண்டாற்போன்ற; வேற்றுமையில்லாத விழுத்திணைப் பிறந்து - ஏற்றத் தாழ்வில்லாத சிறந்த குடியின்கட் பிறந்து; வீற்றிருந்தோரை எண்ணுங் காலை - வீற்றிருந்தோர் பலருள்ளும் புலவர் பாடும் புகழ் பெற்றவர் சிலரே; வல்வன் எவா வான ஆர்சியேறி விண்ணுலகு செல்வர் என்று அறிவுடையோர் சொல்லக் கேட்டுளேன்; வளர்தலும் தேய்தலும் பிறத்தலும் இறத்தலும் உடையது உலகம்; இவ்வுலகத்தில் வருந்தி வந்தோர்க்கு வேண்டுவன அருளும் வன்மைதான், வென்றிக்கு மாண்பு; நீ அதனைச் செய்க” என்று அறிவுறுத்துகின்றார்.

றிருந்த வேந்தரை யெண்ணுங் காலத்து; உரையும் பாட்டும் உடையோர் சிலர் - புகழும் பாட்டும் உடையோர் சிலர்; மரையிலே போல மாய்ந்தகிணைர் பலர் - தாமரையினது இலையை யொப்பப் பயன்படாது மாய்ந்தோர் பலர்; புலவர் பாடும் புகழ்முடையோர் - புலவரார் பாடப்படும் புகழை யுடையோர்; விசும்பின் - ஆகாயத்தின்கண்; வலவன் ஏவா வானவூர்தி எய்துப என்ப தம் செய்வினை முடித்து - பாகனார் செலுத்தப்படாத விமானத்தைப் பொருந்துவாரென்று சொல்லுவார் அறிவுடையார் தாம் செய்யும் நல்வினையை முடித்து; எனக் கேட்பல் - என்று சொல்லக் கேட்பேன்; எந்தை - என்னுடைய இறைவ; சேட்சென்னி நலங்கிள்ளி—; சேய்த லுண்மையும் - "வளர்ந்த தொன்று பின் குறைத லுண்டாதலும்; பெருக லுண்மையும் - குறைந்த தொன்று பின் வளர்த லுண்டாதலும்; மாய்த லுண்மையும் - பிறந்த தொன்று பின் இறத்த லுண்டாதலும்; பிறத்த லுண்மையும் - இறந்த தொன்று பின் பிறத்த லுண்டாதலும்; அறியாதோரையும் அறியக் காட்டி - கல்வி முகத்தான் அறியாத மடவோரையும் அறியக் காட்டி; திங்கட் புத்தேள் திரிதரும் உலகத்துத் திங்களாகிய தெய்வம் இயங்குகின்ற தேயத்தின்கண்; வல்லா ராயினும்-ஒன்றை மாட்டாராயினும்; வல்லா ராயினும் - வல்லாராயினும்; வருந்தி வந்தோர் மருங்கு நோக்கி - வறுமையான் வருத்தமுற்று வந்தோரது உண்ணாத மரீங்கைப் பார்த்து; அருள வல்லை யாகுமதி - அவர்க்கு அருளி வழங்க வல்லை யாகுக; கெடாத துப்பின் நின் பகை யெதிர்ந்தோர் - கெடாத வலியையுடைய நினக்குப் பகையாய் மாறுபட்டோர்; அருளிலர் - அருளிலராய்; கொடாமை வல்ல ராகுக - கொடாமையை வல்லராகுக ௭ - று.

நூற்றித மூலரின் சிறைகண் டன்ன உரையும் பாட்டும் உடையோர் சிலரென இயையும். சிறைகண் டன்ன விழுத்திணையென் றரைப்பினு மமையும். அருளிலர் கொடாமை வல்ல ராகுக வென்றனாற் பயன், அவையுடையோர் தத்தம் பகைவரை வெல்வராதலால் பகை யெதிர்ந்தோர் அவையிலராக வென்பதாம். செய்வினை முடித்து வானவூர்தி எய்துப வென இயையும்.

விளக்கம்: நூறுகீழ் இதழ் என்ற விடத்து நூற்றென்பது அப் பொருளுணர்த்தும் எண்ணைக் குறிப்பது பல வென்னும் பொருள் குறித்து சிந்தித்தது. இதனை யறியாதார் வடமொழியில் சததளம் என மொழிபெயர்த்துக் கொண்டனர்; "நூற்றிதழ்த் தாமரைப்பு" (ஐங். ௨௦) என்று வேறு சான்றோரும் கூறுவர். வேற்றுமை செய்வன உயர்வு தாழ்வுகளையாதலின், வேற்றுமையில்லா வென்பதற்கு ஏற்றத் தாழ் வில்லாத என்றாரைத்தார். விழுமிய குடிக்கு விழுப்பம் தருவது உயர்வு தாழ்வு கருதாமையே என்பதற்கு "வேற்றுமை யில்லா விழுத்திணை" என்பது வேற்றுமை மலிந்த இக்காலத் தமிழ்மக்கள் குறிக்கொண்டு

போற்றத்தக்கதாகும், உரை - புகழ். இனிப் பரிமேலழகர், உரையாவது எல்லாறாவும் புரையப்படுவதென்றும், பாட்டாவது சான்றோர் பாடும் புகழ் என்றும் கொண்டு, “புகழ்தான் உரையும் பாட்டு மென இருவகைப்படும்” என்பர். உரையும் பாட்டும் பெற்றவர், பெற்றவுடனே “வலவ னேவா வானலூர்தி எய்துப” என்பதன்று; செய்தற்குரிய நல்வினையைச் செய்து முடித்த பின்பே அவ்லூர்தியில் விசம் பெய்துப என்பார், “செய்வினை முடித்து” என வேறு வைத்து வற்புறுத்தினார். புலவர் பாடும் புகழ்ப் பயனை இவ்வாறு அறிவுடை யோர் சொல்லக் கேட்டுளோன் என்பது விளங்க “என்ப” என்றும், “எனக் கேட்பல்” என்றும் கூறினார். வேற்றுமையில்லா விழுத்திணைப் பிறந்து வீற்றிருந்தோரையெண்ணுங்கால் தூற்றித் துலரின் நிரைகண் டன்ன உரையும் பாட்டும் உடையோர் சிலர் என இயைத்தல் வேண்டுமென்பது உரைகாரர் கருத்து. இவ்வாறன்றி, நிரைகண் டன்ன விழுத்திணை யென்றும் கிடந்த படியே கொண்டாலும் பொருந்து மென்பதற்காக, “நிரை.....அமையும்” என்றார். “அவை யுடையோர் தத்தம் பகைவரை வெல்வர்” என்ற விடத்து, அவை யென்றது அருளும் கொடையும் குறித்துநின்றது; அருளும் கொடையு முடையவர் வெவ்வ ரென்பதாம்.

உஅ. சோழன் நலங்கிள்ளி

உறையூர் முதகண்ணன் சாத்தனார் இப்பாட்டின்கண், “மக்கட் பிறப்பிற் காணப்படும் சிதடு முதல் மருள் ஈறாகக் கூறப்படும் எண்வகை எச்சங்கனும் ஒருவர்க்குப் பிறப்பிற் பொருந்துவது குற்றம். கானத்தை இடமாகக் கொண்டு வாழும் நின் பகைவர் போலாது, கூத்தர் ஆடுகளம்போலும் அகநாட்டை நீ யுடையை யாதலும், நீ பெற்ற செல்வம் அறம் பொரு ளின்படிக்கை ஆற்றாதற்காகவே யாகும்; அவற்றை ஆக் காமை மேலே கூறிய குற்றம் பொருத்திய பிறப்பிணடாகப் பண்ணும்” என்று சோழன் நலங்கிள்ளிக்கு நல்லறிவு கொளுத்துகின்றார்.

சிறப்பில் சிதடு முறுப்பில் பிண்டமும்

கூணுங் குறளு மூமுஞ் செவிடும்

மாவு மருளு முளப்பட வாழ்நர்க்

கெண்பே ரெச்ச மென்றிவை யெல்லாம்

௫ பேதைமை யல்ல தூதிய மில்லென

முன்னு மறிந்தோர் கூறின ரின்னும்”

அதன்றிற மத்தையா னுரைக்க வந்தது

வட்ட வரிய செம்பொறிச் சேவல்

ஏனல் காப்போ ருணர்த்திய கூஉம்

க௦ கானத் தோர்நின் றெவ்வர் நீயே

புறஞ்சிறை மாக்கட் கறங்குறித் தகத்தோர்

புய்த்தெறி கரும்பின் வீடுகழை தாமரைப்

பூம்போது சிதைய வீழ்ந்தென்க் கூத்தர்
ஆடுகளங் கடுக்கு மகநாட் டையே
கடு அதனால், அறனும் பொருளு மின்பமு மூன்றும்
ஆற்றும் பெருமனின் செல்வம்
ஆற்று மைந்நிற் போற்று மையே. (உஅ)

திணை: பொதுவியல். துறை: இயன்மொழி வாழ்த்து; ழது
மொழிக் காஞ்சியுமாம். அவனை அவர் பாடியது.

உரை: சிறப்பில் சிதடும் - மக்கட் பிறப்பிற் சிறப்பில்லாத
குருடும்; உறுப்பில் பிண்டமும் - வடிவில்லாத தசைத் திரளுந்;
கூனும் குறளும் ஊமும் செவிடும்-; மாவும் மருளும் உளப்பட-;
வாழ்கார்க்கு - உலகத்து உயிர் வாழ்வார்க்கு; என் பேர் எச்சம்
என்ற இவை யெல்லாம் - எட்டு வகைப்பட்ட பெரிய எச்ச
மென்று சொல்லப்பட்ட இவையெல்லாம்; பேதைமை யல்லது -
பேதைத் தன்மையுடைய பிறப்பாவதல்லது; ஊதிய மில்
லென - இஹற்றற் பயனில்லை யென; மூன்னும் அறிந்தோர்
கூறினர் - முற்காலத்தும் அறிந்தோர் சொன்னார்; இன்னும்
அதன் திறம் யான் உரைக்க வந்தது - இன்னமும் அவ்வுதியத்
தின் பாகுபாட்டை யான் சொல்ல வந்தது; வட்ட வரியீ செம்
பொறிச் சேவல் - வட்டமாகிய வரியை யுடைத்தாகிய செம்
பொறியையுடைய காட்டுக் கோழிச் சேவல்; எனல் காப்போர்
உணர்த்திய கூஉம் - திணைப்புணங் காப்போரைத் துயிலுணர்த்
துவதாகக் கூவும்; ஞானத்தோர் நின் தெவ்வீர் - காட்டின்கண்
உள்ளோர் நின்னுடைய பகைவர்; நீயே - நீதான்; புறஞ்சிறை
மாக்கட்கு - வேலிப்புறத்து நின்று வேண்டிய மாக்கட்கு; அறம்
குறித்து - அறத்தைக் கருதி; அகத்தோர் புய்த் தெறி கரும்
பின் விடு கழை - அகத்துள்ளோர் தாம் பிடுங்கி யெறியும் கரும்
பாகிய போகடப்பட்ட கழை; தாமரைப் பூம் போது சிதைய
வீழ்ந்தென - வாவியகத்துத் தாமரையினது பொலிந்த பூச்
சிதற வீழ்ந்ததாக; கூத்தர் ஆடு களம் கடுக்கும் அக நாட்டை -
அது கூத்தர் ஆடு களத்தை யொக்கும் உள்ளாகிய நாட்டை
யுடைய; அதனால் - ஆதலான்; அறனும் பொருளும் இன்ப
மும் மூன்றும் ஆற்றும் நின் செல்வம் - அறனும் பொருளும்
இன்பமு மென்னப்பட்ட மூன்றும் செய்வதற் குதவும் நினது
செல்வம்; பெரும-; ஆற்றுமை நிற் போற்றுமை - உதவா
தொழிதல் நிண்ணப் பாதுகாவாமை எ - று.

பிண்ட மென்பது மணை பேரூலிப் பிறக்குமது. மா வென்பது
விலங்கு வடிவாகப் பிறக்குமது. மரு ளென்பது அறிவின்றியே மயங்கி
யிருக்குமது. ஊதிய மென்பது, அறம் பொரு ளின்பங்ளை; அன்றி

அறமென்பாரு முளர். நீர் போற்றுமை யென்ற கருத்து, சிதடு முதல் அறிவின்மை பிறப்பொடு கூடாதவாறு போல நின் செல்வமும் அற முதலியன செய்தற் கேற்றிருப்பச் செய்யாமையாகிய அறிவின்மை, மக்கள் யாக்கையிற் பிறத்தும் பயனில் பிறப்பாகப் பண்ணுதலால் நினக்கு வரும் பொல்லாங்கைப் போற்றுமை யென்பதாம். கானத்தோர் நின் பண்கல மென்ற வகுநூற் பகையின்மை தோற்றி நின்றது. மாவும் மருளு முளப்படச் சிதடு முதலாகப் பிறப்பொடு கூட்டப்படாத பெரிய எச்சமெனப்பட்ட எட்டுமெனக் கூட்டியுரைப்பினு மமையும். இஃது அறஞ் செய்யாதானே ஆறஞ் செய்க வெனக் கூறியவாறு. அதன் றிற மென்பதற்கு அப் பேதைமை யென்றாக்கி, அஃது உண்டானால் வரும் பொல்லாங்கும், அது போனால் வரும் நன்மையு மென்றரைப் பாரு முளர்.

விளக்கம்: சிதடு - குருடு. “கண்ணிற் சிறந்த உறுப்பில்லை” என்ப ராதலால், கண்ணிலாக் குருட்டினைச் “சிறப்பில் குருடன்” என்றார்; உரைகாரர், குருடு மக்கள் பிறப்புக்குச் சிறப்புத் தருவதன் மென்பதுபட, “மக்கட் பிறப்பிற் சிறப்பில்லாத குருடு” என்பர். கைகால் முதலிய உறுப்புக்கள் தோன்றுதற்கு முன்பே கருச் சிதைதலால் பிறக்கும் ஊன் பிண்டத்தை, “உறுப்பில் பிண்டம்” என்றும், அது “வடிவு இல்லாத தசைத் திர”னென்றும் கூறினார்; “ஊன் தடி பிறப்பினும்” (புறம்: எச) எனச் சேரமான் கணைக்கா லிரும்பொறை கூறுவது காண்க. எச்சம், மக்கட் பிறப்புக்குரிய இலக்கணம் எஞ்சவுள்ளன. ஈண்டுக் கூறிய எண் வகைக் குறைபாடுமின்றியிருக்கும் பிறப்பு மக்களது நற்பிறப்பென வறிக. இக் குறையுடைய மக்கள் பேதைத்தன்மை யடையரென்பார், “பேதைமை” யென்பதற்குப் “பேதைத்தன்மையுடைய பிறப்பு” என்றார். “பேதைமை யென்பதொன் றியாதெனின் ஏதக்கொண், ஔதியம் போக விடல்” (குறள். அடக) என்பதனால், “பேதைமை யல்லது ஊதியம் இல்” லென்றார். கோழி, வீடியலில் எழுந்து கூவி, உறங்கு வோரைத் துயிலுணர்த்தும் என்ற இயல்புபற்றி, “எனல் காப்போர் உணர்த்திய கூவும்” என்றார். உணர்த்துதல், துயில் உணர்த்துதல். வைகறை வந்தன்ற லெனவே, “குக்க வென்றது கோழி” (குறள். கடுவ) என்று பிறரும் கூறுதல் காண்க. சிறைப்புறம் என்பது புறஞ் சிறையென வந்தது. கழை, இக்காலத்துக் கட்டையெனவும் கழியென வும் வழங்கும். கூத்தர் பல்வகைப் பூவும் அணியும் அணிந்து ஆடுவர்; ஆடுங்கால் அவை உதிர்ந்து கிடக்கும் இடம், இங்கே உலமமாகக் கூறப் படுகிறது. மனை, ஊன். மக்கட் பிறப்பாற் பெறும் பயன் அறம் பொரு ளின்பங்களாதலால், அப்பிறப்பிற் குறைந்தவர் அவற்றை யிழத்தலின், அற முதலியன ஊதிய மெனப்பட்டன. ஊதியமாவது, அறமொன்றுமே யெனக் கொள்பவரும் உண்டென்றற்கு, “அன்றி...உளர்” என்றார். பகை கொண்டிருந்தால் நாட்டிலிருந்து குறம்பு செய்வராதலின், செய்யாது கானத் துறைதல் கொண்டு பகையில்லை யென்பது தெளிவா யிற்று. அதன் திறம் என்றவிடத்து, அது எனச் கூட்டப்பட்டது ஊதிய மெனக் கொள்ளாது பேதைமை யென்று கொள்பவருமுண்டென்பதை, “அதன் திறம்...உளர்” என்றார்.

உகா. சோழன் நலங் கிள்ளி

இப் பாட்டின்கண். உறையூர் முதகண்ணன் சாத்தனார் சோழன் நலங்கிள்ளியை நோக்கி, “வேந்தே, நின் திருவோலக்கத்தில் நின் புகழ் பாடும் பாணர் நிறைதல் வேண்டும்; பாணர் இசைசேட்ட பின்பு மகளிர் கூட்டத்தின் இன்பத்தை நீ நுகர்தல் வேண்டும்; கொடியோரைத் தெறுதலும், நல்லோரை யளித்தலும் தவிராது நிலவுதல் வேண்டும்; இவற்றோடமையாது நீ சிற்றினம் சேர்தலாகாது; நீ வழங்கும் நாடு பெற்றுச் சிறக்கும் படைத்தலைவர் நின்பால் வருநர்க்கு உதவியாற்றம் நண்புடைப் பண்புடையராமாறு நின் செய்கை முறைப்பட வமைதல் வேண்டும். கூத்தாட் டவைக் குழாம்போலக் கூடுதலும் கழிதலுமுடையது இவ்வுலகம்; இதன்கண் நின் சுற்றத்தார் நினக்கு நகைப்புறமாக, நின் செல்வம் இசைப்புறமாக விளங்குதல் வேண்டும்” என வற்புறுத்துகின்றார்.

- அழல்புரிந்த வடர்தாமரை
ஐதடர்ந்த நூற்பெய்து
புனைவினைப் பொலிந்த பொலனறுந் தெரியல்
பூறுமயி ரிருந்தலை பொலியச் சூடிப்
ரு பாண்முற் றுகநின் னாண்மகி ழிருக்கை
பாண்முற் றெழிந்த பின்றை மகளிர்
தோண்முற் றுகநின் சாந்துபுல ரகலம், ஆங்கி
முனிவின் முற்றத் தினிதுமுர சியம்பக்
கொடியோர்த் தெறுதலுஞ் செவ்வியோர்க் களித்த
க0 ஒடியா முறையின் மடிவிலை யாகி [லும்
நல்லத னலனுந் தீயதன் றீமையும்
இல்லை யென்போர்க் கினனா கிலியர்
நெல்வினை கழனிப் படுபுள் ளோப்புநர்
ஒழிமடல் விறகிற் கழிமீன் சுட்டு
கரு வெங்கட் டொலைச்சியு மமையார் தெங்கின்
இளநீ ருதிர்க்கும் வளமிகு நன்னாடு
பெற்றன ருவக்குநின் படைகொண் மாக்கள்
பற்றா மாக்களிற் பரிவுமுந் துறுத்துக்
கூவை துற்ற நாற்காற் பந்தர்ச்
உ0 சிறுமனை வாழ்க்கையி னொரீ இ வருநர்க்
குதவி யாற்று நண்பிற் பண்புடை
ஊழிற் றுகநின் செய்கை விழவிற்
கொடியர் நீர்மை போல முறைமுறை
ஆடுநர் கழியுமில் வுலகத்துக் கூடிய

உரு நகைப்புற னாகநின் சுற்றம்

இசைப்புற னாகநீ யோம்பிய பொருளே.

(உசு)

நீணையும் துறையு மவை. அவனை அவர் பாடியது.

உரை; அழல் புரிந்த அடர் தாமரை - எரியா லாக்கப் பட்ட தகடாகச் செய்த தாமரைப் பூவுடனே; ஐது அடர்ந்த நூல் பெய்து - ஐசாகத் தட்டிக் கம்பியாகச் செய்த நூலின் கண்ணையிட்டு; புனை வினைப் பொலிந்த பொலன் நறுந் தெரியல் - அலங்கரித்த தொழிலாற் பொலிந்த பொன்னுன் இயன்ற நறிய மாலைபை; பாறு மயிர் இருந் தலை பொலியச் சூடி - பாறிய மயிையுடைய கரிய தலை பொலிவு பெறச் சூடி; பாண் முற்றுக் கின் நாள் மகிழ் இருக்கை - பாண் சுற்றம் சூழ்வதாக நினது நாட் காலத்து மகிழ்ந்திருக்கும் ஒலக்கம்; பாண் முற்று ஒழிந்த பின்றை - பாண் சுற்றம் சூழ லொழிந்த பின்னர்; மகளிர் தோள் முற்றுக் கின் சாந்து புலர் அகலம் - நினது உரிமை மக ளிருடைய தோள் சூழ்வதாக நின் சாந்து புலர்ந்த மார்பம்; முனிவில் முற்றத்து இனிது முரசு இயம்ப - எப்போதும் வெறுப்பில்லாத அலங்காரத்தையுடைய கோயில் முற்றத்தின் கண்ணே இனிதாக முரசு ஒலிப்ப; கொடியோர்த் தெறுதலும் செவ்வியோர்க்கு அளித்தலும் ஒடியா முறைமையின் - தியோ ரைத் தண்டஞ் செய்தலும் நடுவு நிலைமையுடையோர்க்கு அருள் பண்ணுதலுமாகிய இடையறாத முறைமையால்; மடிவிலை யாகி - சோம்புதலையுடைய * யல்லையாகி; நல்லதன் நலனும் தியதன் தீமையும் இல்லை என்போர்க்கு - நல்வினையினது நன்மையும் தீவினையினது தீமையும் இல்லையென்று சொல்லுவோர்க்கு; இன னாகிலியர் - இனமாகா தொழிவாயாக; நெல் விளை கழனிப் படு புள் ஒப்புநர் - நெல் விளைந்த வயலிடத் துளதாகிய புள்ளை யோட்டுவோர்; ஒழி மடல் விறகில் கழி மீன் சுட்டு - வீழ்ந்த பனங்கருக்காகின்ற விறகால் கழிக்கண் மீனைச் சுட்டு; வெங்கள் தொலைச்சியும் அமைபார் - அதனுடனே வெய்ய மதுவையுண்டு தொலைத்தும் அமையாராய்; தெங்கின் இளநீர் உதிர்க்கும் - தெங்கினது இளநீரை யுதிர்க்கும்; வளமிகு நன்னாடு பெற்றனர் உவக்கும் - செல்வ மிக்க நல்ல நாட்டைப் பெற்று மகிழும்; நின் படை கொள் மாக்கள் - நின்னுடைய படைக்கலம் பிடித்த மாந்தர்; பற்று மாக்களின் - நின்னுடைய பகைவரைப் போல; பரிவு முந்துறுத்து - இரக்கத்தை முன்னிட்டுக்கொண்டு; கூவை துற்ற - கூவை யிலையால் வேயப்பட்ட; நாற்கால் பந்தர் சிறு மனை வாழ்க்கையின் ஓர்இ - நான்கு காலையுடைய பந்தராகிய சிறிப இல்லின்கண் வாழும் வாழ்க்கையினின்று நீங்கி; வரு நர்க்கு உதவியாற்றும் - நின்பால் வருவார்க்கு உதவி செய்யும்;

நண்பிற் பண்புடை ஊழிற்றாக நின் . செய்கை - நட்போடு கூடிய குணத்தையுடைய முறைமை யுடைத்தாக நினது தொழில்; விழவிற் கோடியர் நீர்மை போல - விழவின்கண் ஆடும் கூத்தரது வேறு பட்ட கோலம் போல; முறைமுறை ஆடுநர் கழியும் இவ்வுலகத்து - அடைவடைவே . தோன்றி இயங்கி இறந்து போகின்ற இவ்வுலகத்தின்கண்; கூடிய நகைப் புறனாக நின் சுற்றம் - பொருந்திய மகிழ்ச்சி யிடத்தாக நின் னுடைய கிளை; இசைப்புறனாக நீ ஓம்பிய பொருள் - புகழிடத்தாக நீ பாதுகாத்த பொருள் எ - று.

நின் நாண் மகிழ்ருக்கை பாண் முற்றுக; அதன்பின் ஆகலம் தோள்முற்றுக; நீ மடிவிலையாய் இனனாக தொழிவாயாக; நின் பற்றா மாக்களைப்போல முற்காலத்துச் சிறமனை வாழும் வாழ்க்கையி னீங்கி இப்போழுது நின் நாடு பெற்றுவக்கும் நின் படைகொள் மாக்கள் வரு நார்க்கு உதவியாற்றம் நண்போடு கூடிய பண்புடைத்தாகிய முறை மையையுடைத்தாக நின் செய்கை; நகைப்புறனாக நின் சுற்றம்; இசைப் புறனாக நீ ஓம்பிய பொருளெனக் கூட்டுக.

ஓர்இ யென்பதனை யொருவ வெனத் திரிப்பினு மமையும். நறுமை பொன்னிற கின்றெனினும் தெரியற்கு அடையாய் நின்றது; நன்மையு மாம். ஆங்க: அசை. நகைப்புறனாக வென்றுரைப்பாரு முளர். இதனாற் சொல்லியது படைகொண் மாக்களும் முறை முதலாயின தப்பாமற் செய்து இன்புற்றிருக்கும்படி சிறப்புச் செய்பவேண்டு மென்பதாயிற்று.

விளக்கம்: இருந் தலை: இருமை, கருமைப் பண்பு குறித்த நின்றது: “இரும்பிடித் தொழுதி” (புறம். ௪௪) என்புழிப் போல. கட் கினிய அலங்காரத்தால் தன்கண் வந்திருந்தாரை நீங்காவாறு பிணித்து இன்புறுத்தும் சிறப்புடைய கோயில் முற்றத்தை, “முனிவில் முற்றம்” என்றார் ஓடியா முறைமை - இடையறவு படாத முறைமை; முக்குணங் களும் கணந்தோறும் மாறும் இயல்பினவாதலின், அதனால் முறைமை மாறுமை தோன்ற, “ஓடியா முறைமை” யென்றார். நெற்கதிர்களை மேய்ந்துண்ணும் கிளி முதலிய புட்கள், “படுபுள்” எனப்படுகின்றன. வெங்கள் ளென்புழி வெவ்மை மயக்கஞ் செய்யும் களிப்பு. பெற்றனர்: முற்றெச்சம். தம்மைக் கண்டவழிப் பகைமையால் தெறுதலைச் செய் யாது அருள் செய்யுமாறு மெலிவு புலப்படுத்தி நிற்கும் பகைவர்போல வென்பார், “பற்றா மாக்களிற் பரிவு முந்துறுத்து” என்றார். கோடியர் நீர்மை, கூத்தருடைய வேறுபட்ட கோலம். கூத்தரது கோலம் தோன்றி நின்றியங்கி மறைவது, உலகம் தோன்றியின்று மறைதற்கு உவம மாயிற்று. ஓர்இ யென்பது செய்தெனெச்சமாய் ஆற்றும் என்பதனோடு முடியும். ஒருவ வெனத் திரிப்பின், மாந்தர் வாழ்க்கையின் ஒருவ, நின் செய்கை ஊழிற்றாக என இயையும், அவ்வழியும் பொருள் நலங் குன் றுமையின், “அமையும்” என்றார். பொன் மலைக்கு மணமில்லையாக வும், நறந் தெரிய லென்றதற்கு அமைதி கூறுவார், “தெரியற்கு அடையாய் நின்ற” *தென்றார். நறுமை நன்றதலின் ‘நன்மை யெனப் பொருள் கொண்டு, நல்லமலை பென்று உரைப்பினுமாம் என்றற்கு “நன்மையுமாம்” என்றார்.

நட0. சோழன் நலங் கிள்ளி

உறையூர் முதுகண்ணன் சாத்தனார், இப்பாட்டின்கண், சோழன் நலங் கிள்ளிபாற் காணப்படும் அடக்கமாகிய பண்பு கண்டு வியந்து, “வேந்தே, செஞ்ஞாயிற்றின் செலவும், அதன் பரிப்பும், மண்டிலமும், திக்கும், ஆகாயமும் என இவற்றின் அளவை நேரிற் சென்று கண்ட வரைப் போலத் தம் அறிவால் ஆராய்ந்துரைப்போரும் உளர்; அவர்களாலும் ஆராய்ந்தறியக்கூடாத அத்துணை அடக்கமுடையனாய்க் கல்லைக் கவுளில் அடக்கியுள்ள களிற்போல வலி முழுதும் தோன்றாதவாறு அடக்கிக்கொண்டு விளங்குகின்றாய்” என்று பாராட்டுகின்றார்.

செஞ்ஞாயிற்றுச் செலவுமஞ் ஞாயிற்றுப்
 பரிப்பும் பரிப்புச் சூழ்ந்தமண் டிலமும்
 வளிதிரிதரு திசையும்
 வறிது நிலைஇய காயமு மென்றிவை
 ௫ சென்றளந் தறிந்தோர் போல வென்றும்
 இனைத்தென் போரு முளரே யனைத்தும்
 அறிவறி வாகாச் செறிவினை யாகிக்
 களிறுகவு ளடுத்த வெறிகற் போல
 ழுளித்த துப்பினை யாதலின் வெளிப்பட
 ௧௦ யாங்ஙனம் பாடுவர் புலவர் கூம்பொடு
 மீப்பாய் களையாது மிசைப்பரந் தோண்டாது
 புகாஅர்ப் புகுந்த பெருங்கலந் தகாஅர்
 இடைப்புலப் பெருவழிச் சொரியும்
 கடற்பலி றுரத்த நாடுகிழ வோயே. (நட0)

திணை: பாடாண்டிணை. துறை: இயன்மொழி. அவனை அவர் பாடியது.

உரை: செஞ்ஞாயிற்றுச் செலவும் - செஞ்ஞாயிற்றினது வீதியும்; அஞ் ஞாயிற்றுப் பரிப்பும் - அஞ் ஞாயிற்றினது இயக்கமும்; பரிப்புச் சூழ்ந்த மண்டிலமும் - அவ்வியக்கத்தாற் சூழப்படும் பார் வட்டமும்; வளி ‘திரிதரு திசையும்’ - காற்றியங்கும் திக்கும்; வறிது நிலைஇய காயமும் - ஓராதாரமுமின்றித் தானே நிற்கின்ற ஆகாயமும்; என்ற இவை சென்று அளந் தறிந்தோர் போல - என்று சொல்லப்பட்ட இவற்றை ஆண்டாண்டுப் போய் அளந்தறிந்தவர்களைப் போல; என்றும் இனைத்து என் போரும் உளர் - நானும் இத்துணையளவை யுடையனவென்று சொல்லும் கல்வியை யுடையோரு முளர்; அனைத்தும் அறிவு அறிவாகாச் செறிவினையாகி - அப் பெரியோர் அச் செலவு முதலாயின அறியும் அறிவாலும் அறியாத அடக்கத்தை

யுடையபாகி; களிற் கவுள் அடுத்த ள்றி கல் போல - யானை தன் கதுப்பின்கண் அடங்கிய எறியும் கல்லைப் போல; ஒளித்த துப்பினை யாதலின் - மறைத்த வலியையுடையை யாதலான்; வெளிப்பட யாங்ஙனம் பாடுவர் புலவர் - நின்னை விளங்க ஏப் பரிசு பாடுவர் புலவர், கூம்பொடு மீப் பாய் சுளையாது - கூம்புடனே மேற் பூரிக்கப்பட்ட பாயை மாற்றாமல்; மிசைப் பரம் தோண்டாது - அதன்மேற் பாரத்தையும் பறியாமல்; புகாஅர்ப் புகுந்த பெருங் கலம் - ஆற்றுமுகத்துப் புகுந்த பெரிய மரக்கலத்தை; தகாஅர் - பரதவரும் அளவரு முதலாகிய தகுதியில்லாதோர்; இடைப்புலப் பெரு வழிச் சொரியும் - தம் புலத்திற் கிடையாகிய பெருவழிக்கண்ணே சொரியும்; கடல் பல் தாரத்த - கடலால் வரும் பல பண்டத்தையுடைய; நாடு கிழவோய் - நாட்டை யுடையோய் எ - று.

செல வென்றது, செல்லப்படும் வீதியை. பரிப்பென்றது, இத் துணை நாழிகைக்கு இத்துணை யோசனை செல்லுமென்னும் இயக் கத்தை. பாய் சுளையாது பரம் தோண்டா தென்பதனால், துறை நன்மை கூறியவாரும். பெருங்கலத்தி னின்றென ஐந்தாவதாக உரைப் பினு மனையும். துப்பினை யாதலிற் புலவர் யாங்ஙனம் பாடுவர் எனக் கூட்டுக.

விளக்கம்: மண்டில மென்றது வட்டமாதலின், ஈண்டு கிலவட் டத்தைப் பார் வட்டமென்றார். வறிது என்றது இன்மைப்பொருட் டாய், ஆதார மின்மை குறித்து நின்றது ஆகாய மென்பது, காய மெனத் தலை குறைந்தது. பூரித்தல், கட்டுற்ற விரிதல். தோண்டுதல், குறைத்தல், கடலினும் ஆற்று முகம் ஆழம் குறைந்ததாதலின், ஆங்கு வரும் மரக்கலம் செவ்வே நிறற்குப் பாய் சுளையிலும் பாரம் குறைத் தலும் வேண்டுமென வறிக. பெரிய மரக்கலங்களைச் செலுத்தும் தகுதி யிலராதலின், அளவர் முதலானோரைத் "தகாஅர்" என்றார். பரதவர், மீன் பிடிப்போர்; அளவர், உப்பு லிளைப்போர். பெருங்கலத்தை யென இரண்டாவது விரித்துரைத்தார்; அவ்வாறு செய்யாது பெருங்கலத்தி னின்று என ஐந்தாவது விரித்துரைப்பினும் பொருந்து மென்பதாம். நாடு கிழவோய், நீ ஒளித்த துப்பினையாதலின், புலவர் யாங்ஙனம் பாடு வர் என இயையும்.

நக. சோழன் நலங் கிள்ளி

கோலூர் கிழார் என்னும் சான்றோர் இப்பாட்டின்கண் இச் சோழ னைப் பாடுகின்றார். கோலூர் தொண்டை நாட்டிலுள்ளதோர் ஊர். இவ்வூரிற் பிறந்த சான்றோராகிய இவர், சிறந்த நல்லிசைப் புலமை யுடையாராதல் ஒருபுறமிருக்க, இவர் செய்த அருஞ் செயல்கள் சில குறிக்கத் தகுவன. சோழன் நெடுக்கிள்ளி யென்பவன், ஆலூரிலும் உறையூரிலும் சோழன் நலங்கிள்ளியின் தம்பியாலும் அந் நலங்கிள்ளி யாலும் முற்றுகையிடப்பட்டு அடைபட்டு அஞ்சிக் கிடந்தான். நெடுங் கிள்ளி, நலங்கிள்ளியின் தாயத்தாரில் ஒருவன். அக்காலத்தே இச்

சான்றோர் அவற்கு அறிவுறுத்தும் வீர வுரைகள் இன்பந் தருவன வாகும். ஒருகால் அந்த நெடுங்கிள்ளி இளந்தத்த நென்னும் புலவனைச் சோழன் நலங்கிள்ளியின் ஒற்றனைப் பிறழ்க் கருதிக் கொல்ல நினைத் தானாக, அதனை யுணர்ந்த இக் கோலூர் கிழார் தருவன கூறி உய்வித் தார்; கிள்ளி வளவ நென்பான் மலையமான் மக்களைப் பற்றி யானைக் காலிலிட்டிக். கொல்ல நினைப்ப, இச் சான்றோர், சிறுவர்களின் இயல்பு கூறி, அவன் நினைவை மாற்றினார்.

இத்தகைய சான்றோர் இப்பாட்டின்கண், சோழன் நலங்கிள்ளி யின் வென்றி நலத்தைச் சிறப்பித்து, “வேந்தே, நீ நல்லிசை வேட்டம் வேண்டிப் பாசறையில் இருப்பதற்கே விழைகின்றாய்; நின் யானைப் படை, பகைவர் அரண்களைச் சிதைத்தும் அடங்காவாய் மைந்துற்று சிற்கின்றன; போரெனிற்புகலும் நின் மறவர், பகைவர் நாடு காடிடையிட்டு நெடுந்தூரத்தி லுள்ளதென வறிந்தும் செல்லுதற் கஞ்சார்; இவ் வாற்றால், குணகடற் கரையையுடைய நீ குடகடல் அடைந்து பின் அங்கிருந்தே வடபுலம் நோக்கி வருவாயென நினைந்து, வடபுலத்தரசர் இரவெல்லாம் உறக்கமின்றிக் கிடக்கின்றனர்” எனப் பாடிப் பாராட்டு கின்றார்.

சிறப்புடை மரபிற் பொருளு மின்பமும்
அறத்து வழிப்படுஉந் தோற்றம் போல
இருகுடை பின்பட வோங்கிய வொருகுடை
உருகெழு மதியி னிவந்துசேண் விளங்க
நு நல்லிசை வேட்டம் வேண்டி வெல்போர்ப்
பாசறை யல்லது நீயொல் லாயே
நுதிமுக மழுங்க மண்டி யொன்னார்
கடிமதில் பாயுநின் களிறடங் கலவே
போரெனிற்புகலும் புனைகழன் மறவர்
காடிடைக் கிடந்த நாடுநனி சேய
செல்வே மல்லே மென்னார் கல்லென்
விழவுடை யாங்கண் வேற்றுப்புலத் திறுத்துக்
குணகடல் பின்ன தாகக் குடகடல்
வெண்டலைப் புணரிநின் மான்குளம் பலைப்ப
வலமுறை வருதலு முண்டென் றலமீந்து
நெஞ்சநடுங் கவலம் பாயத்
துஞ்சாக் கண்ண வடபுலத் தரசே.

(நக)

தீணை : வாகை. துறை : அரசவாகை; மழபுல வஞ்சியுமாம். அவனைக் கோலூர் கிழார் பாடியது.

உரை : சிறப்புடை மரபின் பொருளும் இன்பமும் - சிறப் புடை முறைமையால் பொருளும் இன்பமும்; அறத்து வழிப்

படுஉம் தோற்றம் போல - அறத்தின் பின்னே தோன்றும் காட்சி போல; இரு குடை பின் பட - சேர பாண்டியருடைய இரண்டு குடையும் பின்னாக; ஒங்கிய ஒரு குடை உரு கெழுமதியின் நிவந்து சேண் விளங்க - ஒங்கிய நினது ஒன்றாகிய வெண் கொற்றக்குடை நிறம் பொருந்திய கலை நிறைந்த திங்கள்போல ஒங்கிச் சேய்மைக்கண்ணே விளங்க; நல்லிசை வேட்டம் வேண்டி - நல்ல புகழ் வேட்கையை விரும்பி; வெல் போர்ப் பாசறை யல்லது ஒல்லாய் நீ - வெல்லும் போரினைச் செய்யும் பாடிவீட்டின் கண்ணே யிருத்தலல்லது நின்னகரின்னகண் இருத் தலை உடம்படாய் நீ; நுதி முகம் மழுங்க மண்டி - கோட்டிணை துணை முகந் தேய மடுத்தது; ஒன்றார் கடி மதில் பாயும் நின் களிற்று அடங்கல - பகைவரது காவலையுடைய மதிலைக் குத்தும் நின் னுடைய யானைகள் அடங்கா; போரெனில் புகலும் புனை கழல் மறவர் - பூசலென்று கேட்பின் விரும்பும் அணிந்த வீரக் கழலை யுடைய மறவர்; காடு இடைக் கிடந்த நாடு - காடு நடுவே கிடந்த நாடு; நனி சேய - மிகவும் தூரிய வாதலால்; செல்வே மல்லேம் என்னார் - யாம் போவேமல்லேமென்று கருதார் ஆதலான்; கல்லென் விழவுடை ஆங்கண் - ஓசையுண்டான விழாவினை யுடைய அவ்விடத்து; வேற்றுப் புலத்திறுத்து - பகைப் புலத் தின்கண்ணே தங்கிவிட்டு; குண கடல் பின்ன தாக - கீழ் கடல் பின்னதாக; குட கடல் வெண்டலைப் புணரி - மேல் கடலினது வெளிய தலையையுடைய திரை; நின் மான் குளம்பு அலைப்ப - நினது குதிரையினது குளம்பை யலைப்ப; வலம் முறை வருதலு முண்டென்று - வலமாக முறையே வருதலு முண்டாமென்று; அலமந்த - சுழன்று; நெஞ்சு நடுங்கு அவலம் பாய - நெஞ்சம் நடுங்கும் அவலம் பரப்ப; துஞ்சாக் கண்ண வடபுலத்தரசு - துயிலாத கண்ணையுடையவாயின வடநாட்டுள்ள அரசுகள் ௭ - ௩.

அவம்பாய வென்பது உமாம்.

விளக்கம்: உலக வாழ்க்கையில் மக்களால் நெறியறிந்து எய்து தற்குரிய சிறப்புடைய பொருள், அறம் பொருளின்ப மூன்று மாதலால், பொரு ளின்பங்களை, “சிறப்புடை மரபின் பொருளும் இன்பமும்” என்றார். சேர பாண்டியர் இருவர் குடைக்கும் பொருளின்ப பிரண்டும் உவமம். நல்லிசை வேட்ட மென்புழி, வேட்டம், வேட்கை யுணர்த்தி நின்றது; “உயர்ந்த வேட்டத் துயர்ந் திசிலேரே” (புறம். ௨௧௪) எனப் பிறரும் கூறுதல் காண்க. தூரிய - தூரமுடைய. புணரி - அலை; “வெண்டலைப் புணரி” (புறம். ௨) என வருதல் காண்க. ஒவ்வொரு திசையினும் வென்றி நிலைநாட்டி வரும் முறைமையால் வடதிசையினும் அது நிலைநாட்டற்கு வருவான் என்றற்கு, “வலம் முறை வருதலுமுன்” டென்றஞ்சினர். பாய்தல் - பரத்தல்.

கூட. சோழன் நலங்கிள்ளி

சூசிரியர் கோலூர் கிழார் இப்பாட்டின்கண், சோழன் நலங்கிள்ளியின் வள்ளன்மையை வியந்து, “இத் தண்பனை நாடு அவன் கருதிய முடிபே யுடையதாதலால், அவன் வஞ்சியும் மதுரையும் தருவன்; அவனை நாமெல்லாம் பாடுவோம் வம்மின்” என்று பாராட்டுகின்றார்.

கடும்பி னடுகல நிறையாக நெடுங்கொடிப்
பூவா வஞ்சியுந் தருகுவ னென்றே
வண்ண நீவிய வணங்கிறைப் பனைத்தோள்
ஒண்ணுதல் விறலியர் பூவிலை பெறுகென
நு மாட மதுரையுந் தருகுவ னெல்லாம்
பாடுகம் வம்மினோ பரிசின் மாக்கள்
தொன்னிலக் கிழமை சுட்டி னன்மதி
வேட்கோச் சிறுஅர் தேர்க்கால் வைத்த
பசுமட் குருஉத்திரள் போலவவன்
க0 கொண்ட குடுமித்தித் தண்பனை நாடே.

திணை: பாடாண்டிணை. துறை: இயன்மொழி. அவனை அவர் பூடியது.

உரை: கடும்பின் அடு கலம் நிறையாக - நம் சுற்றத்தினது அடுகலத்தை நிறைக்கும் பொருட்டு விலையாக; நெடுங்கொடிப் பூவா வஞ்சியும் தருகுவன் - நெடிய துகிற்கொடியினை யுடைய பூவாத வஞ்சியையும் தருகுவன்; வண்ணம் நீவிய - நிற முடைய கலவை பூசப்பட்ட; வணங் கிறைப் பனைத் தோள் ஒண்ணுதல் விறலியர் - வளைந்த சந்தியையுடைய முன் கையினை யும் வேய் போன்ற தோளினையும் ஒள்ளிய நுதலினை யுமுடைய விறலியர்; பூவிலை பெறுக என - பூவிற்கு விலையாகப் பெறுக வென்று; மாட மதுரையும் தருகுவன் - மாடத்தையுடைய மதுரையையும் தருவன் ஆதலால்; எல்லாம் பாடுகம் வம்மினோ பரிசில் மாக்கள் - யாமெல்லாம் அவனைப் பாடுவோமாக வாரீர், பரிசின் மாக்கள்; தொன்னிலக் கிழமை சுட்டின் - பழைய நில வுரிமையைக் குறிப்பின்; நன்மதி வேட்கோச் சிறுஅர் - நல்ல அறிவையுடைய குயக்குலத் தினையோர்; தேர்க் கால் வைத்த பசுமண் குருஉத் திரள் போல - கலம் வளைதற்குத் திகிரிக் கண்ணை வைத்த பச்சை மண்ணாகிய கனத்த திரள் போல; அவன் கொண்ட குடுமித்து - அவன் கருத்திற் கொண்ட முடிபையுடைத்து; இத்தண் பனை நாடு - இக் குளிர்ந்த மருத நிலத்தை யுடைய நாடு எ - று.

பூவா வஞ்சி யென்றது, கருவூர்க்கு வெளிப்படல. ஒன்றே வென்றது எண்ணிடைச் சொல்லு தேர்க்கா லென்றது, தேர்க்கால் போலும் திகிரியை அவன் கொண்ட குடுமித்து, இந் நாடு; ஆதலால், வஞ்சியை யுந் தருகுவன்; மதுரையையும் தருகுவன்; ஆதலால், பரிசின் மாக்கள் நாமெல்லாம் அவனைப் பாடுகும் வம்மினோ வெனக் கூட்டுக. தொன்னிலைக் கிழமையென்று பாடமோதுவாரு முளர்.

வினாக்கள் : அடு கலம் - உணவு சமைக்கும் கலங்கள். அடு கலம் நிறையாக என்றது, அக் கலங்கள் நிறையச் சமைக்கப்படும் உணவுப் பொருட்டு விலையாக என்பதாம். பூத்தவஞ்சி வஞ்சிக்கொடிக்கும் பூவா வஞ்சி வஞ்சிமாநகர்க்குமாதலின்; “பூவா வஞ்சி” யென்றாராக, “பூவா வஞ்சி யென்றது கருவூர்க்கு வெளிப்படல” யென்று உரைகாரர் கூறினர். கருவூர்க்கும் வஞ்சியென்பது பெயராதலின், இவ்வூர் கருவூர் என வுரைகாரரார் கொள்ளப்படுகிறது. வஞ்சிநகர் வஞ்சிக்களமென்றும் அது பின்பு அஞ்சைக் களமென்றும் மாறிய காலத்துக் கருவூர் வஞ்சி யென வழங்கப்படுவதாயிற்று. நல்ல நிறமுடைய கலவைப் பூச்சினை “வண்ண” மென்றார். விறலியர் பூவிலை பெறுக என என்றவிடத்து, பூவிலை மடந்தையராகிய கூத்தியரின் நீக்குதற்கு, பூவிலை யென்பதைப் பூவிற்கு விலையெனப் பிரித்துப் பொருள் கூறினர். இழை பெற்ற விறலியர் தலையிற் சூடிக்கொள்ளும் பூவிற்கு விலையாக “மாடமதுரை தருகுவன்” என்றார். இவ் விருநகர்க்கு முரிய வேந்தர் இருவரும் தன் வழிப்பட, இந் நலங்கிள்ளி ஒங்கி விளங்குகின்றனென முன் பாட்டிற் கூறியதைக் கடைப்பிடிக்க. குயவரது திகிரி, தேர்த் திகிரி போல்வதே யன்றி, அது வாகாமை விளக்குதற்கு, “தேர்க்கா லென்றது தேர்க்கால் போலும் திகிரியை” யென்றார். சிறார் கலம் வளைதற்பொருட்டுத் திகிரிக்கண் மண் பிசைந்து கொணர்ந்து வைப்பக் குயவன் தான் கருத்திற் கருதிய கலங்களைச் செய்வதெனலால், அவன் கருத்துப்படி உருப்படும் மண்போல, இத் தண்பனை நாடும் நலங் கிள்ளியின் கருத்துப்படி பயன்படு மென்றற்குக் “கொண்ட குடுமித்” தென்றார். தொன்னிலைக் கிழமை யென்ற பாடங் கொள்ளின், தொன்றுதொட்டே நிலைபெற்ற கிழமையெனப் பொருள் கொள்க.

நட. சோழன் நலங்கிள்ளி

ஆசிரியர் கோவூர் கிழார் இப் பாட்டின்கண் சோழன் நலங்கிள்ளியின் வென்றி நலம் கூறலுற்று, “வேந்தே, தென்னவன் நன்னாட்டிலுள்ள எழெயில்களின் கதவுகளை யெறிந்து, அவ்விடத்தே நின் புலிப் பொறியைப் பெரிதாக்கும் ஆற்றலுடையை; நின்னைப் பாடுவோர் வஞ்சிப் பாட்டுப் பாட, நின் படை வீரர் தங்கியிருக்கும் பாசறைக்கண்ணே யமைந்த தெருவில்பாணர்க்கு ஊன் சோற்றுத் திரள் கொடுக்கப்படும்; இத்தகைய முனையிருக்கைகள் பல உள்ளன; ஊரிடத்தே அல்லிய மாடும் விழாக்கள் பல நிகழ்கின்றனவாயினும், விழாக்களினும் முனையிருக்கைகளே பலவாக உள்ளன” என்று கூறுகின்றார்.

காணுறை வாழ்க்கைக் கதநாய் வேட்டுவன்
மான்றசை சொரிந்த வட்டியு மாய்மகள்
தயிர்கொடு வந்த தசம்பு நிறைய

- ஏரின் வாழ்நர் பேரி லரிவையர்
 ௫ குளக்கீழ் விளைந்த களக்கொள் வெண்ணெல்
 முகந்தனர் கொடுப்ப வுகந்தனர் பெயரும்
 தென்னம் பொருப்ப னன்னாட் டுள்ளும்
 ஏழெயிற் கதவ மெறிந்துகைக் கொண்டுநின்
 பேழ்வா யுழுவை பொறிக்கு மாற்றலை
 ௧௦ பாடுநர் வஞ்சி பாடப் படையோர்
 தாதெரு மறுகிற் பாசறை பொலியப்
 புலராப் பச்சிலை யிடையிடுபு தொடுத்த
 மலரா மாலைப் பந்துகண் டன்ன
 ஊன்சோற் றமலை பாண்கடும் பருத்தும்
 ௧௫ செம்மற் றம்மரின் வெம்முனை யிருக்கை
 வல்லோன் றைஇய வரிவனப் புற்ற
 அல்லிப் பாவை யாடுவனப் பேய்ப்பக்
 'காம விருவ ரல்லதி யாமத்துத்
 தனிமகன் வழங்காப் பனிமலர்க் காவின்
 ௨௦ ஓதுக்கின் றிணிமணற் புதுப்பூம் பள்ளி
 வாயின் மாடந்தொறு மைவிடை வீழ்ப்ப
 நீயாங்குக் கொண்ட விழவினும் பலவே. (நட)

நீனை: வாகை. துறை: அரசவாகை. அவனை அவர் பாடியது.

உரை: கான் உறை வாழ்க்கை - காட்டின்கண்ணே தங்கும் வாழ்க்கையையுடைய; கத நாய் வேட்டுவன் - சினம் பொருந்திய நாயையுடைய வேட்டுவன்; மான் தசை சொரிந்த வட்டியும் - மானினது தசையைச் சொரிந்த கடகமும்; ஆய் மகள் தயிர் கொடு வந்த தசம்பும் - இடை மகள் தயிர்கொண்டு வந்த மிடாவும்; நிறைய - ஏரின் வாழ்நர் பேரில் அரிவையர் - ஏரான் உழுதுண்டு வாழ்வாரது பெரிய மனையின்கண் மகளிர்; குளக்கீழ் விளைந்த - குளத்துக்கீழ் விளைந்த; களக்கொள் வெண்ணெல் முகந்தனர் கொடுப்ப - களத்தின்கட் கொள்ளப்பட்ட வெண்ணெல்லை முகந்து கொடுப்ப; உகந்தனர் டெயரும் - உவந்து மீளும்; தென்னம் பொருப்பன் நன்னாட்டுள்ளும் - தென்றிசைக் கட் பொதியின் மலையையுடைய பாண்டியனது நல்ல நாட்டுள்ளும்; ஏழெயில் கதவம் எறிந்து கைக்கொண்டு - ஏழாகிய அரசனின்கட் கதவத்தை யழித்துக் கைக்கொண்டு; நின் பேழ்வாய் உழுவை பொறிக்கும் ஆற்றலை - நினது பெரிய வாயையுடைய புலியைப் பொறிக்கும் வலியை ஆதலான்; பாடுநர் வஞ்சி பாட -

நின்னைப் பாடும் புலவர் நினது மேற்செலவைப் பாட; படை யோர் தாதெரு மறுகிற் பாசறை பொலிய - படைக்கலத்தினை யுடையோர் தாதாகிய எருப்பொருந்திய மறுகிளையுடைய பாச றைக்கண்ணே பொலிவு பெற; புலராய் பச்சிலை இடை யிடுபு தொடுத்த - புலராத பசிய இலையை யிடையிட்டுத். தொடுக்கப் பட்ட; மலரா மாலைப் பந்து கண்டன்ன - மலராத முகையினை யுடைய மாலையினது பந்தைக் கண்டாற்போன்ற; ஊன் சோற் றமலை - தசையோடு கூடிய பெருஞ் சோற்றுத் திரளையை; பாண் கடும்பு அருத்தும் - பாண் சுற்றத்தை யூட்டும்; செம்மற்று நின் வெம் முனை இருக்கை - தலைமையை யுடைத்து நினது வெய்ய முனையாகிய இருப்பிடம்; வல்லோன் தைஇய - கைவல்லோனாற் புனைந்து செய்யப்பட்ட; வரி வனப்புற்ற - எழுதிய அழகு பெருந்திய; அல்லிப் பாவை ஆடு வனப்பு ஏப்ப - அல்லிப் பாவை அல்லிய மென்னும் கூத்தையாடும் அழகை யொப்ப; காம இருவ் ரல்லது - அன்பிளையுடைய துணைவனும் துணைவியு மாகிய இருவ ரல்லது; யாமத்து - இடையாமத்தின்கண்; தனி மகன் வழங்காப் பனி மலர்க் காவின் - தனிமகன் வழங்காத குளிரந்த மலரையுடைய காவின்கண்; ஒதுக்கு இன் திணி மணல் - இயங்குதற்கினிய செறிந்த மணலையுடைய; புதுப் பூம் பள்ளி வாயில் - புதிய பூவையுடைய சாலையினது வாயிலின்கண்; மாடந் தொறும் மை விடை வீழ்ப்ப - மாடந்தோறும் செம் மறிக் கிடாயைப் படுக்க; நீ ஆங்குக் கொண்ட விழவினும் பல-நீ அவ்விடத்து எடுத்துக்கொண்ட விழவினும் பல எ - று.

நன்னாட் டுள்ளுமென்ற வம்மை, சிறப்பம்மை. அல்லிப் பாவை ஆடுவனப்பென்றது. ஆண் கோலமும் பெண்கோலமாமாகிய அவ்விரு வரும் ஆடுங் கூத்தை படையோர் பாசறை பொலிய வென்பதற்குப் படையோரது பாசறை பொலிவு பெற என்றரைப்பினும் அமையும் பாசிலை மலைய வென்று பாடமோதுவாரு முளர். தனிமகன் வழங்கா வென்றது, தனித்து வழங்கின் அப்பொழில் வருத்து மென்பது. களத்துக்கொள் வெண்ணெல் என்பது, களக்கொள் வெண்ணெல் லெனத் தொக்கது முகந்தனர் கொடுப்ப, உகந்தனர் பெயரு மென்பன வினையெச்சமுற்று. உழுவை பொறிக்கு மாற்றலை யாகலின், பாண் கடும் பருத்தம் நின் வெம்முனை இருக்கை நீ கொண்ட விழவினும் பல செம்மறமெனக் கூட்டுக. விழ வென்பது சிறு சோற்று விழவினை; வேள்வி யென்றுரைப்பினுமமையும்.

விவக்கந்: கடகம், ஓலையாற் செய்யப்பட்ட கடகப் பெட்டி. குளம் - ஏரி குளத்தின் கீழுள்ள வயல்களில் விளையும் நெல்லை வேறி டத்தே யமைத்த களத்தின்கண் தொகுத்து வைப்பும் பதரும் களைந்து நெல்லைப் பிரித்துக்கொள்ப வாதலின், “குளக்கீழ் விளைந்த களக் கொள் வெண்ணெல்” என்றார். ஏழெயிற் கதவம் - ஏழெயில் என்பது சிவகங்கையைச் சார்ந்துள்ள ஏழு பொண்கோட்டை யென்னும் ஊராக இருக்கலா மென அறிஞர் கருதுகின்றனர். இப் பாட்டின்கட்

கூறப்படும் பாண்டி நாட்டு மருத வளமும் அவ்வூர்ப் பகுதியின் இற்றை நிலையும் இக் கருத்தை வலியுறுத்துகின்றன. வஞ்சி பாடுதல், வஞ்சித் துறைப் பாடாண் பாட்டைப் பாடுதல்; அத்திணைக்குரிய துறைகளை விதந்து பாடுதலுமாம். முல்லை யரும்புகளாற் றெடுத்த பூப்பந்து போலச் சோற்றுத் திரளிருந்த தென்பதாம். திரள், திரளை யென வந்தது. வரிவனப்பு, வரையப்படும் அழகு; அதனால் ஈண்டு “எழுதிய அழகு” எனப்பட்டது. அல்லிய மென்னும் கூத்தானது கண்ணன், கஞ்சன் விடுத்த யானையின் கோட்டை யொசித்தற்காடிய கூத்து எனச் சிலப்பதிகார வுரை கூறுகிறது. அல்லிப்பாவை, ஆணும் பெண்ணுமாய் கோலமுடைய பாவை; அலிப் பேடெனச் சிலப்பதிகார வுரைகாரர் கூறுவர். இக் கூத்தாடுவோர் வட்டணையும் அலியமு மின்றி எழுதிய வோலியம் போல்வாரதலின், “வரிவனப் புற்ற அல்லிப் பாவை யாடு வனப்பு” என்றார். பள்ளி - சாலை. காம விருவர் வழங்கின் வருத்தம் செய்யாது தனிமகன் வழங்கின் அப்பொழில் வருத்து மென்றது, தனித்தோர்க்குக் காமவுணர்ச்சியை யெழுப்பி வருத்தும் என்பதாம். சிறு சோறு, பெருஞ்சோறு என விழாவகை யுண்மையின், சிறு சோற்று விழா வென்றார்.

கூசு. சோழன் குளமுற்றத்துத் துஞ்சிய கிள்ளி வளவன்

இவன் சோழ வேந்தருட் சிறப்புடையவளுவான். சிறுகுடிக்குரிய பண்ணன் என்பவன் மேல் இவன் பாடியுள்ள பாணுற்றுப்படை. இத் தொகை நூற்கண் கோக்கப்பட்டுள்ளது. இவனை ஆலத்தூர் கிழார், வெள்ளைக்குடி நாகனார், ஐயூர் முடவனார், எருக்காட்டுர்த் தாயங்கண்ணனார், மாறேக்கத்து நப்பசலையார் முதலிய பல சான்றோர் பாராட்டிப் பாடியிருக்கின்றனர். இவன் ஒருகால் கருவுரை முற்றுகையிட்டிருந்தானாக, அடைபட்ட வேந்தன் போர்க்கு வாராது அஞ்சிக் கிடப்ப, ஆலத்தூர் கிழார், ‘அஞ்சிய வேந்தன் அடைபட்டுக் கிடக்க அவனெடு பொருதல் நின் பெருமைக்குப் பொருந்தா” தெனச் சொல்லிப் பாடினர். இவன் பகைவர் நாட்டினை யழிப்பது கண்ட மாறேக்கத்து நப்பசலையார், “புன்னாறு புன்கண் தீர்த்த சோழன் வழித் தோன்றிய நீ, வேந்தன் நகரத்திருப்பவும் அவனது நல்ல லுரை யழித்தல் அருளறமாகாது” என்று தெருட்டினார். இவ்வளவன் ஆயூர் மூலங்கிழாரை நோக்கி, “எம்முள்ளீர்? எந் நாட்டிர்?” என்று வினவ, “எமது நினை வெல்லு சொல்லுதல் வேண்டா; பகைவர் தேயத் திருப்பினும் அது நின்னதே யெனக் கருதிப் பரிசிலர் அனைவரும் நின்னையே நினைப்பர்” என்று சொல்லி மகிழ்வித்தார். ஒருகால் கோலார் கிழார் இவன் பகைவர் நாட்டை யழிக்கும் திறம் கண்டு இவன்பாற் போந்து கொற்றவன்னை பாடி அருள் மேலியவுள்ள முடையவனுக்கினார். மலையமாளேடு பொருத இவ் வளவன் பெருஞ் சினங்கொண்டு அவன் மக்களைப் பற்றிக் கொணர்ந்து யானையின் காலிலிடப் புகாறாக, அதனை யறிந்த கோலார் கிழார், சோழன் குடிவரவும் இளஞ் சிறுரின் இயல்பும் கூறி அவன் செயலைத் தடுத்து மக்களை உய்வித்தார். வெள்ளைக் குடிநாகனார் என்னும் சான்றோர் இவனை இனிமையுறப் பாடிப் பழஞ்செய்க் கடன் தள்ளிவிடப் பெற்றார். இவனது கொடைத்திறத்தைப் புலவர் பலரும் பல்லாறாக மகிழ்ந்து பாடியுள்ளனர். இவன் இறந்த பிறகு, மாறேக்கத்து நப்பசலையாரும் ஆடுதறை மாசாத்தனாரும் ஐயூர் முடவனாரும் இரக்கிப்பாடிய பாட்டுக்கள் மிக்க உருக்கமுடையனவாகும். இவன்

இறந்தவிடம் குளமுற்றம் என்னும் ஊர். இதுபற்றியே இவன் குளமுற்றத்துத் தஞ்சிய கிள்ளி வளவன் எனப் பிற்காலத் தான்றோரால் குறிக்கப்படுகின்றான்.

ஆலத்தூர் கிழாரின் இயற்பெயர் தெரிந்திலது, ஆலத்தூர், சோழ நாட்டில் உள்ளதாகிய ஓர் ஊர். இவர், கிள்ளி வளவன் உறையூரிலிருந் தானாக, அவனைக் கண்டு பரிசில் பெற்ற தீர்த்தைப் பாணற்றுப் படை யால் விளக்கிக் கூறுகின்றார். இத் தொகைநூற்கண் ஐந்து பாட்டுக்கள் உள்ளன.

இப் பாட்டின்கண், இவர் கிள்ளி வளவன்பால் பெருஞ் செல்வம் பரிசில் பெற்றுச் செல்லும் தன்னை, அவன் “எம்மை நினைத்து மீள்வும் வருதிரோர்” என்று கேட்க. “பாணர்க்குத் தொலையாச் செல்வத்தை வழங்கும் எம் கோனாகிய வளவன் வாழ்க என்று பாடேனாயின், ஒருவன் செய்தி கொன்றோர்க்கு உய்தி யில்லென அறநூல் கூறிற் றுதலின், அக்கூற்றுப்படி யானுறையும் நாட்டில் ஞாயிறு முறைப்படி தோன்றுத லொழியும்; சான்றோர் செய்த நல்வினையால் நாட்டிற் பெய்யும் மழைத் துளியினும் பலவாகிய காலம் நீ வாழ்வாயாக” எனச் சொல்லி வாழ்த்து கின்றார்.

ஆன்முலை யறுத்த வறணி லோர்க்கும்
மாணிழை மகளிர் கருச்சிதைத் தோர்க்கும்
குரவர்த் தப்பிய கொடுமை யோர்க்கும்
வழுவாய் மருங்கிற் கழுவாயு முளவென
ரு நிலம்புடை பெயர்வ தாயினு மொருவன்
செய்தி கொன்றோர்க் குய்தி யில்லென
அறம்பா டிற்றே யாயிழை கணவ
காலை யந்தியு மாலை யந்தியும்
புறவுக் கருவன்ன புன்புல வரகின்
க0 பர்ப்பெய் புன்கந் தேனோடு மயக்கிக்
குறுமுயற் கொழுஞ்சூடு கிழித்த வொக்கலோ
டிரத்தி நீடிய வகன்றலை மன்றத்துக்
கரப்பி லுள்ளமொடு வேண்டுமொழி பயிற்றி
அமலைக் கொழுஞ்சோ றார்ந்த பாணர்க்
கரு ககலாச் செல்வ முழுவதுஞ் செய்தோன்
எங்கோன் வளவன் வாழ்க வென்றுநின்
பீடுகெழு நோன்றாள் பாடே னாயிற்
படுபறி யலனே பல்கதிர்ச் செல்வன்
யானோ தஞ்சம் பெருமவீவ் வுலகத்துச்
உ0 சான்றோர் செய்த நன்றுண் டாயின்

இமயத் திண்டி யின்குரல் பயிற்றிக்

கொண்டன் மாமழை பொழிந்த

நுண்பஃ றுளியினும் வாழிய பலவே.

(நட்ச)

திணை : பாடாண்டிணை. துறை : இயன்மொழி. சோழன் தள
மற்றத்துத் துஞ்சிய கிள்ளி வளவனை ஆலத்தூர் கீழார் பாடியது.

உரை : ஆன் முலை அறுத்த அற னிலோர்க்கும் - ஆனி
னது முலைபாற் பெறும் பயனைக் கெடுத்த திவினையாளர்க்கும்;
மாண் இழை மகளிர் கரு சிதைத்தோர்க்கும் - மாட்சிமைப்பட்ட
ஆபரணத்தையுடைய பெண்டிரது கருப்பத்தை அழித்தோர்க்
கும்; குரவர் தப்பிய கொடுமைபோர்க்கும் - தந்தை தாயாரைப்
பிழைத்த கொடுந் தொழிலை யுடையோர்க்கும்; வழுவாய் மருங்
கின் கழுவாயும் உள என - அவர் செய்த பாதகத்தினை யாராயு
மிடத்து அவற்றைப் போக்கும் வழியும் உள வெனவும்; நிலம்
புடை பெயர்வ தாயினும் - நிலம் கீழ் மேலாம் காலமாயினும்;
ஒருவன் செய்தி கொன்றோர்க்கு உய்தி இல் லென - ஒருவன்
செய்த நன்றியைச் சிதைத்தோர்க்கு நரகம் நீங்குதலில்லை யென
வும்; அறம் பாடிற்று - அற நூல் கூறிற்று; ஆயிழை கணவ -
தெரிந்த ஆபரணத்தை யுடையாள் தலைவ; காலை யந்தியும் மாலை
யந்தியும் - காலையாகிய அந்திப் பொழுதும் மாலையாகிய அந்திப்
பொழுதும்; புறவுக் கருவன்ன புன்புல வரகின் - புறவினது
கருவாகிய முட்டை போன்ற புல்லிய நிலத்து வரகினது அரி
சியை; பாற்பெய் புன்கம் தேனெடு மயக்கி - பீரலின்கட் பெய்து
அடப்பட்ட சோற்றைத் தேனெடு கலந்துண்டு; குறு முயற்
கொழுஞ் சூடு கிழித்த ஒக்க லொடு - குறிய முயலினது கொழு
விய சூட்டினைச்சியைத் தின்ற என் சுற்றத்தோடு கூட; இரத்தி
நீடிய அகன் றலை மன்றத்து - இலந்தை மரமோங்கிய அகன்ற
இடத்தையுடைய பொதியிற்கண்; கரப்பில் உள்ள மொடு - ஒன்
றனையும் மறைத்தல்லாத உள்ளத்துடனே; வேண்டுமொழி
பயிற்றி - வேண்டிய வார்த்தைகளைப் பலகாலும் கூறி; அமலைக்
கொழுஞ் சோறு ஆர்ந்த பாணர்க்கு-பெரிய ஊட்டியாகிய கொழு
விய சோற்றை யருந்திய பாணர்க்கு; அகலாச் செல்வம் முழுவ
தும் செய்தோன் - நீங்காத செல்வ மெல்லான்றையும் செய்
தோன்; எங் கோன் வளவன் வாழ்க என்று - எம்முடைய வேந்த
னாகிய வளவன் வாழ்வானாக வென்று சொல்லி; நின் பிடு கெழு
நோன்றான் பாடேனாயின் - நினது பெருமை பொருந்திய வலிய
தனைப் பாடிற்றிலே னாயின்; பல் கதிர்ச் செல்வன் படுபறி
பலனே - வாழ்நாட் கலகாகிய பல் கதிரையுடைய செல்வன்
தோன்றுத லறிபான்; யானோ தஞ்சம் - யானோ எளியேன்;

பெரும—; இவ் வுலகத்துச் சான்றோர் செய்த நன்றுண் டாயின் - இவ்வுலகத்தின்கண் நற்குணங்களால் அமைந்தோர் செய்த நல் வினை யுண்டாயின் ; இமயத்து ஈண்டி - இமய மலையின்கண்ணே திரண்டு ; இன்குரல் பயிற்றி - இனிய ஓசையைப் பயிற்றி ; கொண்டல் மாமழை பொழிந்த நுண் பல் துளியினும் பல வாழிய - கீழ் காற்றால் வரும் பெரிய முகில் சொரிந்த நுண்ணிய பல துளியினும் பல காலம் வாழ்வாயாக ௭ - று.

நிலம் புடை பெயர்வதாயினும் என்பதற்கு ஊழி பெயருங் காலத்து யாவரும் செய்த இருவினையும் நீங்குதலின், அக்காலத்தும் செய்தி கொன்றோர்க்கு உய்தியில் லென்றும், நிலத்துள்ளார் யாவரும் இவர் கூற்றிலே நிற்பாராயினும் என்றும் உரைப்பாரு முளர். புன்கம் இவன் பாற் செல்வதற்கு முன்பு பெற்ற உணவாகவும், அமலைக் கொழுஞ் சோறு இவன்பாற் பெற்ற உணவாகவும் கொள்க. அன்றி, சென்ற இடந்தோறும் பெற்ற உணவாக வுரைப்பினு மமையும். மன்றத்துச் சூடு கிழித்து வெொக்கலொடு கூட வேண்டு மொழி பயிற்றி ஆர்ந்த பாணர்க்கெனக் கூட்டுக பாணர்க்கெனத் தம்மைப் பிறர் போலக் கூறினார்.

ஆயினீழ் கணவ, செய்தி கொன்றோர்க் குய்தி யில்லென ஆறம் பாடிற்று; ஆதலால், பாணர்க்குச் செல்வ முழுதுஞ் செய்தோன், எங் கோன் வளவன் வாழ்க வென்று காலையந்தியும் மாலையந்தியும் நின்றான் பாடேனாயின், பல் கதிர்ச் செல்வன் படுபறியான் ; பெரும, யானோ தஞ்சம்; சான்றோர் செய்த நன்றுண்டாயின், நுண் டுளியினும் பல காலம் வாழ்வாயாக வெனக் கூட்டுக.

கோவதை முதலாயின வாக்காற் சொல்லவும் படாமையின், ஆன் முலை யறுத்த வெனவும், மகளிர் கருச்சிதைத்து வெனவும், குரவர்த் தப்பிய வெனவும் மறைத்துக் கூறப்பட்டன. இது பரிசில் பெற்றுப் போகின்றனே ி எம்மை நினைத்து வருவையோ வென்றற்கு, இவ்வாறு செய்த நினை வளவன் வாழ்க வென்று பாடேனாயின், யானிருக்கு மிடத்துப் பல் கதிர்ச் செல்வன் படுதலறியான் ; அதனால் இம்மை யின்பம் பெறேன் எனவும், செய்ந்நன்றி கொன்றோர்க்கு உய்தி யில்லை யெனவே மறிமையின்கண் நரகம் புகுவே னெனவும் கூறியதாகக் கொள்க.

விளக்கம்: ஆன் முலை யறுக்கும் கொடியவர் குறிப்பு அதனாற் பெறும் பயனைக் கெடுப்பதென்பதாதலின், அதற் கேற்பவே உரை கூறினார். குரவர்த் தப்பிய என்பது பார்ப்பார்த் தப்பிய கொடுமை யேர்க்கு மெனத் திருத்தப்பட்டிருக்கிறது. இத் திருத்தம் பரிமேலழ கர் காலத்தேயே செய்யப்பட்டுள தென்பது திருக்குறளுரையாற் காணப் படுகிறது. நிலம் கீழ் மேலாக் காலமாவது நில நடுக்கத்தால் மேடு பள்ள மாதலும், பள்ள மேடாதலுமாகிய காலம். இமயம் கடலாகவும், அரபிக்கடல் நிலமாகவும் இருந்த காலமு முண்டென்ப. மண்ணுலகம் விண்ணுலக நென்பன தலைகீழாக மாறுங் காலமாகிய பேரூழிக் கால மெனச் சமய நூல்கள் கூறும் இக்காலத்தில் வினைகள் மூலப்பகுதியில் ஒடுங்குமெனச் சாங்கிய நூல்களும் மாயையி லொடுங்கு மெனச் சைவ நூல்களும் பிறவும் கூறலால், “ஊழி பெயருங் காலத்து வினை நீங்கு தலின்” என்று உரைகாரர் கூறுகின்றார். புன்புலம், புன்செய்க்கொல்லை.

மயக்குதல், கலத்தல், “தேன் மயங்கு பாலினும் இனிய” (ஐங், ௨௦௩) என்றாற் போல. முயலின் குட்டினைச் சிவையல் கிழித்தெடுப்பது தின்றற் காகையால், கிழித்த ஒக்கல் என்றதற்கு, தின்ற ஒக்கல் என உரை கூறினார். அருந்திய வெண்பது ஆர்த்த வெண வந்தது, “எற்றினம் மேய லருந்தென” (ஐங், ௬௩) என வருதல் காண்க. படுபறியலன் - படுதல் ஈண்டுத் தோன்றதல் என்னும் பொருளது; “எற்படக் கண் போன் மலர்ந்த கபமா சுனைமலர், அரிக்கணம் ஒலிக்கும்” (முருகு. ௭௪ - ௭௬) என்றாற் போல. ஞாயிறு வாழ்நாட் கலகா மென்பது, ‘வாழ்நாட் கலகாய் வயங்கொளி மண்டிலம்’ (நாலடி: ௨௨) என்று பிறரும் கூறுதல் காண்க. மழை, மழையைச் சொரியும் முகின்மே னிறற்றலின், முகில் என வுரைத்தார். தன்னைப் பிறன்போல் வைத்துக் கூறலும் உயர்ந்தோர் கூற்றுட்படும் மரபுகளுள் ஒன்றாதலின், பாணர்க் கெனத் தம்மையும் அகப்படுத்திக் கூறினார். ஒழுக்கமுடைய சான்றோர் தீயவற்றை வழுக்கியும் வாயாற் சொல்லாராதலால், சொல்லுமிடத்து அத் தீமையை மறைத்து வேறுபாட்டாற் கூறுவது மரபாயிற்று. “அத னால், “ஆன் முலை யறுத்த” வென்றும், “தப்பிய” வென்றும் கூறினார். இவை யாவும் கொலைப் பொருள் என அறிக.

௩௩௩. சோழன் குளமுற்றத்துத் துஞ்சிய கிள்ளி வளவின்

ஆசிரியர் வெள்ளைக்குடி நாகனார் என்னும் சான்றோர், விளைநிலங் கட்குக் குடிகள் இறுக்க வேண்டிய செய்க்கடன் சில ஆண்டுகளாய் இறுக்கப்படாமல் அரசிற்குக் கடனாய் விட, அதனைத் தள்ளி வீடுதரல் வேண்டுமெனக் குடிகளின் பொருட்டுக் கிள்ளி வளவனை யடைந்து, “நாடுகெழு செல்வத்துப் பீடுகெழு வேந்தே, நீ குடிமக்கட்குக் காட்சி யெளிய னாதல் வேண்டும்; நின் கொற்றக் குடை லெயில் மறைத்தற்குக் கொண்ட தன்று; குடி + ட்கு அருள் செய்தற்பொருட்டு; நின் கொற்ற மும் உழவர் உழு படையூன்று சால் மருங்கில் உண்டாகும் விளை பயனை யாகும்; இயற்கையல்லாதன தம் செயற்கண்ணே தோன்றிய விடத்தும் மக்கள் வேந்தனையே ஆற்றுவர்; ஆதலால், நீ நொதுமலாளர் பொது மொழி கொள்ளாது பகடு புறந்தரும் குடிகளையும் ஏனைக் குடிகளையும் ஒம்பி அவர் மொழி கொண்டு ஒழுக்குதல் வேண்டும்; அவ்வாறு செய்யின் பகை வேந்தரும் நின்னை வணங்கி வாழ்வர்” என்று அறிவுறுத்திச் செய் களின் பொருட்டுச் செலுத்தக்கூடவ கூடனை வீடு பெற்றுச் சென்றார். அக்காலை யவர் பாடிய பாட்டு, இப் பாட்டு

நளியிரு முந்நீ ரேணி யாக

வளியிடை வழங்கா வானஞ் குடிய

மண்டிணி கிடக்கைத் தண்டமிழ்க் கிழவர்

முரசமுழங்கு தானை மூவ ருள்ளும்

நு அரசெனப் படுவது நினதே பெரும

அலங்குகதிர்க் கனலி நால்வயிற் றோன்றினும்

இலங்குகதிர் வெள்ளி தென்புலம் படரினும்

அந்தண் காவிரி வந்துகவர் பூட்டத்

- தோடுகொள் வேலின் றோற்றம் போல
 ௧௦ ஆடுகட் கரும்பின் வெண்பூ நுடங்கும்
 நாடெனப் படுவது நினதே யத்தை, ஆங்க
 நாடுகெழு செல்வத்துப் பிடுகெழு வேந்தே
 நினவ கூறுவ லெனவ கேண்மதி
 அறம்புரிந் தன்ன செங்கோ னாட்ட த்து
 ௧௫ முறைவேண்டு பொழுதிற் பதனெளி யோரீண்
 டுறைவேண்டு பொழுதிற் பெயல்பெற் றோரே
 ஞாயிறு சமந்த கோடுதிரள் கொண்மு
 மாக விசம்பி னடுவுநின் றுங்குக்
 கண்பொர விளங்குநின் விண்பொரு வியன்குடை
 ௨௦ ஷையின்மறைக் கொண்டன்றோ வன்றே வருந்திய
 குடிமறைப் பதுவே கூர்வேல் வளவ
 வெளிற்றுப்பனந் துணியின் வீற்றுவீற்றுக் கிடப்பக்
 களிற்றுக்கணம் பொருத கண்ணகன் பறந்தலை
 வருபடை தாங்கிப் பெயர்புறத் தார்த்துப்
 ௨௫ பொருபடை தருஉங் கொற்றமு முழுபடை
 ஊன்றுசான் மருங்கி னீன்றதன் பயனே
 மாரி பொய்ப்பினும் வாரி குன்றினும்
 இயற்கை டல்லன் செயற்கையிற் றோன்றினும்
 காவலர்ப் பழிக்குமிக் கண்ணகன் ஞாலம்
 ௩௦ அதுநற் கறிந்தனை யாயி னீயும்
 நொதும லாளர் பொதுமொழி கொள்ளாது
 பகடுபுறந் தருநர் பார மோம்பிக்
 குடிபுறந் தருகுவை யாயினின்
 அடிபுறந் தருகுவ ரடங்கா தோரே. (௩௫)

திணை: அது துறை: செவியறிவுறாஉ. அவனை வெள்ளைக்குடி
 நாக்குர் பாடிப் பழந் செய்க் கடன் வீடு கொண்டது.

உரை: நளியிரு முந்நீர் ஏணியாக - நீர் செறிந்த பெரிய
 கடல் எல்லையாக; வளி யிடை வழங்கா - காற்று ஊடு போகாத;
 வானம் சூடிய மண் திணி கிடக்கை - வானத்தைச் சூடிய மண்
 செறிந்த உலகத்தின்கண்; தண் தமிழ்க் கிழவர் - குளிர்ந்த
 தமிழ்நாட்டிற் குரியராகிய; முரசு முழங்கு தானை மூவ
 ருள்ளும்-முரசொலிக்கும் படையினையுடைய மூவேந்த ருள்ளும்;
 அரசெனப் படுவது நினது - அரசென்றற்குச் சிறப்புடையது

நின்னுடைய அமசே; பெரும—; அலங்கு கதிர்க் கனலி நால்
வயின் தோன்றினும் - விளங்கிய சுடரையுடைய ஞாயிறு நான்கு
திக்கினும் தோன்றினும்; இலங்கு கதிர் வெள்ளி தென் புலம்
படரினும் - விளங்கிய கதிரையுடைய வெள்ளிமீன் தென்
றிசைக்கட் செல்லினும்; அந் தண் காவிரி வந்து கவர் பு ஊட்ட -
அழகிய குளிரந்த காவிரி வந்து பல காலாய் ஓடி ஊட்ட;
தோடு கொள் வேலின் தோற்றம் போல - தொகுதி கொண்ட
வேலினது காட்சியை பொப்ப; ஆடு கண் கரும்பின் வெண் பூ
துடங்கும் - அசைந்த கண்ணினையுடைய கரும்பினது வெளிய
பூ அசையும்; நாடெனப் படுவது நினதே - நாடென்று
சொல்லப்படுவது நின்னுடைய நாடே; நாடு கெழு செல்வத்துப்
பீடு கெழு வேந்தே - அந் நாடு பொருந்திய செல்வத்தையுடைய
பெருமை பொருந்திய வேந்தே; நினவ கூறுவல் - நின்னுடை
யன சில காரியஞ் சொல்லுவேன்; எனவ கேண்மதி - என்
னுடையன சில வார்த்தையைக் கேட்பாயாக; அறம் புரிந்தன்ன
செங்கோல் நாட்டத்து முறை வேண்டு பொழுதின் - அறக்
கடவுள் மேவி ஆராய்ந்தாற் போன்ற செங்கோலா னாராயும்
ஆராய்ச்சியையுடைய நீதியைக் கேட்கவேண்டுங் காலத்து;
பதன் எரியோர் - செவ்வி யெரியோர்; ஈண்டு உறை வேண்டு
பொழுதில் பெயல் பெற்றோர் - இவ்விடத்துத் துளிவேண்டுங்
காலத்து மழை பெற்றவரே; ஞாயிறு சமந்த கோடு திரள்
கொண்ம - ஞாயிற்றைத் தன்மேற் கொண்ட பக்கந்திரண்ட
முகில்! மாக விசும்பின் நடுவு நின் றுங்கு - மாகமாகிய உயர்ந்த
வானத்தினது நடுவு நின்று அதன் வெயிலை மறைத்தாற் போல;
கண் பொர விளங்கும் - கண்ணொளியோடு மாறுபட விளங்கு
கின்ற; நின் வின் பொரு வியன் குடை - நினது வாளை முட்டிய
பரந்த வெண்கொற்றக் குடை; வெயில் மறைக் கொண்டன்றோ
அன்றே - வெயிலை மறைத்தற்குக் கொண்டதேந் வெனின்
அன்று; வருந்திய குடி மறைப்பது - வருத்தமுற்ற குடியை
நிழல்செய்தல் காரணத்தாற் கொள்ளப்பட்டது; கூர் வேல்
வளவ - கூரிய வேலினையுடைய வளவ; வெளிற்றுப் பனந்
துணியின் - இடைய பனையினது துண்டம் போல; வீற்று வீற்றுக்
கிடப்ப - வேறு வேறு கிடப்ப; களிற்றுக் கணம் பொருத கண்
ணாகன் பறந்தலை - களிற்றுத் திரளைப் பெருநத இடமகன்ற
போர்க்களத்தின்கண்; வரு படை தாங்கிப் பெயர் புறத்
தார்த்து - வருகின்ற படையை பெதிர்நின்று பொறுத்து அது
சரிந்து மீளும் புறக்கொடை கண்டு ஆர்த்துக்கொண்டு; பொரு
படை தருஇம் கொற்றமும் - நின் போர் செய்யும் படை தரும்
வெற்றியும்; உழு படை யூன்று சால் மருங்கின் ஈன்ற தன்
பயன் - உழுகின்ற கலப்பை நிலத்தின் கண்ணே ஊன்று சாலி

டத்து விளைந்த நெல்லினது பயன் ; மாறி பொய்ப்பினும் - மழை பெய்யுங்காலத்துப் பெய்பா தொழியினும் ; வாரி குன்றினும் - விளைவு குறையினும் ; இயற்கை யல்லன செயற்கையில் தோன்றினும் - இயல்பல்லாதன மக்களது தொழிலிலே தோன்றினும் ; காவலர்ப் பழிக்கும் - காவலரைப் பழித்துரைக்கும் ; இக் கண்ணகன் ஞாலம் - இவ்விடமகன்ற உலகம் ; அது நற்கு அறிந்தனை யாயின் - அதனை நன்றாக அறிந்தனை யாயின் ; நீயும் நொதுமலாளர் பொது மொழி கொள்ளாது - நீயும் குறளை கூறுவாது உறுதியில்லாத வார்த்தையை உட்கொள்ளாது ; பகடு புறந் தருநர் பாரம் ஒம்பி - ஏரைப் பாதுகாப்பாருடைய குடியைப் பாதுகாத்து ; குடி புறந் தருகுவையாயின் - அக் காவலாலே ஏனைக் குடிகளையும் பாது காப்பாயாயின் ; நின் அடி புறந் தருகுவர் அடங்காதோர் - நின் அடியைப் போற்றுவர் நின் பகைவர் எ - று.

வளியிடை வழங்கா மண்டினி கிடக்கை யென இயையும் ; அன்றி, வாயு பதத்துக்கு டேலான வானமெனக் கிடந்தவாறே உரைப்பினு மமையும். ஆரசென்றது, அரசர் தன்மையை. முறைவேண்டுபொழு திற் பதன் எளியோர் ஈண்டு உறைவேண்டு பொழுதிற் பெயல் பெற்றோ ரென்ற கருத்து, நீயும் பதனெளியை யாதல் வேண்டும், அவ்வாறு பெயல் பெறுதற்கென்றவாரும் ; அன்றி, இதற்கு முறைவேண்டு பொழு திற் பதனெளியோர் ஈண்டு உறைவேண்டு பொழுதிற் பெயல் பெற்றோ ரொடொப்பரென் றரைப்பாரு முளர். அத்நையும் ஆங்கவும் மதியும் அசைசிலை. நினவ எனவ வென ஈற்று நின்ற அகரங்கள் செய்யுள் நோக்கி விரிக்கப்பட்டன.

நாடு கெழு செல்வத்துப் பீடு கெழு வேந்ததே, நினவ கூறுவல் ; எனவ கேண் மதி ; குடை வருந்திய குடி மறைப்பதுவாகும் ; கூர் வேல் வளவ, பதனெளியோர் உறை வேண்டுபொழுதிற் பெயல் பெற்றோ ராவர் ; ஆகையால், நீயும் அவ்வாறு காலம் எளியையாய்க் கொற்றமும் ஈன்றதன் பயனென்று கருதிக் காவலர்ப் பழிக்கும் இக் கண்ணகன் ஞாலமென்று கொண்டு நொதுமலாளர் பொதுமொழி கொள்ளாது பாரமோம்பிப் புறந்தருகுவையாயின், நின்னடி புறந்தருகுவர் அடங் காதோ ரென்றமையால் சேவியறிவுறா உவாயிற்று.

வினக்கம் : “நளியென் கிளவி செறிவு மாகும்” (சொல். உரி: உடு) என்பதனால், “நீர் செறிந்த கடல்” என்றாரை கூறினார். அலங்குதல், விளங்குதல். காவிரி கவர்பு ஊட்டலாவது : காவிரியாறு பல கால்க ளாய்ப் பிரிந்தோடி நீரை யுண்பித்தல். அறம் புரிந் தன்ன முறை - அறக் கடவுளே அரச ருருவிற்போந்து முறைமையினை விரும்பிச் செய்தாற்போலும் முறை. செங்கோல் நாட்டம் - செங்கோலா ஞாயும் ஆராய்ச்சி ; செவ்விய கோல் போறலின், முறைமையைச் செங்கோல் என்றார். முறைவேண்டி வருவார்க்குச் செவ்வி யெளியனாகிய வழி, அவ் வெளிமை மழை வேண்டினார்க்கு அம் மழை யெய்தினாற்போலும் என்பதுபட “பதன் எளியோர் ஈண்டு உறை வேண்டு பொழுதில் பெயல் பெற்றோர்” என்றார். செவ்வி யெளியோர் - செவ்வி யெளிதாகப் பெற்

ரோர். கோடு - பக்கம் விசும்பின் நடுவே ஞாயிறு நிற்ப, அக்காலத் தவ் விடத்தே முகில் நின்றால் அதனால் ஞாயிற்றி னெளி மறைக்கப்படுமாக லின், நின்றாங்கு என்பதற்கு “நின்று வெயிலே மறைத்தாற்போல” என்று உரை கூறினார். கண்ணெளியின் அளவிறந்து விளங்குவதால், “கண் பொர விளங்கும்” என்றா. வெளிற்றுப் பணர் துணி - உள்ளே வயிரமில் லாத பணர் துண்டம்; முற்றிய பனையே வயிரமுடைய தாகையால், அஃதில்லாத பணர்துணி இனையதாதல்பற்றி, இனைய பனையினது துண்டம் என்றார். ஈன்றதன் பயன், வித்திய நெல்லது வினையன். செயற்கை - தொழில். கை: விசுதிமேல் விசுதி. நொதுமலாளர் - குறளை கூறுபவர். பொதுமொழி - உறுதியில்லாத மொழி. புறந் தரு தல், ஈண்டு வழிபடுதல் மேற்று. நின், என என்பன், அகரம் விரிந்து நின்வ, எனவ என வந்தமையின், இவை செய்யுள் நோக்கி விரிக்கப் பட்டன வென்றார்.

நட்ச. சோழன் குளமுற்றத்துத் துஞ்சிய கிள்ளி வளவன்.

இப் பாட்டின்கண் ஆலத்தூர் கிழார், கிள்ளி வளவன் கருவூரை முற்றியிருந்தானாக, அடைபட்டிருந்த கருவூர் மன்னன், சோழனுடைய வீரர் தன் நகர்ப்புறத்துக் காலிலுள்ள காவல் மாங்களை வெட்டுதலா லுண்டாகும் ஓசை தன் செவிப்பட்டும் போர்க்கு வாராது அஞ்சி மடிந்து கிடப்பது கண்டு, சோழனை நோக்கி, “வேந்தே, காக்கள் தோறுங் கடி மரம் தடியும் ஓசை தானுறையும் அரண்மனைக்கண் இயம்பக் கேட்டும் ஆங்கு இனிதிருந்த வேந்தனுடன் பொருவது தூய வீரர்க்கு நாணுத் தருவதற்கும்; ஆதலால், இது கேட்டு விடுவதோ அடுவதோ செய்க; அதனால் நினக்குப் புழுண்டாகா தென்பதை நீ நன்கு அறிகுவாய்” என்று கூறிப் போரை விலக்குகின்றார்.

அடுரை யாயினும் விடுரை யாயினும்
நீயளந் தறிதிநின் புரைமை வார்தோல்
செறியரிச் சிலம்பிற் குறுந்தொடி மகளிர்
பொலஞ்செய் கழங்கிற் றெற்றி யாடும்

ரு தண்ணுன் பொருரை வெண்மணல் சிதையக்
கருங்கைக் கொல்ல னரஞ்செ யவ்வாய்
நெடுங்கை நவியம் பாய்தலி னிலையழிந்து
வீகமழ் நெடுஞ்சினை புலம்பக் காவுதொறும்
கடிமரந் தடியு மோசை தன்னூர்

க0 நெடுமதில் வரைப்பிற் கடிமனை யியம்ப
ஆங்கினி திருந்த வேந்தனோ டங்குநின்
சிலைத்தார் முரசங் கறங்க

மலைத்தனை யென்பது நாணுத்தக வுடைத்தே. (நகூ)

திணை: வஞ்சி. துறை: துணைவஞ்சி. அவன் கருவூர் முற்றியிருந் தான ஆலத்தூர் கிழார் பாடியது.

உரை : அடுரை யாயினும் - கொல்வா யாயினும்; விடுரை யாயினும் - கொல்லா தொழிவாயாயினும்; நின் புரைமை - அவற்றால் நினக்கு வரும் உயிர்ச்சியாம் சொல்ல வேண்டா; நீ அளந்தறிதி - நீயே எண்ணியறிவை; செறி யரிச் சிலம்பின் - செறிந்த உள்ளிடு பருக்கையைபுடைய சிலம்பினையும்; வார் கோல் குறுந்தொடி மகளிர் - நீண்ட கோற்றொழிலாற் செய்யப்பட்ட குறிய வளையினைபுமுடைய மகளிர்; பொலஞ் செய் கழங்கின் தெற்றியாடும் - பொன்னாற் செய்யப்பட்ட கழலான் வேதிகை போல வுயர்ந்த எக்கர்க்கண்ணே யிருந்து விளையாடும் அனுமையை புடைய; தண்ணைப் பொருமை வெண்மணல் சிதைய - குளிர்ந்த ஆன் பொருந்தத்தினது வெளிய மணல் சிதற; கருங்கைக் கொல்லன் அரஞ்செய் அவ்வாய் நெடுங்கை நவியம் பாய்தலின் - வலிய கையைபுடைய கொல்லன் அரத்தாற் கூர்மை செய்யப்பட்ட அழகிய வாயினை புடைத்தாகிய நெடிய கையைபுடைய கோடாலி வெட்டுதலான்; நிலை யழிந்து வீ கமழ் நெடுஞ் சினை புலம்ப - நின்ற நிலை கலங்கி வீழும் பூ நாலுகின்ற நெடிய கொம்புகள் தனிப்ப; காவுதொறும் கடி மரம் தடியும் ஓசை - காக்கடோறும் காவன் மரங்களை வெட்டும் ஓசை; தன்னூர் நெடு மதில் ஓரைப்பின் கடி மனை இயம்ப - தன்னுடைய ஊரின் கண்ணே நெடிய மதி லெல்லையில் தனது காவலையுடைய கோவிற்கண்ணே சென்றொலிப்ப; ஆங்கு இனிதிருந்த வேந்தனோடு - அவ்விடத்து மானமின்றி இனிதாக இருந்த வேந்தனுடன்; ஈங்கு - இவ்விடத்து; நின் சிலைத்தார் முரசம் கறங்க - நினது இந்திர விற்போலும் மாலையையுடைய முரசொலிப்ப; மலைத்தனை என்பது நானுத்தக வுடைத்து - பொருதா பென்பது கேட்டார்க்கு நானும் தகுதியை புடைத்து, ஆதலால் அப்போரை ஒழியத்தகும் எ - று.

வார்கோற் குறுந்தொடி யென மாறி யுரைக்கப்பட்டது. இனி திருந்த வென்றது குறிப்பு மொழி.

கடி மரம் தடியு மோசை தன் மனை இயம்ப இனிதிருந்த வேந்தனோடு மலைத்தனை யென்பது நானுத்தகவுடைத்து; அதனால் அடுரை யாயினும் விடுரையாயினும் நின் புரைமை நீ யளந் தறிதி யென மாறிக்கூட்டி வினை முடிவு செய்க.

மகளிர் தெற்றி யாடும் பொருளை யென்ற கருத்து: இங்ஙனம் இனி மகளிர் கழங்காடும் அனுமையதாயினும் புறப்பட்டுப் போர் செய்யாத அவன் வலியின்மை தோற்றி நின்றது. தெற்றி யாடும் தன்னூரென இயைப்பினும் அமையும்.

மேற்சென்றோனைச் சந்து செய்து மீட்டலின் இது துணை வஞ்சியாயிற்று.

விளக்கம் : தெற்றிபோ லுயர்ந்த எக்கர் மணலைத் தெற்றி யென்றது ஆகுபெயர். “புரை யுயர் பாகும்” (தொல். உரி: ச) என்பதனால்,

புறமை உயர்ச்சி குறித்து நிற்பதாயிற்று. கருங்கை யென்ற விடத்துக் கருமை வன்மை குறித்து நின்றது. பகைவர் தன்னூர்க் கடிமிளைக்குட் புகுந்து ஈடி மரம் தடியு மோசை தன் கோயிலிற் கேட்கவும், போர்க்கெழுது கோயிற்கண்ணே இனிதிருப்ப தென்பது மானமுடைய வேந்தரெவர்க்கும் இயலாத செயலா யிருப்ப, இனிதிருந்தா னென்றமையின் 'மான மின்றி யினி திருந்த' என வுரை கூறினார். இனிதிருந்த என்புழி இனிமை இன்னுமை யுணர்த்தி நின்றலின், இதனைக் குறிப்புமொழி யென்றார். இள மகளிர் தெற்றி யாடும் அத்துணையண்மையில் போர் வந்த வழியும், அதனை ஏறட்டுப் பொருதற்கு நிறையாத அவ் வேந்தனது இழிநிலை இதனால் விளக்கப்படுகிறது. கடி மரங்களைப் பகைவர் தடியக் காணுமிடத்தே அச்சமின்றிச் சென்ற தெற்றியாடும் இள மகளிர்க்குள்ள மனவலியும் இவ் வேந்தன்பால் இல்லையென்றற்கு இளமகளிர் செயலை யெடுத்தோதினார். ஆன் பொருந்தம் இப்போது அமராவதி யென வழங்குகிறது.

௩௭. சோழன் குளமுற்றத்துத் துஞ்சிய கிள்ளி வளவன்

மாறோக்கத்து நப்பசலையார் இப் பாட்டின்கண், "புள்ளின் புன்கண் தீர்த்த செம்பியன் மருக, நல்லர ணமைந்த மூதார்க்கண் வேந்தன் இருத்தலை யறிந்து போரின்கண் அந்நகரையஞ்சாது சிதைக்கும் ஆற்றலுடைய" யெனச் சோழன் குளமுற்றத்துத் துஞ்சிய கிள்ளி வளவன் து வாகை நலத்தைப் பாராட்டுகின்றார்.

மாறோக்கம் என்பது மாறோகம் என்றும் வழங்கும். இது பாண்டி நாட்டிற் கொற்கையைச் சூழ்ந்த பகுதியாகும். நப்பசலையார் என்பது இவர் தியற்பெயர். இவர் இச் சோழனையே யன்றி, மலையமான் திருமுடிக்காரி, மலையமான் சோழிய வேனாதி திருக்கண்ணன், கடுந்தேர் அவியன் என்போரைப் பாடியுள்ளார். இவருள் இச் சோழனைப் பற்றி மட்டில் பல பாட்டுக்கள் பாயியுள்ளார். இச் சோழனைப் பாடுமிடத்து இவன் முன்னோர் புள்ளுறு புன்கண் தீர்த்த வரலாற்றினை ஒருமுறைக் கிருமுறை வற்புறுப்பர். துங்கயி லெறித்தி தொடித்தோட் செம்பியன் வரலாற்றினையும் குறிப்பர். உறையூர் நல்லவைக்கண் அறம் நிலை நிற்பதும், சேரர் இமயத்தில் வீற்பொறி வைத்ததும் இவரால் சிறப்புறக் குறிக்கப்படுகின்றன. இவர், இக் கிள்ளி வளவன் இறந்தகாலத்து உண்டாகிய தீ நிமித்தங்களை நிரலே தொடுத்துரைப்பதும், அவன் உயிரைக் கொண்ட கூற்றவனை இகழ்ந்துரைப்பதும் நயமுடையவாகும்.

நஞ்சுடை வாலெயிற் றைந்தலை சுமந்த

வேக வெந்திற னாகம் புக்கென

விசம்புதிப் பிறப்பத் திருகிப் பசுங்கொடிப்

பெருமலை விடரகீத் துருமெறிந் தாங்குப்

௫ புள்ளுறு புன்கண் டீர்த்த வெள்வேற்

சினங்கெழு தானைச் செம்பியன் மருக

கராஅங் கலித்த குண்டுகிண் ணகழி

இடங்கருங் குட்டத் துடன்ருக் கோடி

யாமங் கொள்பவர் சுடர்நிழற் கதூஉம்
 ௧௦ கடுமுரண் முதலைய நெடுநீ ரிலஞ்சிச்
 செப்புறழ் புரிசைச் செம்மன் மூதூர்
 வம்பணி யானே வேந்தகத் துண்மையின்
 நல்ல வென்னுது சிதைத்தல்
 வல்லையா நெடுந்தகை செருவத் தானே (௩௭)

நீணை: வாகை. துறை: அரசவாகை; முதல் வஞ்சியுமாம்.
 சோழன் துளழற்றத்துத் துஞ்சிய கள்ளி வளவனை மாறேக்கத்து
 நப்பசலையார் பாடியது.

உரை: நஞ்சடை வாலெயிற்று ஐந்தலை சுமந்த வேகீ வெந்
 திறல் நாகம் புக்கென - நஞ்சடைத்தாகிய வெளிய பல்லினை
 யுடைய ஐந்து படம் பொருந்திய தலையைச் சுமந்த சினம்
 பொருந்திய வெய்ய திறலையுடைய பாம்பு புக்கதாக; விசம்பு தீப்
 பிறப்பத் திருகி - வானம் தீப் பிறக்கும் பரிசு முறுகி; பசங்
 கொடிப் பெருமலை விட ரகத்து - பசிப கொடியினையுடைய பெரிய
 மலை முழையின்கண்ணே; உரும் எறிந் தாங்கு - இடியேறு
 எறிந்தாற் போல; புள்ளுறு புன் கண் தீர்த்த - புறவுற்ற தூயரத்
 தைக் கெடுத்த; வெள் வேல் சினங் கெழு தானைச் செம்பியன்
 மருக - வெள்வேலொடு சினம்பொருந்திய படையையுடைய
 செம்பியன் மரபிலுள்ளாய்; கராஅம் கலித்த குண்டு கண்
 அகழி - கராம் செருக்கிய குழிந்த இடத்தையுடைய அகழியினை
 யும்; இடம் கருங் குட்டத்து - இடம் கரிதாக்கிய ஆழத்தின்கண்;
 உடன் தொக்கு ஓடி - சேரத் திரண்டோடி; யாமம் கொள்
 பவர் சுடர் நிழல் கதூஉம் - இடையாமத்து ஊர் காப்பாருடைய
 விளக்கு நிழலைக் கவரும்; கீடு முரண் முதலைய நெடு நீர் இலஞ்சி-
 கடிய மாறுபாடு பொருந்திய முதலையையுடைய நீர் மிக்க மடு
 வினையும்; செம்பு உறழ் புரிசை - செம்பு பெருவும் மதிலையு
 முடைய; செம்மல் மூதூர் - தலைமை பொருந்திய பழைய வூரி
 னுள்ளே; வம்பு அணி யானே வேந்து அகத் துண்மையின் -
 கச்சணிந்த யானையையுடைய அரசு உண்டாகலின்; நல்ல என்
 னுது - அவற்றை நல்லவென்று பாராது; செருவத்தான்
 சிதைத்தல் வல்லை - போரின்கண் அழித்தலை வல்லையா யிருந்
 தாய்; நெடுந் தகை - பெருந் தகாய் ௭ - று.

இலஞ்சியையுடைய அகழி யென மாறிக் கூட்டினும் அமைபும்.
 இப் பொருட்டும் கராம் கலித்தலை அகழிக் கடையாக்குக. கராம்,
 முதலையுள் ஒரு சாதி.

செம்பியன் மருக, நெடுந் தகாய், விட ரகத்து நாகம் புக்கென,
 உருமெறிந் தாங்கு. மூதூரகத்து வேந்துண்மையின், செருவத்துச்
 சிதைத்தல் வல்லை யென மாறிக் கூட்டுக.

புள்ளுறு புன்கண் தீர்த்த பேரருளிஞேன் மருகனையும், செருவின் கண் இவற்றை நல்லவென்று பாராது அழித்தல் வல்லையா யிருந்தா யென அவன் மறம் வியந்து கூறியவாறு ஐந்தலை யென்றதற்கு ஐந்து தலை யெனினு மமையும். இடங்கருங்குட்ட மென்பதனுள் உம்மையை அசைநிலையாக்கி இடங்கரையுடைய குட்டமென் றரைப்பாரு முளர். இடங்க ரீட்டத் தென்று பாடமோதுவாரு முளர்.

விளக்கம்: விசம்பில் தீப் பிறப்பதில்லையாகலின், விசம்பு தீப் பிறப்ப என்பதற்குத் தீப் பிறக்கும் பரிசு என்று கூறினார். கலித்தல், தழைத்தல். வேண்டுவன குறைவறப் பெற்று மெப் வலி தழைத்தவழிச் செருக்கு விளைதலின், கலித்த என்றதற்குச் “செருக்கிய” என வரைப் பர் “கண்ணார் கண்ணிக் கலிமான் வளவ” (புறம்: ௩௬) என்புழியும் இவ்வாறே கூறுதல் காண்க. நெடுநீர் என்றவிடத்து நெடுமை மிகுதி குறித்து நின்றது. வேந்தன் கோயிலினுள்ளே யிருக்குமாறு விளங்க, “வேந்து அகத் துண்மையின்” என்றதற்கு ‘அரசுண்டாதலின்’ என்றார். அரசன் உளஞாதலின் என்பார், வேந்தனை அஃறிணை வாய்ப்பட்டாற் கூறியது கொண்டு உண்டாதலின் என உரை கூறினார்.

௩௮. சோழன் குளமுற்றத்துத் துஞ்சிய கிள்ளி வளவின்

ஒருகால் ஆசிரியர் ஆஆர் மூலங்கிழார், இக் கிள்ளி வளவனைக் காண வந்தாராத, “நீவிர் எந் நாட்டிர்? எம்மை நினைத்தலுண்டோ?” என்று வினவினான்; அவற்கு, வேந்தே, நீ சினந்து கேர்க்குமிடம் தீப்பரவும்; அருளி நோக்குமிடம் பொன் பொலியும்; நீ வேண்டியது விளைக்கும் ஆற்றலுடைய; யாம் நின்னிழற் பிறந்து நின்னிழல் வளர்ந்தோம்; நின்னளவு எம்மால் நினைக்கும் அளவிறன்ற; பரிசிலர் நின் பகைவர் நாட்டில் இருப்பினும், *நின் நாட்டையே நினைப்பர்” என்று பாராட்டிப் பாடிய பாட்டு இது.

ஆசிரியர் ஆஆர் மூலங் கிழார் ஆஆர் மூலம் என்னும் ஊரினர். சோனாட்டுப் பூஞ்சாற்றார்ப் பார்ப்பான் கௌணியன் விண்ணந்தாயனையும், மல்லி கிழான் காரியாதியையும், பாண்டியன் கீரஞ்சாத்தனையும் பாராட்டிப் பாடியுள்ளார். பாண்டியன் இலவந்திகைப் பள்ளித் துஞ்சிய நன்மாதன் ஒருகால் பரிசில் தர நீட்டித்தானாக, சினமுற்ற இவர், “இரப் போரை வருத்துதலும் புகழ் குறைபட வரும் செய்கையும் சேய்மையிற் காணாது ஈண்டே கண்டனம்; நின் புதல்வர் கோயிலராக; யான் செல் வேன்” என்பது இவரது புலமை சான்ற மனத்திட்பத்தை யுணர்த்தும். இவர் பாடிய கரந்தைப் பாண் பாட்டும் தானே மறமும் மிக்க இன்பத் தருவனவாகும்.

வரைபுரையு மழகளிற்றின்மிசை

வான்றுடைக்கும் வகையபோல

விரவுருவின் கொடிநுடங்கும்

வியன்றானே விறல்வேந்தே

௫ நீ, உடன்றுநோக்கும்வா யெரிதவழ

நீ, நயந்து நோக்கும்வாய் பொன்பூப்பச்
 செஞ்ஞாயிற்று நிலவுவேண்டினும்
 வெண்டிங்களுள் வெயில்வேண்டினும்
 வேண்டியது வினைக்கு மாற்றலை யாகலின்
 ௧௦ நின்னிழற் பிறந்து நின்னிழல் வளர்ந்த
 எம்மள வெவனோ மற்றே யின்னிலைப்
 பொலம்பூங் காவி னன்னாட் டோரும்
 செய்வினை மருங்கி னெய்த லல்லதை
 உடையோ ரீதலு மில்லோ ரிரத்தலும்
 ௧௫ கடவ தன்மையிற் கையற வுடைத்தென
 ஆண்டுச்செய் நுகர்ச்சி யீண்டுங் கூடலின்
 நின்னா டுள்ளுவர் பரிசிலர்
 ஒன்றார் தேஎ த்து நின்னுடைத் தெனவே. (௩௮)

தினை: பாடாண்டினை. துறை: இயன்மொழி. அவன், “எம்
 முள்ளீர் எந் நாடீர்” என்றந்த ஆவூர் மூலங்கீழார் பாடியது.

உரை: வரை புரையும் மழ களிற்றின் மிசை - மலையை
 யொக்கும் இளங் களிற்றின் மேல்; வான் துடைக்கும் வகைய
 போல - ஆகாயத்தைத் தடவும் கூறுபாட்டையுடையனபோல;
 விர வருவின கொடி நுடங்கும் - விரவின பல நிறத்தையுடையன
 வாகிய கொடிகள் அசைந்து தோன்றும்; வியன் தானை விறல்
 வேந்தே - பரந்த படையையுடைய விறல் வேந்தே; நீ உடன்று
 நோக்கும் வாய் எரி தவழ - நீ முனிந்து பார்க்குமிடம் தீப்
 பரக்க; நீ நயந்து நோக்கும் வாய் பொன் பூப்ப - நீ அருளிப்
 பார்க்குமிடம் பொன் பொலிய; செஞ்ஞாயிற்று நிலவு வேண்டி
 னும் - செஞ்ஞாயிற்றின்கண்ணே நிலவுண்டாக வேண்டினும்;
 வெண் டிங்களுள் வெயில் வேண்டினும் - வெளிய திங்களின்
 கண்ணே வெயிலுண்டாக வேண்டினும்; வேண்டியது வினைக்கும்
 ஆற்றலை யாகலின் - நீ வேண்டிய பொருளை யுண்டாக்கும் வலியை
 யுடைய யாகலின்; நின் நிழல் பிறந்து - நினது நிழற்கண்ணே
 பிறந்து; நின் நிழல் வளர்ந்த எம் அளவு எவனோ - நினது நிழற்
 கண்ணே வளர்ந்த எமது நினைவெல்லே சொல்ல வேண்டுமோ
 வேண்டா வன்றே; இன்னிலைப் பொலம் பூங்காவின் நன்னாட்
 டோரும் - இனிய நிலையையுடைத்தாகிய பொற்பூப் பொருந்திய
 கற்பகக் காவையுடைய நல்ல விண்ணுலகத்தவரும்; செய் வினை
 மருங்கின் செய்த லல்லதை - தாம் செய்த நல்வினையாலுள்ள இன்
 பத்தின் பக்கத்தைப் பொருந்துவ தல்லது; உடையோர் ஈதலும் -
 செல்வமுடையோர் வறியோர்க்கு வழங்குதலும்; இல்லோர்

இரத்தலும்-வறியோர் செல்வமுடையோர்பாற் சென்றிரத்தலும்; கடவ தன்மையின் - ஆண்டுச் செய்யக்கூடவ தல்லாமையான்; கையற வுடைத்தென - அது செயலற வுடைத்தெனக் கருதி; ஆண்டுச் செய் நுகர்ச்சி ஈண்டும் கூடலின் - அவ்விடத்து நுகரும் நுகர்ச்சி இவ்விடத்தும் கூடுதலான்; நின் நாடு உன்னாவர் பரிசிலர்-நின்னுட்டை நினைப்பர் பரிசிலர்; ஒன்றார் தேளத்தும் நின் னுடைத் தென - பகைவர் தேயத்திருந்தும் நின்னுடு நின்னை யுடைத்தென்று கருதி யாதலால் எ - று.

மற்ற: அசை. வேந்தே, நீ வேண்டியது வீளைக்கும் ஆற்றலையாக வின், விண்ணுலகத்து நுகர்ச்சி ஈண்டும் கூடலின், ஒன்றார் தேயத் திருந்தும் பரிசிலர் நின்னுடு நின்னை யுடைத்தென்று நின்னுட்டை யுள் ளாவர்; ஆதலான், நின்னிழற் பிறந்து நின் நிழல் வளர்ந்த எம்மளவு எவனோவென மாறிக் கூட்டுக.

வீளக்கீழ்: வேந்தன் அருளி நோக்குமிடம் அவன் தானையால் அழிபுறது ஆக்கமெய்தும் ஆதரவு பெற்றுப் பொன்னும் பொருளும் சிறக்கவுண்டா மென்றற்குப் “பொன் பூப்ப” என்றார். “வேண்டியது வீளைக்கும் ஆற்றலை” யென்கின்றாராதலால், அவ்வாற்றலின் எல்லையைச் “செஞ்ஞாயிற்று நிலவு வேண்டினும், வெண் டிங்களுள் வெயில் வேண்டினும்” என்றார். “ஈவாரும் கொள்வாரு மில்லாத வீரனத்து, வாழ்வாரே வன்க ணவர்” (குறள், ௧௦௮௮. மேற்.) என்பவாகலின், இங் கும், “உடையோ ரீதலும் இல்லோ ரிரத்தலும், கடவ தன்மையிற் கையற வுடைத்தென”க் கூறுவாராயினர். செய்தல் நுகர்தலாதலால், செய் நுகர்ச்சி யென்றதற்கு “நுகரும் நுகர்ச்சி” யென்றார்.

நகசு. சோழன் ஞாபுற்றத்துத் துஞ்சிய கிஷ்னி வளவன்

இக் கிள்ளி வளவனை இப் பாட்டின்கண் மாறோக்கத்து நப்பசலை யார், “வளவ, நின்னைப் பாடுங்கால் நின் ஈகையைப் புகழ்வதும் புகழா காது, அது நின் முன்னோர் செய்கை; பகைவரை யடுதலும் புகழன்று, நின் முன்னோர் தூங்கெயி லெறிந்தவர்; முறை செய்தலும் புகழன்று, நினக்குரிய உறந்தையில் அறம் நிலை கிற்பது; சேரரது வஞ்சி நகரை யலைக்கும் நின் வென்றி யான் பாடும் திறமன்று” என்று பாராட்டு கின்றார்.

புறவி னல்லல் சொல்லிய கறையடி
யானை வான்மருப் பெறிந்த வெண்கடைக்
கோனிறை துலாஅம் புக்கோன் மருக
ஈதலின் புகழு மன்றே சார்தல்

டு ஒன்னு ருட்குந் துன்னருங் கடுந்திறல்
தூங்கெயி லெறிந்தநின் னூங்கோரை நினைப்பின்
அடுதலின் புகழு மன்றே டுகடுவின்று
மறங்கெழு சோழ ருறந்தை யவையத்

தறநின்று நிலையிற் றுகலி ன்தனூல்
 ௧௦ முறைமைநின்புகழு மன்றே மறமிக்
 கெழுசமங் கடந்த வெழுவுறழ் திணிதோட்
 கண்ணூர் கண்ணிக் கலிமான் வளவ
 யாங்கன மொழிகோ யானே யோங்கிய
 வரையளந் தறியாப் பொன்படு நெடுங்கோட்
 ௧௧ டிமயஞ் சூட்டிய வேம் விற்பொறி
 மாண்வினை நெடுந்தேர் வானவன் றெலைய
 வாடா வஞ்சி வாட்டுநின்
 பீடுகெழு நோன்றாள் பாடுங் காலே. (௩௬)

வினையும் துறையும் அவை. அவனை மாறேக்கத்து நப்பசலையார் பாடியது.

உரை: புறவின் அல்லல் சொல்லிய - புறவினது வருத்தத்
 தைக் கனைய வேண்டி; கறை யடி யானை வான் மருப் பெறிந்த -
 பொருந்திய அடியினையுடைய யானையினது வெளிய கோட்டாற்
 கடைந்து செறிக்கப்பட்ட; வெண் கடைக் கோல் நிறை துலாம்
 புக்கோன் மருக - வெளிய கடையினையுடைய கோலாகிய நிறுக்
 கப்படும் துலாத்தின்கண்ணே துலை புக்க செம்பியனது மரபி
 னுள்ளா யாதலான்; ஈதல் நின் புகழும் அன்றே - இரந்தோர்க்
 குக் கொடுத்தல் நினக் கியல்பாவதல்லது புகழு மல்லவே; ஒன்
 னார் சார்தல் உட்கும் - அசுரர்க்குப் பகைவராகிய தேவர்கள்
 கிட்டுதற்கு வெருவும்; துன்னரும் கடுத்திற் - அணுகுதற்கரிய
 மிக்க வலியையுடைய; தூங் கெயில் எறிந்த நின் ஊங்கணூர்
 நினைப்பின் - ஆகாயத்துத் தூங் கெயிலை யழித்த நின்னுடைய
 முன்னுள்ளோரை நினைப்பின்; அடுதல் நின் புகழும் அன்றே -
 ஈண்டுள்ள ஊகவரைக் கொல்லுதல் நினது புகழும் அல்லவே;
 கெடு வின்று - கேடின்றி; மறங்கெழு சோழர் உறந்தை அவை
 யத்து அறம் நின்று நிலையிற் றுகலின் - மறம் பொருந்திய சோழ
 ரது உறையூர்க்கண் அவைக் களத்து அறம் நின்று நிலைபெற்ற
 தாதலால்; முறைமை நின் புகழும் அன்றே - முறைமை செய்தல்
 நினக்குப் புகழு மல்லவே; அதனான் - மறம் மிக்கு எழு சமம்
 கடந்த - மறம் மிகு எழுந்திருந்த போரை வென்ற; எழு உறழ்
 திணி தோள் - கனைய மரத்தோடு மாறுபடும் தசை செறிந்த
 தோளினையும்; கண்ணூர் கண்ணிக் கலிமான் வளவ - கண்ணிற்
 கார்ந்த கண்ணியையும் மனம் செருக்கிய குதிரையையுமுடைய
 வளவ; யாங்கனம் மொழிகோ யான் - எவ்வாறு கூறுவேனோ
 யான்; ஒங்கிய வரை அளந் தறியா - உயர்ந்த எல்லையளந் தறியப்
 படாத; பொன் படு நெடுங் கோட்டு இமயம் சூட்டிய ஏம விற

பொறி - பொன் படுகின்ற நெடிய சிகரங்கையுடைய இமயமலை யின்கட் சூட்டப்பட்ட காவலாகிய விற்பொறியையும்; மாண்வினை நெடுந்தேர் வானவன் தொலை - மாட்சிமைப்பட்ட தொழில் பொருந்திய நெடிய தேரையுமுடைய சேரன் அழிய; வாடா வஞ்சி வாட்டும் - அவனது அழிவில்லாத கருவுரை யழிக்கும்; நின் பீடு கெழு நோன்றான் பாடுங் கால்-நினது பெருமை பொருந்திய வலிய தானைப் பாடுங் காலத்து ௭ - 11).

நின்னைப் பாடுங்கால் என்பார், அவனது சிறப்புத் தோன்றத் தான் பாடுங்கால் என்றார். தானே முயற்சி யெனினு மமையும். நிறை துலாம் பக்கோன் மருக, நீ அவன் மருகளுதலால், ஈதல் நின் புகழு மன்று; தூங்கெயி லெறிந்த நின் ஊங்கனோர் நினைப்பின், அடுத்தல் நின் புகழு மன்று; உறத்தை யவையத்து அறம் நின்று நிலையிற்றதலின், முறைமை நின் புகழு மன்று; அதனால், கலிமான் வளவ, நின் தான் பாடுங்கால் யான் யாங்கன மொழிகோ வெனக் கூட்டுக. அதனால் யாங்கன மொழிகோவென வியையும். மருக வென்புழி ஆதலானென்பது ஆற்ற லாற் போந்த பொருளெனக் கொள்க. கறையடி யென்பதற்கு உரல் போலும் அடியென்பாரு முளர்.

வின்க்கர்: சொல்லிய என்புழிச் சொல்லுதல் களைதல் என்னும் பொருளது; “ஒக்கல் ஒக்கஞ் சொலிய” (புறம். ௩௨௭) எனப் பிறரும் கூறுதல் காண்க. நின் புகழ் - நினக்குப் புகழ் என நான்கனுருபு விரித் துக் கொள்ளப்பட்டது. கடுந் திறல்: கடுமை: மிகுதி. ஊங்கனோர் - முன்னோர். கெடுவின்று என்புழிக் கெடுவென்பது முதனிலைத் தொழிற் பெயர்; “கெடுவாக வையா தலகு” (குறள். ௧௧௭) என்றும் போல. எழு சமம் - மறத்தீக் கிளர்தலால் எழுந்து வீறிட்டுச் செய்யும் போர். வரை - எல்லை. எம் வீற்பொறி - காவலாகிய வீற்பொறி; சேரமான் தன்னரசு காவலாகிய ஆணை செல்லுதற் கெல்லையாக இட்ட பொறி யாதலால், “எம் வீற்பொறி” என்றார். வானவன் - சேரன்; சேரரை வானவ ரென்றும் வான வரம்ப ரென்றும் வழங்குப; இமய வரம்பன் கெடுஞ்சேரலாதன் என்று ஈண்டுக் கருதப்படுகின்றான். சீனர் தம்மை வானவர் என்று கூறிக்கொள்வது கொண்டு, சேரர் பண்டு சீனநாட்டி லிருந்து குடியேறியவரென முடிபு செய்வது, வரலாற்றியாதார் தவ றடைக் கூற்றாகும். பாடுதற்குச் சிறப்புடையது தான் என அறிக; “வாய்வான் வளவன் வாழ்கென்பே, பீடுகெழு நோன்றான் பாடுகம் பல்வே” (புறம். ௩௬௬) எனப் பிறரும் தானே பாடுதல் காண்க.

ச0. சோழன் குளமுற்றத்துத் துஞ்சிய கிள்ளி வளவன்

ஆசிரியர் ஆஜர் மூலங்கிழார் ஒருகால் இக் கிள்ளி வளவனைக் காண வந்தார்; அவர்க்கு இவனைக் காண்டல் அரிதாயிற்று. நாட்கள் சில கழிந்தன. ஒருநாள் அவனைக் காண்டற்கு வேண்டும்செவ்வி கிடைத்தது. அக்காலத்தே இப் பாட்டினைப் பாடினராதலால், இப் பாட்டின்கண், வளவனை கோக்கி, வேந்தே, நீ இன்சொல்லும் எளிய காட்சியும் உடைய னாதல் வேண்டும்; யாங்கன் நின்னை இகழ்வோர் தலை மடங்கவும், புகழ் வோர் பொலிவுற்றுத் திகழவும் இன்று காண்பதுபோல் என்றும் கண்டு பாடிப் பரவுவோம்” என்று செவியறிவுறுத்துகின்றார்.

நீயே, பிறரோம்புறு மறமன்னெயில்

ஓம்பாது கடந்தட்டவர்

முடிபுனைந்த பசும்பொன்னின்

அடிபொலியக் கழறையி

௫ வல்லாளனை வயவேந்தே

யாமேனின், இகழ்பாடுவோ ரெருத்தடங்கப்

புகழ்பாடுவோர் பொலிவுதோன்ற

இன்று கண்டாங்குக் காண்குவ மென்றும்

இன்சொலெண் பதத்தை யாகுமதி பெரும

க௦ ஒருபிடி படியுஞ் சீறிடம்

௭ எழுகளிறு புரக்கு நாடுகிழ வோயே.

(ச௦)

திணை: அது. துறை சேவியறிவுறாஉ. அவனை ஆவூர் மூலங் கிழார் பாடியது.

உரை: நீ—; பிறர் ஓம்புறு மற மன் னெயில் ஓம்பாது - பகைவரது பாதுகாத்த மறம் நிலைபெற்ற அரண்களைப் பாதுகாவாது; கடந்தட்டு - எதிர் நின் றழித்து; அவர் முடிபுனைந்த பசும் பொன்னின் அவரைக் கொன்று அவர் மகுடமாகச் செய்யப்பட்ட பசும் பொன்னால்; அடி பொலியக் கழல் தையி - நினது அடி பொலிய வீரக் கழல் செய்து புனைந்த; வல்லாளனை - வலிய ஆண்மையை யுடைய; வய வேந்தே—; யாம்-யாங்கள்; நின் இகழ் பாடுவோர் எருத்து அடங்க - நின்னை இழித்துரைப்போர் கழுத் திறைஞ்ச; புகழ் பாடுவோர் பொலிவு தோன்ற - புகழ்ந்துரைப்போர் பொலிவு தோன்ற; இன்று கண்டு ஆங்குக் காண்குவம் - இன்று கண்டாற்போலக் காண்குவம்; என்னும்-எந்நாளும்; இன் சொல் - இனிய மொழியோடு; என்பதத்தை ஆகு மதி - எளிய செவ்வியை யாகுக; பெரும—; ஒரு பிடி படியும் சீறிடம் - ஒரு பிடி கிடக்கும் சிறிய விடம்; எழு களிறு புரக்கும் நாடு கிழவோய் - எழு களிற்றியானையைப் பாதுகாக்கும் நீட்டை யுடையோய் எ - று.

நாடு கிழவோய், இன் சொல் எண் பதத்தை யாகுமதி; அதனால் நின் இகழ் பாடுவோர் எருத்தம் அடங்கப், புகழ் பாடுவோர் பொலிவு தோன்ற, யாம் இன்று கண்டாங்குக் காண்குவ மெனக் கூட்டுக.

வல்லாளனை யென்பதனுள் ஐகாரம் முன்னிலை விளக்கி நின்றது; அசைநிலையுமாம். மதி: முன்னிலை யசைச்சொல். “கழல் தையி வல்லாளன்” என்றதனுற் பகை மின்மையும், “ஒரு பிடி படியுஞ் சீறிடம் எழு களிறு புரக்கும் நாடு கிழவோய்” என்றதனால் பொருட்குறை வின்மையும் கூறியவாறாயிற்று.

விளக்கம் : நண்பரைப் பிற ரென்றல் வழக்கன்மையின், பிறரென்றது பகைவரையாயிற்று. எருத்து - கழுத்து; எருத்துக் கடக்கமாவது நானூல் தலை குனிதல். "நாண்அடச் சாய்ந்த நலங்கிளர் எருத்தின்" (பொருள்: கக) எனச் சான்றோர் கூறுதல் காண்க. பொலிவு தோன்ற வென்றது, பெருமித்தால் தலை நிமிர்ந்து விளங்க வென்பதாம். கண்டு ஆக்கு என்றவிடத்துக் கண் டென்னும் செட்டெனெச்சம் பிறவினை முதல்வினை கொண்டு முடிதற்கு அமைதி கூறுவாராய், ஆசிரியர் பேராசிரியர், "நடை கற்றன்ன வென்புழிக் கற் றென்னும் வினை யெச்சம் தன்னெச்சவினை இகத்ததாயினும், அஃது உவமப் பகுதியாக லான், அங்ஙனம் ஒருதலும் வகை யென்றதனானே கொள்ளப்படும்" (தொல். உவம: க) என்பது காண்க. எழுகளிறு புரக்கும் நாடு - எழுகளிற்றியானைகட்கு வேண்டும் உணவினை விளைக்கும் நாடு.

சக. சோழன் குளமுற்றத்துத் துஞ்சிய கிள்ளி வளவன்

ஆசிரியர் கோலூர் கிழார், இப்பாட்டின்கண் இக் கிள்ளி வளவனைச் சினைப்பித்தோர் நாட்டு மக்கள், நனவின் கண் திசைகளில் எரி கொள்ளி வீழ்ச்சி முதலிய தீ நிமித்தங்களும், கனவின் கண் வாயிற் பல் வீழ்தல் முதலிய தீ நிமித்தங்களும் கண்டு, நின்மேற் செலவு நினைந்து அஞ்சித் தாமெய்தும் மனக்கலக்கத்தை மகளிர் அறியாவாறு மறைத்து அலமரு கின்றனர் எனக் கொற்ற வள்ளை பாடிச் சிறப்பிக்கின்றார்.

4
Part II
✓ காலனும் காலம் பார்க்கும் பாராது

வேலிண்டு தானை விழுமியோர் தொலை

வேண்டிடத் தடே உம் வெல்போர் வேந்தே

திசையிரு நான்கு முற்க முற்றவும்

௫ பெருமரத், திலையி னெடுங்கோடு வற்றல் பற்றவும்

வெங்கதிர்க் கனலி துற்றவும் பிறவும்

அஞ்சுவரத் தகுந புள்ளுக்குர வியம்பவும்

எயிறுநிலத்து வீழவு மெண்ணெ யாடவும்

களிறுமேல் கொள்ளவுங் காழக நீப்பவும்

க௦ வெள்ளி நோன்படை கட்டிலொடு கவிழவும்

கனவி னரியன காணு நனவிற்

செருச்செய் முன்பரின் வருதிற னோக்கி

மையல் கொண்ட வேமமி விருக்கையர்

புதல்வர் பூங்கண் முத்தி மனைபோட்

கரு கெவ்வங் கரக்கும் பைதன் மாக்களொடு

பெருங்கலக் குற்றன்றூற் றுனே காற்றோ

டெரிநிகழ்த் தன்ன செலவற்

செருமிகு வளவநிற் சினைஇயோர் நாடே.

(சக)

திணை: வஞ்சி. துறை: கொற்றவள்ளை. துளழற்றத்துத் துஞ்சிய
கிள்ளி வளவனைக் கோபூர் கிழார் பாடியது.

உரை: காலனும் காலம் பார்க்கும் - கூற்றும் தன்னால்
உயிர் கொள்ளலாம் காலம் வருந்துணையும் பார்க்கும்; பாராது -
அவ்வாறு காலம் பாராது; வேலிண்டு தானை விழுமியோர்
தொலைப - வேல் நெருங்கிய படையினையுடைய பெரியோர்
மானும் பரிசு; வேண்டிடத் தடுஉம் வெல் போர் வேந்தே - நீ
வேண்டிய விடத்தே கொல்லும் வெல்லும் போரையுடைய
வேந்தே; திசை இரு நான்கும் உற்கம் உற்கவும் - எட்டுத்திசை
யும் எரி கொள்ளி எரிந்து வீழவும்; பெரு மரத்து இலை யில்
நெடுங் கோடு வற்றல் பற்றவும் - பெரிய மரத்தின்கண்ணே இலை
யில்லாத நெடிய கோடாகியது வற்றல் பற்றவும்; வெங் கதிர்க்
கனலி துற்றவும் - வெப்ப சடரையுடைய ஞாயிறு பல விடத்
தும் செறிந்து தோன்றவும்; பிறவும் - மற்றும்; அஞ்சவரத்
தகுந புள்ளுக் குரல் இயம்பவும் - அஞ்சத் தகுவனவாகிய புட்
கள் குரலிசைப்பவும்; எயிறு நிலத்து வீழவும் - பல்லு நிலத்தின்
கண்ணே வீழவும்; எண்ணெய் ஆடவும் - எண்ணெயை மயிரின்
கண்ணே வாரக்கவும்; களிறு மேல் கொள்ளவும் - பன்றி
பேற்றை பேறவும்; காழகம் நீப்பவும் - ஆடையைக் கழையவும்;
வெள்ளி நோன்படை கட்டிலொடு கவிழவும் - வெளிதாகிய
வலிய படைக்கலம் தானிருந்த கட்டிலுடனே மறியவும்; கன
வின் நனவின் அரியன காண - இங்ஙனம் கனவினும் மெய்ம்மை
யினும் பொறுத்தற்கரியவற்றைக் கண்டு; செருச் செய் முன்ப -
போர் செய்யும் வலியையுடையோய்; நின் வரு திறன் நோக்கி -
நின் மேற்செலவின் கூறுபாட்டைக் கருதி; மையல் கொண்ட
ஏம மில் இருக்கையர் - மயக்கம் பொருந்திய காவலில்லாத இருத்
தலை யுடையராய்; புதல்வர் பூங் கண் முத்தி - தம் பிள்ளைக
ளுடைய பூப் போலுங் கண்ணை முத்தங் கொண்டு; மனையோட்கு
எவ்வம் கரக்கும் - தம் மனைவியர்க்குத் தமது வருத்தம் தோன்
ருமல் மறைக்கும்; பைதல் மாக்க னொடு - துன்பத்தையுடைய
ஆடவரோடு; பெருங் கலக் குற்றன்று - மிக்க கலக்கமுற்றது;
காற்றோடு எரி நிகழ்ந் தன்ன செலவின் - காற்றுடன் எரி
நிகழ்ந்தாற்போன்ற செலவையுடைய; செரு மிகு வளவ -
போரின்கண்ணே மிக்க வளவ; நிற் சினைஇயோர் நாடு-நின்னைச்
சினப்பித்தோருடைய நாடு ௭ - ௩.

உற்க வென்றது, வீழ்தலை. உற்க முதலிய தான்கும் உற்பாதமாய்
நனவிற காணப்பட்டன; எயிறு நிலத்து வீழ்தல் முதலாயின கனவிற
காணப்பட்டன. வருதிறன்: ஈண்டுச் செலவுந் திறனை இடவழு
உமைசியாய் நின்றது. “மனையோட் கெவ்வம் கரக்கு” மென்பது
‘எவலிளையர் தாய் வயிறு கறிப்ப’ என்றாற் போலப் பன்மைக் கேற்ப

சின்றது. தான்: ஈண்டு அசைநிலை. பெருமரத்துப் பற்றவும் என இயையும். இலையில் நெடுக்கோடு வற்றல் பற்றவு மென்பதற்கு நெடுக் கோட்டின் கண்ணே இலையில் வற்றற்றன்மை பற்றவு மென வுரைப்பினு மமையும்.

வேந்தே, முன்ப, வளவ நீ இத்தன்மையை யாதலால், நிற் சினைஇ யோர் நாடு பைதன் மாக்களோடு பெருங் கலக்குற்றதெனக் கூட்டுக.

காற்றோ டெரி நிகழ்ந் தன்ன செலவிற் செருமிகு வளவ வென மன்னவன் புகழும், நிற்சினைஇயோர் நாடு பைதன் மாக்களோடு பெருங் கலக் குற்றன் நென ஒன்றா நாடழி பிரங்கியதும் கூறதலால், இது கொற்றவள்ளை யாயிற்று.

விளக்கம்: உயிர்கள் அவை நின்ற உடம்பினின்று நீங்குதற்குரிய காலம் பார்த்து நீக்கும் இயல்புபற்றிக் கூற்றுவனைக் காலன் என்ப. அதனால் “காலனும் காலம் பார்க்கும்” என்றார். வேலிண்டு தானைக் கண் விறல் மிக்க செய்கைகளால் உயர்ந்த பெரியோரை “விழுமயோர்” என்றார். உற்கம், எரி ககரும் விண் மீன்; அஃது எரிந்து வீழும் செய்நியை “உற்குதல்” என்பவாகலின், “உற்கம் உற்கவும்” என்றார். கனலையுடைய ஞாயிறு கனலி யெனப்பட்டது. களிறு - பன்றி; கேழற் கண்ணும் கடிவரையின்மே” (மாபு: ௩௫) என்றவின், கேழற் பன்றி யைக் களி நென்றார் வெள்ளி - வெண்மை நிறமுடையது. தீர்த் இருக் கும் இருக்கை போதிய காவலின்றி யிருத்தலால், ஆங்கிருப்போர் அதனை யுணர்ந்து வரும் தீங்கு குறித்து அறிவு மயங்குகின்றமை தோன்ற, “மையல் கொண்ட வேமயில் ருக்கை” என்றார். முத்து தல், முத்தமிதெல். தன்னை யின்றியமையாத மனையவன் தனக்குள் தாகும் வருத்தமறியின் பெரும் பேதுற்றத் தன் நெஞ்சின் வலியைச் சிதைப்ப னென்ற அச்சத்தால் “மனையோட்கு எவ்வம் கரத்தல்” நிகழ்வதாயிற்று. வருதிரன் - மேற்செல்லுந் திரும். படர்க்கைக்குரிய செல்லுதல் கூறவேண்டிய விடத்துத் தன்மை முன்னிலைக்குரிய வரு தல் என்ற சொல்லைக் கூறியது வருவமைதியாயிற்று. மனையோன் என்ற ஒருமையும் மாக்களென்ற பன்மையும், இயவது, “எவ லினையர் தாய் வயிறு கறிப்ப” என்றாற் போலப் பன்மைக் கேற்ப நின்ற தென் றார். ஒரு மனைவியை மணப்பதே பண்டைத் தமிழ் வழக்காதல் அறிக.

சஉ. சோழன் குளமுற்றத்துத் துஞ்சிய கிள்ளி வளவன்

இப் பாட்டின்கண், ஆசிரியர் இடைக்காடனார், இலன் ஏனை இரு வேந்தர் நாடுகளைக் கவரும் சுருத்தினனாய் மைத்துற்றிருப்பதும், மலை போன்ற யானையும் கடல்போலும் தானையும் கொண்டு, புலி, தன் குருளைமைக் காப்பது போலத் தன்னுட்கை இனிது காத்துச் செங்கோ லோசசி வருவதும், கடல் கோக்கிச் செல்லும் யாறு போலப் புலவர் பலரும் இவன் புகழ் பாடிப் போதருவதும் எடுத்தோதிப் பாராட்டு கின்றார்.

இடைக்காடன் என்பது இயற்பெயர். இலக்கிய வளஞ் சிறந்த பாட்டுக்கள் பல. இவரால் செய்யப் பெற்றவை சங்கத் தொகை நூல்களிற் கோக்கப்பெற்றுள்ளன. தக்க உவமைகளைத் தொடுத்துப் பொருள்களை

விளக்குவதில் நல்ல வாய்ப்புடையர். குறு முயலின் குறு விழியை, “சிறியிலை நெல்லிக் காய்கண் டன்ன, குறுவிழிக் கண்ண கூடலங் குறு முயல்” என்பர்; காட்டிடத்தே காயாம் பூவும் தம்பலப் பூச்சிகளும் சிதறிக் கிடப்பதை. மணியிடை பவளம் போலும் என்று புனைவர். காட்டிடத்தே ஆட்டிடையன் கோலூன்றி சின்று செய்யும் வீளை யொளிகேட்டுத் “தெறி மறி பார்க்கும் குறநரி” முட் புதற்குள் ஒடி யொளியும் இயல்பை அழகு திகழக் கூறுகின்றார். மகளிர் விருந்தோம்பும் செய்கையால் மேம்படுவதனை, “அல்லி லாயினும் விருந்துவரின் உவக்கும், முல்லை சான்ற கற்பின், மெல்லியற் குறமன்” (நற். கசஉ) என்று சிறப்பிப்பர். விருந்து புறந்தரும் அறத்தை இப் பாட்டின்கண்ணும் இவர் எடுத்தோதிப் பாராட்டுவதைக் காணலாம்.

ஆளு வீகை யடுபோ ரண்ணனின்
யானையு மலையிற் றோன்றும் பெருமரின்
தானையுங் கடலென முழங்குங் கூர்நுனை
வேலு மின்னின் விளங்கு மூலகத்
தரைசதலை பனிக்கு மாற்றலை யாதலிற்
புரூர்தீர்ந் தன்றது புதுவதோ வன்றே
தண்புனற் பூச லல்லது நொந்து
களைக வாழி வளவ வென்றுநின்
முனை தரு பூசல் கனவினு மறியாது
க0 புலிபுறங் காக்கும் குருளை போல
மெலிவில் செங்கோ லீபுறங் காப்புப்
பெருவிறல் யாணர்த் தாகி யாரிநர்
கீழ்மடைக் கொண்ட வாணையு முழுவர்
படைமிளிர்ந் திட்ட யாமையு மறைநர்
கரு கரும்பிற் கொண்ட தேனும் பெருந்துறை
நீர்தரு மகளிர் குற்ற குவனையும்
வன்புலக் கேளிர்க்கு வருவிருந் தயரும்
மென்புல வைப்பி னன்னாட்டுப் பொருந
மலையி னிழிந்து மாக்கட னோக்கி
உ0 நிலவரை யிழிதரும் பல்யாறு போலப்
புலவ ரெல்லா நின்னோக் கினரே
நீயே, மருந்தில் கணிச்சி வருந்த வட்டித்துக்
கூற்றுவெகுண் டன்ன முன்பொடு
மாற்றிரு வேந்தர் மண்ணோக் கினையே. (சஉ)

தீணை: வாகை. துறை: அரவேகை. அவனை இடைக்காடனார் பாடியது.

உரை : ஆனா ஈகை - அமைபாத வண்மையையும்; அடு
போர் அண்ணல் - பக்கபைக் கொல்லும் பூசலையுமுடைய
தலைவ; நின் யானையும் மலையின் தோன்றும் - நினது யானையும்
மலை போலத் தோன்றும்; பெரும—; நின் தானையும் கட லென
முழங்கும் - நின் படையும் கடல் போல முழங்கும்; கூர் துணை
வேலும் மின்னின் விளங்கும் - கூரிய துணையையுடைய வேலும்
மின்போல விட்டு விளங்கும்; உலகத்து அரசு தலை பனிக்கும்
ஆற்றலை யாதலின் - இங்ஙனம் உலகத்தின்கண் வேந்து தலை
நடுங்குதற் கேதுவாகிய வலியை யுடைய யாதலால்; புரை தீர்ந்
தன்று - குற்றம் தீர்ந்தது; அது புதுவதோ அன்று - அது
நினக்குப் பழையதாய் வருகின்றது; தண் புனல் பூசல் அல்லது -
குளிரந்த நீரால் உள்ளதாகிய பூசலல்லது; நொந்து - வருந்தி;
களைக வாழி வளவ என்று - எமது துயரத்தைத் தீர்ப்பாயாக
வாழி வளவ என்று சொல்லி; நின் முனை தரு பூசல் கனவினும்
அறியாது - நினது முந்துற்றுச் செல்லும் படையுண்டாக்கும்
பூசலைக் கனவின் கண்ணும் அறியாது; புலி புறங் காக்கும்
குருளை போல - புலி பாதுகாக்கும் குட்டி போல; ஓமலிவில்
செந்தோல் நீ புறங் காப்ப - குறைவில்லாத செவ்விய கோலால்
நீ பாதுகாப்ப; பெருவிறல் யானர்த் தாகி - பெரிய விசேடத்தை
யுடைய புது வருவாயை யுடைத்தாய்; அரிநர் கீழ் மடைக்
கொண்ட வாணையும் - நெல்லறுப்பார் கடை மடைக்கண் பிடித்
துக் கொள்ளப்பட்ட வாணையும்; உழவர் படை மிளிரந்திட்ட
யாமையும் - உழுவார் படை வாளால் மறிக்கப்பட்ட ஆமையும்;
அறைநர் கரும்பிற் கொண்ட தேனும் - கரும்பறுப்பார் கரும்பி
னின்றும் வாங்கப்பட்ட தேனும்; பெருந் துறை நீர் தரு மகளிர்
குற்ற குவணையும் - பெரிய துறைக்கண் நீரை முகந்து கொள்ளும்
பெண்டிர் பறித்த செங்கழுநீரு மென இவற்றை; வன் புலக்
கேளிர்க்கு வருவிருந் தபரும் - வன்புலத்தினின்றும் வந்த
சுற்றத்தார்க்கு விருந்தாக விரும்பிக் கொடுக்கும்; மென் புல
வைப்பின் நன்னாட்டுப் பொருந் - மென்புலத் தூர்க்கையுடைய
நல்ல நாட்டுக்கு வேந்தே; மலையின் இழிந்து மாக் கடல் நோக்கி
நிலவரை இழிதரும் பல் யாறு போல - மலையினின் றிழிந்து
பெரிய கடலை நோக்கி நிலவெல்லையி னின்றிழியும் பல யாறுகளே
யொப்ப; புலவரெல்லாம் நின் னோக்கினர் - புலவர் யாவரும்
நின்னை நோக்கினர்; நீயே - நீதான் அவர்க்குப் பரிசில் கொடுத்
தற் பொருட்டு; மருந்தில் கணிச்சி - பரிகாரமில்லாத கணிச்சி
பென்னும் படைக் கலத்தை; வருந்த - உயிர் வருந்த; வட்டித்து -
சுழற்றி; கூற்று வெகுண் டன்ன - கூற்றம் சினந்தாற் போலும்;
முன்பொடு - வலியுடனே; மாற்று இரு வேந்தர் மண்

ஹேக்கினை - நினக்கு மறுதலையாகிய இரு வேந்தருடைய நிலத் தைக்கொள்ள நோக்கினாய் எ - று.

அறியா தென்பதனை அறியாம லெனத் திரிப்பினு மமையும். வன் புலம், குறிஞ்சியும் முல்லைபுயம்; மென் புலம், மருதமும் நெய்தலும். கணிச்சியைக் குந்தாலி யென்றும் மழு வென்றும் சொல்லுவர். யாணர்த்தாகி வீரந் தயரும் நன்னு டென்க.

பொருந், புலவரெல்லாம் நின் நோக்கினர்; நீ அரசுதலை பணிக்கும் ஆற்றலை யாதலின், இருவேந்தர் மண்ணோக்கினை; அதனால் இச் செய்தி புரை தீர்ந்தது; நினக்குப் புதுவ தன்றாகலி னெனக் கூட்டுக.

புரை தீர்ந்தன் நென்பதற்கு, உயர்ச்சி தீர்ந்த தெனப் பொரு ளாக்கி, பொருந், நீ ஆற்றலை யாதலின், இரு வேந்தர் மண் ணோக்கினை; புலவரெல்லாம் பரிசில் பெறுதற்பொருட்டு நின் னோக்கினர்; இச் செய்தி நினக்குப் புதிதன்று; ஆதலின் உயர்ச்சி தீர்ந்த தென் றுரைப் பினு மமையும்.

வினாக்கள்: பொருட் குறைபாடு நோக்கித் தன்னளவிற்கு நன்றாக ஈகை யென்பது, “ஆளு வீகை” யெனப்பட்டது. புதுவதன் நெனவே, அதன் மறுதலையாய பழைய தென்பது கொள்ளப்பட்டது. முனை தரு பூசல் என்புழி, முனை யென்பது முந்தற்று முன்னேறிச் செல்லும் படையென வறிக. “நாயே பன்றி புலமுய னான்கும், ஆயுங் தூலைக் குருளை யென்ப” (தொல். மரபு: ௮) என்றலின், புலிக்குட்டி குருளை யெனப்பட்டது. விறல், ஈண்டுச் சிறப்புக்குறித்து நின்றது. மிளிர் தல், கீழ் மேலாகப் பெயர்த்தல். மாக்கட லென்புழி பெருமை, தன்னை நோக்கி வரும் நீர்ப் பெருக்கை என்று கொண்டு தன்னியல்பில் விகார மின்றி நிற்கும் இயல்பு. பள்ள நோக்கி யோடுதல் நீர்க்கு இயல்பாத லின், பெரும் பள்ளமாகிய “மாக்கடல் லோக்கி” யென்றா. நோயைத் தடுப்பது மருந்தாதலால், சாக்காடாகிய நோய் செய்யும் கூற்றுவனை விலக்கும் ஆற்றலுடையது பிரிதியாது மில்லை யாதல் கொண்டு, “மருந்தில்...கூற்று” என்றார். உயர்ச்சி தீர்ந்த தென்பது, உயர்ச்சி யிலதாயிற்றென்னும் குறிப்பினை யுடையதாயிற்று.

சாந். சோழன் மாவளத்தான்

இச் சோழன், சோழன் நலங்களிளியின் தம்பியாவான். எளிதில் வெகுளும் இயல்பின னாயினும், நல்லதன் நல முணரும் நயம் மிக்கவன். சோழன் திருமாவளவன் வேறு; இவன் வேறு. ஒருகால் இவனும் ஆசிரியர் தாமற்பில்கண்ணனாரும் வட்டாடினர். வட்டிகளில் ஒன்று தர்மற்பல்கண்ணனாரை யறியாமல் அவர்க்கீழ் மறைந்த விட்டதாக், அதனைப் பின்புணர்ந்த மாவளத்தான் வெகுண்டு, அவரை அவ் வட்டி னால் எறிந்தான். உண்மை கூறவும் ஓராது, வெகுண் டெறிந்த அவன் செய்கையை இகழ்ந்து அப் புலவர், “வேந்தே, சின் செயல் பொருந்துவ தன்று; நின் குடிப் பிறந்தோர்க்கு இச் செயல் இயல்பான ருதலின், நின் பிறப்பின்கண் ஐய முறுகின்றேன்” என வருந்தி யுரைத்தார் அதனைக் கேட்டதன் மாவளத்தான் தன் தூற்றினை யுணர்ந்து, நாணி, மனம் கலங்கினான். முடிவில் அவரும்தகுவன கூறித் தேற்றிப் பாராட்டினர். இந் திகழ்ச்சியையே இப் பாட்டும் குறித்து நிற்கிறது.

தாமற்பல்கண்ணனார் என்பார் பார்ப்பனர்; கூர்த்த புலமை நலஞ்
சிறந்தவர்; தாம் செய்த தவற்றை விரைந்துணரும் நல்லறிஞர். தாமப்
பல் கண்ணனார் என்றும் பாட்டிண்டு. இவர் தாமல் என்னும் ஊரினர்.
தாமல், காஞ்சிபுரத்துக்கு மேர்கில் உள்ளதோர் நல்ல ஓர். இடைக்
காலச் சோழ வேந்தர் காலத்தில் இவ் ஓர் மிக்க சிறப்புற்று விளங்கிய
தென்பதை இவ் பூரிலுள்ள கோயிற் கல்வெட்டுக்கள் தெரிவிக்கின்
றன. இக் கல்வெட்டுக்கள் இவ் பூரைத் தாமர் (S. I. Vol. V. 1004.
A. R. 139 of 1896) என்று கூறுதலின், இவர் பெயர் தாமர்ப்பல்
கண்ணனாரென இருக்க வேண்டுமென்று துணியலாம் ஏடு முதியோர்
தாமற்பல் கண்ணனா ரென எழுதிவிட்டனர்: இவ் பூர் இப்போதும்
தாமல் என்று வழங்குவது நோக்கி, இவ்வாறு கொள்ளப்பட்ட தென்று
கொள்க. பல்கண்ணன் என்பது இக்கிரையும குறிக்கும் பெயராத
லின், பார்ப்பனராகிய இவர் இவ்வாறு பெயர் பெற்றனர் என்றறியலாம்.
இதன்கண், “பார்ப்பார் நோவன செய்யார்” என்று இவர் கூறுவதே,
இவர் பார்ப்பனரென்பதை வற்புறுத்த கிறது.

இப் பாட்டின்கண் தாமற்பல்கண்ணனார், “கிள்ளிக்குத் தம்பி, நீ
புறவின் பொருட்டுத் துலை புக்கவன் வழித் தோன்றல்; நின் முன்னோர்
சான்றோர்க்கு நோய் செய்யார்; இச் செயல் நினக்குத் தருவதோ?
நின் பிறப்பில் ஐயமுடையேன்” என்று கூறக் கேட்டு, நானியிருந்த
மாவளத்தான் செய்கைச் சிறப்பைக் கண்டு வியந்து, “யான் செய்த
பிழையை மனங் கொள்ளாது, நீ செய்ததையே நினைந்து நானி யிருந்
தது, பிழைத்தாரைப் பொறுப்பது நுங்கள் குடிக்கு இயல்புகாண்
என்பதைக் காட்டுகிறது. பிழை செய்தவன் யானே; நீ காவிரி மணலி
னும் பல்லாண்டு வாழ்க” எனப் பாராட்டுகின்றார்.

நிலமிசை வாழ்ந ரலமர றீரத்
தெறுகதிர்க் கனலி வெம்மை தாங்கிக்
காலுண வாகச் சுடரொடு கொட்கும்
அவீர்சடை முனிவரு மருளக் கொடுஞ்சிறைக்
நு கூருகிர்ப் பருந்தி னேறுகுறித் தொர் இத்
தன்னகம் புக்க குறுகடைப் புறவின்
தபுதி யஞ்சிச் சீரை புக்க
வரையா வீகை யுரவோன் மருக
நேராரக் கடந்த முரண்மிகு திருவின்
க0 தேர்வண் கிள்ளி தம்பி வார்கோற்
கொடுமர மறவர் பெரும கடுமான்
கைவண் டோன்ற லைய முடையேன்
ஆர்புனை தெரியனின் முன்னோ ரெல்லாம்
பார்ப்பார் நோவன செய்யலர் மற்றிது
கரு நீர்த்தோ நினக்கென வெறுப்பக் கூறி
நின்யான் பிழைத்தது நோவா யென்னினும்

நீபிழைத் தாய்போ னனிஃ ணிணையே
தர்மைப் பிழைத்தோர்ப் பொறுக்குஞ் செம்மல்
இக்குடிப் பிறந்தோர்க் கெண்மை காணுமெனக்
உ௦ காண்டகு மொய்ப்ப காட்டினை யாகவின்
யானே பிழைத்தனென் சிறக்கநின் னாயுள்
மிக்குவரு மின்னீர்க் காவிரி
எக்க ரிட்ட மணலினும் பலவே. (சுந)

நீணையும் துறையும் அவை. சோழன் நலங் கிள்ளி தம்பி மாவளத்
தானும் தாமற்பல்கண்ணனார் வட்டுப் பெருவுழிக் கைகாப்ப
வேதனே. வட்டுக்கொண் டெறிந்தானைச் சோழன் மகன் அல்லையென,
நானியருந்தானைத் தாமற்பல்கண்ணனார் பாடியது

உரை: நில மிசை வாழ்நர் அலமரல் தீர - நிலத்தின்மேல்
உயிர் வாழ்வார்க்கு வெம்மையான் உளதாகிய சுழற்சி நீங்க;
தெறு கதிர்க் கனலி வெம்மை தாங்கி - சுடுகின்ற கதிரையுடைய
ஞாயிற்றினது வெப்பத்தைத் தாம் பொறுத்து; கால் உணவாக -
காற்றை யுணவாகக் கொண்டு; சுடரொடு கொட்கும் - அச் சுட
ருடனே சூழ வரும்; அவிர் சடை முனிவரும் மருள் - விளங்கிய
சடையையுடைய அருந் தவரும் வியப்பால் மயங்க; கொடுஞ்
சிறைக் கூருசுர்ப் பருந்தின் ஏறு குறித் தொரிஇ - வளைந்த சிற
கிணையும் கூரிய உகிரிணையுமுடைய பருந்தினது எறிதலைக் கருதி
அதனைத் தப்பி; தன் எனக் புக்க - தன்னிடத்தை யடைந்த;
குறு நடைப் புழுவின் தபுதி யஞ்சி - குறிய நடையையுடைய
புறவினது அழிவிற் கஞ்சி; சீரை புக்க - தன் னழிவிற் கஞ்சாது
துலாத்தலையுட் புக்க; வீரையா ஈகை உரவோன் மருக - வரை
யாத வண்மையையுடைய வலியோனது மரபினுள்ளாய்; நேரார்
கடந்த முரண் மிகு திருவின் - பகைவரை வென்ற மாறுபாட்
பான் மிகக் செல்வத்தையுடைய; தேர் வண் கிள்ளி தம்பி -
தேர் வண் கிள்ளிக்குத் தம்பி; வார் கோல் கொடுமர மறவர்
பெரும - நீண்ட அம்பிணையும் வளைந்த வில்லிணையுமுடைய மற
வார்க்குத் தலைவு; கடு மான் கை வண் தோன்றல் - விரைந்த குதி
ரையையுடைய கைவள்ளிய தோன்றல்; ஐயம் உடையேன் -
நினது பிறப்பின்கண் ஐயப்பாடுடையேன்; ஆர் புனை தெரியல் -
ஆத்தியாற் செய்யப்பட்ட தாரையுடைய; நின் முன்னேரெல்
லாம் பார்ப்பார் நோவன செய்யார் - நினக்கு முன்னுள்ளார்
யாவரும் பார்ப்பார் வெறுக்கத் தகுவன செய்யார்; மற்று இது
நினக்கு நீர்த்தோ என - மற்று இவ் வெறுக்கத்தக்க செய்கை
நினக்கு நீர்மையை யுடைத்தோ என்று; வெறுப்பக் கூறி - நீ
வெறுக்கச் சொல்லி; நின் யான் பிழைத்தது நோவாய் என்னி

னும் - நினக்கு யான் செய்த தவற்றிற்கு வெறாய் என்னினும்; நீ பிழைத்தாய் போல் நனி நாணினை - நீ தவறு செய்தாய் போல மிக நாணினாய்; தம்மைப் பிழைத்தோர்ப் பொறுக்குஞ் செம்மல் - இவ்வாறு தம்மைத் தப்பியவரைப் பொறுக்கும் தலைமை; இக் குடிப் பிறந்தோர்க் கெண்மை காணும் என - இக் குலத்தின் கட் பிறந்தோர்க்கு எளிமை யுடைத்துக் காணும் என; காண்டகு மொய்ம்ப - காணத்தக்க வலியையுடையோய்; காட்டினை யாகலின் - அறிவித்தா யாகலின்; யானே பிழைத்தனென் - யானே தவறு செய்தேன்; மிக்கு வரும் இன்னீர்க் தாவிரி எக்கர் இட்ட மணலினும் பல நின் ஆயுள் சிறக்க - பெருகி வரும் இனிய நீரையுடைய காவிரி கொழித்திடப்பட்ட மணலினும் பல வாக நின் வாழ்நாள் சிறப்பதாக ஏ - று.

முனிவ ரென்றது, வேணுவியோரை; அன்றி, சுடர் திரிந்த வழித் திரிந்த தவஞ் செய்ய முனிவரென்று முரைப்ப. சீரை, துலாக்கோல் தட்டு மற்றிது கீர்த்தோ நினக்கென வெறுப்பக் கூறி என்றது, சூது பொருவுழிக் கையாற் கவறு புதைப்ப வெகுண்டு வட்டுக்கொண்டெறிந் தானை, இவ்வாறு செய்தல் நின் பெருமைக்குப் பொருந்துமோ? அதனால் நின் பிறப்பிலே ஓர் ஐயமுடையேன் என்ற சொல்லே.

இது பொறுத்தற்கரிய பிழையைப் பொறுத்த குணவென்றியான் அரசவாகை யாயிற்று.

விளக்கம்: “அலமரல் செருமரல் ஆயிரண்டும்சுழற்சி” (உரி: கஉ) என்பது தொல்காப்பியம். சுடரொடு கொட்டும் முனிவர், “விண் செலன் மரபின் ஐயர்” (முருகு: க0௭) என்று நக்கீரரால் குறிக்கப்படுகின்றார். உயிர்க்கன்பா லுண்டாகிய அருள் மிகுதியால் சுடரொடு திரியும் தர்மினும் அருள் மிக வுடையனாகல் கண்டு; அவர் மதி மருண்டன ரென்றற்கு, “முனிவரும் மருள்” என்றார். பருந்தின் ஏறு குறித்து ஓர் இ - பருந்தினால் எறியப்படுவ துணர்ந்து அதன் இலக்கினின்றும் தப்பி எறியப்படுவது ஏறியிற்று; “வேலேறபடத் தேளேறு மாய்ந்தாற் போல” என்றாற் போல. சீர் துக்கும் துலாக்கோல், “சீரை” யெனப்பட்டது. நனி நாணினை யென்புழி, மிகுதி, குடிப்பிறப்புக்கு உயர்வெடுத்து மொழிதற்கு இடந்தந்தது. தவறு கண்டு மிக நாணுதல் - தலைமை மிக்க மன நலமும் அறிவு நலமும் உடையார்க்கே அமைவதாகலின், “காண்டகு மொய்ம்ப” என்று சிறப்பித்தார் வேணுவி வேள்விக்கண் பெறும் அவி வேணுவி யெனப்பட்டது; “வேணுவா” என்றாற் போல, அவ்வவர் தகுதிப்பாட்டை மிகுதிப்படுத்துவது வாகைத் திணையாதலால், பொறை மிக்க குணத்தை அரசவாகையில் அடக்கிக் கூறினார்.

சச. சோழன் நெடுங் கிள்ளி

இவன், காரியாற்றுத் தஞ்சிய நெடுங் கிள்ளி யெனவும் வழங்கப் படுவன்; திருந்திய அரசியற் பயிற்சி இல்லாதவன். இவற்கும் சோழன் நலங் கிள்ளிக்கும் எவ்வகையாலோ பகைமை யுண்டாயிற்று. அக் காலத்தே சோழன் நலங் கிள்ளியிடமிருந்து இளந்தத்த நென்னும் புலவ னொருவன் வந்து பரிசில் வேண்டினான், அவனைச் சோழன் நலங் கிள்ளியின் ஒற்ற னெனத் தவறாகக் கருதிக் கொலைபுரிய முற் பட்டான். அதனை யுணர்ந்த ஆசிரியர் கோலூர் கிழார், இவ் வேந்தனுக் குத் தருவன கூறி அப் புலவனை யுய்வித்தார். பின்பு, இவன் ஆலூர் சென்றிருக்கையில், ஆலூர் தனக்குரிய தாதலால், அதனைத் தான் பெறு தற்காகச் சோழன் நலங் கிள்ளி ஆலூரை முற்றுகையிட்டான். இவன் அஞ்சிப் போர்க்கு ஏழானை, கோலூர் கிழார் மது பாட்டால் இவற்கு மறத் தீ யெழுவித்துப் போர் செய்யத் தூண்டினார். அப் போரில் உயர் தோடிய இவன் உறையூரிடத்தே இருந்தான். உறையூர் இவற்குரியதே; நலங்கிள்ளி உறையூரையும் முற்றுகையிட்டான். அங்கும் இவன் அடை பட்டுக் கிடந்தான் அக்காலத்தும் ஆசிரியர் கோலூர் கிழாரே சென்று இருவரையும் சந்து செய்து போர் செய்யாவாறு தடுத்து நலஞ்செய்தார். முடிவில் இவன் காரியாறு என்னு மிடத்தே போரிற் பட்டு இறந்தான். அதனால் இவற்குக் காரியாற்றுத் தஞ்சிய நெடுங் கிள்ளி யென்று பெய ரெய்துவதாயிற்று.

இப்பாட்டின்கண், முற்றுகைக்கஞ்சி அடைபட்டிருந்த நெடுங் கிள்ளியை நோக்கி, ஆசிரியர் கோலூர் கிழார், “தோன்றல், யானைகள் வெய்துயிர்த்து உரு மென முழங்குகின்றன; குழவிகள் பாலினிற் அலறி யழுகின்றன; மகளிர் வறுந்தலை முடிக்கின்றனர்; மனையிடங்களில் எழும் அழகுரல் நின் அரண்மனைக்கண் கேட்கிறது: இவை நிகழவும் நீ அரண் மனைக்கண் அடங்கிக் கிடத்தல் இனிதன்று; முன்னே வரது, முற்றுகை யிட்டிருக்கும் வேந்தனைப் பார்த்து ஈயும் அறவுணர்வால் ‘இது நனைக்கு வேண்டின் பெற்றுக் கொள் னெனச் சொல்லி எயிற்கதவைத் திறத்தல் வேண்டும்; எதிரூன்றிக் காத்தலே மறம் என்பது கருத்தாயின், போர் குறித்தத் திறத்துவிடல் வேண்டும். அறவைபு மறவைபு மல்லையாய் மதிற் கதவைத் திறவாது ஒருபுறத் தொடுங்கியிருப்பது நாணத் தருவ தொன்று” என்று கூறுகின்றார்.

3 ✓ இரும்பிடித் தொழுதியொடு பெருங்கயம் படியா

நெல்லுடைக் கவளமொடு நெய்ம்மிதி பெருஅ

திருந்தரை நோன்வெளில் வருந்த வொற்றி

நிலமிசைப் புரளுங் கைய வெய்துயிர்த்

டு தலமரல்யானை யுருமென முழங்கவும்

பாலில் குழவி யலறவு மகளிர்

பூவில் வறுந்தலை முடிப்பவு நீரில்

விளைபுனை நல்லி லினைகூஉக் கேட்பவும்

இன்ன தம்ம வீங்கினி திருத்தல்

க0 துன்னருந் துப்பின் வயமான் றோன்றல்

அறவை யாயி னினதெனத் திறத்தல்
மறவை யாயிற் போரோடு திறத்தல்
அறவையு மறவையு மல்லை யாகத்
திறவா தடைத்த திண்ணிலைக் கதவின்
கடு நீண்மதி லொருசிறை யொடுங்குதல்
நாணுத்தக வுடைத்திது காணுங் காலே. (சச)

திணையும் துறையும் அவை. அவன் ஜலூர் ழற்றியிருந்த காலத்து அடைத்திருந்த நெடுங் கிள்ளியைக் கோலூர் கிழார் பாடியது.

- உரை: இரும் பிடித் தொழுதியொடு - கரிய பிடியினது ஈட்டத்தோடு; பெருங் கயம் படியா - பெரிய கயத்தின்கட் படியாவாய்; நெல்லுடைக் கவளமொடு நெய் மிதி பெறாஅ - நெல்லையுடைய கவளத்துடனே நெய்யால் மிதித்துத் திரட்டப் பட்ட கவளமும் பெறாவாய்; திருந்தரை நோன் வெளில் வருந்த ஒற்றி - திருந்திய மருங்கையுடைய வலிய கம்பம் வருந்தச் சாய்த்து; நிலமிசைப் புரளும் கைய - நிலத்தின் மேலே புரளும் கையை யுடையவாய்; வெய் துயிர்த்து அலமரல் பாணைவெய்தாக வுயிர்த்துச் சுழலும் பாணை; உரு மென முழங்கவும் - உருமேறு போல் முழங்கவும்; பாலில் குழவி அலறவும் - பாலில்லாத குழவி அழவும்; மகளிர் பூவில் வறுந்தலை முடிப்பவும் - மகளிர் பூவில் லாத வறிய தலையை முடிப்பவும்; நீரில் வினைபுனை நல்லில் இனை கூஉக் கேட்பவும் - நீரில்லாத தொழில் புனைந்த நல்ல மனையிடத் துள்ளார் வருந்திக் கூப்பிடும் கூப்பிட்டத் கேட்கவும்; ஈங்கு இனிதிருத்தல் இன்னாது - இவற்றிற்கு நாணாது இவ்விடத்து நீ இனிதாக இருத்தல் இன்னாது; துன்னரும் துப்பின் வயமான் தோன்றல் - நண்ணுதற்கரிய வலியையுடைய வலிய குதிரையை யுடைய தோன்றல்; அறவை யாயின் நினது எனத் திறத்தல் - அறத்தை யுடையையாயின் இது நின தன்றோ வென்று சொல் லித் திறத்தல் செய்வாயாக; மறவை யாயின் போரோடு திறத் தல் - மறத்தை யுடையையாயின் போரால் திறத்தல் செய்வா யாக; அறவையும் மறவையும் அல்லை யாக - அவ்வாறன்றி அறத் தையும் மறத்தையும் உடையை யல்லையாக; திறவாது அடைத்த திண்ணிலைக் கதவின் - திறவாது அடைக்கப்பட்ட திண்ணிய நிலையை யுடைத்தாகிய கதவினையுடைய; நீண் மகில் ஒரு சிறை ஒடுங்குதல் - நீண்ட மதிலுள் ஒரு பக்கத்தே ஒதுங்குதல்; நாணுத் தக வுடைத்து - நாணுந் தன்மையை யுடைத்து; இது காணுங் கால் - இஃது ஆராயுங்காலத்து ௭ - று.

செய் யென வொருசொல் வீருவித்தரைக்கப்பட்டது; திறத்த லென்பதனை இது திறக்க வென வியங்கோளிராக வுரைப்பினு மமையும்.

அம்ம, கேட்பித்தற்கண் வந்தது. அறவியு மறவியு மல்லையாயின் என்ற பாடமோதுவாரு முளந் படியா பெரு வென்பன எதிர்மறை வினையெச்ச முற்று. கைய வென்பது வினையெச்ச வினைக்குறிப்பு முற்று.

வினக்கம் : பெருங்கயம்: பெருமை, யானைகள் படிதற்குரிய தகுதி சுற்றிச் சுற்றி வரும் யானையை அலமரல் யானை யென்றார். நீர் இல் வினை - நன்னீர்மையில்தொழில். திறத்தல் என்பதற்குத் திறத்தலைச் செய்வாயாக என்று உரைக்கின்றாராதலால், "செய் யென பொரு சொல் வருவித்துரைக்கப்பட்டது" என்றார். வினையெச்ச வினைக்குறிப்பு முற்று என்பது குறிப்பு முற்றெச்சம்.

சரு. ✓ சோழன் நெடுங் கிள்ளியும் நலங் கிள்ளியும்

சோழன் நெடுங்கிள்ளி ஆவிரினின்றும் தப்பிப் போந்து தனக்குரிய உறையூரில் இருக்கையில், அதனை யறிந்த நலங்கிள்ளி போந்து உறையூரை முற்றுகையிட்டான் சோழர் குடிக் குரியராகிய இருவர் தம்முள் பகைகொண்டு மாறி மாறிப் போருடற்றித் தரிதல் நன்றன் நென்பதை யறிந்த கோவூர் கிழார் இப் பாட்டின்கண் இருவரையும் சந்து செயலிக் கின்றார்.

இரும்பனை வெண்டோடு மலைந்தோ னல்லன்
கருஞ்சினை வேம்பின் நெரியலோ னல்லன்
நின்ன கண்ணியு மார்மிடைந் தன்றே, நின்னோடு
பொருவோன் கண்ணியு மார்மிடைந் தன்றே
ஓ ஒருவீர் தோற்பினுந் தோற்பதுங் குடியே
இருவீர் வேற லியற்கையு மன்றே, அதனாற்
குடிப்பொரு ளுன்றுநுஞ் செய்தி கொடித்தேர்
நுடமோ ரன்ன வேந்தர்க்கு
மெய்ம்மலி யுவகை செய்யுமில் விகலே. (சரு)

திணை : வஞ்சி துறை: துணைவஞ்சி சோழன் நலங்கிள்ளி உறையூர் முற்றியிருந்தானையும் அடைந்திருந்த நெடுங் கிள்ளியையும் கோவூர் கிழார் பாடியது

உரை : இரும்பனை வெண்டோடு மலைந்தோன் அல்லன் - பெரிய பனையினது வெளிய தோட்டைச் சூடினோ னல்லன்; கருஞ் சினை வேம்பின் தெரியலோன் அல்லன் - கரிய கோட்டினை யுடைய வேம்பினது தாரையுடையோ னல்லன்; நின்ன கண்ணியும் ஆர் மிடைந் தன்று - நின்னுடைய கண்ணியும் ஆத்தியால் செறியக் கட்டப்பட்டது; நின்னோடு பொருவோன் கண்ணியும் ஆர் மிடைந் தன்று - நின்னுடன் பொருவானுடைய கண்ணியும் ஆத்தியாற் செறியக் கட்டப்பட்டது; ஒருவீர் தோற்பினும் தோற்பது உம் குடியே - ஆதலால் தம்முள் ஒருவீர் தோற்பி

னும் தோற்பது தங் குடி யன்றே; இருவீர் வேறல் இயற்கையு
மன்று - இருவீரும் வெல்லுதல் இயல்பு என்று; அதனால் - ஆத
லால்; குடிப் பொருள் அன்று தும் செய்தி - தும் குடிக்குத்
தக்க தொன்றன்று துமது செய்கை; கொடித் தேர் தும்மோ
ரன்ன வேந்தர்க்கு - கொடியாற் பொலிந்த சேரையுடைய தும்
மைப் போலும் வேந்தர்க்கு; மெய்ம் மலி உவகை செய்யும் இவ்
விகல் - உடம்பு பூரிக்கும் உவகையைச் செய்யும் இம் மாறுபாடு;
ஆதலான் இது தவிர்தலே துமக்குத் தக்கது எ - று.

நின் கண்ணியு மென்பது, நின்ன கண்ணியு மென விகாரமாயிற்று.
அதனா லென்பதனை யொழித்தம் பாட மோதுப. இது சந்து செய்த
லால் ஹ்ணவஞ்சி யாயிற்று.

விளக்கம்: சேரர் குடியிற் பிறந்தவ னல்லன் என்பதற்குப் “பனை
வெண்டோடு மலேக்கோ னல்லன்” என்றார். வேம்பின் தாரையுடைய
வன் பாண்டியன். வெல்லுதல் வேறல் என வந்தது; செல்லுதல்
சேறல் என வருதல் போல. ஒரு குடிக்குப் பொருளாவது அதன் தகுதி
யாதலால், பொருளன் நென்றதற்குத் தக்க தொன்றன்றென வுரை
கூறப்பட்டது. மெய்ம்மலி யுவகை உடம்பு பூரிப்பதற் கேதுவாகிய
உவகை. தும்மோ ரன்ன வேந்தர் - சேர பாண்டியர்.

சக. சோழன் குளமுற்றத்துத் துஞ்சிய கிள்ளி வளவன்

கிள்ளி வளவன் தன் பகைவனுள் மலயமான் மக்களைக் கொணர்ந்து
கொலையானைக் காற்றீழிட்டுக் கொல்ல முயறல் கண்ட கோலூர் கிழார்,
அதனைத் தவிர்க்க வேண்டி, இப் பாட்டின்தான். ‘நீயோ புறவின்
பொருட்டுத் தன்னை வீழ்ச்சிய சோழன் மரபிற் பிறந்துள்ளாய்; இவர்
களோ புலவர்கட்குப் பெருங் கொடை நல்கி வாழும் பெரியோர் மர
பினர்; மிக்க இளையர்; இம்மன்றினை யஞ்சி மூண்டு நோக்குகின்றனர்;
யான் கூறுவது கேட்டபின் விரும்புவது செய்க’ என்று இயம்பு
கின்றார்.

நீயே, புறவி னல்ல லன்றியும் பிறவும்

இடுக்கண் பலவும் விடுத்தோன் மருகனை

இவரே, புலனுழு துண்மார் புன்க ணஞ்சித்

தமதுபகுத் துண்ணுந் தண்ணிழல் ளொழநர்

இ களிறுகண் டமுஉ மழா அன் மறந்த

புன்றலைச் சிறு அர் மன்றுமருண்டு நோக்கி

விருத்திற் புன்கனோ வுடையர்

கேட்டனை யாயினீ வேட்டது செய்ய்மே.

(சக)

நீனையும் துறையு மவை. சோழன் குளமுற்றத்துத் துஞ்சிய கிள்ளி
வளவன் மலையமான் மக்களை யானைக்கிவெழிக் கோலூர் கிழார் பாடி
உபயக் கொண்டது.

உரை: நீயே - நீதான்; புறவின் அல்லல் அன்றியும் - புறவுற்ற துன்ப மன்றியும்; பிறவும் இடுக்கண் பலவும் விடுத் தோன் மருகளை - பிறவு முற்ற துன்பம் பலவற்றையும் தீர்த்த சோழன் மரபினுள்ளாய்; இவர் - இவர் தாம்; புலன் உழு துண் மார் புன் கண் அஞ்சி - அறிவான் உழுதுண்ணும் கற்றோரது வறுமையை யஞ்சி; தமது பகுத்துண்ணும் தண் ணிழல் வாழ்நர் - தம்முடைய பொருளைப் பகுத்துண்ணும் குளிரந்த நிழலை யுடையராய் வாழ்வாரது மரபினுள்ளார்; களிறு கண்டழுஉம் - இவர் இப்பொழுது களிறற்றைக் கண்டு தம் இளமையால் தாம் முன்பு வெருவி யழுகின்ற; அழா அல் மறந்த புன் றலைச் சிறுஅந்- அழுகையை மறந்த புல்லிய தலையையுடைய சிறு பிள்ளைகள்; மன்று மருண்டு நோக்கி - மன்றை வெருவிப் பார்த்து; விருந்திற் புன்கண் நோவுடையர் - முன்பு அறியாத புதியதோர் வருத்தத்தை யுடையர்; கேட்டனை யாயின் - இது கேட்டா யாயின்; நீ வேட்டது செய்ம்மே - நீ விரும்பியதைச் செய்வா யாக எ - று.

தண்ணீழல் வாழ்கர் சிறுஅரென வியைப்பினு மமையும் அழால் களிறு கண்டு மறந்த வெனக் கூட்டுக. நீ புற முதலாயினவற்றின் துயர் தீர்த்தற்கு உயிர்க் கொடை பூண்டோன் மருக னாதலானும், இவர் கற்றோர் வறுமை யஞ்சிப் பகுத்துண்ணும் தண்ணீழல் வாழ்கர் மரபினுள்ளா ராதலானும் இவர் நினைவை அருளத் தகி னல்லது முனி யத்தகா ரென்பதாம்.

இதுவும் இவரைக் கொல்லாமற் சந்து செய்வீத்தலின், துணை வஞ்சியாயிற்று.

விளக்கம்: களிறு கண்டழுதற்குக் காரணம் விளக்குதற்கு, இள மையால் வெருவி யழும் என் னுரைத்தார். உயிரிழக்கும் துன்பமாதலின் அதனை “விருந்திற் புன்கண்” என்றார். அழுஉம் அழாஅல் - அழுகின்ற அழுகை; அழாஅல்: தொழிற்பெயர் செய்ம்மே என்றது, ஈறறமிசை யுகராக் கூட்ட செய்யுமென முற்றன்று; அது முன்னிலைக்கண்செல்லாது, “நின்மே” யென்றற்போல ஏவற்பொருட்கண் வந்தது.

சௌ. சோழன் நெடுங் கிள்ளி

ஆசிரியர் கோலூர் கிழார், இந்த நெடுங் கிள்ளி, சோழன் நலங் கிள்ளியிடத்திலிருந்து போந்த இளந்தத்த் னென்னும் புலவனை அவ னுடைய ஒற்ற னெனக் கருதிக் கொல்லப் புகுந்தானாகக், கண்டு, இப் பாட்டால் அப் புலவனை உய்விப்பாராய், “வேந்தே, வரிசை நோக்கி வாழும் புலவரது பரிசில் வாழ்க்கை பிறர்க்குத் தீங்கு செய்வ தன்று; வள்ளியோரை நாடிச் சென்று அலரைப் பாடி அவர் தரும் பொருள் கொண்டு பகுத்துண்டு பல்லுயி ரோம்புவது பரிசிலர் செயல்; மண்ணு ளும் செல்வமுடைய நும் போலும் வேந்தரை யொப்பச் கல்வியால்

மாறபட்டோரைத் தம் புலமையால் வென்று தலைமை பெறவது
அவர்க்கியல்பு" என்று கூறுகின்றார்.

வள்ளியோர்ப் படர்ந்து புள்ளிற் போகி

நெடிய வென்னுது சுரம்பல கடந்து

வடியா நாவின் வல்லாங்குப் பாடிப்

பெற்றது மகிழ்ந்து சுற்ற மருத்தி

ஓ ஓம்பா துண்டு கூம்பாது வீசி

வரிசைக்கு வருந்துமிப் பரிசில் வாழ்க்கை, —

பிறர்க்குத் தீதறிந் தன்றோ வின்றே, திறப்பட

நண்ணார் நாண வண்ணந் தேகி

ஆங்கினி தொழுகி னல்ல தோங்குபுகழ்

க0 மண்ணாள் செல்வ மெய்திய

நும்மோ ரன்ன செம்மலு முடைத்தே.

(சஎ)

நீனையும் துறையு மவை. சோழன் நலங் கிள்ளியுழை நீன்று
உறையு புதந்த இளந்தத்த னென்னும் புலவனைக் காரியாற்றுத் துஞ்சிய
நெடுங்கிள்ள ஒற்று வந்தா னென்று கொல்லப் புகழ்திக் கோலார்
கிழார் பாடி உய்யக்கொண்டது.

உரை: வள்ளியோர்ப் படர்ந்து - வண்மை யுடையோரை
நீனைத்து; புள்ளிற் போகி - பழமரம் தேரும் பறவை போலப்
போகி; நெடிய என்னுது சுரம் பல கடந்து-நெடிய வென்று
கருதாது அரிய வழி பலவற்றையும் கழிந்து; வடியா நாவின் -
திருந்தாத நாவால்; வல்லாங்குப் பாடி - தாழ் வல்லபடி பாடி;
பெற்றது மகிழ்ந்து - ஆண்டுப் பெற்ற பரிசிலான் மகிழ்ந்து;
சுற்றம் அருத்தி - சுற்றத்தை யூட்டி; ஓம்பா துண்டு - தாமும்
பொருளைப் பாதுகாவா துண்டு; கூம்பாது வீசி - உள்ளம்
மலர்ந்து வழங்கி; வரிசைக்கு வருந்தும்இப் பரிசில் வாழ்க்கை -
தம்மைப் புரப்போராற் பெறும் சிறப்பு ஏதுவாக வருந்தும் இப்
பரிசிலான் வாழும் வாழ்க்கை; பிறர்க்குத் தீதறிந் தன்றோ
இன்று - பிறர்க்குச் செய்யும் கொடுமை யறிந்ததோ வெனின்
இல்லை; திறப்பட - கூறுபட; நண்ணார் நாண - கல்வி முகத்தால்
தம்மொடு மலைந்தோர் நாண; அண்ணாந் தேகி - தமது கல்வி
பான் வென்று தலைபெடுத்து நடந்து; ஆங்கு இனி தொழு
கின் அல்லது - அவ்விடத்து இனிதாக ஒழுகி னல்லது; ஓங்கு
புகழ் மண்ணாள் செல்வ மெய்திய நும்மோ ரன்ன செம்மலும்
உடைத்து - உயர்ந்த புகழையுடைய நிலமாரும் திருப்
பொருந்திய தம்மை யொக்கும் தலைமையு முடைத்து எ - று.

ஒக்கிய வென்பதும் செல்வமுடைத்தென்பதும் பாடம். சுரம்
பல கடத்து புள்ளிற் போகி யென மாறிக் கூட்டுக. பரிசில்வாழ்க்கை

நம்மோ ரன்ன செம்மலு முடைத்து; ஆதலால், நண்ணர் நாண இனி தொழுகி னல்லது பிறர்க்குத் தீதறித் தன்றோ இன்று எனக் கூட்டுக.

இக் கோலூர் கிழார் தாமும் பரிசில் வாழ்நருள் ஒருவராதலான் வடியா நாவின் வல்லாங்குப் பாடி மெனப் பணிந்து கூறினா ரென்க.

விளக்கம் : படர்தல், நினைத்தல், வள்ளியோரை நினைந்து செல்வோர்க்கு உவமமாகக் கூடலின், அதற்கேற்ப, பழுமரத் தேர்ந்து செல்லும் பறவையென வுரை கூறினார். “பழுமரத்தேரும் பறவை போல” (பெருமபாண். ௨0) என்றார் பிறரும். கூம்பாது வீசி யென்புழி, கூம்புதல் மனம் சுருங்குதல். பெருமிதமான நடைகொண்டு சென்று என்பது, அண்ணாற் தேகி யெனப்பட்டது. செம்மல், தலைமை செம்மை நிலையுமாம்.

பழுமரம்

படிநேரம் வாழ்ச்சைப் பருமை — மதுரை
காரித்

ச.அ. சேரமான் கோக்கோதை மார்பன்

சேர வேந்தருள் ஒருவனான இவன், கோதை மார்பன் என்னும் இயற்பெயரோ யுடையவன் இவனுடைய தலைநகரம் தொண்டி யென்பது. இவனது நாடு குறிஞ்சி வளமும், மருத வளமும், நெய்தல் வளமும் பொருந்தியது. இவன் பொய்கையார் முசலிய புலவர் பெருமக்களை ஆதரித்து அவராற் பாடப்பெறும் சிறப்புப் பெற்றவன் இச் சேரமானுக்கும் கூடல் நகரிலிருந்து ஆட்சி புரிந்த பழையன் மாறன் என்ற பிண்டி மன்னனுக்கும் பகைமை யுண்டு. அக் காலத்தே சோழ வேந்தனான கிள்ளி வளவன் பழையன் மாறன்பாற் பகைமைகொண்டு கூடலை முற்றுகை செய்து, மாற்றை வென்று, அவனுடைய குதிரை யானை முதலிய பலவும் கைகொண்டான். தான் செய்தற்குரிய ஓசையலைக் கிள்ளி வளவன் செய்தது கண்டு, இச் சேரமான் பேருவகையுற்றுச் சிறந்தான். இச் சேரனது வள்ளன்மை புலவர் பாடும் புகழ்பெற்றதாகும்.

இப் பாட்டின்கண் பொய்கையார், கோதை மார்பன்பாற் சென்று அவன் போரில் மேம்படும் புகழைப் பாடிப் பெருவளம் பெற்று வருபவர், வேறொரு புலவரைக் கண்டு, அவரை இச் சேரன்பால் ஆற்றப் படுக்கின்றார்.

ஆசிரியர் பொய்கையார், இச் சேரனை இரண்டு பாட்டுக்கள் பாடிச் சிறப்பிக்கின்றார். இவருடைய ஊர் சேரநாட்டுத் தொண்டி நகரம். இந்நகரத்து வாயிற் கதவில் மூவன் என்பா னொருவனது பல்லைப் பிடுங்கி இழைத்திருக்கும் செய்தி யொன்றை இவர் குறிக்கின்றார். கோக் கோதை மார்பனை இவர் “கானலத் தொண்டிப் பொருநன்” என்றும், “தெறவருந்தானைப் போறையன்” என்றும் குறிக்கின்றார். சோழன் செங்குணன் சேரமான் கணைக்கா விரும்பொறையொடு செய்த போரைப் புகழ்ந்து பாடப்பட்டுள்ள களவழி நாற்பது இவர் பாடிய தென்பர்.

கோதை மார்பிற் கோதை யானும்

கோதையைப் புணர்ந்தோர் கோதை யானும்

மாக்கழி மலர்ந்த நெய்த லானும்

கள்ளா றும்மே கானலந் தொண்டி
 ௫ அஃதெம் மூரே யவனெம் மின்றுவன்
 அன்னோற் படர்தி யாயி லீயும்
 எம்மு முன்னோ முதுவா யிரவல
 அமர்மேம் படுஉங் காலைநின்
 புகழ்மேம் படுநனைக் கண்டன மெனவே. (சஅ)

தீணை: பாடாண்டிணை துறை: புலவராற்றுப்படை. சேரமான்
 கோக்கோதை மார்பினைப் போய்கையார் பாடியது.

உரை: கோதை மார்பின் கோதையானும் - கோதை
 யுடைய மார்பிற்கணிந்த கோதையானும்; கோதையைப்
 புணர்ந்தோர் கோதை யானும் - அக் கோதையைப் புணர்ந்த
 மகளிர் குடிய கோதையானும்; மாக்கழி மலர்ந்த நெய்த லாறும்-
 கரிய கழியின்கண் மலர்ந்த நெய்தற் பூவானும்; கள்ளா றும்
 கானலம் தொண்டி - தேன் நாராநிற்கும் கானலையுடைய
 தொண்டி; அஃது எம் மூர் - அஃது எம்முடைய மூர்; அவன்
 எம் இறைவன் - அவன் எம்முடைய தலைவன்; அன்னோற்
 படர்தி யாயின் - அக் தன்மையோனிடத்தே போகின்ற
 யாயின்; நீயும் எம்மும் உள்ளோமோ - நீயும் எம்மையும் நினைப்
 பாயாக; முது வாய் இரவல - முதிய வாய்மையையுடைய இரவல;
 அமர் மேம்படுஉங் காலை - நீ அமரின்கண் மேம்படுங் காலத்து;
 நின் புகழ் மேம்படுநனைக் கண்டனம் என - நினக்கு உளதாகிய
 புகழை மேம்படுத்தும்வனைக் கண்டேம் யாமெனச் சொல்லி
 எ - று.

இரவல, நீயும் அன்னோற் படர்குலையாயின், நின் புகழ் மேம்படு
 நனைக் கண்டன மென எம்மையும் உள்ளெனக் கூட்டுக கண்டன
 மென எம்மும் உள்ளென்றோனும், உள்ளிக் கண்டனமெனச் சொல்
 லென்பது கருத்தாகக் கொள்க. மோ: முன்னிலை யசைச்சொல். நீயு
 மென்பது உம் எம்மு மென்பது உம் எச்சவுமை.

தலைவனது இயல்பையும் ஊரையும் கூறி; முதுவாயிரவல எம்மும்
 உள்ளெனத் தன் தலைமை தோன்றக் கூறினமையின், இது புலவராற்
 ருப்படை யாயிற்று.

விளக்கம்: இடையறாச் சேறடைமையால், கருத்திருக்கும் கழியை
 “மாக்கழி” மென்றார்; குவளை முதலிய பூக்களின் மிகுதியால் கருத்துத்
 தோன்ற தல்பற்றி இவ்வாறு கூறப்பட்டதென்றமாம். அறிவு முதிர்ந்த
 வாய்மையையுடைய இரவலன் (முருகு. உ.உ.உ. உரை) என்பர் நச்சினூர்
 கினியர். உள்ளு மென்பதை எச்சப்படுத்தி, உள்ளிக் கண்டன மென
 இயைத்துக் கொள்ளவேண்டு மென்பது கருத்து.

சக. சேரமான் கோக்கோதை மார்பன்

ஒருகால், சேரமான் கோக்கோதை மார்பனது நாட்டு நலம்பற்றி. நல்லிசைச் சான்றோரிடையே பேச்சு நிகழ்ந்தது. அவன் நாடு நானில வளமு முடைய தென்பாராய், அங்கே இருந்த ஆசிரியர் பொய்கையார், இச் சேரமான் சேர நாட்டவ னாயினும், முல்லை யும் மருதமும் நெய்தலு மாகிய பல்வகை நாடுகளையு முடையன்; அதனால் அவனை நாட னென்றே, ஊர னென்றே, சேர்ப்ப னென்றே வரையறுத்துக் கூற லாகாது; குறிஞ்சி நிலத்துப் புனவர் தட்டையைப் புடைப்பராயின் மருத நிலத்துக் கழனியிலும் கடலசார்ந்த நெய்த னிலத்திலும் உள்ள புள்ளினங்கள் வெருவி யெழுந்தோடும் என்று இப்பாட்டால் வற் புறுத்தினார்.

நாட னென்கோ ஓர னென்கோ
பாடிமிழ் பனிக்கடற் சேர்ப்ப னென்கோ
யாங்கன மொழிகோ வோங்குவாட் கோதையைப்
புனவர் தட்டை புடைப்பி னயல
நு திறங்குகதி ரலமரு கழனியும்
பிறங்குநீர்ச் சேர்ப்பினும் புள்ளொருங் கெழுமே. (சக).

நீணையும் துறையு மவை. துறை: இயன்மொழியுமாம். அவனை அவர் பாடியது.

உரை: நாடன் என்கோ - குறிஞ்சி நில முடைமையால். நாடெனன்று சொல்லுவேனே; ஊரன் என்கோ - மருத நில முடைமையால் ஊரெனன்று சொல்லுவேனே; பாடிமிழ் பனிக் கடல் சேர்ப்பன் என்கோ - நெய்தல் நில முடைமையால் ஒலி முழங்குகின்ற குளிர்த் கடலையுடைய சேர்ப்பெனன்று சொல்லுவேனே; யாங்கனம் மொழிகோ - எவ்வாறு சொல்லு வேன்; ஒங்கு வாள் கோதையை - மேம்பட்ட வானையுடைய கோதையை; புனவர் தட்டை புடைப்பின் - புனங்காப்போர் கிளிகடி கருவியைப் புடைப்பின்; அயலது இறங்கு கதிர் அலமரு கழனியும் - அப் புனத்திற் கயலதாகிய வளைந்த நெற் கதிர் சுழலும் வயலின் கண்ணும்; பிறங்கு நீர்ச் சேர்ப்பினும் - மிக்க நீரையுடைய கடற் கரையின்கண்ணும் உளவாகிய; புள் ஒருங்கு எழும் - புட்கள் சேர வெழுமாத்தலான் எ - று.

புனவர் தட்டை புடைப்பின் எனக் குறிஞ்சிக்கும் முல்லைக்கும் ஏற்பக் கூறினமையான், நாட னென்பதும் அவ்விரண்டு நிலத்துக்கும் கொள்ளப்படும்; எனவே, முல்லை நிலமு முடைய னென்றவாரும். புனவர் தட்டை புடைப்பின் கழனியிலும் சேர்ப்பினும் புள்ளொரு மாத லால், கோதையை யாங்கன மொழிகோ வெனக் கூட்டுக.

இது. நானிலமு முடைய ஞாதலிற் பெருஞ் செல்வ முடையன்; நீ அவன்பாற் செல்லென ஆற்றுப்படுத்தவாறு; அவனது இயல்பைப் புகழ்ந்தமையான் இயன்மொழியு மாயிற்று.

விளக்கம்: குறிஞ்சி, முல்லை நிலங்கட்குரிய தலைமகனை நாடன் என்றும், மருத நிலக் கிழவனை ஊர நென்றும், நெய்தல் நிலத் தலைவனைச் சோப்ப நென்றும் கூறும் வழக்குப்பற்றி, 'நாட நென்கோ ஊர நென்கோ' என்றதற்கு இவ்வாறு உரை கூறப்பட்டது. "கணங்கொளருவிக் காண்கெழு நாடன், குறும்பொறை நாடன் நல்வய லூரன், தண்கடற் சேர்ப்பன்" (ஐங்கு: ௧௮௩) எனப் பிறரும் கூறாதல் காண்க. பாலை வீளைநல முடையதன் ருதலால், அதனை யொழித்து ஏனை நானிலங்களே கூறப்பட்டன.

௫௦. சேரமான் தகடு ரெறிந்த பெருஞ்சேர விரும்பொறை

இப் பெருஞ்சேர விரும்பொறை செல்வக் கடுங்கோ வாழியாதன் மகன். இவன் தாய் வேளாலிக் கோமான் பதுமன் தேவி யெனப் பதிற்றுப்பத்தின் பதிகம் கூறுகிறது. இவன் தகடுக்குரிய அதியமானொடு பொருது அவனது தகடுரை யெறிந்து கொண்டதனால் இவ்வாறு சிறப்பித்துக் கூறப்படுகின்றான். இவனைப் பதிற்றுப்பத்திற் காணப்படும் எட்டாம் பத்தைப் பாடிய அரிசில்கிழாருக்கு இவன் தன் கோயிலாளுடன் வெளிப் போந்து கோயிலில் உள்ளனவும் அரசுக் கொள்க வென வழங்கினான். அவர் அவற்றை ஏலாது வேறுகக் கொடுத்த ஒன்பது நூறுயிரம் காணத்தைப் பெற்றுக்கொண்டு தமக்கு இவன் கொடுத்த அரசினை இவனையே மேற்கொண்டாளுமாறு வேண்டி அமைச்சுப் பூண்டார். இவன் பதினேழியாண்டு அரசு வீற்றிருந்தான். இவன் ஆட்சிக் காலத்தே, புலவர் பலரும் இவனால் உயிரினும் சிந்தாராகப் பாராட்டப்பட்டனர். ஒருகால், இவனைக் காண்பதற்கு வந்திருந்த மோசிகீரனார் என்னும் சான்றோர், வெற்றி முரசு வைக்கும் கட்டிலின்மேல் தன்னை யறியாது கிடந்து உறங்கிவிட்டார். வெற்றித் திரு வீற்றிருக்கும் கட்டிலின்மேல் வேறு பிறர் இருந்து உறங்குவது குற்றமாகும். அது செய்வோர், கொலைத் தண்டத்துக் குரியவராவர். இஃது அக் கால அரசு முறை. இதனை யறியாதவர் புலவர். அவர் உறங்கியதை யறிந்த இவ் விரும்பொறை அவரைக் கொலை புரியாது, இனிதே உறங்குமாறு அவர்க்குக் கவரிகொண்டு வீசலுற்றான். இதனால், இவன் வெற்றித் திருவும் பிறவும் புலவர் புலமை மாண்பு நோக்கத் தாழ்ந்தன வெனக் கருதும் கருத்தினுஞ் சில நன்கறியலாம்.

இப் பாட்டின் கண், முரசு கட்டிலின் கண் அறியாது ஏறி உறங்கிக் கிடந்த தனக்கு உறக்கம் தெளியுங்காறும் சாமரை வீசிய சேரமானது போருளை வியந்து, மோசிகீரனார், "முரசினுடைய மென்பூஞ் சேக்கைக் கண் அறியா தேறிய என்னை, வாளால் இருபாற் படுப்பதைச் செய்யாதருளிய தொனறே நீ தமிழ் முழுதும் நன்கறிந்த சிறப்புக்குப் போதிய சான்றாகும். அதனோடமையாது, என்னை யணுக வந்து, முழவுத்தோள் கொண்டு, கவரி வீசியதற்குக் காரணம் யாதுகொல்லோ? இவ்வுலகத்தே இசைபுடையோர்க் கல்லது உயர்நிலை புலகத்துள் உறைவிடம் இல்லை யெனச் சான்றோர் கூறாதலை விளக்கக் கேட்ட கேள்விப்பயனோ

நீ இங்கே இதனைச் செய்தற்குக் காரணம்” எனக் கூறிப் பாராட்டு கின்றார்.

ஆசிரியர் மோசி கீரனார், மோசி யென்பாருடைய மகனார்போலும். இனி, மோசு கீரனார் என்று கொண்டு, மோசு குடியென்னும் ஊருண்மை பற்றி அவ் ஐரினராகக் கருதுபவரும் உண்டு. இவர், சேர நாட்டு வேந் தனையே யன்றி, அவன் நாட்டிற்கடுத்த கொண்கான நாட்டுத் தலைவனையும் சிறப்பித்துப் பாடியுள்ளார். அவன் கொண்கானங் கிழான் எனப் படுவன். “உலகத்த வாழும் மக்கட்கு நெல்லும் நீருமன்று உயிர்; மக்கள் மன்னையே உயிராகக்கொண்டு வாழ்வர்; அதனால் வேந்தன், “யான் உலகிற் குயிராவேன் என்றறிந் தொழுகுதல் கடமையாகும்” என்று பெருஞ்சேர லியும்பொறைக்கு வற்புறுத்தி யுரைத்தவர் இவரே. கொண் கானங் கிழானைக் காணச்சென்ற காலத்து, ‘முடிவேந்தர்பால் நெருங் கிப் பயிலும் இவர், குறநிலக் கிழாரைப் பாடிப் பரிசில் பெறல் வேண்டாவே’ என்றொரு கேள்வி யெழுந்தது. அதற்கு விடையிறப்பார் போல, கடலருகே வாழினும் நீர் வேட்கையுற்றோர் சிற்றாறலையே நாடுவீர். அதுபோல், அரசர் உழையராகிய வழியும் புலவர் உயர்ந்த வள்ளியோரையே விரும்பிச் செல்வர்; எனக்கு ஈ யென இரத்தல் அரிதாயினும் இக் கொண்கானம் பாடுதல் எளிதுகாண்” என்று பாடு கின்றார்.

மாசற விசித்த வார்புறு வள்பின்
மைபடு மருங்குல் பொலிய மஞ்ஞை
ஒலிரெடும் பீலி யொண்பொறி மணித்தார்
பொலங்குழை யுழிஞையொடு பொலியச் சூட்டிக்

ரு குருதி வேட்கை யுருகெழு முரசம்
மண்ணி வாரா வளவை யெண்ணெய்
நுரைமுகந் தன்ன மென்புஞ் சேக்கை
அறியா தேறிய வென்னைத் தெறுவர
இருபாற் படுக்குநின் வாள்வா யொழித்ததை

க0 அது உஞ் சாலுநற் நமிழ்முழு தறிதல்
அதனோடு மமையா தணுக வந்துநின்
மதனுடை முழவுத்தோ ளோச்சித் தண்ணென
வீசி யோயே விய்விடங் கமழ

இவணீசையுடையோர்க் கல்ல தவண
கரு துயர்நிலையுலகத் துறையு ளின்மை
விளங்கக் கேட்ட மாறுகொல்
வலம்படு குருசினீ யிங்கிது செயலே.

(ரு0)

திணை: அது. துறை: இயன்மொழி. சேரமான் தகடுரெறிந்த பெருந் சேர லிரும்பொறை முரசுக்கட்டி லறியா தேறிய மோசிகீரனைத் தவறு செய்யாது, அவன் துயிலெழுந்துணையும் கவரி கொண்டு வீசியானை மோசிகீரனார் பாடியது.

உரை: மாசற விசித்த - குற்றந் தீர வலித்துப் பிணித்த; வார்புறு வன்பின் - வாரப்பட்ட வாண்புடைய; மைபடு மருங்குல் பொலிய - கருமரத்தாற் செய்தலான் இருட்சி பொருந்திய பக்கம் பொலிவு பெற; மஞ்ஞை ஒலி நெடும் பீலி ஒண் பொறி - மயிலினது தழைத்த நெடிய பீலியால் தொடுக்கப்பட்ட ஒள்ளிய பொறியை யுடைத்தாகிய; மணித் தார் - நீல மணிபோலும் நிறத்தையுடைய தாரை; பொலங் குழை உழிஞை யொடு பொலியச் சூட்டி - பொற்றளிரையுடைய உழிஞையுடனே பொலியச் சூட்டப்பட்டு; குருதி வேட்கை உரு கெழு முரசம் - குருதிப் பலிகொள்ளும் விருப்பத்தையுடைய உட்குப் பொருந்திய வீர முரசம்; மண்ணி வாரா அளவை - நீராடி வருவதன் முன்னே; எண்ணெய் துரை முகந் தன்ன மென் பூஞ் சேக்கை - எண்ணெயினது துரையை முகந்தாற் போன்ற மெல்லிய பூவையுடைய கட்டிலின்கண்ணே; அறியா தேறிய என்னை - இதனை முரசு கட்டிலென்ப தறியாது ஏறிக் கிடந்த என்னை; தெறுவர இருபாற் படுக்கும் நின் வாள் வாய் ஒழித்ததை - வெகுட்சி தோன்ற இரு கூறுக்கும் நின்னுடைய வாளை வாயை மாற்றியதாகிய; அதுஉம் சாலும் - அதுவும் அமையும்; நல் தமிழ் முழு தறிதல் - நல்ல தமிழ் முழுதும் அறிந்தமைக்கு; அதனோடும் அமையாது - அவ் வெகுட்சி யொழிந்து அதனாலும் அமையாதே; அணுக வந்து - குறுக வந்து; நின் மதனுடை முழவுத் தோள் ஓச்சி - நினது வலியையுடைய முழவுபோலும் தோளை யெடுத்து; தண்ணென வீசியோய் - சாமரத்தாற் குளிர வீசினாய்; விய லிடம் கமழ-இவ் வகன்ற உலகத்தின்கண்ணே பரங்கும் பரிசு; இவண் இசை யுடையோர்க் கல்லது - இவ் வுலகத்துப் புகழுடையோர்க் கல்லது; அவணது - அவ்விடத்ததாகிய; உயர் நிலை உலகத் துறையுள் இன்மை - உயர்ந்த நிலைமையையுடைய உலகத்தின் கண் உறைதலில்லாமைபை; விளங்கக் கேட்ட மாறு கொல் - தெரியக் கேட்ட பரிசாலேயோ; வலம் படு குருசில் - வெற்றி பொருந்தப்பட்ட தலைவா; நீ ஈங்கு இது செயல்-நீ இவ்விடத்து இச் சாமரையை வீசுதல், அதற்குக் காரணம் சொல்லுவாயாக ௭ - ௩.

சூட்டி யென்பதனைச் சூட்ட வென்று திரிப்பினு மமையும். உழிஞை, சொற்றான்; அது குட ஈட்டார் வழக்கு. முழவுத்தோ ளோச்சி யெனவும் தண்ணென வீசியோ யெனவும் கூறியவாற்றால் சாமரை யென்பது பெற்றும். கமழ்தல், ஈண்டுப் பரத்தற்பொருட்டாய் நின்றது. தமிழென்பதற்குத் தமிழ்நா டெனினு மமையும்.

குருசில், நீ இது செய்தல், இசையுடையோர்க் கல்லது உறையு னின்மை விளக்கக் கேட்ட மாறுகொள்ளுனக் கூட்டுக. எண்ணென்பது கருத்தெனவுமாம். எண்ணி யென்று பாடமாயின் கருதி யென்க.

விளக்கம் : மைபடு மருங்குல் என்புழி மருங்குல் பக்க மாதலால், மைபடு பக்க மெனக் கெண்டார்; மை, கருமை. இதற்குக் காரணம் கருமரத்தாற் செய்யப்பட்டது என்கின்றார். பொலங் குழை யுழிஞை, பொன்னாற் செய்யப்பட்ட உழிஞையென்றும், குழை யென்பது அதற்கு அடையென்றும் கொள்ளலாம். பொற்றளிரையுடைய உழிஞையென்பர் உரைகாரர். உழிஞைப்பூ பொன்னிறமுடையது. முரசுறை கடவுட்குக் குருகிப் பலி தருதல் மரபாதலால், “குருகி வேட்கை யுருகெழு முரசம்” என்றார். தெறுதல், வெகுளுதல். சாமரை வீசுவது தண்ணென்ற காற்றெழுப்புங் குறிப்பினுலாதலால், “தண்ணென வீசிபோய்” என்றார். வெகுட்சியால் வெம்மை செய்தற்குரிய நீ, சாமரையால் தண்ணென வீசினும் என்பதாம். இம்மையிற் புகழுடையோர்க் கல்லது மறுமைக்கண் துறக்கவாழ் வில்லை யென்பதுபற்றி “இவணிசை யுடை யோர்க் கல்லது அவணது உயர்நிலை யுலகத் துறைபுள்” இல்லையென்பது ஈண்டுக் கூறப்படுகிறது. தமிழ் முழுதும் என்றது, இயலிசை நாடக மென்ற முத்தமிழையும் குறித்து நின்றது. தமிழ் நாடு முழுதும் என்றிஈறலும் பொருந்தும் என்றற்குத் “தமிழென்பதற்குத் தமிழ் நாடுகளினு மமையும்” என்றார். தண்ணென வென்பதற்கு வேறுக, எண்ணென வென்றும் எண்ணி யென்றும் பாடமுண்டு. அக்காலே, “எண்ணென்பது கருத்தெனவுமாம்; எண்ணி யென்று பாடமாயின் கருதி யென்க” என்று கூறுக வென்றார்.

51
65

~~நக~~. பாண்டியன் கூடகாரத்துத் துஞ்சிய மாறன் வழுதி

கூடகார மென்பது பாண்டிநாட்டி லிருந்ததோர் ஊர். இவ்வேந்தன் தன் நாட்டிற்கு வடக்கிலிருந்த வேந்தருடன் பெரும்போருடற்றி வெற்றி மேம்பட்டவன். இவனுடைய போர்த் திறலை வியந்து, ஐயூர் முடவனார், மதுரை மருதனின நாகனார் என்ற இரு சான்றோரும் அழகிய பாட்டுக்களைப் பாடியிருக்கின்றனர். இவன் காலத்தே, சோழ நாட்டைக் குளமுற்றத்துத் துஞ்சிய கிள்ளி வளவன் ஆட்சி புரிந்து வந்தான். இவ் வழுகிக்குப்பின் வந்த பாண்டி வேந்தன் இவ்வந்திகைப் பள்ளித் துஞ்சிய நன்மாறன், நாஞ்சில்மலைத் தலைவனான வள்ளுவனும் இவன் காலத்தவனே.

ஆசிரியர் முடவனார் ஐயூர் என்னு ழுமினர். இவர், முடவ ரெனப் படுதலால், நடந்து செல்ல இயலாதவரென்றும், இதனால் இவர் தாமான் தோன்றிக்கோன் என்பானை யடைந்து வண்டியழுத்தற்குப் பகடு பல தரப் பெற்றன ரென்றும் கூறுவர். தாம் கிள்ளி வளவனைக் காணச் சென்றதாகவும், இடை வழியில் மாட்டாமை வந்தது, “கிள்ளி வளவனுள்ளியவற் படர்ந்தும், செல்லேன் செல்லேன் பிறர்முக நோக்கேன்” என்று வருந்தி ஒருபால் இருப்ப, அதனை யறிந்த தோன்றிக்கோன் இவர்க்குச் சிறப்புச் செய்ததாகவும்; இவர் அவனை, “கடுந்தேர் அள்ளற் கசாவா நோன்சவல், பகடே யத்தை யான் வேண்டி வந்ததுவென” விரும்பியதாகவும், அவன் “விசம்பின் மீன்பூத் தன்ன உருவப் பன்னிரை, ஊர்தியொடு நல்கி”னுனெனவும் இவரே பிறிதோரிடத்திற் (புறம்: ௩௯௯) பாடியுள்ளார். இப்பாண்டியன் கூடகாரத்துத் துஞ்சிய மாறன் வழுதி ஆட்சி புரிந்து வருகையில், தன் நேவல் வழிசிறந்து திறை செலுத்தி வாழ்தலின்றிப் புகைத்துப் போருடற்றிய வேந்தரது வலியினை யழித்துத் தன்னுணையே அவர் நாட்டினும் செல்வித்தான். அதுகண்ட ஆசிரியர் ஐயூர் முடவனார், “வேந்தே, நீர் மிகின் சிறையும்,

நீ மிகின் நிழலும், காற்று மிகின் வலியும் இல்லாதவாறு போல, நீ மிக்
கெழின் எதிர்த்தாயும் வேந்தர் பிறரில்லை; எவரேனும் உளராயின்,
அவர் வாழ்வும் அரணும், ஈயலும் அதன் புற்றம் போலச் சிறிது
போதிற் கெடுதல் திண்ணம்" என இப் பாட்டின்கண் புகழ்ந்து
பாராட்டுகின்றார்.

நீர்மிகிற் சிறையு மில்லை தீமிகின்
மன்னுயிர் நிழற்று நிழலு மில்லை
வளரிமிகின் வலியு மில்லை யொளியிமிக்
கவற்றோ ரன்ன சினப்போர் வழுதி
நு தண்டமிழ் பொதுவெனப் பொரு அன்போரெ திரிந்து
கொண்டி வேண்டுவ னாயிற் கொள்கெனக்
கொடுத்த மன்னர் நடுக்கற் றனரே
அளியரோ வளியரவ னளியிழந் தோரே
நுண்பல சிதலை யரிதுமுயன் றெடுத்த
கொ||செம்புற் றியல் போல
ஒருபகல் வாழ்க்கைக் குலமரு வோரே. (ருக)

திணை: வாகை. துறை: அரசவாகை. பாண்டியன் கூடகாரத்
துத் துஞ்சிய மாறன் வழியை ஐயுர் ழடவனார் பாடியது.

உரை: நீர் மிகின் சிறையு மில்லை - நீர் மிகு மாயின் அத
னைத் தாங்கும் அரணு மில்லை; தீ மிகின் மன்னுயிர் நிழற்றும்
நிழலும் இல்லை - நெருப்பு மிகுமாயின் உலகத்து நிலை பெற்ற
உயிர்களை நிழல் செய்யும் நிழலு மில்லை; வளி மிகின் வலியும்
இல்லை - காற்று மிகுமாயின் அதனைப் பொறுக்கும் வலியு மில்லை;
ஒளி மிக்கு - விளக்கம் மிக்கு; அவற்றோர் அன்ன சினப் போர்
வழுதி - அவற்றை பொத்த சினம் பொருந்திய போரையுடைய
வழுதி; தண்டமிழ் பொதுவெனப் பொருஅன் - குளிரந்த
தமிழ்நாடு மூவேந்தர்க்கும் பொது வென்று கூறப் பொருளாய்;
போரெதிரிந்து - போரை யேற்று; கொண்டி வேண்டுவனாயின் -
திறையை வேண்டுவனாயின்; கொள்க எனக் கொடுத்த மன்னர்
நடுக்கற்றனர் - கொள்க வென்று சொல்லி முன்னே கொடுத்த
மன்னர் நடுக்கம் தீர்ந்தார்; அளியரோ அளியர் - கொடாமையின்
யாவராலும் மிக இரங்கத்தக்கார்; அவன் அளியிழந்தோர் - அவ
னது அருளை யிழந்த அரசர்; நுண்பல சிதலை - நுண்ணிய பல
கறையான்; அரிது முயன்று எடுத்த - அரிதாக உழந்தெடுக்கப்
பட்ட; செம்புற் றியல் போல - செம்புற்றினின்றும் புறப்பட்ட
ஈயலைப்போல; ஒரு பகல் வாழ்க்கைக்கு உலமருவோர் - ஒரு
பகற் பொழுதின்கண் வாழும் உயிர்வாழ்க்கையின் பொருட்டுச்
சுழல்வோர் எ - று.

வழுதி, தமிழ் பொதுவெனப் பொறுனாய்க் கொண்டி வேண்டுவனாயின், கொடுத்த மன்னர் நடுக்கற்றனர்; கொட்டாமையின் அவன் அளி யிழந்தோர், ஒரு பகல் வாழ்க்கைக் குலமருவோர்; ஆதலான் அவர் அளியரோ அளியர் எனக் கூட்டி வினமுடிவு செய்க; அவன் அளி யிழந்தோராகிய உலமருவோர் அளிய ரெனக் கூட்டி யுரைப்பினு மமை யும். அளியரோ அளிய ரென இரங்கற்குறிப்புத் தோன்ற அடுக்கி சின்றது.

விளக்கம்: மாறன் வழுதி போர் வேட்டெழுந்த எழுச்சி காண் போர் தம்முட் கூறுவதுபோல் அமைந்துள்ளது. அரணழித்தற்கு நீர் மிகுதியும், வெம்மை செய்தற்குத் தீ மிகுதியும், மோதி முருக்குதற்கு வளியும் உவமமாயின. கொள்ளப்படுவது கொண்டி; அஃது ஈண்டுக் கொள்ளப்படும் திறைமேல் சின்றது. திறையை முன்னே செலுத்தி விட்டு இதனைக் கொள்க எனப் பின்னே வாயாற் சொல்லி வேண்டதல் திறை செலுத்தும் முறையாதலால், “கொள்க வென்று சொல்லி முன்னே கொடுத்த மன்னர்” என வுரைத்தார். கொடாதார் ஈயல் போல ஒரு பகல் வாழ்க்கைக்கு உலமருவோராவர் என்க. அவரது உலமரும் நிலையினைக் கண்டு இரங்கிக் கூறுதலின் “அளியரோ வளியர்” என்று இயம்புகின்றார். திறை செலுத்தாத வேந்தர்க்கு ஈயலை உவமை கூறலின், அவரது செல்வ வரண், அரிது முயன்றெடுத்த செம்புற்றை யொக்குமென்றவாரும். சுழற்சிப் பொருளதாகிய அலமரல் என்பது உலமரல் என வந்தது.

ருஉ. பாண்டியன் கூடகாரத்துத் துஞ்சிய மாறன் வழுதி

ஆசிரியர் மருதன் இளநாகனார், பாண்டி வேந்தர்பால் பேரன்பும் பெருமதிப்பும் உடையார். பாண்டி நாட்டு மக்கள் அயரும் விழாக்களையும் பாண்டி வேந்தருடைய போர்த் திறங்களையும் பலபடியாகப் புகழ்ந்து பாடும் பண்பினர். பாண்டியன் இலவந்திகைப் பள்ளித் துஞ்சிய நன் மாறனை இறைவனுடைய பிறைநுதல் விளங்கு மொருகண் போல வேந்து மேம்பட்ட பூந்தார் மாற” என்று பாராட்டுகின்றார். “நண்ணர் அரண்தலை மதிலராகவும் முரசு கொண்டு, ஓம்பாண் கடந்த அடுபோர்ச் செழியன் பெரும்பெயர்க் கூடல்” என்று கூடல் நகரையும், நான்மாடக் கூடல் மகளிரும் மைந்தரும், தேனிடர் காவிற் புணர்ந்திருந் தாடுமார், ஆளு விருப்போ டணி யயர்ப் காமற்கு வேளில் விருந்தெதிர் கொண்” டென அந்நகரவர் காமவேள் விழா வயர்தலும் பிறவும் கூறுகின்றார். இவரால் சிறகுடி வாணனும், வேளிரும், நாஞ்சில் வள்ளுவனும் பிறரும் பாராட்டப்படுகின்றனர். அத்துவனார் முருகவேட்குரிய பாங்குன்றத் தைப் புகழ்ந்து பாடிய சிறப்பை இவர் வியந்து கூறுகின்றார். இவர் பாடியுள்ள பாட்டுக்கின் மிக்க இலக்கிய நலம் சிறந்தனவாகும். பாண்டி நாட்டுக்கு வடக்கிலுள்ள வேந்தர் இந்த மாறன் வழுதியின் போரானமை கேட்டு அஞ்சும் திறத்தை இப்பாட்டின்கண் நயமுறக் கூறுகின்றார். இவர் பாடிய பாட்டுக்களை நோக்கின், இவர் பாண்டி நாட்டுத் திருச் செந்துர்க் வருகில் பிறந்தவராகலாம் என்று நினைத்தற் கிடமுண்டா கிறது. மருதன் இளநாகனார் மதுரை மருதனிளநாகனார் என்றும் கூறப் படுவர். மருதம் பாடுதலில் வலைவர். இவர் தந்தை பெயர் மருதன் என்பது. இரு திறனும் பொருந்த இவர் மருதனிளநாகனா ரெனப்படு

கின்றார். இளநாகன் என்பது இவரது இயற்பெயர். இப் பாட்டின்கண், பாண்டியன் கூடகாரத்துத் தஞ்சிய மாறன் வழித்தான் நாட்டின் பரப்பினை மிகுதிப்படுத்தும் கருத்தினையுப் போர்க்கெழுதலை யறிந்து, “வேந்தே, ஊன் வேட்கை யுள்ளத்தைச் செலுத்த, அதுகுறித்துத்தான் வேண்டு மருங்கில் புலி வேட்டெழுந்ததுபோல, நீ வடபுல நோக்கிப் போர்வேட் டெழுந்தனை; அப்புலத்தே நின்னைப் போரெதிரும் வேந்தர் யாரோ? அறியேம்; அவரது நாடு தன் பெரு நல் யாணர் வளம் இழந்து கானக்கோழி வாழும் காடாகி விளியு மென்பதை நன்கறிவேம்” என்று பாராட்டிப் பாடியுள்ளார்.

அணங்குடை நெடுங்கோட் டனையக முனைஇ
முணங்குநிமிர் வயமான் முழுவலி யொருத்தல்
ஊனசை யுள்ளந் துரப்ப விரைகுறித்துத்
தான்வேண்டு மருங்கின் வேட்டெழுந் தாங்கு

௫ வடபுல மன்னர் வாட வடல்குறித்
தின்னு வெம்போ ரியறேர் வழிதி
இதுநீ கண்ணிய தாயி னிருநிலத்
தீயார்கொ ளளியர் தாமே யூர்ந்தொறும்
மீன்சடு புகையின் புலவுநாறு நெடுங்கொடி

க௦ வயலுழை மருதின் வாங்குசினை வலக்கும் } அழியுடையது

செனி, பெருநல் யாணரி னொரீஇ யினியே
கலிகெழு கடவுள் கந்தங் கைவிடப்
பலிகண் மாறிய பாழ்படு பொதியில்
நரைமூ தாளர் நாயிடக் குழிந்த

கரு வல்லி னல்லக நிறையப் பல்பொறிக்

கான வாரண மீனும்

காடாகி விளியு நாடுடை யோரே.

(௫௨)

தீனையும் துறையு மவை. அவனை மந்தவிளநாகனார் பாடியது.

உரை: அணங்குடை நெடுங் கோட்டு அனையகம் - தெய்வங்களை யுடைத்தாகிய நெடிய சிகரங்களையுடைய மலையின் கண்ணே முழையின்கண்; முனைஇ-துயிலை வெறுத்து; முணங்குநிமிர் வயமான் முழுவலி யொருத்தல் - மூரி நிமிர்ந்த புலியாகிய நிரம்பிய வலியையுடைய ஏற்றை; ஊன் நசை உள்ளம் துரப்ப - ஊனை விரும்பிய வுள்ளம் செலுத்துதலான்; இரை குறித்து - அவ் விரையைக் கருதி; தான் வேண்டு மருங்கின் வேட்டெழுந் தாங்கு - தான் வேண்டிய விடத்தே விரும்பிச் சென்றாற் போல; வட புல மன்னர் வாட அடல் குறித்து - வடநாட்டு வேந்தர் வாட அவரைக் கொல்லுதலைக் கருதி; இன்னு வெம் போர்

இயல்தேர் வழுதி-இன்னத வெய்ய போரைச் செய்யும் இயற்றப் பட்ட தேரினையுடைய வழுதி; நீ கண்ணியது இதுவாயின் - நீ கருதியது இப் போராயின்; இரு நிலத்து யார் கொல் அளியர் தாம் - பெரிய வுலகத்தின்கண் யாரோ அளிக்கத் தக்கார் தாம்; ஊர் தொறும் மீன் சுடு புகையின் - ஊர்தோறும் மீன் சுடு கின்ற புகையினது; புலவு நாறு நெடுங் கொடி - புலர்ல் நாளும் நெடிய ஒழுங்கு; வய லுழை மருதின் வாங்கு சினை வலக்கும் - வயலிடத்து மருதினது வளைந்த கோட்டைச் சூழும்; பெரு நல் யாணரின் ஓர்இ - பெரிய நல்ல புது வருவாயின் நீங்கி; இனி - இப்பொழுது; கலி கெழு கடவுள் கந்தம் கைவிட - முழவு முத லாகிய ஒலி பொருந்திய தெய்வங்கள் தூணத்தைக் கைவிடும் பரிசு; பலி கண் மாறிய பாழ் படு பொதியில் - பலி இடத்தின் மாறிய பாழ்பட்ட அம்பலத்தின்கண்; நரை மூதாளர் நாய் இடக் குழிந்த முற்காலத்து நரையையுடைய முதியோர் சூதாடுங் கருவியை இடுதலாற் குழிந்த; வல்லின் நல்லகம் நிறைய - அச் சூது கருவியினது நல்ல மனையாகிய இடம் நிறைய; பல் பொறிக் கான வாழணம் ஈனும் - பல பொறியையுடைய காட்டுக் கோழி முட்டை யிடும்; காடாகி விளியும் - காடாய்க் கெடும்; நாடுடை யோர்—, எ - று.

கலி, புகழும் அரவமுமாம். வழுதி, அடல் குறித்து நீ கருதியது இதுவாயின், விளியும் நாடுடையோர்தாம் யார் கொல் அளியர் எனக் கூட்டுக.

விளக்கம்: முழையின்கண் இருக்குங்கால்* உறங்குவது தவிரப் பிறிதியாதும் செய்யாதாகலின், முழையின் நீங்கிவெளிப்படும் புலியை, “அனையகம் முனைஇ” வந்த தென்றராக, உரைகாரர், “முழையின்கண் துயிலை வெறுத்து” எனவுரைக்கிறார். முனைவு - வெறுப்பு. வெறுக் கப்படுவது துயில்: முழையன்று ஊன் ஈசையுள்ளம் துரப்ப வென்ப தற்கு ஊன்மேற் சென்ற விருப்பம் அதன் உள்ளத்தைச் செலுத்துத லான் எனினு மமையும். வடபுல வேந்தரை அடல் குறித் தெழுதலால், அவர் வாடுதலும், அதனால் விளையும் போர் துன்பம் பயத்தலும் பயனா தலால், “வாட இன்னா வெம் போர் செய்யும் வழுதி” யென்றார். இத் தகைய போர்க்கென்றே சமைக்கப்பட்ட தேர் என்றற்கு “இயல்தேர்” எனப்பட்டது. வடபுல மன்னர் பலராதலால், போர் ஏற்போர் இவ ரென்பது விளங்காணையின், “யார்கொல்” என்றும், ஏற்றவழி அவர் கெடுதல் ஒருதலையாதலின், “அளியர் தாமே” என்றும் கூறினார். போரில் அழியுமுன் நாடிருந்த நன்னிலையை, “பெரு நல் யாணர்” என்றும், அழிச்சபின், “காடாகி விளியும்” என்றும் குறிக்கின்றார். முழவு முதலியவற்றின்கண் தெய்வ முறையும் என்பவாகலின், “முழவு முதலாகிய ஒலி பொருந்திய தெய்வம்” என்றார். கந்தம், கடவு ளுறையும் துண்; “கடவுள் போகிய கருந்தாட் கந்தம்” (அகம்: ௧௦௦௭) என்று பிறரும் கூறுதல் காண்க. நாய், சூதாடு கருவி. வல், சூதாடுங் காய்.

ருங். சேரமான் மாந்தரஞ்சேர லிரும்பொறை

மாந்தரன் என்பது இச் சேரமானது இயற்பெயர். இவன் இரும் பொறைக் குடியினனாதலால், இவ்வாறு கூறப்படுகின்றான். “நிறையருந்தானை வெல் போர் மாந்தரம் பொறையன்” (அகம்; ௧௪௨) என மாந்தரர் சான்றோரால் குறிக்கப்படுவது காணலாம். இவன் கபிலரார் சிறப்பிக்கப்பட்ட செல்வக் கடுங்கோ வாழியாதன் முதலிய சேரமன்னர் கட்டுக் காலத்தார் பிற்பட்டவன். கபிலர் முதலிய நல்லிசைப் புலவர் பாட்டுக்களிற் பேரீடுபா டுடையவன். ஒருகாலத்தே இவற்கும் இராய குயம் வேட்ட பெருநற் கிள்ளிக்கும் போர் உண்டாயிற்று. தேர்வண் மலைய நென்பான் சே முற்குத் துணைவனாய் வந்து, இவனை வேறற்கு உதவினான். அக்காலத்தே, இச் சேரமான் தன்னைத் தொலைவித்த தேர்வண் மலையனது போரணமையை வியந்து, “வல்வேல் மலைய னல்ல னாயின், நல்லமர் கடத்தல் எளிதுமன் நமக்கென” நினைந்தா னென வடம வண்ணக்கன் பெருஞ்சாத்தனர் பாடுகின்றார். இச் சேரமான் ஆட்சிக்குட்பட்ட விளங்கில் என்னும் ஊரைப் பகைவர் முற்றுகை யிட்டு வருத்தமுறுவித்தாராக, இவன் யானேப்படையும் குதிரைப்படையும் சிறப்புறக் கொண்டு சென்று பகைவரை வெருட்டி விளங்கிலரை உய்வித்தனன். இச் சிறப்பு நிகழ்ச்சி இப் பாட்டின்கண் குறிக்கப்படுகிறது.

கிடங்கில், விளங்கில் என்பன போலப் பொருந்தில் என்பது ஓர் ஊர். இளங்கீரன் என்பது இப் புலவரது பெயர். இதனால் இவர் பொருந்தி விளங்கீரனார் எனப்படுகின்றார். இவர், அழகிய பாட்டுக் களைப் பாடும் நலஞ் சிறந்தவர். பொருள்வயிற் பிரிந்தேகும் ஒரு தலை மகன் நெஞ்சினே அவன் தன் மனைவிபாற் சென்ற காதல் தடுப்ப, அவன் அதனைத் தெருட்டிச் சென்றதும், சென்றவன் வினை முடித்துப் பொருள் நிரம்பக் கொண்டு வருங்கால், அக்காத லுணர்வு தோன்றி, அவன் காதலியை நினைப்பிக்க, “குறைவினை முடித்த நிறைவின் னரியக்கம்” எனத் தான் திரும்பி வரும் வருகையைப் புகழ்ந்து பேசிய தும், தலைவி அவன் வரவு குறித்து ஆழி யிழைத்திருப்பதும் அவன் வரவினை அவள் நினைக்குந்தோறும் பல்லி யிசைப்பதும், பிறவும் இவரால் அழகொழுகப் பாடப் படுகின்றன. இவர், இச் சேரமான் திருமுன் சென்று பாடியவழி, அவன், செறுத்த செய்யுள் செய்யும் சிறப் புடைய “கபிலன் இன்று உளனாயின் நன்று” எனச் செய்யு ளின்பச் சொல்லாட்டிடை விடுத்து கூறினன். அந்நிலையில் இவர் இப் பாட் டினைப் பாடியுள்ளார்.

முதிர்வா ரிப்பி முத்த வார்மணற்

கதிர்விடு மணியிற் கண்பொரு மாடத்

திலங்குவனா மகளிர் தெற்றி யாடும்

விளங்குசீர் விளங்கில் விழுமங் கொன்ற

ரு களங்கொள் யானைக் கடுமான் பொறைய

விரிப்பி னகலுந் தொகூப்பி னெஞ்சும்

மம்மர் நெஞ்சத் தெம்மனோர்க் கொருதலை

கைம்முற் றலநின் புகழே யென்றும்

ஒளியோர் பிறந்தவிம் மலர்தலை யுலகத்து
 ௧௦ வாழே மென்றிலு மரிதே தாழாது
 செறுத்த செய்யுட் செய்செந் நாவின்
 வெறுத்த கேள்வி விளங்குபுகழ்க் கபிலன்
 இன்றுள னாயி னன்றும னென்றநின்
 ஆடுகொள் வரிசைக் கொப்பப்

௧௧ பாடுவன் மன்னாற் பகைவரைக் கடப்பே. (௧௩)

கீணையும் துறையு மவை. சேரமான் மாந்தரஞ்சேர லிரும்பொறை
 யைப் பொருந்திவிளங்கீரனார் பாடியது.

உரை: முதிர் வார் இப்பி முத்த வார் மணல் - முற்றி
 நீண்ட சிப்பிக்கண் முத்துப்போலும் வெளிய ஒழுங்கு பட்ட
 மணற்கண்ணே; கதிர் விடு மணியின் கண்பொரு மாடத்து - ஒளி
 விடுகின்ற மணிகளாற் கண்ணைப் பொருகின்ற மாடத்திடத்து;
 இலங்கு வளை மகளிர் தெற்றி யாடும் - விளங்கிய வளையையுடைய
 மகளிர் வேதிகைக்கண்ணே விளையாடும்; விளங்குசீர் விளங்கில் -
 விளங்கிய சீர்மையையுடைய விளங்கிற்கு; விழுமம் கொன்ற -
 பகைவரான் வந்த இடும்பையைத் தீர்த்த; களங் கொள் யானைக்
 கடுமான் பொறைய - போர்க்களத்தைத் தனதாக்கிக் கொண்ட
 யானையையும் விரைந்த குதிரையையுமுடைய பொறைய; விரிப்
 பின் அகலும் - விரித்துச் சொல்லிற் பரக்கும்; தொகுப்பின் எஞ்
 சும் - தொகுத்துச் சொல்லிற் பொருள் ஒழிவுபடு மாகலான்;
 மம்மர் நெஞ்சத்து எம்மனோர்க்கு - மயக்கம் பொருந்திய நெஞ்சை
 யுடைய எங்களுக்கு; ஒரு தலை கைம்முற்றல நின் புகழ் என்றும் -
 ஒரு தலையாக முடியா நினது புகழ் எந்நாளும்; ஒளியோர் பிறந்த
 இம் மலர்தலை யுலகத்து - கல்வியால் விளக்கமுடையோர் பிறந்த
 இப் பெரிய இடத்தையுடைய யுலகத்தின் கண்ணே; வாழேம்
 என்றலும் அரிது - வாழே மென் றிருத்தலும் கூடாது; தாழாது -
 விரைய; செறுத்த செய்யுள் செய் செந் நாவின் வெறுத்த கேள்வி
 விளங்கு புகழ்க் கபிலன் - பல பொருளையும் அடக்கிய செய்யுளைச்
 செய்யும் செவ்விய நாவினையும் மிக்க கேள்வியையும் விளங்கிய
 புகழையுமுடைய கபிலன்; இன்று உளனாயின் நன்று மன் என்ற -
 இன்று உளனாகப் பெறின் நன்று அது பெற்றிலேன் என்று
 சொல்லிய; நின் ஆடு கொள் வரிசைக்கு ஒப்ப - நினது வென்றி
 கொண்ட சிறப்பிற்குப் பொருந்த; பாடுவன்மன் - பாடுவேன்;
 பகைவரைக் கடப்பு - நீ பகைவரை வென்ற வெற்றியை எ - று.

மாடத்து மகளிர் மணவிடத்துத் தெற்றிக்கண்ணாடும் விளங்கில்
 என்க. தெற்றி யென்பதனைக் கை கோத்தாடும் குரவை யென்பாரு
 முளர். பொறைய, கபிலன் இன்றுளனாயின் நன்று மன் னென்ற நின்

ஆடு கொள் வரிசைக் கொப்பப் பகைவரைக் கடப்பை யான் தாழாது பாடுவேன்; நின் புகழ் விரிப்பின் அகலும்; தொகுப்பின் எஞ்சும்; ஆதலான் எமக்குக் கைம்முற்றலு; ஒளியோர் பிறந்த இம் மலர்தலை யுலகத்து வாழே மென்றலும் அரிது என மாறிக் கூட்டுக. தாழாது செய்யுட் செய் செந்நா வென வியைப்பினு மமைபும். ஒளியோ ரென்றது, கபிலன் முதலாயினோரை. வாழே மென்றலும் அரிதென்ற கருத்து, பாடாதிருத்தலும் அரிதென்றதாக்கி, யாமும் வல்லபடி பாடிப் போதுவே மென்றதாகக் கொள்க. நன்றமன் என்பது கழிவின் கண் வந்தது. பாடுவன்மன்னு லென்றவழி மன்னும் ஆலும் அசைநிலை.

பாடுவன்மன் னென்பதனை அல்லீற்றுத் தனித்தன்மை வினை யாக்கி நின் வரிசைக் கொப்ப, நின் பகைவரைக் கடப்பைப் பாடுவேன்; அதனால் விரிப்பின் அகலும், தொகுப்பின் எஞ்சும், மம்மர் நெஞ்சத்து எமக்கு நின் புகழ் கைம்முற்றல வென அவன் புகழை மேம்படுத்திக் கூறியவாறாக வுரைப்பினு மமைபும். இப்பொருட்குப் பாடுவன்மன் னென்றதனை ஒழியிசையாகக் கொள்க. சிறந்த செய்யுள் என்றும், செய்யுட் செய்த செந்நா என்றும் பாடம்.

விளக்கம்: தெற்றிக்கண்ணிருந்து வினையாடல் மகளிர் இயல்பாத வின், “தெற்றி யாடும்” என்றார்; “குறுந்தொடி மகளிர் பொலஞ்செய் கழங்கிற் தெற்றி யாடும்” (புறம்; ௩௬) என்று பிறரும் கூறுதல் காண்க. விரிப்பின் அகலுதலாலும், தொகுப்பின் எஞ்சுதலானும் இவ்விரண்டினும் வேறு நெறியில்லாமையாலும், பாடுவோர்க்கு மயக்கமுண்டாத வின் “மம்மர் நெஞ்சத் தெம்மனோர்க்” கென்றார். கல்வி கேள்விகளால் உயர்ந்தோர்க் குளதாகும் புகழ் காரணமாகப் பிறக்கும் இசை, ஈண்டு ஒளியெனப் படுகிறது. ஒத்தல், ஈண்டு உவமப்பொருளதாகாது “உவமையும் பொருளும் ஒத்தல் வேண்டும்” (தொல். உவமை: ௮) என்றாற் போல அமைதி குறித்து வந்தது. சிறிதும் “தாழாது கபிலன் இன்றுளையின் நன்றமன் என்ற” என இயையும். தாழா தென்னும் வினை யெச்சத்தைச் செய் யென்பதனோடு முடித்தலும் அமையும் என்றற்குத் “தாழாது.....அமையும்” என்றார். வாழ்தல், பாடற்குரியோரைப் பாடி வாழ்சலாதலின், “வாழே” மென்றலும் அரிதென்ற கருத்து...கொள்க” என்றார்.

௩௪. சேரமான் குட்டுவன் கோதை

இவன், சேரநாட்டின் ஒரு பகுதியாகிய குட்ட நாட்டுக்கு உரிய வன். ஆதலால், இவன் குட்டுவன் கோதை யெனப்படுகின்றான். கோதை யென்பது இயற்பெயர். இவன் காலத்தில் சோழ நாட்டில் இலவந்திகைப் பள்ளித் தஞ்சிய நலங்கிள்ளி சேட்சென்னியும் குராப் பள்ளித் தஞ்சிய பெருந்திருமா வளவனும் ஆட்சி புரிந்தனர். “வானம் நாண வரையாது சென்றோர்க், காளு தீயும் கவிகை வண்மைக், கடுமான் கோதை” யெனப்படுதலால், இவனது கொடைச் சிறப்பும், “புலி தஞ்சு வியன்புலத் தற்றே, வலிதுஞ்சு தடக்கை யவனுடை நாடே” என்பதனால், இவனது வென்றிச் சிறப்பும் புலவர் பாடும் புகழ் பெற்று விளங்குகின்றன.

இக் குமாணர், கோனாட்டு எறிச்சிவாரைச் சார்ந்த மாடல னென் பாற்கு மகனாவார். மாடல னென்ற பெயரை நோக்கின் இவர் பார்ப்

பன ரென அறியலாம். இவ்வந்திகைப் பள்ளித் துஞ்சிய நலங்கிள்ளி
சேட்சென்னியும் குராப்பள்ளித் துஞ்சிய பெருந்திருமா வளவனும்
இவ்வாற் பாடப்பட்டுள்ளனர். சோழர்கட்குத் தானைத் தலைவராகிய
சோழிய வேனாதி திருக்குட்டுவனையும் ஏனாதி திருக் கிள்ளியையும் இவர்
பாராட்டிப் பாடியிருக்கின்றார். இவர், கேட்போர் மனமகிழத்தக்க
இனிய சொல் லமையப் பாடல் வல்லவர். பெருந்திருமா வளவன் ஒரு
கால் பரிசில் நீட்டித்தானாக, இக் குமரனார், வெண்குடைச் செல்வ
முடைய வேந்தராயினும், சீறார் மன்னராயினும் எம்மால் வியக்கப்படு
வோர், “எம்வயிற் பாடறிந் சொழுகும் பண்புனோரே” என்றும்,
“மிகப்பே ரெவ்வ முறினும் எனைத்தும், உணர்ச்சி யல்லோ ருடைமை
யுள்ளேம், நல்லறிவுடையோர் நல்குரவு உள்ளதும்” என்றும் இவர்
கூறுவது இவருடைய உயர்ந்த மனமாண்பைப் புலப்படுத்துகிறது.
சேரமான் குட்டுவன் கோதையினுடைய கொடை நலனும், காவற்சிறப்
பும் பிறர்க்கு அறிவுறுத்தும் சுருத்தால் மதுரைக் குமரனார், இப் பாட்
டின்கண், “ஒருரையுடைய தலைவன் ஒருவன் அதனுட் செம்மாந்து
புகுவது போல, சேரமான் குட்டுவன் கோதையின் அவைக்களத்துட்
செம்மாந்து செல்வது எம்போல்வார்க்கு எளிது; அவனைப் பகைத்துப்
போரெதிரக் கருதும் வேந்தர்க்கு, இடையன் தன் ஆட்டு நிரையுடன்
புகுதற்கஞ்சும் புலி தஞ்சும் காடு போலப் பேரச்சம் விளைப்பதாகை
யால், புகுவ தென்பது அரிது” என்று சிறப்பித்துக் கூறுகின்றார்.

எங்கோ னிருந்த கம்பலை மூதூர்

உடையோர் போல விடையின்று குறுகிக்

செம்ம னாளைவை யண்ணாந்து புகுதல்

எம்மன வாழ்க்கை யிரவலர்க் கெளிதே

ரு இரவலர்க் கெண்மை யல்லது புரவெதிர்த்து

வான நாண் வரையாது சென்றோர்க்

கானா தீயுங் கவிகை வண்மைக்

கடுமான் கோதை துப்பெதிர்த் தெழுந்த

நெடுமொழி மன்னர் நினைக்குங் காலைப்

க0 பாசிலைத் தொடுத்த வுவுலைக் கண்ணி

மாசு ணுடுக்கை மடிவா யிடையன்

சிறுதலை யாயமொடு குறுகல் செல்லாப்

! புலிதுஞ்ச ஷ்யன்புலத் தற்றே

வலிதுஞ்ச தடக்கை யவனுடை நாடே.

(ருச)

நீணையும் துறையு மவை. சேரமான் துட்டுவன் கோதையைக்
கோனுட்டு எறிச்சிலார் மாடலன் மதுரைக் குமரனார் பாடியது.

உரை: எங்கோன் இருந்த கம்பலை மூதூர் - எம்முடைய
இறைவன் இருந்த ஓசையையுடைய பழைய வூரிடத்து; உடை
யோர் போல இடை யின்று குறுகி - அதனை யுடையவர்களைப்
போலக் காலம் பாராதே யணுகி; செம்மல் நாளைவை அண்ணாந்து

புகுதல் - தலைமையுடைய நாளோலக்கத்தின் கண்ணே தலையெடுத்துச் செம்மாந்து சென்று புகுதல்; எம் மன வாழ்க்கை இரவலர்க்கெளிது - எம்மைப்போலும் வாழ்க்கையுடைய இரப்போருக்கு எளிது; இரவலர்க்கு எண்மை யல்லது - இங்ஙனம் இரப்போர்க்கு எளிதாவ தல்லது; புர வெதிர்த்து - பாதுகாத்தலை ஏற்றுக்கொண்டு; வானம் நாண வரையாது - மழை நானும்படி எப்பொருளையும் வரையாது; சென்றோர்க்கு - தன்பாற் சென்ற வர்கட்கு; கவிகை ஆனது ஈயும் வண்மைக் கடு மான் கோதை - இடக் கவிர்த கையால் அமைபாது கொடுக்கும் வண்மையை யுடைய கடுமான் கோதையது; துப்பு எதிர்ந் தெழுந்த நெடு மொழி மன்னர் - வலியோடு மாறுபட்டெழுந்திருந்த வஞ்சினங் கூறிய வேந்தர்; நினைக்குங்காலை - கருதுங் காலத்து; பாசிலைத் தொடுத்த உவலைக் கண்ணி - பசிய இலையால் தொடுக்கப்பட்ட தழைக் கண்ணியையும்; மாசண் உடுக்கை - மாசண்ட உடையை யும்; மடி வாய் இடையன் - மடித்த வாயையுமுடைய இடையன்; சிறு தலை ஆய மொடு குறுகல் செல்லா - சிறிய தலையையுடைய ஆட்டினத்தோடு கூட அணுகல் செல்லாத; புலி துஞ்ச வியன் புலத் தற்று - புலி தங்கும் அகன்ற நிலத்தை பொக்கும்; வலி துஞ்ச தடக்கை யவனுடை நாடு - வலி தங்கிய பெரிய கையையுடையவனுடைய நாடு எ - று.

எங்கோ னிருந்த மூதூர்ப் புகுதல் இரவலர்க் கெளிது; அவனுடைய நாடு மன்னர் நினைக்குங்காலை இடையன் சிறுதலையாயமொடு குறுகல் செல்லாப் புலி துஞ்ச வியன் புலத் தற்றெனக் கூட்டி வினை முடிவு செய்க. மன்னர்க்கு இடையனும் அவர் படைக்குச் சிறுதலையாயமும் கோதை நாட்டிற்குப் புலி துஞ்ச வியன் புலமும் உவமையாகக் கொள்க. உவலைக் கண்ணி யென்றதனைப் பெயராகக் கொள்க. புலியுடை வியன் புல மென்பதும் பாடம்.

வினக்கம்: மூதூ ரென முன்னர்க் கூறி உடையோ ரென்றமையின், “மூதூரை யுடையோரைப் போல்” என்றார்; அவரை யன்றிப் பிறர் இடை யின்று குறுகுதல் கூடாதாகலின். செம்மல், தலைமை. “சேவடி படரும் செம்ம லுள்ளமொடு” (முருகு: சுஉ) என்றாற்போல. எண்மை யுடையதனை யெண்மை யென்றது உபசாரம். கவிகை: இறந்த காலத் தொக்க வினைத்தொகை. நெடுமொழி: வஞ்சினம். துஞ்சுதல் - தங்குதல். உவலை கருதி இடையன் குறுகல் செல்லா என இயைக்காமல், உவலையாற் றெடுக்கப்பட்ட கண்ணி யெனப் பெயராக்குக வென்பார், “உவலைக் கண்ணி யென்றதனை.....கொள்க” என்றார். புலி துஞ்ச வியன் புலம் ஆட்டிடையர் புகாத அச்சமுடைய தாதல் போலக் குட்டுவன் கோதையது நாடு பகைவர் புகுதற் கச்சமுடைய தென இதனால் அவன் காவற்சிறப்புக் கூறினாராம்; அதியமா நெடுமா னஞ்சியின் காவற்சிறப்புக் கூறவந்த ஓவையார், “ஆர்வலர் குறுகினல்லது காவலர்; கணவினுங் குறுகாக் கடியுடை வியன்கர்” (புறம்: ௩௬௦) என்றது ஈண்டு நினைவுகூரத் தக்கதாம்.

௫௫. பாண்டியன் இலவந்திகைப் பள்ளித் துஞ்சிய நன்மாதன்

இப் பாண்டியன், இலவந்திகைப் பள்ளிக்கண் இறந்ததுபற்றிப் பிற்காலச் சான்றோரால் இவன் இவ்வாறு கூறப்படுகின்றான். இவன் மிக்க பேராண்மையுடையவன்; இவனைப் பாடிய சான்றோர் பலரும் இவனுடைய போர் வன்மை முதலிய பேராற்றல்களையே பெரிதெடுத்து மொழிந்திருக்கின்றனர். காவிரிப்பூம்பட்டினத்துக் காரிக்கண்ணனார், “வல்லா ராயினும் வல்லுந ராயினும், புகழ்த லுற்றோர்க்கு மாயோ னன்ன, உரைசால் சிறப்பின் புகழ்சால் மாற” என்றும், நக்கீரனார், “ஒங்குவான் மாற” என்றும் பாராட்டியிருக்கின்றனர். ஒருகால் இவனை ஆஜர் மூலங் கிழாரும், வடம வண்ணக்கன் பேரிசாத்தனாரும் தனித் தனியே காணச் சென்றபோது, அவர்கட்கு இவன் பரிசில் தர நீட்டித் தான். அதுகண்டு, அவர்கள் வெருண்டு பாடியன மிக்க பெருமிதம் தோற்றுவிப்பனவாகும். இவன் புதல்வர் பலரை யுடையவன்: “நோயில ராக நின் புதல்வர்” என ஆஜர் மூலங் கிழாரும், “நின்னோ ரன்ன நின் புதல்வர்” என வடம வண்ணக்கன் பேரிசாத்தனாரும் இவன் மக்கள் நலத்தைக் குறித்துரைப்பது நோக்கத்தக்கது.

ஓங்குமலைப் பெருவிற் பாம்புஞாண் கொளீஇ

ஒருகணை கொண்டு மூவெயி லுடற்றிப்

பெருவிற் லமரர்க்கு வென்றி தந்த

கறையிடற் றண்ணல் காமர் சென்னிப்

௫ பிறைநுதல் விளங்கு மொருகண் போல

வேந்துமேம் பட்ட பூந்தார் மாற

கடுஞ்சினத்த கொல்களிறுங் கதழ்பரிய கவிமாவும்

நெடுங்கொடிய சிமிர்தேரு நெஞ்சுடைய புகன்மறவரும் என

நான்குடன் மாண்ட தாயினு மாண்ட

க0 அறநெறி முதற்றே யரசின் கொற்றம்

அதனால், நமரெனக் கோல்கோ டாது

பிறரெனக் குணங்கொல் லாது

ஞாயிற் றன்ன வெந்திற லாண்மையும்

திங்க ளன்ன தண்பெருஞ் சாயலும்

கரு வானத் தன்ன வண்மையு மூன்றும்

உடையை யீாகி யில்லோர் கையற

நீநீடு வாழிய நெடுந்தகை தாழ்நீர்

வெண்டலைப் புணரி யலைக்குஞ் செந்தில்

நெடுவே ணிலைஇய காமர் வியன்றுறைக்

உ0 கடுவுளி தொகுப்ப வீண்டிய

வடுவா முக்கர் மணலினும் பலவே.

(௫௫)

தீணை: பாடாண்டிணை. துறை: செவியறிவுறாஉ. பாண்டியன் இலவந்திகைப்பள்ளித் துஞ்சிய நன்மாறனை மதுரை மருதனிளநாகனார் பாடியது.

உரை: ஒங்கு மலைப் பெரு வில் பாம்பு ஞாண் கொளீஇ - உயர்ந்த மலையாகிய பெரிய வில்லைப் பாம்பாகிய நாணைக் கொளுத்தி; ஒரு கணை கொண்டு மூவெயில் உடற்றி - ஒப்பில் லாததோ ரம்பை வாங்கி மூன்று மதிலையும் எய்து; பெரு விறல் அமரர்க்கு - பெரிய வலியையுடைய தேவர்கட்கு; வென்றி தந்த- வெற்றியைக் கொடுத்த; கறை மிடற் றண்ணல் - கரிய நிறஞ் சேர்ந்த திருமிடற்றையுடைய இறைவனது; காமர் சென்னிப் பிறை துதல் விளங்கும் ஒரு கண் போல - அழகிய திருமுடிப் பக்கத் தணிந்த பிறை சேர்ந்த திரு நெற்றிக் கண்ணே விளங்கும் ஒரு திரு நயனம் போல; வேந்து மேம்பட்ட பூந் தார் மாற - மூவேந்த ருள்ளும் மேம்பட்ட பூந்தரையுடைய மாற, கடுஞ் சினத்த கொல் களிறும் - கடிய சினத்தை யுடையவாகிய கொல் களிறும்; கதழ் பரிய கலி மாவும் - விரைந்த செலவை யுடைய வாகிய மனஞ் செருக்கிய குதிரையும்; நெடுங் கொடிய நிமிர் தேரும் - நெடிய கொடியை யுடையவாகிய உயர்ந்த தேரும்; நெஞ்சுடைய புகல் மறவரு மென - நெஞ்சு வலியையுடைய போரை விரும்பும் மறவருமென; நான்குடன் மாண்டதாயினும் - நான்கு படையுங் கூட மாட்சிமைப்பட்டதாயினும்; மாண்ட அற நெறி முதற்று அரசின் கொற்றம் - மாட்சிமைப்பட்ட அற நெறியை முதலாக வுடைத்து வேந்தரது வெற்றி; அதனால் - நமர் எனக் கோல் கோடாது - இவர் நம்முடைய ரென அவர் செய்த கொடுந் தொழிலைப் பொறுத்துக் கோல் வளைபாது; பிறர் எனக் குணம் கொல்லாது - இவர் நமக்கு அயலோ ரென்று அவர் நற்குணங்களைக் கெடாது; ஞாயிற் றன்ன வெந் திறல் ஆண்மையும் - ஞாயிற்றைப் போன்ற வெய்ய திறலையுடைய வீர மும்; திங்கள் அன்ன தண் பெருஞ் சாயலும் - திங்களைப் போன்ற குளிர்ந்த பெரிய மென்மையும்; வானத் தன்ன வண்மையும் - மழையைப் போன்ற வண்மையுமென்ற; மூன்று முடையை யாகி - மூன்றையு முடையை யாகி; இல்லோர் ஐகயத - இல்லாதோர் இல்லையாக; நீ நீடு வாழிய - நீ நெடுங் காலம் வாழ்வாயாக; நெடுந் தகை - நெடுந் தகாய்; தாழ் நீர் சேவண்டலைப் புணரி அலைக்கும் செந்தில் - தாழ்ந்த நீரையுடைய கடலின்கண் வெளிய தலையையுடைய திரை யலைக்கும் செந்திலிடத்து; நெடு வேள் நிலையுடைய முருகவேள் நிலைபெற்ற; காமர் வியன் துறை - அழகிய அகன்ற துறைக்கண்; கடுவளி தொகுப்ப - பெருங் காற்றுத் திரட்டுதலால்; ஈண்டிய வடுவாழ் எக்கர் மணலினும் பல - குவிந்த வடு வழுந்திய எக்கர் மணலினும் பலகாலம் எ - று.

குணம் கொல்லாது என்பதற்கு, முறைமையழிய நீ வேண்டியவாறு செய்யா தெனினுமாம். பூந் தார் மாற், நெடுந்தகாய், நான்குடன் மாண்டதாயினும் அரசினி கொற்றம் அறநெறி முதற்று; அதனால் கோல் கோடாது குணங் கொல்லாது, ஆண்மையும் சாயலும் வன்மை யு முடையையாகி இல்லோர் கையற நீ மணலிலும் பலகாலும் நீடு வாழிய வெனக் கூட்டி வினைமுடிவு செய்க.

விளக்கம். கொளீஇ-கொளுத்தி; கொள்வித்தென்பது கொளுத்தி யென வந்தது; வருவித் தென்பது வருத்தி யென இன்றும் வழங்குவது போல வென்க. மூவெயில், மூன்றுகிய மதில்; பொன் வெள்ளி இரும் பெண்ப் புராணங்கள் கூறும். ஓரம்பே கொண்டு மூவெயிலும் எய்தா ரென வரலாறு கூறலின், “ஒருகணை கொண்டு மூவெயி லுடற்றி” யென்றார் “கறைமிட மணியலு மணிந்தன்று” என்ற விடத்துக் கறை கறுப்புநிறங் குறிப்பதாக உரை கூறினமையின், ஈண்டும் கறைமிடற் றண்ணல் என்றதற்குக் கரிய நிறஞ் சேர்ந்த திருமிடற்றையுடைய இறை வன் என்று உரை கூறினார். வேந்தெனப் பொதுப்படக் கூறினமை யின் மூவேந்தரையும் கொண்டார். நெஞ்சுடைய புகல் மறவர் என்ற விடத்துப் புகல்வது விரும்புத லென்னும் பொருளதாகலின், அதற் கேற்பப் போரை விரும்பும் மறவர் என்றார்; “போரெனிற் புகலும் புனை கழல் மறவா” (புறம்: ௩௧) எனப் பிறரும் கூறதல் காண்க. நம ரெனக் கோல் கோடுவது இவ்வா ரென விளக்கவேண்டி, இவர் நம்முடைய ரென...பொறுத்து”க் கொள்ளுவது என்பது தோன்ற விழித்துக் கூறினார். சாயல், மென்மை கையற - இல்லையாக; இல்லோர்க்கு இடமில்லையாக; கை, இடம். இடமில்லாமையாவது இன்மையுடையோர் இலராய் எல்லோரும் செல்வராக என்பதாம். செந்தில், திருச்செந்தூர். நுண் மணற் குவை திரை திரையாகத் திரைத்துத் தோன்றுவது பற்றி, “வடுவாழ் எக்கர்” எனப்பட்டது.

நகூ. இலவந்திகைப் புள்ளித் துஞ்சிய பாண்டியன் நன்மாறன்

இப் பாண்டி வேந்தனான இலவந்திகைப் பள்ளித் துஞ்சிய நன் மாறன் தெறலும் அளியும் வண்மையும் நிரம்ப வுடையனாய், மிக்க புகழ் கொண்டு விளங்குதல் கண்ட மருதன் இளநாகனார், தெறல் முதலியன வுடையனாய் நெடுங் காலம் வாழ்க வெனப் பாராட்டி வாழ்த்தியது போலக் கணக்காயனார் மகனார் நக்கிரனார், இப்பாட்டின்கண் இவனை உலகங் காக்கும், நால்வராகிய மணி மிடற் நிறைவனும், பலராமனும், திருமாலும், முருக வேளும் செயல் வகையில் ஒப்ப ரெனக் கூறி, “வேந்தே, இன்ப நுகர்ச்சிக்கண் குறைவிலனாய் உலகில் இருணீக்கி யொளி விளக்கும் ஞாயிறும் திங்களும் போல நிலைபெற்று வாழ்க” வென வாழ்த்துகின்றார்.

நக்கிரனார் மதுரைக் கணக்காயனார்க்கு மகனாராவார், சங்க காலத் துப் புலவர் நிரலில் தலைமை பெற்றவர். பாண்டியன் தலையால்கானத் துச் செருவென்ற நெடுஞ்செழியனது ஆலங்கானப் போரையும் பொலம் பூண் கிள்ளி யென்பவன், கோய மரன்பாரை வென்று நிலங் கொண்ட திறமும், சோமான் கோதை ஊர்ப்பனுக்குப் பகையாய் இறுத்த கிள்ளி வளவனைப் பழையன் மாறன் என்பான் வென்று சோனுக்கு உலகை

யெய்துவித்த திறமும், பிறவும் இவரால் குறிக்கப்படுவனவாகும். இவர் மதுரையைச் சேர்ந்தவராதலின், அதனை வாய்த்த விடங்களில், “அரண் பல கடந்த முரண்கொள் தானே, வாடா வீம்பின் வழிநி கூடல்” “பொன்மலி நெடுநகர்க் கூடல்”, “மாடமலி மறுகிற கூடல்” என்று சிறப்பித்துரைப்பர். மருங்கூர்ப் பட்டினம், காவிரிப்பூம் பட்டினம், முசிறி, கருஆர், உறையூர் முதலிய லூர்களும் ஆங்காக்கு இவரால் சிறப்பிக்கப்படுகின்றன. லேன் பாரியைத் தமிழ்வேந்தா மூவரும் நெடுங்காலம் முற்றுகையிட்டிருந்த காலத்துக், கபிலர் கிளிகளைப் பயிற்றி, வெளியே விளைபுலங்கள்ளிலிருந்து நெற்கதிர் கொணர்வித்து, உணவுக்குறைவுண்டாகவாறு பேணிக் காத்த செய்தியை இவர் குறிக்கின்றார். கபிலரை இவர் “உலகுடன் திரிதரும் பலர்புகழ் நல்லிசை, வாய் மொழிக் கபிலன்” எனச் சிறப்பிக்கின்றார். தாங்க லோரியார் என்னும் புலவர் இவர் காலத்தே சிறப்புற்றிருந்த செய்தி இவர் பாட்டால் விளங்குகிறது. இவருடைய பாட்டுக்கள் இலங்கியச் செறியுடையன. உறையூர்க்குக் கிழக்கேயுள்ள பிடலூருக்கு ஒருகால் சென்று, ஆங்கிருந்த பெருஞ் சாத்தன் என்பானைக் கண்டார். அவன் இவரைத் தன் மனைவிக்குக் காட்டி, “என்பால் செய்யும் அன்பளவே இவர்பாலும் செய்க” என்றான். அதனால் வியப்பு மிகக் கொண்ட நக்கீரர், “தன் மனைப் பொன்போல் மடந்தையைக் காட்டி, இவனை என்போல் போற்றென்றேனே” யென்று பாடிப் பரவினார். இவர் பாடியுள்ள பொருண் மொழிக் காஞ்சி ஒவ்வொரு செல்வ மஃனும் படித்து இன்புறுதற் குரியது! இவரைப்பற்றிக் கூறப்படும் வரலாறுகள் பல.

ஏற்றுவல னுயரிய வெரிமரு ளவீர்சடை

மாற்றருங் கணிச்சி மணிமிடற் றேனும்

கடல்வளர் புரிவனை புரையு மேனி

அடல்வெந் நாஞ்சிற் பனைக்கொடி யோனும்

ரு மண்னுறு திருமணி புரையு மேனி

விண்ணுயர் புட்கொடி விறல்வெய் யோனும்

மணிமயி னுயரிய மாறா வென்றிப்

பிணிமுக லூர்தி யொன்செய் யோனுமென

ஞாலங் காக்குங் கால முன்பின்

க0 தோலா நல்லிசை நால்வ ருள்ளும்

கூற்றொத் தீயே மாற்றருஞ் சிற்றம்

வலியொத் தீயே வாலி யோனைப்

புகழொத் தீயே யிகழந ரடுநனை

முருகொத் தீயே முன்னியது முடித்தலின்

கரு ஆங்காங் கவரவ ரொத்தலின் யாங்கும்

அரியவு முளவோ நினக்கே யதனால்

இரவலர்க் கருங்கல மருகர் தீயா

யவனர், நன்கலந் தந்த தண்கமழ் தேறல்

பொன்செய் புனைகலத் தேந்தி நாளும்
 ௨௦ ஒண்டொடி மகளிர் மடுப்ப மகிழ்சிறந்
 தர்ங்கினி தொழுகுமதி யோங்குவாண் மாற
 அங்கண் விசும்பி னூரிரு ளகற்றும்
 வெங்கதிர்ச் செல்வன் போலவுங் குடதிசைத்
 தண்கதிர் மதியம் போலவும்

௨௫ நின்று நிலைஇய ருலகமோ டுடனே.

(௫௬)

தீணை: அது. துறை: பூவைநிலை. அவனை மதுரைக் கணக்
 காயனார் மகனார் நக்கீரனார் பாடியது.

உரை: ஏற்று வலன் உயரிய - ஆனேற்றை வெற்றியாக
 உயர்த்தி; எரி மருள் அவிர் சடை - அழல் போலும் விளங்கிய
 சடையினையும்; மாற்றருங் கணிச்சி மணி மிடற்றேனும் -
 விலக்குதற்கரிய மழுப்படையையுமுடைய நீலமணிபோலும்
 திருமிடற்றை யுடையோனும்; கடல் வளர் புரி வளை புரையும்
 மேனி - கூடற் கண்ணே வளரும் புரிந்த சங்கை யொக்கும் திரு
 நிறத்தையுடைய; அடல் வெம் நாஞ்சிற் பனைக் கொடி யோனும் -
 கொலையை விரும்பும் கலப்பையையும் பனைக்கொடியையு முடை
 யோனும்; மண்ணுறு திரு மணி புரையும் மேனி - கழுவப்பட்ட
 அழகிய நீலமணி போலும் திரு மேனியையும்; விண் உயர் புட்
 கொடி விறல் வெய்யோனும் - வாணுற வோங்கிய கருடக்கொடி
 யையுமுடைய வென்றியை விரும்புவோனும்; மணி மயில் உய
 ரிய - நீலமணிபோலும் நிறத்தையுடைய மயிற்கொடியை
 யெடுத்த; மாற வென்றி - மாறாத வெற்றியையுடைய; பிணி
 முக வூர்தி ஒண் செய்யோனும் என - அம் மயிலாகிய வூர்தியை
 யுடைய ஒள்ளிய செய்யோனுமென்று சொல்லப்பட்ட; ஞாலம்
 காக்கும் கால முன்பின் - உலகம் காக்கும் முடிவு காலத்தைச்
 செய்யும் வலியினையும்; தோலா நல்லிசை நால்வ ருள்ளும் -
 தோல்வியில்லாத நல்ல புகழினையுமுடைய நால்வ ருள்ளும்;
 மாற்றரும் சீற்றம் - விலக்குதற்கரிய வெகுட்சியால்; கூற்று
 ஒத்தி - கூற்றத்தை யொப்பை; வலி வாலியோனை ஒத்தி - வலி
 யால் வாலியோனை யொப்பை; புகழ் இகழுகர் அடுநனை ஒத்தி -
 புகழால் பகைவரைக் கொல்லும் மாயோனை யொப்பை; முன்னி
 யது முடித்தலின் முருகு ஒத்தி - கருதியது முடித்தலான் முரு
 கனை யொப்பை; ஆங்காங்கு அவரவர் ஒத்தலின் - அப்படி யப்
 படி அவரவரை யொத்தலான்; யாங்கும் அரியவும் உளவோ
 நினக்கு - எவ்விடத்தும் அரியனவும் உளவோ நினக்கு;
 அதனால் - ஆதலால்; இரவலர்க் கருங்கலம் அருகா தீயா - இரப்
 போர்க்குப் பெறுதற்கரிய அணிகலங்களைப் பெரிதும் வழங்கி;

யவனர் நன்கலம் தந்த தண் கமழ் தேறல்-யவனர் நல்ல குப்பியிற் கொடுவரப்பட்ட குளிரந்த நறுநாற்றித்தையுடைய தேறலை; பொன் செய் புனை கலத் தேந்தி - பொன்னாற் செய்யப்பட்ட புனைந்த கலத்தின்கண்ணே யேந்தி; நானும் ஒண்டொடி மகளிர் மடுப்ப மகிழ் சிறந்து இனிது ஒழுகு மதி - நாடோறும் ஒள்ளிய வளையையுடைய மகளிர் ஊட்ட மகிழ்ச்சி மிக்கு இனிதாக நடப்பாயாக; ஒங்கு வாள் மாற - வென்றியான் உயர்ந்த வாளை யுடைய மாற; அங்கண் விசம்பின் - அழகிய இடத்தையுடைய வானத்தின்கண்ணே; ஆரிருள் அகற்றும் வெங்கதிர்ச் செல்வன் போலவும் - நிறைந்த இருளைப் போக்கும் வெய்ய கதிரையுடைய ஞாயிற்றை யொப்பவும்; குட திசைத் தண்கதிர் மதியம் போலவும் - மேலைத் திக்கிற் றேன்றும் குளிரந்த கதிரையுடைய பிறையைப் போலவும்; உலகமோ டுடன் நின்று நிலைஇயர் - இவ்வுலகத்தோடு கூட நின்று நிலைபெறுவாயாக எ - று.

பிணிமுகம் பிள்ளையா ரேறும் யானை யென்றும் சொல்லுப. கால முன் பென்றது, தம்மை யெதிர்த்தோர்க்குத் தாம் நினைந்தபொழுதே முடிவு காலத்தைச் செய்யும் வலியை. மணிமிடற்றேனாக் கூற்ற மென்றது, அழித்தற் றெழிலை யுடைமையான். வாலியோ னென்றது நம்பி ஸுத்தமரானை. இகழுந டடுகன் என்றது, மாயோனை. ஆரிரு ளகற்றும் வெங்கதிர்ச் செல்வன் என்றது, எழுகின்ற ஞாயிற்றை. மதி, இளம் பிறை. இது தேவரோடுவமித்தமையாற் பூவை நிலை யாயிற்று.

விளக்கம்: மணி யெனப் பொதுப்படக் கூறியவழிச் சிறப்புடைய நிலமணியே சொன்னபொருளாகலின், “மணி மிடற்றேன்” “திருமணி” “மணி மயில்” என்புழி யெல்லாம் நிலமணி யென்றே உரை கூறினார். வெம் நாஞ்சில் என்ற விடத்து, வெம்மை வேண்டற்பொருட் டாதலால், “அடல் வெம் நாஞ்சில்” என்றதற்குக் “ஒகலையை விரும்பும் நாஞ்சில்” என்றார். மணி மிடற்றேன் முதலிய நால்வரும் தெய்வமாதலின் அவர்க் கேற்ப, கால முன்பு என்பதற்கு முடிவு காலத்தைச் செய்யும் வலி யென் றார்; “கால முன்பு” (புறம்: உக) என்றவிடத்துப் பாண்டியன் டெடுஞ் செழியன் குறிக்கப்படுதலின், அவற்கேற்பக் காலன்போலும் வலியுடை யோய் என்று உரை கூறினார். தான் கருதியதைக் கருதியவாறே முடிக் கும் பேராற்றல் முருகற் குண்டு: முருகன் திருவடி கருதுவோர்க்கே இவ் வுண்மை யுண்டாமென கக்கீரர், “இன்னே பெறுதிநீ முன்னிய வினையே” என்பர். மேனாட்டுக் கிரேக்கரும் உரோமரும் தம்மை அயோனியர் என்ப; அது யவனர் எனத் திரிந்தது. ஒங்கு வாள் மாற என்ற விடத்து, ஒங்குநிற்குக் காரணம் இது வென்பார், “வென்றியான் உயர்ந்த வான்” என்றார். ஞாயிறு இருளகற்றலாலும் திக்கப்பிறை தொழப்படலாலும் உவமமாயின.

க0 கடிமரந் தடித லோம்புநின்

நெடுநல் யாணைக்குக் கந்தாற் றுவே.

(ருஎ)

நினை: வஞ்சி. துறை: துணைவஞ்சி. அவனைக் காவிரிப்பூம் பட்டினத்துக் காரிக்கண்ணனார் பாடியது.

உரை: வல்லா ராயினும் - யாதொரு கல்வியை மாட்டா ராயினும்; வல்லா ராயினும்-அதனை வல்லா ராயினும்; புகழ்த லுற்றோர்க்கு மாயோன் அன்ன - புகழ்தலைப் பொருந்தியவர் கட்டு மாயோனை பொத்த; உரை சால் சிறப்பின் புகழ் சால் மாற - சொல்லுத லமைந்த தலைமையையுடைய புகழமைந்த மாற; நின் ஒன்று கூறுவ துடையேன் - நினது ஒரு காரியஞ் சொல்லுத லுடையேன்; என் னெனில் - அது யாதெனின்; நீ பிறர் நாடு கொள்ளுங் காலை - நீ நின் பகைவர் நாட்டைக் கொள் ளுங் காலத்து; அவர் நாட்டு இறங்கு கதிர்க் கழனி - அவர் நாட் டின்கண் வளைந்த கதிரையுடைய வயலை; நின் இளையரும் கவர்க - நின்னுடைய வீரரும் கொள்ளை கொள்க; நனந் தலைப் பேரூர் எரியும் நக்க - அகலிய இடத்தையுடைய பெரிய வுரைத் தீயும் சுடுக; மின்னு நிமிர்ந் தன்ன நின் ஒளி றிலங்கு நெடு வேல் - மின் நிமிர்ந்தாற் போன்ற நினது பாட்டு செய்கின்ற விளங்கிய நெடிய வேல்; ஒண்ணீர்ச் செகுப்பினும் செகுக்க - பகைவரை யழிக்கினும் அழிக்க; என்னதூஉம்-யாவதும்; கடி மரந் தடித லோம்பு - காவன் மரத்தை வெட்டுதலைப் பாதுகாப்பாயாக; நின் நெடு நல் யாணைக்குக் கந்தாற்றா - நின்னுடைய நெடிய நல்ல யாணைகட்கு முன்பு நட்டு நிற்கின்ற தறிகள் ஆற்றமாட்டா வாத லான் எ - று.

அவை இளமர மாதலால், நின் நெடுநல் யாணைக்குத் தறியாதற்குப் பொறையாற்று வென்று உரைப்பாரு முளர். வல்லவர்க்கும் மாட்டார்க் கும் ஒப்பப் புகழ்ந்து முடிய வொண்ணாமையான், "மாயோ னன்ன" வென்றார். அன்றி, அவ்விருவர்க்கும் ஒப்ப அருள் பண்ணுதலின் அவ் வாறு கூறிற் றெனினு மமையும். மாற, நின் யாணைக்குக் கந்து ஆற்ற வாதலால் கடி மரந் தடித லோம்பெனக் கூட்டுக.

நின் யாணைக்குக் கந்தாற்றா வாதலால் கடி மரந் தடித லோம் பெனக் கூறுவான்போல் சந்து செய்விக்கும் நினைவாற் கூறினமையின், இது துணைவஞ்சி யாயிற்று.

விளக்கம்: வல்லா ரென்பதற்கு, மறுதலை வல்லாரென் றறிக. வல்லாரும் வல்லாருமாகிய இருதிறத்தார் புகழினும் மாயோன் ஏற்றுக் கோடலை, "ஆர்வலர் தொழுதேத்தி, நின் புகழ் விரித்தனர் கிளக்குங்கா லவைநின், கிறம்பு தன்மை நற்கறிந்தே மாயினும், நகுதலுந் தகுதியிங் கூங்குநிற் கிளப்ப" (பரி. ௪) என்று சான்றோர் கூறுதலா லறிக. நின் னொன்று கூறுவ தென்ற விடத்து நினது கென்னது நின் தென்றது, கூறுவதாகிய ஒன்று அவனது செய லென்பது தோன்ற; நினக்கென்ற

வழி, அவ்வொன்று பிறரதாகலும் கூடும். இறக்கு கதிர்க் கழனி-முற்றி விளைந்து வளைந்து நிற்கும் கதிர் + னையுடைய நெல் விளையும் கழனி. பாட்டு செய்தலாவது, வடிததுத் தீட்டி நெய் பூசி உறையிலிட்டு வைத்தல். கடிமரந் தடிந்தாலன்றி வென்றி நிரம்பாதாகலின், அதனைச் செய்யற்க வென்றது, கழனியைக் சுவர்தல் முதலிய செயல் தண்ட மாத்கிரையே பகைவர் பணிந்து திறைபகர லுறுவர்; அதனையேற்றுப் போரைத் தவிர்த்து அவரை யருளுதல் வேண்டும் என்பதுபட நின்ற லின், “சந்து செய்விக்கும் நினைவாற்” கூறியவாறாயிற்று; ஆகவே, இது துணைவஞ்சி யாயிற்றென வறிக.

௫௮. சோழன் குரரப்பள்ளித் துஞ்சிய பெருந் திருமாவளவனும், பாண்டியன் வெள்ளியம்பலத்துத் துஞ்சிய பெருவழுதியும்

சோழன் பெருந் திருமாவளவன் குரரப்பள்ளி யென்னும் இடத்தே உயிர் துறந்தமை கருதிப் பிற்காலத்தானரோர் குரரப்பள்ளித் துஞ்சிய பெருந் திருமாவளவன் எனச் சிறப்பித்தனர். இவன் போருடற்றுவதில் தலைசிறந்தவன். தன் காலத்தே வாழ்ந்த சோமன்னன் கொங்கு நாட்ட வர் துணைபெற்று இவனோடு பகை கொண்டானாக, இவன் அக் கொங் கரை வென்று சோனாடு புகுந்து, அதன் தலைநகராகிய வஞ்சி நகரையே போர்க்களமாகக் கொண்டு போருடற்றி வென்றி யெய்தினான். இவன், “பகைவர் புகழ்ந்த ஆண்மையும் நகைவர்க்குத், தாலின் றுதவும் பண் பு” உடைய நெனக் கோலூர் கிழார் பாடுகின்றார். பாண்டியன் வெள்ளியம்பலத்துத் துஞ்சிய பெருவழுதி இலவந்திகைப் பள்ளித் துஞ் சிய நன்மரனுக்கு முன்னே பின்னே அடுத்திருந்தவன். ஏனையோர் போலாது தனது ஆட்சி நிலைபெறுதற்குச் சோழனோடு நட்புற்றிருப் பதே வேண்டுவதெனத் துணிந்து சோழன் குரரப்பள்ளித் துஞ்சிய பெருந் திருமா வளவனது நட்பைப்பெற்று இனிதிருந்தான். ஒருகால் இருவரும் ஒருங்கிருப்பக்கண்ட காவிரிப்பூம் பட்டினத்துக் காரிக் கண்ணனா ரென்னும் சான்றோர் இப் பாட்டால், “நீவிர் இருவீரும் ஒருவர்க்கொருவர் உதவி நட்பு மாறா தொழுகுவீராயின், இந் நிலவுலகு முற்றும் நும் கையகப்படுவது பொய்யாகாது” என வற்புறுத்தினா. சோழனிலும் பாண்டியனையே சிறப்புற வெடுத்தோதி இப் பாட்டின் கண் வற்புறுத்துவதால், சோழன் அவர் கருத்துக்கு இனி தியைந்திருப் பதும் பாண்டியன் தெருட்டப்பட வேண்டியிருப்பதும் நன்கு விளங்கு கின்றன.

நீயே, தண்புனற் காவிரிக் கிழவனை யிவனே பாண்டியன்

முழுமுத றெலைந்த கோளி யாலத்துக்
கொழுநிழ் னெடுஞ்சினை வீழ்பொறுத் தாங்குத்
தொல்லோர் மாய்ந்தெனத் துளங்கல் செல்லாது

௫ நல்லிசை முதுகுடி நடுக்கறத் தழீஇ
இகைய தாயினுங் கிணையரா வெறியும்

அருநரை யுருமிற் பொருநரைப் பொருஅச்
செருமாண் பஞ்சவ ரேறே நீயே

Integrity in Diversity

அறந்துஞ் சுறந்தைப் பொருநனை யீவனே,
க0 நெல்லு நீரு மெல்லார்க்கு மெளியவென
வரைய சாந்தமுந் திரைய முத்தமும்
இமிழ்குரன் முரசு மூன்றுட னானும்
தமிழ்கெழு கூடற் றண்கோல் வேந்தே
பாரிற வருவிற் பனைக்கொடி யோனும்

கரு நீனிற வருவி னேமி யோனுமென்

நிருபெருந் தெய்வமு முடனின்ற அங்
குருகெழு தோற்றமொ டுக்குவர விளங்கி
இன்னீ ராகவி னினியவு முளவோ
இன்னுங் கேண்மினும் மிசைவாழியவே

உ0 ஒருவீ ரொருவீர்க் காற்றுதி ரிருவிரும்
உடனிலை திரியீ ராயி னிமிழ்திரைப்
பெளவ முடுத்தவிப் பயங்கெழு மாநிலம்

கையகப் படுவது பொய்யா காதே
அதனால், நல்ல போலவும் நயவ போலவும்

உரு சிதாலல்லோர் சென்ற நெறிய போலவும்
காத னெஞ்சினும் மிடைபுகற் கலமரும்
ஏதின் மாக்கள் பொதுமொழி கொள்ளா
தின்றே பேரூல்களும் புணர்ச்சி லென்றுவென்
றடுகளத் துயர்களும் வேலே கொடுவரிக்

ந0 கோண்மாக் குயின்ற சேண்விளங்கு தொடுபொறி
நெடுநீர்க் கெண்டையொடு பொறித்த
குடுமிய வாகபிறர் குன்றுகெழு நாடே. (ருஅ)

நீணை: பாடாண்டிணை. துறை: உடனிலை. சோழன் தராய்
பள்ளித் துஞ்சிய பெருந் தீருமாவளவனும், பாண்டியன் வெள்ளியம்
பலத்துத் துஞ்சிய பெருவழியும் ஒடுங்கிநீந்தாரைக் காவிரிப்பூம்பட்டி
னத்துக் காரிக்கண்ணனார் பாடியது.

உரை: நீயே தன் புனல் காவிரிக் கிழவனை - நீ குளிர்த
நீரையுடைய காவிரிக்குத் தலைவன்; இவனே - இவன்; முழு
முதல் தொலைந்த கோளி யாலத்துக் கொழு நிழல் நெடுஞ் சினை -
பரிய அடி மாய்ந்த கோளியாகிய ஆலத்துக் கொழுவிய நிழலை
யுடைய நெடிய கொம்பை; வீழ் பொறுத் தாங்கு - அதன் வீழ்
தாங்கினுற் போல; தொல்லோர் மாய்ந் தென - தனக்கு முன்
னுள்ளோர் இறந்தாராக; துளங்கல் செல்லாது - தான் தள

ராது; நல்லிசை முது குடி நடுக்கறத் தமிழ்இ - நல்ல புகழை யுடைய பழைய குடியைத் தடுமாற்றமற அணைத்து; இனைய தாயினும் - தான் சிறிதே யாயினும்; கிளை அரா எறியும் - கிளையுடனே பாம்பை யெறியும்; அரு நரை உருமின் - பொறுத்தற் கரிய வெள்ளிய உரு மேறு போல; பொருநரைப் பொறுஅ - இளமைக் காலத்தும் பகைவர்க் காணப் பொறுத; செரு மாண் பஞ்சவர் ஏறு - போரின்கண் மாட்சிமைப்பட்ட பாண்டியர் குடியுள் ஏறு போல்வான்; நீயே அறம் துஞ்ச உறந்தைப் பொருநனை - நீ அறம் தங்கும் உறையூரின்கண் அரசன்; இவனே - இவன்; நெல்லும் நீரும் எல்லோர்க்கும் எளிய - நெல்லும் நீரும் யாவர்க்கும் எளிய வெனக் கருதி; வரைய சாந்தமும் - அவை போலாது யாவர்க்கும் பெறுதற்கரிய பொதியின்மலையிடத்துச் சந்தனமும்; திரைய முத்தமும் - கடலிடத்து முத்துமென இவற்றை; இமிழ் குரல் முரசம் மூன்றுடன் ஆளும் - ஒலிக்கும் குரலையுடைய முரசம் மூன்றுடனே யாளும்; தமிழ் கெழு கூடல் தண் கெழு வேந்து - தமிழ் பொருந்திய மதுரைக்கட் குளிர்த செங்கோலையுடைய வேந்தன்; பால் நிற உருவின் பனைக் கொடியோனும் - பால்போலும் நிறத்தையுடைய பனைக் கொடியையுடையோனும்; நீல் நிற வருவின் நேமியோனும் என்று - நீல நிறம்போலும் திருமேனியையுடைய ஆழியை யுடையோனுமென்று சொல்லப்படும்; இரு பெருந் தெய்வமும் உடனின் றாங்கு - இரண்டு பெரிய தெய்வமும் ஒருங்கு நின்றாற்போல; உரு கெழு தோற்றமொடு - உட்குப் பொருந்திய, காட்சியோடு; உட்கு வர விளங்கி - அச்சம் வர விளங்கி; இன்னீ ராகவின் - நீர் இத்தன்மையி ராகுதலிங்; இனியவும் உளவோ - இதனினும் இனிய பொருள் உளவோ; இன்னும் கேண்மின் - இன்னமும் கேளீர்; நும் இசை வாழிய - நம்முடைய புகழ் நெடுங்காலம் செல்வதாக; ஒருவீர் ஒருவீர்க் காற்றுதிர் - நம்முள் ஒருவீர் ஒருவீர்க் குதவுவீராக; இருவிரும் உடனிலை திரியீ ராயின் - நீங்க ளிருவிரும் கூடி நிற்கின்ற இந்நிலையின் வேறு படராயின்; இமிழ் திரைப் பௌவம் உடுத்த இப் பயங்கெழு மாரிலம் - ஒலிக்கும் திரையையுடைய கடல் சூழ்ந்த இப் பயன் பொருந்திய உலகங் கள்; கையகப் படுவது பொய்யாகாது - கையகத்தே யகப்படுதல் பொய்யாகாது; அதனால் - ஆதலால்; நல்ல போலவும் - நல்லன போலே யிருக்கவும்; நயவ போலவும் - நியாயத்தை யுடையன போலே யிருக்கவும்; தொல்லோர் சென்ற நெறிய போலவும் - பழையோ ரொழுகிய ஒழுக்க முடையனபோலே யிருக்கவும்; காதல் நெஞ்சின் - அன்பு பொருந்திய நெஞ்சையுடைய; நம் இடை புகற்கு அலமரும் ஏதிலி மாக்கள் - நம் மிடையே புகுந்து நம்மைப் பிரித்தற்கு அலமரும் அயலாருடைய; பொது

மொழி. கொள்ளாது - சிறப்பில்லாத மொழியைக் கேளாது; இன்று போல்க நும் புணர்ச்சி-இன்று போல்க நுமது கூட்டம்; வென்று வென்று அடு களத்து உயர்க நும் வேல் - வென்று வென்று போர்க்களத்தின்கண் மேம்படுக நும்முடைய வேல்; கொடு வரிக் கோண்மாக் குயின்ற-விளைந்த வரியை யுடைய புலி வடிவாகச் செய்யப்பட்ட; சேண் விளங்கு தொடுபொறி - சேய் மைக்கண் விளங்குகின்ற தோண்டிய இலாஞ்சனையை; நெடு நீர்க் கெண்டை பொடு பொறித்த - பெரிய நீரின்கண் வாழும் கயலுடனே பொறித்த; குடுமிய வாக - சிகரங்களை யுடையவாக; பிறர் குன்று கெழு நாடு - பிறருடைய குன்றையுடைய நாடுகள் எ - று.

குன்று கெழுநாடென்றதாயினும் கருதியது பிறர் நாட்டுக் குன்றுக ளென்றதாகக் கொள்க. கோளி யென்றது, பூவாது காய்க்கும் மரம். தழீஇப் பொறு வென வியையும். முரசு மூன்றாவன: வீர முரசும் சியாய முரசும் தியாக முரசும்; மண முரசுடனே ஏனை யிரண்டு முரசென்பாரு முளர். நெல்லும் நீரும் எல்லார்க்கும் எளிய வென முற்றாக வுரைப்பாரு முளர். தொடு பொறி, பெயர்மாத்திரையாய் நின்றது. ஒருவீர் ஒருவீர்க்கு உதவியாய் வலியை யுடையாய் நீங்கர் இருவீரு மென்பாரு முளர்.

[இருவ ரரசர் ஒருங்கிருந்தாரைப் பாடினமையின், இஃது உடனிலை யாயிற்று.]

விளக்கம்: ஆலமரத்தின் கிளையைத் தாங்குதற்குரிய வீழ் தோன் றித் தாங்கத் தொடங்கிய வளவில் அதன் அடி முதல் புரை யோடித் தொலைந்து போதலின், “முழுமுதல் தொலைந்த கோளி யால” மென்றார். துளங்கல் செல்லாது, ஒரு சொல்லாய்த் துளங்கா தென்பது படநின்றது. உருமின்பால் உள்ள அருமையிது வென்றற்குப், “பொறுத் தற்கரிய” என்றார். “இனைய தாயினும் கிளையரா வெறியும் உருமின்” என்ற உவமத்தால், பொருநரைப் பொறுஅ என்றதற்கு, இளமைக்காலத் தும் பகைவரைக் காணப் பொறுத என்று உரை கூறினார். நெல்லும் நீரும் பாண்டியர்க்கே யன்றி, ஏனைச் சோழ சேரார்க்கும் எளியவாய்க் கிடைப்பது பற்றி, “எல்லார்க்கும் எளிய” என்றும், “வரைய சாந்தமும் திரைய முத்தமும்” பாண்டியர்க்கே யுரிய, ஏனையோர்க்கு அரிய வென் றும் அறிக. உடனிலை, நட்பாற் கூடி யொன்றியிருக்கும் நிலை. யாவ ராலும் நயக்கப்படுவது நடுவுநிலையாதலின், அதனை நயம் என்றும் அத னைப் புலப்படுத்தும் மொழிகளை நயவ வென்றும் கூறுவர். காதல் நெஞ்சின் நும் - காதல் நெஞ்சினையுடைய நுங்கள் என்க. தொடு பொறி - கல்லின்கண் வெட்டப்படும் பொறி. இரண்டு முரசாவன வெற்றியும் கொடையுமாம். தொடு பொறி, தொடராற்றலால் வேறு பொருள் பயவாமையின் “பெயர்மாத்திரையாய் நின்ற” தென்றார்.

ருக. பாண்டியன் சித்திரமாடத்துத் துஞ்சிய நன்மாறன்

கூடகாரம், வெள்ளியம்பலம், இலவந்திகைப் பள்ளி முதலியன போலச் சித்திரமாட மென்பது ஓரிடம். இவ்விடத்தே இறந்தமைபற்றி இப் பாண்டியன் இவ்வாறு கூறப்படுகின்றான் கள்ளங் கபடமற்ற வுள்ளமும் சான்றோரைப் பேணும் சால்பும் பெருவன்மையும் உடையன்; இவனுடைய வெற்றிச் செயலொன்றும் விளக்கப்படவில்லை. மதுரைக் கூலவாணிகள் சீத்தலைச் சாத்தனார், இப் பாட்டின்கண் இவனுடைய அணிவிளங்கும் மார்பினையும், தாளுற நீண்டு விளங்கும் தடக்கையினையும் பாராட்டி, “நீ அருளுதல் வல்லையேயன்றி, பிறர் கூறும் பொய்யைத் தேர்ந்தறிசுவா யல்லை; பகைவரைத் தெறுதலின் ஞாயிற்றையும், எம்போல்வாரை யருளுதலில் திக்களையும் ஒப்பாய்” என்று புகரித் தோதுகின்றார்.

சீத்தலை யென்பது ஓர் ஊர். அவ் பூரினராயினும் மதுரை நகர்க்கண் இருந்து கூலவாணிகம் செய்தமையின், இவர் இவ்வாறு கூறப்பட்டார். இவர் காலத்து வேந்தன் இப் பாட்டிற்குரிய நன்மாறனே யாவன், மணிமேகலை பாடிய ஆசிரியரும் இவரே யென்று பெயரளவே நோக்குமிடத்துப் புலனாகும். மணிமேகலை யாசிரியர் காலத்துப் பாண்டி வேந்தன் இவனல்ல நென்பது சிலப்பதிகாரத்தால் இனிது விளங்குதலின், இச்சீத்தலைச் சாத்தனார் வேறென்பது தெளிவாகும். ஆயினும் இஃது ஆராய்தற்குரிய தொன்று.

ஆரந் தாழ்ந்த வணிகிளர் மார்பின்
தாடோய் தடக்கைத் தகைமாண் வழுதி
வல்லை மன்ற நீநயந் தளித்தல்
தேற்றாய் பெரும பொய்யே யென்றும்

ரு காய்சினந் தவிராது கடலூர் பெழுதரும்

ஞாயி றனையைநினி பகைவர்க்குத்
திங்க ளனையை யெம்ம னோர்க்கே.

(ருக)

திணை: அது. துறை: பூவை நிலை. பாண்டியன் சித்திரமாடத் துத் துஞ்சிய நன்மாறனை மதுரைக் கூலவாணிகள் சீத்தலைச் சாத்தனார் பாடியது.

உரை: ஆரம் தாழ்ந்த அணி கிளர் மார்பின் - ஆரம் தாழ்ந்த அழகு மிக்க மார்பினையும்; தான் தோய் தடக்கை - முழந்தாளிலே தோய்ந்த பெரிய கையினையுமுடைய; தகைமாண் வழுதி - அழகு மாட்சிமைப்பட்ட வழுதி; நீ நயந்தளித்தல் வல்லை மன்ற - நீ யாவர்க்கும் உவந்து அருளைப் பண்ணுதலைத் தெளிவாக வல்லை மெய்யாக; தேற்றாய் - யாவரிடத்தும் தெளியாய்; பெரும - பொய்யே - மொய்யை; என்றும் காய் சினம் தவிராது - எந்நாளும் சுடும் வெண்மை யொழியாது; கடல் ஊர்பு எழு தரும் ஞாயிறு அனையை - கடலிடத்தே கிளர்ந்தெழுகின்ற

ஞாயிற்றை யொப்பை; நின் பகைவர்க்கு—; எம்மனோர்க்குத் திங்கள் அனையை - எம்போல்வார்க்குத் திங்களை யொப்பை எ - று.

தேற்ற யென்றது, தேறு யெனத் தன்வினையாய் நின்றது. தேற்ற யென்பதற்குப் பொய் தெளிக்கப்படா யெனினு மமையும். ஞாயிற் றேடும் திங்களோடு முவமித்தமையால், இது பூவைநிலை யாயிற்று.

விளக்கம்: முழந்தா ளளவும் கை நீண்டிருத்தல் ஆண் மக்கட்கிலக் கணம், “வலிய வாகும் நின் தாடோய் தடக்கை” எனப் பிறரும் கூறுப. பிறவினை யென்றே கொள்ளின், பொருள் இது வென்பார், “பொய்... .. அமையும்” என்றார்.

சூ. சோழன் குராப்பள்ளித் துஞ்சிய பெருந் திருமாவளவன்

இவ்வளவனை உறையூரிடத்தே யிருந்த மருத்துவன் தாமோதரனார் இப் பாட்டின்கண் பாராட்டுகின்றார். இவன் தன் காலத்தே யிருந்த பாண்டி வேந்தனோடு நட்புற்றுச் சேரனது பகைமையை வென்று புகழ் மேம்பட்டிருக்கையில், சான்றோர் பலரும் இவனைப் பாடிப் பாராட்டி யிருக்கின்றனர். நாட்டிற் குண்டாகும் குறை பலவும் போக்கி அதனைக் காக்கும் வகையில் பெருமுயற்சியும் பேருழைப்பு முடையனாய் இருந்த இவனது இயல்பை இப் பாட்டின்கண், “கானற் கழியுப்பு முகந்து கல் நாடு மடுக்கும், ஆரைச் சாகாட்டாழ்ச்சி போக்கும், உரனுடை நோன் பகட்டன்ன, எங்கோன்” என்பதனால் தாமோதரனார் சிறப்பிக்கின்றார்.

தாமோதரனார் என்னும் சான்றோர் உறையூரின்கண் மருத்துவத் தொழில் புரிந்திருந்தவர். இனிய செய்யுள் செய்வதில் சிறந்தவர். இவரும் சேரமான் தானைத் தலைவன் பிட்டங்கொற்றனால் பெருஞ் சிறப்புச் செய்யப்பெற்றவர். இவர் இவ் வளவனைப்போலப் பிட்டங்கொற்றனையும் அழகு திகழப் பாடியுள்ளார். “மலைகெழு நாடன் கூர்வேற் பிட்டனைக் குறுக லோம்புமின் தெவ்வீர்” என்றும், அவன் “நசைவர்க்கு மென்மையல்லது பகைவர்க்கு உலைக்கல் லன்ன வல்லாளன்” என்றும் கொற்றனது வன்மையும் வண்மையும் ஒருங்கு விளக்கப் பாடியிருக்கின்றார்.

முந்நீர் நாப்பட் டியிற்சுடர் போலச்

செம்மீ னிமைக்கு மாக விசம்பின்

உச்சி நின்ற வுவுமதி கண்டு

கட்சி மஞ்ஞையிற் சுரமுதல் சேர்ந்த

நு சில்வனை விறலியும் யானும் வல்விரைந்து

தொழுதன மல்லமோ பலவே கானற்

கழியுப்பு முகந்து கன்னாடு மடுக்கும்

ஆரைச் சாகாட் டாழ்ச்சி போக்கும்

உரனுடை நோன்பகட் டன்ன வெங்கோன்

க0 வலனிரங்கு முரசின் வாய்வாள் வளவன்
வெயின்மறைக் கொண்ட வருகெழு சிறப்பின்
மாலை வெண்குடை யொக்குமா லெனவே. (சு0)

திணை: அது. துறை: துடை மங்கலம். சோழன் தராப்பள்ளித்
துஞ்சிய பெருந் திருமாவளவனை உறையூர் மருத்துவன் தாமோதரனுர்
பாடியது.

உரை: முந்நீர் நாப்பண் திமில் சுடர் போல - கடனடுவே
தோன்றுகின்ற திமிலின்கண் இடப்பட்ட விளக்குப் போல;
செம் மீன் இமைக்கும் - செவ்வாய் மீன் விளங்கும்; மாக விசும்
பின் உச்சி நின்ற உவவு மதி கண்டு - மாகமாகிய விசும்பினது
உச்சிக்கண்ணே நின்ற உவா நாளின் மதியத்தைக் கண்டு; கட்சி
மஞ்ஞையின் - காட்டுள் வாழும் மயிலைப்போல; சுர முதல்
சேர்ந்த சில் வளை விறலியும் யானும் - சுரத்திடைப் பொருந்திய
சிலவாகிய வளையையுடைய விறலியும் யானும்; வல் விரைந்து
தொழுதனம் அல்லமோ பலவே - கடிதின் விரைந்து தொழுதே
மல்லேமோ பலகால்; கானல் கழியுப்பு முகந்து கல் நாடுமுகுக்
கும்-கடற்கரையிடத்துக் கழியினீரான் விளைந்த உப்பை முகந்து
கொண்டு மலைநாட்டை நோக்கிச் செல்கின்ற; ஆரைச் சாகாட்டு
ஆழ்ச்சி போக்கும் - ஆரையுடைய சகடையினது குழிப்பாய்
தலைத் தீர்த்துச் செலுத்தும்; உரன் உடை நோன் பகட்டன்ன
எங்கோன் - வலியையுடைய பாரம் பெறுக்கும் பகட்டை
யொக்கும் எங்கோன்; வலன் இரங்கு முரசின் - வென்றியாக
முழங்கும் முரசினையும்; வாய் வாள் வளவன் - தப்பாத வாளி
னையுமுடைய வளவனது; வெயில் மறைக் கொண்ட - வெயிலை
மறைத்தற் கெடுத்த; உரு கெழு சிறப்பின் மாலை வெண் குடை
ஒக்குமால் என-உட்குப் பொருந்திய தலைமையையுடைய தாமம்
பொருந்திய வெண்கொற்றக் குடையை யொக்குமெனக் கருதி
எ - று.

செம்மீ னிமைக்கும் விசும்பின் உச்சிநின்ற மதியை உவமித்தமை
யின், இது தலைப்பெயு லுவமையாய் நின்றது. கானல்: கடற்கரை.
வெயி லென்றது, பகைவரானும் கொடியோரானும் வரும் வெம்மையை.
இராச்சிய பாரத்தைப் பொறுத்து நடத்துமாறு நோக்கி, நோன்
பகட்டோடுவமித்தமையின், இறப்ப விழிந்த ஆனந்த வுமையன்
றாயிற்று உவாமதியைக் கண்டு வளவன் வெண்குடையை யொக்கு
மென விறலியும் யானும் பலகால் தொழுதோ மல்லேமோ எனக் கூட்டி
வினை முடிவு செய்க. வளவன் வெண்குடையைக் காட்டித் தொழுமின்
என்றார்க்கு நிறைமதி தொழப்படாதாயினும் குடையோடு ஒப்புமை
கண்டு தொழுத யாம் குடை தன்னைக் கண்டால் தொழுதல் சொல்ல
வேண்டுமோ வென அதன் சிறப்புக்கறியவாறு. செம்மீன் - திருவா
கிரையுமாம்.

விளக்கம் : கடலிற் செல்லும் திமிலின்கண் இரவுக் காலங்களில் விளக்கேற்றுதல் மரபாதலால், அவ்விளக்கு வானத்தில் இரவில் விளங்கும் செவ்வாய் மீனுக்கு உவமமாயிற்று. முழுத்திங்கள் தொழப்படாதாயினும் தொழுதமைதோன்ற, “வல் விரை” தென்றார். கல்நாடு-மலைநாடு. ஆழ்ச்சி - குழிகளில் சகடம் புதைந்து ஆழ்தல். மறைக் கொண்ட என்புழி, மறை முதனிலைத் தொழிற்பெயர். நான்கனுருபு விரித்து மறைத்தற்குக் கொண்ட என உரை கூறப்பட்டது. உயர்ந்த பொருட்கு மிகத் தாழ்ந்த தாதான்றையுவித்தல் இறப்ப விழிந்த ஆனந்த வுவமை யென்னும் குற்றமாம். அரசியற் பொறையைத் தாங்கிப் பகைக்கூழ்ந்நாற்படாது உய்க்கும் வேந்தற்கு நோன்பகடு சிறந்த வுவமையாதலின், இது குற்றமன் றென்பதாம்.

சூக. சோழன் இலவந்திகைப் பள்ளித் துஞ்சிய
நலங்கிள்ளி சேட்சென்னி

சோழன் நலங்கிள்ளியின் மைந்தன் சேட்சென்னி யென்பவனாகும். இவன் சிறந்த வீரன் இவன் இலவந்திகைப் பள்ளியில் இருந்து உயிர் தறந்தமைபற்றி இவ்வாறு கூறப்படுகின்றான். இவ்வேந்தனோ யணுகியிருந்து அவனால் சிறப்பிக்கப்பட்டவராதலின், கோனாட்டு எறிச்சிலார் மாடலன் மதரைக் குமரனார் இவன் நாட்டு இயல்புகளையும் இவனுடைய வீரலையும் விரித்துக் கூறுகின்றார். ஓங்கால் இவனது வெற்றி நலத்தைச் சிலர் வின்வினாக, அவர்கட்கு இப்பாட்டால் இக் குமரனார், இச் சென்னியைப் பகைப்போர் உளராயின், “அவர்க்கு எய்தக்கடவ துன்பத்தை யவர்தாமே யறிகுவர்; அவனொடு வழுவின்றிப் பொருதவர் வாழக் கண்டதில்லை; அவனது அருள் பெற்றோர் வருந்தக் கண்டது மில்லை” என்று அறிவுறுத்தினார். இவன் காலத்தே, சோநாட்டைக் குட்டுவன் கோதை ஆட்சி புரிந்தான். இவனுக்குச் சிறிது முன்னே பின்னே குரரப்பள்ளித் துஞ்சிய பெருந் திருமாவளவன் சோழநாட்டையாண்டான். சோழர் படைத்தலைவன் எனாதி திருக்கிள்ளி யென்பான், இவன் காலத்தும் சிறப்புற்று விளங்கினான்.

கொண்டைக் கூழைத் தண்டழைக் கடைசியர்
சிறுமா னெய்த லாம்பலொடு கட்கும்
மலங்குமிளிர் செறுவிற நளம்புதடிந் திட்ட
பழன வாளைப் பருஉக்கட் டுணியல்

ரு புதுநெல் வெண்சோற்றுக் கண்ணுறை யாக
விலாப்புடை மருங்கு விசிப்ப மாந்தி
நீடுகதிர்க் கழனி குடுதடு மாறும்
வன்கை வீணொர் புன்றலைச் சிறுஅர்
தெங்குபடு வியன்பழ முனையிற் றந்தையர்

க0 குறைக்க னெடும்போ ரீறி விசைத்தெழுந்து
செழுங்கோட் பெண்ணைப் பழந்தொட முயலும்

வைகல் யாணர் நன்னாட்டுப் பொருநன்
எஃகுவிளங்கு தீக்கை யியறேர்ச் சென்னி
சிலைத்தா ரகல மலைக்குந ருளரெனில்
கரு தாமறி குவர்தமக் குறுதி யாமவன்
எழுவுறழ் திணிதோள் வழுவின்று மலைந்தோர்
வாழக் கண்டன்று மிலமே தாழாது
திருந்தடி பொருந்த வல்லோர்
வருந்தக் காண்ட லதனினு மிலமே. (சுக)

திணை : வாகை துறை : அரசவாகை. சோழன் இலவந்திகைப்
பள்ளித் துஞ்சிய நலங்கள்ளி சேட்சென்னியைக் கோனுட்டு எறிச்சி
லூர் மாடலன் மதுரைக் துமரனார் பாடியது

உரை : கொண்டைக் கூழைத் தண்டழைக் கடைசியர் -
கொண்டையாகிய மயிரையும் குளிர்ந்த தழையையுமுடைய
கடைசியர்; சிறு மாண் நெய்தல் ஆம்பலொடு கட்டும் - சிறிய
மாட்சிமையுடைய நெய்தலை யாம்பலுடனே களையும்; மலங்கு
மிளிர் செறுவின் - மலங்கு பிறழ்கின்ற செய்யின்கண்ணே;
தளம்பு தடிந்திட்ட - தளம்பு துணித்திடப்பட்ட; பழன வாளைப்
பஞ்உக் கண் துணியல் - பொய்கையிடத்து வாலையினது பிரிய
இடத்தையுடைய தடியை; புது நெல் வெண் சோற்றுக் கண்ணு
றையாக-புதிய நெல்லினது வெள்ளிய சோற்றிற்கு மேலீடாகக்
கொண்டு; விலாப்புடை மருங்கு விசிப்ப மாந்தி - விலாப்புடைப்
பக்கம் விம்ம வுண்டு; நீடு கதிர்க் கழனி சூடு தடுமாறும் - நெடிய
கதிரையுடைய கழனியிடத்துச் சூட்டை இடு மிட மறியாது தடு
மாறும்; வன் கை வினைஞர் புன்றலைச் சிறுஅர் - வலிய கையை
யுடைய உழவர் புல்லிய தலையையுடைய சிறுவர்; தெங்கு படு
வியன் பழம் முனையின் - தெங்கு தரும் பெரிய பழத்தை வெறுப்
பின்; தந்தையர் குறைக்கண் நெடும்போ ரேறி - தந்தையருடைய
தலை குவியாமல் இடப்பட்ட குறைந்த இடத்தையுடைய நெடிய
போரின்கண்ணே யேறி; விசைத் தெழுந்து - உகைத் தெழுந்து;
செழுங்கோள் பெண்ணைப் பழம் தொட முயலும் - வளவிய
கோட் புக்க பனையினது பழத்தைத் தொடுத்தற்கு முயலும்;
வைகல் யாணர் நன்னாட்டுப் பொருநன் - நாடோறும் புதுவரு
வாயையுடைய நல்ல நாட்டிற்கு வேந்தனாகிய; எஃகு விளங்கு
தடக்கை இயல் தேர்ச் சென்னி - வேல் விளங்கும் பெரிய கை
யினையும் இயற்றப்பட்ட தேரினையுமுடைய சென்னியது; சிலைத்
தார் அகலம் மலைக்குநர் - இந்திர வீர்போலும் மாலையையுடைய
மார்போடும் மாறுபடுவோர்; உள ரெனின் - உளராயின்; தாம்
அறிகுவர் தமக் குறுதி-தாமறிகுவர் தமக்குற்ற காரியம்; யாம் -

யாங்கள்; அவன் எழு வறழ் திணி தோள் வழுவின்று மலைந்
தோர் - அவனுடைய கணைய மரத்தோடு மாறுபடும் திணிந்த
தோளைத் தப்பின்றாக மாறுபட்டோர்; வாழக் கண்டன்றும்
இலமே - வாழக்கண்டது மிலம்; தாழாது திருந்தடி பொருந்த
வல்லோர் - விரைய அவனது திருந்திய அடியை அடையவல்
லோர்; வருந்தக் காண்டல் அதனினும் இலமே - வருந்தக் காண்
டல் அவ் வாழக்கண்டதனினும் இலம் எ - று.

தளம்பு என்றது சேறு குத்தியை. வழுவின்று மலைதலாவது
வெளிப்பட நின்று மலைதல்.

வினாக்கள்: தளம்பு, சேற்றினைக் குழப்பிக் கட்டிகளை யுடைத்துச்
செம்மை செய்யும் கருவி. அது செல்லுங்கால் சேற்றிற் கிடக்கும் வானை
மீன் அறப்பட்டுத் துண்டிபடுமாறு போன்ற. “தளம்பு தடிந்திட்ட
பருஉக்கண் துணியல்” என்றார். கண்ணுறை வியஞ்சனம்; சோற்றோடு
துணையாய் உண்ணப்படும் காய் கறி+ள் உணவை மிக வுண்டதனால்
மயங்கிச், சூட்டினை இடுமிட மறியாது தடுமாறுதல் உண்டாயிற்று.
செழுங்கோட் பெண்ணை யென்புழி, கோள் என்றது குலை பொருந்தி
எளிதிற்கொள்ளத்தக்க நிலையிலிருப்பதை யுணர்த்தி நின்றது. உறுவது,
உறுதி யென நின்றது; தபுவதத் தபுகி யென வருதல் போல. தாழ்த்த
வழி, சேற்றத்துக் கிலக்காய்க் கொல்லப்படுவ ரென்பது கருதி,
“தாழாது” என்றார். அது, வாழக் காண்டல்.

சுஉ. சேரமான் குடக்கோ நெடுஞ்சேரலாதன்,
சோழன் வேற்புறடக்கைப் பெருவிறற்கிள்ளி

சேரமான் குடக்கோ நெடுஞ்சேரலாதன் போர்வன்மையும்,
கொடைச் சிறப்பும் மிக வுடையவன். பதிற்றுப்பத்து ஆறாம் பத்தின்
பதிகம் கூறும் சேரமான் இவனாயின், இவற்குப் பின் அரசுகட்டிலேறிய
வன் ஆடுகோட்பாட்டுச் சேரலாதனவான். சோழன் வேற்புறடக்
கைப் பெருவிறற் கிள்ளி பெருநற்கிள்ளி யெனவும் வழங்கப்படுவன்
போலும். இவ்விரு பெரு வேந்தர்க்கும் மண்ணுசையின் விளைவாகப்
போருண்டாயிற்று. கழாத்தலையாராகிய சான்றோர் சேரலாதன்
போர்க்களத்திருப்பதை யறிந்த அவனைக் காண்பது கருதிச் சென்றார்.
அவர் சென்று காணும்போது இருவேந்தரும் பொருது விழுப்புண்பட்டு
வீழ்த்து கிடந்தனர். சேரமான் உயிர் நீங்குந்தறுவாயி லிருப்பக் கண்ட
அச் சான்றோர், அவன் புகழ்பாடி வியந்தாராக, அவன் தன் கழுத்தி
லிருந்த ஆரத்தை வழங்கி இறவாப் புகழ் பெற்றான். சிறிது போதில்
அவன் உயிரும் நீங்கிற்று. இருவரும் வீழ்த்து கிடத்தலைக் காணுந்
தோறும் கழாத்தலையார், ஆறுத்தயர மெய்தி, இப்பாட்டால், “செரு
முனிந்து, அறத்தின் மண்டிய மறப்போர் வேந்தர் தாமும் மாய்ந்தனர்;
அவரை சிழல் செய்த குடைகளும் துளங்கின; அவர் தம் வெற்றியும்
குடையும் தவலும் முாசமும் ஒழிந்தன; போர் மறவர் தாமும் எஞ்சாது
வீழ்த்தமையின் அமரும் உடன் வீழ்த்தது. இவர்தம் பெண்டிரும்
பாசடகு மிசைதல், பனிநீர் மூழ்கல் முதலிய கைம்மைச் செயல்களை
விரும்பாது இவர்தம் மார்பகம் பொருந்தி உயிர் துறந்தனர்; இமையா

நாட்டத்தவரும் நிறைய விருந்து பெற்றனர்; இவர்தம் புகழ் மேம்படுவதாக" எனப் பாடிச் சிறப்பித்தார்.

கழாத்தலையார் பெயர் கழார்த் தலையார் என்றும் காணப்படுகிறது. முதமக னொருத்தியின் தலையை, "நறுவிரை துறந்த நாறு நரைத்தலை" யென்றது லோலச் சழாச்சுலை யென்று பாடிய சிறப்பால் இவர் இப் பெயர் பெற்றன ராதல் வேண்டும் கழார்த் தலையார் என்பதே பாடமாயின், கழார் என்னும் ஊரின் ராதல் வேண்டும் கழாத்தலை யென்பதே ஓர் ஊரென்றும், இவர் அவ்ஊரின் ரென்றும் கூறப்ப. ஒருகால், இருங்கோவேளின் முன்னேரில் ஒருவன் இவரை இகழ்ந்தமையால், வேளிர்க்குரிய அரைய மென்னும் நகர் கெட்டதெனக் கபிலர் (புறம். ௨௦௩.) கூறுகின்றார். இவர் செய்யுள் புலவர் புகழும் சிறப்புடையதென்றும் இவர் பெயர் கழாத்தலை பென்றும் தோன்ற; "புகழ்ந்த செய்யுள் கழாஅத் தலையை இகழ்ந்ததன் பயன்" என்று கபிலர் கூறுவது ஈண்டு நினைவுகூரத் தகுவதாம். இவர், குடக்கோ நெடுஞ்சேரலாதன் பால் ஆரம் பெற்றதும், பிறவும் மேலே கூறினும்.

வருதார் தாங்கி யமர்மிகல் யாவது
பொருதாண் டொழிந்த மைந்தர் புண்டொட்டுக்
குறுதிச் செங்கைக் கூந்த றீட்டி
நிறங்கிள ருருவிற்பே எய்ப் பெண்டிர்
ரு எடுத்தெறி யனந்தற் பறைச்சீர் தூங்கப்
பருந்தருந் துற்ற தானையொடு செருமுனிந்
தறத்தின் மண்டிய மறப்போர் வேந்தர்
தாமாய்ந் தனரே குடைதுளங் கிணுவே
உரைசரல் சிறப்பின் முரைசொழிந் தனவே
க௦ பன்னூ றடுக்கிய வேறுபடு பைஞ்ஞிலம்
இடங்கெட வீண்டிய வியன்கட் பாசறைக்
களங்கொளற் குரியோ ரின்றித் தெறுவர
உடன்வீழ்ந் தன்ற லமரே பெண்டிரும்
பாசடகு மிசையார் பணிநீர் மூழ்கார்
கரு மார்பகம் பொருந்தி யாங்கமைந் தனரே
வாடாப் பூவி னிமையா நாட்டத்து
நாற்ற வுண்வி னோரு மாற்ற
அரும்பெற லுலக நிறைய
விருந்துபெற் றனராற் பொலிகளும் புகழே. (கூஉ)

திணை : தும்பை. துறை : தொகைநிலை. சேரமான் தடக்கோ நெடுஞ்சேரலாதனும் சோழன் வேற்பட்டைக்கைப் பெருவிறற் கிள்ளியும் போரீப்புறத்துப் பொருதுவீழ்ந்தாரைக் கழாத்தலையார் பாடியது.

உரை: வரு தார் தாங்கி அமர் மிகல் யாவது - வருகின்ற தூசிப்படையைத் தடுத்துப் போரின்தண் ஒருவர் ஒருவரை வெல்வே மென மிகுதல் எங்ஙனமாவது; பொருது ஆண்டொழிந்த மைந்தர் - பொருது அக்களத்தின்கட்பட்ட வீரரது; புண் தொட்டுக் குருதிச் செங்கை - புண்ணைத் தோண்டி அவ்வுதிரந் தோய்ந்த செய்ய கையால்; கூந்தல் தீட்டி - தமது மயிரைக் கோதி; நிறங் கிளர் உருவிற்பேளய்ப் பெண்டிர் - நிற மிக்க வடிவையுடைய பேய் மகளிர்; எடுத் தெறி அனந்தற் பறைச்சீர் தூங்க - மேன்மேலும் கொட்டுகின்ற மந்தமான ஓசையை யுடைய பறையினது தாளத்தே யாட; பருந்து அருந்துற்ற தானையொடு - பருந்து ஊனைத் தின்னப் பொருந்திய படையானே; செரு முனிந்து - போரின்கண் வெகுண்டு; அறத்தின் மண்டிய மறப்போர் வேந்தர்தாம் மாய்ந்தனர் - அறத்தான் அடர்த்துச் செய்த வலிய போரையுடைய அரசர் இருவரும் பட்டார்; குடை துளங்கின - அவர் கொற்றக் குடையும் தளர்ந்தன; உரை சால் சிறப்பின் முரசு ஒழிந்தன - புகழ்மைந்த தலைமையையுடைய முரசு வீழ்ந்தன; பன்னா றடுக்கிய வேறுபடுபைந்நூலம் - பல நூறுக அடுக்கப்பட்ட பதினெண் பாடை மாக்களாகிய படைத் தொகுதி; இடம் கெட ஈண்டிய வியன்கண் பாசறை-இடமில்லை யாம்படி தொக்க அகன்ற இடத்தை யுடைய பாடி வீட்டின்கண்; களம் கொளற்கு உரியோர் இன்றி - போர்க்களம் தமதாக்கிக் கொள்ளுதற் குரியோர் ஒருவரின்றி; தெறுவர உடன் வீழ்ந்தன்றால் அமர் - கண்டார்க்கு அச்சம் வர வுடனே மடிந்தது பூசல்; பெண்டிரும் பாசடகு மிசையார் - அவர் பெண்டிரும் பச்சையிலை தின்னாராய்; பனி நீர் மூழ்கார் - குளிரந்த நீரின்கண் மூழ்காராய்; மார்பகம் பொருந்தி - அவர் மார்பத்தைக் கூடி; ஆங்கு அமைந்தனர் - அக் களத்தின் கண்ணே உடன் கிடந்தார்; வாடாப் பூவின் இமையா நாட்டத்து நாற்ற வுணவினோரும் - வாடாத கற்பகத்தின் தாரிணையும் இமையாத கண்ணினையும் நாற்றமாகிய உணவியையுமுடைய தேவர்களும்; ஆற்ற அரும் பெறல் உலகம் நிறைய விருந்து பெற்றனரால் - மிகப் பெறுதற்கரிய உலகம் நிரம்ப விருந்து பெற்றார்; பொலிக தும் புகழ் - அதனால் பொலிக நுங்கள் புகழ் ௭ - று.

அனந்தல், பறை கொட்டுவார் கை புண்படுதலின் மந்தமாக ஒலித்தல். அறத்தின் மண்டுதலாவது, படை பட்டபின் பெயராது சென்று இரு பெரு வேந்தரும் பொருதல். பட்ட இரு வேந்தரும் அக்களத்துக் கிடக்கின்ற படியைக் கண்டு, தம் மனத்தோடு நொந்து கூறுகின்றாராதலான், தம் புகழென முன்னிலையாக்கிக் கூறினர். வேந்தர் மாய்ந்தனர்; குடை தளங்கின; முரசு ஒழிந்தன; அமர் உடன் வீழ்ந்தது; பெண்டிரும் மார்பகம் பொருந்தி அமைந்தனர்; நாற்ற உணவினோரும்

விருந்து பெற்றனர்; இவ்வாறான பின்பும் யாம் அமரினை மேற்கொண்டு பொருது வெல்வே மென்றுதார்த்தாம் நினைந்த நினைவு எவ்வண்ணமாவ தென்று தன் நெஞ்சொடு கூறிப் பின் பொலிக நும் புகழே யென அவ் வரசர் கிடந்தவாறு கண்டு கூறியவாறு.

மறத்தின் மண்டிய வென்று பாடமோதுவாரு முளர். வருதார் தாங்கி அமர் மிகல் மாவது என்பதற்கு, இவர்கள் செய்தபடி கண்டு..... இனிச் சிலர் பொருது வேறல் எங்கே யுளது என வியந்து கூறியதாக வுரைப்பாரு முளர்.

விளக்கர்: அமின்கண் மிகுதல் என்பது ஒருவர் ஒருவரை வெல்வே மென மிகுத நினைத்து முயறல். அனந்தல் - மயக்கம், ஈண்டு மந்தமான ஓசைமேல் நின்றது. அருந்தவுற்ற வென்பது அருந் துற்றவென நின்றது. பாசடகு மிசைதலும் பணிநீர் மூழ்கலும் கணவனை யிழந்த மகளிர் மேற்கொள்ளும் கைம்மைச் செயல். பைஞ்ஞிலம், மக்கட் டொகுதி: “உண்ணப் பைஞ்ஞிலம்” (பதிற். ந.க) என்று பிறரும் வழங்குப. வேந்தர் மாய்த்தனர்; குடை துளங்கின; அமரும் வீழ்த்தது எனப் பட்டர்க்கைக்கண் கூறிவந்த ஆசிரியர், “பொலிக நும் புகழ்” என முன்னிலைப்படுத்த துரைத்ததற்கு அமைதி காட்டுவார், “பட்ட இரு வேந்தரும்கூறினார்” என்றார் தேவரை வழிபடுவோர் “நறும் புகை” யிடுவது அவர்கள் நாற்ற வுணவிலே ராதல்பற்றி யென அறிக.

கூ.ந. சேரமான் குடக்கோ நெடுஞ்சேரலாதன்,

சோழன் வேற்புறடக்கைப் பெருவிறற்கிள்ளி

இவ்விரு பெரு வேந்தரும் போர்க்களத்திற்பட்டு வீழ்த்தது கண்டு, கழாத்தலையார் இரக்கிபதுபோல, ஆசிரியர் பரணரும் அமார்க்களம் போந்து இருவரையும் கண்டு “ஒருவரை யொருவர் வஞ்சியாது நின்று வென்றி பெறவேம்” என்று போரில் மண்டிய இவர்தம் வீழ்ச்சி மண்ணாரும் மன்னர்க்கு ஒரு நல்ல வுண்மை யுணர்த்தும் என்ற கருத்தால், இப் பாட்டின்கண், “இவர்கள்பால் எத்துணையோ யானைப்படைகள் இருந்தன; அவை யாவும் அம்பால் துளங்கி விளைத்ததற்குரிய விளையின்றி யழிந்தன; குதிரைகளோ மிக்க புகழ் படைத்தவை யெனினும் தம்மைச் செலுத்தும் மறத்தகை மைந்தரோடு பட்டொழிந்தன; தேரேறி வந்த வீரனைவரும் கேடகம் தாங்கிய கையோடே வீழ்த்தழிந்தனர்; இவர் தம் வெற்றி முரசுக்களும் கிழிந் தொழிந்தன; நெடுவேல் மார்பில் பாய்ந்ததால் வேந்தரும் வீழ்த்து பட்டனர். இவர்தம் அகன்றலை நாடு கள் இனி என்னும்” என இரங்கிப் பாடியுள்ளார்.

எனைப்பல் யானையு மம்பொடு துளங்கி

விளைக்கும் விளையின்றிப் படையொழிந் தனவே

விறற்புகழ் மாண்ட புரவி யெல்லாம்

மறத்தகை மைந்தரெந் டாண்டுப்பட்ட டனவே

நு தேர்தர வந்த சான்றோ ரெல்லாம்

தோல்கண் மறைப்ப வொருங்குமாய்ந் தனரே
 விசித்துவினை மாண்ட மயிர்க்கண் முரசம்
 பொறுக்குந ரின்மையி னிருந்துவிளிந் தனவே
 சாந்தமை மார்பி னெடுவேல் பாய்ந்தென
 ௧௦ வேந்தரும் பொருதுகளத் தொழிந்தன ரினியே
 என்ன வதுகொ றுனே கழனி
 ஆம்பல் வள்ளித் தொடிக்கை மகளிர்
 பாசவன் முக்கித் தண்புனற் பாயும்
 யாண ரறுஅ வைப்பிற்

௧௧ காமர் கிடக்கையவ ரகன்றலை நாடே.

(௬௩)

தினையும் துறையும் அவை. அவரை அக்களத்திற் பரணர்
 பாடியது.

உரை: எனைப் பல் யானையும் - எத்துனையும் பலவாகிய
 யானையும்; அம்பொடு துளங்கி - அம்பால் கலங்கி; வினைக்கும்
 வினையின்றிப் படை யொழிந்தன - இனிமேலுண்டாக்கும்
 போரின்றிப் படையிடத்துப் பட்டன; விறற் புகழ் மாண்ட
 புரவி யெல்லாம் - வெற்றிப் புகழ் மாட்சிமைப்பட்ட குதிரை
 யெல்லாம்; மறத்தகை மைந்தரொடு - ஆண்மைக்கேற்ற வீரப்
 பாட்டுக் கூற்றையுடைய மேலாட்களுடனே; ஆண்டுப் பட்டன -
 அக்களத்தே பட்டன; தேர் தர வந்த சான்றோர் எல்லாம் -
 தேர் கொடுவர வந்த போரிற் கணைந்தோ ரெல்லாம்; தோல்
 கண் மறைப்ப ஒருங்கு மாய்ந்தனர் - தாம் பிடித்த பரிசை தம்
 கண் மறைப்பச் சேரப் பட்டனர்; விசித்து வினை மாண்ட
 மயிர்க்கண் முரசம் - வாரால் விசிக்கப்பட்டுத் தொழில் மாட்சி
 மைப்பட்ட மயிர் சீவாது போர்க்கப்பட்ட கண்ணையுடைய முரச
 மெல்லாம்; பொறுக்குநர் இன்மையின் - பரிப்பார் படுதலான்;
 இருந்து விளிந்தன - இருந்து கெட்டன; சாந்தமை மார்பில்
 நெடு வேல் பாய்ந்தென - சாந்தமைந்த மார்பின்கண்ணே நெடிய
 வேல் பாய்ந்தெனவாக; வேந்தரும் பொருது களத்து ஒழிந்தனர் -
 அரசரும் பொருது அக்களத்தின்கண்ணே மடிந்தனர்; இனி என்
 னாவது கொல்தான் - இனி என்ன வருத்த முறுவதோ தான்;
 கழனி ஆம்பல் வள்ளித் தொடிக்கை மகளிர் - கழனிக்கண் ஆம்
 பற்றண்டாற் செய்த வளையணிந்த கையினையுடைய மகளிர்;
 பாசவல் முக்கி - செவ்வி ய்வலை முக்கி; தண் புனல் பாயும் -
 குளிர்த் புனற்கண்ணே பாயும்; யாணர் அறுஅ வைப்பின் -
 புதுவருவா யறுத ஊர்க்கையுடைய; காமர் கிடக்கை - அழகிய

கிடையையுடைய; அவர் அகன்றலை நாடு - அவரது அகன்ற விடத்தையுடைய நாடு ஈ - று.

அன்றோ என்னவதுகொல் என்று பாடமோதுவாரு முளர். நாடு தான் என்னவதுகொல் எனக் கூட்டுக. நாடுன்னு மொருமை நோக்கி, என்னவதுகொல் என ஒருமையாற் கூறப்பட்டது.

விளக்கம்: வெற்றியால் உளதா'கும் புகழை "விறற்புகழ்" என்றார். அறப்போர் செய்தற்குரிய குணங்களால் அமைந்தோரைச் "சான்றோர்" என்பது மரபு; "மெய் சிதைந்து சாந்தெழில் சிதைத்த சான்றோர் பெருமகன்" (பதிற். சுஎ) என்று பிறரும் கூறுதல் காண்க. மயிர்க்கண் முரசம், "கொல்லேற்றுப் பைந்தோல், சீவாது போர்த்த மர்க்கண் முரசம்" (மதுரை. எகஉ-க). சீவுதல், மயிரை நீக்குதல். சீவாது போர்த்தமுரசினை மயிர்க்கண் முரசம் என்றலை, "தழங்கு குரல் மயிர்க்கண் முரசினோரும்" (நற். கூஉ) என்பதனாலு மறிக. முக்குதல், உண்ணுதல். "கத்திங்கந் தத்திங்கம் கொட்டுவாளாம், தயிருஞ் சோறுந் தின்பாளாம், ஆப்பஞ் சுட்டால் தின்னு வாளாம், அவ லிடிச்சால் முகீதவாளாம்" என்று மகளிர் கைக்குழந்தைகட்குப் பாடிக் காட்டும் பாட்டிலும் முக்குதல் இப் பொருளில் வருதல் காண்க.

சுசு பாண்டியன் பல்யாகசாலை முதுகுடுமிப் பெருவழுதி

முதுகுடுமிப் பெருவழுதி புலவர் பாடும் புகழ் படைத்தவன். இவனது வண்மை புலவர் மிடி தீர்க்கும் பெருநலம் படைத்திருப்பதுபற்றி, வறுமை யெய்துங் காலங்களில் புலவர்கள் இவன்பால் பொருள் பெற்றுச் சென்று இனிது வாழ்வதனோ டமையாது, தாம் பெற்ற பெருவளத்தைப் பெறார்க்கும் அறிவித்து, அவன்பாற் சென்று அது பெறச் செய்வது மரபு. அம்முறையே, இப்பாட்டின் கண் ஆசிரியர் நெடும்பல்லியத்தனார், வறுமை யெய்தி வாடும் விறலியைக் கண்டு, "இக்காலத்தே புற்கையுண்டு வருந்தும் நாம் முதுகுடுமிப் பெருவழுதியைக் கண்டு வருவேமாயின், புற்கை யுணவு நீங்கி இனிய வுணவு கொள்ளும் செல்வம் பெறலாம் வருக செல்வேம்" என்று பாடியுள்ளார்.

நெடும்பல்லியத்தன் என்னும் பெயர் ஆண்பாற்கும் நெடும்பல்லியத்தை யென்பது பெண்பாற்கும் வழங்கும். இப்பாட்டின் முதலடியில் யாழ், ஆகுளி, பதலை யெனப் பல்லியங்களைத் தொகுத்தோதுதலின் இவர் நெடும்பல்லியத்தனா ராயினு ரெனக் கருதுவோரும் உளர். நெடும்பல்லியத்தை யென வருதலை நோக்கின் இக்கருத்துச் சிறப்புடையதாகத் தோன்றவில்லை. முதுகுடுமிப் பெருவழுதி தனக்குரிய கூடலினிங்கிப் போர்க்களத்தே அமர்ந்திருப்பதை யறிந்துவைத்தும் அங்கே அவன்பாற் செல்லக் கருதுவது அவனது வண்மையும் இவரது வறுமைக் கொடுமையும் புலப்படுத்துகிறது. இவரைப்பற்றி வேறே குறிப்பொன்றும் காணப்படவில்லை.

நல்யா முாகுளி பதலையோடு சுருக்கிச்

செல்லா மோதில் சிழ்வனா விறலி

களிற்றுக்கணம் பொருத கண்ணகன் பறந்தலை

விசும்பா டெருவை பசுந்தடி தடுப்பப்
 ௫ பகைப்புல மரீஇய தகைப்பெருஞ் சிறப்பிற்
 குடுமிக் கோமாற் கண்டு

நெடுநீர்ப் புற்கை நீத்தனம் வரற்கே. (காசு)

திணை: பாடாண்டிணை துறை: விறலியாற்றுப்படை. பாண்டியன் பல்யாக்காலை முததடுமிப் பெருவழதியை நேடும்பல்லியத்தனூர் பாடியது.

உரை: நல் யாழ் ஆகுளி பதலை யொடு சுருக்கி - நல்ல யாழையும் சிறு பறையையும் ஒரு தலை மாக்கிணையுடனே கட்டி; செல்லாமோ சில் வளை விறலி - போலே மல்லேமோ சொல்லுவாயாக சில வளையையுடைய விறலி; களிற்றுக் கணம் பொருத கண்ணகன் பறந்தலை-யானை யணிபொருத இடமகன்ற பாசறைக்கண்; விசம்பு ஆடு எருவை பசுந்தடி தடுப்ப - ஆகாயத்தின் கண்ணே பறக்கும் எருவையைப் பசிய வுன் தடி தகைப்ப; பகைப் புலம் மரீஇய - மாற்றார் தேயத்தின்கண்ணே மருவிய; தகைப் பெருஞ் சிறப்பின் குடுமிக் கோமான் கண்டு - அழகிய பெரிய செல்வத்திணையுடைய முதுகுடுமியாகிய கோமானைக் கண்டு; நெடு நீர்ப் புற்கை நீத்தனம் வரற்கு - மிக்க நீரான் அடப்பட்ட புற்கையைக் கைவிட்டு வருவதற்கு எ - று.

எருவை, தலை வெளுத்து உடல் சிவந்திருக்கும் பருந்து; கழு கெனினு மமையும். விறலி, குடுமிக் கோமாற் கண்டு புற்கையை நீத்தனம் வரற்குச் செல்லாமோ வெனக் கூட்டி வினமுடிவு செய்க.

தகைப்பெருஞ் சிறப்பின் என்பது உம் பாடம்.

விளக்கம்: சுருக்குதல் - கட்டுதல்; கைக்குள்ளே வைத்து அதன் வாயைச் சுருக்கிக் கட்டுதல்பற்றி இவ்வாறு கூறினார். யானைகள் தம் மில் அணிவகுத்துச் செல்லும் இயல்பினவாதலால், களிற்றுக் கணம் என்றதற்கு யானை யணி யென உரை கூறினார். பசுந்தடியின் காட்சி எருவையை மேலே செல்லாவாறு தடுத்தத் தன்னை யுண்டற்குரிய வேட்கையை யெழுப்புவதின், அதன்மேலேற்றி, "பசுந்தடி தடுப்ப" என்றார். தகை - அழகு. தகைப்பெருஞ் சிறப்பின் என்ற பாடத்துக்குத் தடுத்தற் கரிய தலைமையையுடைய என உரை கூறிக் கொள்க.

கூரு சேரமான் பெருஞ் சேரலாதன்

இச் சேரலாதன் பெயர் சில எடுகளிற் பெருந்தோளாதன் என்று காணப்படுகின்றது. இவன் மிக்க வீரமும், சான்றோர் பாடும் சாற்பு முடையன். குடக்கோ நெடுஞ்சேரலாதன் இவற்குமுன் தோன்றிக் குறுகிய காலத்தில் உயிர் துறந்தான். இவ்விருவர் காலத்தும் கழாத் தலையார் இருந்தார்; இருவர்பாலும் அவர் சிறந்த நன்மதிப்புடையராய்ப் பாடியுள்ளார். இச் சேரமான் சோழநாட்டை யாண்ட கரிகால்வளவ னொடு வெண்ணியென்னு மிடத்தே பெரும்போர் செய்தான். அப் போரில் பாண்டிவேந்த னொருவனும் போர் உடற்றினன். இதன்கண் வளவன் செலுத்திய நெடுவேல் இச் சேரமான் மார்பிற் பட்டு முதுகின் புறத்தே உருவிச் சென்று புண் செய்தது. மார்பினும் முகத்தினும் பட்ட புண்ணையே வீரர் விழுப்புண் ணென விரும்புவர். மார்பிற்பட்ட கருவியால் முதுகிடத்தும் இச் சேரமானுக்குப் புண்ணுயினமையின், இவன் அதனால் பெரு நாணம் கொண்டு மானம் பொருது வடக்கிருப் பாணியின்.

இச்செய்தி தமிழ் நாடெங்கும் பரவிற்று. கேள்வியுற்ற ஏனை யரசு நும் சான்றோரும் இவன்பால் பெருமதிப்புற்றுப் பாராட்டுவாராயினர். கழாத்தலையாராகிய சான்றோர், இவன் செயல் கண்டு, ஆற்றுமை மிகக் கொண்டு, தன்போலும் வேந்தனொருவன் மார்புகுறித்தெறிந்த பண்டியா லுண்டாகிய புறப் புண்ணிற்கு நாணி மறத்தகை மன்னனாகிய எங்கள் பெருஞ்சேரலாதன் வாள் வடக்கிருந்தனன்; எங்கட்கு இனி ஞாயிறு விளங்கும் பகற்போது முன்போலக் கழியாது; உழவர் உழவு மறப்பர்; சேறார்களும் விழாவை மறக்கும்; இவனது வடக்கிருப்பு உவாநாளில் ஞாயிறுதோன்றத் திங்கள் மலைவாய் மறைவதபோல வுளது. அஃதா வது தமிழ் நாட்டின் மேலைப் பகுதியில் இனி இருள் சூழ்வதன்றி ஒளி யில்லைபாம்” என்று இப்பாட்டின்கண் கையறவுற்றுக் கலுழ்ந்து பாடி யுள்ளார். மாமூலனார் என்றும் சான்றோர், இவன் வடக்கிருந்து உயிர் துறந்த காலத்துச் சான்றோர் பலர் உயிர் துறந்தன ரெனக் கூறு கின்றார்.

மண்முழா மறப்பப் பண்யாழ் மறப்ப
இருங்கட் குழிசி கவிழ்ந்திழுது மறப்பச்
சுரும்பார் தேறல் சுற்ற மறப்ப
உழவ ரோதை மறப்ப விழவும்

௫ அகலு ளாங்கட் சேறார் மறப்ப
உவவுத்தலை வந்த பெருநா ளமயத்
திருசுடர் தம்மு ணேக்கி யொருசுடர்
புன்கண் மாலை மலைமறைந் தாங்குத்
தன்போல் வேந்தன் முன்புகுறித் தெறிந்த
க௦ புறப்பீண் ணுணி மறத்தகை மன்னன்
வாள்வடக் கிருந்தனீ னீங்கு
நாள்போற் கழியல ஞாயிற்றுப் பகலே,

நீணை: பொதுவியல். துறை: கையறுநிலை. சேரமான் பெருந்
சேரலாதன் சோழன் கரிகாற் பெருவளத்தன்னோடு பொருது புறப் புண்
ணை வடக்கிருந்தானைக் கழாத்தலையார் பாடியது.

உரை: முழா மண் மறப்ப - முழா மார்ச்சனை யிடுத
லொழிய; யாழ் பண் மறப்ப - யாழ் பண்ணை யொழிய; இருங்
கண் குழிசி கவிழ்ந்து இழுது மறப்ப - பெரிய இடத்தைபுடைய
பாளை பாலின்மையிற் கவிழ்ந்து நெய் கடைதலை யொழிய; சுற்றம்
சுரும்பார் தேறல் மறப்ப-தம்முடைய கிளை வண்டார்ந்த மதுவை
யுண்ணு தொழிய; உழவர் ஓதை மறப்ப - உழுவார் தொழில்
செய்யு மோசையை யொழிய; அகலுள் ஆங்கண் சீறார் விழவும்
மறப்ப - அகன்ற தெருவினையுடைய சீறார் விழாவினை யொழிய;
உவவுத் தலைவந்த பெரு நாள் அமையத்து - உவாவந்து கூடிய
பெரிய நாளாகிய பொழுதின்கண்; இரு சுடர் தம்முள் நோக்கி -
ஞாயிறுந் திங்களுமாகிய இரு சுடரும் தம்முள் எதிர்நின்று
பார்த்து; ஒரு சுடர் புன்கண் மலை மலை மறைந் தாங்கு - அவற்
றுள் ஒரு சுடர் புல்லிய மலைப்பொழுதின்கண் மலைபுள்ளே
யொளித்தாற்போல; தன் போல் வேந்தன் முன்பு குறித்தெறிந்த
புறப்புண் நாணி - தன்னை யொக்கும் வேந்தன் முன்னுக்கக் கருதி
யெறிந்த புறத்துற்ற புண்ணுக்கு நாணி; மறத்தகை மன்னன்
வான் வடக் கிருந்தன்ன - மறக் கூறுபாட்டையுடைய வேந்தன்
வானோடு வடக்கிருந்தான்; ஈங்கு ஞாயிற்றுப் பகல் நாள்போற்
கழியல - ஆதலால், இவ்விடத்து யாம் அவனை யின்றித் தனித்து
உயிர் வாழும் ஞாயிற்றையுடைய பகல் எமக்கு இனி முன்பு
கழிந்த நாள் போலக் கழியா எ -று.

மண் முழாமறப்ப வென்பது முதலாகிய செயவெனெச்சங்களெல்
லாம் வான் வடக்கிருந்தன நென்னும் வீனையோடு முடிந்தன. எறிந்த
புண் - எறிதல் ஏதுவாக வுற்ற புண். முன்பு குறித்தெறிந்த புறப்புண்
ணை யென்றது, மார்பில் தைத்துருவின புண்ணும் புறப்புண்ணுதலை
யொக்கு மென நாணி யென்றதாகக் கொள்க.

விளக்கம்: முழாவை மண்ணுதலாவது மார்ச்சனையிடுதல். குழிசி
இழுது மறப்ப வென்றதனால், குழிசி யிடத்தே கடைந்தெடுக்கப்படும்
இழையு கருதி, நெய் கடைதல் என்று பொருள் கூறப்பட்டது. இழுது-
டெய்; இன்றம் மலைநாட்டவர் உருக்காத நெய்யை இழுது என்ப. அரசர்
குடியில் இழுவுண்டாயின் ஊர்களில் எடுக்கப்படும் விழா சைலிடப்
படும்; திரையனை இழுத்து வருந்தியதனால் காவிரிப்பூம்பட்டினம் இந்நிர
விழாவை மறந்த செய்தி மணிமேகலையால் உணர்ந்து கொள்க. கரிகால
னோடு பொருத காலத்தில் சேரமான் முதுகிடாது நேர் நின்று பொரு
தானென்றும், அவன் மார்பு குறித்தெறிந்த கரிகாலன் வேல் ஆவனது
மார்பிற் பட்டு முதுகிடத்தே புண்ணுக்கிற் கொன்றற்கு, “முன்பு குறித்
தெறிந்த புறப்புண்” என்றார். உவாவாளில் இருண் மலைப்போதில்
கிழக்கே திங்கள் தோன்ற, மேற்கே ஞாயிறு மலைவாய் மறையுமாறு
தோன்ற, “ஒருசுடர் புன்கண் மலை மலை மறைந்தாங்கு” என்றார்.

சுசு. ✓ சோழன் கரிகாற் பெருவளத்தான்

சோமான் பெருஞ்சேரலாதனோடு பொருது வெற்றிபெற்று மகிழ்ந்த கரிகாற் பெருவளத்தானை வெண்ணிக்குயத்தியார் என்னும் புலவர்பெருமாட்டியார் கண்டார். அச் சோமான் புறப்புண்ணுணி வாள் வடக்கிருந்ததும், அது கண்டு, வீராகிய சான்றோர் பலர் உயிர் துறந்ததும் கேள்விபுற்றிருந்த அவர்க்கு, கரிகாலனது வன்மையும், சோமானது மான வுணர்வும் பெருவியப்பைப் பயந்தன. இதனினும் சிறப்புடைய பொருள் தாம் பாடுதற் கில்லாமை தேர்ந்து இப்பாட்டின் கண் இதனைப் பொருளாக அமைத்து, “களியியல் யானைக் கரிகால் வளவ, பல போர்களினும் பகைவரை வென் றுயர்ந்த நின் ஆற்றல் மிக விளங்குமாறு பெருஞ்சேரலாதனை வென்றனை; ஆயினும் வெண்ணிப் பறந்தலைக்கண் நின்னல் உண்டாகிய புறப்புண்ணுக்கு நாணி வாள் வடக்கிருந்து இவ் வுலகத்தே புகழ் மிக எய்திய சேரலாதன் நின்னி னும் நல்ல னன்றே” என்று பாடியுள்ளார்.

வெண்ணி யென்பது, தஞ்சை மாநாட்டில் உள்ளதோர் ஊர். இது வெண்ணில் என்றும் வழங்கும். குயத்தியார் என்பது இப்புலவர் பெரு மாட்டியின் பெயர். வேட்கோவருள் சிறந்தோர்க்குப் பண்டை நாளில் வேந்தர்ஞாயம் என்னும் பட்டம் தந்து சிறப்பித்தல் மரபு. இவர் குயத்தி யார் எனப்படுதலால், வேட்கோவருள் சிறந்தவ ரென்பது துணிபாம். இம்மரபு பத்தாம் தூற்றிண்டு வரையில் இருந்திருக்கிறது. கடலில் இயங்கும் காற்றைக் கலஞ் செலுத்துதற்குப் பணி கொள்ளும் விரகினை முதன் முதலிற் கண்டவர் பண்டைத் தமிழரே; உரோமானிய ரல்லர் என்பது இவர் பாட்டால் வலிபெறுகிறது. கரிகாலன் முன் இவர் அவர்க்குத் தோற்ற, பெருஞ்சேரலாதனைச் சிறப்பித்து, “வேந்தே, வெற்றிப் புகழ் ஒன்றே நீ பெற்றனை; அதனை நினக்குத் தந்து, நின்னு லுண்டாகிய புறப்புண்ணுக்கு நாணி வடக்கிருந்து பெறும் பெரும் புகழை அவன் எய்தினான்; அவன் நின்னினும் நல்லன் போலும்” என நயம்படக் கூறுவது இவரது புலமை நலத்தைப் புலப்படுத்தி மிதது.

நளியிரு முந்நீர் நாவா யோட்டி
வளிதொழி லாண்ட வுரவோன் மருக
களியியல் யானைக் கரிகால் வளவ
சென்றமர்க் கடந்தநின் னாற்ற ரேன்ற
நு வென்றோய் (நின்னினு நல்ல னன்றே)
கலிகொள் யாணர் வெண்ணிப் பறந்தலை
மிகப்புக மூலக மெய்திப்
புறப்புண் னுணி வடக்கிருந் தோனே.

(சுசு)

திணை : வாகை. துறை : அரசவாகை. சோழன் கரிகாற் பெரு வளத்தானை வெண்ணிக் குயத்தியார் பாடியது.

உரை : நளியிரு முந்நீர் நாவாய் ஓட்டி - நீர் செறிந்த பெரிய கடலின்கண்ணே மரக்கலத்தை யோட்டி; வளி தொழி

லாண்ட உரவோன் மருக - போர்செய்தற்குக் காற்றின்றி
நாவாய் ஓடாதாக ஆண்டு வளிச் செல்வனை யழைத்து ஏவல்
கொண்ட வலியோன் மரபிலுள்ளானே; களி யியல் யானைக் கரி
கால் வளவ - மதம் பொருந்திய யானையையுடைய கரிகால் வளவ;
சென்று அமர் கடந்த நின் ஆற்றல் தோன்ற வென்றேய் - மேற்
சென்று போரை யெதிர்நின்று கொன்ற நினது வலி தோற்ற
வென்றவனே; நின்னினும் நல்லன் அன்றே - நின்னினும் நல்ல
னல்லவே; கலி கொள் யாணர் வெண்ணிப் பறந்தலை - தழைத்
தலைக் கொண்ட புது வருவாயையுடைய வெண்ணி யென்னும்
ஊர்ப்புறத்துப் போர்க்களத்தின்கண்; உலகம் புகழ் மிக எய்தி -
உலகத்துப் புகழை மிகப்பொருந்தி; புறப் புண் ணுணி வடக்
கிருந்தோன் - புறப் புண்ணிற்கு நாணி வடக்கிருந்தோன்
அவ்வாறிருத்தலான் ௭ - று.

புகழெய்தி யென்றது, புறப்புண் நாணுதல்தன்னை. ஓட்டி யென்ப
பதனை யோட்ட வெனத் திரித்த. எய்தி, எய்த வெனத் திரிப்பினு
மமையும், எய்தவென்று பாடமோதுவாரு முளர். உரவோன் மருக,
கரிகால் வளவ, வென்றேய், வெண்ணிப் பறந்தலைப்பட்ட புறப்புண்
நாணி உலகத்துப் புகழ் மிக எய்தி வடக்கிருந்தோன், நின்னினும்
நல்ல னன்றே யெனக் கூட்டுக.

இது, கரிகால் வளவன் வென்றி கூறியதாகலின் அரசவாகை
யாயிற்று.

விளக்கம்: ஆண்டில் குறிப்பிட்ட காலத்தில் வீசும் வணிகக் காற்
றின் வரவறிந்து கலஞ் செலுத்துவது முறையென்ற செய்தி ஆராய்ச்சி
யால் விளங்காமுன் இவ்வுரை யெழுதப்பட்டதாகலின், உரைகாரர்,
“வளிடொழி லாண்ட வரவோன்” என்றதற்குத் தம் காலத்து வழங்கிய
புராண கதை யொன்றைப் பெய்து கூறுகின்றார். மார்புகுறித் தெறிந்த
வேல் முதுகிடத்தே புண்ணுக்கியது கரிகாலனது ஆற்றல் தோற்று
வித்து நிற்பவன், “ஆற்றல் தோன்ற வென்றேய்” என்றார். வெண்
ணிப் பறந்தலை - வெண்ணி யென்னும் ஊர்க்குப் புறத்தேயுள்ள போர்க்
களம். ஊர்க்குப் புறத்தே அதனருகே யுளதாகிய போர்க்களம் இவ்வாறு
கூறப்படும்; கூடற் பறந்தலை, பாழிப் பறந்தலை, வாகைப் பறந்தலை
யென வருதல் காண்க. புகழுடையார்க்கன்றிப் புறப்புண்ணுக்கு நாணு
தலுண்டாகாதாகலின், நாணுதலையே புகழென்றார். ஆற்றல் தோன்ற
வென்று கொண்ட நின் புகழினும், வீழ்ப்புண் பட்டும் புறப்புண்ணுணி
யும் சேரமான் கொண்ட புகழ் போற்றத்தக்க தென்றற்கு, “நின்னி
னும் நல்ல னன்றே” என்றார்.

சுள்க. கோப்பெருஞ் சோழன்

இப் பெருஞ் சோழன் உறையூரிலிருந்து ஆட்சி புரிந்த பெரு வேந்தன்; ஏறத்த புலவன். இவன் ஆட்சிக்காலத்தே, இவனுடைய மக்கள் இவற்கு மாறாக வெழுந்து போருடற்றக் கருத, அவரைச் செகுத் தற்கு இவனுமே ஓர்க்கெழுந்தான்; ஆயினும், புல்லாற்றார் எயிற்றிய னார் முதலிய சான்றோர் விலக்க விலக்குண்டு அமைந்தான். அம் மானம் பொறுது வடக்கிருந்து உயிர் துறந்தான். இவனுக்குப் பிசிராந்தையார், பொத்தியார் முதலிய சான்றோர் உயிர்த் தோழர். நட்புக்குரிய கார ணங்களான புணர்ச்சி, பழகுதல் உணர்ச்சி என்ற மூன்றனுள், உணர்ச்சி காரணமாகப் பிறக்கும் நட்புக்கு இவற்கும் பிசிராந்தையாருக்கும் உள தாய நட்பினைச் சான்றோர் எடுத்துக் காட்டுவர். இவன் வடக்கிருந்த காலத்தில், அவ்வாறே தாமும் இருந்து உயிர்த்தற்குப் போந்த பொத்தியாரை விலக்கி, “நின் மனைவி கருவுயிர்த்தபின் வருக” என இச்சோழன் டணித்தான். அவ்வாறு அவர் வருதற்குள் இவன் உயிர் துறந்து நடு கல்லாயினன். பின்னர் அவர் வந்தபோது நடுகல்லாகிய தான் அவற்கு இடமளித்தான். இவன் தானே அவ்வப்போது பாடிய பாட்டுக்களும் உள அவை உயர்ந்த கருத்தும், சிறந்த இலக்கிய நல மும் உடையன. இப்பாட்டின்கண் ஆசிரியர் பிசிராந்தையார், அன்னச் சேவனுக்குக் கூறுவாராய்க் கோப்பெருஞ் சோழன் தன்பால் கொண் டிருக்கும் அன்பினையும் நன்மதிப்பையும் எடுத்தோதிக் காட்டுமுகத் தால் உண்மை யன்பு சலந்த நண்பர் மனப் பாங்கினை வெளிப்படுக் கின்றார்.

பிசிர என்பது பாண்டிநாட்டிலிருந்ததோ ழார். ஆந்தையார் என்பது இச் சான்றோரது பெயர். இவர் காலத்தே, பாண்டிநாட்டை அறிவுடை நம்பி யென்பான் ஆண்டுவந்தான். அவன் தன்னாட்டு மக்கள் பால் இறைபெறுந் திறத்தில் முறைபிறழும் நிலையி லிருப்ப, அதனை யறிந்த பிசிராந்தையார், தம்மூர்ச் சான்றோர் தம்மை விடுப்ப வேந்தன் பாற் சென்று, “அறிவுடை வேந்தன் நெறியறிந்து கொளினே, கோடி யாத்து நாடு பெரிது நந்தும்” என்று தெருட்டி நெறிப்படுத்தினார். பின்பு, கோப்பெருஞ் சோழனது செம்மையும் புலமையும் கேள்வியுற்று, அவன்பால் பேரன்பு பூண்டார்; சோழனும் இவர்பால் மெய்யன்பு கொண்டான். உணர்ச்சி யொருமையால் ஒருவரை யொருவர் அறி யாமே பிறந்த நட்பு முடிவில் ஒருவரை யொருவர் இன்றியமையா நிலை யினைப் பயந்தது. கோப்பெருஞ் சோழன் வடக்கிருந்து நடுகல்லாகிய பின்பு இவர் சென்று கண்டு தாமும் உயிர்த்தார். அந்நிகழ்ச்சிக் குறிப் புக்கள் இத் தொகைநூற்கண் காணப்படும்.

அன்னச் சேவ லன்னச் சேவல்
ஆடுகொள் வென்றி யடுபோ ரண்ணல்
நாடுதலை யளிக்கு மொண்முகம் போலக்
கோடுகூடு மதிய முகிழ்நிலா விளங்கும்
நு மையின் மாலையாங் கையறு பிணையக்
குமரியம் பெருந்துறை யயிரை மாந்தி
வடமலைப் பெயர்குவை யாயி னிடையது

சோழநன் னாட்டுப் படினே கோழி -
 உயர்நிலை மாடத்துக் குறும்பறை யசைஇ
 ௧௦ வாயில் விடாது கோயில் புக்கெம்
 பெருங்கோக்கிள்ளி கேட்க விரும்பிசர்
 ஆந்தை யடியுறை யெனினே மாண்டநின்
 இன்புறு பேடை யணியத்தன்
 நன்புறு நன்கல நல்குவ னினக்கே.

(௬௭)

திணை: பாடாண்டிணை. துறை: இயன்மொழி. கோப்பெருந்
 சோழனைப் பிசிராந்தையார் பாடியது.

உரை: அன்னச் சேவல் அன்னச் சேவல் - அன்னச்
 சேவலே அன்னச் சேவலே; ஆடு கொள் வென்றி அடு போர்
 அண்ணல் - கொல்லுதலைப் பொருந்திய வென்றியையுடைய அடு
 போ ரண்ணல்; நாடு தலை யளிக்கும் ஒண் முகம் போல - தன்
 னாட்டைத் தலையளி செய்யும் விளங்கிய முகம் போல; கோடு
 கூடு மதியம் முகிழ் நிலா விளங்கும் - இரண்டு பங்கும் வந்து
 பொருந்திய மதியம் அரும்பு நிலா விளங்கும்; மையல் மாலை -
 தம்போராயினார்க்கு மயக்கத்தைச் செய்யும் மாலைப் பொழுதின்
 கண்; யாம் கையறுபு இனைய - யாம் செயலற்று வருந்த; குமரி
 யம் பெருந் துறை அயிரை மாந்தி - குமரியாற்றினது பெரிய
 துறைக்கண்ணே அயிரையை மேய்ந்து; வடமலைப் பெயர்குவை
 யாயின்-வடதிசைக்கண் இமயமலைக் கண்ணே போகின்றயாயின்;
 இடையது சோழ நன்னாட்டுப் படினே - இவ்விரண்டிற்கு மிடைய
 தாகிய நல்ல சோழநாட்டின்கண் சென்று பொருந்தின்; கோழி -
 உறையூரின்கண்; உயர்நிலை மாடத்துக் குறும்பறை அசைஇ -
 உயர்ந்த நிலையையுடைய மாடத்தின்கண்ணே நினது குறும்
 பறைபோடு தங்கி; வாயில் விடாது கோயில் புக்கு - வாயில்
 காவலர்க்கு உணர்த்திவிடாதே தடையின்றிக் கோயிற்கண்ணே
 புக்கு; எம் பெருங் கோக்கிள்ளி கேட்க - எம்முடைய பெருங்
 கோவாகிய கிள்ளி கேட்ப; இரும் பிசர் ஆந்தை அடியுறை
 எனினே - பெரிய பிசி ரென்னும் ஊரின்கண் ஆந்தையுடைய
 அடிக்கீழென்று சொல்லின்; மாண்ட நின் இன்புறு பேடை
 அணிய - மாட்சிமையையுடைய நினது இன்புறும் பேடை பூண;
 தன் நன்புறு நன்கலம் நல்குவன் நினக்கு - தனது விருப்பமுறும்
 நல்ல அணிகலத்தை அளிப்பன் நினக்கு ௭ - று.

ஆடுகொள் வென்றி யென்பதற்கு, வென்றி மிக்க வென்றி யெனினு
 மமையும். குறும் பறையென்றது, பேடையை. வாயில் விடா தென்ற
 தற்கு வாயில் காவலர் விடவேண்டா தெனினு மமையும். முகிழ் நிலா
 வென்பது ஒருசொன்னடைத்தாய் மதியம் முகிழ் நிலா விளங்கு மென

முதல்வினை கொண்டது; மதியம் முகிழ்க்கும் நிலா வெளிநு மமையும். ஆந்தை யடியுறை யென்பதற்கு, ஆந்தை, நின் அடிக்கண் உறைவா நென்பாரு முளர். பேடை யணிய நன்கலம் நல்குவ நென்றதனற் பயன், மறவாது போதல் வேண்டும் என்னும் நினைவாயிற்று.

விளக்கம்: ஆடு கொள் வென்றிக்கு இடமும் ஏதுவுமாகலின், “அடு போர் அண்ணல்” என்றார். அடு போர் அண்ணல் - பகைவரை வஞ்சியாது கொல்கின்ற போரையுடைய அண்ணல். காத லன்பாற் பிணிக்கப்பட்டார் இருவர் பிரிந்திருக்குமிடத்து, இம் மாலைப்போது வருத்தத்தால் மயக்க முறுவிக்குமாகலின், “மையல் மாலை” யெனப் பட்டது. மாலைப்போதில் வெயிலொளி குன்ற இருள் விரவுதலின், மையல் மாலை யெனப்பட்டதென்றுமாம். வடமலை, இமயமலை. திரு வேங்கடமும் விர்த்தமும் வடமலை யெனப்படுமாயினும், அவை திரும் வடக்கே பிறமலைகளை யுடைமையின், அவ்வாறில்லாக இமயமே ஈண்டுக் கொள்ளப்படுவதாயிற்று. இவற்றின்கண்ணுள்ள நீர்நிலை ஒருகால் நீர் வற்றுமாயினும், இமயத்து நீர்நிலை என்றும் வற்றுமையின், அது நோக்கி அன்னச் சேவல் செல்வதாகக் கருதுகின்றார். குறும் பறை - இளமை பொருந்திய பெடை யன்னம். குறுமை, இளமை குறித்துநின்றது; குறு மகள் என்றற்பேல. பறத்தலை யுடையது பறை. வாழ்க்கைத் துணையாகிய பெடை தனக்குரிய பெண்மைக் குணத்தால் மாட்சிமைப் படுவதையே இவர் பெரிதும் விரும்புவராதலால், “மாண்ட நின் பெடை” என்றார். பிறண்டும் தம் மனைவியை, “மாண்டவென் மனைவி” யென்பார். அடியுறை யென்னற்குரியது அன்னமாதலின், அதற்கேற்ப “அடிக்கீழ்” என்றார். “அடியுறை யெனின் வறிது செல்வையல்லை; நின் இன்புறு பேடை ஈணிய நன்கலம் நல்குவன்” என்பது கேட்கின் அன்னம் மறவாது செல்லும் என்பது கருத்து.

சு.அ. சோழன் நலங்கிள்ளி

சோழன் நலங்கிள்ளி உறையூரின்கண் இருக்கையில், கோலூர் கிழார் சென்று அவனைக் கண்டார். அவன் உயர்ந்த பூண்களை யணிந்து மகளிர் பால் மென்மையுடையனாய் இனி திருப்பதும், அவன் மெய் வன்மையால் வீரராகிய ஆடவர் அவனைப் பணிந் தொழுகுவதும், சோழ நாட்டு மன்பதைக்குத் தான் உயிரெனக் கருதிப் பேணுவதும், அவனுடைய மறம் நீங்கா வீரர் போர்த்தினவு கொண்டு செம்மாப்பதும் நேரிற் கண்டு வியந்தார். சோழனும் அவர்க்கு மிக்க பொருளைப் பரிசிலாக வழங்கினான். இச் செய்தியை அவர் இப்பாட்டின்கண் பாண நொரு வற்குக்கூறும் முறையில் வைத்துக் கூறுகின்றார்.

உடும்புரித் தன்ன வென்பெழு மருங்கிற்
கடும்பின் கடும்பசி களையுநர்க் காணாது
சில்செவித் தாகிய கேள்வி நொந்துநொந்
திங்கெவன் செய்தியோ பாண பூண்சமந்
டு தம்பகட் டெழிலிமி செம்பொறி யாகத்து
மென்மையின் மகளிர்க்கு வணங்கி வன்மையின்

ஆடவர்ப் பிணிக்கும் பீடுகெழு நெடுந்தகை
புனிற்றுதீர் குழவிக் கிலிற்றுமுலை போலச்
சுரந்த காவிரி மரங்கொன் மலிநீர்

க0 மன்பதை புரக்கு நன்னாட்டுப் பொருநன்
உட்பகை பொருதிறம் பட்டெனப் புட்பகைக்
கேவா னாகலிற் சாவேம் யாமென
நீங்கா மறவர் வீங்குதோள் புடைப்பத்
தணிபறை யறையு மணிசொ டேர்வழிக்

கரு கடுங்கட் பருகுநர் நடுங்குகை யுகுத்த
நறுஞ்சே ருடிய வறுந்தலை யானே
நெடுநகர் வரைப்பிற் படுமுழா வோர்க்கும்
உறந்தை யோனே குருசில்

பிறன்கடை மறப்ப நல்குவன் செலினே. (காஅ)

திணை: அது. துறை: பாணற்றுப்படை. சோழன் நலங்கிள்ளியைக் கோலூர்கிழார் பாடியது.

உரை: உடும்பு உரித்தன்ன என்பெழு மருங்கிற் கடும் பின் - உடும்புரித்தாற்போன்ற எலும்பெழுந்த விலாப்புடையை யுடைய சுற்றத்து; கடும் பசி களையுநர்க் காணுது - மிக்க பசியைத் தீர்ப்பாரைக் காணுதே; சில் செவித்தாகிய கேள்வி நொந்து நொந்து - கேட்டார் பலரும் அறிதற் கரிதாய் அறிவார் சிலராதலின் சில் செவிக்கண்ணதாகிய யாழை இப்பாண் சாதியது உணவிற்கு முதலாகப் பெற்ற பரிசு என்னென்று வெறுத்து; ஈங்கு எவன் செய்தியோ பாண - இங்கே என் செய்கின்றயோ பாண; பூண் சுமந்து - பூணைத் தாங்கி; அம் பகட்டு எழிலிய செம்பொறி ஆகத்து - அழகிய பெருமையையுடைய எழில் பெற்ற செம்பொறி பொருந்திய மார்பினையுடைய; மென்மையின் மகளிர்க்கு வணங்கி-மென்மையான மகளிர்க்குத் தாழ்ந்து; வன்மையின் ஆடவர்ப் பிணிக்கும் - வன்மையான் வீரரை யகப்படுக்கும்; பீடு கெழு நெடுந்தகை - பெருமை பொருந்திய நெடுந்தகை; புனிற்று தீர் குழவிக் கிலிற்று முலை போல்-சுன்றணிமை பொருந்தி அது தீர்ந்த குழவிக்குச் சுரக்கும் முலைபோல; சுரந்த காவிரி மரங்கொன் மலிநீர் - நீர் மிக்க காவிரியினது கரை மரத்தைச் சாய்க்கும் மிக்க வெள்ளம்; மன்பதை புரக்கும் நன்னாட்டுப் பொருநன் - உலகத்து உயிர்ப்பன்மையைப் பாதுகாக்கும் நல்ல சோழநாட்டையுடைய வேந்தன்; உட்பகை ஒரு திறம் பட்டென-உட்பகை பொருந் கூற்றிலே பட்டதென்னும்படி; புட்பகைக்கு ஏவானாகலின் - எம்மைப் புட்செய்யும் பகையிடத்து

ஏவானாகலான்; சாவேம் யாமென - யாம் எம்மிற் பொருது மடிக்கடவேமென்று; நீங்கா மறவர் வீங்கு தோள் புடைப்ப - நீங்காத மறத்தையுடையோர் தம்முடைய பூரித்த தோள்களைத் தட்ட; தனி பறையறையும் அணி கொள் தேர் வழி - அவருடைய மேற்கோள் தணிதற்குக் காரணமாகிய பறை யறையும் அழகு பொருந்திய தேர் வழிக்கண்; கடுங் கள் பருகுநர் நடுங்கு கை உகுத்த - வெய்ய கள்ளைப் பருகுவார் தம் நடுங்கு கையான் உகுக்கப்பட்ட; நறுஞ் சே ருடிய வறுந்தலை யானை - நறிய அச் சேற்றின்கண் ஆடிய பாக ரேறுத யானை; நெடு நகர் வரைப்பிற் படு முழா ளுக்கும் - நெடிய நகரிடத் தொலிக்கும் பறையினது ஓசையைச் செவி தாழ்த்துக் கேட்கும்; உறந்தையோன் - உறையூரிடத்தான்; குருசில் - அவ் விறைவன்; பிறன் கடை மறப்ப நல்குவன் செலின் - நீ பிறன் வாயிலை நினைபாமை நினக்கு அளிப்பன் அவன்பாற் செல்வையாயின் எ - று.

செம்பொறி டென்றது, “வரையகன் மார்பிடை வரையு மூன்றுள்” (சேவக கசகஉ) என்னும் இலக்கணத்தை; திருமக னெனினு மமையும் உறந்தையோ னென்றது வினைக்குறிப்பு முற்று. பூண் சுமந் தெழிலிய அம் பகட் டாகத்து நெடுத்தகை யென இயையும். பாண, நீ, தெலின், நெடுத்தகை, பொருநன் குருசில், உறந்தையோன், அவன் பிறன் கடை மறப்ப நல்குவன்; நீ ஈங்கு எவன் செய்தியோ வெனக் கூட்டுக. “உட்பகை யொருதிறம் பட்டென” என்பதற்கு உள்ள பகை சந்தாகிய ஒரு கூற்றிலே பட்டதாக என் றரைப்பினு மமையும் பகட்டினுடைய தோற்றம் பொலிவு பெற வென்பாரு முளர். புட்பகை யேவானாகலின் என் றோதி உள்ள பகை தம்மிற் கூடிற்றாக, புள் நிமித்தத்திற்குப் பகைவன் ஏவானாகலின், சாவேம் யாமென மறவர் தேரன் புடைப்ப வென் றரைப்பாரு முளர். புட்பகை யென்று இவனுக் கொரு பெயர்.

விளக்கம்: சில் செவித்தாகிய கேள்வி யென்ற விடத்துக் கேள்வி யாழ் என்றும், அவ் யாழிசையின் நலத்தைக் கேட்டறிவோர் சிலராதலின், “சில் செவித்தாகிய கேள்வி” யென்றும் கூறினார். நொந்து நொந்து என அடுக்கியது, வறுமை மிகுதியாற் பிறந்த வருத்த மிகுதி தோற்றுவித்து நின்றலின், அகனை, “இப் பாண் சாதியது உணவிற்கு முதலாகப் பெற்ற பரிசு என்னென்று வெறுத்து” என விளக்கினார். பகடு-பெருமை; இது யானைக்கும் உரியதாகலின், அதுபற்றி, அம்பகட் டெழிலிய வென்றதற்குப் பகட்டினுடைய தோற்றம் பொலிவு பெற வென்பாரு முளர்” என்றார். கிலிற்றுதல் - சுரத்தல். மன்பதை - உயிர்த் தொகுதி. படை கொண்டு செல்லும் தலைவன் தன் படையில் ஒரு பகுதிக்கண் உட்பகை தோன்றிற்றெனின், அதுகுறித்துச் செய்வன செய்தற்கு மேற்செலவை நிறுத்திவிடுவன்; அதுபோல வேந்தன் புட்பகைக் கேவானாதல் கண்டு, “புட்பகை யொருதிறம் பட்டென” என்றார். புட்பகை - காரி, செம்போத்து முதலிய பறவைகள் குறுக்கிட் டோடித் தீசிமித்தம் செய்தல். குறையத் தாராது மிக நிறையத் தருவன் என்பதுபட “பிறன்கடை மறப்ப” என்றார்.

கூசு. சோழன் குளமுற்றத்துத் துஞ்சிய கிள்ளி வளவன்

இக் கிள்ளிவளவனும் உறையூரின் கண் ணிருந்து சோழநாட்டை ஆட்சி செய்த வேந்தன். ஒருகால், ஆலத்தூர் கிழா ரென்ற சான்றோர் இவனைக் காண்டற்குச் சென்றார். அங்கே வாயில் காப்போர் ஒரு தடையும் செய்யாது அவரை உட்புக விடுத்தனர். இவனும் அவரை அன்புடன் வரவேற்றான். அங்கே இவனுடன் அவர் சின்னாள் தங்கினார். அப்போது அவர் இவனது தானைச் சிறப்பையும் போர்க்குச் சென்று பாடி வீட்டில் தங்கும் இருப்பையும் வேற்படையின் மாண்பையும் நேரிற் கண்டு மகிழ்ந்தார். முடிவில் இவன் அவர்க்கு மிக்க பொருளை நல்கிச் செல விடுத்தான். இவன் பெற்ற பெருவளத்தைப் பாண நெருவற் குக் கூறி, ஆற்றுப்படுக்கும் வகையில் இப்பாட்டால் வளவனைச் சிறப்பித்தார்.

கையது கடனிறை யாமே மெய்யது
புரவல ரின்மையிற் பசியே யரையது
வேற்றிறை நுழைந்த வேர்நனை சிதாஅர்
ஓம்பி யுடுத்த வுயவற் பாண

நூ பூட்கை யில்லோன் யாக்கை போலப்
பெரும்புல் லென்ற விரும்பே ரொக்கலை
வையக முழுதுடன் வளைஇப் பையென
என்னை வினவுதி யாயின் மன்னர்
அடுகளி றுயவுங் கொடிகொள் பாசறைக்
கூ குருதிப் பரப்பிற் கோட்டுமா தொலைச்சிப்
புலாக்களஞ் செய்த கலாஅத் தானையன்
பிறங்குநிலை மாடத் துறந்தை யோனே
பொருநர்க் கோக்கிய வேல நெருநிலைப்
பகைப்புலம் படர்தலு முரியன் றகைத்தார்

கரு ஒள்ளெரி விரையு முருகெழு பசம்பூட்
கிள்ளி வளவற் படர்குவை யாயின்
நெடுங்கடை நின்றலு மிலையே கடும்பகல்
தேர்வீ சிருக்கை யார நோக்கி
நீயவற் கண்ட பின்றைப் பூவின்

உஓ ஆடும்வண் டிமிராத் தாமரை

குடா யாத லதனினு மிலையே.

(கூசு),

தினையும் துறையும் அவை. சோழன் குளமுற்றத்துத் துஞ்சிய கிள்ளிவளவனை ஆலத்தூர்கிழார் பாடியது.

உரை: கையது - நின் கையகத்தது; கடன் நிறை யாழ் - இலக்கண முறைமை நிரம்பிய யாழ்; மெய்யது - உடம்பின்கண்

ணது; புரவல ரின்மையின் பசி - ஈத்தளிப்போ ரில்லாமையால் பசி; அரையது வேற்றிழை துழைந்த வேர் நனை சிதாஅர் - அரையதாகிய வேற்றிழை யூடுபோன வேர்ப்பால் நனைந்த சீரையை; ஒம்பி உடுத்த உயவற் பாண - அற்ற மறைத்துடுத்த வருத்தத்தையுடைய பாண; பூட்கை யில்லோன் பாக்கை போல - மடியால் மேற்கோ ளில்லாதவன் உடம்பை பொப்ப; பெரும் புல் லென்ற இரும் பேர் ஒக்கலை - பெரிதாகப் புற்கென்ற மிகப் பெரிய சுற்றத்தை யுடையையாய்; வையக முழுதும் வளைஇ - உலக மெல்லாவற்றையும் சூழ்வந்து; என்னைப் பைபென வின வுதியாயின் - பின்னை என்னை மெல்ல வறுமை தீர்ப்பார் புரார் எனக் கேட்கின்றயாயின் கேளாய்; மன்னர் அடு களிறு உயவும் - வேந்தரது கொல் யானை புண் பட்டு வருந்தும்; கொடி கொள் பாசறை - கொடி யெடுக்கப்பட்ட பாடிவீட்டின்கண்; குருதிப் பரப்பில் கோட்டு மா தொலைச்சி - குருதிப் பரப்பின்கண்ணே யானையைக் கொன்று; புலால் களஞ் செய்த கலாஅத் தானையன் - புலாலையுடைய போர்க்களத்தை யுண்டாக்கிய போர்செய்யும் படையை யுடையவன்; பிறங்கு நிலை மாடத்து உறந்தையோன் - உயர்ந்த நிலையை யுடைத்தாகிய மாடத்தையுடைய உறையூரிடத் திருந்தான்; பொருநர்க் கோக்கிய வேலன் - அவன் பொரு வோர் பொருட் டெடுக்கப்பட்ட வேலை யுடையவனாய்; ஒரு நிலைப் பகைப்புலம் படர்தலும் உரியன் - ஒரு பெற்றியே பகைவர் நாட்டின்கண் போதலு முரியன்; தகைத்தார் - சுற்றப்பட்ட மாலையையும், ஒள்ளொரி புரையும் உரு கெழு பசும் பூண் - ஒள் ளிய எரியை பொக்கும் நிறம் பொருந்திய பசும்பொன்றாற் செய்யப்பட்ட பூணினையுமுடைய; கிள்ளி வளவற் படர்குவை யாயின் - கிள்ளி வளவனிடத்தே செல்குவையாயின்; நெடுங் கடை நின்றலும் இலை - அவனது நெடிய வாயிலின்கண் காலம் பார்த்து நின்றலும் உடையை யல்லை; கடும் பகல் - விளங்கிய பகற்பொழுதின்கண்; தேர் வீச இருக்கை ஆர நோக்கி - அவன் பரிசிலர்க்குத் தேர் வழங்கியிருக்கும் இருப்பை நின் கண்ணாரப் பார்த்து; நீ அவற் கண்ட பின்றை - நீ அவனைக் கண்ட பின்பு; பூவி னுடும் வண்டு இமிராத் தாமரை சூடா யாதல் - பூவின்க ண்டும் வண்டு ஊதாத பொற்றாமரைப் பூவைச் சூடாயாதல்; அதனினும் இலை - அந் நெடுங்கடை நின்றலினும் உடையை யல்லை; அதனால் ஆண்டுச் செல்வாயாக எ - று.

தகை தார், தகைத்தா ரென நின்றது; மேம்பட்ட தாருமாம். பாண, ஒக்கலையாய் வளைஇ வினவுதியாயின், தானையை யுடையவன், உறந்தையோன், அவன்பாற் படர்குவையாயின், நின் கையது யாழாத லானும், மெய்யது பசியாதலானும் நெடுங்கடை நின்றலுமில்லை: நீ அவற் கண்ட பின்றைத் தாமரை சூடாயாதல் அதனினு மிலை யென மாறிச்

கூட்டுக. புவாகிய தாமரை யெனினு மமையும்; அதற்கு இன் அல்வழிச் சாரியை. புகழ்த்தகை யில்லோன் என்பது உம் பாடம்.

ஒரு நானூள், முதலன் டத்து நாழிகையும் அறத்தின் வழி யொழுதிப் பின் பத்து நாழிகையும் இறையின் முறைமை கேட்டுச் செய்த பொருளைப் பரிசிலர்க்குக் கொடுத்து மகிழ்ந்திருத்தலால், “கடும் பகல் தேர் வீசிருக்கை” யென்றார்.

விளக்கம்: கடன் முறைமை; ஈண் டஃது இலக்கண முறைமை குறித்து நின்றது. மெய்யிடத்துப் பசியுண்டைக் கேது, ஈத்தளிப்போரில்லாமை யாதலின், அதனைப் பெய்துரைத்தார். பூட்டை யில்லோன் பால் அப் பூட்டை யில்லாமைக் கேது மடிமையாதலின், அதனை வருவித்தார் பாசறையில் தங்கும் டடைக்குரிய கொடிகள் அப் பாசறையில் கட்டப்பட்டிருக்குமாதலால், “கொடிகொள் பாசறை” யென்றார். கலாத்தானை; கலாஅம் - போர். தகை யென்பது மேம்பாட்டையும் குறித்தலின், தகைத்தார் என்றற்கு, மேம்பட்ட தாருமாம் என்றார். கொடுங் கடை நின்றல் - காவலர்களால் தடைப்பட்டு நிற்பதன்றி, வளவனைக் காண்பதற்கு வேண்டும் காலம் நோக்கி நின்றலாதலால், அதனைப் பெய்துரைத்தார். வேந்தர் பரிசிலர்க்குத் தேர் முதலியன வழங்கும் திருவோலக்கக் காட்சி காண்டற் கினிதாதலால், “தேர்வீ சிருக்கை ஐரோக்கி” என்றார். “ஈர நெஞ்சமோடிச் சேனை விளங்கத் தேர்வீ சிருக்கை போல” (நற். ௩. ௮௧) என்று பிறரும் கூறுதல் காண்க. பூவின் ஆடும் வண் டியிராத் தாமரை யென்பது, பூவின் தாமரை யென இயைந்து, புவாகிய தாமரை யெனப் பொருள்படின், இன் அல்வழிப் புணர்ச்சிக்கண் வந்த சாரியையாம். பூட்டையிலோன் என்பது சில எடுகளில் “புகழ்த்தகை யில்லோன்” என்று பாட வேறுபாடுற்றுக் காணப்படுகிற தென உரைகாரர் குறிக்கின்றார். பொருளை யீட்டுக வென்பார், “பொருள் செய்க” வென்ப வாதலால், ஈட்டப்பட்ட பொருளைச் “செய்த பொருள்” என்றார்.

எனச் சோழன் குளமுற்றத்துத் துஞ்சிய கிள்ளி வளவன்

சோழன் குளமுற்றத்துத் துஞ்சிய கிள்ளி வளவனை மீண்டும் ஒரு முறை ஆசிரியர் கோலூர்கிழார் சென்று கண்டார். முன்பு சென்று கண்டபின் காவிரியின் வடகரையில் உள்ள சிறுகுடி யென்னும் ஊரையுடையவனும், “தனக்கென வாழாப் பிறர்க் குரியான்”னெனச் சான் ரோமாற் சிறப்பிக்கப்பட்டவனுமாகிய பண்ணன் என்பானைக் கண்டு பெருஞ்சிறப்புத் தரப் பெற்றாராயினும், கிள்ளி வளவனுடைய அன்பு நலத்தால் மீளவும் சென்றார். அவர்க்குச் சோழன் மிக்க பொருளைத் தந்து சிறப்புச் செய்தான். அப்போது நாட்டில் சோறும் நீரும் குறைவின்றி யிருப்பதும், அவனுடைய நல்லிகை விளக்கமிக்கிருப்பதும், அவன் இரவலர்க்குப் பெருவண்மை புரிவதும் அவர் உள்ளத்தைக் கவர்ந்தன. அதனைப் பாணற்றுப்படை வாயிலாக இப் பாட்டின்கண் குறித்துச் சிறப்பித்தார்.

தேஎந் திந்தொடைச் சிறியாழ்ப் பாண

கயத்துவாழ் யாமை காழ்கோத் தன்ன

நுண்கோற் றனுகத்த தெண்கண் மாக்கிணை
இனிய காண்கிவட் டணிகெனக் கூறி

ரு வினவ லானு முதுவா யிரவல

தைஇத் திங்கட் டண்கயம் போலக்

கொளக்கொ ளக் குறைபடாக் கூழுடை வியனகர்

அடுதி யல்லது சுடுதி யறியா

திருமருந்து வினைக்கு நன்னாட்டுப் பொருநன்

௧௦ கிள்ளி வளவ னல்லிசை யுள்ளி

நாற்ற நாட்டத் தறுகாற் பறவை

சிறுவெள் ளாம்பன் ஞாங்க ரூதம்

கைவள் ளீகைப் பண்ணன் சிறுகுடிப்

பாதிரி கமழு மோதி யொண்ணுதல்

௧௫ இன்னகை விறலியொடு மென்மெல வியலிச்

ஓசல்வை யாயிற் செல்வை யாகுவை

விறகொய் மாக்கள் பொன்பெற் றன்னதோர்

தலைப்பா டன்றவ னீகை

நினைக்க வேண்டா வாழ்கவன் றுளே.

(௭௦)

நீணையுந் துறையு மவை. அவனைக் கோவூர் கிழார் பாடியது.

உரை: தேஎந் தீந் தொடைச் சீறி யாழ்ப் பாண - தேண் போல இனிய நரப்புத்தொடை பொருந்திய சிறிய யாழை யுடைய பாண; கயத்து வாழ் யாமை காழ் கோத் தன்ன - கயத் தின்கண் வாழும் யாழை நாராசத்தின்கண்ணே கோத்தாற் போன்ற; நுண் கோல் தகைத்த தெண் கண் மாக் கிணை - நுண்ணிய கோலாற் பிணிக்கப்பட்ட தெளிந்த கண்ணையுடைய பெரிய உடுக்கை யோன்ச; இனிய காண்க இவண் தணிக எனக் கூறி வினவல் ஆன - இனிய காண்க, இவ்விடத்தே சிறிது ஆறிப் போவீராக என்று சொல்லிப் பலவும் என்னை வினவுத லமை யாத்; முது வாய் இவல - முதிய வாய்மையுடைய இவலனே!; யான் சொல்லுவதனைக் கேட்பாயாக; தைஇத் திங்கள் தண் கயம் போல - தைமாதத்தின்கட் குளிர்த பொய்கையைப் பேர்ல; கொளக் கொளக் குறைபடாக் கூழுடை வியனகர் - கொள்ளக் கொள்ளத் தொலையாத சோற்றையுடைய அகன்ற நகரிடத்து; அடு தி யல்லது சுடு தி யறியாது - அடு நெருப்பல் லது சுடு நெருப் பறியாது; இரு மருந்து வினைக்கும் நன்னாட்டுப் பொருநன் - சோற்றையும் தண்ணீரையும் வினைக்கும் நல்ல நாட் டுக்கு வேந்தன்; கிள்ளி வளவன் நல்லிசை உள்ளி-கிள்ளி வளவ

னது நல்ல புகழை நீனைத்து; நாற்ற நாட்டத் தறுகாற் பறவை - மணத்தை யாராயும் ஆராய்ச்சியையுடைய வண்டு; சிறு வெள்ளாம்பல் ஞாங்கர் ஊதும் - சிறிய வெளிய ஆம்பலின்மீதே யூதும்; கை வள் ஈகைப் பண்ணன் சிறு குடி - கையான் வள்ளிய தொடையையுடைய பாணனது சிறுகுடிக்கண்; பாதிரி சுமழும் ஓதி - பாதிரி நாளும் மயிரினையும்; ஒண்ணுதல் இன்னகை விறலியொடு - ஒள்ளிய துதலினையும் இளிய முறுவலையு முடைய விறலியுடனே; மென் மெல இயலிச் செல்வையாயின் - மெல்ல மெல்ல நடந்து செல்வையாயின்; செல்வையாகுவை - செல்வத்தையுடைய யாவை; விறகு ஒய் மாக்கள் பொன் பெற்றன்னதோர் - விறகைக் காட்டினின்றும் ஊரகத்துச் செலுத்தும் மாந்தர் அக் காட்டகத்து விழுப் பொருள் எடுத்துக்கொண்டாற் போல்வதொரு; தலைப்பாடு அன்று - நேர்பா டன்று; அவன் ஈகை - அவனது வண்மை; நீனைக்க வேண்டா - அது பெறுவேன்கொல் என்று கருத வேண்டா; அவன் தாள் வாழ்க - அவனது தாள் வாழ்க ௭ - 11.

பாண, தணிக எனச் கூறி வினவலான இரவல், விறலியொடுமென் மெல இயலிச் செல்குவையாயி னென இமையும்; வியனகர்ச் செல்வையாயி னெனவு மமையும். நகையுடைய நாடென இயைப்பாரு முளர். “விறகொய் மாக்கள் பொன்பெற் றன்னதோர் தலைப்பாடன்” நென்ப தற்கு விறகிற்குச் சென்றோர் பொன் பெற்றாற்போல்வதொரு தலைப் பாடென்று பொருளுரைப்பாரு முளர்; அது பொருந்துமே லறிந்து கொள்க.

விளக்கம்: தீந் தொடையென்றவிடத்துத் தொடையின் இனிமையைத் தேனாகிய உவமையால் விளக்கினு ரென்றற்குத் “தேன்போலும் இளிய தொடை” யென வுரைத்தார். வறுமையுற்றிருக்கும் இரவலன் வளவன்பால் பொருள்பெற்று வரும் பாணனை நோக்கி, “பாண, மாக்கிணை இளிய காண்க; இவண் தணிக” எனச் சொல்லித் தன் வறுமை நீக்குதற்குரியவர் யாவரென வினவுகின்றான். “சயத்துவாழ் யாமை காழ்கோத் தன்ன” வென்றது, கிணையின் உருவமைப்பைப் புலப்படுத்து தல் காண்க. தணிதல், பசி தணித்து இளைப்பாறுதல். முது வாய் இரவலன் இரவலனுடைய முதுமையும் சொல்லின் வாய்மையும் தேன்ற நின்றது. மழைக்காலத்து நீர்ப் பெருக்கால் கலக்கமுற்றிருக்கும் நீர், தைத் திங்களில் தெளிந்து தண்ணிதாயிருத்தலால், “தைத் திங்கள் தண் சுயம்” என்றார். “பனிச்சுனைத் தெண்ணீர், தைஇத் திங்கள் தண்ணிய” (குறுந். ௧௧௬) என்ப. “கூதிராயின் தண்கலிழ் தந்து, வேனி லாயின் மணிநிறம் கொள்ளும், யாறு” (ஐங். ௪௫) என்பது ஈண்டுக் குறிக்கத் தக்கது. பனைவார் ஊர்களைச் சுடு நெருப்பு, ஈண்டுச் சுடுநெருப் பெனப் பட்டது செலவு - செல்வம். ஒய்தல் - செலுத்துதல்; “உப்பொய் ஒழுக்க” (புறம். ௧௧௬) எனப் பிறரும் கூறுப. தலைப்புடுதல் - நேர்படுதல். விறகு விற்போர் ஊருக்குக் கொண்டுசென்று ஆக்கே விற்புப் பெறும் பொருளை அக் காட்டிடத்தே பெற்றுக்கொள்ள நேரும் வாய்ப்பு; அது போல்வதன்று; டோல்வதாயின், அஃது ஐயத்துக் கிடமாம் என

பார், “தலைப்பா டன்று” என்றார். விறகு, வெட்டப் போனவன் புதையல் கண்டாற்போல்வதொரு வாய்ப்பெனக்கொண்டு அதற் கேற்பப் பொருள்கோடல் பொருந்தா தென்பது.

எக. ஒல்லையூர் தந்த முதப்பாண்டியன்

புதப்பாண்டியன், பாண்டியர்க்குரிய ஒல்லையூரைப் பகைவரிட மிருந்து வென்று கொண்ட சிறப்பால் ஒல்லையூர் தந்த புதப்பாண்டியன் எனச் சிறப்பிக்கப்பட்டான். இவன் மனைவி பெருங்கோப் பெண்டு என்பவளாவாள். இருவரும் நல்லிசைப் புலமையும் ஒருவரையொருவர் இன்றியமையாக் காதலனும் உடையர். இப்பாண்டியற்குத் திதியன் என்பான் இளிய நண்பன். அவன் பொதியின் மலையைச் சார்ந்த நாட்டுக்குரியவன். அவன் இன்னிசை நல்கும் இயம் இயம்புவதில் வல்லுநன்; விற்போரிலும் விறல் படைத்தவன். ஒருகால், இப் பாண்டி யற்கும் ஏனைச் சேர சோழ வேந்தர்கட்கும் பகைமை யுண்டாயிற்று. அதுகாரணமாக, அவ்விருவரும் ஒருங்குகூடி இவனோடு பொருதற்கு வந்தனர் அதனை அறிந்ததும், மிக்க சினமுற்று இவன் கூறிய வஞ் சினமே இப் பாட்டாகும். ‘வேந்தர் உடங்கியைந்து என்னோடு பொரு தும் என்ப’ எனத் தான் கேள்வியுற்றது கூறி; அவரை அமரினிகண் அலறத் தாக்கிப் புறங்காணேனாயின், இதோ என்னருகிருக்கும் ‘சிறந்த பேரமருண்கண் இவளினும் பிரிக’ என்றும், மறுபிறப்பில் தென்புலங் காக்கும் சிறப்பிழந்து பிறர் வன்புலம் காக்கும் காவலர் குடியில் பிறப்பேனாக என்றும் இவன் கூறும் வஞ்சினம் மிக்க நயமுடைய தாகும். மாவன், ஆந்தை, அந்துவஞ் சாத்தன், ஆதனழிசி, இயக்கன் முதலியோர் இவனுக்குக் கண்போன்ற நண்பராவர். இப் போரில் இவன் இறந்துபட்டான். இவன் மனைவியாகிய பெருங்கோப் பெண்டு சான்றோர் விலக்கவும் விலகாது கைம்மை நோன்பின் கடுமையை விளக்கித் தீப்பாய்ந்தாள். அக்காலே, அவள் பாடிய பாட்டும் இந்நூற் கண் உள்ளது.

மடங்கலிற் சினை இ மடங்கா வுள்ளத்
தடங்காந் தானே வேந்த ருடங்கியைந்
தென்னோடு பொருது மென்ப வவரை
ஆரம ரலறத் தாக்கித் தேரொ
டு டவர்ப்புறங் காணே னாயிற் சிறந்த
பேரம ருண்க ணிவளினும் பிரிக
அறநிலை திரியா வன்பி னவையத்துத்
திறனி லொருவனை நாட்டி முறைதிரிந்து
மெலிகோல் செய்தே னாகு க மலிபுகழ்
க0 வையை குழந்த வளங்கெழு வைப்பிற்
பொய்யா யாணர் மையற் கோமான்
மாவனு மன்னெயி லாந்தையு முரைசால்

அந்துவஞ் சாத்தனு மாத னழிசியும்
 வெஞ்சின வியக்கனு முளப்பிடப் பிறரும்
 கரு கண்போ னண்பிற் கேளிரோடு கலந்த
 இன்களி மகிழ்நகை யீழுக்கியா னென்றோ
 மன்பதை காக்கு நீன்குடிச் சிறந்த
 தென்புலங் காவலி னொரீஇப்பிறர்
 வன்புலங் காவலின் மாறியான் பிறக்கே. (எக)

திணை: காஞ்சி. துறை வஞ்சினக் காஞ்சி. ஒல்லையூர் தந்த
 பூதப் பாண்டியன் பாட்டு.

உரை: மடங்கலிற் சினைஇ - சிங்கம் போலச் சினந்து;
 மடங்கா உள்ளத்து அடங்காத் தானை வேந்தர் - மீளாத மேற்
 கோள் பொருந்திய உள்ளத்தினையும் மிகைத்துச் செல்லும்
 படையையுமுடைய வேந்தர்; உடங்கு இயைந்து-தம்மில் ஒப்பக்
 கூடி; என்னொடு பொருதும் என்ப-என்னொடு பொருவேமென்று
 சொல்லுவர்; அவரை ஆர் அமர் அலறத் தாக்கி - அவ் வேந்த
 ரைப் பொறுத்தற்கரிய போரின்கண்ணே அலறப் பொருது;
 தேரோடு அவர்ப்புறம் காணோனாயின் - தேருடனே அவருடைந்
 தோடும் புறக்கொடையைக் கண்டிலேனாயின்; சிறந்த பேரமர்
 உண்கண் இவளினும் பிரிக-எனக்குச் சிறந்த பெரியவாய் முகத்
 தோடு பொருந்தின மை யுண்ட கண்ணினையுடைய இவளினும்
 நீங்குவேனாக; அறன் நிலை திரியா அன்பின் - அறமானது நிலை
 கலங்காத அன்பினையுடைய; அவையத்து - அவைக்களத்து;
 திறனில் ஒருவனை நாட்டி-அறத்தின் திறப்பாடில்லாத ஒருவனை
 வைத்து; முறை திரிந்து மெலிகோல் செய்தே னாகுக - முறை
 கலங்கிக் கொடுங்கோல் செய்தே னாகுக; மலி புகழ் வையை
 சூழ்ந்த வளங்கெழு வைப்பின்-மிக்க புகழையுடைய வையைபாற்
 சூழப்பட்ட செல்வம் பொருந்திய ஊர்களில்; பொய்யா யாணர்
 மையல் கோமான் மாவனும் - பொய்யாத புதுவருவாயையுடைய
 மைய லென்னும் ஊர்க்குத் தலைவனான மாவனும்; மன் னெயில்
 ஆந்தையும் - நிலைபெற்ற எயிலென்னு மூடையுடைய ஆந்தையும்;
 உரைசால் அந்துவஞ் சாத்தனும் ஆதனழிசியும் - புகழ்மைந்த
 அந்துவஞ் சாத்தனும் ஆதனழிசியும்; வெஞ்சின இயக்கனும் -
 வெய்ய சினத்தையுடைய இயக்கனு மென; உளப்படப் பிறரும் -
 இவருட்படப் பிறரும்; கண் போல் நண்பிற் கேளிரோடு கலந்த -
 எனது கண்போலும் நண்பினையுடைய நடாரோடு கூடிய; இன்
 களி மகிழ் நகை இழுக்கியான் - இனிய செருக்கையுடைய மகிழ்
 கையைத் தப்பியவனாகி; மன்பன்த காக்கும் நீள் குடிச் சிறந்த-
 புல் வுயிரையும் பாதுகாக்கும் அரசர் குலத்திற் சிறந்த; தென்

புலம் காக்கும் காவலின் ஓர்இ - பாண்டி நாடு காக்கும் காவலின் நீங்கி; பிறர் வன் புலங் காவலின் மாறி - பிறருடைய வன்புலங் களைக் காக்கும் காவற்கண்ணே இக் குடிப்பிறப்பின் நீங்கி; யான் பிறக்கு - யான் பிறப்பேனாக எ - று.

மெலிகோல் செய்தே னாக வென்பதனுள், ஆகுக வென்பது எங்குந் தந்துரைக்கப்பட்டது. ஒன்றே வென்பது எண்ணின் கண் வருவதோர் இடைச்சொல்; அதனை முன்னும் பின்னும் கூட்டுக.

விளக்கம்: மடங்கா வுள்ளத் தடங்காத் தானை: தொடங்கின் இடையில் மடங்குதல் ஊக்கமுடைய தானை வீரர்க்கு ஆகாமையாலும் தொகை மிகுதியால் அடங்கி நிற்கல் அமையாமையாலும் இவ்வாறு கூறினார். அறன் நிலை திரியா அன்பு: அறத்திற்கே அன்பு சார்பென்ப வாதலால், அறம் நிலைகலங்காமைக்கு அன்பு இன்றியமையாததாயிற்று. கண்ணன்ன நண்பரொடு கூடிக் களித்தலை விட்டு வேறுபடும் குறிப்பு, கெடுவது காட்டும் குறியாதலால், “கேளிரொடு கலந்த இன்களி மகிழ் நகை இழுக்கியான்” என்று எடுத்தோதினான். மாறுதல், ஈண்டுப் பிறப்பு மாறுதல்; “இம்மை மாறி மறுமை யாயினும்” (குறந். சக) என்றாற் போல. பிறக்கு: செய்கென்னும் வாய்பாட்டுத்தன்மை வினா முற்று. இப் பாட்டின்கண், தென்புலங் காக்கும் பாண்டியர் குடிப்பிறப் பின் உயர்வு குறித்தரைக்கப்படுவது நோக்கத்தக்கது. இவ்வாறே, “மன்பதை காக்கும் தென்புலங் காவல் என்முதற் பிழைத்தது” (சிலப். உப: எசு—எ) என வருவதும் ஒப்புளோக்கத்தக்கது.

எஉ. தலையாலங்கானத்துச் செருவென்ற பாண்டியன்
நெடுஞ்செழியன்

இப் பாண்டியன் நெடுஞ்செழியனுக்கும் சிற்றரசரும் பேரரசரு மாகிய எழுவருக்கும் தலையாலங்கானம் என்னுமிடத்தே பெரும்போ ருண்டாயிற்று. அக்காலத்தே, இவன் மிக இளையவருந் தான். வேந்தர் தாமும் இவன் இளையன்தான், என இகழ்ந்து நால்வகைப் படையும் நிரம்ப வுடையேமெனத் தருக்கினர்; அதனால் அவர்கள் இவனை இகழ்ந்து கூறியதும் உண்டு. அச்சொற்களைக் கேட்ட நெடுஞ் செழியற்குச் சினத் தீக் கிளர்ந்தெழுந்தது. உடனே படையைப் பண்ணிப் போருக்கெழும் இச் செழியன் நெடுமொழிகள் சில சொல்லுற் றான். நல்லிசைப் புலமையும் மாங்குடி மருதனார் முதலிய சான்றோர் கேண்மைப் முடையவருதலின் அச்சொற்கள் அழகிய பாட்டாய் வெளி வந்தன. அப்பாட்டே ஈண்டு வந்துள்ள பாட்டு. இதன்கண், குடிபழி துற்றும் கொடுங்கோன்மையும், புலவர் பாடும் புதுப் பெருமையும், இர வலர்க் கீயாமையும் ஒரு வேந்தனைக் கீழ்மைப் படுத்துவன என்னும் உணர்வு இவன் உள்ளத்தே யூறி நிற்பது காண்மின்.

நகுதக் கனரே நாடுமிக் கூறுநர்
இளைய னிவனென வுளையக் கூறிப்
படுமணி யிரட்டும் பாவடிப் பனைத்தாள்

நெடுநல் யானையுந் தேரு மாவும்

௫ படையமை மறவரு முடையயீ யாமென்
றுறுதுப் பஞ்சா துடல்சினஞ் செருக்கிச்
சிறுசொற் சொல்லிய சினங்கெழு வேந்தரை
அருஞ்சமஞ் சிதையத் தாக்கி முரசுமொ
டொருங்ககப் படேள னாயிற் பொருந்திய

க௦ என்னிழல் வாழ்நர் சென்னிழற் காணுது
கொடியனெம் மிறையெனக் கண்ணீர் பரப்பிக்
குடிபழி தூற்றுங் கோலே னாகுக்
ஓங்கிய சிறப்பி னுயர்ந்த கேள்வி
மாங்குடி மருதன் றலைவ னாக

கரு உலகமொடு நிலைஇய பலர்புகழ் சிறப்பிற்

நீங்கு புலவர் பாடாது வரைகவேன் நிலவரை
புரப்போர் புன்கண் கூர

இரப்போர்க் கியா வின்மையா னுறவே (எஉ)


நீணையும் துறையு மவை. பாண்டியன் தலையாலங்கானத்துச்
சேருவென்ற சேஞ்சேழியன் பாட்டு.

உரை: நகு தக்கனர் நாடு மீக் கூறுநர் என - நம்மாற்
சிரிக்கத்தக்கார் இவன் ஆனும் நாட்டை மிகுத்துச் சொல்லுவர்
எனவும்; இனையன் இவன் என - இவன்தான் இனையன் எனவும்;
உனையக் கூறி - யான் வெறுப்பச் சொல்லி; படு மணி இரட்டும்
பாவடிப் பனைத்தான் நெடு நல் யானையும் தேரும் மாவும் - ஒலிக்
கும் மணி இரு மருங்கும் ஒன்றோ டொன்று மாறி யிசைக்கும்
பரந்த அடியினையும் பெரிய காலினையு முடைய உயர்ந்த நல்ல
யானையினையும் தேரையும் குதிரையையும்; படை யமை மறவரும்
உடையம் யாம் என்று - படைக்கலத் தொழில் அமைந்த வீரரை
யும் உடையேம் யாம் என்று; உறு துப்பு அஞ்சாது - எனது
மிக்க வலிக்கு அஞ்சாதே; உடல் சினம் செருக்கி - மாறுபடுஞ்
சினம் பெருகி; சிறுசொல் சொல்லிய சினங்கெழு வேந்தரை -
புல்லிய வார்த்தைகளைக் கூறிய சினம் பொருந்திய அரசரை:
அருஞ் சமம் சிதையத் தாக்கி - பொறுத்தற்கரிய போரின்
கண்ணே சிதறப் பொருது; முரசு மொடு ஒருங்கு அகப்புடேள
னாயின் - முரசத்தோடுகூட அவரைக் கைக்கொண்டிலே னாயின்;
பொருந்திய என் நிழல் வாழ்நர் - பொருந்திய எனது குடைநிழற்
கண் வாழ்வார்; செல் நிழல் காணுது - தாங்கள் சென்றடையும்
நிழற் காணுதே; கொடியன் எம் இறையென - கொடியன் எம்

முடைய வேந்தனென்று கருதி; கண்ணீர் பரப்பி - கண்ணீரைப் பரப்பி; குடி பழி தூறிலும் கோலே னுக்கு - குடிமக்கள் பழி தூற்றும் கொடுங்கோலை யுடையே னுக்கு; ஓங்கிய சிறப்பின் உயர்ந்த கேள்வி மாங்குடி மருதன் தலைவனாக - உயர்ந்த தலைமை யுடனே மேம்பட்ட கேள்வியையுடைய மாங்குடிமருதன் முதல் வனாக; உலக மொடு நிலைஇய - உலகத்தோடு நிலைபெற்ற; பலர் புகழ் சிறப்பின் புலவர் - பலரும் புகழும் தலைமையையுடைய புலவர்; பாடாது வரைக என் நில வரை - பாடாது நீங்குக எனது நில வெல்லையை; புரப்போர் புன்கண் கூட - என்னுற் புரக்கப்படுங் கேளிர் துயரம் மிக; இரப்போர்க்கு ஈயா இன்மை யான் உற - இரக்குமவர்கட்குக் கொடாத வறுமையை யான் உற எ - று.

என் நிழல் வாழ்நராகிய குடி யென்க. உளையக் கூறியதனைத் தம் மிடத்திருந்து கூறியதாகவும், சிறுசொற் சொல்லியதனைப் போர்க்களத் தெதிர்ப்பட்டுக் கூறியதாகவும் கொள்க. இவனென்றார் தம் கருத்துக் கண் அனுமையான். அகப்படைனாயி னென்றது, ஈண்டுப் பிறவினைமே னின்றது. வேந்தரைத் தாக்கி அகப்படைனாயின், கோலேனாக, இன் மையா னுற; என் நிலவரை புலவர் பாடாது வரைக வென மூறிக் கூட்டி வினைமுடிவு செய்க. 'நகுதக் கனரே நாடுமிக் கூறுநர்' என் பதனை நாட்டாரால் மீக்கூறப்பட்ட மந்திரிச் சுற்ற முதலாயினார் நகு தக்கன ரெனப் பிரித்துரைப்பினு மமையும்: நிலவரைப் புரப்போர் எனவும் பாடம்.

வினக்கர்: "நெடுஞ்செழியன் நாட்டை மீக்கூறுவோர் அவன் பகைவராகிப் நம்மால் எள்ளி நகைக்கத்தக்கவராவர்; இவன் மிக இளை யன்" எனப் பகைவர் தம்மிடத்திருந்தே கூறிக் கொள்கின்றனர். போர்க்களத்தில் நேர்பட்டு நின்று "யானையும் தேரும் மாவும் மறவரும் உடையம்" எனத் தம்மை மிகுத்தச் சொல்லுகின்றனர். படையமை மறவர் என்ற விடத்துப் படை, படைக்கலத்தொழில் குறித்துநின்றது. அவர்கள் செயற்குரியது என் உறுதுப்புக்கு அஞ்சவதாகும்; அது செய் யாது சினஞ் செருக்கி, அது காரணமாகச் சிறுசொல் சொல்லுகின்ற ரென்பதாம். அகப்படுதல், ஈண்டுப் பிறவினையாய் அகப்படுத்துதல் என்ற பொருள்தந்து நிற்கிறது. சிறப்பு - தலைமை. இரப்போர்க்குக் கொடாத இன்மையால் இம்மைப் புகழும், புலவர் பாடாது வரைதலால் மறுமையின்ப வாழ்வும் பெறு தொழிவேனாக என்று வஞ்சினம் கூறு கின்றான்.



எகஉ. சோழன் நலங்கிள்ளி

சோழன் நலங்கிள்ளிக்கும் காரியாற்றத் தஞ்சைய நெடுங்கிள்ளிக்கும் பகைமை யுண்டாயிற்று. நெடுங்கிள்ளி உறையூரிலிருந்து ஆட்சி புரிந்து வந்தான். பகைமை மிகுறவே நெடுங் கிள்ளி, இந் நலங்கிள்ளியை இகழ்ந்து போர்க் கெழுதற்குரிய சினத்தை யுண்டாக்கினான். நலங்கிள்ளி தானும் போர்க் கெழுந்தான். அக்காலத்தே, சினங் கெழுமிய அவன் தன் உள்ளத்தே நெடுங் கிள்ளி போர் தொடுத்தற்குக் காரணம் யாதாகலாமென வெண்ணி, “அரசு கட்டிலைக் கவர்தல் இந் நெடுங்கிள்ளிக்குக் கருத்தாயின், என் நல்லடி பொருந்தி ஈயென விரந்தால் அரசினையேயன்றி என் உயிரையுத் தருகுவேன்; அவ்வாறின்றித் தஞ்சை புலி இடறிய சிதடன் போலப் போர் தொடுத்து வறிதே மடிக்கின்றான்; இனி இவன் உய்துபோதல் கூடாது” என நினைந்த வஞ்சினங் கூறுவானாய், “இவனை இப் போரில் வருந்தப் பொரேனாயின், என் மார்பின் தார் பொதுப்பெண்டிரின் பொருந்தா முயக்கத்தால் குழைவதாக” என்று கூறுகின்றான். இவனும் இனிய செய்யுள் செய்யும் செந்நாவின குதலால், இவ் வஞ்சினம் இப் பாட்டு வடிவில் வருவதாயிற்று.

மெல்ல வந்தென் னல்லடி பொருந்தி
 ஈயென விரக்குவ ராயிற் சீருடை
 முரசுகெழு தாயத் தரசோ தஞ்சம்
 இன்னுயி ராயினுங் கொடுக்குவெ னிந்நிலத்
 தாற்ற லுடையோ ராற்றல் போற்றுதென்
 உள்ள மெள்ளிய மடவோன்றெள்ளிதிற்
 றஞ்சபுலி யிடறிய சிதடன் போலு
 உய்ந்தனன் பெயர்தலோ வறிதே மைந்துடைக்
 கழைதின் யானைக் காலகப் பட்ட
 கம் வன்றிணி நீண்முனை போலிச் சென்றவண்
 வருந்தப் பொரேன னாயிற் பொருந்திய
 தீதி நெஞ்சத்துக் காதல் கொள்ளாப்
 பல்லிருங் கூந்தன் மகளிர்
 ஓல்லா முயக்கிடைக் குழைகவென் றுரே. (எகஉ)

திணையுந் துறையு மவை. சோழன் நலங்கிள்ளி பாட்டு.

உரை: மெல்ல வந்து என் நல்லடி பொருந்தி - மெல்ல வந்து எனது நல்ல அடியையடைந்து; ஈ என இரக்குவ ராயின் - எமக்கு ஈய வேண்டுமென்று தாழ்ந் திரப்பாராயின்; சீருடை முரசு கெழு தாயத்து அரசோ தஞ்சம் - அவர்க்குச் சீர்மையை யுடைய முரசு பொருந்திய பழையதாய் வருகின்ற உரிமையை யுடைய எனது அரசாட்சி கொடுத்தலோ எளியது; இன் உயி ராயினும் கொடுக்குவென் இந் நிலத்து - இனிய உயிரேயாயினும்

கொடுப்பேன் இந் நிலத்தின்கண் ; ஆற்றல் உடையோர் ஆற்றல் போற்றாது - அமைச்சர் படைத்தலைவர் முதலாகிய வலியை யுடையோரது வலியைப் பாதுகாவாது ; என் உள்ளம் எள்ளிய மடவோன் - என் உள்ளத்தை யிகழ்ந்த அறிவில்லாதோன் ; தெள்ளிதின் துஞ்சு புலி இடறிய சிதடன் போல - யாவர்க்கும் விளங்கத் துயில்கின்ற புலியை இடறிய குருடன் போல ; உய்ந்தனன் பெயர்தலோ அரிது - பிழைத்துப் போதலோ அரிது ; கழைதின் மைந்துடை யானை கால் அகப்பட்ட வந்திணி நீர் முனைபோல - மூங்கிலைத் தின்னும் வலியையுடைய யானையினது காலின்கண் அகப்பட்ட வலிய திணிய மூங்கிலது நீண்ட முனையை யொப்ப ; சென்று - மேற்சென்று ; அவண் வருந்தப் பொரேனையின்-அவ்விடத்து வருந்தும்படி பொருதிலேனையின் ; பொருந்திய தீதில் நெஞ்சத்து - கூடிய தீதில்லாத நெஞ்சத்தால் ; காதல் கொள்ளாப் பல்லிருங் கூந்தல் மகளிரின் - காதல் கொள்ளாத பலவகைப்பட்ட கரிய கூந்தலையுடைய பொதுப்பெண்டிரது ; ஒல்லா முயக்கிடை என் தார் குழைக - பொருந்தாத புணர்ச்சியிடை என் மாலை துவள்வதாக எ - று.

இரக்குவி ராயி னென்று பாடமோதவாரு முளர். தீதில் காதல் கொள்ளாவென இயைப்பினு மமையும். உள்ளமென்றது, உள்ளத்தார் குழும் சூழ்ச்சியை. தன் மேம்பாடு கூறுகின்ற இடமாதலின், நல்லடியென்பது தற்புகழ்தலென்னும் குற்றமாகாது.

விளக்கம் : சீருடை முரசு செழு தாயத்து அரசு எனச் சிறப்பித்தது, பிறர்க்கு எளிதிற் கொடுத்தற்குக் கூடாமை விளக்கி நின்றது. ஆற்றலுடையோர் ஆற்றலை யறிந்து அதற்கேற்ப வொழுதுதல் அறிவுடைமையாதலால், அதனை யறியாமையால் பகை வேந்தனை “மடவோன்” என்கின்றான். புலி தான் பிறர்க்கண்ணிற் படாது தன் முழைக்கண்ணே தஞ்சும் இயல்பிற்று ; அது மக்களும் விலங்கும் இனிது காணத் துஞ்சுவது போலத் தான் இனிதிருப்பது அறிந்து வைத்தும், அப் புலியை இடறும் குருடன் அப் புலியாற் கொல்லப்படுவது போல, இப் பகை வேந்தனும் இறத்தல் ஒருதலை யென்பான் “உய்ந்தனன் போதலோ அரிது” என்கின்றான். பொருட் பெண்டிர், “அன்பின் விழையார் பொருள்விழையும் ஆய்தொடியார்” (குறள். கூகக) எனப்படுதலின், அவரை, “பொருந்திய தீதில் நெஞ்சத்துக் காதல் கொள்ளா மகளிர்” என்றார். பொது முகளிமை உயர்ந்தோர் கூடாராகலின், “குழைக வென் தாரே” யென்றான்.

எசு. சேரமான் கணைக்கா லிருப்போறை

இச் சேரமான், சான்றோர்களால் கோச் சேரமா னென்றும், சேரமான் என்ற பொதுப்பெயராலும் வழங்கப்படுவான். இதனால் இவன் காலத்தே, இவன் மிக்க சிறப்புடன் வாழ்ந்தவ னென்பது புலனாகும். இவன் பெரும் படையும் மிக்க போர்வன்மையு முடையன். இவனுடைய தலைநகர் தொண்டி யென்பது. மேலாட்டு யவனர்களான பிள்ளி முதலியோர் இதனை டிண்டிஸ் என்று வழங்குகின்றனர். இந்நகர்க்கண் பெரியகோட்டையிருந்தது. இவன் தன்னைப் பகைத்துப் போருடற்றிய மூவன் என்பவனைக் கொன்று அவன் வாயிற் பல்லைப் பிடுங்கிக் கோட்டை வாயிற் கடலில் வைத்து இழைத்திருந்தா னெனப் பொய் னையார் கூறியுள்ளார். இவன் காலத்தை யடுத்தே சேரமான் கோக் கோதை மார்பன் தோன்றினான். சோழகாட்டை யாண்டு வந்த செங்குணனுக்கும் இக் கணைக்காலிரும் பொறைக்கும் யாது காரணத்தாலோ பெரும் பகை யுண்டாக, இருவரும் பெரும்படையுடன் கழுமலம் என்று மிடத்தே பொரத் தொடங்கினர். போர் நிகழ்ந்தவிடம் குணவாயிற் கோட்டமெனத் தமிழ் நாவலர் சரிதையும், வெண்ணிப் பறத்தலை யென நற்றிணை முன்னுரையும், திருப் போர்ப்புறமென இப்புறநானூற்றுக் குறிப்பும் கூறுகின்றன. இவன் பாசறைக்கண் தங்கியிருக்கையில் ஒரு நாள் இரவு யானைப்படையிலிருந்த களிறென்று மதஞ் செறிந்து தீங்கு செய்யலுற்றது. அதனால் பலரும் அஞ்சி யலமந்தனர். அதனை யறிந்த சேரமான் சென்று அடக்கி வீரர் பலரும் “திரைதடி கடலின் இனித கண்டிப்ப”ச் செய்தான். பின்னர் போர் முடிவில் சேரமான் படை யுடைந்து கெட்டது; அவனும் சோழன் கையகப்பட்டுக் கால்யாப்புற் றச் சிறையிடப் பெற்றான். அவ்வாறிருக்கையில் ஒருநாள் சேரமான் நீர் வேட்கையுற்றுக் காவலர்களை நீர்கொணருமாறு பணித்தான். அவர் அவன் பணியை யவமதித்துச் சில நாழிகை கழித்துக் கொணர்ந்து கொடுத்தனர். அந்த மானத்தைப் பொறுத சேரமான் “அரசராயினார், குழலி யிறப்பினும் ஊண்டடி பிறப்பினும் இவை வான் வாய்ப்பட்டு இறந்தாலன்றி நலமின்றெனக் கருதி அவற்றையும் வாளாற் போழ்ந்து அடக்கம் செய்வர்; அக்குடியிற் பிறந்த யான் சிறைப்பட்டுக் கிடந்து உயிர் நீத்தல் தீது; இத்தகைய மறக்குடியினரான எம் பெற்றோர் பகை வர்பால் உணவிரந்துண்டு உயிர் வாழுமாறு மக்களைப் பெறார் காண்” என்று சினைந்து, இதனை ஒரு பாட்டாக எழுதி வைத்து உயிர் நீத்தான். அப் பாட்டே ஈண்டு வந்துள்ள பாட்டு.

குழலி யிறப்பினு மூன்றடி பிறப்பினும்

A. ஆளன் நென்று வாளிற் றப்பார்
தொடர்ப்படு ஞமலியி னிடர்ப்படுத் திரீஇய
கேளல் கேளிர் வேளாண் சிறுபதம்

௫ மதுகை யின்றி வயிற்றுத்தீத் தணியத்
தாமிரந் துண்ணு மளவை

ஈன்ம ரோவிய் வுலகத் தானே.

(எசு)

திணை: பொதுவியல். துறை: மதுமொழிக்காஞ்சி. சேரமான் கணைக்காலிரும் பொறை சோழன் செங்குணனுடே திருப்போர்ப் புறத் துப் பொருது பற்றுக்கோட்பட்டுக் தடவாயிற் கோட்டத்துக் சிறையிற்

கிடந்து தண்ணீர் தாவென்று பெறுது பெயரீத்துப் பெற்றுக் கைக் கொண்டிருந்து உண்ணுன் சொல்லித் துஞ்சிய பாட்டு.

உரை - குழவி இறப்பினும் - பிள்ளை யிறந்து பிறப்பினும்; ஊன் தடி பிறப்பினும் - தசைத் தடியாகிய மனை பிறப்பினும்; ஆள் அன்றென்று வானின் தப்பார் - அவற்றையும் ஆளல்ல வென்று கருதாது வானோக்குதலில் தவறார் அரசராயிருக்க; தொடர்ப்படு ஞமலியின் இடர்ப்படுத்து இரீஇய - பகைவர் வாளாற் படாது சங்கிலியால் பிணிக்கப்பட்ட நாய் போலப் பிணித்துத் துன்பத்தைத் செய்து இருத்திய; கேளல் கேளிர் வேளான் சிறு பதம் - கேளல்லாத கேளிருடைய உபகாரத்தான் வந்த தண்ணீரை; மதுகை யின்றி - இரந்துண்ணக் கடவேமல்லே மென்னும் மனவலி யின்றி; வயிற்றுத் தீத் தணிய - வயிற்றின்கண் தீயை யாற்றவேண்டி; தாம் இரந்துண்ணும் அளவை - தாமே இரந்துண்ணும் அளவினை யுடையாரை; ஈன் மரோ இவ் வுலகத் தான் - அவ்வரசர் பெறுவார்களோ இவ்வுலகத்தின்கண் ௭ - ௩.

அளவை யுடையாரை அளவை யென்றார் இதன் கருத்து, சாக் குழவியும் ஊன் பிண்டமு மென இவற்றின் மாத்திரையும் பெற்றிலே மெனப் பிறர்மேல் வைத்துக் கூறியவாறு கேளல் கேளி ரென்றது, சிறைக் கோட்டங் காலலரை. அன்றி, இவன் ஆண்மையுடைய னல்ல னென்று வாளாற் கொல்லாராய்த் தொடர்ப்படு ஞமலி போல இடர்ப் படுத் திருத்திய கேளல் கேளிர் வேளான் சிறுபதத்தை மதுகையின்றி வயிற்றுத் தீத்தணிக்க வேண்டித் தாம் இரந்துண்ணு மளவாகக் குழவி செத்துப் பிறப்பினும் ஊன் தடி பிறப்பினும் இவ்வுலகத்து மகப்பெறுவா ருளரோ வென வுரைப்பினு மமையும். அரசர்க்கு மானத்தின் மிக்க அறனும் பொருளும் இன்பமு மில்லை யென்று கூறினமையின், இது முதுமொழிக் காஞ்சி யாயிற்று.

விளக்கம்: “நோற்றோர் மன்ற தாமே கூற்றம், கோளுற விளியார் பிறர்கொள விளிந்தோர்” (அகம் ௬௧) என்ற கருத்தடையராதலின், பண்டைத் தமிழ் வேந்தர், குழவி யிறப்பினும் உறுப்பில் பிண்டம் பிறப் பினும், மூத்து விளியினும், கோயுற்றிறப்பினும், வாளாற் போழ்ந்து அடக்கம் செய்யும் மரபினரா யிருந்தனர். வானோக்குதல் - வானே யோச்சி வெட்டுதல் கேளல் கேளிர் - பகைவர். உண்ணீரைச் சிறு பதம் என்றார்; உணவாய் உண்ணப்படுதல் பற்றி மதுகை, வலி; ஈண்டு மனவன்மை சூறித்துகின்றது. மானத்தின் மிக்க அறமும் பொருளும் இன்பமு மில்லை யெனக் கருதுதற் கேதுவாகிய மனத் திட்பம். வயிற்றுத் தீ - பசி நோய் “தொடர்ப்படு ஞமலியின்” என்ற தற் கேற்பத் தொடர்ப்படுத்து என வருவித்துக்கொள்கின்றார். சிறைப் படுத்திய செயலை, ஞமலியின் “தொடர்ப்படுத் திடர்ப்படுத் திரீஇய” என்றார். குறிப்பறிந்து நல்கப் பெறுதலாய் திறந்து கேட்டுப் பெறு தலின் “இரந்துண்ணும் அளவை” யென மானமுடைமையின் மாண்பு தோன்றக் கூறுகின்றான்.

எடு. சோழன் நலங்கிள்ளி

சோழன் நலங்கிள்ளி, காரியாற்றுத் துஞ்சிய நெடுங் கிள்ளியிடமிருந்து உறையூரைத் தான் பெற்றுத் தான் அங்கே இருந்து அரசு புரிந்து வந்தான். வருகையில் ஒருநாள் சான்றோர் சூழ விருக்கையில், அரசுமுறையின் இயல்பற்றிப் பேச்சுண்டாயிற்று. மலர்தலை யுலகம் மன்னனை உயிராகக் கொண்டிருத்தலை யுணர்ந்து அதற் கூறுண்டாகா வண்ணம் காத்தற்கண் வரும் இடுக்கண் பலவற்றையும் நோக்க, அரசு முறை யென்பது எளிதன்று என்பவர் பலராயினர். அக்காலே நலங்கிள்ளி, “அரசு முறை மூத்தோர்க்குப் பின் அவர் வழிவரும் இளையோர் பால் முறைப்படி வரும் தாயமுறையினை யுடைத்து. அதனை யெய்தி னோன் இவ்வுலகிற் பெருஞ் சிறப்பெய்தி விட்டதாகக் கருதி அளவிறந்த இறையினை விதித்துக் குடிகளை யிறந்து பொருளிட்டக் கருதினானின், அவற்கு அரசுமுறை பொறுத்தற்கரிய சுமையாய்ச் சிறப்புடைத்தன்றும்; வலியுடைய விழுமியோன் பெறுகுவனின், அவற்கு உலர்ந்த நெட்டித் தக்கை போல நொய்தாம்” என்றான். இங்ஙனம் சீரிய கருத்தமைந்த சொல்லை அவன் இப் பாட்டு வடிவில் தந்துள்ளான்.

மூத்தோர் மூத்தோர்க் கூற்ற முய்த்தெனப் ,

பாறர வந்த பழவிறற் றுயம்

எய்தின மாயி னெய்தினஞ் சிறப்பெனக்

குடிபுர விரக்குங் கூரி லாண்மைச்

டு சிறியோன் பெறினது சிறந்தன்று மன்னே

மண்டமர்ப் பரிக்கு மதனுடை நோன்றாள்

விழுமியோன் பெறுகுவ னாயி னாழ்நீர்

அறுகய மருங்கிற் சிறுகோல் வெண்கிடை

என்றாழ் வாடுவறல் போலநன்றும்

க0 நொய்தா லம்ம தானே மையற்று

விசம்புற வோங்கிய வெண்குடை

முரசுகெழு வேந்த ரரசுகெழு திருவே.

(எடு)

திணை : அது. துறை : பொதுமொழிக்காஞ்சி சோழன் நலங்கிள்ளி பாட்டு.

உரை : மூத்தோர் மூத்தோர் கூற்றம் உய்த்தென - தம் குடியில் முதியோரைக் கூற்றம் கொண்டு போயிற்றாக; பால் தர வந்த பழ விறல் தாயம்-விதி தரப்பட்டுத் தம்பால் வந்த பழைய வெற்றியாலுண்டாகிய அரசரிமையை; எய்தின மாயின் - பெற்றே மானல்; சிறப்பு எய்தின மென - இத் தலைமையைப் பெற்றே மெனக் கொண்டு; குடி புரவு இரக்கும் - தம் குடி மக்களை இறை வேண்டி யிரக்கும்; கூரில் ஆண்மைச் சிறியோன் பெறின் - மிகுதியில்லாத ஆண்மையையுடைய உள்ளஞ்சிறியோன் பெறின்; அது

சிறந்தன்று மன் - அத்தாயம் அவனுக்குப் பரிக்கவொண்ணாதாம் படி கனத்தது மிகவும்; மண் டமர் பரிக்கும் மதனுடை நோன் றான் - அடுத்துப் பொரும் போரைப் பொறுக்கும் மனவெழுச் சியை யுடைத்தாகிய வலிய முயற்சியையுடைய; விழுமியோன் பெறுகுவ னாயின் - சீரியோன் பெறுவனாயின்; ஆழ்நீர் அறு கய மருங்கில் - தாழ்ந்த நீரையுடைய வற்றிய கயத் திடத்து; சிறு கோல் வெண் கிடை - சிறிய தண்டாகிய வெளிய கிடேச்சி னது; என்றாழ் வாடு வறல் போல நன்றும் நொய்து - கோடைக் கண் உலர்ந்த சுள்ளியைப் போலப் பெரிதும் நொய்து; மையற்று- குற்றமற்று; விசம்புற ஓங்கிய வெண் குடை-விண்ணின் கண்ணே பொருந்த வயர்ந்த வெண் குடையினையும்; முரசு கெழு வேந்தர் அரசு கெழு திரு - முரசினையுமுடைய அரசரது அரசாட்சியைப் பொருந்திய செல்வம் எ - று.

குடிபுர வீரக்கு மென்பது குடிமக்களைக் கொள்ளுங் கடமையன்றி மிகத் தரவேண்டு மென்று இரத்தலை. தாயம் சிறியோன் பெறின் அது மிகவும் சிறந்ததன்று; வேந்தர் அரசு கெழு திரு விழுமியோன் பெறுகுவ னாயின் நன்றும் நொய்தா லெனக் கூட்டி வினைமுடிவு செய்க. மன், ஆக்கத்தின்கண்கண் வந்தது. அம்ம: அசைநிலை.

விளக்கம்: தந்தை மூத்துக் கழிந்தவழி அவன்வழித் தோன்றும் அரசு முறையெனும் தாய முறைபை ஈண்டுப் “பழவிறல் தாயம்” என்றும், மூத்தோர் இறந்த பின்னே வரும் உரிமையுடைத் தென்றற்கு “மூத்தோர் மூத்தோர் கூற்றம் உய்த்தென” என்றும் கூறினான். உரிய கடமையைக் குடிமக்கள் தாமே நல்குவராதலின், கையிகந்த கடமை வாங்கும் வேந்தன் செயலைக் ‘குடிபுரவு இரக்கும் சிறியோன்’ என்றார். குடி புரவு - குடிமக்களைப் புரத்தற்பொருட்டுப் பெறும் கடமை. மிக்க ஆண்மையே வேந்தற்கு வேண்டப்படுதலின், அஃதில்லாதானைக் “கூரி லாண்மைச் சிறியோன்” என்றான். முதன் - மன வெழுச்சி. கிடை - கிடேச்சு; ஆஃதாவது நெட்டி. என்றாழ் - வெயில். சிறந்தன்று - மிகுதிப் பொருட்டாய், கனம் மிகுந்தது என நின்றது. மன் னென்றது ஆகும் என ஆகக் பொருள் தருதலின், ஆக்கம் என்றார்.

எசு. பாண்டியன் தலையாலங்கானத்துச் செருவென்ற
நெடுஞ்செழியன்

பாண்டியன் நெடுஞ்செழியன் தலையாலங்கானத்துச் செருவில் தன்னை யெதிர்த்த முடி வேந்தர் இருவரும் குறுகில் மன்னர் ஐவருமாகிய எழுவரும் சோழநாடு மூலம் ஒருவனை வென்ற சிறப்பை மதுரை நகரீசர், ஆலயபேரி சாத்தனார், கல்லாடனார் முதலிய சான்றோர் பலர் புகழ்ந்திருக்கின்றனர். அவருள், இடைக்குன்றுர்கிழார் என்னும் சான்றோர் இச் செழியன் வெற்றி பெற்ற காலத்தில் இருந்தவர். அவர் இச் செழியன் ஒருவனும் இருந்து பொருது வென்றதை “ஒருவரை பொருவர் அடுத்தும், ஒருவர்க் கொருவர் தொலைதலும் இவ்வலகத்தே தொன்றுதொட்டு வருவன; அவ்வாறு அடுத்தலும் தொலைதலும் நிகழ்மிடத்து வெற்றி பெற்றோர் பலரும் பலருடைய துணைபெற்று அதனைப் பெற்றது கேள்வியுற்றதனோமேயல்லது ஒருவனை தனித்து நின்று பலராய்க் கூடி யெசர்ப்போரை வென்றது கேட்டிலம் பாண்டியன் ஒருவனும் நின்று தன் பீடும் செம்மலும் அறியாமல் எதிர்த்த எழுவர் நல்வலம் அடங்க வென்றது, இன்றுகாறும் யாம் கேட்டதன்று” என இப்பாட்டின்கண் வியந்து கூறியுள்ளனர்.

இடைக்குன்றுர் என்பது இவரதுார். இவர் வேளாளர். இவர் பாண்டியன் நெடுஞ்செழியன் ஒருவனால் எழுவரை வென்ற செய்தியை வியத்தும், போர் செய்த திறத்தைப் புகழ்ந்தும், பகைவர் சுருத்தழிந்த வகையைக் கட்டுரைத்தும், அவன் போர்க்குச் சென்ற நலத்தைப் பாராட்டியும் பாடியுள்ளார். சுருங்கச் சொல்லின், தலையாலங்கானப் போர் நிகழ்ச்சியை நேரிற் கண்டுரைக்கும் சான்றோருள் இவர் சிறந்தவர் என்பது மிகையாகாது.

ஒருவனை யொருவ னடுத்தலுந் தொலைதலும்
புதுவ தன்றிவ் வுலகத் தியற்கை
இன்றி னூங்கோ கேளந் திரளரை
மன்ற வேம்பின் மாச்சினை யொண்டளிர்
நெடுங்கொடி யுழிஞைப் பவரொடு மிடைந்து
செறியத் தொடுத்த தேம்பாய் கண்ணி
ஓலியன் மாலையொடு பொலியச் சூடிப்
பாடின் றெண்கிணை கறங்கக் காண்டக
நாடுகெழு திருவீற் பசும்பூட் செழியன்
க0 பீடுஞ் செம்மலு மறியார் கூடிப்
பொருது மென்று தன்றலை வந்த
புனைகழ லெழுவர் நல்வல மடங்க
ஒருதா னாகிப் பொருதுகளத் தடலே. (எசு)

திணை: வாகை. துறை: அரசவாகை. பாண்டியன் தலையாலங் கானத்துச் செருவென்ற நெடுஞ்செழியனை இடைகதுன்றுர் கிழார் பாடியது.

உரை : ஒருவனை ஒருவன் அடுத்தலும் தொலைதலும் புதுவதன்று - ஒருவனை பொருவன் கொல்லுதலும் ஒருவர் கொருவன் தோற்றலும் புதிதன்று; இவ்வுலகத்து இயற்கை - இந்த உலகத்தின்கண் முன்னே தொட்டு இயல்பு; இன்றின் ஊங்கு கேளலம் - இன்றையின் முன் கேட்டறியோம்; திரள் அரை மன்ற வேம்பின் - திரண்ட தானையுடைய மன்றத்திடத்து வேம்பினது; மாச் சினை ஒன் தளிர் - பெரிய கொம்பின்கண் உண்டாகிய ஒள்ளிய தளிரை; நெடுங் கொடி உழிஞைப் பவ ரொடு மிடைந்து-நீண்ட கொடியாகிய உழிஞைக் கொடியுடனே விரவி; செறியத் தொடுத்த தேம்பாய் சுண்ணி-செறியத் தொடுக் கப்பட்ட தேன் மிக்க மாலையே; ஒலியல் மாலையொடு பொலியச் சூடி - வளைய மாலையுடனே சிறப்பச் சூடி; பாடின தென் கிணை கறங்க - ஓசையிரிய தெளிந்த போர்ப்பறை பொலிப்ப; காண் தக - காட்சிதக; நாடு கெழு திருவின் பசம் பூண் செழியன் - நாடு பொருந்திய செல்வத்தினையுடைய பசம் பொன்னாற் செய்த பூணை யணிந்த நெடுஞ் செழியனது; பீடும் செம்மலும் அறி யார் - பெருமையையும் உயர்ந்த தலைமையையும் அறியாராய்; கூடிப் பொருதும் என்று தன் தலை வந்த - தம்மிற்கூடிப் பொரு வேமென்று தன்னிடத்து வந்த; புனை கழல் எழுவர் நல் வலம் அடங்க - புனைந்த வீரக் கழலினையுடைய இரு பெரு வேந்தரும் ஐம் பெரு வேளிருமாகிய ஏழரசருடைய நல்ல வென்றி யடங்க; ஒரு தானாகிப் பொருது களத்து அடல் - தான் ஒருவனாய் நின்று பொருது களத்தின்கட் கொல்லுதல் ஏ - று.

ஒருவனை யொருவன் அடுத்தலும் தொலைதலும் புதுவதன்று; இவ்வுலகத் தியற்கை : செழியன் பொருது மென்று வந்த எழுவர் நல்வல மடங்க ஒருவனாகித் தெரியலை மாலையொடு காண்டகச் சூடிக் கிணை கறங் கப் பொருது களத்து அடல் இன்றின் ஊங்கோ கேளலம் எனக் கூட்டி வினமுடிவு செய்க.

விளக்கம் : வேம்பினது அடிப்பகுதி பருத்துத் திரண்டிருந்தலின், திரளரை யென்றாக, உரைகாரர், "திரண்ட தான்" என்றார். பவர் - கொடி. வேம்பு, அடையாளப் பூ; உழிஞை - போர்த்துறைக்குரிய பூ. ஒலியல் மலை - வளைய மலை. செம்மல், செம்மையுடைமை அதனை யுடையார் தலைவராதலின், செம்மல் தலைமை யாயிற்று. புனை கழல் எழுவராவார். சேன், சோழன், திதியன், எழினி, எருமையூரன், இருங் கோ வேண்மான், பொருநன் என்ற எழுவர். பசம்பூண் பாண்டிய னென்னாது, செழியன் என்றார், பசம்பூண் பாண்டிய னென்ற பெயரே யுடைய பாண்டி வேந்தனொருவன் உள்ளதலின்.

எள. தலையாலங்கானத்துச் செருவென்ற பாண்டியன்
நெடுஞ்செழியன்

பாண்டியன் நெடுஞ்செழியன் தலையாலங்கானத்துச் செருவில்
தேரூர்ந்து வந்து நின்ற காட்சியையும் அவன் பின்னர்ப் பகைவரொடு
பொருது அவரைக் கொன்றவிடத் தமைந்த தோற்றத்தையும் கண்ட
இடைக்குன்றார் கிழார், நெடுஞ்செழியன் தேர்க் கொடிஞ்சிக்கண் நிற்
கின்றானுமீனும், “யார்கொல் அவன்; அவன் கண்ணி வாழ்க” என
வியந்து வாழ்த்தி, ‘அவன் இளமைச் செவ்வி அண்மையிற்றான் கழிந்
தான்; இதுகாறும் அணிந்திருந்த கண்கணியை நீக்கி இப்போதுதான்
கழல் அணிந்தான்; சென்னியில் வேம்பின் தளிரும் உழிஞைக் கொடி
யும் விரலித் தொடுத்த கண்ணியுடையனான; இதுவரை யணிந்திருந்த
தொடியை நீக்கிக் கையில் வில்லைப் பற்றிக்கொண்டு தேர் மொட்டில்
நிற்கின்றான்; மார்பில் தாரணிந்துள்ளானுமீனும் ஐம்படைத்தாலியை
இன்னமும் கழித்திலன்; பாலருந்துவதை விட்டு இப்போதே உணவினை
யும் உண்ணத் தலைப்பட்டான்; இத்துணை இளையோன், புதியராய் மேன்
மேல் வெகுண்டு வரும் வீரரைக் கண்டு வியப்பதும் செய்கின்றிலன்;
இகழ்வதும் இலன்; அவர்மீது பாய்ந்து பற்றிக் கீழே கவிழ்த்து, அவர்
தம் உடல் நிலத்தில் வீழக் கொன்றபோதும், அவன் முகத்தில்
மகிழ்ச்சியோ, இவ்வாறு செய்தேமென்ற தருக்கோ ஒன்றும் தோன்று
கின்றிலது; இவன் வீரம் இருந்தவாறு என்னே” என இப் பாட்டின்
கண் வியத்தோதுகின்றார்.

கண்கணி களைந்தகா லொண்கழ ரெட்டுக்
குடுமி களைந்த நுதல் வேம்பி னெண்டளிர்
நெடுங்கொடி யுழிஞைப் பவரொடு மிலைந்து
குறுந்தொடி கழித்தகைச் சாபம் பற்றி
நெடுந்தேர்க் கொடுஞ்சி பொலிய நின்றோன்
யார்கொல் வாழ்கவவன் கண்ணி தார்பூண்டு
தாலி களைந்தன்று மிலனே பால்விட்
டயினியு மின்றயின் றனனே வயின்வயின்
உடன்றுமேல் வந்த வம்ப மள்ளரை

க0 வியந்தன்று மிழிந்தன்று மிலனே யவரை
அழுந்தப் பற்றி யகல்விசும் பார்ப்பெழக்
கவிழ்த்துநிலஞ் சேர வட்டதை

மகிழ்த்தன்று மலிந்தன்று மதனினு மிலனே. (எள)

தினையும் துறையு மவை. அவனை அவர் பாடியது.

உரை : கண்கணி களைந்த கால் ஒண் கழல் தொட்டு -
சதங்கை வாங்கப்பட்ட காலிலே ஒள்ளிய வீரந் கழலினைச்
செறித்து; குடுமி களைந்த நுதல்-குடுமி யொழிக்கப்பட்ட சென்
னிக்கண்ணே; வேம்பின் ஒண் தளிர் நெடுங்கொடி யுழிஞைப்

பவரோடு மிலேந்து - வேம்பினது ஒள்ளிய தளிரை நெடிய கொடியாகிய உழினைக் கொடியோடு சூடி; குறுந் தொடி கழித்த கைசாபம் பற்றி - குறிய வளைகளை யொழிக்கப்பட்ட கையின்கண்ணே வில்லைப் பிடித்து; நெடுந் தேர்க் கொடுஞ்சி பொலிய நின்றோன் - நெடிய தேரினது மொட்டுப் பொலிவுபெற நின்றவன்; யார் கொல் - யாரோதான்; அவன் கண்ணி வாழ்க - யாரே யாயினும் அவன் கண்ணி வாழ்வதாக; தார் பூண்டு தாலி களைத் தன்றும் இலன் - தாரை யணிந்து ஐம்படைத்தாலி கழித்தலும் இலன்; பால்விட்டு அயினியும் இன்று அயின்றனன் - பாலை யொழித்து உணவும் இன்றுண்டான்; வயின் வயின் - முறை முறையாக; உடன்று மேல் வந்த வம்ப மள்ளரை - வெகுண்டு மேல் வந்த புதிய வீரரை; வியந்தன்றும் இழிந்தன்றும் இலன் - மதித்ததும் அவமதித்ததும் இலன்; அவரை அமுந்தப் பற்றி - அவரை இறுகப் பிடித்து; அகல் விசம்பு ஆர்ப்பு எழ - பரந்த ஆகாயத்தின் கண்ணே ஒலி யெழ; கவிழ்ந்து நிலஞ் சேர அட்டதை - கவிழ்ந்து உடலம் நிலத்தின்கண்ணே பொருந்தக் கொன்றதற்கு; மகிழ்ந்தன்றும் மலிந்தன்றும் அதனினும் இலன் - மகிழ்ந்ததாவும் இவ்வாறு செய்தேமென்று தன்னை மிகுத்ததாவும் அதனினும் இலன் எ - று.

யார் கொல் என்றது வியப்பின்கட் குறிப்பு இழித்தன் நென்பது இழிந்தன் நென மெலிந்து நின்றது.

விளக்கம்: இளஞ் சிறுர்க்குக் காலிற் கிண்கிணியும், தலையிற் குடமியும், கையில் குறிய வளையும், மார்பில் ஐம்படைத் தாலியும் அணிவதும், பாலுணவளிப்பதும் பண்டைத் தமிழ்ச் செல்வர் மாபு. இளமை கழிந்து காளைப் பருவ மெய்தினார் காலிற் கழலும் தோளில் தொடியும் மார்பில் மாலையும் அணிவர்; சோற்றுணவு உண்பார். ஈண்டு நெடுஞ் செழியன் இளமைச் செவ்வியை இன்னும் நன்கு கழிந்திலன் என்றற்கு இவற்றை விரித்துக் கூறினார். கொடுஞ்சி தேர்த்தட்டின் நடுவே மொட்டுப்போ லமைத்த இடம்; அது மொட்டென்றும் கூறப்படும். அது கொடுஞ்சி யெனப்பட்டது. தன்னொடு பொர வருவாருள் தக் கோரை மதிப்பதும், தகவிலாரை அவமதிப்பதும் செய்தல் மறவர்க்கு இயல்பு; அவ்வியல்பும் இவன்பால் காணப்படவில்லை; மேல்வரும் வீரரைக் கொன்று வீழ்த்துமிடத்து எய்தும் வெற்றியால் மகிழ்தலும் இயல்பு; அதுதானும் இவனிடம் இல்லை. இவற்றைக் கண்டதால் வியந்து, "யார் கொல்" என்றார்.

எஅ. தலையாலங்கானத்துச் செருவேன்ற பாண்டியன் நெடுஞ்செழியன்

தலையாலங்கானத்துச் செருவில் பாண்டியன் நெடுஞ்செழியனைப் போரெதிர்த்த பகைவேந்தர் எழுவர் மேற்கொண்டு போந்த கொள்கை சீரிதன்மையால் அவர் செட்டனர் என்பார் போல இப்பாட்டின் கண் இடைக்குன்றார் கிழார், “எம் இறைவனான நெடுஞ்செழியனது மலைத் தற்கரிய மார்பினை மதியாது யாமே விழுமியம், பெரியும்; நம்மொடு பொருள் இவனும் இளையன், கொள்ளத்தக்க கொள்ளையும் பெரிது, என இசைந்த கருத்துடன் வந்தனர்; அவர் புறங்கொடுத்தோடுமாறு வென்றதனோடையாத எங்கள் இறைவனான செழியன் அவர்தம் மகளிர் நாணமுற்று உயிர் விடுமாறு அவர்கட்குத் தொன்றதொட் டுரிய வாகிய ஊர்கட்கும் சென்று ஆங்கே அவ் வேந்தர்களைக் கொன்றழித் தான்” என்று பாடிக்காட்டுகின்றார்.

- வணங்குதொடைப் பொலிந்த வலிகெழு நோன்றான்
அணங்கருங் கடுத்திற் றென்னை முணங்குநிமிர்ந்
தனைச் செறி யுழுவை யிரைக்குவந் தன்ன ||
● மலைப்பரு மகல மதியார் சிலைத் தெழுந்து
● விழுமியம் பெரியம் யாமே நம்மிற்
● பொருநனு மினையன் கொண்டியும் பெரிதென
எள்ளி வந்த வம்ப மள்ளர்
புல்லென் கண்ணர் புறத்திற் பெயர
சுண்டவ ரடுதலு மொல்லா னுண்டவர்
க0 மாணிழை மகளிர் நாணினர் கழியத்
தந்தை தம்மு ராங்கண்
தென்கிணை கறங்கச்சென் றுண்டட் டனனே. (எஅ)

தீனையும் துறையு மவை. அவனை அவர் பாடியது.

உரை: வணங்கு தொடைப் பொலிந்த வலி கெழு நோன் றான் - வளைந்த சந்துகளாற் பொலிந்த வலி பொருந்திய போரின் கண் நிலை தளராத பொறையினையுடைய நாளினையும்; அணங் கருங் கடுந் திறல் - வருத்துவதற்கரிய மிக்க வலியையுமுடைய; என்னை - என் இறைவன்; அனைச் செறி உழுவை இரைக்கு முணங்கு நிமிர்ந்து வந்தன்ன - முழையின்கட் கிடந்த புலி தான் விரும்பியதோர் இரையை நோக்கி மூரிநிமிர்ந்து வந்தாற்போன்ற; மலைப்பரும் அகலம் - மாறுபடுதற்கரிய மார்பத்தை; மதியார் சிலைத்து எழுந்து - மதியாராய் ஆர்த்து எழுந்திருந்து; விழுமியம் பெரியம் யாம் - சிறப்புடையேம் பீடையாற் பெரியேம்-யாங்கள்; நம்மிற் பொருநனும் இளையன் - நம்மிற் பொருவானும் இளை

யன்; கொண்டியும் பெரிது - கொள்ளையும் பெரிது; என எள்ளி வந்த வம்ப மள்ளர் - என இகழ்ந்து வந்த நிலையில்லாத வீரர்; புல்லென் கண்ணர் புறத்திற் பெயர - புற்கென்ற கண்ணராய் நின்றவிடத்து நில்லாதே புறத்தே போக; அவர் ஈண்டு அடுத லும் ஒல்லான் - அவரை இப் போர்க்களத்தின்கண்ணே கொன் றிடுதலும் உடன்படானும்; ஆண்டு - அவ்விடத்து; அவர் மாணியை மகளிர் நாணினர் கழிய - அவர் மாட்சிமைப்பட்ட ஆபரணத்தைபுடைய மகளிர் நாணினராய் இறந்துபட; தந்தை தம்மூர் ஆங்கண் - தந்தையருடையவாகிய தங்கள் ஊரிடத்து; தெண் கிணை கறங்கச் சென்று - தெளிந்த போர்ப்பறை யொலிப் பச் சென்று; ஆண்டு அட்டனன் - அவ்விடத்தே கொன்றான் ௭ - ௩.

தந்தை தம்மு ரென்றதனை, “ஏவ லினையர் தாய்வயிறு கறிப்ப” என்றாற்போலக் கொள்க. தந்தை தம்மூ ரென்றது, தாம் தோற்றிச் செய்த நகரியன்றி உறையூரும் கருவூரும் முதலாகிய ஊர்களை.

விளக்கும்: தாளில் அணிந்த வீரகண்டை இடையே தொடுக்கப் பட்ட சந்திகளையுடையதாகலின், தொடை பென்றும், அதுதான் வீர வுடையதாதல் பற்றி, “வணங்குதொடை” யென்றும் கூறினார். முணங்கு சிமிர்தல் - மூரி சிமிர்தல்; அஃதாவது துங்கி யெழுந்தவுடன் கைகளே யும் உடம்பையும் நீட்டித் திமிர்விட்டுச் சோம்பலைப் போக்குதல். முன் பும், “முணங்கு சிமிர் வயமான்” (புறம் ௫௨) என்றது காண்க. மலைத் தல் - மாறுபட்டுப் பொருதல். ஆண்மையால் உளதாகும் சிறப்பினை யுடைமை தோன்ற, “விழுமியம்” என்றார். வம்ப மள்ளர் - புதியராய் வரும் வீரர்; முன்பு வந்தோர் தோல்வியுற் றெழிதலின் புதியர் புதிய ராய் வந்து நீங்குதலின், “நிலையில்லாத வீரர்” என்றுரைத்தார். தோல் வியால் உளம் மழுங்கி ஒளியிழந்த கண்ணராதலின், “புல்லென் கண் ணர்” என்றார். அவ்விடத் தென்புழி, அகரச் சுட்டுப் பின்னர் வரும் தந்தை தம் மூரைக் குறிக்கும். இளையர் பலராயினும், ஒவ்வொருவரை யும் பெற்ற தாய் ஒருத்தி யாதலால் தாயென்றாற் போல, ஊர் ஒருமை யாற் கூறப்பட்டது.

எக. தலையாலங்கானத்துச் செருவென்ற பாண்டியன்
நெடுஞ்செழியன்

தலையாலங்கானத்துச் செருவின்கண் பாண்டியன் நெடுஞ்செழிய னுடைய வீரர்கள், பகைவர் படையை யழித்து வருகையில், பகற்போது கழியலுற்றது. ஞாயிறு மறைதற்குச் சில நாழிகைக்கு முன்பே செழி யன் செருக்களம் நோக்கி வந்தான். வந்தவன், காலப்போதில் மூதூரி லுள்ள கயத்தில் மூழ்கி ரீராடி வேம்பின் மாலே குடிப் போர்க்குத் தெண் கிணை முன்பாகக் கறங்கிச் செல்ல, பின்னே பெரும் களிறென்று நடந்து வருவது போலிப் பெருமிதத்துடன் போர்க்களத்திற்கு வந்தான். பொர நிற்கும் வீரரும் பலராயிருந்தனர். இக் காட்சியைக் கண்ட இடைக் குன்றார் கிழார் “பகற்போது மிகக் குறைவாக வுளதே; இவரனைவரும்

படாது ஒருசிலர் உயிர் தப்புவர் போலும்” எனத் தம்முள் நினைந்து இப் பாட்டினைப் பாடியுள்ளார்.

மூதூர் வாயிற் பனிக்கய மண்ணி
மன்ற வேம்பி னெண்குழை மலைந்து
தெண்கிணை முன்னர்க் களிற்றி னியலி
வேம்போர்ச் செழியனும் வந்தன நெதிர்த்
நு வம்ப மள்ளரோ பலரே
எஞ்சுவர் கொல்லோ பகறவச் சிறிதே (எக)

நீணயும் துறையு மவை அவனை அவர் பாடியது.

உரை: மூதூர் வாயில் பனிக்கயம் மண்ணி - தனது பழைய நகரவாயிற்கண் குளிர்த் பொய்கையின் கண்ணே மூழ்கி; மன்ற வேம்பின் ஒண் குழை மலைந்து - மன்றத்திடத்து வேம்பி னது ஒள்ளிய தளிரைச் சூடி; தெண் கிணை முன்னர்க் களிற் றின் இயலி - தெளிந்த ஓசையையுடைய பறை முன்னாகக் களிற் று போலப் பெருமிதத்தோடு நடந்து; வெம் போர்ச் செழியனும் வந்தனன் - வெய்ய போரையுடைய நெடுஞ்செழியனும் வந் தான்; எதிர்த் வம்ப மள்ளர் பலர் - அவனோடு பகைத்த நிலை யில்லாத மறவர் தாம் பலர்; பகல் தவச் சிறிது - பகற்பொழுது மிகச் சிறிதாதலால்; எஞ்சுவர் கொல் - அவருட் சிலர் படா தொழியவுங் கூடும் எ - று.

போர் மடந்தைமைப் புணர் வருகின்ற கன்னிப்போ ராதலால், “பனிக்கய மண்ணி” டென்றார். கிணை முன்னர் வருதல் யானைக்கும் இவனுக்கும் ஒக்கும்.

விளக்கம்: கயம் மண்ணி - நீர்நிலையின்கண் மூழ்கி நீராடி; “மண் னிய சென்ற வொண்ணுத லரிவை” (குறுந் ௨௬) என்றற்போல. போர்ப்பறை கறங்கிக்கொண்டு முன்னே செல்லப் போர்க்களிறு பின்னே செல்வது போல, செழியனும் போர்ப்பறை கறங்கி முன்னே செல்லத் தான் பின்னே சென்றான் என்றிக. பகல் மறையுமுன் ஒரு வீரரும் எஞ்சாமற் பொர வேண்டுமென்பது அவன் மொழிந்த வஞ்சின மாகலின், “எஞ்சுவர் கொல்லோ” என்றார்; என்றராயினும், பகற் போது முடிவதற்கு முன்பே பகை வீரர் அனைவரும் எஞ்சாமற் பட்ட னர் என அறிக. அரசு கட்டிலேறிய பின் முதன் முதலாகச் செய்யும் போராதலால், இது கன்னிப்போ ரெனப்பட்டது.

79-1

76-3

77-2

78-4

கன்னி போர்

அ. சோழன் போரவைக் கோப்பெரு நற்கிள்ளி

இக்கிள்ளி, முடித்தலைக் கோப்பெரு நற்கிள்ளியின் வேறுபடுத்தற் குச் சான்றோரால் இவ்வாறு கூறப்பட்டான். இவன் பெயரில் போரவையென்பது போர்வை யெனக் காணப்படுவது எடுபெயர்த் தெழுதினோரால் நேர்ந்த பிழை. இவன் தந்தை தித்தன் எனப்படுவன். அவன் செயலிடத்தே வெறுப்புற்ற இவன் வேறோர் ஊரில் வாழ்ந்துவந்தான். இவன் கட்டிளமையும் போர் வன்மையும் உடையன். ஒருகால், இவன் முக்காவல் நாட்டு ஆழார் சென்று, அங்கே மல்லன் ஒருவனை மற்போரில் வென்று மேம்பட்டான். இவனுடைய ஆண்மை அழகு முதலிய பண்புகளில் பேரிடபாடுற்ற நக்கண்ணையார் என்பார் இவன்பாற் பெருங் காதல் கொண்டார். அவர் அக்கிள்ளி சென்று தங்கிய ஆழாரில் இருந்தவர். பெருங்கோழி காய்கன் என்பாற்கு மகளாராவர்; நல்லிசைப் புலமையும் வாய்ந்தவர். அவர்க்குக் காதல் பெரிதாயிருந்ததேயன்றி, அவன் அவர் பாற் காதல் கொண்டொழுகிய குறிப்பொன்றும் கிடைத்திலது. பின்னர் இவன் எவ்வாறு முடிவேந்த னாயினன் என்றும், நக்கண்ணையார் என்னுயின ரென்றும் தெரிந்தில.

போரவைக் கோப்பெருநற்கிள்ளி முக்காவல் நாட்டு ஆழார் மல்லனோடு பொருது வென்று நின்ற காலத்துச் சாத்தந்தையார் என்னும் சான்றோர் உடனிருந்து நேரிற் கண்டார். அக்காட்சி அவருள்ளத்தைக் கவர்ந்தமையின், இப்பாட்டின்கண் அம் மற்போரை விரித்துரைக்கின்றார்.

சாத்தந்தையார் என்பது சாத்தன் தந்தையார் எனப் பொருள்படுமாயினும் ஈண்டு இயற்பெயராகவே யுளது. சாத்தன் தந்தை யென்பது பொருளாயின், இவரது இயற்பெயர் கூறப்படவேண்டும். இவர் இக்கிள்ளியின்பால் இளமை தொடர்பே போனபும் பெருமதிப்பும் கொண்டவர். பெருநற்கிள்ளி தந்தையை வெறுத்து முக்காவல் நாட்டு ஆழரை யடைந்திருக்கையில் தாமும் உடனிருந்து இவன் செயல்களைக் குறித்துக் கொண்டுள்ளார். ஆழார் மல்லனை வென்றதும், பிற போர்களில் வீரரை வென்றதும் இவனது போர்த் திறமும் இவரால் விரியக் கூறப்பட்டுள்ளன. போரில் மடியும் மள்ளர் உம்பருலகில் அமர மகளிரை மணப்பர் என்று இவர் கூறுகின்றார். அம்பு தைப்பினும், வேல் பிறழினும், யானைக்கோட்டு நுதி மடுத் துன்றினும் அடிபெயர்த்தோடாமை பிடுடையாளர்க்குச் சிறப்பெனக் கருதுவர்.

இன்கடுங் கள்ளி னாழ ராங்கண்
மைந்துடை மல்லன் மதவலி முருக்கி
ஒருகான் மார்பொதுங் கின்றே யொருகால்
வருதார் தாங்கிப் பின்னொதுங் கின்றே
நு/நல்கினு நல்கா னாயினும் வெல்போர்ப்
போரருந் தித்தன் காண்கதி லம்ம/
பசித்துப்பணை முயலும் யானை போல/ நு/நல்கம்.
இருதலை யொசிய வெற்றிக்
களம்புகு மல்லற் கடந்தடு நிலையே

(அ.0)

திணை: தும்பை: துறை: எருமை மறம். சோழன் போரவைக் கோப்பெருநற்கள்ளி டிக்காவல் நாட்டு ஆழர் மல்லன்ப் பொருது அட்டு நீற்றனைச் சாத்தந்தையார் பாடியது.

உரை: இன் கடுங் கள்ளின் ஆழ ராங்கண் - இனிய அழன்ற கள்ளினையுடைய ஆழரிடத்து; மைந்துடை மல்லன் மதவலி முருக்கி - வலியையுடைய மல்லனது மிக்க வலியைக் கெடுத்து; ஒருகால் மார்பு ஒதுங்கின்று - ஒருகால் மண்டியாக மார்பிலே மடித்து வைத்து; ஒருகால் வருதார் தாங்கி - ஒருகால் அவன் செய்கின்ற உபாயத்தை விலக்கி; பின் ஒதுங்கின்று - முதுகின்கண் வளைத்து; பசித்துப் பனை முயலும் யானை போல - பசித்து மூங்கிலைத் தின்றற்கு முயலும் யானையை யொப்ப; இரு தலை ஓசிய எற்றி - தலையுங் காலுமாகிய இரண்டிடமும் முறிய மோதி; களம்புகு மல்லன் கடந் தடு நிலை - அக்களத்தின்கட் புக்க அம் மல்லனை எதிர்த்து நின்று கொன்ற நிலையை; நல்கி னும் நல்கா னாயினும் - கண்டால் உவப்பினும் உவவாநாயினும்; வெல் போர்ப் பொரல் அருந் தித்தன் காண்க - இவன் தந்தை யாகிய வெல்லும் போரினையுடைய பொருதற்கரிய தித்தன் காண்பானாக ௭ - று.

என்றது, தந்தையுடன் வெறுத்துப் போந்தான் அமருட் புகுந்து, இப் போர் செய்தானே அவன் விரும்பின் உவக்கின்றான், விரும்பா விடின் அஞ்சுகின்ற நென்பதாம். “பனைமுயலும் யானை போல ஒரு தலை யொசிய வொற்றி” என்ற பாடமோதி, அம் மல்லன் முற்கூறிய னும் பிற்கூறியனும் ஒருதலை முறிய மோதி யென்றரைப்பாரு முளர். தில்: விழைவின்கண் வந்தது.

விளக்கம்: கடுங் கள், புளிப்பு மிகுதியால் களிப்புற்றுச் சீறிப் பொங்கும் கள்; அதனையே “அழன்ற கள்” என்றார். தன்மேல் மண்டியாக இருப்போனைத் தள்ளிக் கீழ்ப்படுத்தற்பொருட்டுச் செய்யப்படும் மற்போர்ச் சூழ்ச்சி, “உபாயம்” எனப்பட்டது. பனை முயலும் - பனைக்கு முயலும் என நான்கனுருபு விரிந்தது. பெற்ற தந்தையாத லின், கண்டால் உவப்பெய்தா தொழியான் என்ற கருத்தால் “நல்கி னும்” என்றும், பெருநற்கிள்ளிபால் கொண்ட வெறுப்பால் ஒருகால் உவவாநாயினும் வன்மை கண்டு நெஞ்சில் அஞ்சுவன் என்பது தோன்ற, “நல்காநாயினும்” என்றும் கூறினார்.

அக. சோழர் போரவைக் கோப்பெரு நற்கிள்ளி

கோப்பெரு நற்கிள்ளி முக்காவல் நாட்டு ஆழாரின்கண் இருக்கையில் போருண்டாயிற்று. அப்போரில் பகைத்து வந்தோரை யெதிர்த்துப் பொருள் படையில் இக்கிள்ளி யிருந்தான். அப் படைக்குத் தலைமை தாங்கிப் பொருள் இவனது போராண்மையைக் கண்ட சாதந்தையார் பெருவியப்பற்றி, இப்பாட்டின்கண்ணே “இவன் படையின் ஆர்ப்புக் கடலினும் பெரிது; களிறுகள் இடிபோல் முழங்குகின்றன; இந்திலையில் இவன் கைப்படுவோர் யாவரோ? அவர் பெரிதும் இரங்கத்தக்கார்” எனப் பாடிப் பரவுகின்றார்.

ஆர்ப்பெழு கடலினும் பெரிதவன் களிநே
கார்ப்பெய லுருமின் முழங்கலா னாவே
யார்கொ ளளியர் தாமே யார்நார்ச்
செறியத் தொடுத்த கண்ணிக்

3. ௫ கவிகை மள்ளன் கைப்பட்ட டோரே.

(அக)

திணை: வாகை. துறை: அரசவாகை. அவனை அவர் பாடியது.

உரை: ஆர்ப்பு எழு கடலினும் பெரிது - படையினது ஆரவாரம் எழுகடலும் கூடி யொலிக்கும் ஒலியினும் பெரிது; அவன் களிநு - அவனுடைய களிநு; கார்ப்பெயல் உருமின் முழங்கல் ஆன - கார்காலத்து மழையின்கண் இடியினும் முழங்குதலை யமையா; நார் செறியத் தொடுத்த ஆர் கண்ணி - நாரால் பயிலத் தொடுக்கப்பட்ட ஆத்திக் கண்ணியையும்; கவிகை மள்ளன் கைப்பட்டோர் - இடக்கவிந்த கையினை யுமுடைய வீரனது கையின் கட்டோராகிய; அளியர் யார்கொல் - இரங்கத்தக்கார் தாம் யார்கொல் எ - று.

விளக்கம்: களிற்றின் முழக்கமும் கிள்ளியின் கைப்படுவோர்பால் இரக்கமும் கூறுதலின், ஆர்ப்பு படையினது ஆரவாரமாயிற்று. கார்காலத்து இடி முழக்கம் குமுறு குரலாய் நெடிது நிகழ்தலின், யானை முழக்கிற்கு அஃதுவமமாயிற்று; கோடையிடி நெடிது நில்லாதென வறிக. கண்ணியும் கவிகையுமுடைய மள்ளன் என்க. சோழர் குடியிற் பிறந்தமையின், ஆத்திக்கண்ணியும், ஈகை அக் குடிப்பிறந்தோர்க் கியல்பாதலின், கவிகையும் கூறினார். கவிகை: வினைத்தொகை. கையகப்பட்டோர் யார்கொல் என மனமிரங்கிக் கூறினார்; அவர்தாம் கொலையுண்டல் ஒருதலை யென்றற்கு.

அஉ. போரவைக் கோப்பெரு நற்கிள்ளி

கோப்பெரு நற்கிள்ளி போரவையில் நிகழ்த்திய மற்போரின் விரைவினைக் கண்ட சாதத்தையார் இப்பாட்டின்கண், அவ்விரைவை மட்டில் வியந்து மற்போர்க்கு வந்த மல்லன் தன் வெற்றிப் பயனாக ஆழரைத் தனக்குரித்தாகக்கொள்ளக் கருதி வந்தான். அவனை இக்கிள்ளி தான் வென்று அவன் எண்ணத்தை மிக விரைவில் சிதைத்தான் என்று பாடிப் பாராட்டியுள்ளார்.

சாறுதலைக் கொண்டெனப் பெண்ணீர் றுற்றெனப் பட்ட மாரி ஞான்ற ஞாயிற்றுக்

கட்டி னிணக்கு மிழிசினன் கையது
போழ்தூண் டீசியின் விரைந்தன்று பாதோ

ரு ஊர்கொள வந்த பொருநனெடு

டார்புனை தெரிய நெடுந்தகை போரே.

(அஉ)

தீணையும் துறையு மவை. அவனை அவர் பாடியது.

உரை: சாறு தலைக் கொண்டென - ஊரின் கண் விழாத் தொடங்கிற்காக அவ் விழாவிற்குத் தவப் போகவும்; பெண்ணீற்று உற்றென - தன் மனைவி பிள்ளை பெறுதலைப் பொருந்தினளாக அவள் மெய்நோவிற் குதவப்போகவும் வேண்டி; பட்ட மாரி ஞான்ற ஞாயிற்று - பெய்கின்ற மழையையுடைய ஞாயிறு வீழ்ந்த போழ்தின்கண்; கட்டில் நிணக்கும் இழிசினன் கையது - கட்டிலைப் பிணிக்கும் புலைமுகன் கையதாகிய; போழ் தூண்டு ஊசியின் விரைந்தன்று - வாரைச் செலுத்தும் ஊசியினும் விரைந்தது; ஊர் கொள வந்த பொருநனெடு - ஊரைக் கொள்ளவந்த வீரனெடு; ஆர் புனை தெரியல் நெடுந்தகை போர் - ஆத்தியால் தொடுக்கப்பட்ட கண்ணியையுடைய பெருந்தகையது போர் என - று.

நெடுந்தகை போர், பட்ட மாரி ஞான்ற ஞாயிற்றின்கட் சாறுதலைக் கொண்டெனப் பெண்ணீற்று உற்றென இழிசினன் கையதாகிய ஊசியின் விரைந்தன் நெனக் கட்டுக. சாறுதலைக் கொண்டென அதற்கு உதவப்போகவும், பெண்ணீர் றுற்றென அதற்குத் தவப் போகவுமென வேறு வேறு கொள்க; ஒன்றாக வரைப்பாரு முளர்.

விளக்கம்: ஈற்று - பிள்ளைப் பேறு. விழாவிற்கு உதவுதலும், மனைவி மெய்நோவுக் குதவுதலும் இழிசினனுக்குக் கடமையாதலின், அவன் உள்ளத்தே விரைவு தோன்றுவது ஒருதலையாயிற்று. ஞாயிறு மறைதல் தையல் வேலைக்கு இடையூறுதலின், அஃது அவன் விரைவினை மிகுதிப்படுத்திற்று. மல்லனெடு பொருமிடத்துப் பெருநற்கிள்ளியின் கையும் காலும் விரைதற்கு இழிசினன் கையதாகிய போழ்தூண் டீசு உவமமாயிற்று. ஊர் கொள வந்த வீரன் என்றதனால், மல்லன் போரவைக்கு வந்ததன் நோக்கம் வெளிப்படுவதாயிற்று.

அரு. போரவைக் கோப்பெரு நற்கிள்ளி

போரவைக் கோப்பெருநற்கிள்ளி ஆழர்க்கண், தன் தந்தையை வெறுத்து வந்திருந்த காலத்து அவன் சுட்டிளமையும் போர் வன்மையும் நல்லழகும் கண்டு, அவ்வூர்ப் பெருங்கோழி நாய்கன் மகளாகிய நக்கண்ணையார் என்பார் அவன்பால் காதற்காமம் கொண்டார். அவரொரு சிறந்த புலவர்பெருமாட்டியுமாவர். இப் பாட்டின்கண், அவர் கோப்பெரு நற்கிள்ளி, பொருட்டுத் தொடி நெகிழும் பசப்புற்றுத் தம் தாய்க் கஞ்சுவதும், ஊரிலுள்ள சான்றோர் தம் காதற் பெருமை யறிந்து மணம் புணர்த்த நினையாமைக்கும் வருந்திக் கூறியுள்ளார்.

பெருங்கோழி நாய்கன் என்ற பெயர், இவர் உறையூரிடத்து வாழ்ந்த வணிகர் மரபினர்போலும் என நினைத்தற் கிடந்திருக்கிறது. மாநாய்கன் என்ற பெயர் இளங்கோவடிகளார் கூறப்படுதலால் பெருங்கோழி நாய்கன் என்பது இயற்பெயராதற்கும் அமையுமென உணரலாம். நக்கண்ணன் என வரும் ஆண்பாற் பெயர்க்கேற்ப, நக்கண்ணையென்பது பெண்பாற் பெயராகும். இவர் பாடியனவாக அகத்திலொன்றும், நற்றிணையில் இரண்டும், புறத்தில் மூன்றுமாக ஆறு பாட்டுக்கள் உள்ளன. இவர் சோழன் போரவைக் கோப்பெருநற்கிள்ளிபால் கைக்கிளைக் காமக் காதல்கொண்டொழுகிய திறம் இப் பாட்டுக்களால் அறியலாம்.

அடிபுனை தொடுகழன் மையணற் கானைக்கென்

தொடிகழித் திடுதல்யான் யாயஞ் சுவலே

அடுதோண் முயங்க லவைநா னுவலே

என்போற் பெருவிதுப் புறுக வென்றும்

ரு ஒருபாற் படாஅ தாகி

இருபாற் பட்டவிம் மைய லாரே.

(அரு)

திணை. கைக்கிளை. துகற: பழிச்சுதல். அவனைப் பெருங்கோழி நாய்கன் மகள் நக்கண்ணையார் பாடியது.

உரை: அடி புனை தொடு கழல் மையணற் கானைக்கு - அடியின்கட் புனைந்த வீரக் கழலினையும் மைபோன்ற தாடியினை யு முடைய இனையோன் பொருட்டு; என் தொடி கழித்திடுதல்-எனது வனோ என்னைக் கைவிடுதலான்; யான் யாய் அஞ்சுவல் - யான் யாயை அஞ்சுவேன்; அடுதோள் முயங்கல் - அவன் பகையைக் கொல்லுந் தோளைத் தழுவுதற்கு; அவை நாணுவல் - அவையின் கண் உள்ளாரை நாணுவேன்; என்றும் ஒருபாற் படாதாகி - எந் நாளும் யாயே யாதல் அவையே யாதல் ஒரு கூற்றிற் படாதாகி; இருபாற் பட்ட இம்மையல் ஊர் - யாயும் அவையுமாகிய இரு கூற்றிற் பட்ட இம் மயக்கத்தையுடைய ஊர்; என்போல் பெரு விதுப் புறுக-என்னைப்போல மிக்க நடுக்க முறுவதாக எ - று.

மையலார் பெருவிதுப்புறுக வெனக்கூட்டுக. யாயில்லையாயின் வனாகழலுதற் கஞ்சுவேண்டா; அவை யில்லையாயின் முயங்குதற் கஞ்ச

வேண்டா வென்பது சுருத்தாகக் கொள்க. ஒருபாற் படாதாகி இரு பாற்பட்ட இம் மையவூர் என்பதற்கு அச்சமும் நானுமுண்டாய் வருந டும் என் கூற்றிலும் ரில்லாது என் காதலறிந்து அவனொடு கூட்ட நினை யாத யாய் கூற்றிலும் ரில்லாது இருவர் கூற்றிலும் நின்று மயங்குகின்ற ஊரெனினு மமைபுர்.

வினக்கர் : காதலொழுக்கம் மேற்கொண்ட மகளிர் தம் காதல னைப் பிரியினும் தலைக்கூடப் பெருவிடினும் பசந்து உடம்பு நனி சுருங் கித் தொடியும் வளையும் கழல வருந்துவராதலின், இக்கே பெருநற் கிள்ளியைத் தலைக்கூடப் பெருத நக்கண்ணையார், “மையணற் காளைக் குத் தொடி கழித்திடுதல் அஞ்சவன்” என்றும், தன்னொழுக்கத்திற்குத் தாய் இடையூறுதலின் “யா யஞ்சவல்” என்றும் கூறினார். சான்றோர் கூடிய அவையினர் ஒருத்தியை ஒருவற்குத் திருமணத்தால் கூட்டி வைப்பவராதலின், அவர் தாம் விரும்பியவாறு தாமே சென்று கூடற்கு அவ் வவையினர் இகழ்வர் என்பது பற்றி, “அவை நானுவல்” என்றார். தமது மையலை ஊர்மேலேற்றி “மையவூர்” என்றார்.

அச. போரவைக் கோப்பெரு நற்கிள்ளி

பெருநற்கிள்ளிபால் காமக் காதல் கொண்டொழுகும் நக்கண்ணை யார். அவன் வாழ்ந்த மனையின் சிறைப்புறத்தில் வாழ்ந்து வந்தனர். அவனை யடிக்கடி கண்டும் இருந்தார். அவ்வாறிருந்தும், அவனை மணந்து கோடற்குரிய வாய்ப்பு அவருக்குக் கிடைக்கவில்லை; ஆயினும் அவன் பால் அவருக்குண்டாகிய காதல் பெருகிவருவதாயிற்று. அந் நிலையில் அவர் மிகவும் வருந்தி, “என் தலைவனாகிய கிள்ளி, தன்னொடு நீங்கிப் போந்து ஈண்டு வாழ்வதால் வறியனாய்ப் புற்கையுண்டு வருகின் றானையினும் தோட் பெருமை குன்றாதவன்; அவனை எளிதில் காணு மாறு அவன் சிறைப்புறத்தே வாழினும் யான் பசப்புற்றப் பொன் னிறமே பெறுவேனாயினேன்; அவன் போர்க்களம் புகின் போர் வீரர்க்கு ஏற்றியிருடைய துறைபோல வருத்தம் உண்டுபண்ணுகின் றான்; எனவே, அவன் வீரர்க்கும் எனக்கும் ஒப்ப வருத்தத்தைச் செய் கின்றான் காண்” என்று இப்பாட்டின்கண் பரிந்து கூறுகின்றார்.

என்னை, புற்கை யுண்டும் பெருந்தோ ளன்னே யாமே, புறஞ்சிறை யிருந்தும் பொன்னன் னம்மே போரெதிர்ந் தென்னை போர்க்களம் புகினே கல்லென் பேரூர் விழவுடை யாங்கண்

௫ ஏழுற்றுக் கழிந்த மள்ளர்க்

குமணர் வெருஉந் துறையன் னன்னே.

(அச)

தீணையும் துறையு மவை. அவனை அவர் பாடியது.

உரை. என்னை - என்னுடைய தலைவன்; புற்கை உண்டும் பெருந் தோளன் - தன் நாடிழந்த வறுமையால் புற்கை நுகர்ந்தா னாயினும் பகைவாஞ்சுத்தக்க பெரிய தோளையுடையன்;

யாம் புறஞ் சிறை விரும்பும் பொன்னன்னம் - யாம் அவ னுடைய சிறைப் புறத்திருந்தும் பலகாலும் காணப் பெறினும் மெய்யுறப் பெருமையின் வருந்திப் பொன்போலும் நிறத்தை யுடையே மாயினேம்; போர் எதிர்த்து என்னை போர்க்களம் புகின் - போரை யேற்று என் தலைவன் போர்க்களத்தின் கட் புகின்; கல்லென் பேரூர் - கல்லென்னும் ஒலியையுடைய பெரிய வூரின்கண்; விழவுடை ஆங்கண் - போர் செய்தற்கெடுத்த விழா வினையுடைய அவ்விடத்து; ஏழுற்றுக் கழிந்த மள்ளர்க்கு - தோள் வலி பேசி இன்பமுற்றுப் போந்த வீரர்க்கு; உமணர் வெருடம் துறை அன்னன்-உப்பு விற்பார் அஞ்சத்தக்க ஏற்றிழி வுடைய துறையை பொப்பன் எ - று.

என்னை புற்கை யுண்டும் பகை வெல்லும் பெருந்தோளனும்; யாம் அவன் சிறைப்புறத்திருந்தும் பசப்பை வெல்லமாட்டாமையால் பொன் போன்றன மெனத் தன் வேட்கை மிகுதி கூறியவாறு. அன்றி, இதற்கு, என்னை புற்கையுண்டும் வழங்கும் பெரிய தோளையுடையனாயும் நம் மிடத்து அருளின்மையின், அவன் சிறைப்புறத்திருந்தும் பொன்போற் பசந்தே மென்று அழிந்து கூறியதாகப் பொருளுரைப்பாரு முளர். உமணர் வெருடம் துறையன்னன் என்றதனாற் பயன் வருத்தும் கூற்றில் ஆடவரையும் மகளிரையும் ஒக்க வருத்துவதல்லது அருளுமாறு கற்றிலனோ வென்னும் நினைவிறுக்குக.

விளக்கம்: கிள்ளி அரசுகுமர னாதலின், அவன் புற்கையுண்டற்குக் காரணம் காட்டல் வேண்டி; “நாடிமுந்த வறுமையால்” என அவன் வரலாறு காட்டினார். ஆழர் மல்லனை அட்டு நின்றமையால் அவன் தோள் பெருமை விளங்கினமை கண்டு, “பெருந் தோளன்” என்றார். பலகாலும் அவனைக் காணத்தக்க நிலையில் தாம் இருப்பினும், அவனை முயங்கப் பெருமையின் கண் பசப்புற்றிருக்குமாறு தோன்றப் “பொன் னன்னம்” என்றும், பெறுதற்கரிய நலம் பசலையால் உண்ணப்பட்டுக் கழிதற் கிரங்குதலின் “யாம்” என்றும் கூறினார். பசலையால் மகளிர் கண் பொன்போறல், “பூப்போ லுண்கண் பொன்போர்த் தனவே” (ஐங். ௧௬) என்பதனா லறிக தம் வலியைத் தாமே வியந்து செருக்கி வந்து பின்பு அதனை யிழந்த வீரரை, “ஏழுற்றுக் கழிந்த வீரர்” என்றார்.

அரு போரவைக் கோப்பெரு நற்கிள்ளி

போரவை கூட்டி மற்போர் விற்போர் முதலிய போர்களைச் செய்து மேம்படும் இயல்பினனான பெருநற்கிள்ளி, தொடக்கத்தில் ஆழர் மல்ல னொடு மற்போர் உடற்றிய காலத்தில் நக்கண்ணையார் அவன் மற்போரில் மல்லனை யட்டுநின்ற காட்சியை நேரிற் கண்டார். அப்போரைக் காண வந்திருந்த மக்களுள் ஒருசாரார் “கிள்ளியே வெல்வன்” என்ன, ஒரு சாரார், “கிள்ளிக்கு வெற்றியில்லை” என்றனர். “இருதிருத்தார் கூற்றை யும் கேட்ட யான் விரைந்தோடி, ஆங்கு நின்ற பனைமரத்தின் அடியில் அதனைப் பொருந்தி நின்று மற்போரைக் கண்டேன்; அதன்கண் கிள்ளி யாகிய என் தலைவனே வென்றி யெய்தினான்” என்று இப் பாட்டால் நக்கண்ணையார் கூறுகின்றார்.

என்னைக் கூரிஃ தன்மை யானும்
என்னைக்கு நாடிஃ தன்மை யானும்
ஆடா டென்ப வொருசா ரோரே
ஆடன் றென்ப வொருசா ரோரே
நு நல்ல பல்லோ ரிருநன் மொழியே
அஞ்சிலம் பொலிப்ப வோடி யெம்மில்
முழாவரைப் போந்தை பொருந்திநின்
றியான்கண் டனனவ னாடா குதலே. (அரு)

நீனையும் துறையு மவை. அவனை அவர் பாடியது.

உரை : என்னைக்கு ஊர் இஃது அன்மையானும் - என்
னுடைய தலைவனுக்கு ஊர் இஃதல்லாமையானும் ; என்னைக்கு
நாடு இஃது அன்மையானும் - என்னுடைய தலைவனுக்கு நாடு
இஃதல்லாமையானும் ; ஆடு - அவனுக்கு இயல்பாய வென்றியை ;
ஆடென்ப ஒரு சாரோர் - அவனது வென்றி யென்று சிறப்பாகச்
சொல்லுவர் ஒரு பக்கத்தார் ; ஆடன்று என்ப ஒரு சாரோர் -
அவனது வென்றி யன்றென்று சொல்லுவர் ஒரு பக்கத்தார் ;
பல்லோர் இரு நன்மொழி நல்ல - பலரும் ஒத்து ஒவ்வாமற்
கூறும் இவ் விருவகைப்பட்ட நல்ல வார்த்தையும் நல்லவாயிருந்
தன ; அஞ் சிலம்பு ஒலிப்ப ஒடி - அவ்வாறு கூறினராயினும்
அழகிய சிலம் பார்ப்ப ஒடிச் சென்று ; எம்இல் - எம்முடைய
மனையின்கண் ; முழா வரைப் போந்தை பொருந்தி நின்று -
முழாப்போலும் பக்கத்தையுடைய பனையைப் பொருந்தி நின்று ;
அவன் ஆடாகுதல் யான் கண்டனன் எனது வளையும் கலையு
முதலானவை தோற்கும் ஆண்மை யுடைமையின் அவனது
வென்றியாதல் யான் கண்டேன் எ - று.

பின்னும் ஒருகால் என்னை யென்றதனால், இவரது ஆசை தோற்றி
நின்றது. நல்ல வென்றது இகழ்ச்சிக் குறிப்பு. ஆடென்றது உம் ஆடன்
றென்றது உம் அவனைச் சுட்டியே கூறினமையின், இரு நன்மொழியும்
நல்லவென்ற ரெனினு மமையும்.

யாதேனும் ஒன்றைச் சார்ந்து நின்று காண்டல் நானுடைய குல
மகளிர்க் கியல்பாதலின், “போந்தை பொருந்தி நின்று யான் கண்டனன்”
என்றார். வரும் பாட்டிலும், “சிறிற் நற்றாண் பற்றி நின்று” ஒருத்தி
வினவுதல் காண்க.

வினக்கம் : பெருநகின்னி போர் உடற்றிநிற்குங்கால் அவனுக்கு
வென்றி யென்று சிலர் சொல்லுதற்குரிய காரணம் இது. வென்பார்,
“என்னைக் கூரிஃதன்மையானும், என்னைக்கு நாடு இஃது அன்மை
யானும்” என்றார், “ஆடன்” றெனப் பிறர் கூறுவது இவர்க்கு இன்ன
தாய்த் தோன்றலின், இவ்வாறு காரணங் காட்டினார். அவற்கு வென்றி

புண்டாதலை “யான் கண்டனன்” என்றமையின், அதற்குக் காரணம் வளையும் கலையும் தோற்றோடத் தாம் நின்றமையென வருவித்துரைத்தார். இருதிறத்தார் மொழியும் கிள்ளியைச் சுட்டி அவன் நினைவையே யெழுப்பினமையின், “இருநன் மொழியும் நல்ல” வென்றார்.

அசு. காவற் பெண்டு

காவற் பெண்டென்பவர் சிறந்த மறக்குடியில் பிறந்து வளர்ந்து மறக்குடியில் வாழ்க்கைப் பட்டவர்; இனிய செய்யுள் செய்யும் திறப்புடையவர். இவருக்கு மறம் மிக்க மகனொருவன் இருந்தான். ஒரு சால் புடைய மகள் அவர் மனைக்கு ஒரு நாள் போந்து, “அன்னே, நின் மகன் யாண்டுள்ளன்?” என வினவினாள். அக்காலே, அவர் “அவன் போர்க்களத்தே விளங்கித் தோன்றுவான்; அவற்கும் எனக்கும் உள்ள தொடர்பு புலிக்கும் அதன் முழைக்குமுள்ள தொடர்பாகும்; அவனை ஈன்ற வயிரே இது” வெனத் தம் வயிற்றைக் காட்டி யுரைத்தார். அவ்வுரையே இப் பாட்டு.

சிற்றி னற்றாண் பற்றி நின்மகன்
யாண்டுள னோவென வினவுதி யென்மகன்
யாண்டுள னாயினு மறியே னோரும்
புலிசேர்ந்து போகிய கல்லளை போல

ஓ ஈன்ற வயிரே விதுவே

தோன்றுவன் மாதோ போர்க்களத் தானே. (அசு)

திணை: வாகை. துறை: ஏறண் ழல்லை. காவல்பெண்டின் பாட்டு. இவர்பெயர் காதற்பெண்டென்றும் சில ஏடுகளில் காணப்படுகிறது செவிலித்தாயைக் காவற்பெண் டென்பதும் வழக்கு. ஈண்டிது இயற்பெயராய் வந்தது:

உரை: சிற்றில் நற்றாண்பற்றி - சிறிய இல்லின்கண் நல்ல தூண்ப் பற்றி நின்று; நின் மகன் யாண்டுளனோ வென வினவுதி - நின் மகன் எவ்விடத் துளனோ வென்று கேட்பை; என் மகன் யாண்டுளானாயினும் அறியேன் - என்னுடைய மகன் எவ்விடத்துளானாயினும் அறியேன்; புலி சேர்ந்து போகிய கல்லளை போல - புலி கிடந்து போன கன் முழை போல; ஈன்ற வயிரே இது - அவனைப் பெற்ற வயிரே இஃது; போர்க்களத்தான் தோன்றுவன் - அவன் செருக்களத்தின்கண்ணே தோன்றுவன், அவனைக் காணவேண்டின் ஆண்டுச் சென்று காண் எ - று.

ஈன்ற வயிரே இது என்ற கருத்து; புலி சேர்ந்து போகிய அனை போல அவனுக் கென்னிடத்து உறவும் அத்தன்மைத் தென்பதாம். ஒரு மென்பதாஉம் மாதோ வென்பதாஉம் அசைச்சொல்,

விளக்கம்: சிற்றில்லின்கண் கூரையைத் தாங்கி நிற்பதுபற்றி, தானே “நற்றுண்” என்றார். என் மகன் போர்க்களத்திற்குள் விளக்க முறத் தோன்றுவன் என்பார், “தோன்றுவன் மாதோ போர்க்களத் தானே” என்றார். “யாண்டுள னாயினும் அறியேன்” என்றார், பிற விடங்களிலிருப்பின் அறியாமைக்கும் போர்க்களத் திருப்பின் அறிதற் கும் இயைபு வற்புறுத்தற்கு. அவன்பால் தமக்குள்ள தொடர்பை “சான்ற வயிறோ இதுவே” என்றார்.

அள. அதியமான் நெடுமான் அஞ்சி

“அதியர் என்பார் குடியிற் பிறந்த சிறத்தமைபற்றி நெடுமான் அஞ்சியை அதியமான் நெடுமான் அஞ்சியென்று சான்றோர் கூறியுள்ளனர். அதியமான் என்பது அதிகைமான் என்றும் சில எடுகளிற் காணப்படுவது பற்றி, அதியர் என்பது அதிகையர் என்பதன் திரிபு என்றும், ஒரு காலத்தில் இவர் அதிகை யென்னும் ஊரில் வாழ்ந்திருந்து பின்னர்ச் சேரநாட்டிற் குடியேறி யிருத்தல் வேண்டும் என்றும், இதனால் அதிகையராகிய இவர் அதியர் எனப்படுவாராயின ரென்றும், அறிஞர் கருதுகின்றனர். நெடுமான் அஞ்சி யென்பது இவன் பெயர். இவன் ஒரு சூறூரில் மன்னன்; இவனது தலைநகர் இக்காலத்தில் தருமபுரியெனப்படும் தகடோரும், இவன் சேரர்கட்குரியதும் அவர்க்குரிய கண்ணியும் தாரும் தனக்குரியவாகக் கொண்டவன். மழவர் என்னும் ஒருசாரி கூட்டத்தார்க்கும் இவன் தலைவன். இதனால் இவனை “மழவர் பெரு மகன்” என்றும் சான்றோர் கூறுப. இவனது ஆட்சியெல்லே நடு நாட்டுக் கோவலுரையும் தன்னகத்தே கொண்டிருந்தது. குதிரை மலை இவன் நாட்டின்கண்ணதாகும். முதன் முதலாகத் தமிழகத்திற்கும் பினை வேற்று நாடுகளினின்றும் கொண்டந்தவர் இவனுடைய முன்னோராவர். பழம் புலவர்கள் இச் செய்திபு, “அதியமான் முன்னோர் விண்ணவரை வழிபட்டுக் கரும்பினை இவன் கொண்டந்தன்” ரென்றும், அவ்விண்ணவர் போந்து தங்குதற்பொருட்டு இவன் தார்க்க நெரு சோலையிருந்த தென்றும் கூறுவர். இவன் ஒருகால் தன் நாட்டு மலை யொன்றின் உச்சிப் பிளவின் சரிவில் நின்ற அருகெல்லி மரத்தின் அருவ் கனியொன்றைப் பெற்றான். அக் கனி தன்னை யுண்டாரை நெடிது நான் வாழச் செய்யும் வலியுடையது. அதனைப் பெற்ற இவன் தானே யுண்டொழியாது நல்லிசைப் புலமை சான்ற ஓளவையார்க்கீந்து அழியா அறப்புக்கு பெற்றான். இவனுக்கு ஓளவையார்பால் பெரு மதிப்பும் போர்ப்பும் உண்டு. ஒருகால் தன்னோடு மாறுபட்ட தொண்டமானி டைச் சந்த செய்தித்தற்கு ஓளவையாரைத் தூது விடுத்தான். இறுதியில் இவன் சேரமான் பெருஞ்சேர லிரும்பொறைபுடன் போர் உடற்றி உயிர் துறந்தான். சேரமான் தகடோ முற்றுகையிட்டிருந்தபோது இவன் தன் பொருள் படை துணை முதலியன வலி குறைந்திருப்பது ணர்ந்த தன் அரண்கத்தே அடைபட்டுக் கிடந்ததும் பின்னர்ப் போரு டற்றி உயிர் துறந்ததும், தகடோ யாத்திரை யென்னும் தூற்கண் விளங் கும். அத்தால் இப்போது கிடைத்திலது; சிற்சில பாட்டுக்களே காணப் படுகின்றன. இவனைப் பாராட்டி ஓளவையார் பாடியுள்ள பாட்டுக்கள் பலவாகும். இந்த அதியமான் நெடுமான் அஞ்சிக்கு அத்தை மகன் ஒருத்தியுண்டு. அவளும் சிறந்த பாவன்மை யுடையவள். அவள்

அஞ்சியை மணந்து இன்புற்ற நாளில், ஒருநாள் தான் கண்ட மலைச் சாரற் காட்சியை அஞ்சியின் அவையில் இசைப்பாணர் புதுவகையான திறங்களைப் புணர்த்துப் பாடும் நலத்தை யோதிப் பாராட்டியுள்ளான்.

ஒருகால் அதியமான் நெடுமான் அஞ்சி தன்னை யெதிர்த்த பகை வேந்தரோடு பொருதற்குச் சமைந்திருந்தான். பகைவர் தம்மிடையே யுள்ள மறவரது மறத்தை வியந்து கூறுவதனை ஓளவையார் கேள்வி யுற்றார். உடனே, அவர் அஞ்சியின் வலிநலத்தை எடுத்துரைக்கக் கருதி, “பகை வீரர்களே, போர்க்களம் புகாதீர்கள்; எம்பால் ஒரு வீரனுள்ள; அவன், நாளொன்றுக்கு எட்டுத் தேர்களைச் செய்யும் பெருவன்மை படைத்த தச்சன், முப்பது நாள் அரிது முயன்று செய்ததொரு தேரை யொக்கும் பெரு விரைவும் பெருந் திண்மையும் உடையன்” என்று இப் பாட்டால் குறித் தோதுகின்றார்.

ஓளவையார் சங்க மருவிய நல்லிசைப் புலவர் கூட்டத்துச் சிறந்தோருள் ஒருவர்; பெண்பாற் புலவருள் தலைமை பெற்றவர். தமிழகத்தில் வாழும் மக்கள் அனைவரிலும் இவர் பெயரைக் கேட்டறியாதார் ஒருவரும் இவர். அதியமான், ஒருகால் தன்னை யுண்டாரை நெடிது வாழச் செய்யும் நெல்லிக்கனி பெற்று, அதனை இவர்க்குத் தந்து நெடிது வாழச் செய்தான். அவன் நெடுமனைக்கண் இனிதிருந்து அவ்வப் போது இவர் அவனைப் பல பாட்டுக்கள் பாடிச் சிறப்பித்துள்ளார். அதியமானை பொருட்டு ஓளவையார் தொண்டைமானிடம் துது சென்றார்: அதியமான் பகைவரைக் கடந்த செய்திகளை நன்கு எடுத்தோதி யுள்ளார்; அதியமான் இறந்த காலையில் இவர் கையற்றுப் பாடிய பாட்டு நெஞ்சை நீராய் உருக்கும் நீர்மை யமைந்தது. அதியமான் மகன் பொகுட்டெழினி யென்பான் பிறந்த கால முதல், அவன் அந்நேரம் விளக்க மெய்துங்காறும் ஓளவையார் இருந்திருக்கின்றார். வேள் பாரியினது பறம்பை மூவேந்தரும் முற்றுகையிட்டிருந்தபோது, அங்கிருந்த கபிலர் கிளிகளை வளர்த்து வெளியே விடுத்து வெற்றகிற் கொணர்வித்து அடைபட்டிருந்த மக்கட்கு நேர்ந்த உணவுக்குறையை நீக்கினாரென்றும், வெள்ளவீதியார் என்பார் தம் காதலனை யிழந்து வருந்திய செய்தியும் பிறவும் இவரால் குறிக்கப் பெறுகின்றன. இவர் பெயரால் தமிழகத்து வழங்கும் செய்திகள் பலவாகும். அவற்றை ஈண்டு விரிப்பிற் பெருகும்.

களம்புக லோம்புமின் றெவ்வீர் போரெதிர்த்

தெம்முளு முளனொரு பொருநன் வைகல்

எண்டேர் செய்யுந் தச்சன்

திங்கள் வலித்த காலன் னோனே.

(அஎ)

திணை : தும்பை. துறை : தானை மறம். அதியமான் நெடுமான் அஞ்சியை ஓளவையார் பாடியது.

உரை : களம்புகல் ஓம்புமின் தெவ்வீர் - போர்க்களத்தின் கட புதுதலைப் போற்றுமின், பகைவீர்; போரெதிர்த்து - போரின் கண் மாறுபட்டு; எம்முளும் உளன் ஒரு பொருநன் - எங்களுள் வைத்தும் ஒரு வீரன் உளன்; வைகல் எண் தேர் செய்யும் தச்சன் - ஒருநாள் எட்டுத் தேரைச் செய்யும் தச்சன்; திங்கள்

வலித்த காலன்னோன் - ஒரு மாதங் கூடிக் கருதிச் செய்யப்பட்ட தொரு தேர்க்காலை யொப்பன் எ - று.

போரெதிர்த்து களம்புக லோம்புமின், எம்முளும் உளன் எனக் கூட்டுக. எம்முளும் என்ற உம்மை சிறப்பும்மை. தேர்க் காலொடு உவமை, விரையும் திண்மையுமாகக் கொள்க.

விளக்கம்: பகைவர் தமது மைந்து பொருளாகத் தருக்கிவந்தன ராதலின், அவருக்கு மாற்றம் கூறுவாராய், "பகைவர்களே, நும் மிடையே வீரர் உளராதல் போல் எம்மிடையேயும் ஒரு வீரன் உளன்" என்பார் "எம்முளும் உளன் ஒரு பொருளன்" என்றார். "ஒரு நாள் எண் தேர் செய்யும் தச்சன்" என்றது, தச்சனது தொழில்நலம் தோற்றி நின்றது, மிக்க திண்மையும் செப்பமும் உடைமை தோன்ற, "திருந் வலித்த கால்" என்றார்.

அஅ. அதியமான் நெடுமான் அஞ்சி

அதியமான் நெடுமான் அஞ்சியொடு பொருது வெல்வதாக அவன் பகைவர் சிலர் தம்முட் பேசிக்கொண்டது ஓளவையார்க்குத் தெரிந்தது. அவர் அங்கனம் கூறுதற்குக் காரணம் யாதெனத், தேர்ந்த ஓளவையார், அவர் தம்முடைய கூழைப்படை தார்ப்படை யென்ற இவற்றின் வலி நினைந்து தருக்குகின்றமை யறிந்தார். அவர் உடனே இப் பகைவரை நோக்கி, "நீவிர் அதியமானைக் காணுமுன்பு கூழையையும் தாரையும் கொண்டு பொருது வெல்வேம்" என்பது கூடாது; காண்போயின் அவ்வாறு நினைத்தற்கே அஞ்சுவீர்கள்" என்று இப் பாட்டால் அறிவுறுத்துகின்றார்.

யாவி ராயினுங் கூழை தார்கொண்

டியாம்பொருது மென்ற லோம்புமி னோங்குதிற்

ஒளிறிலங்கு நெடுவேன் மழவர் பெருமகன்

கதிர்விடு நுண்பூ ணம்பகட்டு மார்பின்

நு விழவுமேம் பட்ட நற்போர்

முழவுத்தோ ளென்னையைக் காணு லுங்கே. (அஅ)

தீணையும் துறையு மவை. அவனை அவர் பாடியது.

உரை: யாவிராயினும்-எப்பெற்றிப்பட்டிராயினும், கூழை தார் கொண்டு - அணியையும் தூசியையும் கொண்டு; யாம் பொருதும் என்றல் ஓம்புமின் - யாம் அவனோடு பொருவோ மென்று சொல்லுதலைப் பாதுகாமின்; ஒங்கு திறல் ஒளியு இலங்கு நெடு வேல் மழவர் பெரு மகன்-உயர்ந்த வலியையுடைய பாடஞ் செய்யும் விளங்கிய நெடிய வேலையுடைய இளையோர்க்குத் தலைவனாகிய; கதிர் விடு நுண் பூண் - சுடர் விடுகின்ற நுண்ணிய தொழிலையுடைய பூண் அணிந்த; அம் பகட்டு மார்பின் - அழகிய வலிய மார்பினையும்; விழவு மேம்பட்ட நற்போர் முழவுத்

தோள் - கள வேன்வி முதலாகிய விழாச் சிறந்த நல்ல போரைச் செய்யும் முழாப்பேரிலும் தோளினையுமுடைய; என் னையைக் காண ஆங்கு - என் இறைவனைக் காண்பதற்கு முன், கண்டால் அது செய்தல் அரிதாகலான் எ - று.

என் னையைக் காண ஆங்கு யாவிராயினும் பொருது மென்றல் ஒம்புமின் எனக் கூட்டுக.

விளக்கம்: அறிவு ஆண்மை பொருள் படை முதலியவற்றால் மிகச் சிறந்திருக்கின்றாயினும் என்பதற்கு “யாவிராயினும்” என்றார்; முடிவேந்தராயினும் குறநில மன்னராயினும், ஒருவராயினும் பலராயினும் அடங்க இவ்வாறு கூறின ரெனினு மமையும். கூழை, பக்கத்தும் பின்னரும் அணிவகுத்து வரும் படை. தார்-தாசிப்படை. பாடம்செய்த வேலும் வாளும் கூர்மையும் ஒளியுமுடைய வாதலால், “ஒளிரிலங்கு வாள்” என்றார். பாட்டு செய்தலாவது கூர்மை மிகத் தீட்டி அது தருவேறி மழுங்காவாறு நெய்யணிந்து தோலுறையுள் வைத்தல். பகடு, ஈண்டு வலிமை குறித்து நின்றது. விழவு மேம்பட்ட போர் என்றதனால், விழவு, கள வேள்வி முதலாயின குறிப்பதாயிற்று. கண்டவழித் தம் கூழையும் தாரும் போர்க்கு ஆற்றுவென வுணர்ந்து அஞ்சி நீங்குவர் என்பது கருத்து.

அகம். அதியமான் நெடுமான் அஞ்சி

ஒருகால், அதியமானுடைய பகைவருள் ஒருவன் ஓளையாரைக் கண்டு, “நுங்கள் நாட்டில் சிறந்த போரைச் செய்வோர் உளரோ?” என வினவினன். இரப்போர்க் கீயும் இசைநலமுடையோரைப் பாடிப் பரிசில் பெறும் பாண்மகள் போலச் செல்லும் ஓளையார், அதுகேட்டுச் சிறிதும் மனமஞ்சாராய்ப் பெருமிதத்தான், “எங்கள் நாட்டில் எறியும் கோலக் கஞ்சாது அதனை ஒச்சுந்தோறும் உடன்மெழும் பாம்பு போலச் சீறி யெழும் வீரர் பலர் உளர், அன்றியும்; மன்றின்கண் கட்டப் பட்டிருக்கும் போர்ப்பறை ழாற்றலசைந்து இசைக்குமாயின், ‘போர் வந்து விட்டது போலும்’ என்று பெருங்கென எழும் தலைவனும் உளன் காண்” என்று இப்பாட்டாற் கூறுகின்றார்.

இழையணிப் பொலிந்த வேந்துகோட் டல்குல்
மடவர லுண்கண் வாணுதல் விறலி
பொருநரு முளரோநும் மகன்றலை நாட்டென
வினவ லானுப் பொருபடை வேந்தே

நு எறிகோ லஞ்சா வரவி னன்ன
சிறுவன் மள்ளரு முளரே யதாஅன்று
பொதுவிற் றாங்கும் விசியுறு தண்ணுமை
வளிபொரு தெண்கண் கேட்பின்

அதுபோ ரென்னு மென்னையு முளனே. (அகம்)

தினையும் துறையும் அவை. அவனை அவர் பாடியது.

உரை: இழை யணிப் பொலிந்த ஏந்து கோட்டு அல்குல் மணிக் கோவையாகிய அணியாற் பொலிந்த ஏந்திய பக்கத்தினை யுடைய அல்குலினையும்; மடவரல்-மடப்பத்தினையும்; உண்கண் - மையுண்ட கண்ணினையும்; வாள் துதல் விறலி - ஒளி தங்கிய துதலினையுமுடைய விறலி; பொருநரும் உளரோ தும்அகன்றலை நாட்டென - என்னெடு பொருவாரு முளரோ தும்முடைய பெரிய இடத்தினையுடைய நாட்டின்கண் என; வினவல் ஆனப் பொரு படை வேந்தே - என்னைக் கேட்ட லமையாத செருச் செய்யுந் தானையையுடைய வேந்தே; எறி கோல் அஞ்சா அரவின் அன்ன சிறு வன் மள்ளரும் உளர் - நீ போர் செய்யக் கருதுவையாயினிள் முமுடைய நாட்டின் கண்ணோ அடிக்கும் கோலுக்கு அஞ்சாது எதிர் மண்டும் பாம்பு போன்ற இனைய வலிய வீரரும் உளர்; அது அன்று - அதுவே யன்றி; பொதுவில் தூங்கும் விசியுறு தண்ணுமை - மன்றின்கண் தூங்கும் பிணிப்புற்ற முழ வினது; வளி பொரு தெண்கண் கேட்பின் - காற்றெறிந்த தெளிந்த ஓசையையுடைய கண்ணின்கண் ஒலியைக் கேட்பின்; அது போர் என்னும் என்னையும் உளன் - அது போர்ப்பறையென்று மகிழும் என்னுடைய தலைவனும் உளன் எ - று.

தெண்கண் என்றது அதன்கண் ஓசையை. போரென்றது போர்ப்பறையை.

விளக்கம்: மணிக் கோவை, மணிமேகலை. கோடு, பக்கம். மடவரல் - மடப்பம்; “மடவரல் அரிவை” (குறுந். ௩௨௧) என்றற்போல. பொரு படை - போரைச் செய்யும் படை; அஃது ஈண்டுத் தானேமேல் நின்றது. தெண்கண் என்பது ஆகுபெயராய் ஒலியைக் குறித்தது. யானையின் மணியோசையைச் சேய்மையிற் கேட்போன் இஃது யானை என்பது போல, முழவோசை காற்றால் உண்டாகக் கேட்பின், “அது போர்” என்பன் என்றவாறும்.

கூ0. அதியமான் நெடுமான் அஞ்சி

ஒருகால், அதியமான் தன்னைப் பகைத்துப் பெரூரக் கருதும் வேந்தருடன் போர்செய்தற்குச் சமைந்திருந்தான். அடிக்கடி நிகழும் போர்களால் வீரர் பலர் இறப்பதும், பொருட்கேடுண்டாவதும் அவன் நினைவிற்கு வந்திற்று. அதிசயினைப் பிறப்பித்தன. போரைச் செய்யாது சிறுத்தின் வரும் கேடும் அவன் அறிவுக்குப் புலனாகா தொழியவில்லை. அந்நிலையில் அதனை யுணர்ந்த ஓளவையார் அதியமானைப் போர்செய்தற்கு ஊக்கவேண்டிய கடமை யுடையவரானார். இப் பாட்டால், “புலி சினந்தால் மான் கூட்டம் எதிர் நில்லா; ஞாயிறு சினந்தால் இருள் நில்லாது; பெருமிதப் பகட்டுக்கு வழியருமை கிடையாது; அவ்வாறே நீ களம் புகிற் போர் செய்வார் இல்லை” யென்று கூறி யூக்கியுள்ளார்.

உடைவளை கடுப்ப மலர்ந்த காந்தள்
அடைமல்கு குளவியொடு கமழுஞ் சாரல்
மறப்புலி யுடலின் மான்கண முளவோ
மருளின் விசும்பின் மாதிரத் தீண்டிய

ரு இருளு முண்டோ ஞாயிறு சினவின்
அச்சொடு தாக்கிப் பாருந் றியங்கிய
பண்டச் சாகாட் டாழ்ச்சி சொலிய
அரிமணன் ஞெமரக் கற்பக நடக்கும்
பெருமிதப் பகட்டுக்குத் துறையு முண்டோ

க0 எழுமரங் கடுக்குந் தாடோய் தடக்கை
வழுவில் வன்கை மழுவர் பெரும
இருநில மண்கொண்டு சிலைக்கும்
பொருநரு முளரோ நீகளம் புகினே.

(க0)

தீணையும் துறையும் அவை. அவனை அவர் பாடியது.

உரை : உடை வளை கடுப்ப மலர்ந்த காந்தள் - முரிந்த வளையை யொப்ப மலர்ந்த வெண் காந்தட் பூ; அடை மல்கு குளவி யொடு கமழும் சாரல் - இலை தழைத்த குளவியுடனே நாளும் மலைச்சாரற்கண்; மறப் புலி உடலின் மான் கணம் உளவோ - மறத்தையுடைய புலி சீறின் எதிர்நிற்கவல்ல மானின் மும் உளவோ; மருளின் விசும்பின் மாதிரத்து-மயங்கிய ஆகாயத் திடத்தும் திசையின்கண்ணும்; இருளும் உண்டோ ஞாயிறு சின வின் - இருளுமுண்டோ ஞாயிறு கொதித் தெழுமாயின்; பார் அச்சொடு தாக்கிய - பாரத்து மிகுதியால் பார் அச்சுமரத்தோடு வந்து தாக்கி; உற்று - உற இருத்தலின்; இயங்கிய பண்டச் சாகாட்டு ஆழ்ச்சி சொலிய-நிலத்தின்கட் குளித்த பண்டத்தை யுடைய சகடத்தினது ஆழ்ச்சியைப் போக்குவதற்கு; அரி மணல் ஞெமர - புனல் கொழிக்கப்பட்ட மணல் பரக்கவும்; கற்பக - கல் பிளக்கவும்; நடக்கும் - நடக்கவல்ல; பெருமிதப் பகட்டுக் குத் துறையும் உண்டோ - மிக்க மனச்செருக்கினையுடைய கடா விற்குப் போதற்கரிய துறையுமுண்டோ, இல்லையன்றே அவை போல; எழு மரம் கடுக்கும் தான் தோய் தடக்கை - கணைய மரத்தையொக்கும் முழந்தாளிலே பொருந்திய பெரிய கையாகிய; வழுவில் வன் கை - தப்பாத வன்மையைச் செய்யும் கையினை யுடைய; மழுவர் பெரும - வீரர்க்குத் தலைவ; இரு நிலம் மண் கொண்டு சிலைக்கும் - பெரிய நிலத்தின்கண் நினது மண்ணைத் கொண்டு ஆர்க்கும்; பொருநரும் உளரோ - வீரரும் உளரோ இல்லையன்றே; நீ களம் புகின் - நீ போர்க்களத்திற் புகின் எ - று.

மழவர் பெரும, நீ களம் புகின் பொருநரும் உளரோ, இல்லையன்றே யெனக் கூட்டி வீணமுடிவு செய்க. தடக்கையைபுடைய பெரும வெனக் கூட்டி வன்கையை மழவரோடு கூட்டி புரைப்பினும் அமையும். இரு நிலமாகிய மண்ணென்பாரு முளர். மதப்பகடு என்பது உம் பாடம்.

விளக்கம் : காந்தப்பு உடைந்த வளைபோலும் என்பதை, “வளை புடைந் தன்ன வள்ளிதழ்க் காந்தன்” (மலைபடு. ௫௧௬) எனப் பிறரும் கூறுதல் காண்க. குளவி - மலைமல்லிகை. மருளுதல் - மயங்குதல்; புகைபோலும் முகிற்கூட்டம் பரவி நீலவானத்தை மறைத்தல். விசும் பின் மாதிரத்து-விசும்பினும் மாதிரத்தினும். தாக்கி யென்பது தாக்கிய வென்றும், உறுதலின் என்பது உற்று என்றும் நின்றன; “வீணையெஞ்சு கிளவியும் வேறுபல் குறிய” (சொல். ச௫௭) என்பது தொல்காப்பியம். இயங்குதல் ஈண்டுச் சேற்றிற் புதைதல் என்பதுபட வந்தது. அரி மணல்-நீரலையால் கொழிக்கப்பட்ட மணல். வரி மணல் என்று பாடங் கொள்வர் நச்சினூர்க்கினியர். ஞெமர்தல்-பரத்தல். “தருமணல் ஞெமி ரிய திருநகர் முறத்த” (நெடுநல். ௬௦) எனப் பிறரும் கூறுதல் காண்க. எழுமரம் - கணைய மரம். கை தாள்வரை நீண்டிருத்தல் ஆடவர்க்கு இலக்கணம் என்ப. வழுவில் வன் கை என்பழி, வழுவதல்-வழுக்குதல். மழவர் - ஒருவகை வீரர்; “உருவக் குதிரை மழவர்” (அகம். உ) என வருதல் காண்க. இவ்வரைகாரர், இளைய வீரர் எனக் கொள்வர்; “மழவுழ் குழவும் இளமைப் பொருள” (சொல். ௩௦௫).

சூக. அதியமான் நெடுமான் அஞ்சி

ஒருகால், வேட்டம் புரிவான் சென்ற அதியமான் தன் நாட்டில் நின்ற மலைக்குச் சென்றான். அம்மலையிடத்தே பிளவு ஒன்றுண்டு. அதன் கண் அருநெல்லி மர மொன்று இனிய கனி தாங்கி நின்றது. அதனை யுண்டோர் நெடிது வாழ்வ ரென்பர். வேட்டைக்குச் சென்ற அஞ்சி அந்நெல்லி மரத்தை யடைந்து அதன் தீங் களியைப் பறித்துக்கொண்டு வந்தான். வந்தவன் அதனைத் தானே உண்டொழியாது, அப்போது தன்பால் வந்திருந்த ஞைவைக்குத் தந்தான். அதனை அவர் உண்ட பின்னர், அதனை யுண்டவர் நெடிது வாழ்வ ரென்ற செய்தி தெரிந்தது. ஞைவையார், பெருவியப்புற்றுத் “தான் நெடிது வாழ் நினையாது, எனக் குத் தந்து என்னை நெடிது வாழப் பண்ணிய இந் நெடுந்தகையின் பெருந் தகைமையை யென்னென்பேன்” என நினைந்து அவனை வாழ்த்தலுற்று, “இந் நெல்லிக்கனியின் அருமை கருதாது எனக்குத் தந்து சாதலை நீக்கிய நீ நீலமணி மிட்டுறுக் கடவுள்லோல மன்னுபாயாக” என இப் பாட்டினைப் பாடி வாழ்த்தியுள்ளார்.

வலம்படு வாய்வா னேந்தி யொன்னார்

களம்படக் கடந்த கழறொடித் தடக்கை

ஆர்கலி நறவி னதியர் கோமான்

போரடு திருவிற் பொலந்தா ரஞ்சி

௫ பால்புரை பிறைநுதற் பெருவிந்த சென்னி

நீல மணிமிடற் றொருவன் போல

மன்னுக பெரும நீயே தொன்னிலைப்
பெருமலை விடரகத் தருமிசைக் கொண்ட
சிறியிலை நெல்லித் தீங்கனி குறியா
க0 தாத னின்னகத் தடக்கிச்
சாத னீங்க வெமக்கித் தனையே. (சுக)

தீணை : பாடாண்டிணை. துறை : வாழ்த்தியல். அவனை அவர்
நெல்லிப் பழம் பெற்றுப் பாடியது.

உரை : வலம்படு வாய் வாள் ஏந்தி - வென்றியுண்டான
தப்பாத வாளை எடுத்து ; ஒன்றா களம் படக் கடந்த - பகைவர்
களத்தின்கட்பட வென்ற ; கழல் தொடித் தடக்கை - கழல்
விடப்பட்ட வீர வளை பொருந்திய பெரிய கையினையுடைய ; ஆர்
கலி நறவின் அதியர் கோமான் - மிக்க ஆரவாரத்தைச் செய்யும்
மதுவினையுடைய அதியர் கோமான் ; போர் அடு திருவின்
பொலந்தார் அஞ்சி - மாற்றாரைப் போரின்கட் கொல்லும் வீரச்
செல்வத்தினையும் பொன்னாற் செய்யப்பட்ட மாலையையுமுடைய
அஞ்சி ; பால் புரை பிறை நுதல் பொலிந்த சென்னி - நீபால்
போலும் பிறை நுதல் போலப் பொலிந்த திருமுடியினையும் ;
நீலமணி மிடற்று ஒருவன் போல - நீலமணிபோலும் கரிய திரு
மிடற்றினையுமுடைய ஒருவனைப் போல ; மன்னுக - நிலைபெறுவா
யாக ; பெரும நீயே - பெரும நீ ; தொல் நிலை பெருமலை விட
ரகத்து - பழைய நிலைமையையுடைய பெரிய மலையிடத்து விடரின்
கண் ; அருமிசைக்கொண்ட - அரிய உச்சிக்கட் கொள்ளப்பட்ட ;
சிறியிலை நெல்லித் தீங்கனி - சிறிய இலையினையுடைய நெல்லியின்
இனிய பழத்தை ; குறியாது ஆதல் நின் அகத்து அடக்கி - பெறு
தற் கரிதென்று கருதாது அதனாற் பெறும் பேற்றினை எமக்குக்
கூறுது நின்னுள்ளே அடக்கி ; சாதல் நீங்க எமக்கு ஈத்தனை -
சாதலொழிய எமக்கு அளித்தாய் ஆதலால் எ - று.

நீலமணி மிடற் றொருவன்போ லென்ற கருத்து, சாதற்குக் காரண
மாகிய நஞ்சுண்டும் நிலைபெற்றிருந்தாற்போல, நீயும் சாவாதிருத்தல்
வேண்டும் என்பதாம். அதியர் கோமான், அஞ்சி நெல்லித் தீங்கனி,
எமக்கு ஈத்தாயாதலால், பெரும, நீ நீலமணி மிடற்றொருவன் போல்
மன்னுக வெனக் கூட்டி வினைமுடிவு செய்க. பிறைநுதற் பொலிந்த
சென்னி என்பதற்குப் பிறைதான் நுதலிடத்தே பொலிந்த சென்னி
யெனினு மமையும்.

விளக்கம் : வில்லும் வாளும்வேலும் ஏந்தி நிற்கும் வீர்க்குத்தொடி
செறிய அணியப்படின இடையூறு செய்யுமாதலின், இனிது கழல் இடப்
பட்ட தென்றற்குக் “கழல் தொடி” என்றார். தொடி கழல் விடப்பட்ட
தாயினும் கை பெருமை குறைந்த தன்மென்றற்கு, “தடக்கை” யெனப்
பட்டது. போர் அடு திரு - போரின்கட் பகைவர்களைக் கொல்லும்

மனத் திட்பமும் வினைத் திட்பமுமே திருவாகக் கருதப்படுகின்றன. பால் போலும் நிறத்தையுடைய பிறைத்திங்கள் இறைவன் முடியில் நுதல் போல விளங்குதலால் “பால்புரை பிறைநுதல் பொலிந்த சென்னி” என்றார். பிறை இறைவன் நுதற்கண்ணே பொலிய விளங்கும் சென்னி யென்று உரைப்பினும் அமையும் என்றற்கு, “பிறை நுதல் அமையும்” என்றார். ஒருவன், இறைவன் பெயர்களுள் ஒன்று; “ஒருவனென்னும் ஒருவ போற்றி” எனச் சான்றோர் கூறியிருத்தல் காண்க. நீலமணி மிடற் றெருவன் என்ற விடத்து, நீலமணி நிறம் நஞ்சுண்டமை நினைப்பித்து, “விண்ணோரமுதுண்டுஞ் சாவ ஒருவரும், உண்ணாத நஞ்சுண்டிருந்தருள”ச் செய்யும் சிறப்பைப் புலப்படுத்துகிறது. இறைவன் நஞ்சினைத் தானுண்டு அமுதினை விண்ணோர்க்கு வழங்கியது போல, அதிருமானும் நெல்லிக்கனியை ஓளவைக்கீந்து சிறப்புற்றான். தன்னை நெடிது வாழப்பண்ண வேண்டுமெனக் கருதிய அவன் கருத்தை வியந்த ஓளவையார், அவனும் இறைவன் போன்ற செய்கையுடையனானது பற்றி, அவ் விறைவனை போல நிலைபெறுதல் வேண்டுமென்றெண்ணி, “ஒருவன் போல மன்னுக் பெரும நீயே” என்றார். நெல்லிக்கனியின் அருமை தோன்றப் “பெருமலை விடாகத்து அருமிசை” யென்றார். அருமிசை - ஏறதற்கரிய உச்சி. ஆதல் நீடிய உயிர் வாழ்க்கைக்கு ஆக்கமாதல். நெல்லிக்கனி தன்னை யுண்டார்க்குச் சாதல் உண்டாகாமை தருவது தோன்றச் “சாதல் நீங்க” என்றார். பிறிதோரீடத்தும், “அதிதா, வன் கூற்றின் நாவை அறுப்பித்தாய் ஆமலகம் தந்து” (தனிப்பாட்டு) என்பதும் ஈண்டு நினைவுகூரத் தக்கது.

கூஉ. அதியமான் நெடுமான் அஞ்சி

அதியமான், தான் நெடிது உயிர்வாழ்தலினும் ஓளவையார் நெடிது வாழ்தலால் உலகுயிர்கட்டு ஆக்கமாகும் என்ற பேரருளால் தான் பெற்ற நெல்லிக் கனியைத் தந்தருளியது கண்ட ஓளவையார் மனங்குழைந்து நாக்குழறித் தாம் நினைத்தவாறெல்லாம் அவனைப் பாராட்டக் கருதி, “நெடுமான் அஞ்சி, நீ என்பால் மிக அருளுதலால் என் சொல் தந்தையர்க்குத் தம் புதல்வர் சொல்லும் சொற்போல அருள் சுரக்கும் தன்மையனவாம்” என்று இப்பாட்டாற் கூறியுள்ளார்.

யாமொடுங் கொள்ளா பொழுதொடும் புணரா
பொருளறி வாரா வாயினுந் தந்தையர்க்
கருள்வந் தனவாற் புதல்வர்தம் மழலை
என்வாய்ச் சொல்லு மன்ன வொன்றார்

ரு கடிமதி லரண்பல கடந்த

நெடுமா னஞ்சிநீ யருளின் மாறே.

(கூஉ)

திணை: அது: துறை: இயன்மொழி. அவனை அவர் பாடியது.

உரை: யாமொடுங் கொள்ளா - யாமோசை போல இன்பமும் செய்யா; பொழுதொடும் புணரா - காலத்தொடும் கூடியிரா; பொருள் அறி வாரா - பொருளும் அறிய வாரா; ஆயி

னும்—; தந்தையர்க்கு அருள் வந்தன புதல்வர் தம் மழலை - தந்தையர்க்கு அருளுதல் வந்தன பிள்ளைகளுடைய இளஞ்சொல்; என் வாய்ச் சொல்லும் அன்ன - என்னுடைய வாயின்கட் சொல்லும் அத்தன்மையன்; ஒன்றர் கடி மதில் அரண் பல கடந்த நெடுமான் அஞ்சி-பகைவரது காவலையுடைத்தாகிய மதிலையுடைய அரண் பலவற்றையும் வென்ற நெடுமானஞ்சி; நீ அருளன் மாறு - நீ அருளுதலால் எ - று.

புதல்வர் மழலை தந்தையர்க்கு அருள் வந்தன; அஞ்சி, நீ அருளுதலால் என் வாய்ச் சொல்லும் அன்னவெனக் கூட்டுக. யாமென்றது, யாழிற் பிறந்த ஓசையை. பொருளும் என்னும் உம்மை, விகாரத்தால் தொக்கது.

விளக்கம்: இளம் புதல்வர் வழங்குஞ் சொல்லோசையில் யாழினது இனிய ஓசை காணப்படாதாயினும், அவர்கள் சொல்வழிப் பிறக்கும் இன்பத்திற்கு யாழிசையின் இன்பம் நிகராகாது தாழ்வுபடும்; பெருந்துன்பம் போந்து வருத்துகின்றபோதும் தந்தையர்க்குப் புதல்வர் போந்து வழங்கும் சொல் இன்பத் தருதலிற் குன்றாது. அவர் வழங்கும் சொல் நிரம்பாமையின் குறிக்கும் பொருள் விளங்காதாயினும், தந்தையர் அச் சொல்லைக் கேட்டற்குப் பெரிதும் விரும்புவர். மழலை - இளஞ்சொல்; ஈழுத்த வடிவு பெறுதலோற்றம் இளஞ்சொல் லென்றும் கூறுவர். புதல்வர் மொழியும் மழலை பொருண்மலும் இடச்சிறப்பு முடைய வல்லவாயினும் தந்தையரால் அருள் சுரந்து கேட்கப்படுதல் போல என் வாய்ச் சொல்லையும் நீ அருள்சுரந்து கேட்கின்றாய்; நின் அருள் இருந்தவா நென்னே என்பதாம். என் சொல்லென் றெழியாது வாய்ச்சொல் லென்றது, தமது பணிவு தோற்றி நின்றது. “கடிமதில் அரண்பல கடந்த நீ” யென்றது, அவனது போர்டு திருவும் அதற்கேற்ப வேண்டும் மற மிகுதியும் உணர்த்திற்று. இன்ன செய்கையையுடைய நீ என்பால் அருள் மிகச் சுரந்தொழுகுவது என்னை நின் மக்களுள் வைத்துப் பேணுகின்ற அன்பு மிகுதியைக் காட்டுகின்ற தென்ற வாயுயிற்று.

கூட. அதிகமான் நெடுமான் அஞ்சி

அதிகமான் பகைவர் எதிர்த்த போர்க்களத்தில், அப்பகைவர் பலரையும் வென்று வெற்றி மேம்பட்டான்; ஆயினும் அவனுடைய முகத்தினும் மார்பினும் பகைவர் எதிர்த்த படையால் புண்கள் உண்டாயின. போர் முடிவில் வாகை சூடி வென்றி பெற்று நிற்கும் அவனுடைய புண்களைக் கண்ட ஓளவையார்க்குப் பெருமகிழ்ச்சி யுண்டாயிற்று. அதனால் அவர் தம் மகிழ்ச்சியை இப்பாட்டால் புலப்படுத்தினார். இதன் கண், “பெருந்தகையே, நீ வீழ்ப்புண் பட்டு ஓய்வு பெறுதலால், நின் னெடை பொருது உடைந்தோடி இழிவுற்ற பகை வேந்தர் நின் வாளால் சிதைத்தழிந்தமையின், நினக்குத் தோற்றார் என்ற பழியும், சுற்றத்தார் கூடி வாளாற் போழ்த்தடக்கும் சிறுமையும் இல்லாதபடி பட்டொழிந்தனர்; இனி நின்னைப் போரில் எதிர்ப்பார் இல்லை; ஆகவே நீ இனி முரசு முழங்கச் சென்றாற்றம் போர் எங்கே யுண்டாகப் போகிறது” என்ற கருத்துப் பயிற் பாடியுள்ளார்.

திண்பிணி முரசு மிழுமென முழங்கச்
சென்றமர் கடத்தல் யாவது வந்தோர்
தார்தாங் குதலு மாற்றார் வெடிபட்
டோடன் மரீஇய பீடின் மன்னர்

௫ நோய்ப்பால் விளிந்த யாக்கை தழீஇக்
காதன் மறந்தவர் தீதுமருங் கறுமார்
அறம்புரி கொள்கை நான்மறை முதல்வர்
திறம்புரி பசும்புற் பரப்பினர் கிடப்பி
மறங்கந் தாக நல்லமர் வீழ்ந்த

௬௦ நீள்கழன் மறவர் செல்வுழிச் செல்கென
வாள்போழ்ந் தடக்கலு முய்ந்தனர் மாதோ
வரிஞிமி றுர்க்கும் வாய்புகு கடாஅத்
தண்ணல் யாணை யடுகளத் தொழிய
அருஞ்சமந் ததைய நூறிநீ

௬௫ பெருந்தகை விழுப்புண் பட்ட மாறே. (௬௩)

தீணை: வாகை. துறை: அரசவாகை. அவன் போருது புண்
பட்டு நீன்றனை அவர் பாடியது.

உரை: திண்பிணி முரசும் இழும் என முழங்க - திண்
ணிய பிணிப்பையுடைய முரசும் இழு மென்னும் ஓசையை
யுடைத்தாய் ஒலிப்ப; சென்று அமர் கடத்தல் யாவது - மேற்
சென்று போரை வேல்லுதல் இனி என்கே யுளது; வந்தோர் -
நின்றோடு எதிர்த்து வந்தோர்; தார் தூங்குதலு மாற்றார் - நினது
தூசிப்படையைப் பொறுத்தற்கும் மாட்டாராய்; வெடி பட்டு
ஓடல் மரீஇய பீடில் மன்னர் - சிதறிக் கெட்டுப் போதலிலே
மருவிய பெருமையில்லாத அரசரது; நோய்ப்பால் விளிந்த
யாக்கை தழீஇ - நோயின் பக்கத்தான் இறந்த உடம்பை
யணைத்து; காதல் மறந்து - தமது ஆசைத்தன்மையை
மறந்து; அவர் தீது மருங்கு அறுமார் - அவர் வாளாற் படாத
குற்றம் அவரிடத்தினின்றும் நீக்க வேண்டி; அறம் புரி
கொள்கை நான்மறை முதல்வர் - அறத்தை விரும்பிய கோட்
பாட்டையுடைய நான்கு வேதத்தையுமுடைய அந்தணர்; திறம்
புரி பசும் புல் பரப்பினர் கிடப்பி - நல்ல கூற்றிலே பொருந்திய
பசிய தருப்பைப் புல்லைப் பரப்பினராய்க் கிடத்தி; மறம் கந்தாக-
தமது ஆண்மையே பற்றுக்கோடாக; நல்லமர் வீழ்ந்த நீள்
கழல் மறவர் செல்வுழிச் செல்கென - நல்ல பூசலிலே பட்ட
மேம்பட்ட வீரக் கழலையுடைய வேந்தர் செல்லும் உலகத்திலே
செல்க வென்று; வாள் போழ்ந்து அடக்கலும் உய்ந்தனர் -

வாளோக்கி யடக்கும் இழிதகவும் பிழைத்தார்கள்; வரி ஞிமி றுர்க்கும் வாய் புகு கடாஅத்து - வரியையுடைய தேனீ யொலி க்கும் வாயின்கண் வந்து புகுகின்ற மதத்தீனையுடைய; அண்ணல் யானை - தலைமை பொருந்திய யானை; அடு களத் தொழிய - போர்க்களத்தின்கண்ணே பட; அருஞ் சமம் ததைய நூறி - பொறுத்தற்கரிய பூசற்கண்ணே சிதற வெட்டி; பெருந் தகை - பெரிய தகைமையையுடையாய்; நீ விழுப்புண்பட்ட மாறு - நீ சீரிய புண்பட்ட படியால் எ - று.

பெருந்தகாய், நீ அருஞ் சமம் ததைய நூறி விழுப்புண் பட்டவாற் றால் நின்னோடு எதிர்த்து வந்தோர் தாம் பீடின் மன்னர் விளிந்த யாக்கை தழீஇ நீள் கழன் மறவர் செல்வுழிச் செல்கென வாள் போழ்த் தடக்க லும் உய்ந்தனராதலின், இனி நின்னோ டெதிர்ப்பா ரின்மையின் முரசு முழங்கச் சென்று அமர் கடத்தல் யாவதெனக் கூட்டுக. சென்றமர் கடத்தல் யாவதென்றதனானும் வாள் போழ்த் தடக்கலு முய்ந்தன ரென் றதனானும் வந்தோர் பட்டமை விளங்கும்.

இன்னும் இதற்கு நின் வாளாற் பட்டுத் துறக்கம் பெற்றதே யன்றி வாள் போழ்த் தடக்கலு முய்ந்தனராதலின், அவர்க்குப் பிறிமேற் சென்று அமர் கடத்தல் என்ன பயனுடைத்தென்றுரைப்பினு மமையும். இனி வந்தோராகிய மன்னர் நீ விழுப்புண் பட்டபடியாலே வாள் போழ்த் தடக்கலு முய்ந்தார். இனி நின்னோ டெதிர்ப்பா ரின்மையின் மேற் சென்று அமர் கடத்தல் யாவதெனக் கூட்டி அதற்கேற்ப உரைப் பாருமுளர்.

தார் தாங்கலு மென்ற உம்மை இழிவு சிறப்பு. வாள் போழ்த் தடக் கலு மென்பது நினக்குத் தொலைந்தா ரென்னும் இழிதகவே யன்றித் தமர் வாள் போழ்த் தடக்கு மிழிவையும் உய்ந்தனீ ரென எச்சவும்மை யாய் நின்றது.

விளக்கம்: இழும் என்றது, முழுவின் முழக்கத்தைக் குறித்து நின்றது. நின் தாசிப் படைக்கே ஆற்றாது கெட்டன ரென்பார், “தார் தாங்குதலும் ஆற்றார் வெடிப்பட்டு ஓடல்” மருவினர் என்றார். பகைவர் வாள்வாய்ப் படாது வெடிப்பட்டு ஓடி வீழ்ந்து மாண்டனர் என்பதாம். போரில் வேலும் வாளுமாகிய படையாற் பட்டோர் நோற்றவர் என்றும், ஈனை நோய் முதலியவாற்றால் இறந்தவர் நோலாதவரென்றும் பண்டை யோர் கருதுவர். “நோற்றோர் மன்ற தாமே கூற்றம், கோளுற விளி யார் பிறர்கொள விளிந்தோர்” (அகம். ௬௧) என்று சான்றோர் கூறு தல் காண்க. நோலாத வேந்தரைப் “பீடில் மன்னர்” என்றார். தீது - வீரர் எறியும் படையால் இறவாமல் நோயுற்று இறந்த பழி, தருப் பையிற் கிடத்தி வாளாற் போழ்ந்து அடக்கியவழி, அப்பழி, வழி வழி யாகத் தொடராது என்ப. பசும் புல் - தருப்பை. அஃது உலர்ந்த வழியும் சிறம் மாறாது நெடிதிருத்தல்பற்றி, அவ்வாறு கூறப்பட்டது. வாளாற் போழுமிடத்து, அம்மன்னர்பால் வைத்த காதல் நீக்கி விடுத லால் “காதல் மறந்து” எனல் வேண்டிற்று. வாள் போழ்த் தடக்கல் அவரது நோலாமையை யுணர்த்துதலின் அதுவும் இழிதகவாயிற்று. இப் பீடில் மன்னர், நோலாமையால் வீரராகப் படுவதுமின்றி, நோயுற் றிறவாமையால் வாள் போழ்த் தடக்கலுமின்றிப் பட்டழிந்தனராதலால்,

“வாள்போழ்ந் தடக்கலும் உயந்தனர்” என்றார். வந்தோர், மன்னரை வாள்போழ்ந் தடக்கும் அவ் விழிதகவும் பெருது உயந்தனராதலின், “இனி நீ முரசம் முழங்கச் சென்று அமர் கடத்தல் யாவது” என்பதாம். தூசிப்படை, மருங்கிலும் பின்னும் அணிவகுத்து வரும் கூழைப் படையினும் வலிகுறைந்த தாதலால் “தார் தாங்கலு” மென்ற உட்கமை இழிவு சிறப்பாயிற்று.

கூசு. அதியமான் நெடுமான் அஞ்சி

திருவோலக்கத்தின்கண் அரசர் குழு விருப்பினும் போர்க்களத்தே படை நடுவண் இருப்பினும், ஓனாவையார்க்கும் அவ ரொத்த புலவர்க்கும், அதியமான் இன்னமுகமும் இன்சொல்லும் உடையவனும் இருந்துவந்தான் அவனை அவ்வொழுக்கலாறு மிக்க மகிழ்ச்சி தந்தமையின் அதனையவர் இப் பாட்டின்கண், “பெரும, நீ எமக்கு இனியையாய் ஒன்னு தார்க்கு இன்னு செய்பவனும் உள்ளாய்” என்று சிறப்பித்துள்ளார்.

ஊர்க்குறு மாக்கள் வெண்கோடு கழாஅலின்

நீர்த்துறை படியும் பெருங்கனிநு போல

இனியை பெரும வெமக்கே மற்றதன்

துன்னருங் கடாஅம் போல

நு இன்னாய் பெருமநின் னென்னு தோர்க்கே. (கூசு)

நீணையும் துறையு மவை. அவனை அவர் பாடியது.

உரை: ஊர்க்குறு மாக்கள் - ஊரின் கடற் சிறப்பின்கள்; வெண் கோடு கழாஅலின் நீர்த்துறை படியும் - தனது வெள்ளிய கோட்டைக் கழுவதல் காரணமாக நீரையுடைய துறைக்கட் படியும்; பெருங் கனிநு போல - பெரிய கனிநு அவர்க்கு எவ்வாறு எளிதாய் இனிதாம் அவ்வாறே; எமக்கு பெரும இனியை - எங்க ளுக்குப் பெரும நீ இனியை; மற்று அதன் துன்னரும் கடாஅம் போல - மற்றதனுடைய அனைதற்கரிய மதம்பட்ட நிலைமை எவ்வாறு இன்னுதாம் அதுபோல; பெரும நின் ஒன்னுதோர்க்கு இன்னாய் - பெரும நின் பகைவர்க்கு இன்னாய் எ - று.

கழாஅலின் என்பதற்குக் கழுவப்படுதலா லெனினு மமையும்.

விளக்கம்: மன வுணர்வு நிரம்பாமையின், இளஞ் சிறுவர்களைக் “குறு மாக்கள்” என்றார்; “மடக்குறு மாக்களோ டோரை யயரும், அடக்கமில் போழ்து” (கலி. அஉ) என்றும் போல. மதம் பட்ட யானை பாகர்க் கடங்காது மறலு மாதலால், அதுபற்றித் துன்னரும் கடாஅத்து நிலைமை யென்றார். பெருமைக்கும் வலிக்கும் கனிநு உவமமாயிற்று கடாஅம்: ஈண்டு ஆகுபெயராய்க் கடாம் உண்டாகிய நிலைமை குறித்து நின்றது. கழாலின் என்றதற்குக் கழுவதல் காரணமாக என்று கூறாமல், கழுவப்படுதலால் என்று பொருள் கூறினும் பொருள்தம் என்பதாம். பெரும என இருமுறை கூறியது அவரது காதன்மை யுணர்த்தி நின்றது.

சூரு. அதியமான் நெடுமான் அஞ்சி

தொண்டை நாட்டை யாண்ட வேந்தர்க்குத் தொண்டைமான் என்பது பெயர். அதியமான் காலத்தே தொண்டை நாட்டை யாண்ட தொண்டைமான், அதியமான் பால் பகைமை கொண்டான். தன்பால் படைவலி மிக்கிருப்பதாக வெண்ணி, அவ்வேந்தன் செருக்குற்றான். அவனது அறியாமையை யறிந்த அதியமான், போரின் கொடுமையையும், அதன்கண் அவன் வலியிழந்து கெடுவதன் உறுதியையும், அதனால் நாட்டுக்கும் நாட்டு மக்கட்கும் நேரும் கேட்டையும் தெளிந்து கொள்ளுமாறு அறிவித்தற்கு ஞாவையாரை அவன்பால் தூதுவிட்டான். ஞாவையார் அவன்பாற் சென்று சேர்ந்தார். தொண்டைமான் தன் படைப்பெருமையை அவருக்குக் காட்ட வெண்ணி, அவரைத் தன் படைக்கலக் கொட்டிலுக்கு அழைத்துச் சென்று பலவேறு படைக் கலங்களைக் காட்டினான். அவன் கருத்தறிந்த ஞாவையார் அதியமான் படைக்கலங்களைப் பழிப்பது போலப் புகழ்ந்தும் தொண்டைமான் படைக்கலங்களைப் புகழ்வது போலப் பழித்தும் இப் பாட்டின்கட் கூறியுள்ளார்.

இவ்வே, பீலி யணிந்து மாலை சூட்டிக்
கண்டிர ணேன்காழ் திருத்திரெய் யணிந்து-
கடியுடை வியனக ரவ்வே யவ்வே

பகைவர்க் குத்திக் கோடு நுதி சிதைந்து
ரு கொற்றுறைக் குற்றில மாதோ வென்றும்
உண்டாயிற் பதங்கொடுத்
தில்லாயி னுடனுண்ணும்
இல்லோ ரொக்கற் றலைவன்

அண்ணலெங் கோமான் வைந்நுதி வேலே. (சூரு)

திணை: பாடாண்டிணை. துறை: வான் மங்கலம். அவன் தூது விடத் தொண்டைமானுழைச் சேன்ற ஞாவைக்கு அவன் படைக்கலக் கொட்டில் காட்ட அவர் பாடியது.

உரை: இவ்வே - இவைதாம்; பீலியணிந்து - பீலி யணிப்பாட்டு; மாலை சூட்டி - மாலை சூட்டப்பட்டு; கண் திரள் நோன் காழ் திருத்தி - உடலிடம் திரண்ட வலிய காம்பை அழகுபடச் செய்யப்பட்டு; நெய் அணிந்து - நெய்யிடப்பட்டு; கடி யுடை வியன் நகர-காவலையுண்டிய அகன்ற கோயிலிடத்தன்; அவ்வே - அவைதாம்; பகைவர்க் குத்திக் கோடு நுதி சிதைந்து - பகை வரைக் குத்துதலாற் கங்கும் நுனியும் முரிந்து; கொல் துறைக் குற்றிலு என்றும்-கொல்லனது பணிக்களரியாகிய குறிய கொட்டிலிடத்தனவாயின எந்நாளும்; உண்டாயின் பதம் கொடுத்து - செல்வ முண்டாயின் உணவு கொடுத்து; இல்லாயின் உடன் உண்ணும் - இல்லையாயின் உள்ளதனைப் பலரோடுகூட உண்ணும்; இல்லோர் ஒக்கல் தலைவன் - வறியோருடைய சுற்றத்திற்குத்

தலைவனாகிய ; அண்ணல் எம் கோமான் வை. நுதி வேல் - தலைமையைபுடைய எம் வேந்தனுடைய கூரிய நுனியைபுடைய வேல்
எ - று.

பீலியணிக் தென்பது முதலாகிய வினையெச்சம் நான்கும் வியனகர வென்னும் குறிப்பு வினையோடு முடிந்தன ; இவற்றைச் செய்வெனெச்சமாகத் திரிப்பினு மமையும். “சினதந்து கொற்றறைக் குற்றில்” வென்பது பழித்தது போலப் புகழ்த்து கூறப்பட்டது. இவை வியனகர ; வைந்துதி வேலாகிய அவை கொற்றறைக் குற்றிலிடத்தன வெனக் கூட்டுக. வினைக்குறிப்பாகலின் ஆக்கம் கொடுக்கப்பட்டது. இது கொடைச் சிறப்பும் வென்றிச் சிறப்பும் கூறியவாறு.

விளக்கம் : அணிந்து, சூட்டி, திருத்தி யென்னும் செய்தெனெச்சங்கள் செயப்பாட்டு வினைப்பொருளில் வந்தன. இவ், அவ் என்பவை வகரவீற்றுச் சுட்டுப்பெயர். தொண்டைமானுடைய படைக் கொட்டிலிலிருந்து கூறதலின் அதியமான் வேற்படையை “அவ்வே” யென்றார். கங்கு - வேலின் இலைப்பகுதியைத் தாங்கும் நடுவிடம். குற்றில் - குறுகிய இல். இவை வியன் நகர ; அவை குற்றில் என்பதாம். நகர, குற்றில் வென்பன குறிப்பு வினைமுற்று. பொருள் உளதாய விடத்துப் பிறரை புண்பித்த பின்பே யுண்ணுமாறு தோன்ற, “உண்டாயின் பதங் கொடுத்து” என்றார். இல்லோர் ஒக்கல் தலைவன் - வறியோருடைய சுற்றத்துக்குத் தலைவன் ; என்றும், அவ் வறியோர் வறுமை தீர்க்கும் தலைமைப்பணி புரிதலால், “இல்லோர் ஒக்கல் தலைவன்” என்றார். “ஆவயிற் குறிப்பே ஆக்கமொடு வருமே” (எச்ச. ௩௬) என்பது தொல் காப்பியம். இதுபற்றியே “வினைக்குறிப்பாகலின் ஆக்கம் கொடுக்கப்பட்ட” தென்றார்.

௯௬. அதியமான் பொருட்டெழினி

அதியமான் நெடுமான் அஞ்சிக்கு மகனெருவன் உண்டென முன்பே கூறினும். அவனை இப் பொருட்டெழினி. அஞ்சியின்பால் போர்பு கொண்டிருந்த ஓளவையார் ஒருகால் பொருட்டெழினியைக் கண்டார். இளமைச் செவ்வி யுடையனாலால் அவன்பால் இன்பக் குறிப்பும் மறக் குறிப்பும் மிக்கு விளங்கின. இவை வரம்பு கடந்த வழித் தீங்கு பயக்கும் என்பதனால், இவ்விரண்டையும் விதந்து இப் பாட்டின்கண் ஓளவையார் அவனைப் பாராட்டிக் கூறியுள்ளார்.

அலர்பூர் தும்பை யம்பகட்டு மார்பின்
திரண்டுநீடு தடக்கை யென்னை யினையோற்
கிரண்டெழுந் தனவாற் பகையே யொன்றே
பூப்போ லுண்கண் பசந்ததோ ணுணுகி
நோக்கிய மகளிர்ப் பிணித்தன் ரென்றோ
விழவின் ருயினும் படுபதம் பிழையாது
மையூன் மொசித்த வொக்கலொடு துறைநீர்க்

கைமான் கொள்ளு மோவென

உறையுண் முனியுமவன் செல்லு மூரே. (கூசு)

திணை: அது. துறை: இயன்மொழி. அவன் மகன் பொதுட்
டெழீனியை அவர் பாடியது.

உரை: அலர் பூர் தும்பை அம் பகட்டு மார்பின் - மலர்ந்த
பூவையுடைய தும்பைக் கண்ணியை யணிந்த அழகிய வலிய
மார்பினையும்; திரண்டு நீடு தடக்கை என்னை இளையோற்கு -
திரண்டு நீண்ட பெரிய கையினையுமுடைய என் இறைவன் மகன்
இளையோனுக்கு; பகை இரண் டெழுந்தன - பகை இரண்டு
தோன்றின; பூப்போல் உண்கண் பசந்து - அவற்றுள் பூப்
போலும் வடிவினையுடைய மையுண்ட கண்கள் பசப்ப; தோள்
துணுகி - தோள் மெலிய; நோக்கிய மகளிர் பிணித் தன்று -
தன்னைப் பார்த்த மகளிரை நெஞ்சு பிணித்ததனால் அவர் துனி
கூருதலின் உள்ளதாயது; ஒன்று-ஒரு பகை; அவன் செல்லும்
ஊர் - அவன் எடுத்துவிட்டுச் சென்றிருக்கும் ஊர்; விழவின்
றுபினும்-விழா இல்லையாயினும்; படுபதம் பிழையாது - உண்
டாக்கப்படும் உணவு யாவார்க்கும் தப்பாமல்; மையுன் மொசித்த
ஒக்கலொடு - செம்மறி யாட்டுத் தசையைத் தின்ற சுற்றத்
துடனே; துறைநீர் - யாறுங் குளனு முதலாகியவற்றின் துறை
நீரை; கை மான் கொள்ளும் என - அவன் யானை மூகந்
துண்ணு மெனக் கருதி; உறையுள் முனியும் - அவ்விடத்து உறை
தலை வெறுக்கும்; ஒன்று - அவ் வெறுத்ததனு லுளதாயது ஒரு
பகை ஆகப் பகை இரண்டு ௭ - று.

பசந்து துணுகி யென்னும் செய்தெனெச்சங்களைச் செயவெனெச்ச
மாக்கி அவற்றைப் பிணித்தன்றென்னும் விளையோடு முடிக்க. ஓகாரம்
அசைநிலை. இதனால் அவன் இன்பச் சிறப்பும் வென்றிச் சிறப்பும்
கூறியவாறு.

விளக்கம்: அகன்ற மார்பும் திரண்ட தோளும் நீண்ட கையும்
ஆண் மக்கட்குச் சிறந்தனவாதலால், “அம்பகட்டு மார்பின் திரண்டு நீடு
தடக்கை” யென்றார். பசந் தென்பது பசப்ப வெனத் திரிக்கப்பட்டது.
பிணித்தலால் உளதாகும் பயன் துனி கூர்தலாதலால், பிணித்தன்
றென்பதற்கு, “பிணித்ததனால்.....உள்ளதாயது” என்றார். படை
யெடுத்துச் சென்று முற்றுதலை, “எடுத்துவிட்டுச் சென்றிருக்கும்”
என்றார். மொசித்தல் - உண்டல். கைம்மான் என வரற்பாலது
எதுகை நோக்கிக் கைமான் என வந்தது. கைம்மான், கைம்மா வென்
வும் வரும்; இது யானைக்குரியது. இளமைச் செவ்வியும் மெய் வன்மை
யும் உடையதெனின், இவற்றால் இன்பச் சிறப்பையும் வென்றிச் சிறப்பை
யும் பண்டாயாகக் கூறியது இன்ப மிகுதி கழிகாமமாய்ப் பகைவர்க் கெளி
மையும், மற்றதன் மிகுதி குடியஞ்சும் கோலுடைமையுமாய்த் தீது பயக்கு
மென்றற்கு. இவன்பால் இன்பச் சிறப்பும் வென்றிச் சிறப்பும் விளங்கு
வாயின.

கூஎ. அதியமான் நெடுமான் அஞ்சி

அதியமான் நெடுமான் அஞ்சிக்குத் திறைசெலுத்தற்குரிய வேந்தர் சிலர் அதனைச் செலுத்தாது போர்க்குச் சமைந்திருப்பதை ஒளவையார் அறிந்தார். அவர்கட்கு உண்மை யறிவித்தற்கும், அதுவே வாயிலாக அதியமானைப் பாராட்டுதற்கும் எண்ணி, இப்பாட்டினைப் பாடியுள்ளார். இதன்கண், “நெடுமான் அஞ்சியேந்திய வாள் போரில் உழந்து உரு விழ்ந்துளது; வேல் மடை கலங்கி நிலை திரிந்துளது; களிறுகள் பகைவர் களிற்றுத் திரளொடு பொருது தொடி கழிந்துள்ளன; குதிரைகள் போர்க்களக் குருதியிற் றேய்ந்து குளம்புகள் மறப்பட்டுள்ளன; அவன் பகைவர் எறிந்த அம்புகளால் துளையுண்ட கேடயத்தை யேந்தியுள்ளான்; இவற்றால் இவனைப் பகைத்துப் பொரச் சுருதியவர் உய்ந்து போதல் இல்லை; ஆதலால், உங்கள் மூதூர் உங்கட்கு உரித்தாகல் வேண்டின், அவனுக்குரிய திறையைச் செலுத்தி யுய்மின்; மறப்பிராயின், அவன் ஒருகாலும் பொறான்; யான் சொல்லு மிதனைக் கேளீராயின், உங்க ளுடைய உரிமை மகளிர் தோளைப் பிரிந்து மடிதல் திண்ணம்; இதனை யறிந்து போர்செய்தற்கு நினைமின்” என்று பாடியுள்ளார்.

போர்க்குரைஇப் புகன்றுகழித்தவாள்
உடன்றவர்காப் புடைமதிலழித்தலின்
ஊனுற மூழ்கி யுருவிழந் தனவே
வேலே, குறும்படைந்த வரண்கடந்தவர்
நு நறுங்கள்ளி னாடுரைத்தலிற்
சுரைதழிஇய விருங்காமொடு
மடைகலங்கி நிலைதிரிந்தனவே
களிறே, எழுஉத்தாங்கிய கதவுமலைத்தவர்
குழுஉக்களிற்றுக் குறும்புடைத்தலிற்
க0 பருஉப்பினிய தொடிகழிந்தனவே
மாவே, பரந்தொருங்கு மலைந்தமறவர்
பொலம்பைந்தார் கெடப்பரிதலிற்
களனுழந் தசைஇய மறுக்குளம் பினவே
அவன்றானும், நிலந்திரைக்குங் கடற்றாளைப்
கரு பொலந்தும்பைக் கழற்பாண்டிற்
கணைபொருத துளைத்தோ லன்னோ
ஆயிடை, உடன்றோ ருய்தல் யாவது தடந்தாட்
பிணிக்கதிர் நெல்லின் செம்மன் மூதூர்
நுமக்குரித் தாகல் வேண்டிற் சென்றவற்
உ0 கிறுக்கல் வேண்டுந் திறையே மருப்பின்
ஓல்வா னல்லன் வெல்போ ரானெனச்
சொல்லவுந் தேறி ராயின் மெல்லியற்

கழற்கனி வகுத்த துணைச்சில் லோதிக்
குறுந்தொடி மகளிர் தோள்விடல்
உரு இறும்பு தன்றஃ தறிந்தா டுமினே. (கௌ)

தீணையும் துறையு மவை. அதியமா னேடுமான் அஞ்சியை அவர் பாடியது.

உரை: போர்க்கு உரைஇப் புகன்று கழித்த வாள் - போரைச் செய்தற்குப் புடை பெயர்ந்து உலாவி விரும்பி உறை கழித்த வாட்கள்தாம்; உடன்றவர் காப்புடை மதில் அழித்த லின் - பகைத்தவரது காவலையுடைய அரணை யழித்தலால்; ஊன் உற மூழ்கி உரு இழந்தன - அவர் தகையின்கண்ணே உறக்குளித்துக் கதுவாய் போய் வடி விழந்தன; வேல் - அவன் வேல்கள்தாம்; குறும்பு அடைந்த அரண் கடந்து - குறும்பர் சேர்ந்த அரண்களை வென்று; அவர் நறுங் கள்ளின் நாடு ரைத் தலின் - அப்பகைவரது நறிய மதுவையுடைய நாட்டை யழித்த லால்; ஈரை தமிழிய இருங் காழொடு - ஈரையோடு பொருந்திய கரிய காம்புடனே; மடை கலங்கி நிலை திரிந்தன - ஆணி கலங்கி நிலைகெட்டன; களிறு - அவன் களிறுதாம்; எழுஉத் தாங்கிய கதவு மலைத்து - கணைய மரத்தால் தடுக்கப்பட்ட கதவைத் பொருது; அவர் குழுஉக் களிற்றுக் குறும்பு உடைத்தலின் - அப்பகைவரது திரண்ட களிற்றையுடைய அரணை யழித்தலால்; பருஉப் பிணிய தொடி கழிந்தன - பரிய பிணித்தலை யுடைய வாகிய கிம்புரிகள் கழன்றன; மா - அவன் குதிரைதாம்; பரந்து - பரந்து வந்து; ஒருங்கு மலைந்தவர் - ஒக்கப் பொருத வீரரது; பொலம் பைந்தார் கெட - பொன்னாற் செய்யப்பட்ட பசிய மாலையையுடைய மாந்பு உருவழிய; பரிதலின் - ஓடுதலால்; களன் உழந்து அசைஇய மறுக் குளம்பின - போர்க்களத்தின் கட் பொருது வருந்திய குருதியான் மறுப்பட்ட குளம்பை யுடையவாயின; அவன் தானும்—; நிலம் திரைக்கும் கடல் தானே - நில வகலத்தைத் தன்னுள்ளே யடக்கும் கடல்போன்ற படையுடனே; பொலந் தும்பை - பொன்னுனியன்ற தும்பைக் கண்ணியையுடைய; கழல் பாண்டில் கணை பொருத துளைத் தோலன் - கழல் வீடிவாகவும் கிண்ணி வடிவாகவும் செய்து செறிக்கப்பட்டு அம்பு படுதலால் துளைபட்ட பரிசையை யுடை யன்; ஆயிடை - அவ்விடத்து; உடன்றோர் உய்தல் யாவது - அவனுல் வெகுளப்பட்டோர் பிழைத்தல் எங்கே யுளது; தடந் தாள் பிணிக் கதிர் ரெல்லின் செம்மல் மூதூர் - பெரிய தாளினை யும் ஒன்றோடொன்று தெற்றிக் கிடக்கின்ற கதிரினை யு முடைத் தாகிய ரெல்லினை யுடைய தலைமை பொருந்திய பழைய வூர்; நுமக்கு உரித்தாகல் வேண்டின் - நுங்குக்கு உரித்தாக வேண்

டுவிராயின்; சென்று அவற்குத் திறை இறுக்கல் வேண்டும் - போய் அவனுக்குத் திறை கொடுத்தல் வேண்டும்; மறுப்பின் - கொடிராயின்; ஒல்வான் அல்லன் வெல் போரான் என - அதற் குடம்படுவா னல்லன் வெல்லும் பூசலையுடையான் என்று; சொல்லவும் தேவிராயின் - யான் சொல்லவும் தெளியிராயின்; மெல்லியல் கழல் கனி வகுத்த - நுமக்கு மெல்லிய தன்மையையும் கழல் மணியினது கனியால் கூறுபடுத்துச் சுருட்டப்பட்ட; துணைச் சில் ஒதி - இனமாகிய சிலவாகிய பனிச்சையையும்; குறுந்தொடி மகளிர் - குறிய வளையையுமுடைய உரிமை மகளி ரது; தோள் விடல் இறும்பு தன்று - தோளைப் பிரிந்துறைதல் வியப்பன்று; அஃது அறிந்து ஆடுமின் - அதனை யறிந்து போர் செய்ம்மின் எ - று.

அறிந்தாடுமின் என்ற கருத்து, அறியிற்போர் செய்தல் அரி தென்பதாம். குறம்பு, சிற்றான். கடற் றுளையினையும் பொலத்தும்பை யினையுமுடைய அவன் றுனு மென்க.

விளக்கம் உரைஇ - உலாலி “ஒன்றார் தேயப்பூ மலைந்தரைஇ” (பதிற் ௪0) என்றற்போல். கதவாய் போய் - மிகவும் வடுப்பட்ட. னைத்தல் - அழித்தல்; னைவித்தல் னைத்தல் என வந்ததெனினுமாம். உள்ளே புழையுண்டாகச் செய்து அதன்கண்ணே காம்பைச் செருகி ஆணியிட்டு முடுக்கி வைத்தல் இயல்பு. குழுஉக்களிற்றுக் குறம்பு - குழுமியிருக்கும் யானைத்திரள் அரண் போறலின், களிற்றுக் குறும் பெண்ப்பட்டது. தொடி, ஈண்டுக் கிம்புரி மேற்று. தார்: ஆகுபெய ரால் மார்க்பைக் குறித்தது. அசைவு - வருத்தம். நிலம் திரைக்கும் கடல் தானை - நிலவகலத்தைத் தன்னுள்ளே யடக்கிக்கொள்ளும் கடல் போலும் தானை. சூழல் பாண்டில் கணை - கழல் வடிவாகவும், பாண்டில் வடிவாகவும் வாயமைக்கப்பட்ட அம்பு. பரிசை - கேடயம். பிணிக் கதிர்-ஒன்றோடொன்று பிண்ணிக்கிடக்கும் கதிர்கள். செம்மல்-தலைமை. மறுப்பாவது கொடாமையாதலின், மறுப்பின் என்பதற்குக் “கொட ராயின்” என்றார். பனிச்சை-தலைமையிரை முடிக்கும் ஐவகையுள் ஒன்று. தோள் விடல் - தோளைப் பிரிந்துறைதல். “எண்ணரும் பாசறைப் பெண்ணோடு புணரார்” (தொல். பொ. கற்பு: ௩௪,) என்பவாகலின், போரிடத்தே மகளிரைப் பிரிந்து போந்து கெடிது தங்கி உயிரிழப்பது உறுதியாதல் குறித்துத் “தோள் விடல்” என்று ரென்றுமாம்.

௬௮. அதியமான் நெடுமான் அஞ்சி

தகடுரிலிருந்து ஆட்சிபுரிந்து வந்த அதியமானுக்கும் கோவலூரி லிருந்து ஆட்சிபுரிந்து வந்த மலாடர் வேந்தனுக்கும் பகைமையுண் டாயிற்று. பகைமைமுதிரவே அதியமான் பெரும் படையுடன் கோவ லூரை நோக்கிச் செல்லத் தலைப்பட்டான். இடைநிலத்து வாழ்ந்து வந்த சிற்றரசர் அதியமான் படையினைக் கண்டு அஞ்சி அலமரலாயினர். ஔவையார், இந்நிகழ்ச்சிகளைக்கண்டு, “இனி இவனுடன் போரெதிர்த்த ிற்கும் வேந்தரது நாடு என்னொருமோ?” என்று நினைந்து இப்பாட்டின் கண், “வேந்தே, நின் யானைப்படை செல்லக் கண்ட வேந்தர் தத்தம்

மதில் வாயில்கட்டுப் பழைய கதவுகளை மாற்றிப் புதுக் கதவுகளை நிறுத்திப் புதிய கணைய மாங்களை யமைக்கின்றனர்; குதிரைப் படையைக் கண்டவர் காவற்காட்டின் வாயில்களைக் கவைத்த வேல முட்களைப் பெய்து அவுடக்கின்றனர்; வேற்படை கண்டவர் தம் தேடகங்கட்டுப் புதிய கார்பும் கைநீட்டும் செறிக்கின்றனர்; மறவரது பெரும் படை கண்டவர் தம் தம் தூணிகளில் அம்பை யடக்கிக் கொள்கின்றனர்; நீயோ கூற்றத்தினையை; இனி நின் பகைவரது வயல் வளம் சிறந்த நாடு அவர் மனம் வருந்தி யிரங்குமாறு கெடுவது திண்ணம்” என இவன் படைச் சிறப்பும் பகைவர் நாட்டழிவு குறித்த இரக்கமும் தோன்றப் பாடியுள்ளார்.

- முனைத்தெவ்வர் முரணவியப்
பொரக்குறுகிய நுதிமருப்பினின்
இனக்களிற்று செலக்கண்டவர்
மதிர்கதவ மெழுச்செல்லவும்
௫ பிணைமுங்கக் களனுழக்கிச்
செலவசையு மறுக்குளம்பினின்
இனநன்மாச் செலக்கண்டவர்
கவைமுள்ளிற் புழையடைப்பவும்
மார்புறச் சேர்ந்தொல்காத்
௧௦ தோல்செறிப்பினின் வேல்கண்டவர்
தோல்கழியொடு பிடிசெறிப்பவும்
வாள்வாய்த்த வடுப்பரந்தரின்
மறமைந்தர் மைந்துகண்டவர்
புண்படுகுருதி யம்பொடுக்கவும்
௧௫ நீயே, ஐயவி புணைப்பவுந் தாங்கா தொய்யென
உறுமுறை மரபிற் புறநின் றுய்க்கும்
கூற்றத் தனையை யாகலிற் போற்றார்
இரங்க விளிவது கொல்லோ வரம்பணைந்
திறங்குகதி ரலம்வரு கழனிப்
௨௦ பெரும்புனற் படப்பையவ ரகன்றலை நாடே. (சுஅ)

திணை : வாகை. துறை : அரசவாகை. திணை வஞ்சியும், துறை : கொற்றவள்ளையுமாம். அவனை அவர் பாடியது.

உரை : முனைத்தெவ்வர் முரண். அலிய - போர் முனைக் கண் பகைவரது மாறுபாடு அடங்க; பொரக்குறுகிய நுதி மருப்பின் நின் இனக் களிற்று - பொருதலால் தேய்ந்து குறைந்த துணையுடைத்தாகிய கோட்டையுடைய நினது இனமாகிய யானை; செலக் கண்டவர் - போகக் கண்ட பகைவர்; மதிற் கதவம்.

எழுச் செல்லவும் - தமது மதில்வாயிற் கதவங்களும் கணைய
மரங்களும் புதியனவாக இடுதற்குப் பழையன போக்கவும்;
பிணன் அழுங்கக் களன் உழக்கி - பட்டோரது பிணம் உருவழி
யப் போர்க்களத்தை யுழக்கி; செலவு அசைஇய மறுக் குளம்
பின் நின் இனமா செலக் கண்டவர் - செல்லுதலால் வருந்திய
குருதிக்கறை பொருந்திய குளம்பையுடைய நினது இனமாகிய
நல்ல குதிரை போகக்கண்ட அப் பகைவர் தாம்; கவை முள்ளின்
புழை அடைப்பவும் - கவைத்த வேல முள்ளால் காட்டு வாயில்
களை யடைப்பவும்; மார்புறச் சேர்ந்து ஒல்கா - நின் பகைவரது
மார்பின்கண் எறிந்த வழி ஆண்டுத் தைத்து நில்லாது உருவிப்
போன; தோல் செறிப்பு இல் நின் வேல் கண்டவர்-உறையின்கட்
செறித்தல் இல்லாத நின் வேலைக் கண்ட பகைவர்; தோல் கழி
யொடு பிடி செறிப்பவும் - தமது கிடுகைக் காம்புடனே கைந்
நீட்டுச் செறிக்கவும்; வாள் வாய்த்த வடுப் பரந்த நின் மற
மைந்தர் - வாள் வாய்க்கத் தைத்த வடுப்பரந்த நின்னுடைய
மறத்தையுடைய வீரரது; மைந்து கண்டவர் - வலியைக் கண்ட
அப் பகைவர்; புண் படு குருதி யம்பொடுக்கவும் - புண் பட்ட
குருதியையுடைய அம்பைத் தூணியகத் தடக்கிக்கொள்ளவும்;
நீயே நீதான்; ஐயவி புகைப்பவும் தாங்காது - வெண் சிறு
கடுகைக் காவலாகப் புகைப்பவும் தரியாது; ஒய்யென உறுமுறை
மரபின் விரைய வந்து பொருந்துதல் முறைமையையுடைய
இயல்பின்; புற நின்று உய்க்கும் - புறத்தே நின்று உயிரைச்
கொடுபோதும்; கூற்றத்து அணையை - கூற்றத்தை யொப்பை;
ஆகலின் - ஆதலால்; போற்றார் இரங்க விளிவது கொல்லோ -
பகைவர் இரங்கக் கெடுவது கொல்லோ; வரம்பு அணைந்து
இரங்கு கதிர் அலம் வரு கழனி - வரம்பைச் சேர்ந்து வளையும்
நெற்கதிர் சுழலும் கழனியொடு; பெரும் புனல் படப்பை - மிக்க
நீர்ப்பக்கத்தைபுடைய; அவர் அகன்றலை நாடு - அவரது அகன்ற
இடத்தைபுடைய நாடு ௭ - று.

செலவு மென்பது முதலாய செயவெனென்ச்சங்கள் கூற்றத்தனையை
யென்னும் வினைக்குறிப்போடு முடிந்தன. நீ கூற்றத்தனையை யாதலின்
போற்றார் நாடு அவர் இரங்க விளிவதுகொல் லெனக் கூட்டுக. கொல்
லும் ஒவும் அசைநிலை.

விளக்கம்: செல்லவும், அடைப்பவும், செறிப்பவும், ஒடுக்கவும்,
புகைப்பவும் கூற்றத்தனையையாயினே என முடிதலின் “செல்லவு.....
முடிந்தன” என்றார். யானைக்கோடு நெடியாயிருப்பது குறுகியதற்குக்
காரணம் கூறுவார், “பொரக் குறுகிய” என்றார். கதவம் எழுச்
செல்லவும் என்றது, கணைய மாத்தைப் புதக்குதல் குறித்தநின்றது.
குதிரைகள் விரைந்தோடு மிடத்துப் பிணங்களின் குருதி வழக்குத
லால் அவை வருத்துவது பற்றி, “செலவு அசைஇய” என்றார். கவை
முன் - வேல முன். தோல் செறிப்பு - தோலாலாகிய உறையில் இடப்

படுதல். தோல் - கேடயம். பிடி - கைப்பிடியாகிய காம்பு; இது கைநீட்டு எனப்பட்டது. படை யெடாதவழி, பகைவர் பொருதலைச் செய்யாராதலால், “அம்பு ஒடுக்கவும்” என்றார். புறத்தே நின்று உயிரைக் கொண்டுபோதல் கூற்றுவற்கு இயல்பு. அலம் வரு சுழனி - சுழலும் சுழனி. அலம் வருதல், அலமருதல் போலச் சுழற்சிப் பொருளது.

சுசு. அதியமான் நெடுமான் அஞ்சி

அதியமான் அரசு கூட்டி லேறியதும், தனக்கு முன்னோருடைய சிறப்பெல்லாம் தான் எய்தினான்; எழு பொறி யமைந்த இலாஞ்சனை பெற்றான்; தன்னோடு பொர வந்த அரசர் எழுவரை வென்றான். இவ்வாறு பெருஞ் சிறப்பெய்தியும் அமையாது கோவலார்மேற் படையெடுத்துச் சென்று அதற்குரிய வேந்தனை வென்று வாகை சூடினான். அக்காலே அதனை யறிந்த ஆசிரியர் பாணர் அவனுடைய போர் வென்றியை அழகொழுகும் தமிழாற் பாடினார். ஓளவையாரும் இப் பாட்டின்கண் இச் செய்தி முற்றவும் தோன்றப் பாடியுள்ளார்.

அமரர்ப் பேணியு மாவுதி யருத்தியும்
அரும்பெறன் மரபிற் கரும்பிவட் டந்தும்
நீரக விருக்கை யாழி சூட்டிய
தொன்னிலை மரபினின் முன்னோர் போல
நு ஈகையங் கழற்கா லிரும்பனம் புடையற்
பூவார் காவிற் புனிற்றுப்புலா னெடுவேல்
எழுபொறி நாட்டத் தெழாஅத் தாயம்
வழுவிந் றெய்தியு மமையாய் செருவேட்
டிமிழ்குரன் முரசி னெழுவரோடு முரணிச்
க0 சென்றமர் கடந்துநின் னாற்ற ரோற்றிய
அன்றும் பாடுநர்க் கரியை யின்றும்
பரணன் பாடினன் மற்கொன் மற்றார்
முரண்மிகு கோவலார் நூறிநின்
அரண்டு திகிரி யேந்திய தோளே. (சுசு)

தினையும் துறையும் அவை. அவன் கோவலா லெறிந்தானே அவர் பாடியது.

*உரை: அமரர்ப் பேணியும் ஆவுதி யருத்தியும் - தேவர் களைப் போற்றி வழிபட்டும் அவர்களுக்கு வேள்விக்கண் ஆவுதியை யருந்துவித்தும்; அரும் பெறல் மரபின் கரும்பு இவண் தந்தும் - பெறுதற்கரிய முறைமையையுடைய கரும்பை விண்ணுலகத்தினின்று இவ்வுலகத்தின்கட் கொடுவந்து தந்தும்; நீரக

விருக்கை-கடலுக்குட்பட்ட நிலத்தின்கண்ணே; ஆழி சூட்டிய சக்கரத்தை நடாத்திய; தொன்னிலை மரபின் நின் முன்னோர் போல - பழைய நிலைமை பொருந்திய முறைமையையுடைய நின் சூடியிற் பழையோரை யொப்ப; ஈகையங் கழற்கால் - பொன்னாற் செய்யப்பட்ட விரக் கழல் புனைந்த காலினையும்; இரும் பனம் புடையல் - பெரிய பனந் தோடாகிய தாரினையும்; பூவார் காவின்-பூ நிறைந்த காவினையும்; புனிற்றுப் புலால் நெடு வேல் - நாடோறும் புதிய ஈரம் புலராத புலாயையுடைய நெடிய வேலையுமுடைய; எழு பொறி - ஏழிலாஞ்சினையும்; நாட்டத்து எழாஅத் தாயம் - நாடுதலையுடைய ஒருநாளும் நீங்காத அரச வரிமையை; வழுவின்று எய்தியும் அமையாய் - தப்பின்றாகப் பெற்றும் அமையாய்; செரு வேட்டு இமிழ் குரல் முரசின் எழுவரொடு முரணி - போரை விரும்பி பொலிக்கும் ஓசை பொருந்திய முரசினையுடைய ஏழரசரோடு பகைத்து; சென்று - மேற்சென்று; அமர் கடந்து நின் ஆற்றல் தோற்றிய அன்றும் - போரின்கண் வென்று நின் வலியைத் தோற்றுவித்த அற்றை நாளும்; பாடுநர்க்கு ஆரியை - பாடுவார்க்குப் பாட ஆரியை; இன்றும் பரணன் பாடினன் - இற்றை நாளும் பரணன் பாடினன்; நீ முரண் மிகு கோவலூர் நூறி - நீ மாறுபாடு மிக்க கோவலூரை யழித்து வென்று; அரண் அடு திகிரி ஏந்திய தோள்-பிறவும் அரண்களை யழிக்கின்ற ஆழியைத் தாங்கிய நினது தோளை எ - று.

இன்றும் பரணன் பாடின னென்றது, அவனும் தன் பெருமையாற் பாடினான்; பிறரால் பாடப்படுத லரிசென்றதாம். நின் ஆற்றல் தோற்றிய அன்றும் பாடுநர்க் கரியை; திகிரி யேந்திய தோளை இன்றும் பரணன் பாடினன் எனக் கூட்டுக. கழற் காலையும் புடையலையும் காவையும் வேலையுமுடைய நின் முன்னோர் போலத் தாயமெய்தயும் அமையா யென மாறிக் கூட்டுக. நாடுதல், ஆய்தல், எழுவரொடு முரணியென்றும் முரண்டு திகிரி யென்றும் பாடம். கொல்: ஐயம். மன்: அசைநிலை. பூவார் கா - வாணோர் இவன் முன்னோர்க்கு வரம் கொடுத்தற்கு வந்திருந்ததொருகா. இவனுக்குப் பனந்தார் கூறியது, சேரமாதற்கு உறவாதலின். எழு பொறி நாட்ட மென்பதற்கு ஏழரசர் நாடுங் கூடி ஒரு நாடாய் அவ் வேழரசர் பொறியும் கூடிய பொறியோடு கூடிநின்று நன்மையும் தீமையு மாறாய்தலெனினு மமையும்.

விளக்கம்: அருத்துதல் - உண்பித்தல். இவண் தந்தெனவே, கரும்பு இருந்த வீடும் அவனாகிய வீண்ணுலக மெனப்பட்டது. வழி முறை தொடர்புறது வருதல்பற்றித் "தொன்னிலை மரபு" என்றார். ஈகை - பொன். புடையல் - மலை. நாடோறும் பகைவரைக் குத்திக் குருதிக் கறை தோய்ந்த புலால் நாறுதலால், "புனிற்றுப் புலால் நெடு வேல்" என்றார். அரண்டு திகிரி யென்புழித் திகிரி யென்றது, ஆழிப் படை போலும். எழு பொறி யென்றது, ஏழ்வகை இலாஞ்சினையை; அவை, கேழல் மேழி கலை ஆளி வீணை சிலை 'கெண்ணை' (கலிங். கடவுள். ௧௮) என்பன.

க00. அதியமான் நெடுமான் அஞ்சி

குடிக்குரிய முதன்மகன் பிறந்த காலத்தில், பிறந்த சின்னாட் கழித்துத் தந்தை போர்க்குரிய உடை உடுத்துச் சான்றோர் சூழச் சென்று அம் மகனைக் காண்டல் பண்டைத் தமிழர் மரபு; உலகிற் பிறந்த மகன், முதன்முதல் தன் தந்தையைக் காணுமிடத்து அவன் நெஞ்சில் போர்க்கோலமும் போர்மறமும் நன்கு பதிய வேண்டுமென் பது கருத்து; அக் காலநிலை போர்மறவரையே பெரிதும் வேண்டி யிருந்தது. அதியமானுக்கு முதன் மகனாகிய பொருட்டெழினி பிறந்த சின்னாட்டுப் பின் அதியமான் அவனைக் காணச் சென்றான். அக்காலே ஓளவையார் அங்கே இருந்தார். அவர் அதியமானது போர்க்குரிய மறநிலையைத் தாம் குறைவறக் கண்ட காட்சியை இப் பாட்டின்கண் விளக்கக் கூறியுள்ளார்.

கையது வேலே காலன புனைகழல்
மெய்யது வியரே மிடற்றது பசும்புண்
வட்கர் போகிய வளரிளம் போந்தை
உச்சிக் கொண்ட லூசி வெண்டோடு
நு வெட்சி மாமலர் வேங்கையொடு விரைஇச்
சுரியிரும் பித்தை பொலியச் சூடி
வரிவயம் பொருத வயக்களிற் போல
இன்னு மாறுது சினனே யன்னே
உய்ந்தன ரல்லரிவ னுடற்றி யோரே

க0 செறுவர் நோக்கிய கண்டன்

சிறுவனை நோக்கியுஞ் சிவப்பா னுவே.

(க00)

திணையுந் துறையு மனுவ. அதியமான் தவமகன் பிறந்தவனைக் கண்டானே அவர் பாடியது.

உரை: கையது வேலே - கையின் கண்ணாது வேலே; காலன புனை கழல் - காலின் கண்ண அணிந்த வீரக் கழல்; மெய் யது வியர் - உடம்பின் கண்ணாது வேர்ப்பு; மிடற்றது பசும் புண் - மிடற்றின் கண்ணாது ஈரம் புலராத பசிய புண்; வட்கர் போகிய வளர் இளம் போந்தை - பணைவர் தொலைதற் கேது வாகிய வளரும் இளைய பனையினது; *உச்சிக் கொண்ட - உச்சிக் கண்ணே வாங்கிக் கொள்ளப்பட்ட; ஊசி வெண் தோட்டு - ஊசித்தன்மையைப் பொருந்திய வெளிய தோட்டையும்; வெட்சி மாமலர் வேங்கையொடு விரைஇ - வெட்சியினது பெரிய மலரையும் வேங்கைப் பூவுடனே விரவி; சுரி இரும் பித்தை பொலியச் சூடி - சுருண்ட கரிய மயிர் பொலிவுபெறச் சூடி; வரி வயம் பொருத வயக் களிற் போல - புலியொடு பொருத வலிய யானையை யொப்ப; இன்னும் மாறுது சினன் - இன்னமும் நீன்

காது சினம் ஆதலால்; அன்றோ - ஐயோ; உய்ந்தனர் அல்லர் - பிழைத்தாரல்லர்; இவன் உடற்றியோர் - இவனைச் சினப்பித்தவர்கள்; செறுவர் நோக்கிய கண் - பகைவரை வெகுண்டு பார்த்த கண்; தன் சிறுவனை நோக்கியும் சிவப்பு ஆன - தன்னுடைய புதல்வனைப் பார்த்தும் சிவப்பமையா வாயின ௭ - று.

காலன புனைகழ லென்பது, வீரத்திற்கும் வென்றிக்கும் கட்டின; போர்தோறும் வென்றிகட்டின வெனவுமாம். உம்மை: சிறப்பு. தோட்டையும் மலரையும் வேங்கையொடு விரைஇச் சூடிச் செறுவர் நோக்கிய கண் சிறுவனை நோக்கியும் சிவப்பானு; ஆதலால், அன்றோ, இவனுடற்றியோர் உய்ந்தன ரல்லரெனக் கூட்டி வினைமுடிவு செய்க. வட்கா ரென்பது வட்கரெனக் குறுகிசின்றது; வட்கர் - குற்ற மெனினு மமையும்.

விளக்கம்: நன்கு ஆறாத புண், பசும் புண் என்றும் ஈரம் புலராத பசும் புண் என்றும் கூறப்பட்டது. சரிதல் - சுருளுதல். வரி வயம், வரிகளையுடைய புலி. போர்க்கோலம் கண்டு கூறுதலின், “உய்ந்தன ரல்லர் இவன் உடற்றியோர்” என்றார். சிறுவரைக் காணின் செறுநரும் விழைவர்; இவன் மறம் அவரினும் மிக்க தென்பார், “சிறுவனை நோக்கியும் சிவப்பானு” வென்றார்; “செறுநரும் விழையும் செயிர்தீர் கோட்சிச், சிறுவர்” (அகம்: ௬௬) எனப் பிறரும் கூறுதல் காண்க.

௧௦௧. அதியமான் நெடுமான் அஞ்சி

ஒருகால், ஓளவையார் அதியமானிடம் பரிசில் வேண்டிப் பாடிச் சென்றார். அவன் அவர்பால் மிக்க விருப்பும் மதிப்பு முடையனாதலால் விரும்பியவுடனே அவர்க்கு அதனை நல்காது சிறிது தாழ்த்தணன், ஆகவே, அவர்க்கு நெஞ்சில் வருத்தம் சிறிது தோன்றிற்று. ஆயினும், அவர் அவனது மனப்பண்பை நன்கறிந்திருத்தலின் நெஞ்சிற்குக் கூறு வாராய், “நெஞ்சே! வருந்த வேண்டா; அதியமானது பரிசிலைப் பெறும் காலம் நீட்டினும் நீட்டியாதாயினும், யானை தன் கோட்டிடை வைத்த கவளம் போல நம் கையகத்ததென்றே கொள்; இது பொய்யாகாது” எனத் தெருட்டும் கருத்தால் இப்பாட்டைப் பாடியிருக்கின்றார்.

ஒருநாட் செல்லல மிருநாட் செல்லலம்
பலநாள் பயின்று பலரொடு செல்லினும்
தலைநாட் போன்ற விருப்பினன் மாதோ
அணிபூ ணணிந்த யானை யியறேர்

௫ அதியமான் பரிசில் பெறுவதில் காலம்
நீட்டினு நீட்டா தாயினும் யானை தன்
கோட்டிடை வைத்த கவளம் போலக்
கையகத் ததுவது பொய்யா காதே
அருந்தே மாந்த நெஞ்சம்

௧௦ வருந்த வேண்டா வாழ்கவன் றுளே.

(௧௦௧)

திணை: பாடாண்டிணை. துறை: பரிசில் கடாநிலை. அவனை அவர் பாடியது.

உரை: ஒரு நாள் செல்லலம் - யாம் ஒருநாட் செல்லேம்; இரு நாள் செல்லலம்-இரண்டுநாட் செல்லேம்; பல நாள் பயின்று பலரோடு செல்லினும் - பலநாளும் பயின்று பலரோடு கூடச் செல்லினும்; தலை நாள் போன்ற விருப்பினன் - முதற் சென்ற நாள் போன்ற விருப்பத்தை யுடையன்; அணி பூண் அணிந்த யானை - அணிகல மணிந்த யானையையும்; இயல்தேர் அதியமான் - இயன்ற தேரையுமுடைய அதியமான்; பரிசில் பெறுஉங் காலம் - பரிசில் பெறுங் காலே; நீட்டினும் நீட்டா தாயினும் - நீட்டிப்பினும் நீட்டியா தொழியினும்; யானை தன் கோட்டிடை வைத்த கவளம் போல - யானை தனது கொம்பினதிடையே வைக்கப் பட்ட கவளம் போல; கையகத்தது - நமது கையகத்தது அப் பரிசில்; அது பொய்யாகாது - அது தப்பாது; அருந்த ஏமாந்த நெஞ்சம் - உண்ண ஆசைப்பட்ட நெஞ்சே; வருந்த வேண்டா - நீ பரிசிற்கு வருந்த வேண்டா; அவன் தாள் வாழ்க - அவன் தாள் வாழ்வதாக ௭ - ௩.

அதியமான் விருப்பின னென முன்னே கூட்டுக. கோட்டிடை வைத்த கவளம் போல என்றதற்கு, யானை வாயிற்கொண்டு நுகரு மள வும் கோட்டிடை வைத்த கவளம் போலப் பரிசில் கையகத்தது என்க; அன்றிக் களிற்று கோட்டிடை வைத்த கவளத்தைச் சிறிது தாழ்த்ததாயினும், அஃது அதற்குத் தப்பாதவாறு போலப் பரிசில் சிறிது தாழ்ப்பினும், நமக்குத் தருதல் தப்பாது என்பதாக்கியுரைப்பினு மமையும். தானே முயற்சி யென்பாரு முளர். அருந்த வென்பது அருந்தெனக் கடை குறைக்கப்பட்டது. அருந்து என முன்னிலையாக்கி யுரைப்பினு மமையும்.

விளக்கம்: ஒரு நாள் இருநாள் அல்ல; பன்னெடு நாட்கள் தனித் துச் செல்வதின்றிப் பலரோடு கூடிப் பன்முறையும் சென்றபோதும் தலைநாளில் வரவேற்று வேண்டுவன அளித்ததுபோலவே நல்குவன் என அதியமானது கொடை நலத்தைப் பாராட்டியது இப்பாட்டு. தலை நாள்-முதல் நாள்; “தண்டாக் காதலும் தலைநாட் போன்மே” (அகம். ௩௩௨) என்று பிறரும் கூறுப. கொடை யெதிர்வார் கொடைப் பொருளைப் பெறுதற்குத் தாழ்த்தால் தாழ்க்கலாமே யன்றி, அதியமான் கொடுத்தலில் தாழ்ப்பதிலன் என்பது தோன்ற, “பரிசில் தருஉங் கால” மென்றது, “பெறுஉங் கால” மென்றார். யானை கோட்டிடை வைத்த கவளம் அதன் வர்ப்புதலில் தவறாது; அதுபோல அவனது கொடையினைப் பெறுதல் தவறாது என்றதற்கு, “யானை தன் கோட்டிடை வைத்த கவளம் போலக், கையகத் ததுவது பொய்யா காதே” யென்றார். இதற்குக் காட்டப்பட்ட பிற பொருள்கள் உரையிற் கூறியதுபோல அத்துணைச் சிறப்பிலவாகலின், “உரைப்பினு மமையு” மென்றொழிந்தார். அருந்த ஏமாந்த வென்புழிப் பெயரெச்சத் தகரம் விகாரத்தால் தொக்கது. இக் கருத்தையே, உரைகாரர், “அருந்த வென்பது அருந்தெனக் கடை குறைக்கப்பட்டி” தென்றார். ஏமாந்த நெஞ்சே, நீ அருந்துவாயாக என்று பொருள்பட, “முன்னிலை யேவலாக்கி யுரைப்பினு மமையும்”

என்றார். ஏமாத்தல், ஆசைப்படுதல்; “காமர் நெஞ்சு மேமாந் துவப்ப” (புறம். ௧௧௮) எனப் பிறரும் இப்பொருளில் வழங்குதல் காண்க. நெஞ்சம்: அண்மை லிளி. வாழ்ச் அவன் என்பது, வாழ்கவன் என வந்தது. அருள்புரியுந் தக்கோரை, அவர் அருள் பெற்றோரும் பெற விழைவோரும் வாழ்த்துங்கால், அவர் திருவடியை வாழ்த்தும் மரபு கருதி, “வாழ்கவன் தாளே” என்றார். பிறண்டும் இவ்வாதே “வாழ்கவன் தாளே” (புறம். ௧௦௩) என வாழ்த்துதல் காண்க.

௧௦௨. பொருட்டெழினி

அதியமான் நெடுமானஞ்சியின் மகனான இப் பொருட்டெழினி தன் தந்தைக்குத் துணையாக சூட்சி புரிகையில், ஓளவையார் அவனைக் காணச் சென்றார். இவன் தன் குடிகட்கு உற்றுழி யுதவும் பேருள்ளமும் நிறைந்த கல்லியறிவு முடையவனாய் விளங்குவது கண்டு, அவர், மிக்க மகிழ்ச்சியும் வியப்பும் கொண்டு, இப் பாட்டின்கண், “நெடியோய், நாணிறை மதிபோல் நீ விளங்குதலால், நின் நிழற்கண் வாழ்வார்க்குத் துன்ப மென்பதில்லையாம்” என்று பாராட்டியுள்ளார்.

எருதே யினைய நுகமுண ராவே
சகடம் பண்டம் பெரிதுபெய் தன்றே
அவலிழியினு மிசையேறினும்
அவண தறியுநர் யாரென வுமணர்
நு கீழ்மரத் தியாத்த சேமவச் சன்ன
இசைவிளங்கு கவிகை நெடியோய் திங்கள்
நாணிறை மதியத் தனையயிருள்
யாவண தோரின் னிழல்வரழ் வோர்க்கே. (௧௦௨)

தினே: அது. துறை இயன்மொழி. அவன் மகன் பொருட்டெழினியை அவர் பாடியது.

உரை: எருது இனைய - எருதுகள் இனைய தாம்; நுகம் உணரா - நுகம் பூண்டலை யறியா; சகடம் பண்டம் பெரிது பெய்தன்று - சகடந்தான் பண்டம் பெரிதாக இடப்பட்டது; அவல் இழியினும் மிசை ஏறினும் - ஆதலால் அது, பள்ளத்தே யிழியினும் மேட்டிலே யேறினும்; அவணது அறியுநர் யார் என - அவ்விடத்து வரும் இடையூறறிவார் யார்தாம் என்று நினைந்து; உமணர் - உப்பு வாணிகர்; கீழ் மரத்து யாத்த சேம அச்சன்ன - அச்சுமரத்தின் கண்ணே யடுத்துக் கட்டப்பட்ட சேம வச்சப் போன்ற; இசை விளங்கு கவி கை நெடியோய் - புகழ் விளங்கிய இடக் கவிழ்ந்த கையையுடைய உயர்ந்தோய்; திங்கள் நாள் நிறை மதியத் தனைய - நீ திங்களாகிய நாள் நிறைந்த மதியத்தைப் பொப்பை; நின் நிழல் வாழ்வோர்க்கு இருள் யாவணது -

ஆதலின், நின் நிழற்கண் வாழுவவர்கட்குத் துன்பமாகிய இருள் எவ்விடத்துள்ளது? எ - று.

திங்கள் நாள் நிறை மதியத் தனையை யென்றது, அறிவும் நிறையும் அருளு முதலாகிய குணங்களா லமைந்தா யென்றவாரும். சேம வச்சன்ன வென்றது, ஏற்றிழிவுடையவழி அச்ச முறிந்துழிச் சேமவச்ச உதவினாற்போல நீ காக்கின்ற நாட்டிற்கு ஒரிடையுற்றற்றல் அது நீக்கிக் காத்தற்குரியை யென்பதாம். 'எருதே இளைய நுகமுண ராவே, சகடம் பண்டம் பெரிதுபெய் தன்றே' யென்பது உவமங் கருதாது, சகடத் திற்கு வரும் ஏதம் குறித்து, உமணர் சேமவச்ச யாத் தற்குக் காரண மாய் நின்றது.

விளக்கம் : “எருது இளையவாகலின் நுக முணரா ; பண்டம் மிகப் பெய்யப் பெற்றளது ; அவண் நிகழ்வதனை யாவர் அறிகுவ ” ரென்பது உமணர் தம்முட் கருதிக் கூறும் கூற்று. இக்கருத்து உமணர் சேம வச்ச யாத்துக் கோடற்கு ஏதுவாய் நின்றலின், உரைகாரர், “எருதே... காரணமாய் நின்றது” என்றார். கீழ் மரம், அச்ச மரம். “இசை விளங்கு நெடியோய்” என்பவர், பொருட்டெழினியின் கொடை நலம் தோன்று தற்குக் “கவி கை நெடியோய்” என்று சிறப்பித்தார். “அரம்பையின் கீழ்க் கன்றும் கனி யுதவும்” என்று கூறும் நன்னேறிக்கு இவன் தக்க சான்றதல் இதனால் விளக்கமுறும். அவல், பள்ளம் ; மிசை, மேடு. அவண் உறும் இடையூற்றினை “அவணது” என்றார். உறுவது அறிபவர் அரியராதலின், “அறியுநர் யார்” என்றார். நாள் நிறை மதியம் - நாடோ றும் வளர்ந்து நிறையும் முழுத் திங்கள். கலை நிரம்பிய திங்களை மதிய மென வழங்குப. முழுத் திங்கள் தண்ணிய நிலைவ மிகப் பெரிழிந்து இருளைப் போக்குதலின், “இருள் யாவணது” என்றார். முழுத் திங்களை அவற் குவமை கூறினமையின், அவன் செய்யும் அருள் தண்ணிலவும் அவன் தானியிலில் வாழ்வார்க் கெய்தும் துன்பம் இருளுமாயின. கீழ் மரத் தச் சிறப்பவும் சேமவச்சக் கொண்டது கூறியதனால், அதியமா னஞ்சி யிருப்பவும், பொருட்டெழினி அவற்குத் துணையாய் இருந்தா னென்பது தெள்ளிதாம்.

கருட. அதியமான் நெடுமான் அஞ்சி

அதியமான்பால் பரிசில் பெற்றுச் சென்ற ஓளவையார், வழியில் ஒரு சுரத்தில் தன் சுற்றத்தோடு போந்து தங்கியிருந்த விறலி யொருத்தி யைக் கண்டார். அவன் தான் உற்று வருந்தும் வறுமையைத் தெரி வித்து, “கவிழ்ந்து கிடக்கும் உண்கலமாகிய என் மண்டையை மலர்க்கு நர் யார்?” என ஏங்கியிருப்பது கண்டு, “சிலவளை விறலி, சேய்மைக்கண் ணன்றி அண்மையிலேயே நெடுமானஞ்சி யுள்ளான் ; அவன்பாற் செல் வையாயின், அவன் பகைப்புலத்துத் திறையாகக் கொண்ட பொருள் நிரம்ப வுடையன் ; அலத்தற்காலையினும் புரத்தல் வல்லன் ; அவன் பாற் செல்க ” என, இதனால் ஆற்றுப்படுத்துள்ளார்.

ஒருதலைப் பதலை தூங்க வொருதலைத்
தூழ்பகச் சிறுமுழுத் தூங்கத் தூங்கிக்
கவிழ்ந்த மண்டை மலர்க்குநர் யாரெனச்

சுரன்முத லிருந்த சில்வனை விறலி
 ௫ செல்வை யாயிற் சேனோ னல்லன்
 முனைசுட வெழுந்த மங்குன் மாப்புகை
 மலைசூழ் மஞ்சின் மழகளி றணியும்
 பகைப்புலத் தோனே பல்வே லஞ்சி
 பொழுதிடைப் படாஅப் புலரா மண்டை
 ௧௦ மெழுகுமெல் லடையிற் கொழுநிணம் பெருப்ப
 அலத்தற் காலை யாயினும்
 புரத்தல் வல்லன் வாழ்கவன் றுளே. (௧௦௩)

திணை: அது. துறை: விறலியாற்றுப்படை. அதியமானேமோ
 னஞ்சியை அவர் பாடியது.

உரை: ஒரு தலை பதலை தூங்க - காவினது ஒருதலைக்
 கண்ணோ பதலை தூங்க; ஒரு தலை - ஒரு தலைக்கண்ணோ; தூம்
 பகச் சிறு முழாத் தூங்கத் தூக்கி - துளையை யகத்தேயுடைய
 சிறிய முழாவைத் தூங்கும் பரிசு தூக்கி; கவிழ்ந்த மண்டை
 மலர்க்குநர் யார் என - இடுவோ ரின்மையின் ஏலாது கவிழ்ந்த
 என் மண்டையை இட்டு மலர்த்த வல்லார் யார் எனச் சொல்லி;
 சுரன் முதல் இருந்த சில் வனை விறலி - சுரத்திடத்தே யிருந்த சில
 வாகிய வளையையுடைய விறலி; செல்வை யாயின் - நீ அவன்பாற்
 போவையாயின்; சேனோன் அல்லன் - அவன் சேய்மைக்கண்ணு
 னல்லன்; முனை சுட எழுந்த மங்குல் மாப் புகை - முனைப் புலத்
 தைச் சுடுதலா னெழுந்த இருட்சியையுடைய கரிய புகை; மலை
 சூழ் மஞ்சின் மழ களிறு அணியும் - மலையைச் சூழும் முகில்
 போல இளங் களிற்றைச் சூழும்; பகைப்புலத்தோன் - பகைவர்
 தேயத் திருந்தான்; பல் வேல் அஞ்சி - பல வேற்படையையுடைய
 அதியயான்; பொழுது இடைப் படாஅ - ஒருபொழுதும் ஓயா
 மல்; புலரா மண்டை - உண்ணவும் தின்னவும் படுதலான் ஈரம்
 புலராத் மண்டை; மெழுகு மெல்லடையின் கொழு நிணம்
 பெருப்ப - மெழுகான் இயன்ற மெல்லிய அடை போலக்
 கொழுத்த நிணம் மிக; அலத்தற் காலை யாயினும் - உலகம்
 வறுமைபுறுதலையுடைய காலமாயினும்; புரத்தல் வல்லன் - பாது
 காத்தலை வல்லன்; அவன் தாள் வாழ்க - அவன் தாள் வாழ்க
 எ - று.

பதலை மென்பது ஒருதலை முகமுடைய தொரு தோற்கருவி.
 பகைப்புலத்தோ னென்ற கருத்தி, பகைவர்பால் திறைகொண்ட
 பொருளுடையனாதலின், நீ வேண்டிய வெல்லார் தருகல் அவனுக்
 கெளி தென்பதாம். உம்மை: சிறப்பு. சேனோ னல்ல (இனன்பதற்குப்
 பரிசில் நீட்டிப்பானல்லன் என்று உரைப்பினு மமையும்.

வினக்கம்: காவடியின் ஒருபுறம் பதலையும் ஒருபுறம் சிறுமுழாவும் சம எடைபடத் தொங்கவிட்டாலன்றிக் காலிச் செல்ல முடியாதாகலின், “தூங்கத் தூக்கி” யென்றார். பகைப்புலத்தே இருக்குமாறு வற்புறுத்தற்குச் “சேனோ னல்லன்” என முன் மொழிந்தார். பொழுது இடைப்படாமையால் புலராத மண்டையைப் “பொழுதிடைப் படாஅப் புலராமண்டை” யென்றார். பெருப்ப என்புழிப் பெருத்தல் மிகுதல். அடிசிறுத்து முகம் அகன்றிருப்பது பற்றி, நாட்டுப்புறங்களில் வாழும் மகளிர் ஒருவரோ டொருவர் உறுப்பு நலம் பழித்து வைதுரைக்குமிடத்துப் “பதலை மூஞ்சி” யென்று கூறுவர். இதனால், ஒருதலை முகமுடைய தோற்கருவியாகிய இதன் முகத்தியல்பு அறியப்படும். பகைப்புலத்தோன்பால் ஆற்றப்படுத்துவது, அப் பகைப்புலத்தே திறையாகப் பெறப்படும் அனைத்தையும் நல்குவன் என்பது குறித்து நிற்பவின், “பகைப் புலத்தோன்.....என்பதாம்” என்றார். “அலத்தற் காலையினும்” என்புழி உம்மை புரத்தலின் அருமையை மிகுதிப்படுத்தி நிற்பவின், “உம்மை சிறப்பு” என்றார். நீட்டித்தலை எவ்வழியும் அறியாதானைப் பரிசில் நீட்டிப்பானல்லன் என்பது சிறப்பன்மையான், “நீட்டிப்பானல்ல னென்றுரைப்பினு மமைபு” மென்றொழிந்தார். அலத்தற்காலையினும் மண்டை நணம் பெருப்ப நல்கிப் புரத்தல் வல்லன் என இயைத்துக் கொள்க. நல்கி யென ஒருசொல் வருவித்துக் கொள்க.

க0ச. அதியமான் நெடுமான் அஞ்சி

ஒருகால் அதியமான் நெடுமான் அஞ்சியைப் பொருது வெல்வது குறித்து அவனிருந்த தகனோர்ப் பகைவேந்தர் தம் படையொடு போந்து முற்றுகையிடக் கருதினர். அதனை ஒற்றரால் அறிந்து வைத்தும் அதியமான் அஞ்சாது செய்வன செய்து வந்தான். அவனது திருவேலக்கத் திருந்த ஓளவையார் பகைவர் முயற்சியும் அதியமான் மனவுரமும் அறிந்து பகைவர்க்கு அதியமானது வலியைத் தெரிவித்தற்குச் செவ்வி நோக்கி யிருந்தார். இதற்குள் போர் மூண்டது; போரில் அதியமான் பகைமன்னரைத் தன் னகர்ப்புறத்தே வென்று வாகை குடினான். தோற்ற வேந்தர்க்கு அறிவுறுக்கு மாற்றால் ஓளவையார் அதியமானது வாகைநிலையைப் பாராட்டி, “நீவிர் போருடற்றக் கருதியது அதியமான் இளையன் என்பதுபற்றியாகும். அதனால் அவனை அவனிருந்த ஊரிடத்தே வெல்லுதலை விரும்பினீர்கள்; முழங்காலனவிற்பு நீரிற் கிடப்பினும் முதலை பெருங்களிற்பையும் கொல்லும் வலியுடைத்தாம்; அம் முதலை போல்வன் அதியமான்; இன்று அறிவிக்கின்றேன்; இனியேனும் இவனை இளையன் என்று இகழ்வதை விடுத்து நம்மைப் பாதுகாத்து வாழ்மின்” என இப்பாட்டின்கண் உரைத்துள்ளார்.

போற்றுமின் மறவீர் சாற்றுது நும்மை,

ஊர்க்குறு மாக்க ளாடக் கலங்கும்

தாட்படு சின்னீர்க் களிறட்டு வீழ்க்கும்

ஈர்ப்புடைக் கராஅத் தன்ன வென்னை

நு நுண்பல் கரும நினையா

தினையனென் நிகழிற் பெறலரி தாடே.

(க0ச)

தினை: வர்க்க. துறை: பிரசவாகை. அவனை அவர் பாடியது.

உரை: போற்றுமின் - நீங்கள் பாதுகாமின், மறவீர்—; நும்மைச் சாற்றுதும் - நுமக்கு நாங்கள் அறிவிப்பேம்; ஊர்க்குறு மாக்கள் ஆட - ஊரின் கண் இளம்புதல்வார் ஆட; கலங்கும் தாள் படு சின்னீர் - கலங்குகின்ற காலளவான அளவிற்பட்ட நீருள்ளே; கலிறு அட்டு வீழ்க்கும் - யானையைக் கொன்று வீழ்க்கும்; ஈர்ப்பு உடைக் கராஅத் தன்ன - இழுத்தலையுடைய முதலையை யொக்கும்; என்னை - என் இறைவனது நுண்பல் கருமம் நினைபாது - நுண்ணிய பல கருமத்தையும் நினைபாதே; இளையன் என்று இகழின்-இளையனென்று மதியா திருப்பின்; ஆடு பெறல் அரிது - நுங்களுக்கு வென்றி பெறுதல் அரிது எ - று.

மறவீர், நுமக்குச் சாற்றுதும்; என்னை இளையன் என்றிகழின் வென்றி பெறுதல் அரிது; ஆதலால், நீர் போற்றுமின் எனக் கூட்டுக. மீப்புடையென் றோதி மிகுதியை யுடைய வென்று செப்பினு மமையும்.

விளக்கம்: இளஞ் சிறுவர்களைக் “குறு மாக்கள்” என்றார், மன வுணர்வு நிரம்பாமையின். நிரம்பியவழிக் “குறு மகன்” என்றும், “குறு மகன்” என்றும் வழங்குதல் காண்க. ஆடுதல், வீளையாடுதல். தாள் படு சின்னீர் - தாள் மறையும் அளவிறுநான தண்ணீர். இடத்தால் வலி மிகுதலோடு இயல்பாகவே பெருங்களிற்றினையும் பற்றி யீர்த்துக் கொல்லும் வலியுடைத்தாதல் தோன்ற, “ஈர்ப்புடைக் கராஅம்” என்றார். “கெடும் புனலுள் வெல்லும் முதலை” (குறள். சகடு) என்றது பொது வியல்பு. என்னை - என் இறைவன். அதியமான் தனக்கு இறைவனென்றும், அவன் கரம்போலும் வலியுடையனென்றும் கூறியவாறு. நுண்பல் கருமம் - நுணுகி யாய்ந்து செய்யும் பல்வகைக் கருமச் சூழ்ச்சி. இதனால், அதியமான் இளையனாயினும், இடத்தாலும் மெய் வலியாலும் வீணை வலியாலும் பெரியனாகலின், அவனைப் பகைவர் வெல்லுதல் அரிதென்றவாறு. ஈர்ப்புடையென்து மீப்புடை யென்று பாடமாயின், மீப்புடையுதி குறிக்கும் என்றற்கு “மீப்புடை.....அமையும்” என்றார்.

க0ரு. வேள் பாரி

வேள் பாரி பாண்டிநாட்டுப் பறம்பு மலையைச் சூழ்ந்த நாட்டையுடையன்; இப் பறம்பு நாடு முந்தாறு ஊர்களை யுடையது. பறம்பு மலை இப்போது பிரான்மலை யென வழங்குகிறது; புதக்கோட்டை நாட்டைச் சார்ந்திருக்கிறது. பாரி யென்பான் வேளிர் குலத்தவனாதலின், இவனை வேள் பாரி யென்பது வழக்கு. இவர் வேளிர் குலத்தில் எவ்வி யென்பான் குடியிற் பிறந்தவன். பறம்பு நாட்டைச் சார் இருந்த பாண்டி நாட்டுத் திருவாதவூர்த் பிறந்து சிறந்து விளங்கிய கபில ரொன்னும் நல்லிசைப் புலவர்க்கு இவன் இனிய நண்பன்; ஔவையாராலும் சிறப்பித்துப் பாடப்பெற்றவன்; வரையாது வழங்கும் வள்ளல்; காற்றில் அலைந்த முல்லைக்கொடியின்பால் அருள்கொண்டு அது கொழுமுகாம் பாகப் பற்றிப் படரும் பொருட்டுத் தான் ஊர்ந்த சென்ற தேரைத் தந்தவன். முடிவில் தமிழக மெங்கும் இவனது புகழ் பரவக் கண்டு அழக்சாறு கொண்ட தமிழ்வேந்தர் மூவராலும் சீழ்ச்சிவகையார்

கொலையுண்டனன். இவற்கு இரு மகளிர் உண்டு. இவற்குப் பின் கபிலர் இம் மகளிரை ஒளவையார் துணைக்கொண்டு தக்கார்க்கு மணம் புரிவித்துத் தாமும் உயிர் நீத்தார். இவன் கர்லத்துக்குப் பின்வந்த சான்றோர்கள் பலரும் ஆளுடைய நம்பி முதலிய அருட்குரவன்மார் களும் இவனையே கொடைக்கு எல்லையாகக் கொண்டு கூறினரெனின், மேலும் கூறல் மிகையாம். தமிழகத்துப் புரவலர் வரலாற்றில் வேள் பாரி சிறப்பிடம் பெறுதற்குரியன். இவன் நாட்டு மலைவளமும் சுனைநீர் நலமும் புலவர் பாடும் புகழ் படைத்தவை.

கபிலர் ஒருகால் வறமையால் வாடி வதங்கும் விறலி யொருத்தி யைக் கண்டு அவளை வேள்பாரியிடம் சென்று அவளைப் பாடித் தனக்கு வேண்டுவன பெற்றுக்கொள்க வென இப்பாட்டின்கண் அவளை ஆற்றுப் படுத்தியுள்ளார்.

சேயிழை பெறுகுவை வாணுதல் விறலி
தடவுவாய்க் கலித்த மாயிதழ்க் குவளை
வண்டுபடு புதுமலர்த் தண்சிதர் கலாவப்
பெய்யினும் பெய்யா தாயினு மருவி

ரு கொள்ளுமு வியன்புலத் துழைகா லாக
மீல்புடை நெடுவரைக் கோடுதோ றிழிதரும்
நீரினு மினிய சாயற்
பாரி வேள்பாற் பாடினை செலினே. (க0ரு)

தீணை: பாடாண்டிணை. துறை: விறலியாற்றுப்படை. வேள் பாரியைக் கபிலர் பாடியது.

உரை: வாணுதல் விறலி - ஒளி தங்கிய நுதலிணையுடைய விறலி; தடவு வாய்க் கலித்த மா இதழ்க் குவளை-பெரிய இடத்தை யுடைய சுனையின்கண் தழைத்த கரிய இதழையுடைய நீலத்தி னது; வண்டு படு புது மலர் - வண்டு மொய்க்கும் புதிய மலரின் கண்; தண் சிதர் கலாவ - குளிர்ந்த துளி கலக்க; பெய்யினும் பெய்யா தாயினும் - மழை பெய்யினும் பெய்யா தொழியினும்; அருவி-அருவி; கொள் ளுமு வியன்புலத் துழை காலாக-கொள் ளிற் குழுத பரந்த நிலத்திடை நீரோடு காலாக ஓட; மால் புடை நெடு வரைக் கோடு தோறு இழிதரும் - கண்ணேணியையுடைய நெடிய மலையினது சிகரந்தோறும் இழிதரும்; நீரினும் இனிய சாயல் - நீரினும் மிக் இனிமையையுடைய; வேள் பாரிபால் பாடினை செலின் - வேள் பாரி பக்கலே நீ பாடிச் செல்லின்; சேயிழை பெறுகுவை-சிவந்த அணியைப் பெறுகுவை எ - று.

விறலி, பாரி வேள்பாற் பாடினை செலின் சேயிழை பெறுகுவை யெனக் கூட்டுக. அவன் மலையாதலால் எக்காலமும் அருவி கோடுதோ றிழிதரு மெனப்பட்டது. புது மலர்த் தண் சிதர் கலாவப் பெய்யினும் பெய்யாதாயினும் காலாகக் கோடுதோ றிழிதரும் அருவி நீரினும் இனிய வென இயையும். எனவே அவனி குணங்கள் தோன்றி நின்றன.

விளக்கம்: விறலியின் றுதலொளி அவளது இசையும் கூத்தும் வல்ல நலத்தை விளக்கி நின்றலின், “வாணுதல் விறலி” யென்றார். தடவு வாய், சுனைக்கு ஆகுபெயர். மாரியிற் பெய்த மழையைக் கோடையின் கண் உமிழும் வாய்ப்புடைய மலையாதலின், “அருவி கொள்ளுக் குழுத் வியன்புலத்தில் நீரோடு காலாகக் கோடுதோறும் இழிதரும்” என்றார். பறம்பு மலையின் சுனைநீர் தட்பமும் இனிமையும் உடையதென்று சான்றோரால் “பாரி பறம்பிற் பணிச்சுனைத் தெண்ணீர்” (குறுங். ௧௧௬) என்று பாராட்டப்படும். சிவந்த பொன்னாற் செய்த அணியைச் “சேயிழை” யென்றார். மால்பு, மூக்கிலின் கணுவினிடத்தே புள் செருகிய எணி; இதனைக் கண்ணேணி யென்றலும் வழக்கு. பாடுவார் பசி தீர்த்துப் பெருங்கொடை நல்கும் பண்பினன் பாரி யென்றற்கு, “பாடினை செலினை” யென்றார். மழை பெய்யாவிடத்து அருவி கோடுதோ நிழிதரும் என்றது, வருவாய் குன்றினும் பாரி தன் கொடை நலம் குன்றுவதிலன் என்பது முதலிய குணநலம் தோற்றுவித்தலின், உரைகாரர், “எனவே.....நின்றன” என்றார்.

௧௦௬. வேள் பாரி

நல்லிசைச் சான்றோராகிய கபிலர் இப்பாட்டின்கண், வேள் பாரி தன்னை நாடி வருவோர் அறிவாலும் குணஞ் செயல்களாலும் மிகத் தாழ்த்தோராயினும் அவர்பாலும் அருள் புரிந்து அவர் வேண்டுவன நல்கிப், புரக்கும் கைவண்மையுடையவன் என அவனது கொடை நலத்தைச் சிறப்பித்துள்ளார்.

நல்லவுந் தீயவு மல்ல குவியிணர்ப்
புல்லிலை பெருக்க மாயினு முடையவை
கடவுள் பேணே மென்னு வாங்கு
மடவர் மெல்லியர் செல்லினும்
௫ கடவன் பாரி கைவண் மையே. (௧௦௬)

தீணை: அது. துறை: இயன்மொழி. அவனை அவர் பாடியது.

உரை: நல்லவும் தீயவும் அல்ல - நல்லனவென்றும் தீயன வென்றும் சொல்லப்படுவன குடும் பூ, ஆதலால் அவை இரண்டினும் வைத்து எண்ணப்படாத; குவி இணர்ப் புல் லிலை எருக்க மாயினும் - குவிந்த பூங்கொத்தினையும் புல்லிய இலைபையுமுடைய எருக்கம் பூவாயினும்; உடையவை-ஒருவன் உடையனவற்றை; கடவுள் பேணேம் என்னு - தெய்வங்கள் விரும்பேம் என்னு; ஆங்கு - அதுபோல; மடவர் மெல்லியர் செல்லினும் - யாதும் அறிவில்லாதாரும் புல்லிய குணங்கடையுடையாரும் செல்லினும்; பாரி கைவண்மை கடவன் - பாரி கைவண்மை செய்தலாக் கடப் பாடாக வுடையன் ௭ - று.

குவியினர்ப் புல்லிலை யெருக்கம் என்றது, முதற்கேற்ற அடையடுத்த ஆகுபெயர். உம்மை இழிவு சிறப்பு; மெல்லிய ரென்பதற்கு வறுமையுற்று ரென்று முரைப்பர்.

வினாக்கம்: எருக்குக் குவிந்த இணர்களை யுடைத்தென்பதை, “குவியிண ரெருக்கின் ததர்ப்புங் கண்ணி” (அகம். ௩௦௧) என்று பிறரும் கூறுதல் காண்க. நறமண மின்மையின், நற்பு வகையிலும், இறைவன் சூடுதலின் தீய பூவகையிலும் சேராமைபின், எருக்கம் பூவை, “நல்லவும் தீயவு மல்ல குவியினர்ப், புல்லிலை யெருக்க மாயினும்” என்றார். குவியினரும் புல்லிலையுமுடைமை எருக்கமாகிய முதற்குரிமையாதலின், இவை முதற்கேற்ற அடையாயின. ஆயினும், எருக்கம் ஈண்டு ஆகுபெயராய் எருக்கம் பூவையுணர்த்தி நின்றது. பித்தேறினோரும் மடலூர் பவரும் ஆகிய நாண் கடை நின்றோர் சூடுப் பூவாய் இழிக்கப்படுவது பற்றி உம்மை இழிவுசிறப்பாயிற்று. மெல்லிய ரென்றற்குப் புல்லிய குணமுடையோ ரெனப் பொருள் கூறினமையின், “வறுமையுற்று ரென்று முரைப்ப” ரென்றார்.

க௦௭. வேள் பாரி

இப் பாட்டின்கண், ஆசிரியர் கபிலர், “நாட்டிற் புலவர் பலரும் ‘பாரி, பாரி’ யெனப் பாரி யொருவனையே புகழ்கின்றனர்; இவ்வுலகு யிரகளைப் புரத்தற்கண் பாரி யொருவனையன்றி மாரியும் உண்டே; இஃதென்ன வியப்பு” என வியந்து கூறியுள்ளார்.

பாரி பாரி யென்றுபல வேத்தி

ஒருவர் புகழ்வர் செந்நாப் புலவர்

பாரி யொருவனு மல்லன்

மாரியு முண்டெண் டுலகுபுரப் பதுவே. (க௦௭)

திணையும் துறையு மவை. அவனை அவர் பரிசியது.

உரை: பாரி பாரி ளன்று - பாரி பாரி யென்று சொல்லி; பல ஏத்தி - அவன் பல புகழையும் வாழ்த்தி; ஒருவர் புகழ்வர் செந்நாப் புலவர் - அவ்வொருவனையே புகழ்வர் செவ்விய நாவையுடைய அறிவுடையோர்; பாரி ஒருவனும் அல்லன் - பாரியாகிய ஒருவனுமே யல்லன்; மாரியும் உண்டு—; ஈண்டு உலகு புரப்பது— இவ்விடத்து உலகத்தைப் பாதுகாத்தற்கு எ - று.

உலகு புரத்தற்கு மாரியு முண்டாயிருக்கப் பாரி யொருவனைப் புகழ்வார் செந்நாப் புலவ ரெனப் பழித்தது போலப் புகழ்த்தவாறு.

வினாக்கம்: ஒருவர் புகழ்வர் என்றவிடத்துப் பிரிதலை யேகாரம் தொக்கது. செந்நாப் புலவர் என்றார், பிறர் புகழின் அது பொருளாகக் கொள்ளப்படா தென்றற்கு. மக்களுட் பிறர் இல்லையாயின், உலகு புரக்கும் தொழி லொப்புமையால் மாரியுண்டன்றோ; அதனைப் புகழ்த்த கென்னை என்பதாம். “உறுமிடத் துவதாறு” (புறம். ௧௪௩) போதலும் மாரிக்கு இயல்பு; அச் சிறுமை யியல்பு பாரிபால் என்றும் இல்லாமை யால் செந்நாப் புலவர் பாரி யொருவனையே புகழ்த்தன ரென வறிக.

க௦௮. வேள் பாரி

இப்பாட்டின்கண் வேள் பாரியின் கொடையறத்தைச் சிறப்பிக்கத் தொடங்கிய கபிலர், “பாரிக்குரிய பறம்பு அவனைப் பாடி வருவார்க்குக் கூறுகூறுகப் பகுத்துக் கொடுக்கப்பட்டமையின் அவர்களுடைய தாயிற்று; இனி, வருவோர் ‘பறம்பில்லையாயின், நீயே வேண்டு’ மென்பராயின், தான் விரும்பும் கொடையறத்தை மேற்கொண்டு அவர்வழி நிற்கலுறவன்; அவர் எவல்வழி நிற்பில வெறுத்து வாரேன் என்று நினைத்தலும் சொல்லுதலும் செய்யான்” என்று வற்புறுத்தியுள்ளார்.

குறத்தி மாட்டிய வறற்கடைக் கொள்ளி

ஆர மாதலி னம்புகை யயலது

சாரல்வேங்கைப் பூஞ்சினைத் தவழும்

பறம்பு பாடின ரதுவே யறம்பூண்டு

௫ பாரியும் பரிசில ரிரப்பின்

வாரே னென்னா னவர்வரை யன்னே.

(க௦௮)

நீணையும் துறையு மவை. அவனை அவர் பாடியது.

உரை: குறத்தி மாட்டிய வறற் கடைக் கொள்ளி-குறத்தி மடுத்து எரிக்கப்பட்ட வற்றிய கடைக்கொள்ளி; ஆரம் ஆதலின் - சந்தனமாதலால்; அம் புகை - அதன் அழகியதாகிய புகை; அபலது - அதற்கு அருகாகிய; சாரல்வேங்கைப் பூஞ்சினைத் தவழும் பிறம்பு-சாரற்கண் வேங்கையின் பூங்கொம்பின்கட் பரக்கும் பறம்பு; பாடினரது - பாடுவோர்க்குக் கூறிட்டுக் கொடுத்தலின் அவருடையதாயிற்று; அறம் பூண்டு - தன்மத்தைப் பரித்து; பாரியும் பரிசிலர் இரப்பின் - பாரியும் பரிசிலர் வேண்டுவராயின்; வாரேன் என்னான் - அவ்வழி வாரேன் என்னான்; அவர் வரையன் - அவர் எல்லையின் கண்ணே நிற்பன் எ - று.

சந்தனப் புகை வேங்கையின் மிசைத் தவழும் பறம்பு எனவே, இலவ யொழிய மரம் இன்மையும் பகைவர் சுடும் புகையின்மையும் கூறியவாறாயிற்று.

விளக்கம்: வேள் பாரியைப் போருடற்றி வேறல் அரிதென வுணர்ந்த தமிழ் வேந்தர், இரவலர் வடிவிற்போந்து அவனையே இரந்து நிற்ப, அவன் இரவலர் இன்மை தீர்க்கும் நல்லறத்தைக் கைக்கொண்டு அவர்வழிச் சென்று அவரால் கொடியுண்டாளுதலின், அக்குறிப்புத் தோன்ற, “அறம் பூண்டு வாரேன் என்னான் அவர் வரையன்னே” என்றார். இரவலர் உருவில் வந்த வேந்தர் பாரி போல, அறம் பூணுது கொலை குழந்த பழி பூண்டனர். குறத்தி எரித்தலாறுண்டாகிய சந்தனப் புகை வேங்கைப் பூஞ்சினைத் தவழும் என்றது, வேள் பாரி இரவலர்க்குக் கொடுத்தலா லுண்டாகிய நல்லிசை முடிவேந்தர் மூவர் தலைமையை அகப்படுத்தோங்கிற்பென அவர் பகைமை போடற்குரிய காரணம் காட்டி நிற்பது காண்க. இதனை வெளிப்படக் கூறல் முறையின்மையின் உள்ளுறுத்துரைத்தார். இப் பாட்டு வேள் பாரி யிறந்ததன் பின் பாடப்பட்டது.

க0க. வேள் பாரி

வேள் பாரி பால் மகட்கொடை வேண்டி மறுக்கப்பட்ட தமிழ் வேந்தர் அதுவே வாயிலாக அவன்பால் பகைமை மிக்கனர். மூவேந்தரும் ஒருவர் ஒருவராக அவனொடு பொருதற்குவந்து தோல்வி யெய்தினர். அதுகண்ட கபிலர், “தமிழ் வேந்தர்களே, ஒருவரோயன்றி மூன்று பேரும் ஒருங்கு கூடி நின்று இப் பறம்பினை முற்றுகையிட்டுக் கொள்ளினும் வேள் பாரியை வெல்லுதலும் அரிது; பாரியது இப் பறம்பினைக் கைப் பற்றலும் அரிது; பறம்பு நாட்டவர்க்கு வேண்டும் உணவு வகையில், உழவரது உழவினை வேண்டாதே இப் பறம்புமலை நால்வகையுணவுப் பொருளை நல்கும்; அகல நீள வுயர வகையில் பறம்பு வானத்தை யொக்கும்; அதிலுள்ள சுணைகளோ வானத்துள்ள விண்மீன்களை யொக்கும்; ஆகவே நீவிர் மரந்தோறும் களிறுகளைப் பிணித்து நிறுத்தி, இடந்தோறும் தேர்களை நிறுத்தி, உங்கள் மெய்முயற்சியாலும் வாட்படையாலும் பறம்பினைப் பெறக் கருதுவது முடியாத செயல் எனத் தெளியின்; அவ்வாறு கொள்ளக் கருதுவதும் அறியாமை. எனக்குத் தெரியும் அதனைக் கொள்ளும் வழி. அஃதோர் அரிய செயலன்று. நீவிர் நும் வேந்தர் வடிவினை மாற்றிக் கூத்தர் வேடமும், நம்முடைய மகளிர் விறலியர் வேடமும் கொண்டு வேள் பாரியின் திருமுன் சென்று ஆடலும் பாடலும் செய்வீராயின், அவன் அவற்றிற்கு வியந்து தன்னாட்டையும் மலையையும் ஒருங்கே யளிப்பன்” என இப்பாட்டின்கண் கூறியுள்ளார்.

அளிதோ தானே பாரியது பறம்பே
நளிகொண் முரசின் மூவிரு முற்றினும்
உழவ ருழாதன நான்குபய னுடைத்தே
ஒன்றே, சிறியிலை வெதிரி னெல்வினை யும்மே
௫ இரண்டே, திஞ்சுளைப் பலவின் பீழமூழ்க் கும்மே
மூன்றே, கொழுங்கொடி வள்ளிக் கிழங்குவீழ்க் கும்மே
நான்கே, அணிநிற வோரி பாய்தலின் மீதழிந்து
திணிநெடுங் குன்றந் தேன்சொரி யும்மே
வான்க ணற்றவன் மலையே வானத்து
க0 மீன்க ணற்றதன் சுணையே யாங்கு
மரந்தோறும் பிணித்த களிற்றினி ராயினும்
புலந்தோறும் பரப்பிய தேரினி ராயினும்
தாளிற் கொள்ளலிர் வாளிற் றுரலன்
யானறி குவனது கொள்ளு மாறே
௪௫ சுகிர்புரி நரம்பின் சிறியாழ் பண்ணி
விரையொலி கூந்தலும் விறலியர் பின்வர
ஆடினார் பாடினார் செலினே
நாடுங் குன்று மொருங்கி யும்மே.

திணை : நொச்சி. துறை : மகண் மறுத்தல். அவனை அவர் பாடியது.

உரை : அளிது பாரியது பறம்பு - இரங்கத்தக்கது பாரியுடைய பறம்பு; நளி கொள் முரசின் மூவிரும் முற்றினும் - பெருமையைக்கொண்ட முரசினையுடை நீயிர் மூவேந்தரும் சூழினும்; உழவர் உழாதன நான்கு பயன் உடைத்து - உழவரால் உழுது விளைக்கப்படாதன நான்கு விளையுளை யுடைத்து; ஒன்று - அவற்றுள் முதலாவது; சிறி இலை வெதிரின் நெல் விளையும்-சிறிய இலையையுடைய மூங்கிலினது நெல் விளையும்; இரண்டு - இரண்டாவது; தீஞ்சுளைப் பலவின் பழம் ஊழ்க்கும் - இனிய சுளையையுடைய பலாவினது பழம் ஊழ்க்கும்; மூன்று - மூன்றாவது; கொழும் கொடி வள்ளிக் கிழங்கு விழ்க்கும் - கொழுவிய கொடியையுடைய வள்ளிக் கிழங்கு தாழ விருக்கும்; நான்கு - நான்காவது; அணி நிற ஓரி பாய்தலின்-அழகிய நிறத்தையுடைய ஓரி பாய்தலான்; மீ தமிழ்ந்து-அதன் மேற் பவர் அழிந்து; திணி நெடுங் குன்றம் தேன் சொரியும் - கனத்த நெடியமலை தேனைப் பொழியும்; வான் கண் அற்று அவன் மலை - அகல நீள் வயரத் தால் வானிடத்தை யொக்கும் அவனது மலை; வானத்து மீன் கண் அற்று அதன் சுளை - அவ்வானத்தின்கண் மீனை யொக்கும் அம்மலையின்கட் சுளை; ஆங்கு - அவ்விடத்து; மரந் தொறும் பிணித்த களிற்றினிர் ஆயினும் - மரந்தோறும் கட்டப்பட்ட யானையை யுடையிராயினும்; புலந் தொறும் பரப்பிய தேரினி ராயினும்-இந்தோறும் பரப்பப்பட்ட தேரையுடையிராயினும்; தாளில் கொள்ளலிர் - உங்கன் முயற்சியாற் கொள்ளமாட்டார்; வாளில் தாரலன் - துமது வான் வலியால் அவன் தாரான்; யான் அறிகுவன் அது கொள்ளுமாறு - யான் அறிவேன் அதனைக் கொள்ளும் பரிசை; சுகிர் புரி நரம்பின் சிறியாழ் பண்ணி-வடித்து முறுக்கப்பட்ட நரம்பினையுடைய சிறிய யாழைப் பண்ணி வாசித்து; விரை பொலி கூந்தல் தும் விறலியர் பின் வர - நறு நாற்றத்தையுடைய தழைத்த கூந்தலையுடைய தும் விறலியர் பின்னே வர; ஆடினிர் பாடினிர் செலின் - ஆடினிராய்ப் பாடினி ராய்ச் செல்லின்; நாகும் குன்றும் ஒருங்கு ஈழும்-அவன் துமக்கு நாட்டையும் மலையையும் கூடத் தருவன் ௭ - ௩.

அளிதோ வென்பது, ஈண்டு வியப்பின்கண் வந்தது. ஓரி யென்பது தேன் முதிர்ந்தாற் பாக்கும் நீல நிறம்; முசுக்கலை யெனினு மழையும். குன்றம் தேன் சொரியு மென இடத்துச்சித் பொருளின் தொழில் இடத்துமேல் ஏறிநின்றது. நான்கு பயனுடைத்தென்று வைத்து, நெல் விளையும், பழம் ஊழ்க்கும், கிழங்கு விழ்க்கும், தேன் சொரியும் என்று அவற்றின் செய்கை தோன்றக் கூறினா லெனினும், கருதியது நெலும் பழமும் கிழங்கும் தேனுமாகக் கொள்க. வான்கணற்று அணிமலையே

யென்று பாடமோதுவாருமுள். வான்கணற் றென்றது மலையினோக்க மும் பரப்பும். மீன்கணற் றென்றது, சுனையினது பன்மையும், தெளி வும் சிறுமையும் ஈண்டுக் கண்ணென்ப தசைநிலை. தாளென்றது, படை யறுத்தலும் அழித்தற்கு வேண்டும் கருவி முதலாயின வியற்ற லும். விநலிய ரென்றது, அவர் உரிமை மகளிரை.

விளக்கம் : நாட்பட்ட தேன் நிறம் மாறியது கண்டு “தேன் ஓரி பாய்ந்து விட்ட” தென இக்காலத்தும் குறவர் வழங்குகின்றனர். சொரி தல் தேனுக்குரிய வினையாயினும் குன்றம் தேன் சொரியுமெனக் குன் றத்தக் குரித்தாய் நிற்பதுபற்றி, “இடத்து நிகழ்பொருளின் தொழில் இடத்தமேல் ஏறி நின்ற” தென்றார். தாளிற் கொள்ளலாவது படை வலி யழித்தலும் அழித்தற்கு வேண்டும். கருவி முதலாயின இயற்றிக் கோடலும் ஆகிய செயல்களால் வென்று கொள்ளுதல்? உரிமை மகளிர் விநலியராக, வேந்தர் பரிசிலராக வரின், பாரி நாடும் குன்றும் ஒருங்கே யீயும் என்றார். அவ்வாறு செய்ய அவர் மனங் கொள்ளார் என்று கருதிச் “செலின்” என்றார் “யான் அறிகுவன் அது கொள்ளுமாறு” என்றது, நீவிர் கொள்ளும் திறம் அறியாது களிறும் தேரும் முதலாயின கொண்டு போருடற்றக் கருதினீர்; அச் செயல் நமக்குப் பயன் தாராது என்பது பட நின்றது. யானறிகுவன் என்புழி அன்னீறு தன்மைக்கண் வந்தது. வீழ்க்கும்- நிலத்திற்குள்ளே ஆழச் சென்றிருக்கும். கீழ் நோக்கிச் செல்வது பற்றி “வீழ்க்கும்” என்றார்; வீழ்ந்து வீழ் என்பனவும் இக் குறிப்பே யுடையவாதல் காண்க.

கக0. வேள் பாரி

தமிழ் வேந்தர் மூவரும் பாரியின் பறம்பைத் தம் பெரும்படை யுடன் போந்து முற்றிக்கொண்ட காலையில், கபிலர், அவர்க்கு பாரியின் போராண்மையும் கைவண்மையும் எடுத்தோதுவாராய், “நீவிர் மூவிரும் கூடிச் சூழ்ந்தாலும் பாரியை வென்று அவன் பறம்பினைக் கைக்கொள் வது முடியாது; பறம்பு நாடு முந்துறு ஊர்களை யுடையது; அம்முந்து றுார்களையும் பரிசிலர் அவனைப் பாடித் தமக்குரிமை செய்துகொண்ட னர். இனி அவனும் யாமுமே யுள்ளோம்; நீவிரும் அவர்போலப் பாடி வருவீராயின், எம்மையும் பெறலாம்; எஞ்சி நிற்கும் இப்பறம்பு மலையினை யும் பெறலாம்” என்று கூறுகின்றார்.

கடந்தடு தாளை மூவிரும் கூடி

உடன்றனி ராயினும் பறம்புகொளற் கரிதே

முந்நா றூர்த்தே தண்பறம்பு நன்னடு

முந்நா றூரும் பரிசிலர் பெற்றனர்

டு யாமும் பாரியு முளமே

குன்று முண்டுநீர் பாடினார் செலினே.

(கக0)

கீணையுந் துறையு மவை. முவேந்தரும் பறம்பு முற்றியிருந்தாரை அவர் பாடியது.

உரை: கடந்து அடு தாளை மூவிரும் கூடி உடன்றனி ராயினும்-வஞ்சியாது எதிர் நின்று கொல்லும் படையினையுடைய

மூன்று திறத்திற்கும் கூடிப் பொருநீ ராயினும்; பறம்பு கொளற்கு அரிது-பறம்பு கொள்ளுதற்கு அரிது; முந்நாறு ஊர்த்து தண் பறம்பு நன்னாடு - முந்நாறு ஊரை யுடைத்து குளிரந்த நல்ல பறம்பு நாடு; அம் முந்நாறு ஊரும் பரிசிலர் பெற்றனர்—; நீர் பாடினார் செலின் - நீயிர் பாடினாராய் வரின்; யாமும் பாரியும் உளம் - நாமக்கு யாமும் பாரியும் உள்ளோம்; குன்றும் உண்டு - அதுவேயன்றி மலையும் உண்டு எ - று.

நீர் பாடி வரினும் பறம்பு நாடு பரிசிலர் முன்னே பெற்றமையின், அது நாமக்குக் கிடையாதென்பது கருத்தாகக் கொள்க.

விளக்கம்: நாடு வேண்டிப் பொருவதிற்பயனில்லை; அந்நாட்டு ஊர் முந்நாறும் பரிசிலர்க் குரியவாய்விட்டன; எஞ்சி நிற்பது குன்றமொன்றே; அதனை நம்மூர்க்குக் கொண்டு செல்ல முடியாது. வேளபாரியோடு யானும் என்போலும் புலவர்களுமே நம்மாற் கொண்டு செல்லத்தக்க நிலையில் உள்ளோம். எம்மால் நமக்காவதோர் செயலுமில்லை; ஆதலால், நீயிர் மீண்டு செல்வதே தக்கது என்று இகழ்ந்து கூறியதுமாம். இரவலரைப் புரக்கும் இயல்பினராகிய மூவேந்தரும் இழிந்த செயலாகிய இரவலர் செயலைச் செய்ய விரும்பா ரெனத் கபிலர் எண்ணி எமாற்றமடைகின்றார். கபிலர் கூறியது போலவோ, அது போல்வதொரு சூழ்ச்சியினையோ அவர்கள் செய்து பாரியைக் கொன்றனர் என்ப.

ககக. வேள் பாரி

இப் பாட்டின்கண் கபிலர், மூவேந்தரையும் நோக்கிப் பாரியின் தோளான்மையைப் புகழ்ந்து, “நாமக்கு இப்பறம்பு கொள்ளற் கரிது” என்றவர், அவ்வியப்பு நீங்கா வுள்ளத்தோடு அப்பறம்பு மலையை நோக்கி, “பறம்பு மலையே, நீ பாரியாற் காக்கப்படுதலால் நின்னை வேல் கொண்டு வென்று கைப்படுத்தல் வேந்தர்கட்கு அரிதே; ஆயினும் கிணை கொண்டு பாடும் விறலி யொருத்தி நின் வேந்தாகிய பாரியைப் பாடி வருவாளாயின் அவள் கொள்ளுதற்கு எளியையாய் உள்ளாய்” என்று கூறுகின்றார்.

அளிதோ தானே பேரிருங் குன்றே

வேலின் வேறல் வேந்தர்க்கோ வரிதே

நீலத், திணைமலர் புரையு முண்கட்

கிணைமகட் கெளிதாற் பாடினள் வரினே. (ககக)

திணையுந் துறையு மவை; அவனை அவர் பாடியது.

உரை: அளிது பேரிருங் குன்று - இரங்கத்தக்கது பெரிய கரிய குன்றம்; வேலின் வேறல் வேந்தர்க்கோ அரிது - அது வேலான் வெல்லுதல் வேந்தர்க்கோ அரிது; நீலத்து இணை மலர் புரையும் - நீலத்தினது இணைந்த மலரை யொக்கும்; உண்கண்

கிணைமகட்கு - மையுண்ட கண்ணையுடைய கிணையையுடைய விற லீக்கு; எனிது—; பாடினள் வரின் - பாடினளாய் வரின் எ-று.

அளிதோ வென்றது, வியப்பின்கண் வந்தது. பாடினளாய் வரின் என்ற கருத்து அவட்கும் அவ்வாறன்றித் தன் பெண்மையால் மயக்கி வென்று கோடல் அரிதென்பதாம்.

வினாக்கம்: உள்ளதன் உண்மை கூறிப் பாராட்டுகின்றாராகலின், “பேரிருங் குன்றே” என்றார். கிணை மகட்கும் தன் பெண்மையால் மயக்கி வென்றுகோடல் அரிதென்றார். இதனால், புரியைய இரந்து ஒன்று கோடல் எனிதேயன்றி, எவரும் மறைமுகமாகவோ நேர்முக மாகவோ வென்று கோடல் என்பது அரிதென்றவாரும்.

ககஉ. வேள் பாரி

மூவேந்தருடைய சூழ்ச்சியால் வேள்பாரி இறந்தபின், சான்றோ ராகிய கதிலர், அவன் மகளிரை வேறொரு நல்ல காப்புள்ள இடத்தே சேர்த்துவிட, ஆங்கே ஒரு திங்கட்குமேல் அம் மகளிர் அவர் பாதுகாப் பில் இருந்து வந்தனர். ஆயினும், அம் மகளிர்க்குப் பாரியை யிழந்த துயரும் பறம்பினைத் துறந்த வருத்தமும் பெருங்கலக்கத்தைத் தந்தன. ஒருநாளிரவு முழுத்திங்கள் தன் பானிலவைப் பொழிந்துகொண்டு வானத்தே திழ்ந்தது; அதுகண்ட அம் மகளிர்க்கு வருத்தம் வகயிகப்ப தாயிற்று. அஃதொரு பாட்டாய் வெளிவந்தது. அஃது இப் பாட்டு.

அற்றைத் திங்க ளவ்வெண் ணிலவின்
எந்தையு முடையேமெங் குன்றும்¹பிறர்கொளார்
இற்றைத் திங்க ளிவ்வெண் ணிலவின்
வென்றெறி முரசின் வேந்தரெம்

நு குன்றுங் கொண்டார்யா மெந்தையு மிலமே. (ககஉ)

திணை: பொதுவியல். துறை: கையறுநிலை. பாரிமகளிர் பாடியது.

உரை: அற்றைத் திங்கள் - மூவேந்தரும் முற்றியிருந்த அற்றைத் திங்களின்; அவ் வெண்ணிலவில் - அவ் வெள்ளிய நிலாவின்கண்; எந்தையும் உடையேம் - எம்முடைய தந்தை யையு முடையேம்; எம் குன்றும் பிறர் கொளார் - எம்முடைய மலையையும் பிறர் கொள்ளார்; இற்றைத் திங்கள் இவ் வெண் ணிலவில் - இற்றைத் திங்களது இவ் வெள்ளிய நிலவின்கண்; வென்று எறி முரசின் வேந்தர் - வென்றறைந்த முரசினையுடைய அரசர்; எம் குன்றும் கொண்டார் - எம்முடைய மலையையும் கொண்டார்; யாம் எந்தையும் இலம், - யாம் எம்முடைய தந்தை யையு மிழந்தேம் எ - று.

திங்களை மாத மென்பாரு முளர். ஒருவனை மூவேந்தரும் முற்றி யிருந்தும், வஞ்சித்துக் கொன்றமையின் “வென்றெறி முரசின் வேந்த” மென்றது, ஈண்டு இசழ்ச்சிக் குறிப்பு.

விளக்கம்: தந்தையையுங் குன்றையு மிழந்து தனிமைத் துய ருழக்கு மகளிர், இழவாமுன் இருந்த நிலையினையும் உடன் நினைந்து வருந்துமாற் தோன்ற, “அற்றைத் திங்கள்.....கொளார்” என்றார். “வென்றெறி முரசின் வேந்தர்” என்றது, நல்வழியால் வென்று முழக் குதற்குரிய முரசினை, அல்வழியால் பாரியைக் கொன்று முழக்குகின் றமைதோன்ற நின்றமையின், இசழ்ச்சிக் குறிப்பினை யுடையதாயிற்று.

ககநட. வேள் பாரி

வேள் பாரிக்கு மகளிர் இருவர் உண்டு. அவன் மூவேந்தர் சூழ்ச்சி யால் இறந்தபோது அவர்கள் மணப்பருவ மெய்தியிருந்தனராதலால், அவர்களைத் தக்க பாதுகாப்பமைந்த இடத்தில் வைத்துத் தமிழ்நாட்டு வேந்தர்க்குத் திருமணம் செய்விப்பது தமது கடனாமெனக் கருதி, வேள் பாரி இறந்ததும், கபிலர், அவர்களை யழைத்துச் செல்வாராயினர். செல்பவர், பார்ப்பாரிடை வைத்த பொருட்கும் பார்ப்பார்க்கும் ஏதம் செய்தலாகாதென்ற அக்கால அரசியன் முறைப்படி அம் மகளிரைப் பார்ப்பாரிடை அடைக்கலப்படுத்தக் கருதிச் செலவு மேற்கொண்டார். அந்நாளில் பார்ப்பாரைத் தீண்டாமைப் பேய் பிடிக்கவில்லை. பறம்பு நாட்டைப் பிரியுநகால், இதுகாறும் தமக்கு உணவும் உறையுளும் நல்கி யின்புறுவித்த பறம்பினது நன்றியினை அவரால் மறக்க முடியவில்லை. அதனால் அவருளத்தே பிரிவாற்றமை தோன்றிப் பேதுறுவித்தது. நெஞ்சு கலங்கிற்று. புலம்பும் பெரிதாயிற்று. அப் புலம்புரையே இப் பாட்டு.

மட்டுவாய் திறப்பவு மைவிடை வீழ்ப்பவும்
அட்டான் ருனாக் கொழுந்துவை யூன்சோறும்
பெட்டாங் கியும் பெருவளம் பழுனி
நட்டனை மன்னோ முன்னே யினியே

௫ பாரி மாய்ந்தெனக் கலங்கிக் கையற்று
நீர்வார் கண்ணைத் தொழுதுநிற் பழிச்சிச்
சேறும் வாழியோ பெரும்பெயர்ப் பறம்பே
கோறிரண் முன்கைக் குறுந்தொடி மகளிர்
நாறிருங் கூந்தற் கிழவரைப் படர்ந்தே. (ககநட)

திணையுந் துறையு மவை. அவன் மகளிரைப் பார்ப்பாரிப் படுக்கக் கொண்டபோவான் பறம்பு வீடுத்த கபிலர் பாடியது.

உரை: மட்டு வாய் திறப்பவும் - மதுவிருந்த சாடியை வாய் திறப்பவும்; மை விடை வீழ்ப்பவும் - ஆட்டுக் கிடாயை

வீழ்ப்பவும்; அட்டு ஆன்று ஆன - அடப்பட்டு அமைந் தொழி யாத; கொழுந் துவை - கொழுவிய துவையையும்; ஊன் - ஊனையுமுடைய; சோறும் - சோற்றையும்; பெட்டாங்கு ஈயும் பெருவளம் பழுனி - விரும்பிய பரிசே தரும் மிக்க செல்வம் முதிர்ந்து; நட்டனை மன் முன் - எம்மோடு நட்புச் செய்தாய் முன்பு; இனி-இப்பொழுது; பாரி மாய்ந் தென - பாரி இறந்தா னாக; கலங்கிக் கையற்று - கலங்கிச் செயலற்று; நீர் வார் கண் ணோம் தொழுது - நீர் வார் கண்ணையுடையேமாய்த் தொழுது; நிற்பழிச்சிச் சேறும் - நின்னை வாழ்த்திச் செல்லுதும்; பெரும் பெயர்ப் பறம்பே - பெரிய புகழையுடைய பறம்பே; கோல் திரள் முன் கை குறுந்தொடி மகளிர் - கோற்றொழிலாகச் செய் யப்பட்ட திரண்ட குறிய வளையை யணிந்த முன்கையினையுடைய மகளிரது; நாறு இருங் கூந்தல் கிழவரைப் படர்ந்து - மணங் கமழும் கரிய கூந்தலைத் திண்டுதற் குரியவரை நினைந்து எ - று.

பறம்பே, பெருவளம் பழுனி நட்டனை முன்பு; இனி, நாரிருங் கூந்தற் கிழவரைப் படர்ந்து சேறு மெனக் கூட்டுக. மன் கழிவின்கண் வந்தது. வாழியும் ஓவும் அசைநிலை. ஆனக் கொழுந் துவை யென்ப தற்கு விருப்பமமையாத கொழுந் துவை யெனினு மமையும்.

வினக்கம்? மட்டு - கள்; ஆகுபெயரால் அத நிறைந்திருக்கும் சாடிக்காயிற்று. இடையறவின்றி அடப்படுமாறு தோன்ற, “அடப்பாண் றான” என்றார். பாரியோ மாய்ந்தனன்; யாரும் செல்கின்றேம்; நிற் கின்ற நீ, வேள் பாரியின் பெருமையும் புகழும் உலக முன்னளவும் நிலைபெற்றோங்க நிற்கின்றாயாதலின், நீ வாழ்வாயாக என்பார்; “வாழியோ பெரும்பெயர்ப் பறம்பே” என்றார். தாம் செல்லுதற்கும் காரணம் இது வென்பார், “மகளிர்க் குரிய கிழவரைப் படர்ந்து செல் கின்றே” மென்றார். மணந்த கணவனுலன்றி மகளிர் கூந்தல் பிறரால் தீண்டப் படாதாகலின், அம்மரபு நோக்கி, “மகளிர் நாரிருங் கூந்தல் கிழவரைப் படர்ந்” தென்றார். கொழுந் துவை, தன்னை உண்பார்க்கு மேன்மேலும் விருப்பத்தை மிகுவிக்கும் சுவையுடைய தென்றற்கு, “விருப்ப மமையாத கொழுந் துவை யெனினு மமையும்” என்றார் உரைகாரர்.

ககசு. வேள் பாரி

பாரி மகளிரை அழைத்துக்கொண்டு செல்லுங்கால், நெடிது சென்ற வழியும் பறம்புமலை தோன்றிநிற்பக் கண்ட மகளிர், “யாம் இத் துணை நெடிது போந்தும் நம் பறம்பு நமக்குத் தன் தோற்றத்தினை வழங்கா நின்றது” என வியந்து கூறக் கேட்ட கபிலர் மனம் நொந்து கூறுவார், “நெடிய புகழானாகிய பாரியது பறம்பு ஈண்டு சின்று காணினும் தோன்றும்; அவனுளளைய காலத்து யாண்டு சின்று நோக்கினும் புகழுருவாய்த் தோன்றும்; இப்போதோ ஏனை மலைகளைப்போல வெறுங் கட்டிலனாய்த் தோன்று மளவாயிற்” நெனக் கூறுகின்றார்.

ஈண்டுநின் றோர்க்குந் தோன்றுஞ் சிறுவரை
சென்றுநின் றோர்க்குந் தோன்று மன்ற
களிறுமென் றிட்ட கவளம் போல
நறவுப்பிழிந் திட்ட கோதுடைச் சிதறல்

௫ வாரசும் பொழுது முன்றிற்

தேர்வீ சிருக்கை நெடியோன் குன்றே.

(ககச)

தினையுந் துறையு மவை. அவன் மகளிரைக் கொண்டுபோங்
கடல் பறம்பு நோக்கி நின்று சொல்லியது.

உரை : ஈண்டு நின்றோர்க்கும் தோன்றும் - இவ்விடத்து
நின்றோர்க்கும் தோன்றும்; சிறுவரை சென்று நின்றோர்க்கும்
தோன்றும் மன்ற - சிறிது எல்லைபோய் நின்றோர்க்கும் தோன்
றும் நிச்சயமாக; களிறு மென்று இட்ட கவளம் போல - யானை
மென்று போகடப்பட்ட கவளத்தினது கோது போல; நறவுப்
பிழிந்திட்ட கோதுடைச் சிதறல்-மதுப்பிழிந்து போகடப்பட்ட
கோதுடைத்தாகிய சிதறியவற்றினின்றும்; வார் அசும் பொழு
தும் முன்றில்-வளர்ந்த மதுச்சே றெழுகும் முற்றத்தையுடைய;
தேர்வீசு இருக்கை நெடியோன் குன்று-தேர் வழங்கும் இருப்பை
யுடைய உயர்ந்தோனுடைய மலை எ - று.

நெடியோன் டுன்று தோன்று மென்றது, புகழான் உயர்ந்து காண
தார்க்கும் செலிப்புலனாகத் தோன்றும் அவனுளைய காலத்து; இப்
பொழுது பிற மலை போலக் கட்டிலனாகத் தோன்றமள வாயிற்றெனக்
கையற்றக் கூறியவாறாகக் கொள்க.

விளக்கம் : “ஈண்டு நின்றோர்க்கும் தோன்றும் சிறு வரை, சென்று
நின்றோர்க்கும் தோன்றும் மன்ற” என்றது மகளிர் கூறியதனைக்
கொண்டு கூறியது. இன்னும், இவ்வாறு தோன்றும் மலை பாரி உளைய
காலத்து யாண்டிருந்தோர்க்கும் புகழ் வடிவாய்க் காட்சியளித்தது என்
பது எய்த நின்றது. பாரியை நினைக்குந்தோறும் அவனது கொடை
கபிலரது நெஞ்சில் எழுந்து இன்புறுத்தலின், “தேர்வீ சிருக்கை நெடி
யோன்” என்றார். பிழிந்திட்ட கோதுடைச் சிதறலினின்றும் அசும்
பொழுகும் என்றது, பாரி யில்லாமையாற் பொலிவற்றிருப்பினும் யாம்
கண்டு கண்ணீர் விட்டுக் கலுழுமாறு தோன்றுகின்ற தென்றெரு
குறிப்புத் தோற்றுவித்தது.

ககரு. வேள் பாரி

வேள் பாரியோடு தாம் இருந்த காலத்து அம் மலையிடத்தே வீழும்
அருவிகளின் இனிய காட்சியைக் கண்டு மகிழ்ந்த திறத்தை அவன்
மகளிர் தமக்குள்ளே பேசிக்கொண்டனராக, அதுகேட்ட கபிலர் வருந்
திக் கூறுவாராய், “இக்குன்றம், முன்பு பாரியிருந்த காலத்தில், ஒரு
சார் அருவிகள் ஒலிக்க, ஒருசார் தன்பூல் வந்த பாணருக்குத் தரும்
பொருட்டு வடிக்கப்படும் இனிய கள் அருவிபோலக் கற்களை யுருட்டிக்

கொண்டோடும்; மூவேந்தர்பால் பகைகொண்டு மாய்ந்த பாரியின் குன்றம் இந்தச் சிறப்பை யிழந்ததுகாண்” என்று வருந்திக் கூறுகின்றார்.

ஒருசா ரருவி யார்ப்ப வொருசார்
பாணர் மண்டை நிறையப் பெய்ம்மார்
வாக்க வுக்க தேக்கட் தேறல்
கல்லலைத் தொழுகு மன்னே பல்வேல்
ரு அண்ணல் யானே வேந்தர்க்
கின்னா னாகிய வினியோன் குன்றே. (ககரு)

தீணையும் துறையு மவை. அவனை அவர் பாடியது.

உரை: ஒரு சார் அருவி ஆர்ப்ப-ஒருபக்கம் அருவி ஆர்த் தொழுக; ஒருசார் - ஒரு பக்கம்; பாணர் மண்டை நிறையப் பெய்ம்மார்-பாணருடைய மண்டைகள் நிரம்ப வார்க்க வேண்டி; வாக்க உக்க தேக்கள் தேறல் - வடிக்க உக்க இனிய கள்ளாகிய தேறல்; கல்லலைத் தொழுகும் - கல்லை யுருட்டி யொழுகும்; பல் வேல் - பல வேற்படையுடனே; அண்ணல் யானே வேந்தர்க்கு - தலைமை பொருந்திய யானையையுமுடைய வேந்தர்க்கு; இன்னா னாகிய இனியோன் குன்று - கொடியோனாகிய இனியோன் மலை; மன் - அது கழிந்தது ௭ - ௩.

குன்று தேறல் கல்லலைத் தொழுகும்; இனி அது கழிந்ததென்று கூட்டுக. அருவியும் அவனுளனாயின் உளதாவதென்பது கருத்து. மன், கழிவின்கண் வந்தது. குன்று தேறல் கல்லலைத் தொழுகுமென இடத்து நிகழ்பொருளின் தொழில் இடத்துமேல் ஏறிநின்றது.

விளக்கம்: முன்னைப் பாட்டு, “நறவுப் பிழிந்திட்ட கோதுடைச் சிதறல், வாரகம் பொழுகும்” என்றதாக, இப்பாட்டு, பாணரது மண்டை நிறையுமாறு சொரியும் தேறல் கல்லலைத் தொழுகும் என்கின்றது. வேள் பாரி, வேந்தர்க்கு இன்னா னாகியும் இரவலர்க்கு இனியானாகியும் ஒழுகினமை தோன்ற, “வேந்தர்க்கு இன்னா னாகிய இனியோன்” என்றார். மன், கழிவின்கண் வந்தது; இதனால், பாரியும் இல்லை; அருவியும் இல்லையாயிற் றென்பதாம் வழிந் தொழுகும் தேறலின் மிகுதி தோன்றக் “கல்லலைத் தொழுகும்” என்றார். பாணர்க்குப் பெய்தற் குச் சொரிந்த தேறலின் மிகுதி கல்லலைத் தொழுகு மென்றது, வேள் பாரி இரவலர்க்கு வரையாது வழங்கியும் மிக்கிருந்த அவனது செல்வம், வேந்தர் உள்ளத்தே பகைமை தோற்றுவித்து, அதன் வாயிலாக அவன் உயிரைக் கொண்டுபோயிற் றென இரங்கும் குறிப்புடையதாதலை யுணர்க.

ககசு. வேள் பாரி

பாரி மகளிரைப் பார்ப்பாரிடத்தே அடைக்கலப்படுத்திய கபிலர், அவர்களைத் தக்க அரசு குமாரர்கட்கு மணம்புரிவித்தல் வேண்டித் தமிழகத்துக் குறையில் மன்னர் பலரையும் காணச் சென்றார். செல்கையில் அமக்கடி பாரியினது பறம்பு நாட்டையும் பறம்பு மலையையும் காண்பாராயினார்; அந்நாடும் கெட்டுப் புன்புலமாயிற்று; மலையும் பொலிவிழந்தது. அவற்றின் காட்சி அவர் காணுந்தோறும் அவர்க்கு மிக்க வருத்தத்தைத் தந்தது. இந்நிலையில் ஒருகால் பறம்பு நாட்டைக் கண்டார். பாரியிருந்த காலத்தே நாட்டு மகளிர் வரைமே லேறியிருந்து நாட்டில் பாரியொடு பொருதல் வேண்டி வரும் வேந்தர்களின் குதிரைகளை யெண்ணிப் பார்ப்பது வழக்கம்; இப்போது அஃதொழிந்த மையின் அவர்கள் அந்நாட்டு வழியே செல்லும் உமணர்கள் கொண்டேரும் உப்பு வண்டிகளை யெண்ணிப் பார்ப்பது கண்டார். அதனை இப்பாட்டின் கண் உரைத்துள்ளார்.

தீநீர்ப் பெருங்குண்டு சுனைப்பூத்த குவளைக்
 கூம்பவிழ் முழுநெறி புரள்வரு மல்குல்
 ஏந்தெழின் மழைக்க ணின்னகை மகளிர்
 புன்முக கவலைய முண்மிடை வேலிப்
 ௫ பஞ்சி முன்றிற் சிற்றி லாங்கட்
 பீரை நாரிய சரையிவர் மருங்கின்
 ஈத்திலைக் குப்பை யேறி யுமணர்
 உப்பொ யொழுகை யெண்ணுப மாதோ
 நோகோ யானே தேய்கமா காலை
 ௧௦ பயில்பூஞ் சோலை மயிலெழுந் தாலவும்
 பயிலிருஞ் சிலம்பிற் கலைபாய்ந் துகளவும்
 கலையுங் கொள்ளா வாகப் பலவும்
 கால மன்றியு மரம்பயம் பகரும்
 யாண ரருஅ வியன்மலை யற்றே
 ௧௫ அண்ண நெடுவரை யேறித் தந்தை
 பெரிய நறவிற் கூர்வேற் பாரிய
 தருமை யறியார் போரெதிர்த்து ல்ந்த
 வலம்படு தானே வேந்தர்
 பொலம்படைக் கலிமா வெண்ணு வோரே, (ககசு)
 தீணையும் துறையுமவை. அவனை அவர் பாடியது.

உரை: தீ நீர்ப் பெருங் குண்டு சுனைப் பூத்த - இனிய
 "நீரையுடைய பெரிய ஆழ்ந்த சுனைக்கண் பூத்த; குவளைக் கூம்
 பவிழ் முழு நெறி புரள் வரும் அல்குல் - செங்கழு நீரினது முகை

யனிழ்ந்து புறவித மொடித்த முழுப்புவாற் செய்யப்பட்ட தழை யசையும் அல்குலையும்; ஏந் தெழில் மழைக்கண் - மிக்க அழகை யுடைய குளிர்த கண்ணினையும்; இன் னகை மகளிர் - இனிய முறுவலையுமுடைய மகளிர்; புல் முசு கவலைய - புல் மொய்த்த கவலையையுடையனவாகிய; முள் மிடை வேலி - முள்ளால் நெருங் கிய வேலியையும்; பஞ்சி முன்றில் சிற்றில் ஆங்கண் - பஞ்சு பரந்த முற்றத்தையுமுடைய சிறிய மனையிடத்தின்கண்; பிரை நாரிய சகரை இவர் மருங்கின் - பிரக்கு முளைத்த சகரை படர்ந்த விடத்தில்; ஈத்திலைக் குப்பை ஏறி - ஈத்திலையையுடைய குப்பை யின்கண்ணே ஏறி; உமணர் உப்பு ஓய் ஒழுகை எண்ணுப - உம ணர் உப்புச் செலுத்தும் சகடத்தை யெண்ணுவர்; நோகோ யான் - நோவேன் யான்; காலை தேய்கமா - எனது வாழ்நாள் கெடுவதாக; பயில் பூஞ்சோலை மயில் எழுந் தாலவும் - பயின்ற பூவையுடைய சோலைக்கண் மயிலெழுந் தாடவும்; பயில் இருஞ் சிலம்பில் கலை பாய்ந்து உகளவும் - பயின்ற மலையின்கண்ணே யேறி முசுக்கலை தாவி யுகளவும்; கலையுங் கொள்ளா வாக - அம் முசுக்கலையும் துகர்ந்து வெறுத்தலாற் கொள்ளாவாம் பரிசு; காலமன்றியும் மரம் பலவும் பயம் பகரும் - காலமன்றாகவும் ஓரங் கள் பலவும் தூயும் பழமு முதலாயினவற்றை விளைந்து கொடுக் கும்; யாணர் அறாஅ வியன் மலை அற்று - புது வருவாபொழியாத அகன்ற மலையைப்போலும்; அண்ணல் நெடு வரை ஏறி - தலை மையையுடைய வுயர்ந்த வரையின் கண்ணே யேறி; தந்தை பெரிய நறவின் கூர் வேல் பாரியது - தம்முடைய தந்தையாகிய மிக்க மதுவினையும் கூரிய வேலினையுமுடைய பாரிமது; அருமை யறி யார் - பெறுதற்கருமையை யறிபாராய்; போர் எதிர்த்து வந்த - போரேற்று வந்த; வலம்பிடு தானை வேந்தர் - வென்றிப்பட்ட சேனையையுடைய அரசரது; பொலம் படைக் கலிமா எண்ணு வோர் - பொன்னாற் செய்யப்பட்ட கல முதலியவற்றையுடைய மனஞ் செருக்கிய குதிரையை யெண்ணுவோர் எ - று.

வியன்மலை யென்றது, அரை மலையை; நெடுவரை யென்றது உச்சி மலையை. இன் னகை மகளிர், நெடு வரை யேறி முன்பு வேந்தர் கலி மாவை யெண்ணுவோர், இப்பொழுது ஈத்திலைக் குப்பையேறி உமணர், உப் பொய் ஒழுகையை எண்ணுவர்; இதற்கு நோவேன் யான்; எனது வாழ்நாள் கெடுவதாக வென வினைமுடிவு செய்க. அற்றே யென்னு மேகாரம் அசைநிலை. வியன்மலை அத்தன்மைத்தெனப் பிறிதொரு தொடராக்கி உரைப்பினு மமையும்.

விளக்கம்: குவளைக் கூம்பவிழ் முழு நெறி யென்றவிடத்துக் குவளை, செங்கழுநீர்; செங்கழு நீரின் முகை யவிழ்ந்து புறவித மொடித் தப்பட்ட பூ ஈண்டு முழுநெறி யெனப்பட்டது. இனி, அடியார்க்கு நல்லார், “முழு நெறிக் குவளை” (சிலப். உ, ௧௪) என்பதற்கு இதமொடிக் கப்படாத குவளை யென்ற பொருள்ப்ட, “இதமொடிக் கப்படாதெனவே

செவ்வி கூறிற்று” என்று கூறி இவ்வடிகளை யெடுத்துக் காட்டினர். கூம்பு, முகை. பருத்தியிற் கொண்ட பஞ்சினை நூற்றல் மகளிர் செயலாதலின், “பஞ்சி முன்றில்” என்றார். பறம்பு நாட்டில் வாழும் மகளிர் இப்போது உமணர் செலுத்தும் சகடத்தை யெண்ணுதல் கண்டு கபிலர் இரங்குகின்றவர், பாரியருந்து அரசுபுரிந்த காலத்தே இம்மகளிர் பாரி யொடு போர் வேட்டு வந்த வேந்தருடைய போர்க்குதிரைகளை யெண்ணி வினையாடியது நினைந்து வருந்துகின்றார். பகைவேந்தர் வந்த வண்ணம் இருந்ததற்குக் காரணம் கூறுவார், “பாரியது அருமை யறியார் போரெதிர்த்து வந்த வலம் படு தானே வேந்தர்” என்றார். அரை மலை, மலையின் அடிப்பகுதி. சோலையில் மயிலெழுந்தால, சிலம்பில் கலை பாய்ந்துகன, மாடுகள் காலமன்றியும் பயம் பகரும் புது வருவாய் ஒழி யாத அரை மலை அத் தன்மைத்தாக, உச்சி மலையில் மகளிர் ஏறி வேந்த ருடைய குதிரைகளை யெண்ணுவர் என்றும் உரை கூறுவது துண்டென் பார், “லியன்மலை அத்தன்மைத் தென்ப பிறிதொரு தொடராக் கி உரைப்பினு மமையும்” என்றார். வலம்படு தானே வேந்த ரென்றது, வலம்படு தானே யுடையராகியும், பாரியது அருமை யறியாது போரெதிர்த்தமையின் கெட்டனரென்பது விளங்குகின்றது. பாரியைத் தந்தை யென்றார், தந்தைபோல நாட்டு மக்களை அவன் பேணிப் புரத் தமை தோன்ற.

கக௭. வேள் பாரி

பாரியது நாடு புன்புலமானது கண்டு வருந்தி வந்த கபிலர் அவன் மகளிர் இருந்த பார்ப்பார் மனையடைந்து கண்டது கூறலுற்றார்; கூறு பவர், “இம் மகளிர்க்குத் தந்தையாகிய வேள் பாரியது நாடு அவன் உள னாகிய காலத்தில் அவன் செங்கோன்மையால் மழை பிழையாது; சான்றோர் பலர் நிறைந்திருந்தது; அத்தகைய நாடு இன்று அவனை இழந்து புல்லிதாயிற்”றென இரங்கிப் பரிசினர். அப் பாட்டே இது.

மைம்மீன் புகையினுந் தூமந் தோன்றினும்
தென்றிசை மருங்கின் வெள்ளி யோடினும்
வயலக நிறையப் புதற்பூ மலர
மனைத்தலை மகவை யின்ற வமார்க்கண்

௫ ஆமா நெடுநிரை நன்பு லாரக்
கோலல் செம்மையிற் சான்றோர் பல்கிப்
பெயல்பிழைப் பறியாப் புன்புலத் ததுவே
பிள்ளை வெருகின் முள்ளெயிறு புரையப்
பாசிலை முல்லை முகைக்கும்

க௦ ஆய்தொடி யரிவையர் தந்தை நாடே. (கக௭)

திணையும் துறையு மவை. அவனை அவர் பாடியது.

உரை: மைம் மீன் புகையினும் - சனிமீன் புகைகளோடு கூடிப் புகையினும்; தூமம் தோன்றினும் - எல்லாத் திசையினும் புகை தோன்றினும்; தென் திசை மருங்கின் வெள்ளி ஓடினும் - தென்றிசைக்கண்ணே வெள்ளி போக்குறினும்; வயலகம் நிறைய - வயலிடம் விளைவு மிக; புதல் பூ மலர் - புதலிடத்துப் பூ மலர்; மனைத் தலை மகவை ஈன்ற அமர் கண் ஆமா நெடு நிரை - மனையிடத்துக் குழுவியை யீன்ற மேவிய கண்ணையுடைய ஆமா வினது நெடிய நிரை; நன் புல் ஆர - நல்ல புல்லை மேய; கோல் செம்மையின் சான்றோர் பல்கி - கோல் செவ்விதாகலின் அமைந் தோர் பலராக; பெயல் பிழைப்பு அறியாப் புன் புலத்தது - மழை பிழைப்பறியாத புல்லிய நிலத்தின்கண்ணது; பிள்ளை வெருகின் முள்ளெயிறு புரைய - இளைய வெருகினது கூரிய புல்லை யொப்ப; பாசிலை முல்லை முகைக்கும்-பசிய இலையையுடைய முல்லை முகைக்கும்; ஆய் தொடி அரிவையர் தந்தை நாடு - துண்ணிய தொழிலையுடைய வளையிலை யணிந்த மகளிரையுடைய தந்தை நாடு எ - று.

பல்கி யென்பதனைப் பல்க வெனத் திரிக்க. அரிவையர் தந்தை நாடு, பெயல் பிழைப்பறியாப் புன்புலத்தது வெனக் கூட்டுக. என்றத னூற் போந்தது, புன்புலத்ததாயிருந்ததே! அது பெயல் பிழைப்பற் றியாமை கோல்செம்மையினான் உளதாய தன்றே! அவ்வாறு கோல் செவ்விதாக நிறுத்தியவனை இழப்பதே யென்று அவன் நாடு கண்டு இரங்கியவாறாகக் கொள்க.

விளக்கம்: மைம்மீன் - சனி; சனியைக் கரியவன் என்றும் கூறுப. “கரியவன் புகையினும் புகைக்கொடி தோன்றினும், விரிகதிர் வெள்ளி தென்புலம் படரினும்” (சிலப். ௧0. ௧௦௨-௩) என்பதற்கு உரை கூறிய அடியார்க்கு நல்லார், “கோள்களிற் சனிக்கோள் இடபம் சிங்கம் மீன் மென்னும் இவற்றினோடு மாறுபடினும், ஆகாயத்தே தூமக் கோ ளெழி னும் விரிந்த கதிரையுடைய வெள்ளிக்கோள் தென்றிசைக் கண்ணே பெயரினும்” என்றும், “கரியவன், சனி; புகைக்கொடி, வட்டம், சிலை, நுட்பம், தூம மென்னும் கோட்கள் நான்கினும் தூமக்கோள்” என்றும் கூறுவது ஈண்டு ஒப்புநோக்கத்தக்கது. கோல் செம்மையுறாதவழிச் சான்றோர் இராராகலின், “கோல் செம்மையின் சான்றோர் பல்கி” என்றார். வெருகு - பூனை. ஆய் தொடி யரிவையை ரென்றது, பாரி மகளிரை. சான்றோர் பல்கிப் பெயல் பிழைப்பறியாத நாடு இன்று பாரியை யழிந்து, அந்நீலமுற்றும் கெட்டுப் புன்புலமாயிற்றென இரங்கிய வாரும். முகைக்கு மென்பது முகை யென்னும் பெயரடியாகப் பிறந்த பெயரெச்ச வினை.

ககஅ. வேள் பாரி

இப் பாட்டின்கண் சான்றோராகிய கபிலர் பறம்பு நாட்டு வழியே வருபவர், அதன் அழிவு கண்டு, “அறைகளையும் பொறைகளையும் இடையிடையே அமைய இணைத்தமைத்த கரையையுடைய சிறு குளம் மிக்க நீர் சிரம்பிப் பாதுகாப்பார் இன்மையின், கரையுடைந்து வீற்று வீற்றோடி யழிவதுபோல் பல்வகைக் குடிகள் நிறைந்து பாரியாற் காக்கப் பட்டிருந்த பறம்பு நாடு, அவன் இறந்ததும் கெட்டழிந்த போயிற்றே” என வருந்திப் பாடியுள்ளார்.

அறையும் பொறையு மணந்த தலைய
எண்ணாட் டிங்க ளனைய கொடுங்கரைத்
தெண்ணீர்ச் சிறுகுளங் கீள்வது மாதோ
கூர்வேற் குவையிய மொய்ம்பிற்
நு றேர்வண் பாரி தண்பறம்பு நாடே. (ககஅ)

தீணையும் துறையு மவை. அவனை அவர் பாடியது.

உரை : அறையும் பொறையும் மணந்த தலைய - பாறையும் சிறு குவடும் கூடிய தலையை யுடையவாகிய ; எண் நாள் திங்கள் அனைய கொடுங் கரை - எட்டாம் பக்கத்துப் பிறைபோலும் வளைந்த கரையை யுடைத்தாகிய ; தெண்ணீர்ச் சிறு குளம் கீள்வது - தெளிந்த நீரையுடைய சிறிய குளம் பாதுகாப்பா ரின்மையின உடைவது போலும் ; கூர் வேல் குவையிய மொய்ம் பின் - கூரிய வேலையேந்திய திரண்ட தோளையுடைய ; தேர் வண் பாரி - தேர் வண்மையைச் செய்யும் பாரியது ; தண் பறம்பு நாடு - குளிர்ந்த பறம்பு நாடு எ - று.

நாடு குளங் கீள்வதென இடத்த நிகழ் பொருளின்றொழில் இடத்து மேலேறி நின்றது மாதோ : அசைநிலை.

விளக்கம் : அறைகளையும் பொறைகளையும் இடையிடையே கரையாக அமையுமாறு பிறை வடிவில் ஏரிகட்குக் கரையமைக்கும் முறை பண்டுதொட்டே வருவதென்பது இதனாலும், மலைநாட்டு ஏரிகளைக் கண்டும் அறியலாம். அறை - பாறை. பொறை - சிறுகுவடு. சிறு குளம் என்றாகலின், அதற்கேற்பக் கரையைப் “பாதுகாப்பார் இன்மையின்” என்றார். உள்வழி, கரை கீள்வதற் கிடந்தாராரென வறிக. சிறு குளங்கள் நீர் சிரம்புங்காலத்து அதன் கரையளைக் காவலர் இருந்து காக்கும் மரபு இன்றும் உண்டு பண்டும் உண்டென்பதை, “சிறுகோட்டிப் பெருக்குளங் காவலன் போல, அருங்கடி யன்னையுந் துயில்மறந் தனனே” (அகம். ௨௫௨) என்று சான்றோர் கூறுதல் காண்க.

ககசு. வேள் பாரி

பறம்பு நாட்டின் அழிவு கண்டு வருந்தும் கபிலர், முன்பு அது புளிக்கறியும் திணையாகிய புதுவருவாயுமுடையதாய் விளங்கி யிருந்ததும், வேள் பாரி, நெடுஞ்சரத்து நின்ற தனி மரம்போல் இரவலர்க்குப் பெருவண்மை புரிந்தொழுகியதும் நினைந்து இப் பாட்டின்கண் கையற்றுப் பாடியுள்ளார்.

கார்ப்பெய றலைஇய காண்பின் காலைக்
களிற்றுமுக வரியிற் றெறுழ்வீ பூப்பச்
செம்புற் றீயலி னின்னளைப் புளித்து
மென்றினை யாணர்த்து நந்துங் கொல்லோ
நு நிழலி னீளிடைத் தனிமரம் போலப்
பணைகெழு வேந்தரை யிறந்தும்
இரவலர்க் கீயும் வள்ளியோ னாடே. (ககசு)

திணையும் துறையும் அவை. அவனை அவர் பாடியது.

உரை: கார்ப்பெயல் தலைஇய - கார்காலத்து மழை பெய்து மாறிய; காண்பு இன் காலை - காட்சியினிய காலத்து; களிற்று முக வரியின் - களிற்று முகத்தின்கண் புகர் போல; தெறுழ்வீ பூப்ப - தெறுழினது மலர் பூப்ப; செம் புற்று ஈயலின் - செம் புற்றின்கண் ஈயலை; இன் அளைப் புளித்து - இனிய மோரோடு கூட்டி அடப்பட்ட புளிக்கறியை யுடைத்து; மென்றினை யாணர்த்து - மெல்லிய திணையாகிய புதுவருவாயை யுடைத்து முன்பு; நந்துங் கொல் - இனி அது கெடுங்கொல்லோ; நிழலில் நீளிடைத் தனி மரம் போல - நிழலில்லாத நெடிய வழிக்கண் நின்ற தனிமரத்தை பொப்ப; பணை கெழு வேந்தரை இறந்தும் - மூரசையுடைய அரசரின் மிகுத்தும்; இரவலர்க் கீயும் வள்ளியோன் நாடு - இரவலர்க்கு வழங்கும் வண்மையை யுடையவனது நாடு ௭ - று.

பூப்ப வென்னும் வினையெச்சம் இன்னளைப் புளித்தென்னும் குறிப்பொடு முடிந்தது. வள்ளியோன் நாடு இன்னளைப் புளித்து; யாணர்த்து; அது நந்துங் கொல்லோ வெனக் கூட்டுக. தெறு மென்றது, காட்டகத்த தொரு கொடி; புளிமா வென் றுரைப்பாரு முளர்.

விளக்கம்: நீரின்மையான் வாடி வதங்கிப் பொலிவழிந்திருக்குங் கானம், கார்ப்பெயல் பெய்தவிடத்து, தழைத்துப் பூத்து வண்டினம் பாட, வரி நுணல் கறங்க, தெள்ளறல் பருகிய மானினம் துள்ளி விளையாடக் காண்பார்க்கு இனிய காட்சி வழங்குதலின், “கார்ப்பெயல் தலைஇய காண்பின் காலை” யென்றார். பிறரும், “பாம்பளைச் செறிய முழங்கி வல னேர்பு, வான்றளி பொழிந்த காண்பின் காலை” (நற். உகச) என்பது காண்க. புளிச் சோற்றை ஈயல் பெய்து அடும் பண்டையோர்

மரபு, “வாகின் அவைப்பு மாணரிசி யொடு, கார்வாய்ப் பொழிந்த வீர் வாய்ப் புற்றத், தியல்பெப் தட்ட வின்புளி வெஞ்சோறு” (அகம். ௩௧௪) என்று சான்றோர் கூறுமாற்றாலும் அறியப்படும் ஈயல் பெய் தடப் படும் புளிச் சோற்றக்கு வேண்டப்படும் இன் அனை, ஆட்டின் பழுக்கக் காய்ச்சிய பாலானாகிய தயிர் என்று ஈண்டுக் காட்டிய அகப்பாட்டு “சிறுதலைத் துருவின் பழுப்புறு விளைதயிர்” என்று கூறுகிறது.

கஉ௦. வேள் பாரி

பாரி மகளிரை நல்ல பாதுகாப்புடைய இடத்துக்குக் கொண்டேரும் கபிலர், பறம்பு நாட்டின் வளத்தைக் கண்டு, இனி இவ் வளஞ் சிறந்த நாடு, பாரி யிறந்தமையின் காப்பாரின்றிக் கெட்டழியும் போலும் எனவருந்திப் பாடியுள்ளார்.

வெப்புள் வினைந்த வேங்கைச் செஞ்சுவற்
கார்ப்பெயற் கவித்த பெரும்பாட் டிரத்துப்
பூழி மயங்கப் பலவுழுது வித்திப்
பல்லி யாடிய பல்கினைச் செவ்வித்
௫ கனைகால் கழலிற் றோடொலிபு நந்தி
மென்மயிற் புனிற்றுப்பெடை கடுப்ப நீடிக்க
கருந்தாள் போகி யொருங்குபீள் விரிந்து
கீழு மேலு மெஞ்சாமைப் பலகாய்த்து
வாலிதின் வினைந்த புதுவர கரியத்
க௦ தினைகொய்யக் கவ்வை கறுப்ப வவரைக்
கொழுங்கொடி விளர்க்காய் கோட்பத மாக
நிலம்புதைப் பழுனிய மட்டின் றேறல்
புல்வேய் குரம்பைக் குடிதொறும் பகர்ந்து
நறுநெய்க் கடலை விசைப்பச் சோறட்டுப்
க௫ பெருந்தோ டாலம் பூசன் மேவர
வருந்தா யாணர்த்து நந்துங் கொல்லோ
இரும்பல் கூந்தன் மடந்தையர் தந்தை
ஆடுகழை நரலுஞ் சேட்சிமைப் புலவர்
பாடி யானாப் பண்பிற் பகைவர்
உ௦ ஓடுகழற் கம்பலை கண்ட

செருவெஞ் சேஉய் பெருவிற னாடே.

(௩௨௦)

தீணையும் துறையு மவை. அவனை அவர் பாடியது.

உரை: வெப்புள் வினைந்த வேங்கைச் செஞ்சுவல்-வெம்மை முதிர்ந்த வேங்கைமரத்தையுடைய சிவந்த மேட்டு நிலத்து;

கார்ப் பெயல் கலித்த பெரும்பாட்டு ஈரத்து - கார்காலத்து மழை யான் மிகுந்த பெரிய செவ்வியையுடைய ஈரத்தின்கண்; பூழி மயங்கப் பல உழுது வித்தி - புழுதி கலக்கப் பல சால்பட வுழுது வித்தி; பல்லி ஆடிய பல்கிளைச் செவ்வி - தாளியடிக்கப் பட்ட பல கிளையையுடைய செவ்வியின்கண்; களை கால் கழாலின்- களையை யடியினின்றும் களைதலான்; தோடு ஒலிபு நந்தி - இலை தழைத்துப் பெருகி; மென் மயில் புனிற்துப் பெடை கடுப்ப - மெல்லிய மயிலினது ஈன்றணிய பேடையை யொப்ப; நீடி - ஒங்கி; கருந் தாள் போகி - கரிய தண்டு நீண்டு; ஒருங்கு பீள் விரிந்து - எல்லாம் ஒருங்கு சூல் விரிந்து; கீழும் மேலும் எஞ்சாமை பல காய்த்து - கதிரினது அடியும் தலையும் ஒழியாமல் மிக்க காய்த்து; வாழிதின் விளைந்த - சிரிதாக விளைந்த; புது வரகு அரிய - புதிய வரகையறுக்க; தினை கொய்ய - தினையை யரிய; கவ்வை கறுப்ப- எள்ளிளங் காய் கறுப்ப; அவரைக் கொழுங் கொடி விளர்க்காய் கோட் பதமாக - அவரையினது கொழுவிய கொடியின்கண் வெள் ளைக் காய் அறுக்கும் செவ்வியாக; நிலம் புதைப் பழுணிய மட் டின் தேறல் - நிலத்தின்கட் புதைக்கப்பட்ட முற்றிய மதுவாகிய தேறலை; புல் வேய் குரம்பைக் குடிதொறும் பகர்ந்து - புல்னலே வேயப்பட்ட சிறியமனையின்கண் குடியுள்ள இடந்தோறும் துகரக் கொடுக்க; நறு நெய்க் கடலை விசைப்ப - நறிய நெய்யிலே கடலை துள்ள; சோறு அட்டு - சோற்றை யட்டு ஊட்டுதற்கு; பெருந் தோள் தாலம் பூசல் மேவர - பெரிய தோளையுடைய மனையாள் கலம் பூசதலைப் பொருந்த; வருந்தா யாணர்த்து - வருந்த வேண் டாத புதுவருவாயை யுடைத்து முன்பு; நந்துங் கொல்-இனியது கெடும் போலும்; இரும் பல் கூந்தல் மடந்தையர் தந்தை - கரிய பலவாகிய கூந்தலையுடைய மடந்தையர்களுக்குத் தந்தையாகிய; ஆடு மழை நரலும் சேட்சிமை - அசைந்த மூங்கில் இழைந் தொலிக்கும் உயர்ந்த உச்சியையுடைய; புலவர் பாடி ஆனப் பண்பின்-புலவர் பாடப்பட்டமையாத தன்மையையுடைய; பகை வர் ஓடு கழல் கம்பலை கண்ட - பகைவரது புறக்கொடுத்தோடும் வீரக் கழலினது ஆரவாரத்தைக் கேட்டு நாணிப் பின் செல்லாது கண்டு நின்ற; செரு வெஞ் சேளய் பெருவிறல் நாடு - போரை விரும்பிய சேயை யொக்கும் பெரிய வென்றியை யுடையவனது நாடு ௭ - ௩.

வித்தி ஆடிய செவ்வி யென இயையும். நந்தி யென்பது முதலாய வினையெச்சங்கள் விளைந்த வென்னும் பெயரெச்ச வினையோடும், அரிய வென்பது முதலாக மேவர வென்ப தீராக நின்ற வினையெச்சங்கள் யாணர்த் தென்னும் குறிப்பு வினையோடும் முடிந்தன. பகர்ந் தென்பது பகர வெனத் திரிக்கப்பட்டது. விசைப்பச் சோறட்டு மேவர வென இயையும். செரு வெஞ்சேளய் பெருவிறலது சேட்சிமையையுடைய காடு யாணர்த்து; அது நந்துங்கொல்லோ எனக் கூட்டுக. பெருந்தோ

ளென்பது பண்புத்தொகைப்புறத்துப் பிறந்த அன்மொழித்தொகை வெப்புள் என வெம்மைக்கு அதுவும் ஒரு வாய்பாடாய் நின்றது. வெம்மை உள்ளும் முதிர்ந்த வெனினு மமையும்.

விளக்கம்: பல சால்பட வுழுதலால் நல்ல புழுதி தோன்றி எரு வேண்டாதே மிக்க பயனை விளைவிக்குமாதலின், “பூழி மயங்கப் பல வுழுது” என்றார்; “தொடிப்புழுதி கஃசா வுணக்கின் பிடித்தெருவும், வேண்டாது சாலப் படும்” (குறள். உழவு-எ) என்பர் திருவள்ளுவர். வாகுக் கொல்லைகளில் உண்டாகும் ஒருவகைக் களையைப் பல்லியென்றே இக்காலத்துப் வழங்குகின்றனர். அது வாகுபோலவே இருப்பினும் பல் போலும் வெள்ளிய பூக்களையுடையதாகும். அவரையின் உள்ளிருக்கும் பரலை ஈண்டுக் கடலை யென்றார். தாலம் பூசல், அகன்ற கலமாகிய தாலத்தே சோற்றை வாங்கிப் பிசைந்துண்டல். புலவரது புல வெல்லையைக் கடந்த புகழுடையனாகலின், பாரியின் புகழ்க்குரிய பண்புகளை, “புலவர் பாடியானுப் பண்பு” என்றார். பகைவர் புறந்தற் தோடு மிடத்து, அவரது கம்பலை கண்டு, இத்தகைய மறமாளமில்லாத மள்ள ரோடு பொருதல் தன் மறமாண்புக் கிழக்காதலின், பாரி நாணமுற்று, அவர் பின்னே செல்வ திலனாகலின், “கம்பலை கண்ட செருவெஞ்சேய்” என்றதற்கு, “ஆரவாரத்தைக் கேட்டு நாணிப் பின் செல்லாது கண்டு சிற்ற” செரு வெஞ்சேய் என்று உரை கூறினார். பெருந்தோ ளென்றது, அடையடுத்துநின்ற சினையிற் கூறும் முதலறி கிளவி; அற்ற யினும் உரைகாரர், தொடர்மொழியாகக் கொண்டு, பெருந் தோளை யுடையாளென விரித்தலின், “பண்புத்தொகைப்புறத்துப் பிறந்த அன் மொழித்தொகை” யென்றார்.

கஉக. மலையமான் திருமுடிக்காரி

திருக்கோவலூர்க்கு மேற்கே பெண்ணையாற்றின் தென்கரைப் பகுதியும் தென்பகுதியும் பண்டை நாளில் மலாடு என்ற பெயரால் வழங்கப் பெற்று வந்தது. அதற்குக் கோவலூரே தலைநகர். கபிலர் காலத்தே அக் கோவலூரிலிருந்து ஆட்சிபுரிந்த வேந்தன் திருமுடிக்காரி யென்பான். இவன் கடையெழு வள்ளல்களுள் ஒருவன். இவனது குதிரைக்கும் இவன் தன் பெயரே வைத்துப் பேணினன். இதனை “காரிக் குதிரைக் காரி” (சிறுபாண். கக0) என்றும், “காரியூர்ந்து பேரமர் கடந்த மாரியிகை மலையன்” (புற. கஉஅ) (கக0, ககக) என்றும் சான்றோர் கூறவர். இதனால் பண்டை நாளேத் தலைமக்கள் தம் பெயரையே தாம் இவர்க்கு பொருள் குதிரைக்கும் இட்டுப் போற்றுவ ரென்பதும் விளக்கமுறதிருது. செங்கைமாவின் தெற்கே பெண்ணையாற்றின் தென்மேற்கிலுள்ள முன்னூர் இக் காரிக் குரியதாய் மிக்க பாதுகாப்புடன் விளங்கிற்று. ஒருநாள் அதனைக் கைப்பற்றக் கருதி வடநாட்டு ஆரிய மன்னர் பெரிய வேற்படையொடு போந்து முற்றுகையிட்டனர். அதனை யறிந்த காரி, கோவலூரினின்றும் சென்று தன் வேற்படை கொண்டு தாக்கினானு; அவ் வாரியர் கூட்டம் அரியேற்றின் முன் நரிக் கூட்டமென அஞ்சி நடுங்கி யோடிவிட்டன ரென்பார், “ஆரியர் துவன்றிய பேரிசை முன்னூர்ப், பலருடன் கழித்த வொள்வான் மலையன், தொருவேற் கோடி யாங்கு” (நற். கஎ0) என்று சான்றோர் கூறி யுள்ளனர். இவன் புலவர் பாணர் முதலிய இரவலர் பலர்க்கும் களிறும்

தேரும் பல நல்கிப் பெரும் புகழ் விளைத்தான். இவனைக் காரி யென்றும், மலையமான் என்றும் கோவற்கோமான் என்றும் கூறுவர். “துஞ்சா முழுவீர் கோவற்கோமான், நெடுந்தேர்க் காரி” (அகம். ௩௫) யென்றும், “முரண்கொள் துப்பின் செவ்வேல் மலையன்” (குறுந். ௩௧௩) என்றும் கூறுதல் காண்க. இத்துணைப் புகழ் படைத்த மலையன் தமிழ் வேந்தர் மூவர்பாலும் ஒத்த நட்புக்கடம் பூண்டு அவரவர்க்கும் வேண்டுகூல் உதவிபுரிந்துள்ளான். கபிலர்பாலும் பேரன்புடையன். இவனது கோவலூரில் வாழ்ந்த பார்ப்பாரிடத்திற்குள் கபிலர் பாரி மகளிரை அடைக்கலப்படுத்திருந்தார்.

ஒருகால் கபிலர், திருமுடிக் காரியைக் காணச் சென்றார். மூவேந்தரையும் ஒப்பக் கருதும் கருத்தால் அவன் ஏனைப் புலவரோ டொப்பக் கபிலரையும் கருதி வேண்டும் சிறப்பினைச் செய்தான். அக்காலே அவர், “வேந்தே, யாவர்க்கும் ஈதல் எளிது; ஆயினும், ஈத்தது கொள்ளும் பரிசிலரது வரிசை யறிதலே யரிது. ஆதலால், புலவர்பால் வரிசை நோக்காது பொதுவாக நோக்குதலை யொழிக” என இப் பாட்டின் கண் வற்புறுத்துகின்றார்.

ஒருதிசை யொருவனை யுள்ளி நாற்றிசைப்

புலரும் வருவர் பரிசின் மாக்கள்

வரிசை யறிதலோ வரிதே பெரிதும்

ஈதலெளிதே மாவண் டோன்றல்

௫ அதுநற் கறிந்தனை யாயிற்

பொதுநோக் கொழிமதி புலவர் மாட்டே. (கஉக)

திணை: பொதுவியல். துறை: பொருண்மொழிக்காஞ்சி. மலையமான் திருமுடிக் காரியைக் கபிலர் பாடியது.

உரை: ஒரு திசை ஒருவனை உள்ளி - ஒரு திசைக்கண் வள்ளியோனாகிய ஒருவனை நினைந்து; நாற்றிசைப் பரிசில் மாக்கள் பலரும் வருவர் - நான்கு திசையினுமுள்ள பரிசின் மாக்கள் பலரும் வருவர்; வரிசை அறிதல் அரிது - அவர் வரிசை யறிதல் அரிது; ஈதல் பெரிதும் எளிது - கொடுத்தல் மிகவும் எளிது; மா வண்டிதோன்றல் - பெரிய வண்மையையுடைய தலைவ; அது நற்கு அறிந்தனை யாயின் - நீ அவ் வரிசையறிதலை நன்றாக அறிந்தாயாயின்; புலவர்மாட்டு பொதுநோக்கு ஒழிமதி - அறிவுடையோரிடத்து வரிசை கருதாது ஒருதரமாகப் பார்த்தலைத் தவிரவாயாக எ - று.

விளக்கம்: பரிசின்மாக்கள் பலரும் வருவர் என்றவிடத்துப் பலரும் என்றதனால், அவருள் வல்லவரும் மாட்டாதவரு மெனப் பலரும் இருப்பது பெறப்படும். பரிசிலர் என்ற முறையில் மாட்டாதவரோ டொப்ப வல்லவரையும் வைத்து நோக்குதல் மடவோர் செயலாதலால், அறிவுடையோர் வரிசையறிந் திதல்வேண்டும் என்றதற்கு “ஈதல் எளிது; வரிசை யறிதல் அரிது” என்றார். “புலமிக்க வரைப் புலமை யறிதல், புலமிக்க வர்க்கே” இயலுவ தொன்றாதலின், வரிசையறிவது

“அரிதாயிற்று.” “பொதுநோக்கான் வேந்தன் வரிசையா நோக்கின், அதுநோக்கி வாழ்வார்.பலர்” (குறள். ௫௨௮) என்று திருவள்ளுவரும் கூறுதல் காண்க.

கஉஉ. மலையமான் திருமுடிக்காரி

திருமுடிக்காரி தன் வண்மையிற் சலியாதிருத்தலைக் கண்ட கபிலர் பெருவியப்புற்று, “திருமுடிக்காரி, நின் நாடு கடலாலும் கொள்ளப் படாது; பகை வேந்தராலும் கைக்கொள்ள நினைக்கப்படாது; ஆயினும் அஃது அந்தணர்க்குக் கொடைப்பொருளாயிற்று. மூவேந்தருள் ஒருவர் தமக்குத் துணையாதலை வேண்டி விடுக்கும் பொருள் இரவலர்க் குறித்தாயிற்று; நின் ஈகைக் ககப்படாது நிற்பது நின் மனைவியின் தோளல்லது பிறிதில்லை; அவ்வாறிருக்க நிற்பாற் காணப்படும் பெருமிதத்துக்குக் காரணம் அறியேன்” என்று இப் பாட்டிற் குறித்துள்ளார்.

கடல்கொளப் படாஅ துடலுந் ழுக்கார்
கழல்புனை திருந்தடிக் காரிநின் னாடே
அழல்புறந் தருஉ மந்தண ரதுவே
வீயாத் திருவின் விறல்கெழு தானே
௫ மூவரு ளொருவன் றுப்பா கியரென
ஏத்தினர் தருஉங் கூழே நுங்குடி
வாழ்த்தினர் வருஉ மிரவல ரதுவே
வடமீன் புரையுங் கற்பின் மடமொழி
அரிவை தோளள வல்லதை

க0 நினதென விலைநீ பெருமிதத் தையே. (கஉஉ)

திணை: பாடாண்டிணை. துறை: இயன்மொழி. அவனை அவர் பாடியது.

உரை: கடல் கொளப்படாது-கடலாற் கொள்ளப்படாது; உடலுந் ழுக்கார் - அதனைக் கொள்ளுதற்குப் பகைவர் மேற் கொள்ளார்; கழல் புனை திருந்தடி காரி - வீரக்கழலணிந்த இலக்கணத்தால் திருந்திய நல்ல அடியையுடைய காரி; நின் நாடு - நினது நாடு; அழல் புறந் தருஉம் அந்தணரீது - அது வேள்விக் தியைத் பாதுகாக்கும் பார்ப்பாருடையது; வீயாத் திருவின் விறல் கெழு தானே -கெடாத செல்வத்தினையும் வென்றி பொருந்திய படைபையுமுடைய; மூவருள் ஒருவன் துப்பாகியர் என - மூவேந்தருள் ஒருவனுக்கு வலியாக வேண்டுமென்று; ஏத்தினர் தருஉங் கூழ் - அம் மூவர்புரினும் வந்தோர் தனித்தனி புகழ்ந்து நினக்குத் தரும் பொருள்; தம் குடி வாழ்த்தினர் வருஉம் இரவலரது - நுமது குடியை வாழ்த்தினராய் வரும்

பரிசிலருடையது; வட மீன் புரையும் கற்பின் - ஆதலால் வட திசைக்கண் தோன்றும் அருந்ததியை பொக்கும் கற்பினையும்; மட மொழி - மெல்லிய மொழியினையுமுடைய; அரிவை தோள் அளவு அல்லது - அரிவையுடைய தோள் மாத்திரையல்லது; நினது என இலை - நின்னுடைய தென்று சொல்ல ஒன்றுடையையல்லையா யிருக்கவும்; நீ பெருமிதத்தை - நீ பெரிய செருக்கினை யுடையையா யிராநின்றாய், இதற்குக் காரணமென்னையோ ௭ -று.

எத்தினர் தருஉ மென்று பன்மையாற் கூறியது, அவ்வேந்தன் அமைச்சரை, “மூவருள் யானொருவன் எனக்குத் துப்பாகியர்” என அம் மூவரும் எத்தினர் தருஉ மென்றரைப்பினு மமையும்.

நாடு அந்தணரது; கூழ் இரவலரது; அரிவை தோள் அளவல்லதை நினக்கு உரித்தாகக் கூறுதற்கு யாதும் இல்லையாயிருந்தது; நீ பெருமிதத்தை யுடையையாயிருந்தா யென வியந்து கூறியவாறு.

விளக்கம்: காரியின் மலைநாடு உள்நாட்டதாகலின், “கடல் கொளப் படாது” என்றும், முடிவேந்தர் மூவரும் துணையாக விரும்பும் பெருவலி படைத்தவனாதலின், “உடலுநர் ஊக்கார்” என்றும் கூறினார். திருந்தடி என வாளாது கூறினமையின், “இலக்கணத்தால் திருந்திய அடி” என உரை கூறப்பட்டது துணை வலியாக வேண்டுமென வேந்தர் விடுப்ப வரும் பொருளைக்கொண்டு இரவலர் பசிப்பிணி தீர்த்தலின், அதனைக் “கூழ்” என்றார். மூவருள் ஒருவன் துப்பாகியர் என்றதற்கு “மூவேந்தருள் ஒருவனுக்கு வலியாக வேண்டும்” எனப் பொருள் கூறினமையின், வேறு வகையாகக் கூறப்படும் பொருளை, “மூவருள்..... அமையும்” என்றார். பண்டைத் தமிழ்மக்கள் தம் தாளாற்றலால் ஈட்டிய பொருளை இரவலர்க்கீத்துப் பெறும் புகழையே புகழாகக் கருதுவர்; தாயத்தாற் பெற்ற செல்வத்தை வழங்கிப்பெறும் புகழை விரும்புவதிலர். இந்நூன் முழுதும் தாளாற்றலுற் பெற்ற பொருளை பரிசிலர்க்கு வழங்கப்படுவதை யெடுத்தோதுவதைப் படிப்பவர் நன்கறிவர். பொருளை யீட்டியது போலத் தம் ஆண்மை நலத்தால் மணந்து கொள்ளப்பட்டாராயினும், மகளிர் வாழ்க்கைத் துணையாகக் கருதப்பட்டமையின், கொடைக்குரியராகார் என்பது தமிழ்நூன் மரபு. அதனால், தன்னிற் பிரித்துப் பிறர்க்கு நலக்கூடிய பொருளன்மையின், “அரிவைதோ ளளவல்லதை நினதென இலை” என்றார். மனைவியை விலைப்பொருளாகக் கருதி விற்கலும், “பிறர்க் கீத்தலும் வடநூன் மரபு.

கஉந. மலையமான் திருமுடிக்காரி

ஒருகாற் புலமை நலஞ் சான்ற நல்லோரிடையே வள்ளல்களின் கொடைநலம் பற்றிப் பேச்சு நிகழ்ந்தபோது, நானலம் சிறந்த கபிலர், “நாங்காலையிற் கள்ளுண்டு களிக்குங்கால் இரவலர் புகழுரை கேட்டு அவர்க்குத் தேர்கள் பலவற்றை வழங்குவது எத்தகைய வள்ளல்கட்கும் எளிதில் இயல்வதாம்; எனவே, அவரது கொடை, கள் மகிழ்ச்சியில் நிகழ்வதனால் செயற்கையாம். மலையமான் திருமுடிக்காரி களியாப் போழ்தில் வழங்கும் தேர்களை நோக்கின், அவை அவனது முள்ளூர்

மலையிற் பெய்யும் மழைத் துளியினும் பலவாகும். எனவே, இஃது இயற்கைக் கொடை யெனத் தெளிமின்” என்று இப்பாட்டால் எடுத்துரைக்கின்றார்.

நாட்கள் ஞாண்டு நாண்மகிழ் மகிழின்
யார்க்கு மெளிதே தேரீ தல்லே
தொலையா நல்லிசை விளங்கு மலையன்
மகிழா தீத்த விழையணி நெடுந்தேர்
டு பயன்கெழு முள்ளூர் மீமிசைப்
பட்ட மாரி யுறையினும் பலவே. (கஉந)

தீணையும் துறையு மவை. அவனை அவர் பாடியது.

உரை : நாட்கள் உண்டு-நாட் காலையே மதுவை யுண்டு ; நாள் மகிழ் மகிழின் - நாளோலக்கத்து மகிழ்ச்சியை மகிழின் ; தேர் ஈதல் யார்க்கும் எளிது - தேர் வழங்குதல் யாவார்க்கும் எளிது ; தொலையா நல்லிசை விளங்கும் மலையன் - கெடாத நல்ல புகழ் விளங்கும் மலையன் ; மகிழாது ஈத்த - மது நுகர்ந்து மகிழாது வழங்கிய ; இழை யணி நெடுந் தேர் - பொற்படைகளால் அணியப்பட்ட உயர்ந்த தேர் ; பயன் கெழு முள்ளூர் மீமிசைப் பட்ட - பயன் பொருந்திய முள்ளூர் மலையுச்சிக்கண் உண்டாகிய ; மாரி யுறையினும் பல - மழையினது துளியினும் பல எ - று.

இதன் கருத்து, ஏனையோர் கொடை செயற்கை யென்றும் இவன் கொடை இயற்கை யென்றும் கூறியவாறு.

விளக்கம் : செயற்கையாவது, மதுவுண்ட மகிழ்ச்சியால், தன்னால் நல்கப்படும் பொருள்களின் அருமை நோக்கும் இயற்கை யறிவிழந்து ஏற்குநர் ஏற்க வழங்குவது. இயற்கை, மது முதலியவற்றால் அறிவு நலங் குன்றாது ஏற்போர் வரிசையறிந்து நல்குவது. மகிழ்தல், மது வுண்டு மயங்குதல். “மகிழ்ந்ததன் றலையும் நறவுண் டாங்கு” (குறுந்-கஉந) எனச் சான்றோர் வழங்குதல் காண்க. மது மகிழ்ச்சியில் பிறர் நல்கும் கொடையளவிலும், அம் மயக்கமின்றியே மலையமான் நல்கும் கொடையளவு பெரிதென்பர், “மாரி யுறையினும் பல” என்றார்.

கஉச. மலையமான் திருமுடிக்காரி

இரவலர் புரவலரை நாடிப் புறப்படுங்கால் நன்னூன் நோக்குதலும் புன்நிமித்தம் காண்டலும் இயல்பு. “நாள் செய்வது நல்லோர் செய் யார்” என்பது தமிழகத்துப் பண்டிதொட்டே இயன்று வரும் வழக்கு. நானும் நிமித்தமும் நலமாகவழிப் பெறக் கருதும் பரிசில் எய்தா தென்று கருதினர். இவ்வண்ணம் கருதிக்கொண்டிருந்த சான்றோர் சிலரைக் கண்ட கபிலர், “மலையன் திருமுடியைக் காணச் செல்லும் இரவலர் நானும் புள்ளும் நோக்கவேண்வேதிலர் ; அவன்பால் அடைய

னும், செவ்வி நோக்குதலும், கூறத் தகுவன இவையென முன்னரே தம்முள் ஆராய்ந்து கோடலும் வேண்டா; அவனைப் பாடிச் சென்றோர் வறிது பெயர்வதில்லை” யென்று இப் பாட்டில் வற்புறுத்தியுள்ளார்.

நாளன்று போகிப் புள்ளிடைத் தட்பப்
பதனன்று புக்குத் திறனன்று மொழியினும்
வறிது பெயர்குவ ரல்லர் நெறிகொளப்
பாடான் றிரங்கு மருவிப்

ரு பீடுகெழு மலையற் பாடி யோரே. (கஉச)

நீணையும் துறையு மவை. அவனை அவர் பாடியது.

உரை: நாள் அன்று போகி - நல்ல நாளன்றாகப் போகி; புள் இடை தட்ப - புள் நிமித்தம் இடையே நின்று தடுப்ப; பதன் அன்று புக்கு - செவ்வியன்றாகச் சென்று கூடி; திறன் அன்று மொழியினும் - கூறுபாடன்றாக முனியும் வார்த்தை களைச் சொல்லினும்; வறிது பெயர்குவர் அல்லர் - வறிதாக மீள்வா ரல்லர்; நெறி கொள - ஒழுங்குபட; பாடு ஆன்று இரங் கும் அருவி - ஓசை நிறைந்து ஒலிக்கும் அருவியையுடைய; பீடு கெழு மலையன் பாடியோர் - பெருமை பொருந்திய மலையையுடையோனைப் பாடியவர்கள் எ - று.

மலையற்பாடியோர் வறிது பெயர்குவ ரல்லரெனக் கூட்டிக். அன்றி யென்பது அன்றெனத் திரிந்தது செய்யுளாகலின். வறி தென்னும் குறிப்பு வினையெச்சம், பெயர்குவ ரல்லரென்பதனுட் பெயர்தலோடு முடிந்தது. வறியரென் றுரைப்பாரு முளர்.

விளக்கம்: இன்றி யென்பது போல அன்றி யென்பதும் அன்று எனச் செய்யுளில் உகரவீராக வரும் என்பவாகலின், ஈண்டு அன்றியென் பது அன்று என வந்தது. இஃது ஆசிரியர் தொல்காப்பியனாரால் எடுத்தோத்ப்படாது உரையிற் கொள்ளவைக்கப்பட்டமையின், உரைகாரர் “அன்றி.....செய்யுளாகலின்” என்றார். பதம் - சென்று காண்டற்குரிய காலம். திறன், கூறத் தகுவனவும் தகாதனவும் ஆகிய கூறுபாடுகள். வாய்தவறிக் கூறத் தகாதன கூறினும் அவற்றைக் கொள்ளாது வேண்டு வன நல்குவன் என்பார், “திறனன்று மொழியினும்” என்றார்.

கஉரு. மலையமான் திருமுடிக்காரி

ஒருகால், சேரமான் மாந்தரஞ்சேர விரும்பொறையும் சோழன் இராயக்யம் வேட்ட பெருநற்கிள்ளியும் போருடற்றுவாராயினர். அப் போது சோழன் தன்னுடைய அமைச்சரை விடுத்த மலையமானைத் தன் குத் துணைவலியாமாறு வேண்டினன். மலையமான் திருமுடிக்காரியும் அவற்குத் துணையாய் நின்று வென்றி பெறுவித்தப், பின்னர், அவன் தன் திருக்கோவலூரை யடைந்து இனிதிருந்தான். வழக்கம்போல் அவனைக் காண்டற்குச் சான்றோர் பலர் வந்தனர். வடம வண்ணக்கன் பெருஞ்சாத்தனரும் அவரிடையே வந்திருந்தார்.

பெருஞ்சாத்தனார் வடநாட்டிலிருந்து தமிழகத்துக்குக் குடியேறிய பழங்குடி மக்களுள் ஒருவர். அக்குடியினரை வடமர் என்பது வழக்கு. இது இப்போதும் பார்ப்பனரிடையே வழங்குகிறது. பொன்னின் கோட்டம் பார்ப்பது இவரது தொழிலாதல் பற்றி, இவர் “வண்ணக்கன் பெருஞ்சாத்தனார்” எனப்படுவாராயினர். வடம வண்ணக்கன் பேரி சாத்தனார் என்பார் ஒருவர் உளர். அவர் பாண்டியன் இலவந்திகைத் தஞ்சிய நன்மாறனைப் பாடியுள்ளார். அவர் வேறு; இவர் வேறு. இவர் பாட்டிலும், “வில்லெறி பஞ்சி போல மல்குதிரை, வளிபொரு வயங்குபிளிர் பொங்கும்” (நற். உகக) என அவர் கூறுவது போல, நிணந் தயங்கு கொழுகு குறைக்குப் “பருத்திப் பெண்டின் பனுவல்” கூறப்படுவது முதலிய இயைபு கண்டு இவரையும் பேரிசாத்தனாராகக் கொள்வாரு முளர்.

இப் பெருஞ்சாத்தனார் தேர்வண்மலையன் சோழற்குத் துப்பாகி வென்றியொடு வந்திருப்பது கண்டு மிக்க மகிழ்ச்சியுடன், “வேந்தே, நீ துணைசெய்த இப் போரின் கண் வென்றியெய்திய சோழனும் யான் வென்றிபெற உகவியவன் இவனேயென நினைப்பாராட்டிக்கூறுவன்; தோல்வி பெய்திய சேரமானும், வல்வேல மலையன் துணைபுரியாதிருப்பனேல், இப்போரை வெல்லுதல் நமக்கு எளிதாயிருக்கும் என வியந்து கூறுவன். இருதிறத்தாரும் பாராட்டும் ஒருவனாய் விளங்குகின்றனை, நின் செல்வ மிகுதியைக் காணப்போந்த யாமும் ஊனும் கள்ளும் மாறி மாறி யுண்போமாயினேம்; முயன்று ஈட்டிய பொருள் கொண்டு நீ உண்ணும் உணவு அமிழ்தாய் நீண்ட வாழ்நாளே நினக்கு நல்குவதாக” எனப் பாராட்டியுள்ளார்.

பருத்திப் பெண்டின் பனுவ லன்ன

நெருப்புச்சினந் தணிந்த நிணந்தயங்கு கொழுங்குறை

பருஉக்கண் மண்டையொ டீழ்மாறு பெயர

உண்கு மெய்தைநிற் காண்குவந் திசினே

௫ நள்ளாதிரர் மிடல்சாய்த்த

வல்லாளநின் மகிழிருக்கையே

உழுத நோன்பக டழிதின் றுங்கு

நல்லமிழ் தாகநீ நயந்துண்ணு நறவே

குன்றத் தன்ன களிற் பெயரக்

க௦ கடந்தட்டு வென்றோனு நிற்கு றும்மே

வெலீஇயோ னிவனெனக்

சுழலணிப் பொலிந்த சேவடி நிலங்கவர்பு

விரைந்துவந்து சமந்தாங்கிய

வல்வேன் மலைய னல்ல னாயின்

க௫ நல்லமர் கடத்த லெளி தும னமக்கெனத்

தோற்றோன் றுனு நிற்கு றும்மே

தொலைஇயோ னிவனென

ஒருநீ யாயினை பெரும பெருமழைக்

கிருக்கை சான்ற வுயர்மலைத்

உ.0. திருத்தகு சேளய்நிற் பெற்றிசி னோர்க்கே. (கஉரு)

திணை : வாகை. துறை : அரசவாகை. சேரமான் மாந்தரஞ்சேர
விரும்பொறையும் சோழன் இராயகுயம் வேட்ட பெருநற்கிள்ளியும்
பொருதவழிச் சோழந்தத் துப்பாகிய தேர்வண் மலையனை வடம வண்
ணக்கன் பெருஞ்சாத்தனார் பாடியது.

உரை : பருத்திப் பெண்டின் பனுவல் அன்ன - பருத்தி
நூற்கும் பெண்டாட்டியது சுகிர்ந்த பஞ்சபோன்ற; நெருப்புச்
சினம் தணிந்த-நெருப்புத் தன் வெம்மை ஆறுதற்கேதுவாகிய;
நினைந் தயங்கு கொழுங் குறை-நினைமசைந்த கொழுவிய தழகை;
புருஉக்கண் மண்டை யொடு - பெரிய உடலிடத்தையுடைய கள்
வார்த்த மண்டையொடு; ஊழ் மாறு பெயர - முறை முறையாக
ஒன்றற்கொன்று மாறுபட; உண்கும் - உண்பேமாக; எந்தை -
எம்முடைய தலைவ; நின் காண்கு வந்திசின் - நின்னைக் காண்
பேன் விந்தேன்; நள்ளாதார் மிடல் சாய்த்த வல்லாள - பகைவ
ரது வலியைத் தொலைத்த வலிய ஆண்மையுடையோய்; நின்
மகிழ் இருக்கை - நினது மகிழ்ச்சியையுடைய இருக்கைக்கண்;
உழுத நோன் பகடு அழி தின் றுங்கு - உழுத வலிய பகடு பின்
வைக்கோலைத் தின்றாற்போல; நீ நயந்துண்ணும் நறவு - நினது
தாளாற்றலாற் செய்த பொருளை யாவார்க்கும் அளித்துப் பின் நீ
விரும்பி யுண்ணும் கள்; நல் அமிழ்தாக - நல்ல அமிழ்தாக;
குன்றத் தன்ன களிற் பெயர - மலைபோலும் யானை பட; கடந்
தட்டு வென்றோனும் - எதிர்நின்று கொன்று வென்றவனும்;
வெலீஇயோன் இவனென நிற்குறும் - நம்மை வெல்வித்தோன்
இவனென நின்னையே மகிழ்ந்து சொல்லும்; கழலணிப் பொலிந்த
சேவடி - வீரக் கழலாகிய அணியாற் சிறந்த செய்ய அடியாலே;
நிலம் கவர் பு-போர்க்களத்தைக் கைக்கொள்ளவேண்டி; விரைந்து
வந்து சமம் தாங்கிய - விரைந்து வந்து போரைத் தடுத்த; வல்
வேல் மலையன் அல்ல னாயின் - வலிய வேலினையுடைய மலைய
னல்லனாயின்; நல்லமர் கடத்தல் நமக்கு எளிதுமன் என - நல்ல
போரை வெல்லுதல் நமக்கு எளிதென; தோற்றோன் தானும்
தொலைஇயோன் இவனென நிற்குறும் - தோற்றவனும் நம்மைத்
தொலைவித்தோன் இவனென நின்னையே புகழ்ந்து சொல்லும்;
ஒருநீ ஆயினை - ஆதலால் நீ ஒருவனாயினாய்; பெரும-; பெரு
மழைக்கு இருக்கை சான்ற - பெரிய மழைக்கு இருப்பிடமாதற்
கமைந்த; உயர் மலை - உயர்ந்த மலையையுடைய; திருத்தகு
சேளய்-திருத்தக்க சேயை பொப்பாய்; நிற் பெற்றிசினோர்க்கு -
நின்னை நட்பாகவும் பகையாகவும் பெற்றோர்க்கு எ - று.

பனுவலன்ன நிணமென இயையும். நிலங்கவர் பென்பது கவர வெனத் திரிக்கப்பட்டது. எமது நிலத்தைக் கைக்கொண்டெனினு மமையும். தாளாற்றலாற் செய்த பொருளில் நல்லனவெல்லாம் பரி சிலர்க்கு வழங்கி எஞ்சியது உண்டலான் “அழிதின் ருங்கு” என்றார். காண்கு வந்தென்பன, ஒரு சொன்வீரமைப்பட்டு உண்குமென்பதற்கு முடிபாய் நின்றன. உண்கு மென்றது சுற்றத்தை உளப்படுத்தி நின் மமையின் பன்மை யொருமை வழுவமைதியாய் நின்றது. மன் : கழிவின் கண் வந்தது.

பெரும, சேஎய், வென்றோனும் வெலீஇயோன் இவனென நிற் கூறும்; தோற்றோனும் தொலைஇயோன் இவனென நிற் கூறும்; அத னால் நிற் பெற்றிசினோர்க்கு ஒரு நீ ஆயினையாதலால் நின் மகிழிருக்கைக் கண்ணே உண்கும் காண்கு வந்திசின்; பகடு அழிதின்ருங்கு நீ உண்ணும் நறவு நல்லமிழ்தாக வென மாறிக் கூட்டுக. நெருப்புச் சின்னத் தணிந்த நிணந்தயங்கு கொழுங்குறையென்பதற்கு எரியாது பூத்துக் கிடக்கின்ற தழல்போலும் நிணந்தயங்கு கொழுங்குறையெனினு மமையும். பருஉக் கண் மண்டை யென்பதற்குக் கள்ளையுடைய உடலிடம்பரிய மண்டை யெனினு மமையும்.

விளக்கம்: கொட்டையும் கோதும் நீக்கி நூற்றற்கேற்பத் தாய்மை செய்யப்பட்ட பஞ்சு போறலின் நிணத்தை, “பனுவ லன்ன நிணம்” என்றார். உரைகாரரும் “பனுவ லன்ன நிணமென வியையும்” என்றார். காண்கு என்னும் செய்கென்னும் வினைமுற்று வேறு விளைகொண்டு முடியுமாதலின் “காண்கு வந்திசின்” என்றார்; “செய்கென்விளவி வினை யொடு முடியினும், அவ்வியல் திரியா தென்மனார் புலவர்” (சொல். வினை. ப) என்று ஆசிரியர் கூறுதல் காண்க. இதுபற்றியே உரைகார ரும், “காண்குவந் தென்பன...நின்றன” என்றார். “பன்மை யுரைக் கும் தன்மைக் கிளவி, எண்ணியல் மருங்கிற் திரிபவை யுளவே” (வினை கட) என்றமையின் உண்குமென்பது சுற்றத்தை உளப்படுத்தி நின்ற தென்றார், உண்கும் என்பது பன்மையும், காண்கு வந்திசின் என்பது ஒருமைபுமாகலின் உளப்பாட்டுத் தன்மைப் பன்மையாகிய உண்கு மென் பது பன்மை யொருமை வழுவமைதியாயிற்று. வென்றோன் நன்றி யறி வால் நின்னைப் பாராட்டுதல் ஒருபுறமிருக்க, தோற்றோன் நின் போராண் மையை வியந்து “நம்மைத் தொலைவித்தவன் இவன்” என்று கூறுவன் என்பார், “தோற்றோன் தானும் தொலைஇயோன் இவனென நிற்கூறும்” என்றார். இவ்வாறு வென்றோனும் தோற்றோனும் ஆகிய இருவரும் ஒப்பப் பாராட்டுதல் பற்றி, “ஒருநீ யாயின பெரும” என்றார். நன்பரும் பகைவரும் ஒப்பப் பாராட்டும் சிறப்பு முருகற் குரியதாகலின், “நிற் பெற்றிசினோர்க்குத் திருத்தகு சேஎய்” என்றார். பெற்றிசினோர் - நட பாகவும் பகையாகவும் பெற்றோர். சேஎய் மலைக்குரியனாகலின், “பெரு மலைக்கு இருக்கை சான்ற உயர்மலை” யுடைய சேய் என்றார்.

கஉசு. மலையமான் திருமுடிக்காரி

மலையமான் கபிலர் பாடும் புகழ் பெற்று இனிதிருக்கையில் மரோக்கத்து நப்பசலையார் அவனைக் காண்டற்கு வந்து, அவனுடைய முன்னோர் பகைவரை வென்று அவர் யானைகட்கிட்ட ஓடைப் பொன்னால் பொற்றாமரை செய்து தம்பால் வந்த பாணர்க்கு வழங்கினரென்றும், திருமுடிக்காரியின் புகழ்னைத்தையும் எஞ்சாமல் இனிய பாட்டில் வைத்துக் கபிலர் பாடியுள்ளாரென்றும், மேலைக்கடலில் சேரமன்னர் கலஞ்செலுத்தி வாணிகம்செய்யத் தொடங்கியபின் வேற்றோர் எவரும் கலஞ்செலுத்துதற் கஞ்சவாராயின னொன்றம் குறிப்பிட்டு, “பெண்ணையாறு பாயும் நாடுடைய வேந்தே, முன்னூர்க்குத் தலைவ, நின் குடிப் பெருமையும் நின் புகழும் யாம் கூறவல்லேமல்லேம், ஆயினும், இயன்ற அளவிற்கூறவேம்; அன்றியும்; சேரர் கலஞ்சென்ற குடகடலில் பிறருடைய கலஞ் செல்லமாட்டாதது போலக் கபிலர் பாடியபின், எம் போல்வார் பாடல் செல்லாது; எனினும், எம்மை இன்மையானது தூர்ப்ப நின் வள்ளன்மை முன்னின்று ஈர்ப்ப வந்து சில பாடுவேமாயினம்” என்று பாடியுள்ளார்.

- இன்னார் யானை யோடைப்பொன் கொண்டு
பாணர் சென்னி பொலியத் தைஇ
வாடாத் தாமரை சூட்டிய விழுச்சீர்
ஓடாப் பூட்கை யுரவோன் மருக
ந வல்லே மல்லே மாயினும் வல்லே
நின்வயிற் கிளக்குவ மாயிற் கங்குல்
துயின்மடிந் தன்ன தூங்கிரு ளிறும்பிற்
பறையிசை யருவி முன்னூர்ப் பொருந்
தெறலரு மரபினின் கிளையொடும் பொலிய
க௦ நிலமிசைப் பரந்த மக்கட் கெல்லாம்
புலனமுக் கற்ற வந்த னுள்ள
இரந்துசென் மாக்கட் கினியிட னின்றிப்
பரந்திசை நிற்கப் பாடின னதற்கொண்டு
சினமிகு தானை வானவன் குடகடற்
கரு பொலந்தரு நாவா யோட்டிய வவ்வழிப்
பிறர்கலஞ் செல்கலா தனையே மத்தை
இன்மை தூர்ப்ப விசைதர வந்துநின்
வண்மையிற் றொடுத்தனம் யாமே முள்ளெயிற்
றரவெறி யுருமின் முரசெழுந் தியம்ப
உ௦ அண்ணல் யானையொடு வேந்துகளத் தொழிய
அருஞ்சமந் ததையத் தாக்கி நன்றும்

நண்ணுத் தெவ்வர்த் தாங்கும்

பெண்ணையம் படப்பை நாடுகிழ வோயே. (௧௨௬)

திணை : பாடாண்டிணை. துறை : பரிசீற்றுறை - மலையமான் திரு
முடிக்காரியை மாறேக்கத்து நப்பசலையார் பாடியது:

உரை : ஒன்றர் யானை ஓடைப்பொன் கொண்டு - பகைவ
ருடைய யானையினது பட்டத்திற் பொன்னைக்கொண்டு; பாணர்
சென்னி பொலியத் தைஇ-பாணரது தலைபொலியும்படி செய்து;
வாடாத் தாமரை சூட்டிய - வாடாத பொற்றாமரையைச் சூட்டிய;
விழுச்சீர் ஓடாப் பூட்டை உரவோன் மருக - சிறந்த தலைமையினை
யும் புறக்கொடாத மேற்கோளினையுமுடைய பெரியோன் மாற
னுள்ளாய்; வல்லே மல்லே மாயினும் - ஒன்றைக் கற்றறியேமாயி
னும் அறிவேமாயினும்; வல்லே நின் வயின் கிளக்குவ மாயின் -
விரைப நின்னிடத்துப் புகழைச் சொல்லுவேமாயின்; கங்குல்
துயில்மடிந் தன்ன தூங்கிருள் இறும்பின் - இராப்பொழுதுதான்
ஓரிடத்தே யுறங்குவது போன்ற செறிந்த இருளையுடைய சிறு
காட்டையும்; பறை இசை அருவி - பறை யொலி போலும் ஒலி
பொருந்திய அருவியையுமுடைய; முன்னார்ப் பொருந - முன்
னார்க்கு வேந்தே; தெற லரும் மரபின்நின் கிளையொடும் பொலிய-
அழித்தற்கரிய தன்மையைமுடைய நின் சுற்றத்துடனே பெருக;
நிலமிசைப் பரந்த மக்கட்கு எல்லாம் - நிலத்தின்மேன் மிக்க
மாந்தரெல்லாரினும்; புலன் அழுக்கற்ற அந்தணான் - அறிவின்
கண் மாசற்ற அந்தணானாகிய கபிலன்; இரந்துசெல் மாக்கட்கு -
இரந்து செல்லும் புலவர்க்கு; இனி இடன் இன்றி - இனிப் புகழ்
தற்கு இடனில்லையாக; பரந்து இசை நிற்கப் பாடினன் - பரந்து
புகழ் நிற்பப் பாடினான்; அதற்கொண்டு - அதனைக் கொண்டு;
சினமிகு தானை வானவன் - சினமிக்க சேனையைமுடைய சேரன்;
குட கடல் பொலம் தரு நாவாய் ஓட்டிய அவ்வழி - மேல்கடலின்
கண் பொன்னைத் தரும் நாவாய் செலுத்திய அவ்விடத்து; பிறர்
கலம் செல்கலா தனையேம் - வேறு சிலர் மரக்கலம் போக மாட்
டாத அத்தன்மையை யுடையேமாயும்; இன்மை துரப்ப - எமது
புடி துரக்க; இசைதர வந்து - நின் புகழ் கொடுவர வந்து; நின்
வண்மையில் தொடுத்தனம் யாம் - நினது வண்மையிலே சில
சொல்லத் தொடுத்தனம் யாங்கள்; முன் எயிற்று அரவு எறி
உருமின் முரசு எழுந்தொலிப்ப - முட்போலும் பல்லினையுடைய
பாம்பை யெறியும் இடியேறு போல முரசு கிளர்ந் தொலிப்ப;
அண்ணல் யானையொடு - தலைமையை யுடைய யானையுடனே;
வேந்து களத் தொழிய - அரசு போர்க்களத்தின்கட்பட; அருஞ்
சமம் ததையத்தாக்கி - பொறுத்தற்கரிய பூசலைச் சிதற வெட்டி;
நன்றும் நண்ணுத் தெவ்வர்த் தாங்கும் - பெரிதும் பொருந்தாத

பகைவரைத் தடுக்கும்; பெண்ணையம் படப்பை நாடு கிழவோய் - பெண்ணையாற்றுப் பக்கத்தை யுடைய நாட்டை யுடையோய் எ - று.

உரவோன் மருக, பொருந, நாடு கிழவோய்; நின்வயிற் கிளக்குவ மாயின் அந்தணான் கிளையோடும் பொலிய இசை நிற்பப் பாடினன்; அதற்கொண்டு பிறர் கலம் செல்லாத அனையேமாயும் இன்மை துரத்த லால் இசைதர வந்து நின் வண்மையிற் சில தொடுத்தேம் யாம் எனக் கூட்டி வினை முடிவு செய்க.

மக்கட் கெல்லா மென்பது ஐந்தாவதன் மயக்கம். மக்கட்கெல் லாம் ஒக்க வெனினு மமையும் வண்மையிற் றெடுத்தனம் என்பதற்கு நின் வண்மையால் வளைப்புண்டன மெனினு மமையும்.

விளக்கம் : பகைவருடைய யானைகளைக் கொன்று அவற்றின் ஓடைப் பொண்ணைக்கொண்டு தாமரைப் பூக்கள் செய்து பாணர்க்கு வழங்குவது பண்டையோர் மரபு. இதனை இவனுடைய முன்னேறும் செய்தன் ரென்றதற்கு, “வாடாத் தாமரை சூட்டிய உரவோன் மருக” என்றார். கடல் மீதும் பொதுநீக்கி நிலவும் தமது அரசாணை (Maritime Supremacy) செலுத்திப் பண்டைத் தமிழ் வேந்தர் ஆட்சி புரிந்த திறம் தோன்ற, “சினமிகு.....செல்கலாகாது” என்றார். இஃது ஆங்கிலேயர் நாட்டு வரலாற்றினும் காணப்படும் அரசியற் பண்பென அறிக. வல்லே யென்பது விரைந்தென்னும் பொருளதாயினும் வல்லவாறே என்று பொருள் கூறிக் கொள்ளினும் பொருந்தும். மக்கட்கெல்லாம் என்பது மக்கல்லல்லாரினும் என ஐந்தாவதன் பொருள்படுதலின், உரையகாரர் “ஐந்தாவதன் மயக்கம்” என்றார். மலையனையும் அவன் மலையையும் கபிலர் பாடிய செய்தியை மாறேக்கத்து நப்பசலையார், பிறுண்டும் “பொய்யா நாவின் கபிலன் பாடிய, மையணி நெடுவரை” (புறம் கஞ்ச) என்று கூறியுள்ளார். மலையனுக்குரிய முன்னரில் முன்னொருகால்சோழ வேந்தனொருவன் புகலடைந்திருந்தா னென்பனையும் நப்பசலையாரே குறித்துள்ளார். ததைதல் - சிதறுதல். தாங்குதல்-தடுத்தல். “வருதார் தாங்கி” (புறம். ௫௨) என்றும்போல. வண்மையில் தொடுத்தனம் என்றற்கு வண்மையிற் சிலவற்றைத் தொடுத்துக் கூறினேம் என்று உரை கூறினவர், வேறு பொருளும் கூற அமைதலின், “நின் வண்மை யால் வளைப்புண்டனம்” என்று பொருள் உரைக்கினும் அமையும் என்றார்.

கஉஎ. வேள் ஆய்

வேளிர் குலத்துப் பாரிபோல ஆயும் வேளிர் குலத்தவன். இவன் பொதியின் மலையடியிலுள்ள ஆய் குடியைத் தலைநகராகக் கொண்டு அரசு முறை புரிந்தொழுகிய குறுநில மன்னன். இவன் ஆய் அண்டிர னென்றும் சான்றோரார் பாராட்டப் படுகின்றான். அண்டிரன் என்னும் சொற்குப் பொருள் விளங்கவில்லை. நற்றிணை யுரைகாரரான பின்னத் தூர் நாராயணசாமி ஐயர் “அண்டிரனென்பது ஆந்திரனென்னும் தெலுங்கச் சொல்லின் தரிபாதலின் இவன் தெலுங்க நாட்டின னெனவும், அகத்திய முனிவர் பதினெண்குடி வேளிரைக் கொணர்ந்தா ரென்றிருத்தலானே இவன் அவரார் கொண்டு வரப்பட்ட வேளிர் மா பின னெனவுங் கூறு” ரென்பார். தெலுங்கர்க்குரிய ஆந்திர ரென்

னும் சொல் பிற்காலத்திற் காணப்பட்டதாதலின், அண்டிர நென்பது ஆந்திர நென்பதன் திரிபென்றல் பொருந்தாது. அகத்தியனாற்கொண்டு வரப்பட்ட குடியினனாயின், இவனைப் பாடிய சான்றோர் அதனைக் குறிக் காமையின், அக் கூற்றும் ஏற்கற்பாலதன்று. இவனுடைய கைவண்மை யும் போராண்மையும் சான்றோர்களாற் பெரிதும் புகழ்ந்து கூறப்பட் டுள்ளன. இவனுக்கும் கொங்கருக்கும் ஒருகால் போருண்டாயிற்று. அப்போத்து இவன் கொங்கரை வென்று அவர் குட கடற்கரை யிடத்தே யோடி யொளிக்குமாறு பண்ணினன். தமிழகத்தின் தெற் றின் கண்ணதாகிய பொதிய மலையும் ஆய் குடியும், அம் மலைக் குழுவி லுள்ள கவிர மலையும் புலவர் பாடும் புகழ் படைத்தவை யாகும். இவனை, உறையூர் எணிச்சேரி முடமோசியார், துறையூர் ஓடைகிழார், குட்டு வன் கீரனார், உமட்டுர் கிழார் மகனார் பரங்கொற்றனார், பாணர், காரிக் கண்ணனார் முதலிய சான்றோர் பாடிச் சிறப்பித்திருக்கின்றனர். இவருள் இவனைப் பல பாடியாலும் பாராட்டிப் பாடியுள்ளவர் உறையூர் எணிச்சேரி முடமோசியார் ஆவர்; “திருந்துமொழி மோசி பாடிய ஆயும்” (புறம். ௧௫௮) எனப் பெருஞ் சித்திரனார் கூறுவது காண்க; இவன் பரிசிலர்க்கு மிக்க பரிசில் வழங்க அவர்கள் அதனைப் பெற்றுச் செய்யும் ஆரவாரத்தை விதந்தோதும் “கருங்கோட்டுப் புன்னை” யென்று தொடங்கும் நற்றிணைப் பாட்டை (௧௬௭)ப் பாடிய ஆசிரியர் பெயர் தெரிந்திலது. இவருட் பரங்கொற்றனார், “அரண்பீல தூறி, நன்நிலம் தருஉம் வயவர் பெருமகன், சுடர் மணிப் பெரும்பூண் ஆயும்” (அகம் ௬௬) என்றும், பாணர், இவன் நாட்டுக் கவிரத்தைச் சிறப்பித்து, “தெனாஅது, ஆயும் நன்னாட்டணங்குடைச் சிலம்பிற், கவிரம் பெயரிய உருநெழு கவான்” (அகம். ௧௬௮) என்றும், காரிக்கண்ணனார், “வியப் படை இரவலர் வருஉம் அளவை அண்டிரன், புரவெதிர்த்து தொருத்த யானை” (நற். ௨௩௭) என்றும் பாடியுள்ளனர். எனையோர் பாட்டுக்கள் இத் துறக்கண் வந்துள்ளன.

ஆசிரியர் எணிச்சேரி முடமோசியார், எணிச்சேரி யென்னும் ஊரி னார். இஃது உறையூரின் பகுதியாகும். மோசி யென்பது இவரது இயற்பெயர். மோசி குடி யென்னும் ஓர் ஊரும் உண்டு. அவ்வூர் மதுரைமாநாட்டுக் கல்வெட்டுக்களிலும் காணப்படுகிறது. தொல் காப்பிய வுரைகாரர் இவரை அந்தணராகக் கொள்வர். இவர் இப் பாட் டின்கண், “பிறர்க் கியாது தாமே தமிழ்த்தண்டு தம் வயிறு நிரப்பும் எனைச் செல்வர் மனைகளிற் காணப்படும் ஆரவாரமும் பொலிவும், தன் பாலுள்ள களிறனைத்தையும் இரவலர்க்கு நல்கி இழையணிந்த மகளி ரொடு புல்லிதாய்த் தோன்றும் ஆய் அண்டிரனது திருமனைக்கண் காணப்படா” என ஆயினது கொடை நலத்தைச் சிறப்பித்துள்ளார்.

களங்கனி யன்ன கருங்கோட்டுச் சிறியாழ்ப்
பாடிந் பனுவற் பாண ருய்த்தெனக்
களிறில வாகிய புல்லரை நெடுவெளிற்
கான மஞ்ஞை கணனொடு சேப்ப
ரு ஈகை யரிய விழையணி மகளிரொடு
சாயின் நென்ப வாஅய் கோயில்
சுவைக்கினி தாகிய குய்யுடை யடிசில்
பிறர்க்கி வின்றித் தம்வயி றருத்தி

உரைசா லோங்குபுக மொரீஇய

க0 முரைசுகெழு செல்வர் நகர்போ லாதே. (கஉஎ)

திணை: அது. துறை: கடைநிலை. ஆயை உறையூர் ஏணிச்சேரி
முடமோசியார் பாடியது.

உரை: களங் கனியன்ன கருங் கோட்டுச் சீறியாழ் -
களாப்பழம் போலும் கரிய கோட்டை யுடைத்தாகிய சிறிய
யாழைக் கொண்டு; பாடு இன் பனுவல் பாணர் உய்த்தென -
பாடும் இனிய பாட்டை வல்ல பாணர் பரிசில் பெற்றுக்கொண்டு
போனர்களாக; கனிது இலவாகிய புல்லரை நெடுவெளில் - கனிது
கள் இல்லையாகிய புல்லிய பக்கத்தை யுடைய நெடிய தறியின்
கண்ணே; கான மஞ்ஞை கண்ணொடு சேப்ப - காட்டு மயில்கள்
தத்தம் இனத்தோடு தங்க; ஈகை அரிய இழையணி மகளிரோடு -
பிறிதோர் அணிகலமு மின்றிக் கொடுத்தற்கரிய மங்கலிய சூத்தி
ரத்தை யணிந்த மகளிருடனே; ஆய் கோயில் சாயின்று
என்ப - ஆயுடைய கோயிலைப் பொலிவழிந்து சாய்ந்ததென்று
சொல்லுபீ; சுவைக்கு இனிதாகிய சூய்யுடை அடிசில் - நுகர்தற்
கினிதாகிய தாளிப்பையுடைய அடிசிலை; பிறர்க்கு ஈவு இன்றி -
பிறர்க்கு உதவலின்றி; தம் வயிறு அருத்தி - தம்முடைய வயிற்
றையே நிறைத்து; உரை சால் ஒங்கு புகழ் ஓரீஇய - சொல்லு
தற்கமைந்த மேம்பட்ட புகழை நீங்கிய; முரைசு கெழு செல்வர்
நகர் - முரசு பொருந்திய செல்வத்திணையுடைய அரசர் கோயில்;
போலாது - இதனை ஒவ்வாது எ - று.

என்றதன் கருத்து, செல்வர் நகர் பெருந் திருவுடைமையின் சிறந்
ததுபோன் றிருப்பினும், ஆய் கோயில் வறியதெனினும், இஃது அதனி
னும் சிறந்த தென்பதாம். ஆய் கோயில் சாயின் றென்ப; ஆயினும்
முரசு கெழு செல்வர் நகர் இதனை யொவ்வாதெனக் கூட்டுக.

வினாக்கம்: வெளில் - யானை கட்டுந்தறி. யானை கட்டுந் தறிகளில்
யானையிலவழி அவை பொலிவழிந்து தோன்றுமாதலின், “புல்லரை
நெடுவெளில்” என்றார். மகளிர்க்கு மங்கலவணி யொழியப் பிறவெல்
லாம் நீக்குதற்கும் உரியவாமாதலின், “ஈகை யரிய இழை” யென்றார்.
“உரைப்பா ருரைப்பவை யெல்லாம் இரப்பார்க்கொன், நீவாரீமேல்
நிற்கும் புகழ்” (குறள். உசஉ) என்பவாகலின், பிறர்க்கீதலின்றித் தம்
வயிறு நிறைக்கும் வேந்தரை “உரைசால் ஒங்குபுக மொரீஇய செல்வர்”
என்றார்.

கடஅ. வேள் ஆய் அண்டிரன்

வேள் ஆய் அண்டிரன் பெருஞ்செல்வ முடையவனாதலின், அக்கால நிலைக்கேற்ப எனைச் செல்வமுடைய வேந்தர் அவன் புகழ் கேட்கப் பொறுது அவனோடு போருடற்றவர். அவ்வாறு வேற்று வேந்தரது படையெடுப்பினிற் ஆய் இனிதிருந்து புகழ் வளர்ப்பது பற்றிச் சான்றோரியையே பேச்சு நிழ்த்ததாக, ஆங்கே இருந்த எணிச்சேரி முடமோடியார், “போருடற்றற் கேதுவாகிய அழக்காறு கொண்ட வேந்தர் உளராயினும், ஆய்து போராண்மைக் கஞ்சி உமைத் திருந்தனரே யன்றி வேறில்லை; வேள் ஆய் அண்டிரன் இருக்கும் ஆய் குடி பொதியின்மலை யடியிலுள்ள தென்பது அவர் அறியாத தன்று; அவ்வூர்புகல் புரணர் முதலிய பரிசிலர்க்கு எளிதே யன்றிப் போர் குறித்த வரும் வேந்தர்க்கு அரிது” என்ற கருத்தமைந்த இப்பாட்டின் வாயிலாக அவரது ஐயத்தை யகற்றினார்.

மன்றப் பலவின் மாச்சினை மந்தி
இரவலர் நாற்றிய விசிகூடு முழுவின்
பாடின் றெண்கண் கணிசெத் தடிப்பின்
அன்னச் சேவன் மாறெழுந் தாலும்

“கழறொடி யா ஆய் மழைதவழ் பொதியில்
ஆடுமகள் குறுகி னல்லது

“பீடுகெழு மன்னர் குறுகலோ வரிதே. (கடஅ)

திணை: அது. துறை: வாழ்த்து. இயன்மொழியுமாம். அவனை அவர் பாடியது.

உரை: மன்றப் பலவின் மாச்சினை மந்தி - ஊர்ப் பொது வின்கண் பலவினது பெரிய கோட்டின்கண் வாழும் மந்தி; இரவலர் நாற்றிய - பரிசிலர் தூக்கி வைக்கப்பட்ட; விசி கூடு முழுவின் பாடின் தெண் கண் - பிணிப்புப் பொருந்திய மத்தளத் தினது ஒசை இறிய தெளிந்த கண்ணை; கணி செத்து அடிப்பின் - பலாப்பழ மென்று கருதித் தட்டினவிடத்து; அன்னச் சேவல் - அதன்கண் வாழும் அன்னச் சேவல்; மாறு எழுந்து ஆலும் - அவ் வோசைக்கு மாறாக எழுந்து ஒலிக்கும்; கழல் தொடி ஆய் - கழல் விடப்பட்ட வீரவளையையுடைய ஆயது; மழை தவழ் பொதியில் - முகில்படியும் பொதியின் மலை; ஆடு மகள் குறுகின் அல்லது - ஆடச் செல்லும் மகள் அணுகி னல்லது; பீடு கெழு மன்னர் குறுகலோ அரிது - பெருமை பொருந்திய அரசர் அணுகுதல் அரிது எ - று.

இது கொடைச் சிறப்பும் வென்றியும் கூறியவாறாயிற்று.

விளக்கம்: விசி, விசித்தல்; கட்டுதல் என்னும் பொருளதாம். “விசிப்பலகை” என்ற வழக்குணமையுக் காண்க. பலாப் பழத்தையே கண்டு பயின்ற மந்தி, முழுவினையும் பலாக்களியென்று கருதி, அதனைத்

தட்டுவது தோன்ற, “கனி செத்து அடிப்பின்” என்றார். “நாவற் கலித்த புதுமுகை யூன்செத்து, அறியா தெடுத்த புன்புறச் சேவல்” (மலைபடு. 146-7) என வருதல் காண்க. ஆய் அண்டிரனது ஆய்குடி பொதியின் மலையிடத்ததாகலின், “ஆய் மழைதவழ் பொதியில்” என்றார். ஆடுமகள் குறுகினல்லது மன்னர் குறுகுதல் அரிது என்றும் போலப் பாரியது பறம்பைப் பற்றிக் கூறப்போந்த கபிலர், பாரியின் பேரிருங் குன்று, வேந்தர்க்கோ அரிதே, லீலத் திணைமலர் புரையு முண்கண், கிணைமகட் கெளிதால் பாடினள் வரினே” (புறம். 466) என்பது ஈண்டு ஒப்பு கோக்கற்பாலது.

கடகூ. வேள் ஆய் அண்டிரன்

ஆய் அண்டிரன் தன்பால் வரும் பரிசிலர் யாவர்க்கும் மிக்க யானை களை வழங்குவது கண்டு சான்றோர் வியப்புற்றாராக, ஏணிச்சேரி முட மோசியார் அவர்கள் தெளிவெய்துமாறு மாசு மறுவின்றி விளங்கும் வானத்தின்கண் எங்கும் சிற்றிடமுமின்றி விண் மீன்கள் பூத்து விளங் கினும் அவற்றின் தொகை, ஆய் அண்டிரன்பாலுள்ள களிறுகளின் தொகைக்கு ஓகராகாது என்று இப்பாட்டார் கூறியுள்ளார்.

குறியிறைக் குரம்பைக் குறவர் மாக்கள்
வாங்கமைப் பமுனிய தேறன் மகிழ்ந்து
வேங்கை முன்றிற் குரவை யயரும்
திஞ்சனைப் பலவின் மாமலைக் கிழவன்

ந ஆஅ யண்டிர னடுபோ ரண்ணல்
இரவலர்க் கீத்த யானையிற் கரவின்று
வான மீன்பல பூப்பி னானை
தொருவழிக் கருவழி யின்றிப்
பெருநுவள் ளென்னிற் பிழையாது மன்னே. (கடகூ)

திணை: அது துறை: இயன்மொழி. அவனை அவர் பாடியது.

உரை: குறியிறைக் குரம்பை - குறிய இறப்பையுடைய சிறிய மனையின்கண்; குறவர் மாக்கள் - குறமக்கள்; வாங்கு அமைப்பமுனிய தேறல் மகிழ்ந்து - வளைந்த மூங்கிற் குழாயின் கண் வார்த்திருந்து முதிர்ந்த மதுவை நுகர்ந்து; வேங்கை முன் றில் குரவை அயரும் - வேங்கை மரத்தையுடைய முற்றத்தின் கண் குரவைக் கூத்தை யாடும்; திஞ்சனைப் பலவின் மாமலைக் கிழவன் - இனிய சுனையை யுடைத்தாகிய பலாமரத்தையுடைய பெரிய மலையை யுடையோன்; ஆய் அண்டிரன் - ஆயாகிய அண்டிரன்; அடு போர் அண்ணல் - கொல்லும் போரைச் செய் யும் தலைவன்; இரவலர்க்கு ஈத்த யானையின் - அவன் இரப் போர்க்குக் கொடுக்கப்பட்ட யானைத் தொகைபோல; கரவின்று

வானம் மீன் பல பூப்பின் - மேகம் மறைத்தலின்றி வானம் பல
மீனையும் பூக்குமாயின்; ஆனது - அமைபாது; ஒருவழிக் கரு
வழியின்றி - ஓரிடத்தும் கரிய இடம் இல்லையாக; பெரு வெள்
ளென்னின் - பெருக வெண்மையைச் செய்யுமாயின்; பிழை
யாது மன் - அம்மீன்றொகை அதனுக்குத் தப்பாது ௭ - 11.

யானையிற் பிழையாதென இயையும். மன் : அசை.

விளக்கம்: தேனை மூங்கிற் குழாய்களிற் பெய்துவைத்துக் களிப்பு
மிகுவித்தல் பண்டையோர் மரபாதலின், “வாங்கமைப் பழுனிய
தேறல்” என்றார்; பிறரும் “கீடமை விளைந்த தேக்கட் டேறல்” (முருகு.
ககரு) என்பது காண்க. மாமலைக் கிழவன் என்றது, ஆய் அண்டிான்
பொதியமலைக் குரியனாதல்பற்றி. வானத்தில் வெற்றிடம் சிறிதுமின்றி
எங்கும் விண் மீன்களே பூக்கின் அவற்றின் தொகை, ஆய், இரவலர்க்
கீத்த யானைத் தொகைக்கு நிகராகும் என்பார், “யானையிற் பிழையாது”
என்றார். மீன் பூக்காத இடத்து வானம் கரிதாய்த் தோன்றுதலின்,
அதனைக் “கருவழி” பென்றார். வானமெங்கும் விண்மீன்களே
சிறையப் பூத்தவழி எங்கும் அவற்றின் வெள்ளொளி பரந்து வெளிதாய்த்
தோன்றமாதலின், “பெருவெள் ளென்னின்” என்றார் பிழைத்தல் -
நிகராகாமை. ‘பெருவெள் ளென்னின்’ என்றதனால், பெருவெள்
ளென்னுமாறு விண் மீன்களும் தோன்றா; ஆகவே, அவற்றின்
‘தொகையும் யானைக்கு நிகராகா என்பதாம்.

கூட.0. வெள் ஆய் அண்டிான்

ஆய் அண்டிான் திருமனைக்கண் ஏணிச்சேரி முடமோசியார் தங்கி
யிருந்த காலையில், அவன்பால் வந்த பரிசிலர் பலர்க்கும் அவன் களிறு
களை மிகுதியும் வழங்குவது கண்டு பெருவியப்புக் கொண்டார். அதனால்
அவர் அவனை நோக்கி, “ஆயே! நின்னையும் நின் மலையையும் பாடிவரும்
பரிசிலர் பலர்க்கும் மிக்க யானைகளை வழங்குகின்றாய்; அவற்றின்
தொகைகளை நோக்கின், நீ முன்பு கொங்கரொடு பொருந்த காலத்தில்
அவர்கள் நினக்குத் தோற்றக் கீழே எறிந்துவிட்டு உயிர் தப்பி மேலைக்
கடற்கரைப் பகுதிக்கு ஓடிய காலத்தில் அவர் எறிந்து சென்ற வேல்
களினும் பலவாக உள்ளன. யானைகள் இத்துணை மிகுதியாக இருத்தற்
குக் காரணம் நோக்கினேன்; ஒன்றும் புலனாகவில்லை. ஒருகால் நின்
நாட்டு இளம்பிடி ஒரு குலக்குப் பத்துக் கன்று ஈனுமோ?” என்று
“இப்பாட்டிற் றம் வியப்புத் தோன்றக் குறித்துள்ளார்.

விளங்குமணிக் கொடும்பு னாய் நின்னாட்
டிளம்பிடி யொருகுல் பத்தி னும்மோ
நின்னுநின் மலையும் பாடி வருநர்க்
கின்முகங் கரவா துவந்துநீ யளித்த
நு அண்ணல் யானை யெண்ணிற் கொங்கர்க்
குடகட லோட்டிய ஞான்றைத்
தலைப்பெயர்த் திட்ட வேலினும் பலவே. (கூட.0)

தீனையும் துறையு மவை. அவனை அவர் பாடியது.

உரை : விளங்கு மணிக் கொடும் பூண் ஆயு - விளங்கிய மணிகளான் இயன்ற வளைந்த பூணுகிய ஆரத்தையுடைய ஆயே; நின் நாட்டு இளம் பிடி ஒரு குல் பத்து ஈனுமோ - நினது நாட்டின்கண் இளைய பிடி ஒரு கருப்பம் பத்துக்கன்று பெறுமோ தான்; நின்னும் நின் மலையும் பாடி வருநர்க்கு - நின்னையும் நின் மலையையும் பாடிவரும் பரிசிலர்க்கு; இன்முகம் கரவாது - இனிய முகத்தை யொளியாது வெளிப்படுத்தி; உவந்து - காதலித்து; நீ அளித்த அண்ணல் யானை எண்ணின் - நீ கொடுத்த தலைமையை யுடைத்தாகிய யானையை யெண்ணின்; கொங்கர்க்குட கடல் ஓட்டிய ஞான்றை - நீ கொங்கரை மேல்கடற்கண்ணே ஓட்டப்பட்ட நாளில்; தலைப்பெயர்த் திட்ட வேலினும் பல - அவர் புறங்கொடுத்தலால் தம்மிடத்தினின்றும் பெயர்த்துப் போகப்பட்ட வேலினும் பல எ - று.

தலைப்பெயர்த் திட்ட வேலென்ற கருத்து, படைக்கல மில்லாதாரை எதஞ்செய்வா ரில்லையாதலின், தம்முயிர்க்கு அரணாகப் பெயர்த்திடப்பட்ட வேலென்பதாம்; அன்றிப் புறக்கொடுத்தோடுகின்றார் முன்னோக்கிச் சாய்த்துப் பிடித்த வேல் என்பாரு முளர். இதனால் வென்றிச் சிறப்பும் கொடைச் சிறப்பும் கூறியவாறு.

விளக்கம் : யானை ஒரு குலுக்கு ஒரு கன்றுதான் ஈனுமேயுன்றிப் பல கன்றுகளை யீனாது; யானைகளின் தொகை மிகுதி கண்டு வியந்து கூறுதலின் இவ்வாறு கூறினர். ஆய் கோயிலின் வெளியில் முழுதும் யானைகள் மிகுதியாகத் தொகுக்கப்பட்டிருக்கும் என்பதைச் சான்றோர், “இரவலர் வருஉ மளவை அண்டிரன், புரவெதிர்து தொகுத்த யானை” (நற். உரு. ௭) என்பது காண்க. இரவலர்க்குக் கொடுக்கும் திறத்தை. “இன்முகம் கரவாது உவந்து நீ யளித்த” என்றும் கொடுக்கப்பட்ட யானைகளின் இயல்பை, “அண்ணல் யானை” யென்றும் குறித்துள்ளார். யானைக் கொடை வாயிலாக அண்டிரன் கொங்கரை வென்ற திறத்தையும் குறிக்கக் கருதலின், “கொங்கர்க் குடகட லோட்டிய ஞான்றைத் தலைப்பெயர்த்திட்ட வேல்” என்றார்.

கருக. வேள் ஆய் அண்டிரன்

உறையூர் எண்சேரி முடமோசியார், ஆய் குடியின் நீங்கிக் காட்டு நாட்டிற் புகுந்து அதன் இயற்கைவளம் காணச் சென்றார். காடுகளில் எங்கும் யானைகளின் ஈரை மிகுதியாக மேய்வதை அவர் கேறிற் றண்டார். மோசியார், யானைமிக்க காட்டு நாட்டவரல்லாதலின், அவர்க்கு வியப்பு மிகுதியாயிற்று. யானைகளின் மிகுதி அவர் நெஞ்சில் ஆய் அண்டிரனது யானைக்கொடை பற்றிய நினைவு எழுந்தது. அருகிருந் தோரை நோக்கி, “இக்காடுகள் ஆய் அண்டிரனுடைய குன்றங்களைப் பாடினவோ? அவனையும் அவன் குன்றத்தையும் பாடும் பரிசிலர்களைப் போல மிக்க யானைகளை இவையும் உடையவாயிருக்கின்றனவே!” என்ற கருத்துப்பட இப்பாட்டைப் பாடியுள்ளார்.

மழைக்கணஞ் சேக்கு மாமலைக் கிழவன்
வழைப்பூங் கண்ணி வாய்வா எண்டிரன்
குன்றம் பாடின கொல்லோ

களிறுமிக வுடையவிக் கவின்பெறு காடே. (கடக)

நீனையும் துறையும் அவை அவனை அவர் பாடியது.

உரை: மழைக் கணம் சேக்கும் மாமலைக் கிழவன் - முகி
லினம் சென்று தங்கும் உயர்ந்த மலைக்குத் தலைவன்; வழைப்
பூங் கண்ணி - சுரபுண்ணைப் பூவால் தொடுக்கப்பட்ட கண்ணியினை
யும்; வாய் வாள் அண்டிரன் - வாய்த்த வாளினையுமுடைய
அண்டிரனது; குன்றம் பாடினகொல் - மலையைப் பாடினவோ;
இக் கவின் பெறு காடு - இந்தக் கவினையுடைய காடு; களிறு
மிக உடைய - களிறுகளை மிகவு முடைய எ - று.

யானைக்குப் பிறப்பிடமாயிருக்கிற காட்டிலும் அண்டிரனைப் பாடி
னோர் யானை மிகவு முடையவென்று அவன் கொடைச் சிறப்புக் கூறிய
வாறு. ஆய்க்கு அண்டிர னென்பதும் ஒரு பெயர்.

விளக்கம்: மாமலைக் கிழவனாகிய அண்டிரனுடைய குன்றம் பாடின
கொல்லோ, இக் கவின்பெறு காடு களிறு மிக வுடையவாநலான் என
இயையும். தன்னையும் தன் மலையையும் பாடி வருவோர்க்கு எண்ணில்
லாத யானைகளை ஆய் அண்டிரன் கொடுப்பதை நேரிற் கண்டு மகிழ்ந்
துள்ளாராகலின், "இக் கவின்பெறு காடு களிறு மிக வுடையவாகலான்,
குன்றம் பாடின கொல்லோ" என்றார். ஆய் அண்டிரனைப் பாடிய பரி
சிலர் அவன் நல்கும் உணவாலும் அணிகலங்களாலும் கவின் பெறுவ
தோடு களிறுகளையும் மிகப் பெற்றுச் செல்வதுபற்றி, "இக் கவின்பெறு
காடு" என்று சிறப்பித்தார். பசுந் தழை போர்த்துப் பூவும் காயும்
களியும் தாங்கிநிற்பது விளக்க, "கவின்பெறு காடு" எனச் சிறப்பிக்கப்
பட்டது. மழைக்கணம் - முகிற்கூட்டம். சேக்கும் - தங்கும். வழை -
சுரபுண்ணை.

கடஉ. வேள் ஆய் அண்டிரன்

ஆய் அண்டிரனுடைய பெருங்கொடையும் பேரன்பும் பெற்ற
எணிச்சேரி முடமோசியார், அவன்பால் சின்னாள் தங்கி அவன் நற்
புண்புகளையும் அவனது நட்புப் பயில்தோறும் நூல் நயம்போல் இன்பந்
தருவதையும் உணர்ந்து, இத்தகைய பெருந்தகையின் பேரன்பினை
முன்பே பெறு தொழிந்த தமது நிலைமைக் கிரங்கி, "இவ்வுலகில்
எத்தனையுயர்ந்தோர்க்கும் முன்னே வைத்து நினைத்தற்குரிய பெருந்
தகையை முன்னே நினையாது ஏனைச்செல்வரை நினைந்து, பின்பே
இவனை நினைந்தேன்; அவரது பொருள் சேராத புகழைப் பாடினேன்;
அவரது பொய்ப்புகழைப் பிறர் பாடக் கேட்டேன்; இவற்றை முறையே
செய்த என் நெஞ்சம், நாவும், செவியும் அழிக" எனத் தம்மை நொந்து
கொண்டு, "வடதிசைக்கண் இமயம் நிற்பதுபோல, இத் தென்றிசைக்
கண் இவ் வாய்குடி நிலலாதாயின் இவ்வுலகம் கீழ்மேலதாகி அழிந்து
புடும்" என்று இப் பாட்டிற் குறித்துள்ளார்.

முன்னுள்ளு வோனைப் பின்னுள்ளி னேனே
 ஆழ்கென் னுள்ளம் போழ்கென் னுவே
 பாழூர்க் கிணற்றிற் றூர்கவென் செவியே
 நரந்தை நறும்புன் மேய்ந்த கவரி
 ௫ குவளைப் பைஞ்சுனை பருகி யயல
 தகரத் தண்ணிழற் பிணையொடு வதியும்
 வடதிசை யதுவே வான்றோ யிமயம்
 தென்றிசை யாஅய்குடி யின்றாயிற்
 பிறழ்வது மன்னோவிம் மலர்தலை யுலகே. (கநஉ)

நீணையும் துறையு மவை. அவனை அவர் பாடியது.

உரை : முன் உள்ளுவோனைப் பின் உள்ளினேன் - யாவரி
 னும் முன்னே நினைக்கப்படுமவனைப் பின்பே நினைத்தேன் யான் ;
 என் உள்ளம் ஆழ்க - அவ்வாறு நினைந்த குற்றத்தால் எனதுள்
 ளம் அமிழ்த்திப் போவதாக ; என் நா போழ்க - அவனை யன்றிப்
 பிறரைப் புகழ்ந்த நாவும் கருவியாற் பிளக்கப்படுவதாக ; என்
 செவி பாழ் ஊர்க் கிணற்றின் தூர்க - அவன் புகழன்றிப் பிறர்
 புகழைக் கூறக்கேட்ட எனது செவியும் பாழ்பட்ட ஐரின்கண்
 கிணறு போலத் தூர்வதாக ; நரந்தை நறும்புல் மேய்ந்த கீவரி -
 நரந்தையையும் நறிய புல்லையும் மேய்ந்த கவரிமா ; குவளைப்
 பைஞ்சுனை பருகி - குவளைப்பூவையுடைய பசிய சுனையின் நீரை
 நுகர்ந்து ; அயல தகரத் தண்ணிழல் பிணையொடு வதியும் - அதன்
 பக்கத்தவாகிய தகரமரத்தினது குளிரந்த நிழலின்கண் தனது
 பிணையுடனே தங்கும் ; வடதிசையது வான் தோய் இமயம் - வட
 திசைக்கண்ணதாகிய வானைப் பொருந்தும் இமய மலையும் ; தென்
 திசை ஆய் குடி இன்றாயின் - தென்றிசைக்கண் ஆய் குடியும்
 இல்லையாயின் ; இம் மலர்தலை யுலகு பிறழ்வது மன் - இந்தப்
 பரந்த இடத்தையுடைய உலகம் கீழ் மேலதாகிக் கெடும் எ - று.

முன்னுள்ளுவோனைப் பின்னுள்ளினேன் என உள்ளம் ஆழ்த்தற்குக்
 காரணம் கூறினமையான், பிறரைப் புகழ்ந்த நாவெனவும் பிறர் புகழ்
 கேட்ட செவியெனவும் ஏனையவற்றிற்கும் காரணம் வருவித்துரைக்கப்
 பட்டது. அன்றி, வடதிசை, தேவருலகோ டொத்தலான் இமயத்தால்
 தாங்க வேண்டுவதில்லை ; தென்றிசைக்கண் ஆய் குடி தாங்கிறதில்லை
 யாயின் இவ்வுலகு பிறமும் ; அதனால் இமயத்துக்கு முன்னுள்ளப்படு
 வோனைப் பின்னுள்ளினேனாதலால், எனதுள்ளம் ஆழ்க ; எனது நா
 போழ்க ; எனது செவி தூர்வதாக வென்றதாக்கி உரைப்பினு மமையும்.

விளக்கம் : இமயத்தின்கண் கவரிமான் நரந்தை நறும்புல் மேய்ந்து
 சுனைநீர் பருகித் தகரத் தண்ணிழல் வதியும் என இவர் கூறியதுபோலத்
 துமட்டேர்க் கண்ணூர், "கவிர்ததை சிலம்பில் தஞ்சும் கவரி, பரந்திலங்

கருவியொடு நரந்தம் கனவும், ஆரியர் துவன்றிய பேரிசை யிமயம்” (பதிற். கக) என்பது ஈண்டு ஒப்புநாக்கத்தக்கது. நரந்தை, நரந்தம் எனவும் வழங்கும். இஃது ஒருவகைப் புல். இத்தகைய சிறப்பினை யுடைய இமயமுளதாகவும், தென்றிசைக்கண் ஆய்குடி யின்றாயின், இம் மலர்தலை புலகு பிறழ்மாசலின், இதற்குரிய ஆய் அண்டினை முன்னே நினையாது விட்ட குற்றத்தால் என் உள்ளம் ஆழ்க எனத் தன்னை நொந்து கொண்டவாறு. நரந்தை நறும்புல் லென்றது உம்மைத் தொகை. தகரம், ஒருவகை மரம். இனிச் சில பிரதிகளில், “இமயத் திற் கொருதரமாக உலகத்தைத் தாங்கும் ஆய் உளனாகவும், பிறரிசை யைக் கேட்ட செவி தூர்க்; கேட்டும் பிறரை நினைத்த உள்ளம் ஆழ்க்; நினைத்துப் பிறரைப் பாடிய நாப் போழ்வதாக வென உள்ளமொழிந் தனவற்றிற்கும், காரணம் வருவித்துக்கொள்க.” என்றோர் உரை காணப்படுகிறது.

கநடந. வேள் ஆய் அண்டிர்ள்

ஆய் அண்டினைக் கண்டு அவன் புகழ்பாடி மிக்க களிற்றுப் பரிசு பெற்றேறும் விறலி யொருத்தி, அவன் பெயரைக் கேட்டவளவன் நினைந் கண்டறியாத வேறொரு விறலியைக் கண்டு, அவளது அறி யானைக் கிரங்கி, “விறலி நீ ஆய் அண்டினைக் கண்ணிற் கண்டதில்லை. காண் விரும்பினையாயின் இப்பொழுதே நின் கொண்டைமேற் காற் றடிக்க மயில்போல் கவினுற நடந்து சென்று அவனைக் காண்பாயாக” என விறலியாற்றுப்படை வாயிலாக இவனது புகழை முடமோசியார் இப் பாட்டில் மொழிந்துள்ளார்.

மெல்லியல் விறலி நீ நல்லிசை செவியிற்

கேட்பி னல்லது காண்பறி யலையே

காண்டல் வேண்டினை யாயின் மாண்டநின்

விரைவளர் கூந்தல் வரைவளி யுளரக்

நு கலவ மஞ்ஞையிற் காண்வர வியலி

மாரி யன்ன வண்மைத்

தேர்வே ளாயைக் காணிய சென்மே.

(கநடந)

தினை: அது. துறை: விறலியாற்றுப்படை. அவனை அவர் பாடியது.

உரை: மெல்லியல் விறலி - மெல்லிய இயல்பினை யுடைய விறலி; நீ நல்லிசை செவியிற் கேட்பி னல்லது - நீ நல்ல புகழைச் செவியாற் கேட்பி னல்லது; காண்பறியலை - அவன் வடிவைக் காண்டலறியாய்; காண்டல் வேண்டினை யாயின் - காண்டலை விரும்பினையாயின்; மாண்ட நின் விரைவளர் கூந்தல் வரைவளி உளர - மாட்சிமைப்பட்ட நினது மணம் வளரும் கூந்தலிலே வரையிடத்துக் காற்று வந்தசைப்பு; கலவ மஞ்ஞையிற் காண்வர இயலி - பிணியையுடைய மயில்போலக் காட்சியுண்டாக நடந்து;

மாரி அன்ன வண்மைத் தேர் வேள் ஆபை - மழைபோன்ற வண்மையையுடைய தேரினையுடைய வேள் ஆபை; காணிய சென்மே - காணச் செல்வாயாக எ - று.

“விரைவளர் கூந்தல் வரைவளி யுளர்” வென்றது, * “கொண்டை மேற் காற்றடிக்க” என்பதொரு வழக்குப்பற்றி நின்றது. என்றதனாற் பயன், பிற்தொன்றால் இடையூறில்லை யென்பதாம். ஆய் மாரி யன்ன வண்மைமனதலின் விறலியை அம் மாரியைக் கண்ட மயில்போலக் களித்துச் செல் லென்றவாரும். யாழ் நின்றென்று பாடமோதுவாரு முளர்.

விளக்கம்: மாண்ட நின் என்புறி, யாழ் நின் என்றும் பாடமுண் டென உரைகாரர் கூறுகின்றார். யாழ் வென்பது அசைநிலை. ஆயது புகழ் கூறக்கேட்ட மாத்திரையே காண்டல் வேட்கை மிக்கு மெலிவுற்று நின்றமை தோன்ற, “மெல்லியல் விறலி” யென்றார். வளி யுளரப்பட்ட கூந்தல் மயிற்றேகைபோல் விளங்குதலால், மயில்போற் செல்க என் றார். “கொடிச்சி கூந்தல் போலத் தோகை யருஞ்சிறை விரிக்கும்” (ஐங். ௩௦௦) என்று சான்றோர் கூறுதல் காண்க. ஆயின் கொடையை மாரியின் வண்மையென்றது, பயனோக்காது வேண்டுமிடத்து நீரைச் சொரியுந் மாரிபோல, ஆய் அண்டிரனும் இரப்பார்க் கீதல் தன் கட னெனக் கருதி யொழுக்கினு னென்பது வற்புறுத்தி நின்றது. “இம்மைச் செய்தது மறுமைக் காமெனும், அறவிலை வணிகன் ஆயலன்” (புறம். ௧௩௪) என்று பிறுண்டும் இவ்வாசிரியர் கூறுதல் காண்க.

கநடச. வேள் ஆய் அண்டிர்ன்

“உலகத்துச் செல்வர் பலரும் தம்பால் உள்ள செல்வத்தைப் பரி சிலர்க்கு வழங்குவது இம்மையிற் புகழும் மறுமையிற் றறக்க வின்பமும் குறித்தேயாகும்; ஆகவே, இப்பயன்கருதிக்கொடைவழங்கும் அவர்கள், பொருள் கொடுத்து மறுமை யின்பம் கோடலின், ஓராற்றால் அறவிலை வணிகரே யாகும்; அவர் தொகையுள் ஆய் ஆண்டிரனும் அமைவன் போலும்” எனச் சான்றோரிடையே ஒருகால் பேச்சு நிகழ்ந்ததாக, எணிச்சேரி முடமோசியார், “ஆய் அத்தகைய னல்லன்; இல்லார்க்கு வேண்டுவன நல்கி அவரையும் தம்மைப்போல உலகியலில் றுகர்வன றுகர்வித்தல் உடையோர்க்குக் கடனும் என்னும் சால்பு சான்றோர்க் குரியது; அதனையே சான்றோரும் செய்வர்; அவ்வாறே தானும் அச் சான்றோர் நெறி யொழுகுதல் தக்கதென நிகழ்வது ஆய் அண்டிரனது கொடை” என இப்பாட்டின்கண் அச் சான்றோர்க்கு வற்புறுத்தி யுள்ளார்.

இம்மைச் செய்தது மறுமைக் காமெனும்

அறவிலை வணிக னாயலன் பிறரும்

சான்றோர் சென்ற நெறியென

ஆங்குப் பட்டன் றவன்கைவண் மையே. (கநடச)

நீணை: அது. துறை: இயன்மொழி. அவனை அவர் பாடியது.

* இவ்வழக்குக் கீழ்மக்களிடையே இந்நாளில் இக்கருத்தே தோன்ற இடக்கர் வாய்பாட்டில் வழங்குகிறது.

உரை : இம்மைச் செய்தது - இப் பிறப்பின்கட் செய்ததொன்று; மறுமைக்காம் - மறுபிறப்பிற் குதவும்; எனும் அறவிலை வணிகன் ஆய் அல்லன் - என்று கருதிப் பொருளை விலையாகக் கொடுத்து அதற்கு அறங்கொள்ளும் வணிகன் ஆய் அல்லன்; சான்றோர் பிறரும் சென்ற நெறி என - அமைந்தோர் பிறரும் போயவழி யென்று உலகத்தார் கருத; ஆங்குப் பட்டன்று அவன் கைவண்மை - அந்த நற்செய்கையிலே பட்டது அவனது கைவண்மை எ - று.

அன்றி, ஆய் அறவிலை வணிகன் அல்லன்; பிறரும் சான்றோர் சென்ற நெறி யெனக் கருதி அச் செய்கையிலே பட்டதன்று அவன் கைவண்மை யென்றுரைப்பாரு முளர். இதற்குப் பட்டன்றென்பது மறைப்பொருள் படாமையின், பட்டதன்றென்பது பட்டன்றென விகாரமாகக் கொள்க.

விளக்கம் : மறுமைப் பயன் அறப்பயனாதலின், இம்மையில் நலம் செய்து மறுமையில் இன்பம் கருதுவோரை “அறவிலை வணிகர்” என்றார். அமைந்தோர், நற்பண்புகளால் நிறைந்தவர். என என்பதற்கு என்று கருத வென்றுரைத்தவர் கருதுதலைச் செய்தற்குரியவர் இவரென்பார் “உலகத்தார்” என்றார். பட்டன்று, பட்டது; “அணிந்தன்று” என்றாற்போல. பிறர் கூறுமாறு உரை கொள்வதாயின், பட்டதன்றென்பது பட்டன்றென நின்றதென வுரைத்தல் வேண்டும்; இன்றேல், பட்டன்றென்பது எதிர்மறைப் பொருள் தாராது என அறிக.

கருநு. வேள் ஆய் அண்டிர்ள்

எணிச்சேரி முடமோசியார், முதன்முதலாக ஆய் அண்டிரனுடைய வண்மை, ஆண்மை, உடைமை முதலியவற்றான் உளதாகிய புகழைக் கேள்வியுற்று அவனைக் காணச் சென்றார். அவனும் அவனது புலமை நலமும் மனநலமும் கேள்வியுற்றிருந்தாநாதலின், அவரை அவர் வரிசையறிந்த வரவேற்றுத் தக்க சிறப்பினைச் செய்தான். அவன் வழக்கம் போல் மிக்க வளவிய களிறும் மாவும் தேரு முதலிய பலவற்றைப் பரிசிலாகத் தர முற்பட்டான். அதனையறிந்த மோசியார், தாம் கூறக்கருதுவதை நேர்முகமாகக் கூறின், அவன் அன்பு மிக வுடைமையாற் பட்டாங்குக் கொள்ளானென்று நினைந்து ஒரு பாணன் கூற்றாக வரும் பரிசீற்றுறைப் பாட்டொன்றில் வைத்து, “மாவேள் ஆய், விறலி யென்பின்னே வர, படுமலைப் பண்ணுக்குரிய சிறிய யாழை ஒருபுடை தழுவித் கொண்டு நின்னுடைய நல்லிசையை நினைந்து வரும் யான்; இப்போது வந்தது நினைக்காண்டல் வேண்டியே யன்றிக், களிறும் மாவும் தேரும் வேண்டியன்று, நின் செல்வத்தைப் பரிசிலர், தமதென வளைத்துக் கொள்வாராயின், ‘இல்லை, இஃது எனது’ என்று சொல்லுதலையறியாத வண்மை நிறைந்த மனமுடைய நீ பல்லாழி வாழ்வாயாக” என்று வாழ்த்திப் பாடினார். அப்பாட்டே இப்பாட்டு இத் தொகை நூலில் பாட்டுக்கள் பலவும் அவரவர் வரலாற்று முறைபற்றித் தொகுக்கப்படாமையின் இஃது ஈண்டுக் காணப்படுகிறது.

- கொடுவரி வழங்குங் கோடுயர் நெடுவரை
அருவிடர்ச் சிறுநெறி யேறலின் வருந்தித்
தடவரல் கொண்ட தகைமெல் லொதுக்கின்
வளைக்கை விறலியென் பின்ன ளாகப்
- டு பொன்வார்ந் தன்ன புரியடங்கு நரம்பின்
வரிநவில் பனுவல் புலம்பெயர்ந் திசைப்பப்
படுமலை நின்ற பயங்கெழு சீறியாழ்
ஒல்க லுள்ளமொ டொருபுடைத் தழீஇப்
புகழ்சால் சிறப்பினின் னல்லிசை யுள்ளி
- க0 வந்தனெ னெந்தை யானே யென்றும்
மன்றுபடு பரிசிலர்க் காணிற் கன்றெடு
கதையடி யானே யிரியல் போக்கும்
மலைகெழு நாடன் மாவே ளாஅய்
களிறு மன்றே மாவு மன்றே
- கடு ஒளிபுடைப் புரவிய தேரு மன்றே
பாணர் பாடுநர் பரிசில ராங்கவர்
தமதெனத் தொடுக்குவ ராயி னெமதெனப்
பற்ற நேற்றாப் பயங்கெழு தாயமொ
டன்ன வாகநின் னூழி நின்னைக்
- உ0 காண்டல் வேண்டிய வளவை வேண்டார்
உறுமுரண் கடந்த வாற்றற்
பொதுமிக் கூற்றத்து நாடுகிழ வோயே. (கடநு)

தினை : அது. துறை : பரிசீற்றுறை. அவனை அவர் பாடியது.

உரை : கொடு வரி வழங்கும் கோடுயர் நெடு வரை -
புலி இயங்கும் சிகர முயர்ந்த நெடிய மலையின்கண் ; அரு விடர்
சிறு நெறி ஏறலின் - ஏறுதற்கரிய பிளப்பின்கண் சிறிய வழியை
யேறுதலான் ; வருந்தி - வருத்தமுற்று ; தடவரல் கொண்ட -
உடல் வளைவைப் பொருந்திய ; தகை மெல் ஒதுக்கின் - பயில
அடியிட்டு நடக்கின்ற மெல்லிய நடையினையுடைய ; வளைக் கை
விறலி என் பின்னளாக-வளையையணிந்த கையையுடைய விறலி
என்று பின்னே வர ; பொன் வார்ந் தன்ன - பொன்னைக் கம்பி
யாகச் செய்தாற்போன்ற ; புரி அடங்கு நரம்பின்-முறுக்கடங்கிய
நரம்பினையுடைய ; வரி நவில் பனுவல் புலம் பெயர்ந்து இசைப்ப-
வரிப் பொருண்மையோடு பயிலும் பாட்டு நிலந்தோறு மாறி
மாறி பொலிப்ப ; படுமலை நின்ற பயம் கெழு சீறி யாழ் -

படுமலைப் பாலை நிலைபெற்ற பயன் பொருந்திய சிறிய யாழை ; ஒல்கல் உள்ளமொடு - தளர்ந்த நெஞ்சத்துடனே ; ஒருபுடைத் தழிஇ - ஒரு மருங்கிலே யணைத்துக்கொண்டு ; புகழ்சால் சிறப் பின் நின் நல்லிசை யுள்ளி - புகழ்தற்கமைந்த தலைமையையுடைய நினது நல்ல புகழை நிலைந்து ; எந்தை யான் வந்தனென் - என் னுடைய இறைவா யான் வந்தேன் ; என்றும் - எந்நாளும் ; மன்று படு பரிசிலர்க் காணின் - மன்றத்தின்கண் வந்த பரிசிலரைக் காணின் ; கன்றொடு கறையடி யானை இரியல் போக்கும் - கன் றுடனே கறை பொருந்திய அடியையுடைய யானையை அணியணி யாகச் சாய்த்துக் கொடுக்கும் ; மலை கெழு நாடன் - மலையை யுடைய நாடனே ; மா வேள் ஆய் - மா வேளாகிய ஆயே ; களி றும் அன்று - யாம் வேண்டியது யானையும் அன்று ; மாவும் அன்று - குதிரையும் அன்று ; ஒளிறு படைப் புரவிய தேரும் அன்று - விளங்கிய பொற்படையையுடைய குதிரையிற் பூட்டப் பட்ட தேரும் அன்று ; பாணர் பாடுநர் பரிசிலர் ஆங்கவர் - பாண ரும் புலவரும் கூத்தர் முதலாயினருமாகிய அவர்கள் ; தமதெனத் தொடுக்குவராயின் - தம்முடைய பொருளென வளைத்துக்கொள் வாராயின் ; எமது எனப் பற்றல் தேற்ற - அதனை யெம்முடைய தென்று அவர்பாரின்தும் மீண்டு கைக்கொள்ளுதலைத் தெளி யாத ; பயங்கெழு தாய மொடு - பயன் பொருந்திய உரிமையோடு கூடி ; அன்னவாக நின் ஊழி - மற்றும் அத்தன்மையவாக நின் னுடைய வாழ்நாட்கள் ; நின்னைக் காண்டல் வேண்டிய அளவை - யான் வந்தது நின்னைக் காண்டல்வேண்டிய மாத்திரையே ; வேண் டார் உறு முரண் கடந்த ஆற்றல் - பகைவரது மிக்க மாறு பாட்டை வென்ற வலியையுடைய ; பொதுமீக் கூற்றத்து நாடு கிழவோய் - பாவரும் ஒப்பப் புகழும் நாட்டை யுடையாய் எ - று.

நாடு கிழவோய், யான் வந்தது, களிறு முதலியன வேண்டியன்று ; நின்னைக் காண்டல் வேண்டிய அளவே ; நின்னாழி அன்னவாக வெனக் கூட்டுக. அல்லது உம், யானை முதலாயினவன்றிப் பிறவற்றையும் பாணர் முதலாயினோர் தமதெனத் தொடுக்குவ ராயினென இயைத் துரைப்பினு மமையும். கொடுவரி : பண்புத்தொகைப் புறத்துப் பிறந்த அன்மொழித் தொகை ; ஆகுபெயருமாம்.

இனி, ததை மெல் லொதுக்கின் எனவும், 'வடிநவில் பனுவல் எனவும் ஒளிறு நடைப் புரவிய எனவும் பாடமோதுவாரு முளர். வடி நவில் பனுவல் புலம்பெயர்ச் சிசைப்ப வென்று கொண்டு வடித்தல் பயின்ற பாட்டை இசைத்தோறும் பெயர்த்து வாசிக்க வென்றுரைப்பாரு முளர். பொதுமீக் கூற்றம், பொதியிலுமாம்.

விளக்கம் : வளைந்த வரிகளை மேனி முழுதும் உடைமைபற்றிப் புலிக்குக் கொடுவரி யென்று பெயராயிற்று. வளைந்த வரிகளையுடைய புலி யென விரிதல்பற்றி, இதனைப் பண்புத்தொகைப்புறத்துப் பிறந்த அன்மொழித் தொகை யென்றும், இஃது இயற்பெயரன்மையான்,

“ஆகுபெயருமாம்” என்றும் கூறினார். இவ் வியைபு குறித்தே சில உரைகாரர், இதனை அன்மொழித்தொகை யாகுபெயரென்றும் கூறுகின்றனர். தடவரல் - வளைவு. வரிப் பொருண்மையாவது, அவரவர் பிறந்த சிலத்தன்மையும், பிறப்பிற்கேற்ற தொழிற் தன்மையும் தோன்றக் கூறுதல். இது வரிக் கூத்து. வரிப்பாட்டாவது, செய்யவஞ் சுட்டியும் மக்கட் சுட்டியும் “பண்ணும் திறமும் செயலும் பாணியும் ஒரு நெறியன்றி மயங்கச் சொல்லப்பட்ட எட்ட னியல்பும் ஆற னியல்பும் பெற்றுத் தன் முதலும் இறுதியும் கெட்டு இயல்பும் முடமுமாக முடிந்து கருதப்பட்ட சந்தியும் சார்ந்தும் பெற்றும் பெறாதும்” வருவது. படுமலை ஒருவகைப் பண்; இது கைக்கிளை குரலாக சிறத்துப் பாடுவது என்ப. யாழை ஒருபுடைத் தழீஇக் கொண்டதான் உள்ளம் தளர்ந்ததற்குக் காரணம் கூறாராயினும், நெடுவரை யருவிடர்ச் சிறுநெறி யேறிவந்த தென்பது விறலிக்குக் கூறியவாற்றால் துணியப்படும். பரிசிலர் தொடக்கத்தே மன்றத்தே தங்கிப் பின்னரே மறுகுதோறும் சென்று பாடுபவாதலின், “மன்றுபடுபரிசிலர்” என்றார் தொடுத்தல், வீளைத் துக்கொள்ளுதல். பொதுவாக யாவராலும் மேலாய சொற்களாற் பாராட்டப்படும் புகழ் “பொதுமிக் கூற்ற” மெனப்பட்டது; மிக் கூறுதல், புகழ்தல்; “மிக்கூறும் மன்னனிலம்” (குறள் - ௩௮௬). பொதியில், சான்றோர் யாவராலும் மிக்கூறப்படும் சிறப்புடையதாகலால், “பொதுமிக்கூற்றம் பொதியிலுமாம்” என்றார் “பொதியிலாயினும் இமயமாயினும். ஒடுக்கம் கூறார் உயர்ந்தோ ருண்மையின்” என அடிகள் கூறுதல் காண்க.

காட்சு. வேள் ஆய் அண்டரன்

துறையூர் என்பது காவிரிக் கரைக்கண் உள்ளதோ றார். இவ்வுரில் ஓடை கிழார் என்னும் சான்றோர் வாழ்ந்தனர். இவர் வறுமை மிக் குப் பொதியின்மலைக் கிழவனாகிய ஆய் அண்டரனைப் பாடிப் பரிசில் பெறக் கருதி, அவனது ஆய் குடிக்குச் சென்று அவனைக் கண்டார் அப்போது அவர் தமது வறுமைத் துன்பத்தை இப் பாட்டில் அமைத்து, “வேந்தே, என் உடையிலுள்ள தையலில் வாழும் சீலைப்பேன் ஒருபால் என்னைப் பகைத்துத் துன்புறுத்துகிறது; உணவின்றி வருந்தும் என் சுற்றத் தோடு என்னை வருந்தும் பசிரோய் ஒருசார் துன்புறுத்துகிறது; எவரிடத்தேனும் பரிசில் பெற்றுச் செல்லின், வழியில் ஆறலைத்து அதனையும் பறித்துக்கொள்ளும் கள்வரது அச்சம் ஒருமருங்கு வருத்தத் தைச் செய்கிறது. இத் துன்பங்களனைத்தையும் போக்கி எம்மை அருள் வல்லவன் ஆய் அண்டரன் என்று கேட்டு அவன் புகழை விரும்பி யாங்கள் நெடுஞ்சுங்கட்ந்து வந்துள்ளோம். எங்கட்கு ஈபவரே ஒரு பயனும் கருதாது பிறர்க்கு ஈபவராவர்; ஒரு பயன் கருதிப் பிறர்க் கீபவர் தமக்கே ஈபவராவர்; இவ்வளவே யான் சொல்வேனாக, நீ நின் தகுதிக்கேற்ப வேண்டுவன வழங்குக. யாங்கள் அப் பரிசிலைக்கொண்டு எயி துறையூரின் கண்ணே யிருந்து உண்டு மகிழ்ந்து, எம்மூர்த் துறையிடத்து மணலினும் பல யாண்டு நீ வாழ்வாயாக என வாழ்த்தி மகிழ்வோம்” என்று பாடியுள்ளார்.

யாழ்ப்பத்தர் ப் புறங்கடுப்ப

இழைவலந்த பஹுன்னத்

- திடைப்புரைப்பற்றிப் பிணிவிடாஅ
 ஈர்க்குழாத்தோ டிறைகூர்ந்த
 ௫ பேஎற்பகையென வொன்றென்கோ
 உண்ணுமையி னூன்வாடித்
 தெண்ணீரிற் கண்மல்கிக்
 கசிவுற்றவென் பல்கிளையொடு
 பசியலைக்கும் பகையொன்றென்கோ
 ௧௦ அன்னதன்மையு மறிந்தீயார்
 நின்னதுதாவென நிலைதளர
 மரம்பிறங்கிய நளிச்சிலம்பிற்
 குரங்கன்னபுன் குறுங்கூளியர்
 பரந்தலைக்கும் பகையொன்றென்கோ
 ௧௫ ஆஅங், கெனைப்பகையு மறியுநனாய்
 எனக்கருதிப் பெயரேத்தி
 வாயாரநின் னிசைநம்பிச்
 சுடர்சுட்ட சுரத்தேறி
 இவண்வந்த பெருநசையேம்
 ௨௦ எமக்கீவோர் பிறர்க்கீவோர்
 பிறர்க்கீவோர் தமக்கீபவென
 அனைத்துரைத்தனன் யானாக
 நினக்கொத்தது நீநாடி
 நல்கினை விடுமதி பரிசி லல்கிலும்
 ௨௫ தண்புனல் வாயிற் றுறையூர் முன்றுறை
 நுண்பல மணலினு மேத்தி
 உண்குவம் பெருமநீ நல்கிய வளனே. (௧௩௬)

திணை: அது. துறை பரிசீல்கடாநிலை அவனைத் துறையூர்
 ஓடைகீழார் பாடியது.

உரை: யாழ்ப் பத்தர் புறம்கடுப்ப - யாழ்ப் பத்தரினது
 புறத்தை யொப்ப; இழை வலந்த பல் துன்னத்து - இழை சூழ்ந்த
 பல தையலினது; இடைப் புரை பற்றி - இடைக்கண் உளவாகிய
 புரைகளைப் பற்றி; பிணிவிடாஅ ஈர்க் குழாத்தோடு - ஒன்றோ
 டொன்று தொடர்ந்த பிணிப்புவிடாதே கிடக்கின்ற ஈரினது திர
 னோடு; இறை கூர்ந்த பேஎன் பகையென ஒன்று என்கோ -
 தங்குதல் மிக்க பேனாகிய பகையை ஒரு பகை யென்பேனே;
 உண்ணுமையின் னுன் வாடி - உண்ணுமையின் உடம்பு புலர்ந்து;

கண் தெண்ணீரின் மல்கி - கண் தெளிந்த நீரால் நிறைந்து; கசிவுற்ற என் பல் கிளைபொடு - வியர்ப்புற்ற எனது பல சுற்றத்தோடு; பசி அலைக்கும் பகை ஒன்றென்கோ-பசினோய் வருத்தும் பகையை ஒரு பகை யென்பேனே; அன்ன தன்மையும் அறிந்தியார் - அப்பெற்றிப்பட்ட எனதியல்பையும் அறியாராய்; நின்னது தா என - நின் கைப்பொருளைத் தாவென்று சொல்லி; நிலை தளர - எம்முடைய நிலைகள் தளரும்படி; மரம் பிறங்கிய நளிச் சிலம்பின் - மரங்கள் செறிந்த குளிர்த மலையில்; குரங்கன்ன புன் குறுங் கூளியர்-குரங்கு போலப் பறித்துக்கொள்ளும் இயல்பையுடைய புல்லிய குறிய ஆறலை கள்வர்; பரந் தலைக்கும் பகை ஒன்றென்கோ - பரந்து வந்தலைக்கும் பகையை ஒரு பகை யென்பேனே; எனைப் பகையும் அறியுநன் ஆய் எனக் கருதி - எல்லாப் பகையும் அறிவான் ஆயே யெனக் கருதி; வாயாரப் பெயரேத்தி-எமது வாக்கினால் மிகவும் நினது பெயரை வாழ்த்தி; நின் இசை நம்பி-நின்னுடைய புகழை நச்சி; சுடர் சுட்டசுரத்து ஏறி-ஞாயிறு சுடப்பட்ட சுரத்தின் கண்ணே யேறி; இவண் வந்த பெருநசையேம் இவ்விடத்து வந்த பெரிய நச்சுதலை யுடையேம்; எமக்கு ஈவோர் பிறர்க்கு ஈவோர் - இங்ஙனம் வறுமையுற்ற எங்களுக்கு ஒன்றை இடுவோ ரன்றோ பயன் கருதாது பிறர்க்கு இடுமவர்க ளாவாரெனவும், பிறர்க் கீவோர் தமக்கு ஈப இவன்-எம்மை யொழிந்த பிறர்க்கிடுவாரன்றோ பயன் கருதி யிடுதலால் தங்களுக்கே இடுவோ ரெனவும்; அனைத்து யான் உரைத்தனன் ஆக - அவ்வளவாக யான் சொன்னேனாக; நினக் கொத்தது நீ நாடி - நினக்குப் பொருந்தியது நீ ஆராய்ந்து; பரிசில் நல்கினை விடுமதி-எமக்குப் பரிசில் தந்தனையாய் விடுவாயாக; அல்கலும் - நாடோறும்; தண் புனல் வாயில் துறையூர் முன் துறை-குளிர்த நீரோடும் வாய்த்தலைகையுடைய துறையூரின் கண் துறை முன்னர்; துண் பல மணலினும் ஏத்தி - துண்ணிய பல மணலினும் பல நாள் வாழ்க வெண் வாழ்த்தி; உண்குவம் - உண்பேம்; பெரும—, நீ நல்கிய வளன் - நீ தந்த செல்வத்தை எ - று.

பெரும, நீ நல்கிய வளத்தை அல்கலும் ஏத்தி உண்பேம்; நினக் கொத்தது நீ நாடிப் பரிசில் நல்கினை விடுமதி யெனக் கூட்டுக.

ஆ யென வென்பதற்கு ஆ யென்று பிறர் சொல்லவென்றும், எமக் கீவோர் பிறர்க் கீவோர் என்பதற்கு, எமக் கீவோர் எம் வறுமை கண்டு வருத்தமுறுவோர் யாவர்க்கும் ஈவோ ரெனவும், பிறர்க் கீவோர் தமக் கீப இவன்பதற்குப் பிறர்க்குக் கொடுப்போர் அக் கொடுக்கப்படுகின்றோர் தமக்கே கொடுப்போராவ ரெனவு முறைப்பாரு முளர். கசிவுற்ற வென்பதற்கு இரக்கமுற்ற வெனினு மமையும்.

பேஎற் பகையென வென்புழி எனவும், ஆங்கெனைப் பகையு மென்புழி ஆங்கும் அசைநிலை. கண் தெண்ணீரின் மல்கி யெனவும் வாயாரப் பெயரேத்தி யெனவும் மாற்றப்பட்டன.

விளக்கம்: உண்ணாமையால் உடல் வாடுதலும் வியர்த்தலும் இயல்பாதலின், “ஊன்வாடிச் சிவியுற்ற என் பல்வினை” யென்றார். ஆறலைகள்வர் மலைகளில் குரங்குபோல மறைந்திருந்து வழிப்பறி செய்வது தோன்ற, “குரங் கன்ன புன்குறுங் கூளியர் பரந்தலைக்கும் பகை” யென்றார். துறையூர் தமனாமாதலின், அதனையே வித்தோதுகின்றார்.

கருள. நாஞ்சில் வள்ளுவன்

திருக்குறட் செல்வத்தைச் செந்தமிழ்க்கு வழங்கி உலகு புகழும் நிலைபுகழ் பெற்ற திருவள்ளுவர் போல, வள்ளுவ னென இயற்பெயர் பெற்ற கொடைவள்ளல் இக் நாஞ்சில் வள்ளுவன். நாஞ்சில் மலையும் அதன் அடிப்பகுதியிலுள்ள நாஞ்சில் நாடும் இவ் வள்ளுவற்குரியவை. இவன் சேரமன்னர்க்குக் கீழிருந்து வாழும் சிற்றரசன் இவன் முன்னோர் போரிற் புறங்கொடாத புகழ் பெற்றவர். இவற்கு முடிவேந்தனை சேரன், இவன்பால் பெருமதிப்பும் போன்முழுடையனும் இவன் வேண்டியன யாவும் வேண்டியவாறே இவற்கு வழங்கினன். அதனால் இவனும் அவன்பொருட்டுச் சாதல், தன்னை விற்றாயினும் கொள்ளத் தக்கதெனக் கருதும்பிறு கொண்டிருந்தான். ஔவையாரால் இவன் பெரியோர் வரிசையுள் வைத்துப் போற்றப்பட்டவன். இவனது சான்ருண்மையை வியந்த ஒரு சிறைப் பெரியனார் இவனைப் பெற்ற தாய் தந்தையர் தவத்தைப் பாராட்டி, “நின் தந்தை தாய் வாழியர் நிற்பயந் திசினோரே” யென்ற வாழ்த்தியுள்ளார். “இவன் தந்தை யென்றோற்றான் கொல்லென்னும் சொல்” நிகழுமா றொழுகிய இவனது ஒழுக்கம் திருவள்ளுவர் திருவுள்ளத்திருந்து விளக்கஞ் செய்திருப்பது இதனால் கன்கு புலனாகிறது. இவனை ஒரு சிறைப் பெரியனார், மருதனரிளநாகனார், ஔவையார் என்ற சான்றோர் மூவரும் பாடியுள்ளனர். இவருள் ஔவையார் இவனைச் சிறிது அரிசி வேண்டினாராக, அவர்க்கு இவன் பெரியதொரு களிற்றினை நல்கினான். அதனை வியந்து அவர் பாடிய பாட்டு மிக்க சுவையுடையதாகும். இப்போதுள்ள நாகர் கோவிலைச் சூழவுள்ள நாடு நாஞ்சில் நாடு எனப்படுகிறது. ஆங்குள்ள மலைகளுள் நாஞ்சில்மலை இன்னதெனத் தெரிந்திலது. ஆதலால், வள்ளுவனது நாஞ்சில்மலையும் அவனது நாடும் இவை யெனத் தெளிதற்கு வேண்டும் விளக்கமில்லாமல் இருக்கின்றன. உடுமலைப்பேட்டைக்குத் தெற்கிலுள்ள மலைத் தொடர்களிற் றேன்றி யோடும் காட்டாறுகளுள் ஒன்று நாஞ்சிலாறு என்னும் பெயர் கொண்டுளது. உ. வே சாமிநாதையரவர்களும் இது குறித்து ஒன்றும் கூறமாட்டா தொழிந்தனர். இவ் வள்ளுவன் சேர மன்னன் ஆதரவு பெற்றவ னென்பது கொண்டு, இவனது நாடு சேரநாட் டெல்லையில் தமிழகத்தைச் சார்விருந்த தென்பது ஒருதலை.

இனி, இவனைப் பாடிய சான்றோருள் ஒரு சிறைப் பெரியனார் பெயர் சில ஏடுகளில் ஒரு சிறைப் பெயரினார் என்றும் ஒரு சிறைப் பெயரியனா ரென்றும் காணப்படுகிறது. இவர் நாஞ்சில் வள்ளுவனது நாட்டிலே பிறந்த வளர்த்த நல்லிசைப் புலமை நிறைந்தவர். இவர்க்கு வள்ளுவன் ஆட்சி கலத்திற் பேரிடபாடு உண்டு. நாட்டில் உள்ள சான்றோர்க்குப் பெருத்திரு வுடையான தமிழ்வேந்தர் மூவரையும் பாடுதற்குப் பேரவா வுண்டாதல் இயல்பாயினும், தமக்கு வள்ளுவனைக்

காட்டிலும் அவர்கள் மேம்பட்டவராகத் தோன்றாமையின், அவரைப் பாடுவதற்குச் சிறிதும் அவாவாதவர். நாஞ்சில் நாட்டில் விதைத்த வித்து மழையில்லை யெனக் கெடுதலின்றிக் கரும்புபோல வளமுற வளர்ந்து விளையும் என்றும், கோடையால் நீர்நிலைகள் வற்றுவதில்லை யென்றும், கடனோக்கி யோடும் ஆறுகள் தெளிந்த நீருடனே வேங்கைப் பூக்களைக் கொண்டு செல்லும் என்றும் பாடி, “பெருங்கல் நாடனே, நீ வாழ்வாயாக; நின்னைப் பெற்றமையால் நின் தந்தை தாயர் வாழ்க” என்று பாராட்டியுள்ளார்.

இரங்கு முரசி னினஞ்சால் யானே
முந்நீ ரேணி விறல்கெழு மூவரை
இன்னு மோர்யா னவாவறி யேனே
நீயே, முன்யா னறியு மோனே துவன்றிய

ரு கயத்திட்ட வித்து வறத்திற் சாவாது
கழைக்கரும்பி னெலிக்குந்து
கொண்டல் கொண்டநீர் கோடை காயினும்
கண்ணன்ன மலர்பூக்குந்து
கருங்கால் வேங்கை மலரி னானும்

க0 பொன்னன்ன வீசுமந்து
மணியன்னநீர் கடற்படரும்
செவ்வரைப் படப்பை நாஞ்சிற் பெர்ருந்
சிறுவெள் ளருவிப் பெருங்க னுடனே
நீவாழியர்நின் றந்தை

கரு தாய்வாழியர்நிற் பயந்திசி னேரே. (கஉஎ)

தீணை : அது. துறை : இயன்மொழி; பரிசீலனையுமாம். நான்கு சில் வள்ளுவனை ஒருசிறைப் பேரியனார் பாடியது.

உரை : இரங்கு முரசின் - ஒலிக்கும் முரசினையும்; இனம் சால் யானே - இனமமைந்த யானையையுமுடைய; முந்நீர் ஏணி விறல் கெழு மூவரை - கடலாகிய எல்லையையுடைய நிலத்தின் கண் வென்றி பொருந்திய மூவேந்தரை; இன்னும் ஓர் யான் அவா வறியேன் - இன்னமும் யானெருவனே பாடும் அவாவை, யறியேன்; நீயே முன் யான் அறியுமோன் - நீதான் முன்னே தொடங்கி யான் அறியு மவன்; துவன்றிய கயத்திட்ட வித்து - நீர்நிறைந்த பள்ளத்தின்கண் விதைத்த வித்து; வறத்திற் சாவாது - நீரின்மையாற் சாவாது; கழைக் கரும்பின் ஒலிக்குந்து - கரும்புபோலத் தழைக்கும்; கொண்டல் கொண்டநீர் - மழையால் முகந்து சொரியப்பட்ட நீர்; கோடை காயினும் கண்ணன்ன மலர் பூக்குந்து - கோடை காயினும் மகளிர் கண் போன்ற குவளை முதலிய மலர் பூக்கும்; கருங் கால் வேங்கை

மலரின் - கரிய தானையுடைய வேங்கை மலரின்; நானும் பொன்னன்ன வீ சுமந்து - நாடோறும் அப் பொன்போலும் பூவைச் சுமந்து; மணியன்ன நீர் கடற்படரும் - மணிபோலும் நீர் கடற்கட் செல்லும்; செவ்வரைப் படப்பை நாஞ்சிற் பொருந - செவ்விய மலைப்பக்கத்தையுடைய நாஞ்சி லென்னும் மலையையுடைய பொருந; சிறு வெள் அருவிப் பெருங்கல் நாடனை - சிறிய வெளிய அருவியையுடைய பெரிய மலையையுடைய நாட்டையுடையாய்; நீ வாழியர் - நீ வாழ்வாயாக; நிற்பயந் திசினோர் நின் தந்தை தாய் வாழியர் - நினைப்ப பெற்றோராகிய நின் தந்தையும் தாயும் வாழ்க எ - று.

நீர் மலர் பூக்குமென இடத்து நிகழ்பொருளின் தொழில் இடத்து மேல் ஏறியின்றது. கோடைக்காயினு மென்பது பாடமாயின், கோடைக்கட்காயினு மென்றனும், கோடைக்கணியினு மென்றனும் முரைக்க. முன்னின்ற பெயரெச்ச மூன்றும் நாஞ்சிலென்னும் நிலப்பெயர் கொண்டன. தன் பழமை தோன்றப் புகழ்ந்து கூறுவான், மூவரையும் பாடு மவாவை இன்னு மறியே நென்றதாகக் கொள்க.

விளக்கர்: விறல் கெழு மூவரென்றது, சேர சோழ பாண்டியர்களை. எணி - எல்லை; “நளியிரு முநீ ரேணியாக” (புறம். ௩௫) என் புழிப்போல. அவாவறியேன் - பாட விரும்பி யறியேன். தமிழ்ச் சான்றோ ரனைவர்க்கும் தமிழ் மூவேந்தரைப் பாடுதற் கியல்பாகவே அவரவனுடாகுமாயினும் யானொருவனே அவ்வாறு அவாவாதவன் என்பார், “இன்னும் ஓர் யான் அவாவறியேன்” என்றார். கண்ணன்ன மலர் எனப் பொதுப்படக் கூறினமையின், சிறப்புடைய மகளிர் கண்ணென்பது கொள்ளப்பட்டது. இப்போதுள்ள நாஞ்சில் நாட்டிலுள்ள மலைகளுள் நாஞ்சில், மலை யின்னதெனத் தெரிந்திலது. பூத்தல் வினை மலர்க்குரித்தாயினும், நீரின் வினையாகக் கூறப்படுதலின், மலரின் வினை அதற்கிடமாகிய நீர்மேலேறி நின்றதென்றார். நிலப்பெயர். இடப்பெயர் “விறல் கெழு வேந்தர் மூவரையும் அறியேன். நீயே யான் முன்னறியுமோன்” என்றது, இவ்வாசிரியர்க்கு இவன்பாலுள்ள பழமைத் தொடர்பு விளக்குவது காண்க. மணி, பளிங்கு மணி. “பளிங்கு வகுத்தன்ன தீநீர்” (புறம். ௧௫௦) என்று பிறரும் கூறுதல் காண்க. ஒலிக்கும், பூக்கும், படரும் என்ற பெயரெச்சம் மூன்றும் நாஞ்சில் என்னும் இடப்பெயர் கொண்டன. ஒலிக்கும், பூக்கும் என்பன, உம் உந்தாய் நின்றன.

௧௩௮. நாஞ்சில் வள்ளுவன்

ஒருகால், மதுரை மருதன் இளநாகனார் நாஞ்சில் வள்ளுவனை யடைந்து அவன் மிக்க பரிசில் தரப்பெற்றுச் சென்றார். செல்பவர் வழியில் பாணர் கூட்டமொன்று வரக் கண்டு, அவர்களில் மூத்தோனை நோக்கி, “நீசெல்வர் பிறரை நினையாது, நாஞ்சில் வள்ளுவனை நினைந்து போவது நோக்க நீ விரிந்த பெரிய மன்முடையனாகத் தோன்றுகின்றாய்; நீ குறித்துச் செல்லும் வள்ளலோ பின்றையோ, நானையோ வாவென மொழிபவ னல்லன்” என்றாக, அவன், தான் இதற்கு முன்பும் அவன்பாற் சென்று பரிசில்பெற்றுவந்தமை தெரிவித்து, இனி அவ்

வாறு பெற முடியுமோ என மையல் நோக்கம் கொண்டான். அவற்கு மருதன் இளநாகனார், “அவன் கிளியீடு வாய்த்தாற்போல்பவன்; அவன் பாற் செல்லும் நின்னை முன்னே வந்து போன பழைய பாண னெனத் தெரிந்துரைப்பார் யாவருளர்? நீ இன்னே இனிது செல்க” என இப் பாட்டின்கண் குறித்துரைத்துள்ளார்.

ஆனினங் கலித்த வதர்பல கடந்து

மானினங் கலித்த மலைபின் னொழிய

மீனினங் கலித்த துறைபல நீந்தி

உள்ளி வந்த வள்ளுயிர்ச் சீறியாழ்

ரு சிதாஅ ருடுக்கை முதாஅரிப் பாண

நீயே பேரெண் ணலையே நின்னிறை

மாறி வாவென மொழியலன் மாதோ

ஒலியிருங் கதுப்பி னாயிழை கணவன்

கிளிமரீஇய வியன் புனத்து

க0 மரனணி பெருங்குர லணைய னாதலின்

நின்னை வருத லறிந்தனர் யாரே.

(கநஅ)

நீணை : அது. துறை : பாணற்றுப்படை. அவனை மருதன் இளநாகனார் பாடியது.

உரை : ஆனினம் கலித்த அதர்பல கடந்து - பெற்றத்தி னது இனம் மிக்க வழிபலவும் வந்து; மான் இனம் கலித்த மலை பின்னொழிய - மான் திரள் மிக்க மலை பின் கழிய; மீனினம் கலித்த துறைபல நீந்தி - மீனினம் தழைத்த துறை பலவற்றை யும் நீந்தி; உள்ளி வந்த - நினைத்து வந்த; வள்ளுயிர்ச் சீறி யாழ் - வள்ளிய ஓசையை யுடைத்தாகிய சிறிய யாழையும்; சிதாஅர் உடுக்கை முதாஅரிப் பாண - சிதாராகிய உடையை யு முடைய மூத்த பாணனை; நீ பேரெண்ணலை - நீதான் அவன் பாற் சில கருதிப் போகின்றமையின் பெரிய எண்ணத்தை யுடையை; நின் இறை - நின்னுடைய தலைவன்; மாறி வா என மொழியலன் - இப்பொழுது போய்ப் பின்னொரு நாட் பரிசிற்கு வாவென்று சொல்லான்; ஒலியிருங் கதுப்பின் ஆயிழை கண வன் - தழைத்த கரிய கூந்தலையுடைய ஆயிழைக்குத் தலைவன்; கிளிமரீஇய வியன் புனத்து - கிளி மருவிய அகன்ற புனத்தின் கண்; மரன் அணி பெருங் குரல் அணையன் ஆதலின் - மரப் பொதும்பின்கண் வைத்த பெரிய கதிரை பொப்பனாதலின்; நின்னை வருதல் அறிந்தனர் யார் - நீ அவன்பாற் பரிசில்பெற்று வருதற்கண் நின்னைப் பழைய பாணன் என்று அறிவார் யார் எ - று.

“நின்னை வருதல் அறிந்தனர் யார்” என்றதன் கருத்து, நின்னை யறிவாரும் அறியாத தன்மையையாவை யென்பதாம். அறிவார் யாரென்பது அறிந்தனர் யாரெனக் காலமயக்கமாயிற்று. நினக்கு அவன் பரிசில் தப்பாமல் தருமென்பான் “நின்னிறை” யென்றான். “கிளியீடு வாய்த்தாற் போல்வென்னும் வழக்குப்பற்றி நின்றது.

விளக்கம்: துறை: நீர்த் துறை. முதுமையையுடைய பாணனை முதாஅரிப் பாணன் என்றார்; முதிர்ந்த காயை முதாரிக்காய் என்பது போல. பெருங்கொடை வேந்தர் பலர் இருப்பவும், நாஞ்சில் வள்ளு வனை நயந்து சேறலின், “பேரெண்ணலை” யென்றார். எண்ணல் எண்ணம். அறிந்தனர் யார் என்றவிடத்து, அறிதற்குரிய நின்னைப் பழைய பாணன் என்று அறிவார் யார் என்பது வருவிக்கப்பட்டது. பரிசில் பெற்றவழி இப் பாணனது பண்டைநிலை, பெற்ற செல்வத்தால் மறைந்து போமென்பது எய்த “அறிந்தனர் யார்” என்றதன் கருத்து “நின்னை யறிவாரும் அறியாத தன்மையை யாவையென்பதாம்” என்றார். அறிவார் யார் என எதிர்காலத்தில் கூறற்பாலதனை இறந்த காலத்தாற் கூறியது காலமயக்கம். இது தெளிவுபற்றி வந்தது. பண்டும் பரிசில் தந்து சிறப்பித்துள்ளதோடு இப்போதும் அது தரு தற்குச் சமைந்திருத்தலின், “நின்னிறை” என்றான்; எனவே, அவன் பரிசில் பெறுவது தப்பாதாயிற்று. கிளியீடு வாய்த்தாற்போல வென்பது பிற்காலத்தே “இல்லார்க்குக் கிழியீடு வாய்த்தாற்போல” என வழங் குவதாயிற்று.

கடகூ. நாஞ்சில் வள்ளுவன்

பிறிதொருகால், மருதனின நாகனார் வள்ளுவன்பால் பரிசில் பெறுதல் வேண்டிச் சென்றார். தமக்குப் பரிசில் இன்றியமையாமையும் அதனை விரையப் பெறவேண்டி யிருத்தலையும் அவற்கு நேரே யுரைத் தல் இயலாமையின், பாணன் ஒருவன் விரும்பிக் கேட்கும் வாய்பாட் டால், இப்பாட்டின்கண் வைத்து, “வேந்தே, என் பின்னை வரும் இனைய மகளிரும் விறலியரும் வாழ்தல் வேண்டி யான் பொய் கூறுவே னல்லேன்; மெய்யே கூறுகின்றேன்; எனது இப்போதைய நிலைமை நீ மனம் கனிந்து நல்கும் காலத்தை நோக்கியிருத்தற் கேற்றதன்று. நினக்குரிய முடிவேந்தனாகிய சேரனோ, நினக்கு வேண்டியவற்றை வேண்டியாங்குக் கொடுத்தற்கு அஞ்சான்; அவன்பொருட்டு நீ சாதற் கும் அஞ்சாய்; ஒருகால் போருண்டாயின், நின் செவ்வி கிடைக்குந் துணையும் என் சுற்றம் பசித் துன்பத்தைப் பொறுது; ஆதலால் யாம் வேண்டும் பரிசிலை இன்னே தருவாயாக” எனக் குறித்துள்ளார்.

சுவலமுந்தப் பலகாய

சில்லோதிப் பல்லினைஞருமே

அடிவருந்த நெடிதேறிய

கொடிமருங்குல் விறலியருமே

நு வாழ்தல் வேண்டிப்

பொய்கூறேன் மெய்கூறுவல்

ஓடாப் பூட்கை யுரவோர் மருக
உயர்சிமைய வழாஅ நாஞ்சிற் பொருந
மாயா வுள்ளமொடு பரிசி லுன்னிக்

க0 கனிபதம் பார்க்குங் காலை யன்றே
ஈத லானான் வேந்தே வேந்தர்க்குச்
சாத லஞ்சாய் நீயே யாயிடை
இருநில மிளிர்ந்திசி னாஅங் கொருநாள்
அருஞ்சமம் வருகுவ தாயின்

கரு வருந்தலு முண்டென் பைதலங் கடும்பே. (கருகூ)

திணை: அது. துறை: பரிசில் கடாநிலை. அவனை அவர் பாடியது.

உரை: சுவல் அழுந்தப் பல காய - தோள் வடுப்படப் பல முட்டுக்களையும் காவிய; சில்லோதிப் பல் இளைஞரும் - சிலவாய மயிரையுடைய பல இளையோரும்; அடி வருந்த நெடிது ஏறிய - அடிவருந்த நெடும்பொழுது ஏறிய; கொடி மருங்குல் விறலியரும் - கொடிபோலும் இடையிளையுடைய விறலியரும் என இவர்; வாழ்தல் வேண்டி - வாழ்தலை விரும்பி; பொய் கூறேன் மெய் கூறுவல் - பொய் சொல்லேன் மெய் சொல்லுவேன்; ஓடாப் பூட்கை உரவோர் மருக - புறங்கொடாத மேற்கோளையுடைய வலியோர் மரபி லுள்ளானே! உயர் சிமைய உழாஅ நாஞ்சில் பொருந - உயர்ந்த உச்சியை யுடைத்தாய் உழப்பாத நாஞ்சிலென்னும் பெயரையுடைய மலைக்குவேந்தே; மாயா உள்ளமொடு - மறவாத நினைவுடனே; பரிசில் உன்னி - பரிசிற்கு வந்து பொருந்தி; கனிபதம் பார்க்கும் காலையன்று - பின்பு நின்று நின் மனம் நெகிழும் செவ்வி பார்க்கும் காலமல்ல யான் வறுமையுற்று நிற்கின்ற நிலைமை; ஈதலானான் வேந்து - நினக்கு வேண்டிற்றுத் தருதலை அமையான் நின்னுடைய அரசன்; வேந்தற்குச் சாதல் அஞ்சாய் நீ - அவ்வரசன் பொருட்டுச் சாதலுக்கு அஞ்சாய் நீ; ஆயிடை - அவ்விடத்து; இரு நிலம் மிளிர்ந்திசி னாஅங்கு - பெரிய நிலம் பிறழ்ந்தாற் போல; ஒருநாள் அருஞ் சமம் வருகுவ தாயின் - ஒருநாள் பொறுத்தற்கரிய பூசல் வருவதாயின்; வருந்தலுமுண்டு என் பைதலங் கடும்பு - வருந்துதலு முளதாம் எனது பசித் துன்பத்தையுடைய சுற்றம் எ - று..

அதனால் போர் வருதன் முன்னே பரிசில் தந்து விடுவாயாக வென்பது கருத்து. வேந்து என்றது சேனை.

விளக்கம்: அழுந்தியவழி வடு வுண்டாதலால், அழுந்த வென்ற தற்கு வடுப்பட வென வரை கூறினார். இளைஞரென்றது, சில்லோதி யென்ற அடைச்சிறப்பால் பெண்பால் குறித்து நின்றது. புரை தீர்ந்த நன்மை பயக்குமாயின், பொய்ம்மையும் வாய்மையாம் என்பது

கொண்டு, “வாழ்தல் வேண்டிப் பொய் கூறேன்” என்றார். நாஞ்சில் உழுகின்ற கலப்பைக்கும் பெயராதலின், நாஞ்சில் மலையை “உழாஅ நாஞ்சில்” என வெளிப்படுத்தார். பரிசில் உன்னி - பரிசில் கருதிப் போந்து என்று பொருள் படுதலின், பரிசிற்கு வந்து பொருந்தி யென்றார். பரிசில் துன்னி என்றும் பாடம் கூறுவர். கனி பதம் - மனம். அருளாற் கனிந்து நெகிழும் காலம். வேந்து ஈதலானான் என்றும், அவற்கு நீ சாதல் அஞ்சாய் என்றும் கூறுதலின், நாஞ்சில் வள்ளுவன் குறநில மன்னனென்றும், “வேந்தென்றது சேரனை” என்பதனால், இவ் வள்ளுவற்குத் தலைமை வேந்தன் சேரன் என்றும் அறியலாம். “அருஞ்சமம் வருகுவதாயின்” என்றது, அச் சமத்தின்கண் ஈடுபடின் நின் செவ்வி எமக்குக் கிடைத்த லரிதாம்; அதனால் எம் சுற்றத்தின் பசித்துன்பம் நீக்குவது நீட்டிக்குர் என்றவாறு. “அதனால்...கருத்து” என்பது குறிப்பேச்சம்.

கச0. நாஞ்சில் வள்ளுவன்

ஒருகால் நாஞ்சில் வள்ளுவனது நாட்டிற்கு ஒளவையார் விறலியர் பலர் சூழ்வரச் சென்றிருந்தார். அக்காலே அவ்விறலியர் தாம் தங்கியிருந்த மனைப் பக்கத்தே முளைத்துத் தழைத்திருந்த கீரைகளைப் பறித்துச் சமைக்கலுற்றனர். அவர்கட்கு அதன் கண்ணுறையாக இடற்குத் துவரையரிசி இல்லை. அதனால் அவர் பொருட்டு ஒளவையார் வள்ளுவனிடம் சென்று சில அரிசி தருமாறு வேண்டினர். அவன் அவரது வரிசையும் தன் நிலைமையும் சீர்தூக்கி மலைபோல்வதொரு களிறு சுமக்கும் அளவில் களிற்றின்மேலேற்றி விடுத்தான். ஒளவையார் அவன் கொடை மடத்தை வியந்து, ஏனைச் சான்றோர்களை நோக்கி, “செந்நாப் புலவீர், நாஞ்சில் வள்ளுவன் மடவன்போலும். யாம் சில அரிசி வேண்ட, எமக்கு மலைபோல்வதொரு களிற்றை நல்கினனே! இப்பெற்றிப் பட்டதொரு கொடைமடமும் உண்டுகொல்! பெரியோர் தமது செய்தற்றூரிய கடமையை முன்பின் ஆராய்ந்து செய்யாரோ? கூறுமின்” என்று இப் பாட்டைப் பாடியுள்ளார்.

தடவுநிலைப் பலவி னாஞ்சிற் பொருநன்

மடவன் மன்ற செந்நாப் புலவீர்

வகைக்கை விறலியர் படப்பைக் கொய்த

அடகின் கண்ணுறை யாக யாஞ்சில

௫ அரிசி வேண்டினெ மாகத் தான்பிற

வரிசை யறிதலிற் றன்னுந் தூக்கி

இருங்கடறு வகைஇய குன்றத் தன்னதோர்

பெருங்களிறு நல்கி யோனே யன்னதோர்

தேற்று வீகையு முளதுகொல்

க0 போற்று ரம்ம பெரியோர்தங் கடனே.

(கச0)

திணை: அது. துறை: பரிசில் வீடை. அவனை ஒளவையார் பாடியது.

உரை: தடவு நிலைப் பலவின் நாஞ்சிற் பொருநன்-பெரிய நிலைமையையுடைய பலாமரத்தை யுடைத்தாய நாஞ்சில் மலைக்கு வேந்தன்; மடவன் மன்ற - அறிவு மெல்லியன் நிச்சயமாக; செந்நாப் புலவீர் - செவ்விய நாவையுடைய புலவீர்; வளைக்கை விறலியர் - வளையணிந்த கையையுடைய விறலியர்; படப்பைக் கொய்த அடகின் கண்ணுறையாக-மனைப்பக்கத்தின்கட் பறித்த இலைக்கு மேல் தூவுவதாக; யாம் சில அரிசி வேண்டினேமாக - யாங்கள் சில அரிசி வேண்டினேமாக; தான் வரிசை அறிதலின் - தான் பரிசிலர்க் குதவும் வரிசை யறிதலான்; தன்னும் தூக்கி - எம் வறுமையைப் பார்த்தலே யன்றித் தனது மேழ்பாட்டையும் சீர்தூக்கி; இருங் கடறு வளைஇய-பெரிய சுரஞ் சூழ்ந்த; குன்றத் தன்னதோர் பெருங் களிறு நல்கியோன் - மலை போல்வதொரு பெரிய யானையை யளித்தான்; அன்னதோர் தேற்றா ஈகையும் உளதுகொல்-ஆதலான் ஒருவர்க்கு ஒன்றனைக் கொடுக்குமிடத்து அப்பெற்றிப்பட்டதொரு தெனியாக் கொடையும் உளதோ தான்; பெரியோர் தம் கடன் போற்றார் - பெரியோர் தாங்கள் செய்யக் கடவ முறைமையைத் தெரிந்து பாதுகாத்துச் செய்யார்கொல் எ - று.

பிறவென்ப தசைநிலை, கொல்லென்பது பின்பும் கூட்டியுரைக்கப் பட்டது.

விளக்கம்: “தடவும் கயவும் நளியும்பெருமை” (தொல். உரி. உஉ) என்பவாகலின், தடவு நிலை யென்றதற்குப் பெரிய நிலைமை யெனப் பொருள் கூறினார். மறந்தும் பொய்கூறு நாவினராகலின், புலவரைச் “செந்நாப் புலவீர்” என்றார். அவர்கள் இவர்க்கு வள்ளுவனுடைய அறிவு நலத்தைப் பாராட்டிக் கூறியிருத்தலின், அவர்களை நோக்கி, “நாஞ்சிற் பொருநன் மடவன் மன்ற” என்றார். மேலே மடவன் என்ப தனைச் சாதித்தற்குரிய ஏதுவை விரித்துக் கூறலின், மடவன் “மன்ற” என்றார். அரிசி யென்றது, துவரையின் பருப்பினை; அதனைத் துவரை யரிசி யென்பதும் வழக்கு. பெருங் களிறு சுமக்கும் அளவாய துவரையை அக் களிற்றோடு நல்கியதை, பெருங்களிறு நல்கினான் என்றார். தேற்றா ஈகை பெரியோர்பால் உண்டென்பவாயின், பெரியோர் தாம் தம் கடனைப் போற்றார்களோ என்பதுபட, “போற்றாரம் பெரியோர்தங் கடனை” என்றார். கண்ணுறை-வியஞ்சனம்; துணைக்கறி.

கசுக. வையாவிக் கோப்பெரும் பேகன்

பண்டைத் தமிழகத்துக் குறுநில மன்னர்களில் எவ்வியர் குடி, ஆவியர் குடி, அதியர் குடியெனப் பல குடிகள் உண்டு வேள் பாரி எவ்வி குடியிலும் அதியமான் நெடுமானஞ்சி அதியர் குடியினும் பிறந்து பிறங்கிஹை போல, வையாவிக் கோப்பெரும் பேகன் ஆவியர் குடியிற் பிறந்து சிறந்தவன். ஆவியர் முதல்வனான வேள் ஆவி யென்பான் பண்டைப் பொதினரி நகர்க்கண் இருந்து அரசு புரிந்தவன். அப் பொதினரி பிறைநாளில் பழனி யென்றும், பின்பு வையாவி யென்பது வையா புரியென்றும் மருவி வழங்கலாயின. இது திரு ஆவி நன்குடி யெனவும் வழங்கும். வையாவிக் கோப்பெரும் பேகன் பெருவள்ளலாவன். ஒரு கால், மயிலொன்று கார்முடில் வரக்கண்டு களித்துத் தன் தோகையை விரித்தாட, அதுகண்ட பேகன், அதன் ஆடலை வியந்தும் குளிரால் நடுங்குகின்றதென நினைந்தும் தனக்கு உடையும் போர்வையுமாகிய உயரிய ஆடையை யளித்துப் புலவர் பாடும் புகழ் மேம்பட்டான். இத்தகைய அருணரம்பிய வள்ளலாகிய பேகனுக்குத் திண்ணிய கற்பமைந்த மனைவியார் ஒருவர் உண்டு. அவர் பெயர் கண்ணகியென்பது. கண்ணகியாரோடு கூடிக் காதல் வாழ்வு நடாத்தும் பேகனுக்கு, அவன் நாட்டு நல்லாரின் கண் வாழ்ந்த பரத்தை யொருத்திபால் புறத்தொழுக்க முளதாயிற்று. நாளடைவில் அப்புறத்தொழுக்கம் முறுகி வளரவே, அவன் கண்ணகியைக் கைதுறந் தொழுகலுற்றான். கண்ணகியார்க்குக் கலக்கம் பெரிதாயிற்று. இதன் வீளைவு தீதாமென்றறிந்த அக்கண்ணகியார் பெரிதும் வருந்தலுற்றார். அவர் பொருட்டுக் கபிலர், பரணர், அரிசில்கிழார், பெருங்குன்றார்கிழார் முதலியோர் பேகன்பாற் சென்று தருவன கூறித் தெருட்டலுற்றனர். பின்னர் அவனும் தேறித் தன் மனைவியாரோடு கூடி இனிதிருந்து நல மெய்தினான்.

ஆசிரியர் பரணர், வையாவிக் கோப்பெரும் பேகன் களிமயிற்ருப் போர்வை யளித்துப் புகழ் மேம்படுவது கேள்வியுற்று அவனைக் காணச் சென்றார். அவனும் அவர் வரிசை யறிந்து பெரும்பொருள் நல்கிச் சிறப்பித்தான். அதனைப் பெற்றுக்கொண்டு வருங்கால், அவர் வழியில் பரிசில் தருவாரானரோ வென வறுமையுற்று வருந்தி வரும் பாண்டொரு வனைக் கண்டார். அவனும் இவரை, “நீவீர் யார்?” என வினவ, இவர், அவனைப் பேகன்பால் ஆற்றுப்படுப்பாராய், தம்மை யொரு பாணனாக நாட்டிக்கொண்டு, “இரவல, யாமும் வள்ளல் பேகனைக் காணமுன் நின் னினும் புல்லியேமாயிருந்தேம். அவனைக் கண்டபின் இத்தன்மையே மாயினேம். நீயும் அவன்பாற் செல்க. அவன் மஞ்ஞைக்குப் படாம் ஈந்தவன்; எத்துணையாயினும் இரப்பார்க் கொன்று ஈதல் நன்று என்று கருதுபவன்; அவன் கொடை மறுமைப்பயன் நோக்குவ தன்று; பிறர் எய்தி வருந்தும் வறுமைத் துன்பத்தைப் போக்குவதையே நோக்கி நிகழ்வது. ஆதலால், நீ அவன்பால் இன்னே செல்வாயாக” என்ற கருத்துப்படப் பாடினார். அப்பாட்டே இது.

பாணன் குடிய பசும்பொற் றுமரை
மாணிழை விறலி மாலையொடு விளங்கக்
கடும்பரி நெடுந்தேர் பூட்டுவிட் டசைஇ
ஊரீர் போலச் சுரத்திடை யிருந்தனரீர்

ரு யாரீ ரோவென வினவ லானாக்
காரெ னெக்கற் கடும்பசி யிரவல
வென்வே லண்ணற் காணு லுங்கே
நின்னினும் புல்லியே மன்னே யினியே
இன்னே மாயினே மன்னே யென்றும்

க0 உடாஅ போரா வாகுத லறிந்தும்
படாஅ மஞ்ஞைக் கீத்த வெங்கோ
கடாஅ யானைக் கலிமான் பேகன்
எத்துணை யாயினு மீத்த னன்றென்
மறுமை நோக்கின்றோ வன்றே

கரு பிறர், வறுமை நோக்கின்றவன் கைவண் மையே. ()

நீணை : அது. துறை : பாணற்றுப்படை; புலவராற்றுப்படையு
மாம். வையாவிக்க கோப்பெரும் பேகனைப் பரணர் பாடியது.

உரை : பாணன் சூடிய பசும் பொன் தாமரை - பாணன்
சூடிய ஓட்டற்ற பொன்னாற் செய்யப்பட்ட தாமரைப்பூ;
மாணிழை விறலி மாலைபொடு விளங்க-மாட்சிமைப்பட்ட அணி
யினையுடைய விறலி யணிந்த பொன்னரி மாலைபுடனே விளங்க;
கடும் பரி நெடுந்தேர் பூட்டு விட்டு அசைஇ - கடிய குதிரையைப்
பூண்ட நெடிய தேரைப் பிணிப்புவிட்டு இளைப்பாறி; ஊரீர்
போலச் சுரத்திடை இருந்தனீர் - ஊரின்கண் இருந்தீர் போலச்
சுரத்திடை இருந்தீர்; யாரீரோ என - நீர் யாவீர் பாணரோ
என; வினவலான-எம்மைக் கேட்டலமையாத்; காரென் ஒக்கல்
கடும் பசி இரவல - புல்லென்ற சுற்றத்தையும் மிக்க பசியையு
முடைய இரவலனே; வென் வேல் அண்ணல் காணு ஊங்கு -
வென்றி வேலையுடைய தலைவனைக் காண்பதன் முன்; நின்னினும்
புல்லியேம் மன் - யாம் நின்னினும் வறியேம்; இனி - இப்
பொழுது; இன்னேம் ஆயினேம் - அவ்வறுமை நீங்கி இத் தன்
மையே மாயினேம்; என்றும் - எந்நாளும்; உடாஅ போரா
ஆகுதல் அறிந்தும் - உடா போராவாதலை யறிந்து வைத்தும்;
படாஅம் மஞ்ஞைக்கு ஈத்த எம்கோ - படாத்தினை மயிலுக்குக்
கொடுத்த எம் இறைவன்; கடாஅ யானைக் கலிமான் பேகன் -
மதமிக்க யானையினையும் மனஞ் செருக்கிய குதிரையினையு
முடைய பேகன்; எத்துணையாயினும் ஈத்தல் நன்றென - எவ்
வளவாயினும் கொடுத்தல் அழகிதென்று; மறுமை நோக்
கின்றோ அன்று - மறுபிறப்பை நோக்கின்றோ வெனின் அன்று;
பிறர் வறுமை நோக்கின்று அவன் கைவண்மை - பிறரது மிடி
யைக் கருதிற்று அவனது கைவண்மை எ - று.

எங்கோ பேகன்; அவன் கைவண்மை மறுமை நோக்கிற்றன்று
பிறர் வறுமை நோக்கிற் றெனக் கூட்டுக. “நின்னினும் புல்லியேம்
மன்” என்பது “பண்டு காடு மன்” என்பதுபோல நின்றது. ஒழிந்த
மன்: அசைநிலை.

விளக்கம்: பாணாற்றுப்படை வாயிலாகப் பேகன் புகழைப்
பாராட்டுகின்றவர், தம்மையும் பாணனாக நாட்டிக்கொண்டமையின்,
தம்மைக் காணும் பாணன்முன் தாமிருக்கும் நிலையினை, பாணன் சூடிய
தாமரைப் பூவும் விறலியணிந்த பொன்னரி மாலையும் விளக்கமுற விருப்
பதை யெடுத்தோதினார். சுரத்திடத்தே யிருந்தாராயினும் வேண்டுவ
நிரம்பப்பெற்ற இனிதிருத்தல் தோன்ற, “ஊர் போல இருந்தனார்”
என்றதாகக் கூறினார். இதனால் பேகனது காவற்சிறப்பும் ஓராற்றால்
வெளிப்படுகிறது வறுமையால் வாடி மேனியும் முகமும் கருத்துத்
தோன்றுதலால், “காரென் ஓக்கல்” என வேண்டிற்று. தமது செல்வ
நிலை, வந்த பாணன் இனிது கண்டறிய விளங்குதலால், “இன்னே
மாயினேம்” என்றொழிந்தார். மயில்கள் படாம் பெறின், அவற்றை
உடுப்பதோ மெய்ம்மறையப் போர்த்துக்கொள்வதோ செய்யாவாயினும்,
மயிற்குப் படாஅம் நல்கின கொடை மடம் விளங்கு, “உடாஅ போரா
ஆகுத லறிந்தும்” என்றார். உடா, போரா எனப் பன்மையாற் கூறியது,
மயில்கள் பலவும் எஞ்சாமல் அடக்கின்றது. மயில்களின் பொருவியல்
பாகிய இதனை யறிந்து வைத்தும், படாஅம் ஈந்தான் என்றது, தும்பால்
வேண்டப்படாத மகச் சிறந்த பொருளையும் அவன் நுமக்கு மிக
நல்குவன் என்ற குறிப்புத்தோன்ற நின்றது. படாம், துகில். ஈத்தல்
நன்றென மறுமை நோக்காது வறுமை நோக்கின்று என இயையும்.
மன்: ஒழியிசை.

கசஉ. வையாவிக்கோப்பெரும் பேகன்

வையாவிக்கோப்பெரும் பேகனது கொடைநலத்தைப்பற்றிச்
சான்றோரிடையே ஒரு சொல்லாடல் நிகழ்ந்தபோது, அவருட் சிலர்
அவன் மஞ்ஞைக்குப் படாம் ஈத்ததும், தன்பால் வரும் இரவலருள்
முன் வந்தோர் பின் வந்தோரென அறியாது வழங்குவதும் பற்றி
அவற்கு மடம்பட மொழிந்தனர். அதுகேட்ட பாணர், “கழற்கால்
பேகன், வரையாது வழங்குமுகத்தால் மாரி போலக் கொடைமடம்
படுவதன்றி, வேந்தரது படை மயங்கும் போரின் கண் மடம்படுவ
திலன்” என்ற கருத்தமைந்த இப் பாட்டைப் பாடிச் காட்டியுள்ளார்.

அறுகுளத் துகுத்து மகல்வயற் பொழிந்தும்

உறுமிடத் துதவா துவர்நில மூட்டியும்

வரையா மரபின் மாரி போலக்

கடாஅ யானைக் கழற்காற் பேகன்

௫ கொடைமடம் படுத லல்லது

படைமடம் படான்பிறர் படைமயக் குறினே. ()

நினை: அது. துறை: இயன்மொழி. அவனை அவர் பாடியது.

உரை: அறு குளத்து உகுத்தும் - வற்றிய குளத்தின் கண்ணே பெய்தும்; அகல் வயல் பொழிந்தும் - அகன்ற விளை நிலத்தின் கண்ணே சொரிந்தும்; உறுமிடத்து உதவாது உவர் நிலம் ஊட்டியும் - இவ்வாறு குளத்தும் விளைநிலத்தும் பெய்யாது களர்நிலத்தை நிறைத்தும்; வரையா மரபின் - எவ்விடத்தும் வரையாத மரபினையுடைய; மாரிபோல - மழை போல; கடாஅ யானைக் கழற்கால் பேகன் - மதமிக்க யானையினையுடைய கழல் புனைந்த காலையுடைய பேகன்; கொடை மடம் படுத லல்லது - கொடையிடத்துத் தான் அறியாமைப்படுதலல்லது; பிறர் படைமயக் குறின் - பிறர் படை வந்து கலந்து பொரின்; படை மடம் படான் - அப் படைபிடத்துத் தான் அறியாமைப் படான் ௭ - று.

படை மட மென்றது, வீரரல்லாதார்மேலும் முதுகிட்டார்மேலும் புண்பட்டார்மேலும் மூத்தார் இளையார்மேலும் செல்லுதல்.

வினக்கம்: வேண்டிடம் இது, வேண்டாவிடம் இது என்னும் வரையறையின்றி யாண்டும் வரையாது பொழிவது மாரி யென்றற்கு, “அறுகுளத் துகுத்தும் அகல் வயல் பொழிந்தும், உறுமிடத் துதவாது உவர்நில மூட்டியும், வரையா மரபின் மாரி” யென்றார். என்றது பேக னும் தன்பால் வரும் இரவலர், வல்லாராயினும் மாட்டாராயினும், பழையோராயினும் புதியோராயினும் யாவர்மாட்டும் வரையாது வழங் குவனென்றவாரும். இவ்வாறு வழங்குவதற்கண் வேறுபாடு நோக்காமையின் “கொடை மடம்படுத லல்லது” என்றார். இனி, ஞானமிர்த வுரைகாரர், “கொடை மடம் படுதல் அகாரணத்தாற் கொடை கொடுத்த” லென்பர். மயக்குதல், கலத்தல். தேற்று வீகை யென ளளவையார் கூறியதும் இக் கொடைமடத்தையேயாம்.

கசந. வையாவிக் கோப்பெரும் பேகன்

வையாவிக் கோப்பெரும் பேகன் நல்லூர்ப் பரத்தையொடு பூண்ட புறத்தொழுக்கம் முறுகியதனால் தன் மனைவியாகிய கண்ணகியாரைக் கைதுறந்தானாக, அக் கண்ணகியார் பொருட்டுச் சான்றோராகிய கபிலர், அப் பேகனிடம் சென்று அவன் தெருளத் தருவன கூறக் கருதி, இப் பாட்டின்கண், பாணனொருவன் கூற்றில் வைத்து, ‘கடவுளை வழிபட்டு மழை நீங்கத் தினை விளைதலால் அதனைக் குறவர் உண்ணும் மலைநாடிக் கிய பேகனே, நெருநல் யாங்கள் மலைச்சாரற் சீறார்க்குப் போந்து பசி வருத்துதலின் உணவுவேண்டி, நின்னையும் நின் மலையையும் பாடி நின்மேல்; அப் பாட்டிசை கேட்டு இளமகள் ஒருத்தி கண்ணீர் மார்பகம் நனைப்பக் குழலிசைப்பது போலப் புலம்பினான். அவன் யாரோ; யிகவும் நின்னால் அளிக்கத்தக்கவளாய் உள்ளாள்” என்று கூறியுள்ளார்.

மலைவான் கொள்கென வுயர்பலி தூய்
மாரி யான்று மழைமேக் குயர்கெனக்
கடவுட் பேணியீ குறவர் மாக்கள்

பெயல்கண் மாறிய வுவுகையர் சாரற்
 ௫ புனத்தினை யயிலு நாட சினப்போர்க்
 கைவள் ளீகைக் கடுமான் பேக
 யார்கொ ளளிய டானே நெருநற்
 சுரனுழந்து வருந்திய வொக்கல் பசித்தெனக்
 குணில்பாய் முரசி னிரங்கு மருவி
 ௧௦ நளியிருஞ் சிலம்பிற் சீறா ராங்கண்
 வாயிற் றேன்றி வாழ்த்தி நின்று
 நின்னுநின் மலையும் பாட வின்னா
 திகுத்த கண்ணீர் நிறுத்தல் செல்லாள்
 முலையக நனைப்ப விம்மிக்

௧௫ குழலினை வதுபோ லமுதனள் பெரிதே. (௧௪௩)

நினை: பெருந்தினை. துறை: தறுங்கல்; தாபத நிலையுமாம். அவனல் துறக்கப்பட்ட கண்ணகி காரணமாக அவனைக் கழிவர் பாடியது.

உரை: மலை வான் கொள்க என - மலையை மழை வந்து குழ்குவென்று; உயர் பவி தூஉய் - மிக்க பவியைத் தூவி; மாரி ஆன்று மழை மேக்கு உயர்க வென - அம் மழை மிகப் பெய்த லான் அப் பெயல் அமைந்து முகில் மேலே போவதாக வேண்டு மென; கடவுள் பேணிய குறவர் மாக்கள் - தெய்வத்தைப் போற் றிய குறமாக்கள்; பெயல் கண் மாறிய உவகையர்-மழை இடத்து மாறிய உவகையராய்; சாரல் புனத் தினை அயிலும் நாட - மலைச் சாரற்கண் புனத்தினையை யுண்ணும் நாட; சினப் போர் - சினத் தினற் செய்யும் போரையும்; கைவள் ஈகை - கைவண்மையற் கொடுக்கும் கொடையினையுமுடைய; கலிமான் பேக - விரைந்த குதிரையையுடைய பேக; அளியள் யார் கொல் - அவ் வருளத் தக்காள் யாரோதான்; நெருநல் - நெருநற்று; சுரன் - உழந்து வருந்திய ஒக்கல் பசித்தென-சுரத்தின்கண்ணே நடந்து வருந்திய ள்ளது சுற்றம் பசித்ததாக; குணில் பாய் முரசின் - கடிப்பு அறை யப்பட்ட முரசு போல; இரங்கும் அருவி - ஒலிக்கப்பட்ட அரு வியையுடைய; நளி இருஞ் சிலம்பின் சீறா ராங்கண் - பெரிய உயர்ந்த மலைக்கண் சிறிய ஊராகிய அவ்விடத்து; வாயில் தோன்றி - வாயிற்கண்ணே வந்து தோன்றி; வாழ்த்தி நின்று நின்னும் நின் மலையும் பாட - வாழ்த்தி நின்று நின்னையும் நின் மலையையும் பாட; இன்னாது இகுத்த கண்ணீர் - அப்பொழுது இன்னாதாகச் சொரியப்பட்ட கண்ணீரை; நிறுத்தல் செல்லாள் - ஒழித்தல் மாட்டாளாய்; முலையகம் நனைப்ப விம்மி-முலையிடத்தை

நனைப்பப் பொருமி; குழல் இனைவது போல் பெரிது அழுதனள் - குழல் இரங்கி யொலிப்பதுபோல் மிகவும் அழுதாள் எ - று.

மழை வேண்டுங் காலத்துப் பெய்வித்தற்கும் வேண்டாக் காலத் தொழித்தற்கும் பலிதூஉய்ப் பேணிய குறவராகிய மாக்க ளென்க. குறவர் மாக்கள்: இருபெயரொட்டுப் பண்புத்தொகை. மாக்கள் புனத் தினை அயிலும் நாட, பேக, என் ஒக்கல் பசித்தென வாயிற் றேன்றி வாழ்த்தி நின்று நின்னும் நின் மலையும் பாடக் குழல் இனைவதுபோல அழுதாள்; அவ் வளிக்கத்தக்காள் யார்கொல், அவள்பால் அருள் பண்ணத் தகுமென வினைமுடிக்க.

இது, நின் மலையிற் குறவர் மாக்கள் கடவுட்பேணி மழை வேண்டிய பொழுது பெற்றுத் தாம் வேண்டு முணவு நுகருமாறுபோல, இவளும் நின் அருள்பெற்று இன்பம் நுகர்வாளாக வேண்டு மென்பதொரு நயர் தோன்ற நின்றது. மழை மிகப் பெய்தலா எனப்பது ஆற்றலாற் கூறப்பட்டது.

பேகனூல் துறக்கப்பட்ட கண்ணகியை அவளோடு கூட்டலுறுவார், அருள்பண்ண வேண்டுமென்று இரந்துகொண்டு கூறினமையின், துறுங் கலியாயிற்று.

விவீக்கம்: மழை குறித்தாக் குறவர் கடவுளைப் பேணும் மரபை நற்றிணைப் பாட்டொன்று “மலைவான் கொள்கெனக், கடவுளோங்கு வரை பேண்மார் வேட்டெழுந்து, கிளையொடு மகிழும் குன்ற நாடன்” (நற். ௧௬௫) என்று கூறுதல் காண்க. ஊர்க்குப் புறத்தேயுள்ள மன்றினை “வாயில்” என்றார். கண்ணகியார் அழுதுகுத்த கண்ணீர் இனிதன்று; இன்னொமை விளைவிப்ப தென்பார், “இன்னா திகுத்த கண்ணீர்” என்றார். நின்னையும் நின் மலையையும் பாடக் கேட்டு மகிழவேண்டிய. கண்ணகி யார், கண்ணீருருப்பது இன்னதாக அதனை நிறுத்தமாறு யாம் வேண்டிய வழியும் நிறுத்தாது அழுதன ரென்பார், “குழல் இனைவதுபோல் அழுதனள் பெரிது” என்றார். இதனாற் பயன், அவரது கண்ணீர் இன்னதாகலின் விரைந்து சென்று அதனைத் துடைத்து நிறுத்தல் வேண்டும் என்பதைக் குறிப்பெச்சத்தாற் பெற வைத்தார். கண்ணகி யார் பொருட்டுப் பேகன் மனச்செருள்விக்கச் சென்றவிடத்து, அவனது நாட்டுக் குறவர் செயலை விதந்தோதியதன் கருத்து இதுவென்பார், “இது நின் மலையிற் குறவர் மாக்கள் ...நயந்தோன்ற நின்ற” தென் றார். மழை மேக்குயர்கவென வேண்டுவது அது மிகப் பெய்த காலத் தாகலின், மிகப் பெய்தலான் என்பதை வருவித்தது ஆற்றலால் என்றார். முன்னும் பின்னும் நிற்கும் சொற்கள் இயைதற்குரிய இயைபு ஆற்ற லெனப்படும்.

௧௬௪. வையாவிக்க கோப்பெரும் பேகன்

கண்ணகியாரைக் கைதுறந்தொழுகும் பேகனுடைய புறத்தொழுக் கத்தைக் கேள்விபுற்ற பரணர், அக் கண்ணகியார் பொருட்டு அவன்பாற் போந்து பாணனொருவன் கூற்றில் வைத்து அவன் தெருளுமாறு, “வயங்கு புகழ்ப்பேக, முன்னாள், யாங்கள் இவண் இருண்மலைப்போதில் போந்து நின் கானத்தைப் பாடினோமாக, இளமகளா ரொருவர் கண் கலுழ்த்த எம் முன்னே வந்தி அழுதுநின்றார்; உடனே யாங்கள் அவரைத் தொழுது ‘நீவிர் எம் தலைவனாகிய பேகனுக்குக் கிளைமையுடை

யீரோ' வென வினவினேம்; அவர் தம் கண்ணீரைத் துடைத்துக் கொண்டு, 'யாம் அவன் கிளைஞரல்லேம்; அவன் எம்போல்வாள் ஒருத்தியின் நலத்தை விழைந்து நாடோறும் அவளுறையும் நல்லூர்க் குத்தேரேறி வந்து போகின்ற னெனப் பலரும் கூறாநிற்பர்' என்று உரைத்தார். ஆதலால், அவரை நீ அருளாயாதல் கொடிதுகாண்'' என்ற பொருளமையப் பாடியுள்ளார்.

அருளா யாகலோ கொடிதே யிருள்வரச்
சிறியாழ் செவ்வழி பண்ணி யாழநின்
காரெதிர் கானம் பாடினே மாக
நீன்று நெய்தலிற் பொலிந்த வுண்கண்
ரு கலுழ்ந்துவா ரரிப்பனி பூணக நனைப்ப
இளைத லானு ளாக இளையோய்
கிளையை மன்னெங் கேள்வெய் யோற்கென
யாந்தற் றொழுதனம் வினவக் காந்தள்
முனைபுரை விரலிற் கண்ணீர் துடையா
க0 யாமவன் கிளைஞரே மல்லேங் கேளினி
எம்போ லொருத்தி நலனயந் தென்றும்.
வருஉ மென்ப வயங்குபுகழ்ப் பேகன்
ஒல்லென வொலிக்குந் தேரொடு
முல்லை வேலி நல்லூ ரானே.

(கசச)

திணையுந் துறையுழ் அவை. அவனை யவள் காரணமாகப் பரணர் பாடியது.

உரை: அருளா யாகல் கொடிது - அருள் பண்ணுயாதல் கொடிது; இருள் வர - மாலைக் காலம் வந்த அளவிலே; சிறி யாழ் செவ்வழி பண்ணி - சிறிய யாழை இரங்கற் பண்ணாகிய செவ்வழி பென்னும் பண்ணிலே வாசிக்கும் பரிசு பண்ணி; நின் காரெதிர் கானம் பாடினேமாக - நினது மழையை யேற்றுக் கொண்ட காட்டைப் பாடினேமாக; நீலநறு நெய்தலிற் பொலிந்த உண்கண்-நீல நறுநெய்தல்போன்று பொலிந்த மையுண்ட கண்கள்; கலுழ்ந்து வார் அரிப் பனி பூண் அகம் நனைப்ப - கலங்கி வீழ்ந்த இடைவிட்ட துளிகள் பூணையுடைய மார்பை நனைப்ப; இளைதல் ஆன ளாக - வருந்துதல் அமையா ளாக; இளையோய் கிளையை மன் எம் கேள் வெய்யோற்கு என - இளையோய், கிளை மையையுடையோ எம்முடைய கேண்மையை விரும்புபோ னுக்கென; யாம் தன் தொழுதனம் வினவ - யாங்கள் தன்னை வணங்கிக் கேட்டோமாக; காந்தள் புரை விரலின் கண்ணீர் துடையா - அவள் காந்தள் மொட்டுப்போலும் விரலாலே தன் கண்ணீரைத் துடைத்து; யாம் அவன் கிளைஞரேம் அல்லேம் -

நாங்கள் அவனுடைய கிளைஞரேமல்லேம்; கேள் - கேட்பாயாக; இனி - நீ இப்பொழுது; எம் போல் ஒருத்தி நலன் நயந்து - எம்மையொப்பாள் ஒருத்தியுடைய அழகைக் காதலித்து; என்றும் வருஉம் என்ப (என்றாள்) - எந்நாளும் வருமென்று பலரும் சொல்லுவரென்று கூறினாள்; வயங்கு புகழ்ப் பேகன் - விளங்கிய புகழையுடைய பேகன்; ஒல்லென ஒலிக்கும் தேரொடு - ஒல்லென முழங்கும் தேருடனே; முல்லை வேலி நல்லூரான் - முல்லை வேலியையுடைய நல்லூரின்கண் எ - று.

கிளையையோ வென ஓகாரமும் என்றனென ஒரு சொல்லும் வருவித்துரைக்கப்பட்டன. சின் கானம் பாடினேமாக, இளைதலானாக, யாம் தற்றொழுதனம் வினவ, தன் கண்ணீர் துடைத்து, பேகன் ஒருத்தி நலன் நயந்து நல்லூரின்கண் என்றும் வருஉ மென்ப என்றாள்; அவளை அருளாயாதல் கொடிதெனக் கூட்டி வினைமுடிவு செய்க.

எம்போ லொருத்தி யென்றது, உவமை கருதாது வன்மை யுரைதோன்ற நின்றது; எம்மைப்போலும் பொதுமக ளொருத்தி யென அவளை யிழித்துக் கூறியவாறுமாம். இனி, யாம் தற்றொழுதனம் வினவினேமாக, அவளாயத்தார் தம் விரலால் அவள் கண்ணீரைத் துடைத்து, யாம் அவன் கிளைஞரே மல்லேம்; இது புகுந்தவாறு யாம் கூறக் கேளென. முன்பு கூறி, பின் பேகன் எம்போ லொருத்தி நலன் நயந்து நல்லூரின்கட் சென்று வருமென்று சொன்னார்கள்; இவ்வாறு இளையோரும் ஆயத்தோரும் உறும் துன்புறவு தீர்த்து அருளாயாதல் கொடிதென வுரைப்பினு மமையும்.

வினக்கம் : கண்ணகியாரை அருளவேண்டுமென முகம் புகுகின்ற ராதலின், தொடக்கத்தே “அருளா யாகலோ கொடிதே” யென்றார். அருளாவழிக் கண்ணகியார் உயிரிழத்தலும் பேகனுக்குப் பழியுண்டாதலும் கொடுமையாய் முடியும். கார்காலத்து மழையால் கானம் இளிய காட்சி வழங்கிப் பிரிந்த காதலர் கூடி யின்புறுதற்கு இளிய செவ்வி பயத்தலின், “காரெதிர் கானம்” என்றார். அரசன் தேவியாவது விளங்க, “யாம் தன்னைத் தொழுது வினவினேம்” என்றார். “எம் போல் ஒருத்தி” யென்று கண்ணகி கூறியது “கற்புவழிப் பட்டவள் பரத்தை யேத்தினும், உள்ளத் தூட லுண்டென மொழிப” (தொல். பொருள். ௩௬) என்பதனால் ஊடற்குறிப்புணர நின்றது அவனொல் துறக்கப்பட்ட தமது தனிமையை வெறுத்துக் கூறும் குறிப்புடைய தாதல்பற்றி, எம்போல் ஒருத்தி யென்றதை ஆசிரியர் கொண்டெடுத்து மொழிந்தார். பரத்தையது நலம் கண்ணகியின் நலத்தின் மிக்கதன்றி, ஒத்திருப்பதே; அவ்வாறாக ஒருபாற்கோடல் முறைமையாகாதெனத் தெருட்டுமாறு தோன்ற, “எம்மைப்போலும் பொதுமக ளொருத்தி யென இழித்துக் கூறியவாறுமாம்” என்றார். “என்ப” என்றது, கண்ணகியார்க்குப் பாங்காயினர் உரைத்தமை பெறப்படும். என்றாள் என முடிக்குஞ் சொல் கூறிற்றிலர், கண்ணகியார் கூற்று முடியு முன்னே தாம் இடையற்று விரைந்து போந்தமையும், முடியுங் காறும் இருந்து கேட்டற்குத் தாம் மனங் கொள்ளாமையும் பேகன் அறியப் புலப்படுத்தற்கு. இதனைக் கைக்கிளைவகைப் பாடாண் பாட் டென்பர் நச்சினுர்க்கினியர்.

கசுரு. வையாவிக்க கோப்பெரும் பேகன்

சான்றோராகிய பரணர் இவ்வண்ணம் பாடக் கேட்ட பெரும் பேகன், அவர் வரிசைக்கும் தன் தகுதிக்கும் ஏற்பப் பரிசில் நல்கச் சமைந்தான். அதனை முன்னத்தால் அறிந்த பரணர், இடை மறித்து, “மயில் பணிக்குமென அருள்சொண்டு படாம் நல்கிய பேக, யாங்கள் பசித்து வந்தோம் இல்லை; எம்மாற் புரக்கப்படும் சுற்றமும் எம்பால் இல்லை; நீ அறஞ் செய்தல்வேண்டும்; அருளறத்தை விரும்பும் அண்ணலாகிய நீ, அதனால், இன்றிரவே புறப்பட்டத்க் தேரேறிச் சென்று அவளுடைய அருந்துயரைக் களைவாயாக; இதவே யாம். நினை இரந்து பெறும் பரிசில்” என்று இப் பாட்டிற் கூறியுள்ளார்.

மடத்தகை மாமயில் பணிக்குமென் றருளிப்

படாஅ மீத்த கெடாஅ நல்லிசைக்

கடாஅ யானைக் கலிமான் பேக

பசித்தும் வாரேம் பாரமு மிலமே

௩ களங்கனி யன்ன கருங்கோட்டுச் சீறியாழ்

நயம்புரிந் துறையுநர் நடுங்கப் பண்ணி

அறஞ்செய் தீமோ அருள்வெய் யோயென

இஃதியா மிரந்த பரிசிலஃ திருளின்

இனமணி நெடுந்தே ரேறி

க௦ இன்னா துறைவி யரும்படர் களைமே.

(கசுரு)

தீணையும் துறையு மவை. அவனை யவள் காரணமாக அவர் பாடியது.

உரை: மடத்தகை மாமயில் பணிக்கும் என்று அருளி - மெல்லிய தகைமையையுடைய கரிய மயில் குளிரால் நடுங்கு மென்று அருள் செய்து; படாஅம் ஈத்த - படாம் கொடுத்த; கெடாஅ நல் இசை - அழியாத நல்ல புகழிணையுடைய; கடாஅ யானைக் கலிமான் பேக - மதம்பட்ட யானையையும் மனம் செருக்கிய குதிரையையுமுடைய பேக; பசித்தும் வாரேம் - யாம் பசித்தும் வருவே மல்லேம்; பாரமும் இலம் - எம்மாற் பரிக்கப்படும் சுற்றமு முடையேமல்லேம்; களங்கனி யன்ன கருங்கோட்டுச் சீறி யாழ் - களாப்பழம்போன்ற கரிய கோட்டையுடைய சிறிய யாழை; நயம் புரிந் துறையுநர் - இசையின்பத்தை விரும்பி யுறைவார்; நடுங்கப் பண்ணி - அவ்விசை யின்பத்தால் தலையசைத்துக் கொண்டாடும்படி வாசித்து; அறம் செய்தீமோ - அறத்தைச் செய்வாயாக; அருள் வெய்யோய் என - அருளை விரும்புவோயென; இஃது யாம் இரந்த பரிசில் - இது நிற்பால் யாம் இரந்த பரிசில்; அஃது - அஃதாவது; இருளின் - இற்றை யிரவின்கண்; இன மணி நெடுந்தேர் ஏறி-இனமாகிய மணியையுடைய உயர்ந்த

தேரை ஏறிப் போய்; இன்னாது உறைவி - காண்டற்கு இன்ன தாக உறைகின்றவன்; அரும் படர் களைமே - பொறுத்தற்கரிய நினைவா லுண்டாகிய நோயைத் தீர்ப்பாயாக ௭ - று.

பேக, இன்ன துறைவி அரும் படர் களை; யாழைப் பண்ணி யாம் இரந்த பரிசில் இது எனக் கூட்டுக. இதுவென்றது, அப்படிப் படர் களைதலை. 'மடத்தகை மாமயில் பனிக்கும் என்றருளிப், படாஅ மீத்த கெடா நல்லிசைக், கடாஅ யானைக் கவிமான் பேக,' என்ற கருத்து: இவ்வாறு ஒரு காரணமின்றியும் அருள் பண்ணுகின்ற நின்னல் வருந்து கின்ற இவட்கு அருளா தொழிதல் தகாதென்பதாம்.

இனி, அருள் வெய்யோய், யாம் இரந்த பரிசில். அறஞ்செய்ய வேண்டுமென்று கூறுயிது; அவ் வறந்தான் யாதென்று கேட்பின், நின் பால் அருள் பெறாமையின் இன்னாதுறைவி அரும் படரை நீ சென்று களைதல்; அதனைச் செய்வாயாக வெனக் கூட்டி யுரைப்பினு மமையும். பனிக்கு மென்றஞ்சி யென்பதா உம் பாடம்.

விளக்கம்: மடத்தகை யென்றவிடத்து மடமை, மென்மை. பரிசு கப்படுவது பாரம். அதனால், பரிசுக்கப்படும் சுற்றத்தாரைப் பாரம் என்றார். இசையிடத்துப் பிறக்கும் இன்பம், ஈண்டு நயம் எனப்பட்டது. அறமாவது செய்யத் தருவது. தம்மாற் காதலிக்கப்பட்டாரைத் தலை யளித்தல் தலைவர்கட்கு அறமாதலால், காதலியாகிய கண்ணகிக்குத் தலையளி செய்க என்பார் "அறஞ் செய்தீமோ" என்றார், அஃதென் பது நின்று வற்றாவாறு பொருளமைதி காட்டுதற்கு, "இனி அருள் வெய்யோய்.....அமையும்" என்றார்.

கசுசு. வையாழிக் கோப்பெரும் பேகள்

அந்நாளில், சேர மன்னருள் தகரோறிந்த பெருஞ்சேரலிரும் பொறையைப் பாடி, அவன் தந்த நாட்டரசைத் தாள் மேற்கொள்ளாது அவனையே மேற்கொண்டு ஓட்சி புரியுமாறு இரந்து பின்னின்று வண் புகழ் பெற்று விளங்கின சான்றோர் அரிசில்கிழார் என்பவர். அவரது ஊராகிய அரிசில் என்பது அரிசிலாற்றங்கரையில் விளங்கிய ஊராகு மென்று அறிஞர் கருதுவர் வேளாண்குடித் தோன்றலாகிய இக்கிழார் தகரோரிடத்தே இரும்பொறையோடு பொருது வீழ்ந்த அதியமான் எழினியிடத்தும் நல்ல அன்புடையார். தகரோர வென்றதனற் சேரனுக் குண்டாகிய சிறப்பைப் பதிற்றுப்பத்து எட்டாம் பத்தினும், வீழ்ந்த எழினியின் சிறப்பை இத் தொகைநூற்கண் வரும் "கன்றம ராய்" மெனத் தொடங்கும் பாட்டினும் (௨௩௦) பாராட்டிப் பாடியுள்ளார். சேரனது பண்பை, "மன்பதை காப்ப அறிவு வலியுறுத்து, நன்றறி யுள்ளத்துச் சான்றோ ரன்ன நின் பண்பு" (பதிற். ௭௨) என்றும், தகன் உணர்வன முழுதுணர்ந்து பிறர்க்குரைத்து நல்வழிப்படுத்தும் நரைமூதாளனாகிய புரோகிதனைத் தெருட்டிய நலத்தை "வண்மையு மண்பும் வளனு மெச்சூழும், தெய்வமும் யாவதும் தவமுடை யோர்க் கென, வேறுபடு நனந்தலைப் பெயரக், கூறினை பெரும" (பதிற். ௭௪) என்றும் பாராட்டுவர். தகரோர யெறிதற்கு முன் சேரன்பொருட்டு இவர் அதியமான் எழினியை யடைந்து சேரனது படைப்பெருமையை யுணர்த்திய ஞான்று அவன் கேளாதொழிந்தனன். அதனை, "பொறைய,

நின் வளனு மாண்மையும் கைவண்மையும், மாந்த ரளவிறந்தனவெனப் பன்னாள், யான் சென்றுரைப்பவுந் தேரூர் பிறரும், சான்றோர் உரைப் பத் தெளிகுவர் கொல்லென, ஆங்குமதி மருளக் காண்குவல், யாங் குரைப்பே னென வருந்துவல் யானே” (பதிற். எ௩) என்று கூறு கின்றார். தகடோர எழினி காத்த நலத்தை, “வெல்போ ராடவர் மறம் புரிந்து காக்கும், வில்பயில் இறம்பின் தகடே” (பதிற். எ௮) என்பர். இப் போரில் அதியமான் எழினி வீழ்த்து கண்டு கையற்று வருந்திய அரிசில்கிழார், “பொய்யா எழினி பொருதுகளுஞ் சேர, ஈன்றோள் நீத்த குழவி போல, தன்னமர் சுற்றம் தலைத்தலை இனைய, கடும்பசி கலக்கிய வீடும்பைகூர் நெஞ்சமொடு நோயுழந்து வைகிய உலகம்” (புறம். ௨௩௦) என மொழிந்து, கூற்றம், “யீழ்குடி யுழவன் வித்துண டாங்கு” எழினியை யுண்டு தனக்கே கேடுசெய்து கொண்டதெனக் கூறினர். போரிற் புண்பட்ட வீரனை, மகளிர் புண்ணுக்கு மருந்தும், செவிக்கும் உள்ளத்துக்கும் இனிய இசையும் வழங்கி யோம்பும் திறனும், புண்பட்டு விழும் வீரனைச் சான்றோர் பாராட்டுங்கால் அவன் நாணத்தால் தலை யிறைஞ்சும் பண்பும் பிறவும் மிக்க சுவையமைய இவராற் பாடப் பட்டுள்ளன.

இவ்வண்ணம் நல்லிசைப் புலமையால் சிறப்புற்று விளங்கும் அரிசில்கிழார்க்குப் பெரும்பேகன் கண்ணகியாரைத் துறந்து புறத் தொழுகும் செயல் செலிப்புலனாயிற்று. அவர் அவன்பால் அடைந்து அவன் நலம் பாராட்டினர். அவனும் இவர்க்குப் பெரும் பரிசில் நல்கி னன்; அவர், “என்னை நயந்து பரிசில் நல்குவையாயின், யான் வேண் டும் பரிசில் ஈதன்று; நீ அருளாமையால் அருந்துயருழக்கும் அரிவை, நின் அருட் பேற்றால் தன் கூந்தலை முடித்துப் பூச்குடுமாறு, நின் தேரும் குதிரையும் பூட்டுற்று அவள் மனைக்குச் செல்லுதல் வேண்டும்; இதுவே யான் வேண்டும் பரிசில்” என்ற கருத்தமைந்த இப்பாட்டைப் பாடி யுள்ளார்.

அன்ன வாகநின் னருங்கல வெறுக்கை

அவைபெறல் வேண்டே மடுபோர்ப் பேக

சிறியாழ் செவ்வழி பண்ணிநின் வன்புல

நன்னாடு பாட வென்னை நயந்து

௫ பரிசி னல்குவை யாயிற் குரிசினீ

நல்கா மையி னைவரச் சாஅய்

அருந்துய ருழக்குநின் றிருந்திழை யரிவை

கலிமயிற் கலாவங் கால்குவித் தன்ன

ஓலிமென் கூந்தற் கமழ்புகை கொளீஇத்

௧௦ தண்கமழ் கோதை புனைய

வண்பரி நெடுந்தேர் பூண்கநின் மாவே. (௧௪௬)

தினையும் துறையு மவை. அவனை அவள் காரணமாக அரிசில் கிழார் பாடியது.

உரை: அன்ன வாக - அத்தன்மையவாக; நின் அருங் கல வெறுக்கை அவை - நின்னால் தரப்பட்ட பெறுதற்கரிய ஆப

ரணமும் செல்வமுமாகிய அவை; பெறல் வேண்டேம் - பெறுதலை விரும்பேம்; அடு போர்ப் பேசு - கொல்லும் போரையுடைய பேசு; சிறி யாழ் செவ்வழி பண்ணி - சிறிய யாழைச் செவ்வழி யாகப்பண்ணி வாசித்து; நின் வன்புல நன்னாடு பாட - நினது வலிய் நிலமாகிய நல்ல மலைநாட்டைப் பாட; என்னை நயந்து பரிசில் நல்குவை யாயின் - என்னைக் காதலித்துப் பரிசில் தரு குவையாயின்; குருசில் - தலைவனே; நீ நல்காமைமயின் - நீ அரு ளாமைமால்; நைவரசு சாஅய் - கண்டார் இரங்க மெலிந்து; அருந் தாயர் உழக்கும் நின் திருந்திழை அரிவை - அரிய துயரத் தான் வருந்தும் உன்னுடைய திருந்திய அணியையுடைய அரிவையது; கலிமயிற் கலாவம் கால்குவித் தன்ன ஒலிமென் கூந்தல் - தழைத்த மயிலினது பீலியைக் காலொன்றக் குவித் தாற்போன்ற தழைத்த மெல்லிய கூந்தற்கண்ணே; கமழ் புகை கொளீஇ-மணம் கமழும் புகையைக் கொள்ளுவித்து; தண் கமழ் கோதை புனைய-குளிர்ந்த மணங் கமழும் மாலையைச் சூட; வண் பரி நெடுந் தேர் நின் மா பூண்க - வளவிய செலவையுடைய உயர்ந்த தேரை நின் குதிரைகள் பூண்பனவாக எ - று.

அன்னவாக வென்றது, இரவலர்க்கு அருங்கல வெறுக்கைகளை எளிதிற் கொடுப்பை யன்றே; அவ் வெறுக்கை எமக்கும் எளிதாக என்றவாரும்.

விளக்கம்: இரவலராகிய எம்பால் நீ செய்யும் அருளும் கொடையும் என்றும் திரியாது எளிதில் அமையும் அத்தன்மையவேயாக இருப்ப, நின் மனைவிபாற் செய்யும் தலையளியிற்றான் அத்தன்மை சிறிது திரிந்தனை யென்பதுபட, “அன்னவாக” என்றார். செவ்வழி, இரங்கற் பண். நின் அரிவைக் குண்டாகிய துயரத்தை அவள் வாய்திறந் துரையாதே மெய்யே நன்கு புலப்படுமாறு மெலிந்து காட்டுகிற தென்பார், “நைவரசு சாஅய்” என்றும், அது நீ அருளாமைமால் வந்ததென்பார், “நல்காமைமயின்” என்றும் கூறினார். மகளிர் கூந்தற்கு மயிற் கலாவத்தை யுவமை கூறுதல் மரபு; பிறரும், “ஒலிமயிற் கலாவத் தன்ன இவள் ஒலி மென் கூந்தல்” (குறுந். ௨௨௫) என்பது காண்க. கணவனைப் பிரிந்த மகளிர் தம்மை ஒப்பினை செய்துகொள்வ திலராகலின், “கமழ்புகை கொளீஇத் தண்கமழ் கோதை புனைய” என்றார்.

கச௭. வையாவிக் கோப்பெரும் பேகள்

இந்நிலையில் பெரும்பேகனைத் தெருட்டற்குப் போந்த சான்றோர் களுள் பெருங்குன்றூர்கிழார் என்பாரும் ஒருவர். இவர் சோழவேந்த னான உருவப்பெற்றோர் இளஞ்சேட் சென்னியைக் கண்டு, தாமுற்ற வறுமையறிவித்துப் பரிசில் பெற்றவர். பின்னர் ஒருகால் இவர் குடக் கோப் பெருஞ்சேரலிரும்பொறையைக் கண்டார். அவனுக்குத் தம்மைப் பற்றி வருத்தும் வறுமைத் துன்பத்தையும், தாம் பிரிந்துறைதலின் தம் முடைய மனைவியார் எய்தும் வருத்தத்தையும் தெரிவித்தார். அவன்

ஒன்றும் கொடாகாக, அவனை நோக்கி, “நும்மனோரும் இனையராயின் எம்மனோர் இவண் பிறவுலர்” (புறம். ௨௧௧) என்றும், முன்னாள் கையுள் ளதுபோற் காட்டி வழிகாள், பொய்யொடு நின்ற புறநிலை வருத்தம், நானா யாயினும் நாணக் கூறி” (புறம். ௨௧௧) என யென வருத்தி யுரைத் துத் திரும்பினர். பின்னர் அவர், பெருஞ்சேரல் இரும்பொறையின் தம்பி இளஞ்சேரலிரும்பொறையைக் கண்டார். அவன் நல்லறிவின் னாகலின் பெருங்குன்றுர்கிழாரை நன்கு வரவேற்று இனிது சிறப்பித் தான். அவர் அவன்மேல் பதிறுப்பத்துட் காணப்படும் ஒன்பதாம் பத்தைப் பாடினார்; அவனும், அதனை வியந்து மகிழ்ந்தேற்று, “மருளில் லார்க்கு மருாக் கொடுக்கவென்று உவகையின் முப்பத்திராயிரம் காணங் கொடுத்து, அவர் அறியாமை ஊரும் மனையும் வளமிகப் படைத்து ஏரும் இன்பமும் இயல்வரப் பரப்பி, எண்ணற் காகா அருந் தல வெறுக்கையொடு பன்னூறாயிரம் பாற்பட வகுத்துக் காப்பு மறம் லிட்டான்” என்ப. அப் பத்தின்கண், இளஞ்சேரலிரும்பொறையை, “பாடுநர் கொளக் கொளக் குறையாச் செல்வத்துச் செற்றோர் கொலக் கொலக் குறையாத் தானைச் சான்றோர், வண்மையும் செம்மையும் சால் பும் அறனும், புகன்று புகழ்த் தசையா நல்லிசை, நிலந்தரு திருவின் றெடியோ” (பதிற். ௮௨) எனன்றும், “வானிரீரினும் தீந்தண் சாயலன்” (பதிற். ௮௬) என்றும், “விறல் மாந்தரன் விறல் மருக, ஈர முடைமை யின் நீரோ ரினையை, அளப் பருமையின் இருவிசும் பினையை, கொளக் குறை படாமையின் முநீ ரினையை, பன்மீ னுப்பண் திங்கள் போலப், பூத்த சுற்றமொடு பொலிந்து தோன்றல” (பதிற். ௯௦) என்றும் பாராட்டி, “பல்வேல் இரும்பொறை நின்கோல் செம்மையின், நாளி னாளின் நாடுதொழு தேத்த, உயர்நிலையுலகத் துயர்ந்தோர் பரவ, அர சியல் பிழையாது செருமேற் தோன்றி, நோயிலை யாகியார் நீயே” (பதிற். ௮௧) என்றும், “நின்னாள், திங்கள் அனைய வாக திங்கள், யாண்டோ ரனைய வாக யாண்டே, ஊழி யனைய வாக ஆழி, வெள்ள வரம்பின வாக” என்றும், “மாகஞ் சுடர மாலிசும் புகக்கும், ஞாயிறு போல விளங் குதி” (பதிற். ௮௮) யென்றும், வாழ்த்தி யிருப்பதும் பிறவும் மிக்க இன்பத் தருவனவாரும்.

இங்ஙனம் குடக்கோ இளஞ்சேரலிரும்பொறையாற் பெருஞ் சிறப்பெய்திய பெருங்குன்றுர்கிழார் கபிலர்பால் நன்மதிப்புடையர். “வயங்குசெந் நாவின், உவலை கூடாக் கவலையில் நெஞ்சின், நனவிற பாடிய நல்லிசைக் கபிலன்” (பதிற். ௮௬) என்பதனால் இஃது இனிது விளங்கும். இக் கபிலர் முதலியோர் வையாவிக் கோப்பெரும் பேகனை யடைந்து, அவனைத் தெருட்டும் செயல்வகை யறிந்து தாமும் அவனைக் காண வந்தார். இஃதையும் அப் பேகன் மிக்க சிறப்புடன் வரவேற்றுப் பரிசில் நல்கத் தலைப்பட்டான். ஆனால், இவரோ, ஒரு பாணன் கூறும் கூற்றில் வைத்து, “நெருகல் யாம் போந்து யாழிசைத்துச் செவ்வழிப் பண்ணைப் பாடக் கேட்டு ஒருபாற் கண்ணீரும் கம்பலையுமாய் நின்று ஒரு தனமிசன் தன் மையிருங் கூந்தல் மண்ணுதலும் பூச்சுடலுமின்றி வருந்தக் கண்டேன். அவன் தன் கூந்தலை மண்ணிப் பூச்சுடி மகிழு மாறு நீ அவனை யருளுதல் வேண்டும்; ஆவியர் குடித் தோன்றலாகிய நீ அது செய்தலே எமக்குத் தரும் பரிசிலாம்” என்ற பொருளமைய இப் பாட்டைப் பாடினார்.

கன்முழை யருவிப் பன்மலை நீந்திச்

சேரியாழ் செவ்வழி பண்ணி வந்ததைக்

கார்வா னின்னுறை தமிழன் கேளா
 நெருந லொருசிறைப் புலம்புகொண் டுறையும்
 ௫ அரிமதர் மழைக்க ணம்மா வரிவை
 நெய்யொடு துறந்த மையிருங் கூந்தல்
 மண்ணுறு மணியின் மாசற மண்ணிப்
 புதுமலர் கருல வின்று பெயரின்
 அதுமனெம் பரிசி லாவினர் கோவே. (௧௪௭)

திணையுந் துறையு மவை. அவள் காரணமாக அவனைப் பெருங்
 துள்ளிக்ழார் பாடியது.

உரை: கன் முழை அருவிப் பன்மலை நீந்தி - கன்முழைக்க
 ணின்று விழும் அருவியையுடைய பல மலைகளே அரிதிற் கழித்து;
 சீறி யாழ் செவ்வழி பண்ணி வந்ததை - சிறிய யாழைச் செவ்வழி
 யென்னும் பண்ணை வாசிக்கும்படியாகப் பண்ணி வாசித்து வந்த
 தற்கு; கார் வான் இன்னுறை - கார்காலத்து மழையினது
 இனிய துளி வீழ்கின்ற ஓசையை; தமிழன் கேளா - தமிழனாகக்
 கேட்டு; நெருநல் - நெருநற்று; ஒரு சிறைப் புலம்பு கொண்
 டுறையும் - ஒருபக்கத்துத் தனிமைகொண்டிருந்த; அரி மதர்
 மழைக்கண் அம்மா அரிவை - அரி பரந்த மதர்த்த குளிர்ச்சியை
 யுடைய கண்ணினையும் அழகிய மாமை நிறத்திணையுழியை
 அந்த அரிவையது; நெய்யொடு துறந்த மையிருங் கூந்தல் -
 நெய்யாற் றுறக்கப்பட்ட மைபோலும் கரிய மயிரை; மண்ணுறு
 மணியின் மாசற மண்ணி - ஒப்பமிடப்பட்ட நீலமணியினும்
 மாசறக் கழுவி; புது மலர் கருல - செவ்வி மலர் நெருங்கும் பரிசு;
 இன்று பெயரின் - இன்று வருவையாயின்; அது மன் - அதுவாகும்;
 எம் பரிசில் - எம்முடைய பரிசில்; ஆவியர் கோவே - ஆவியருடைய
 வேந்தே 'எ - று.

உறை, துளி; என்றது ஆகுபெயரால் துளியி னோசையை. மன் :
 அசை. சீறி யாழ் செவ்வழி பண்ணி வந்ததற்கு அரிவை கூந்தல் புது
 மலர் கருலும்படி, அவன்பால் என்னெனும் வரின் எம் பரிசில் அது
 வெனக் கூட்டுக. நெய் பூசுதலோடு பேணுதலைத் துறந்த வெனினு
 மமையும். செவ்வழி பண்ணி வந்தது, புதுமலர் கருல வென்று இயைத்
 துரைப்பாரு முளர்.

விளக்கம்: பேசனுடைய மலைநாடு குன்றுகளாற் சூழப்பட்டிருத்த
 லின், “கன்முழை யருவிப் பன்மலை நீந்தி” யென்றார். கார்காலத்தில்
 மகளிர் தம் காதலரைப் பூரிந்திருத்தலை யாற்றாராகலின், “கார்வான்
 இன்னுறை தமிழன் கேளா” என்றார். உறை - மழைத்துளி. இஃது
 ஆகுபெயராய், அத்துளி வீழும் ஓசைமேல் நின்றது. புலம்பு - தனிமை.
 “அரிமதர் மழைக்கண் அம்மா அரிவை” யென்றது, இன்ன சிறப்
 புடைய அரிவை, தனிமைத் துன்புற்றுக் கூந்தல் நெய்யும் பூவும்

அணிதலின்றிப் பொலிவிழந்திருப்பது கூடாதென்பதுபட நின்றது. நீ அவள் பால் சென்று அருளுதல் வேண்டும் என்பார், அருள் பெற்றவழி அவள் செய்துகொள்ளும் ஒப்பினையை யெடுத்தோதினார், தமக்குச் சால்பு அதுவாகலின். காதலன்புடைய மனைவியும் கணவனுமாயினார் பிரிந்திருப்பின், இருவரையும் ஒன்றுபடுத்தி வாழ்வு இனிது நடாத்தப் பண்ணுதல் சான்றோர்க்குச் சால்பென்பது, “சொல்லிய கிளவி அறி வர்க்கும் உரிய” (தொல். கற். ௧௩) என்றும், “நம் மூர்ப் பிரிந்தோர்ப் புணர்ப்போர் இருந்தனர் கொல்லோ” (குறந். ௧௪௬) என்றும் வருவன வற்றால் அறியப்படும்.

௧௪௪. கண்டரக் கோப்பெரு நள்ளி

இவன் வள்ளல்கள் எழுவருள் ஒருவன். இவ்வள்ளல்கள் ஈகையாகிய செந்துகத்தைப் பூண்டு தமிழுலகத்தைத் தாங்கின ரென இடைக்கழி நாட்டு நல்லூர் நத்தத்தனார் கூறுவர். இந்நள்ளி கண்டரக் கோவென்றும், கண்டரக் கோப்பெரு நள்ளி யென்றும் கூறப்படுவன். இளங்கண்டரக் கோவும் உண்மையின், இவன் பெருநள்ளி யெனப் பட்டான். பெருமை இவற்கே சிறப்புரிமையாதல் தோன்றப் பெருங் கண்டரக் கோவென்னுது “பெருநள்ளி” யெனச் சான்றோர் கூறினர். இவன் அருள் நிறைந்த வுள்ளமுடையனாய் இரவலர் வறுமைத் துயர் போக்கும் வீரனாய் விளங்கினமையின், இவனைச் சான்றோர் பெரிதும் பேணிப் பாராட்டினர். தோட்டி யென்னும் மலையைத் தன்னகத்தே புடைய நாடு கண்டர நாடாகும். இவனது இக் கண்டர நாடு மலை நாடாத்தலின், இவனை “நளிமலை நாடன் நள்ளி” யென்று பாராட்டுவர். இவனது கொடைநலத்தைப் பெரிதும் துகர்த்தவர் வன்பரணரென்னும் சான்றோராவர். ஆசிரியர் பரணரின் வேறுபடுத்தித்தற்கு இவரது வன்பரணரென்னும் பெயரே நன்கமைந்திருக்கிறது. இவர் நள்ளியையே யன்றி ஓரி யென்னும் வள்ளலையும் பாடியுள்ளார். இவருக்குப் பிற்காலத்தவரான பெருஞ்சித்திரனார், இவனை, “ஆர்வமுற்று, உள்ளி வருநர் உலையு நனிதீரத், தள்ளா தீயுந் தலகசால் வண்மைக், கொள்ளா ரோட்டிய நள்ளி” (புறம். ௧௮௮) என்று சிறப்பித்துள்ளார்.

இனி, இப்பாட்டின்கண், வன்பரணர் நள்ளியை யடைந்து அவனது விறலையும் கொடையையும் பாராட்டி, அவன் “சான்றீர், நீவீர் கூறும் நலம் பலவும் என்பால் உளவோ என ஐயுறுகின்றே” னென்ற குறிப்புப்படச் சில நல்லுரை வழங்கினனாக, “பீடில்லாத வேந்தரை அவர் செய்யாதவற்றைச் செய்ததாகப் பொய் புனைந் துரைத்தற் கேதுவாகும் வறுமை நின் கொடையால் எம்பால் இல்லை யாதலின், எமது நாக்கு ஒருவரையும் அவர் செய்யாதன கூறிப் பாராட்டற்கு அறியாது” என்று அவற்கு விடையிறுத்துள்ளார்.

கறங்குமிசை யருவிப் பிறங்குமலை நள்ளிநின்

அசைவி னோன்ற ணசைவள னேத்தி

நாடொறு நன்கலங் களிற்றொடு கொணர்ந்து

கூடுவிளங்கு வியனகர்ப் பரிசின்முற் றளிப்பப்

பீடிந் மன்னர்ப் புகழ்ச்சி வேண்டிச்

செய்யா கூறிக் கிளத்தல்

எய்யா தாகின்றெஞ் சிறுசெந் நாவே.

(கசஅ)

நீணை: பாடாண்டிணை. துறை: பரிசிற்றுறை. கண்டரக் கோப் பெருநள்ளியை வன்பரணர் பாடியது.

உரை: மிசை சுறங்கு அருவிய - உச்சிக்கணினும் ஆலித் திழிதரும் அருவியிணையுடைய; பிறங்கு மலை நள்ளி - உயர்ந்த மலையையுடைய நள்ளி; நின் அசைவில் நோன்றாள் நசை வளன் ஏத்தி - நினது தளர்ச்சியில்லாத வலிய முயற்சியானாய் நச்சப் படும் செல்வத்தை வாழ்த்தி; நாடொறு நன்கலம் களிற்றோடு கொணர்ந்து - நாடொறும் நல்ல அணிகலத்தைக் களிற்றோடே கொண்டுவந்து; கூடு விளங்கு வியன் நகர் - மேற்கூடு விளங்கும் அகலிய நகரின்கண் இருந்து; முற்று பரிசில் அளிப்ப - சூழ்ந் திருந்த பரிசிலர்க்கு அளித்து விடுவதால்; பீடில்மன்னர்ப் புகழ்ச்சி வேண்டி - பிறர்க் கீழும் பெருமையில்லாத அரசரைப் புகழும் புகழ்ச்சியை விரும்பி; செய்யா கூறிக் கிளத்தல் எய்யா தாகின்று; அவ்வரசர் செய்யாதனவற்றைச் சொல்லி அவர் குணங்களைக் கூறுதலை அறியாததாயிற்று; எம் சிறு செந் நா - எம்முடைய சிறிய செவ்விய நா எ - று.

பொய் கூறுமையிற் “செந் நா” என்றார்; தற்புகழ்த்தாராகாமற் “சிறு செந் நா” என்றார். அருவிய வென்பது விகாரம். நள்ளி, நீ பரிசில் முற்றளித்தலால், எம் சிறு செந்நா நின் நசைவளனேத்தி, மன்னரைப் புகழ்ச்சி வேண்டிக் கிளத்தல் எய்யாதாகின்று எனக் கூட்டுக. நின்னசைவளனேத்திக் கொணர்ந்து முற்றளித்தலா வென்ப பரிசிலர் மேலேற்றி யுரைப்பினு மமைபும்.

விளக்கம்: வளமுடைமைக் கழகு பலராலும் நச்சப்படுந் தன்மை யாதலின், “நசை வளன்” என்றார். வீடுகளின் தெருப்புறத்தே நெற்கூ டமைத்தல் பண்டையோர் மரபு; இன்றும் சிற்றூர்களில் இக்கூடுகள் காணப்படும். முற்றதல் - சூழ்தல். பாணர் சூழ்ந்திருந்து வளம் பெற்றுச் செல்பவாகலின், “முற்று பரிசில்” என்றார். “பாண் முற்றிருக்கை” என்று சான்றோர் வழங்குதல் காண்க. பீடில் மன்னர் என்றவிடத்துப் பீடு, பிறர்க்கீழும் பெருமைமேற்று. அருவி யென்பது அருவிய வென அகரம் பெற்று வந்தது விகார மென்கின்றனர்; இதனைப் பெயரெச்சக் குறிப்பாகக் கோடல் நேரிது. நின்னை யேத்தி, நீ தரும் நன்கலமுங் களிறும் கொணர்ந்து தன்மை முற்றும் இரவலர்க்குப் பரிசிலர் அளித்த லால் என வுரைப்பினும் அமைபு மென்பார், “நின்னசை.....அமைபும்” என்றார்.

கசக. கண்டரக் கோப்பெரு நள்ளி

கண்டரக் கோப்பெரு நள்ளியின் பரிசில் பெற்று விருந்தண்டு மகிழ்ந்திருக்கும் கூட்டத்தே ஒருகால் ஒருசிறு நிகழ்ச்சி தோன்றிற்று. அவருள், பாடற்குரிய பாணர், காலையில் இசைத்தற்குரிய மருதப் பண்ணையும் மாலையிற் பாடற்குரிய செவ்வழிப் பண்ணையும் முறை மயங்கி முறையே மாலையிலும் காலையிலும் தவறிப் பாடினர். அது குறித்து வியப்புற்ற நள்ளி, அவர்க்குத் தலைமை தாங்கும் வன்பாணரை வினவினானாக, அவர் வித்தகம் பட, “நள்ளி! காலையில் மருதமும் மாலையிற் செவ்வழியும் பாடுதல் வரலாற்று முறை; நீ அவர்க்கு வறுமை புலனாகா வண்ணம் வேண்டுவன நிரம்ப வளித்து ஒம்புதலால் அம் முறைமையினை மறந்தனர்” என்ற கருத்தை இப் பாட்டின்கண் அமைத்துப் பாடியுள்ளார்.

நள்ளி வாழியோ நள்ளி நள்ளென்
மாலை மருதம் பண்ணிக் காலைக்
கைவழி மருங்கிற் செவ்வழி பண்ணி
வரவெமர் மறந்தன ரதுநீ

௩ புரவுக்கடன் பூண்ட வண்மை யானே. (கசக)

திணை: அது. துறை: இயன்மொழி. அவனை அவர் பாடியது.

உரை: நள்ளி வாழி - நள்ளி, வாழ்வாயாக; நள்ளி—; நள்ளென் மாலை - நள்ளென்னும் ஒசையையுடைய மாலைப்பொழுதின்கண்; மருதம் பண்ணி-மருத மென்கின்ற பண்ணை வாசித்து; காலை - காலைப் பொழுதின்கண்; கைவழி மருங்கிற் செவ்வழி பண்ணி - கைவழியாகிய யாழின்கண் செவ்வழி பென்னும் பண்ணை வாசித்து; வரவு எமர் மறந்தனர் - வரலாற்று முறைமையை எம்முடைய பாணர் சாதியிலுள்ளார் மறந்தார்; அது - அவ்வாறு மறந்தது; நீ புரவுக் கடன் பூண்ட வண்மையான் - நீ கொடுத்து ஒம்புதலைக் கடனாக மேற்கொண்ட வண்மையான் எ - று.

கையகத் தெப்பொழுதும் இருத்தலான் யாழைக் கைவழி யென்றார், ஆகுபெயரான். வரவவர் மறந்தனர் என்பதூஉம் பாடம்.

விளக்கம்: காலையில் மருதப் பண்ணும், மாலையிற் செவ்வழிப் பண்ணும் இசைத்தற் குரியவாம். நள்ளியால் அளிக்கப்பட்ட பாணர், இசை மரபை மறந்து, செவ்வழியைக் காலையிலும் மருதத்தை மாலையிலும் முறைபிறழ்ந்திசைக் கின்றனர் என்பார், “மாலை மருதம் பண்ணிக் காலைக் கைவழி மருங்கிற் செவ்வழி பண்ணி” இசைதூன் முறையை மறந்தனர் என்றார். வரவு - இசைதூல் வரலாற்று முறைமை. இப் பிழைக்கும் எமர் காரண மல்லர்; நினது வண்மை அவரை அம்முறைமையை மறக்கச் செய்த தென்பதாம்.

கரு0. கண்டிரக் கோப்பெரு நள்ளி

கண்டிரக் கோப்பெரு நள்ளிபால் பெருநட்புக் கொண்டொழுகிய சான்றோர் வன்பரணர். இவரைப் பரணரின் வேறுபட வுணர வன்பரண ரென்றனர் சான்றோர். ஈண்டு நள்ளியைத் தாம் கண்டது கூறுமாறு போல, வல்லிலோரியைச் சரத்திடத்தே கண்டு இவர் பரிசில் பெற்று மேம்பட்டனர். இவர் பாட்டுக்கள் இலக்கிய நலம் சிறந்தவை. இப் பாட்டின்கண் தாம் முதன்முதலாக அவனைக் கண்டதும், அவன் தலையளி செய்ததும் சான்றோர்க் குரைப்பாராய், “வறுமையுற்று வருந்திய யான் இரவலர் சுற்றத்துடனே புறப்பட்டு நள்ளியினது கண்டிர நாட்டுக்குப் பல கல்லும் காணும் கடந்து சென்றேன். ஒருநாள் வழி நடை வருத்த மிகுதியால் யாங்கள் காட்டிடத்தே ஒரு பலாமரத்தின் அடியில் அமர்ந்திருந்தேம். மான் கணத்தை வேட்டப் புரிந்து அவற்றின் குருதி தோய்ந்து சிவந்த கழற்காலும் மணி விளங்கும் சென்னியு முடைய செல்வத் தோன்ற லொருவன் எம்பால் போந்து, எம் வருத்த முற்றும் எம் முகநோக்கித் தேர்ந்து கொண்டானாக, அவனைக் கண்டு எழுந்த என்னைக் கைகவித்திருக்கச்செய்து, தன்னொடு போந்து காட்டிடத்தே பார்த்திருந்த வில்லுடை இளையர் திரும்பப் போதருமுன், தன் கையிலிருந்த தீக்கடை கோலால் தீ மூட்டிக் கானிடைக் கொன்ற விலங்கின் ஊனைக் காய்ச்சி எம்மையுண்பித்தான். உண்டு பசிதீர்ந்த யாங்கள், மலைச்சாரலில் ஒழுகிய அருவிநீரைப் பருகி அயர்வு நீங்கினேமாக, “எம்பால் வீறு பொருந்திய நன்கலம் வேறில்லை; யாம் காட்டு நாட்டிடத்தேம்” என்று மொழிந்து தன் மார்பிற் பூண்டிருந்த முத்தாரத்தையும் முன்கையி லணிந்திருந்த கடகத்தையும் தந்தான்; யாங்கள் அவன் வள்ளன்மையை வியந்து, “ஐய, நீவிர் யார்? நம்முடைய நாடு யாது?” என வினவினேம்; அவன் ஒருமொழியேனும் விடையாக மொழியாது எம்பால் விடைபெற்றுச் சென்றான். பின்னர், யாங்கள் வழியில் பிறமக்கள் தம்முட் பேசிக்கொண்ட சொற்களால், இவ்வாறு அருள்செய்த வள்ளல், தோட்டிமலைக்குரிய கன்மலைநாடனான கண்டிரக் கோப் பெருநள்ளி யெனத் தெரிந்து தெளிந்தேம்” என்று கூறியுள்ளார்.

கூதிர்ப் பருந்தி னிருஞ்சிற கன்ன

பாறிய சிதாரேன் பலவுமுதற் பொருந்தித்

தன்னு முள்ளேன் பிறிதுபுலம் படர்ந்தவென்

உயங்குபடர் வருத்தமு முலைவு நோக்கி

ரு மான்கணந் தொலைச்சிய குருதியங் கழற்கால்

வான்கதிர்த் திருமணி விளங்குஞ் சென்னிச்

செல்வத் தோன்றலோர் வல்வில் வேட்டுவன்

தொழுதனெ னெழுவேற் கைகவித் திரீஇ

இழுதி னன்னு வானிணக் கொழுங்குறை

க0 கானதர் மயங்கிய விளையர் வல்லே

தாம்வந் தெய்தா வளவை யொய்யெனத்

தான்னெலி தீயின் விரைவனன் சுட்டுநின்

இரும்பே ரொக்கலொடு தின்மெனத் தருதலின்
அமிழ்தின் மிசைந்து காய்பசி நீங்கி

- ௧௫ நன்மர னளிய நறுந்தண் சாரற்
கன்மிசை யருவி தண்ணெனப் பருகி
வீடுத்த ரெடங்கினே னாக வல்லே
பெறுதற் கரிய வீறுசா னன்கலம்
பிறிதொன் றில்லைக் காட்டுநாட் டேமென
- ௨௦ மார்பிற் பூண்ட வயங்குகா மாரம்
மடைசெறி முன்கைக் கடகமோ டத்தனன்
எந்நா டோவென நாடுஞ் சொல்லான்
யாரீ ரோவெனப் பேருஞ் சொல்லான்
பிறர்பிறர் கூற வழிக்கேட் டிசினே
- ௨௫ இரும்புபுனைந் தியற்றுப் பெரும்பெயர்த் தோட்டி
அம்மலை காக்கு மணிநெடுங் குன்றிற்
பளிங்குவகுத் தன்ன தீநீர்
நளிமலை நாட னள்ளியவ னெனவே. (௧௫௦)

நீணையும் துறையு மவை. அவனை அவர் பாடியது.

உரை: கூதிர்ப் பருந்தின் இருஞ் சிறகன்ன - கூதிர்காலத்
தூப் பருந்தினது கரிய சிறகை பொத்த; பாறிய சிதாரேன் -
துணியாகிய சீரைபை யுடையேனும்; பலவு முதல் பொருந்தி -
பலாவடியைப் பொருந்தி; தன்னும் உள்ளேன் - தன்னையும் நினை
யேனும்; பிறிது புலம் படர்ந்த - வேற்றுநாட்டின்கட் சென்ற;
உயங்கு படர் வருத்தமும் உலைவும் நோக்கி - எனது ஓய்ந்த
செலவானுளதாகிய வருத்தத்தினையும் மிடியையும் பார்த்து;
மான் கணம் தொலைச்சிய குருதியங் கழற்கால் - மானினது திர
ளைத் தொலைத்த குருதி தோய்ந்த அழகிய வீரக்கழலினையுடைய
காலினையும்; வான் கதிர்த் திருமணி விளங்கும் சென்னி - வாலிய
ஒளியையுடைய அழகிய நீலமணி விளங்கும் உச்சியையுமுடைய;
செல்வத் தோன்றல் - செல்வத்தையுடைய தலைவனாகிய; ஓர் வல்
வில் வேட்டுவன் - ஒரு வலிய வில்லினையுடைய வேட்டுவன்;
தொழுதனென் எழுவேற் கைகவித்து இரீஇ - தன்னை யஞ்சலி
பண்ணினேனு யெழுந்திருப்பேனைக் கைகவித் திருத்தி; இழுதின்
அன்ன வால் நிணக் கொழுங் குறை - நெய்யிழுதுபோன்ற வெள்
ளிய நிணத்தையுடைய கொழுவி ய தடியை; கானதர் மயங்கிய
இனையர் - காட்டுவழியின்கண் வழிமயங்கிப் போகிய இனையர்;
தாம் வல்லே வந்தெய்தா அளவை - தாம் விரைய வந்து பொருந்

துவதற்கு முன்னே; ஓய்பென - கடிதாக; தான் ஞெலி தியின் விரைவனன் சுட்டு - தான் கடைந்த தியான் விரைந்து சுட்டு; நின் இரும் பேர் ஒக்கலொடு தின்ம் எனத் தருதலின் - நினது மிகப் பெரிய சுற்றத்துடனே தின்மி னென்று தருதலான்; அமிழ் தின் மிசைந்து காய் பசி நீங்கி-அதனை யாங்கள் அமிழ்து போலத் தின்று சுடுகின்ற பசி தீர்ந்ததாக; நன் மரன் நளிய நறுந் தன் சாரல் கல் மிசை அருவி தண்ணெனப் பருகி-நல்ல மரச் செறிவை யுடைய நறிய குளிரந்த மலைச் சாரற்கண் மலையுச்சியினின்றும் வீழ்ந்த அருவிநீரைக் குளிரக் குடித்து; விடுத்தல் தொடங்கினே னாக - விடைகொள்ளத் தொடங்கினேனாக; வல்லே - விரைய வந்து; பெறுதற்கரிய வீறுசால் நன் கலம் - பெறுதற்கரிய பெருமை யமைந்த நல்ல அணிகலங்கள் தருதற்கு; பிற்தொன் றில்லை காட்டு நாட்டேம் என - வேறென்றில்லை யாம் காட்டு நாட்டின் கண்ணேம் எனச் சொல்லி; மார்பிற் பூண்ட வயங்கு காழ் ஆரம் - தனது மார்பிற் பூண்ப்பட்ட விளங்கிய முத்து வடங்கையுடைய ஆரத்தை; மடை செறி முன் கைக் கடக மொடு ஈத்தனன் - கொளுத்துச் செறிந்த முன்கைக் கணிந்த கடகத்துடனே தந்தனன்; எந்நாடோ என நாடும் சொல்லான் - தும்முடைய நாடு எந்நாடோ என்று கேட்ப நாடும் சொல்லிற் றிலன்; யாரீரோ எனப் பேரும் சொல்லான் - நீர் யாரெனக் கேட்பப் பெயரும் சொல்லிற்றிலன்; பிறர் - பிறர் கூற வழிக் கேட்டிசின் - அவன் நாடும் பெயரும் பிறர் பிறர் வழியின் கண்ணே சொல்லக்கேட்டேன் யான்; இரும்பு புனைந் தியற்றாப் பெரும் பெயர்த் தோட்டி - இரும்பாற் புனைந்து செய்யப்படாத மிக்க புகழையுடைய தோட்டியாகிய; அம் மலை காக்கும் - அம் மலையைக் காக்கும்; அணி நெடுங் சூன்றின் - அழகிய பெரிய பக்கமலையினையும்; பளிங்கு வகுத்தன்ன தீ நீர் - பளிங்கை வகுத்தாற்போன்ற வெளிய நிறத்தையுடைய இனிய நீரையுமுடைய; நளி மலை நாடன் நள்ளி அவன் என - பெரிய மலைநாட்டையுடைய நள்ளி அவன் என ௭ - று.

நீங்கி - நீங்க. பலவு முதற் பொருந்தித் தொழுதனென் எனவும், மலை காக்கும் நள்ளி யெனவும் இயையும். அவன் நள்ளி யெனப் பிறர் பிறர் கூற வழிக் கேட்டிசின் எனக் கூட்டுக.

விளக்கம்: அழக்கேறிக் கிழிந்திருக்கும் உடை நீரில் நனைந்த பருந்தின் சிறகுபோல இருக்கும்; இதனைப் பிறரும், “நீர்ப்படு பருந்தின் இருஞ்சிற கன்ன, நிலந்தின் சிதாஅர்” (பதிற். ௧௨) என்பர். வருத்த மும் உலையும் முறையே செல்வா னுளவாகிய வருத்தத்தையும் வறுமைத் துன்பத்தையும் குறித்துநின்றன. கழற்காலும் மணிவிளங்கும் சென்னியமுடைய செல்வத் தோன்றல் என இயையும். செல்வத் தோன்றலாக் கண்டு தொழுதற்செழுந்த என்னை, வருத்தமும் உலையும்

நோக்கி அருள் கொண்டு எழுவாறு தடுத்து இருக்கச் செய்தான் என நள்ளியின் அன்பு நலத்தைக் “கைகவித் திரீஇ” யென்பதனால் தோற்று வித்தார். பல்வேறிடங்களிற் சிதறிச் சென்றிருந்த இளையர் வந்து தொக்க வழி, தன் பெயரும் வரவும் வெளிப்படுமெனக் கருதி, “இளையர் வல்லே வந்தெய்தா அளவை” என்றார். காய் பசி நீங்கியென்றவிடத்து, நீங்கியென்பது நீங்க வெனத் திரிக்கப்பட்டது. விடுத்தல் தொடங்கி னேன் - விடைகொள்ளத் தொடங்கினேன். மடை, மடுக்கப்படுவது; பற்றவைப்பு. நன்கலம் கடகமொடு ஈந்தான்; பசித்துயர் போக்கி, நன்கலம் ஈந்தானைப் பெயரும் நாடும் கூறுமாறு கேட்டேன்; எனக்கு அவற்றையவன் கூற்றிறிலன் என்பார், அவனது செல்வப் பணிவுடைமையின் சிறப்புப் புலப்பட, “எந்நாடோ வென நாடுஞ் சொல்லான், யாரீரோ வெனப் பேருஞ் சொல்லான்” என்றார். வழிக் கேட்டிசின் - வழியின்கண் பிறர் தம்மிற் கூறக் கேட்டேன். முன்னிலைக்குரிய இசின், கேட்டிசின் எனத் தன்மைக்கண் வந்தது; “இருமுஞ் சின்னும் ஏனே யிடத்தொடுந், தருநிலை யுடைய என்மனார் புலவர்” (தொல். இடை - ௨௭) என்பதனால் இஃதமைவதாயிற்று. மதுரைக்குத் தெற்கி லுள்ள மலைநாட்டில் ஒரு பகுதி கண்டராக் கோப்பெரு நள்ளிக் குரிய தாகும். நள்ளி யென்னும் பெயருடையதோர் ஊர் அந்நாட்டில் உளது.

கருக. இளவிச்சிக் கோ

இவ் வேந்தனுடைய இயற்பெயர் தெரிந்திலது. விச்சி யென்பது ஒரு மலை. அதனைச் சூழ்ந்த நாடு விச்சி நாடென்றும், அந் நாட்டரசன் விச்சிக் கோ வென்றும் வழங்குப. விச்சியின் இளவரசன் இளவிச்சிக் கோ எனப்பட்டான். இளவிச்சிக் கோவும், இளங்கண்டராக் கோவும் நெருங்கிய நண்பர். சண்டராக் கோப்பெரு நள்ளிக்கு இளையோனாதலின் இவன் இளங் கண்டராக் கோ எனப்படுவானாயினான். ஒருகால், இளங் கண்டராக் கோவின் திருமனையில் இளவிச்சிக் கோவும் வந்திருந்தான். இருவரும் ஒருங்கிருக்கையிற் சான்றோரான பெருந்தலைச் சாத்தனார் கண்டராக் கோவைக் காண வந்தார். வந்தவர், இளங்கோக்கன் இரு வரையும் கண்டார். இருவரும் அவரை மனங் களிந்து வரவேற்றனர். ஆயினும், அச் சான்றோர் இளங்கண்டராக் கோவைப் புல்லிக்கொண்டு, இளவிச்சிக் கோவைப் புல்லா தொழிந்தார். இளவிச்சிக்கு இது மிக்க வருத்தத்தைச் செய்தது. அவன் கள்ளியில் உள்ளத்தனாகலின், சிறிதும் தாழாது “என்னை நீவிர் புல்லா தொழிந்ததென்?” என்று வினவி னான். அவற்குப் பெருந்தலைச் சாத்தனார் விடையிறுப்பாராய், இப் பாட்டின்கண், “வேந்தே, இக் கண்டராக் கோ வண்மையாற் புகழ் சிறந்தவன். இவன் நாட்டில் மனைக்கிழவன் சேட்புலம் சென்றிருப் பினும், மனைக்கிழமை பூண்ட மகளிர் தம் தகுதிக் கேற்பனவற்றை இரவலர்க் கீந்து இசை வளர்ப்பார்; அதனால் இக் கண்டராக் கோவைப் புல்லினேன் நின் முன்னோரன் முதல்வன் பெண் கொலை புரிந்த நன்னனாவான். நின் நாடு பாடி வருவார்க்குக் கதவடைத்து மறுக்கும் நீர்மையது அதனால் எம் போல்வார் நினது விச்சி மால்வரையைப் பாடுத லொழிந்தனர். அதனால் அம் மலைக்குரிய நின்னைப் புல்லே னாயினேன்” என்று கூறினார்.

Good one will make even a cat to talk.

ஒருகால் குடக்கோ இளஞ்சேர விரும்பொறை, சோழ பாண்டிய ரொடு கூடிப் பொருத விச்சிக்கோவை வென்று வீழ்த்தினு னெனப் பதிற்றுப்பத்திலுள்ள ஒன்பதாம் பத்தின் பதிகம் கூறுகிறது. பாரி மகளிரை மணஞ்செய்து கொள்ளுமாறு கபிலரால் வேண்டிக்கொள்ளப் பட்ட வேந்தருள் விச்சிக்கோவும் ஒருவன்; அவனை அக்காலே அவர், “நிணந்தின்று செருக்கிய நெருப்புத்தலை நெடுவேல், களங்கொண்டு கனலும் கடுங்கண் யானை, விளங்குமணிக் கொடும்பூண் விச்சிக் கோ” (புறம். ௨௦௦) எனப் பாராட்டியுள்ளார். ஒருகால், இவ் விச்சிக் கோக் களில் ஒருவன் பெருவேந்தர் மூவருடன் போரிட்டு வீழ்ந்தான். அவனால் அலைக்கப்பட்ட குறும்பூர் என்னும் ஊரிலுள்ளார் பேராரவாரம் செய்தனரென்பதை, “வில்கெழு தானை விச்சியர் பெருமகன், வேந்தரொடு பொருத ஞானறைப் பாணர், புலிநோக் குறழ்சிலை கண்ட கலிகெழு, குறம்பூ ரார்ப்பினும் பெரிது” (குறந். ௩௨௮) எனப் பரணர் கூறியுள்ளார்.

இனி, பெருந்தலைச் சாத்தனா ரென்னும் சான்றோர் பெருந்தலை யென்னும் ஊரினர். இப் பெயரால் தமிழகத்திற் பலவூர்க ளுண்மையின், இவர் இன்ன நாட்டின ரெனத் துணிய முடியவில்லை. அகநானூற்றுப் புலவர் நிரலில் இவர் பெயர் ஆவூர் மூலங்கிழார் மகனார் பெருந்தலைச் சாத்தனாரென்று (௨௨௪) காணப்படுதலின், இவர் தந்தை ஆவூர் மூலங்கிழார் என்பதும், இவரின் பெற்றோர் இருந்தது ஆவூர் மூலமென்பதும், இவர் வாழ்ந்தது பெருந்தலை யென்பதும் துணிபாம். இவர்க்குத் தலை பெருத்திருந்த காரணத்தால், பெருந்தலைச் சாத்தனா ரெனப்பட்டா ரென்பாரு முண்டு. இவர் புலமை சிறந்த மேம்படுங்கால், வறுமையுற்றுக் கோடைமலைத் தலைவனும் பண்ணி யென்பாற்குப் பின் வந்தோனுமாகிய கடிய நெடு வேட்டுவ னென்னும் செல்வனைக் கண்டு பரிசில் கேட்ப, அவன் பரிசில் நீட்டித்தான்; பின்னர் அவர் சேரமான் ஒருவனால் பல் பிடுங்கப்பட்ட மூவனென்பான் பாலும் பரிசில் பெறுது வருந்திச் சென்றார். முடிவில் முதிர்மலைக்குரிய குமையன் வள்ளலைக் காட்டிற் கண்டு பாடி, அவன் தலைதருவான் வாளீய அதுபெற்றுச் சென்று இளங்குமணனைக் கண்டு வாளைக் காட்டி இருவரையும் பண்டுபோல் அன்புகொள்ளச் செய்து சிறப்புற்றார். கடிய நெடுவேட்டுவற்கு முன் பிருந்த பண்ணியென்பான் பாண்டி வேந்தற்குத் தானைத் தலைவனென்றும், அவன் வேள்வி செய்து விழுப்பமுற்றதை, “வரைநிலை யின்றி இரவலர்க் கீயும், வள்வா யம்பிற் கோடைப் பொருநன், பண்ணி தைஇய பயங்கெழு வேள்வி” (அகம். ௧௩) யென்றும் கூறுவர். இவர், காதலர்ப் பிரிதலினும் கொடிது இன்மையது இளிவு என்பதும், ஆடவன் ஒருவன் போர் செய்யுந் திறத்தை அவன் மனைவிக்குக் கூறுவதும் மிக்க சுவையுடையனவாகும்.

- பண்டும் பண்டும் பாடுந ருவப்ப
விண்டோய் சிமைய விறல்வரைக் கவாஅற்
கிழவன் சேட்புலம் படரி னிழையணிந்து
புன்றலை மடப்பிடி பரிசி லாகப்
பெண்டிருந் தம்பதங் கொடுக்கும் வண்புகழ்க்
கண்ட ரக்கோ னாகவி னன்றும்
முபங்க லான்றிசின் யானே பொலந்தேர்

நன்னன் மருக னன்றியு நீயும்
முயங்கற் கொத்தனை மன்னே வயங்குமொழிப்
க௦ பாடுநர்க் கடைத்த கதவி னுடுமழை
அணங்குசா லடுக்கம் பொழியுநும்
மணங்கமழ் மால்வரை வரைந்தன ரெமரே. (கருக)

தினையும் துறையு மவை. இளங்கண்டரக் கோவும் இளவிச்சிக் கோவும் ஒருங்கிருந்தவழிச் சென்ற பெருந்தலைச் சாத்தனார், இளங்கண்டரக் கோவைப் புல்லி இளவிச்சிக் கோவைப் புல்லாராக, என்னை என்செயப் புல்லாராயினீ ரென அவர் பாடியது.

உரை: பண்டும் பண்டும் பாடுநர் உவப்ப - முன்பேயும் முன்பேயும் பாடுவார் விரும்பு; வின் தோய் சிமைய விறல் வரைக் கவாஅன்-விசும்பைப் பொருந்திய உச்சியையுடைய சிறந்த மலைப் பக்கத்து; சேட் புலம் கிழவன் படரின் - நெடுந்தூரத்தே தம் கணவன் செல்லின்; இழையணிந்து - ஆபரணத்தை யணிந்து; புன்றலை மடப் பிடி - புல்லிய தலையையுடைய மெல்லிய பிடியை; பரிசிலாக-பரிசிலாகக் கொண்டு; பெண்டிரும் தம் பதம் கொடுக்கும் - அவர் பெண்டிரும் தம் தரத்திலே பரிசில் கொடுக்கும்; வண் புகழ்க் கண்டரக் கோனாகலின் - வள்ளிய புகழையுடைய கண்டரக் கோனாகலாலே; நன்றும் யான் முயங்கல் ஆன்றிசின் - பெரிதும் யான் தழுவிக்கொள்ளுதலை யமைந்தேன்; பொலம் தேர் நன்னன் மருகன் அன்றியும் - பொன்னாற் செய்யப்பட்ட தேரினையுடைய நன்னன் மரபினுள்ளாயாத லன்றியும்; நீயும் முயங்கற்கு ஒத்தனை மன் - நீயும் தழுவுதற்குப் பொருந்தியும், ஆயினும்; வயங்கு மொழிப் பாடுநர்க்கு அடைத்த கதவின் - விளங்கும் மொழியையுடைய பாடுவார்க்கு அடைத்த கதவு காரணமாக; ஆடு மழை அணங்கு சால் அடுக்கம் பொழியும் - இயங்கும் முகில் தெய்வமமைந்த அரைமலைக் கண்ணே சொரியும்; மணங் கமழ் மால் வரை எம் வரைந்தனர் - நுமது மணநாளும் உயர்ந்த மலையை எம் முள்ளார் பாடுதலை நீக்கினார், ஆதலான் முயங்கற்றிலேன் எ - று.

பெண்டிரும் தம் பதம் கொடுக்குமெனவே ஆடவரும் தம் தரத்தே களிறு கொடுத்தல் போந்தது. “கிழவன்” என்பது “எவலினையர் தாய் வயிறு கறிப்ப” என்பது போலப் பன்மை சுட்டி நின்றது. “நன்னன் மருக னன்றியும்” என்றதற்கு, “பெண்கொலை புரிந்த நன்னன் போல, வரையா நிரயத்துச் செலீஇயரோ அன்னை” (குறந். ௨௬௨) என்றமையின், அதுவும் வரைதற்கு ஒரு காரணமாக வுரைப்பாரு முளர். பதமென்றது, பரிசிலை. மன்: ஒழியிசைக்கண் வந்தது.

விளக்கம்: விறல் மலை, சிறந்த மலை. கவான், மலைப்பக்கம். மனைக் கிழவன் சேட்புலம் சென்றால், மனைக்கிழத்தி தன் தகுதிக்கேற்ப வழங்

குவ வழங்கிக் குடிப்புக்கழைப் பேணுதல் கற்பு மாண்பாதலின், “பெண்டிரும் தம் பதம் கொடுக்கும்” என்றார். “மனையோள், பாண ரார்த்தவும் பரிசில ரோம்பவும், ஊனெலி யாவமொடு கைதுவாளே” (புறம். ௩௩௪) என்று பிறரும் கூறுதல் காண்க. பெண்டிரும் என்ற உம்மை எச்ச வும்மையாகலின், “பெண்டிரும்.....போந்தது” என்றார். நன்னன் மருகனாதலால் தழுவிக்கொள்ளற் கொருவா ரமைந்தாயாயினும், எம்ர் பாடுதல் வரைந்தனராதலின், தழீஇக்கொள்ளே னுயினேன் என்பதாம். இங்ஙனம் கொள்ளுமிடத்து, பொலந்தேர் நன்னன், செங்கை மாத்து நன்னன் செய் நன்னனாகக் கோடல் அமையும். வாளா நன்னன் என்றமையின் பெண் கொலைபுரிந்த நன்னனென்று கொண்டு, தழுவாமையுக்கு அந் நன்னன் மருகனாதல் ஊரணமாகக் கொண்டுகரைப்பவரும் உண்டென்றார். அடுக்கம், மலைப்பக்கம்; அரைமலையுமாம். “தாய் என்னும் ஒருமை, இனையரை நோக்கப் பன்மை சுட்டி நிற்பதுபோல, கிழவன் என்பதும் பன்மை சுட்டினின்ற தென்பதாம்.

௧௩௨. வல்வி லோரி

வேள் பாரி முதலாகக் கூறப்படும் வள்ளல்கள் நிரலில் கூறப்படும் வல்வி லோரி இவனே. இவனைக் “கொல்லியாண்ட வல் வில் ஓரி” (புறம். ௧௩௮) எனப் பெருஞ்சித்திரனார் கூறுவது காண்க. இவனை ஆதனோரி யென்றும் சான்றோர் வழங்குப. இக் கொல்லி மலை, பலா, கருவாழை முதலிய கனிபுடை மரங்கள் நிறைந்தது. இம் மலையில் தேய்வங்கள் கூடி அழகு மிக்க பாவை யொன்றைச் செய்துவைத்திருந்தன என்று சான்றோர் கூறுவர். வனப்பு மிக்க மகளிர்க்கு அப் பாவையைச் சான்றோர் உவமமாகக் கூறுவது வழக்கம். அம்மலை ஓரிக்குரியதாயினும் அதனைச் சேரமன்னர் தமக்குரியதாகிக்கொள்ளக் கருகியிருந்தனர். அதனால் அவர்கள் முள்ளூர் மன்னனாகிய காரி யென்பானுக்கும் இந்த வல் வில் ஓரிக்கும் பகைஐம் தோற்றுவித்து, அதுவே வழியாக அக் கொல்லியைக் காரி யென்பான் கைப்பற்றித் தமக் களித்துவிட வேண்டுமென ஏற்பாடு செய்துகொண்டனர். இதனைத் தன் ஒற்றர்களால் அறிந்துகொண்ட ஓரி, காரியின் முயற்சியைக் கெடுத்தற்குப் போர் தொடுத்தான். ஓரியும் காரியும் தத்தமக்குரிய ஓரி, காரி யென்ற குதிரைமேலேறிப் போர்த் தொடங்கினர். காரிக்குச் சேரர் படை துணை செய்தது முடிவில் முள்ளூர் மன்னனை காரி ஓரியைக்கொண்டு அவனது கொல்லிமலையைத் தான் முன்பு செய்துகொண்ட ஏற்பாட்டிற் கியையச் சேரர்க் களித்தான். இதனைக் கல்லாடனார், “செவ்வேல், முள்ளூர் மன்னன் கழறொடிக் காரி, செல்லா நல்லிசை நிறுத்த வல்வில், ஓரிக் கொன்று சேரர்க்கீதே, செவ்வேர்ப் பலவின் பயங்கெழு கொல்லி” (அகம். ௨௦௧) என்று கூறியுள்ளார். ஓரியைக் கொன்று சிறப்புற்ற காரி, பின்னர்த் தன் பகைவர் நாட்டிற் புகுந் காலே ஆண்டெழுந்த ஆரவாரம் பெரிதாயிற்றென்பார், கபிலர், “பழுவிறல் ஓரிக் கொன்ற வொருபெருந்திருவிற், காரி புக்க சேரார் புலம்போல் கல்லென் றன்றால்” (நற். ௩௨௦) என்று குறித்துள்ளார். இவ்வல்லில் ஓரி பெரிய கொடையாளி; இசைத்துறையில் மிக்க ஈடுபாடுடையன்; இரவலரைப் புரக்கும் பெருங் கடிப்பாடுடையன். இவனைக் கபிலர், கல்லாடர், வன்பாணர் முதலியோர் சிறப்பித்துப் பாடிபுள்ளனர். இவற்குப் பல ஆண்டுகட்குப் பின்னர்த்

தோன்றிய இடைக் கழிநாட்டு நல்லூர் நத்தத்தனாரும் பெருஞ்சித்திர
னாரும் வள்ளல்கள் வரிசையுள் வைத்து இவனைப் பாடியுள்ளனர்.

இவருள், வன்பரணர் கொல்லி மலையைச் சார்ந்த சுரத்திடத்தே
பாண் சுற்றத்தோடு சென்றுகொண்டிருக்கையில், வேட்டங் காரண
மாக ஆங்கு வந்திருந்த வல்வி லோரியைக் கண்டு பரிசில் பெற்ற
கிறத்தை இப்பாட்டின்கட் குறித்திருக்கின்றார். ஓரி யென்பான்
வேட்டம் புரியுங்கால், யானை யொன்றை வீழ்த்தற்குப் புலி யொன்று
அற்றம் நோக்கியிருப்பதைப் பார்த்துவிட்டான். உடனே அவன்
தனது வலிய வில்லில் அம்பு தொடுத்த யானைமேல் எய்தான் : அஃது
அவ் யானையை வீழ்த்தி அற்றம் நோக்கி நின்ற புலியின் அகன்ற வாயுள்
தைத்து ஊடுருவிச் சென்று கொன்று, வழியில் நின்ற கலைமானை
மடித்து, அண்மையிலிருந்த காட்டுப் பன்றியை வீழ்த்தி, அதன் ஆய
லிருந்த புற்றிற்கிடந்த உடம்பின் உடலிற் றைப்புண்டு வீழ்ந்தது.
இதனைக் கண்டு பெருவியப்புற்ற வன்பரணர், “இத்துணைச் சிறப்
பமைந்த வில்லாளனாகிய இவன் ஒரு செல்வத் தோன்றலா மென
எண்ணி, தன் பாண் சுற்றத்துடனே அவனை வணங்கித் தலைவன் திரு
முன் பாடற்கமைந்த இருபத்தொரு பாடற்றறையும் பாடி நிற்ப, அவன்
தானெய்த மானின் தசையையும் மதுவையும் தன் மலையிற் கிடைக்கும்
பொன்னையும் தந்து சிறப்பித் தனுப்பினான் என இப்பாட்டிற் கூறு
கின்றார். கொல்லிமலை சேலமாளாட்டில் நாமக்கல்லைச் சார்ந்த சேந்த
மங்கலத்துக்கு அருகில் உள்ளது.

[வேழம் வீழ்த்த விழுத்தொடைப் பகழி
பேழ்வா யுழுவையைப் பெரும்பிறி துறீஇப்
புழற்றலைப் புகர்க்கலை யுருட்டி யுரற்றலைக்
கேழற் பன்றி வீழ வயல

௫ தாழற் புற்றத் துடும்பிற் செற்றும்
வல்வில் வேட்டம் வலம்படுத் திருந்தோன்
புகழ்சால் சிறப்பி னம்புமிகத் தினைக்கும்
கொலைவன் யார்கொலோ கொலைவன் மற்றிவன்
விலைவன் போலான் வெறுக்கைநன் குடையன்

௧௦ ஆரந் தாழ்ந்த வம்பகட்டு மார்பிற்
சார லருவிப் பயமலைக் கிழவன்

ஓரி கொல்லோ வல்லன் கொல்லோ
பாடுவல் விறலியோர் வண்ண நீரும்
மண்முழா வமைமின் பண்யாழ் நிறுமின்

௧௫ கண்விடு தூம்பிற் களிற்றுகிர் தொடுமின்
எல்லரி தொடுமி னாகுளி தொடுமின்
பதலை யொருகண் பையென வியக்குமின்
மதலை மாக்கோல் கைவலந் தமினென்
றிறைவ னாகலிற் சொல்லுபு குறுகி

- ௨௦ முவேழ் துறையு முறையுளிக் கழிப்பிக்
 -கோவெனப் பெயரிய காலை யாங்கது
 தன்பெய ராகலி னுணி மற்றியாம்
 நாட்டிட னாட்டிடன் வருது மீங்கோர்
 வேட்டுவ ரில்லை நின்னொப் போரென
- ௨௫ வேட்டது மொழியவும் விடாஅன் வேட்டத்தில்
 தானுயிர் செகுத்த மானிணப் புழுக்கோ
 டானுருக் கன்ன வேரியை நல்கித்
 தன்மலைப் பிறந்த தாவி ன்ன்பொன்
 பன்மணிக் குவையொடும் விரைஇக் கொண்மெனச்
- ௩௦ சுரத்திடை நல்கி யோனே விடர்ச்சிமை
 ஓங்கிருங் கொல்லிப் பொருநன்
 ஓம்பா வீகை விறல்வெய் யோனே. (௧௫௨)

தினே: பாடாண்டிணை. துறை: பரிசில் விடை. வல்வி லோரியை
 வன்பரணர் பாடியது.

உரை: வேழம் வீழ்த்த விழுத் தொடைப் பகழி - ஆனை
 யைக் கொன்று வீழ்த்த சிறந்த தொடையையுடைய அம்பு;
 பேழ் வாய் உழுவையைப் பெரும் பிறிது உறீஇ - பெரிய வாயை
 யுடைய புலியை இறந்துபாட்டை யுறுவித்து; புழல் தலைச்
 புகர்க் கலை உருட்டி - துளை பொருந்திய கோட்டை யுடைத்
 தாகிய தலையிணையுடைய புள்ளிமான் கலையை யுருட்டி; உரல்
 தலைக்கேழற் பன்றி வீழ் - உரல்போலுந் தலையையுடைய கேழ்
 லாகிய பன்றியை வீழச் செய்து; அயலது - அதற்கு அயல்
 தாகிய; ஆழல் புற்றத்து உடும்பில் செற்றும் - ஆழ்தலையுடைய
 புற்றின்கட் கிடக்கின்ற உடும்பின்கட் சென்று செறியும்; வல்
 வில் வேட்டம் வளம்படுத் திருந்தோன் - வல் வில்லா லுண்டாய்
 வேட்டத்தை வென்றிப் படுத்தி யிருந்தவன்; புகழ் சால் சிறப்
 பின் அம்பு - புகழ்மைந்த சிறப்பிணையுடைய அம்பு; மிகத்
 திளைக்கும் கொலைவன் யார்கொலோ கொலைவன் - ஏத் தொழி
 லிலே மிகச் சென்றுறுதற்குக் காரணமாகிய கொலைவன் யாரோ
 தான் கொலைவன்; மற்று இவன் விலைவன் போலான் - மற்று
 இவன் விலை யேதுவாகக் கொன்றானாகமாட்டான்; வெறுக்கை
 நன்கு உடையன் - செல்வத்தை மிக வுடையனாயிருந்தான்;
 ஆரம் தாழ்ந்த அம் பகட்டு மார்பின் - சந்தனம் பூசிப் புலர்த்
 திய அழகிய பரந்த மார்பிணையுடைய; சாரல் அருவிப் பய மலைக்
 கிழவன் - சாரற்கண்ணே அருவியையுடைய பயன் படு மலைக்குத்
 தலைவனாகிய; ஓரி கொல்லோ அல்லன் கொல்லோ - ஓரியோ

அல்லனோதான், அவனாகத் தகும்; பாடுவல் விறலி ஓர் வண்
 னம் - யான் பாடுவேன், விறலி, ஒருவண்ணம்; நீரும் முழா
 மண் அமைமின் - நீங்களும் முழாவின்கண்ணே மார்ச்சனையை
 யிடுமின்; யாழ் பண் நிறுமின் - யாழிலே பண்ணை நிறுத்துமின்;
 கண் விடு தூம்பின் களிற்று உயிர் தொடுமின் - கண் திறக்கப்
 பட்ட தூம்பாகிய களிற்றினது கைபோலும் வடிவையுடைய
 பெரு வங்கியத்தை இசையுங்கோள்; எல்லரி தொடுமின் - சல்
 லையை வாசியுமின்; ஆகுளி தொடுமின் - சிறுபறையை அறை
 யுங்கோள்; பதலை ஒரு கண் பையென இயக்குமின் - பதலையில்
 ஒரு முகத்தை மெல்லெனக் கொட்டுமின்; மதலை மாக் கோல்
 வலம் தம்மின் என்று சொல்லுபு குறுகி - * கரிய கோலைக்
 கையின் கண்ணோ தாருங்கோள் என்று சொல்லி யணுகி;
 இறைவனாகவின் சூவேழ் துறையும் முறையுளிக் கழிப்பி - தலைவ
 னாதலாலே இருபத்தொரு பாடல் துறையையும் முறையாற் பாடி
 முடித்து; கோ எனப் பெயரிய காலை-பின்னர்க் கோவே யென்று
 அவன் பெயர் கூறிய காலத்து; ஆங்கு அது தன் பெயராகவின்
 நாணி - அவ்விடத்து அவ்வார்த்தை தன் பெயராதலால் நாணி;
 மற்று - பின்னை; யாம் நாட்டிடன் நாட்டிடன் வருதாம் - யாங்
 கள் நாட்டிடந்தோறும் நாட்டிடந்தோறும் சென்று வருவேம்;
 ஈங்கு ஓர் வேட்டுவர் இல்லை நின் ஒப்போர் என - இவ்விடத்து
 ஒரு வேட்டுவரும் இல்லை நின்னை யொப்போர் என; வேட்டது
 மொழியவும் விடாஅன் - யாம் விரும்பியது கூறவும் அதற்குக்
 காலந் தாரானாய்; வேட்டத்தில் தான் உயிர் செகுத்த மான்
 நினைப் புழுக்கோடு - வேட்டையின்கண் தான் எய்த மானினது
 நினைத்தையுடைய தசையினது புழுக்குடனே; ஆன் உருக்
 கன்ன வேரியை நல்கி - ஆவின் நெய்யை யுருக்கினுற் போன்ற
 மதுவைத் தந்து; தன் மலைப் பிறந்த தாவில் நன் பொன் பன்
 மணிக் குவைவொடும் விரைஇ - தன்னுடைய மலையின்கட்
 பிறந்த வலியில்லாத நல்ல பொன்னைப் பல மணித் திரளுடனே
 கலந்து; கொண்ம் எனச் சுரத்திடை நல்கியோன் - இதனைக்
 கொண்மின் எனச் சொல்லிச் சுரத்திடத்தே எமக்குத் தந்தான்;
 விடர்ச் சிமை ஒங்கிருங் கொல்லிப் பொருநன் - முழையை
 யுடைத்தாகிய உச்சியையுடைய உயர்ந்த பெரிய கொல்லிக்குத்
 தலைவன்; ஒம்பா ஈகை விறல் வெய்யோன் - பாதுகாவாத வண்
 மையினையுடைய வென்றியை விரும்புவோன் ௭ - ௩.

புழ லென்றது, ஆகுபெயரால் புழையுடைய கோட்டை. உளிற்துயி ரென்றது, ஆகுபெயரால் களிற்றினது கைபோலும் வடிவையுடைய பெருவங்கியத்தை. பாடுவல் விறலி ஓர் வண்ணம் என்றது, நீயும் ஒன்று

* மது பிறப்புணர்த்தும் கரிய கோல் என்பது சில ஏடுகளில் இல்லை.

பாடுவாயாக வென்னும் நினைவிற்கு. நீரும் என்றது, கூட்டத்தை. மூவேழ் துறையு மென்றது, வலிவு மெலிவு சமமென்னும் மூன்று தான் திலும் ஒவ்வொன்று ஏழு தானம் முடித்துப் பாடும் பாடற் றுறையை; அன்றி, இருபத்தொரு நம்பால் தொடுக்கப்படும் பேரியாழ் எனினு மமையும். தம்மி நென்பது, தமிழ் எனக் குறைந்து நின்றது.

கொல்லிப் பொருநரூகிய விறல் வெய்யோன் கோவெனப் பெயரிய காலை, அது தன் பெயராகலின் நாணி வேட்டது மொழியவும் விடாநாய் நல்கியோ நெனக் கூட்டுக.

விளக்கம்: யானையை வீழ்த்த அம்பாதுலின், “விழுத்தொடைப் பகழி” யென்றார். இதனை விடுத்த ஓரியை, “வல் வில் வேட்டுவன்” என்றார், ஒரு தொடையில் புலியைக் கொன்று, மானை யுருட்டி, பன் றியை வீழ்த்தி, உடும்பிற் சென்று செறிதவின். ஒரு தொடுப்பில் இத் துணை யுயிர்களைக் கொன்றமையின், “கொலைவன் யார்கொலோ கொலை வன் மற்றிவன்” என்றார். ஓரியின் தோற்றம் செல்வம் மிகவுடைய நென்பதை விளக்கினமையின், “வலைவன் போலான்” என்றும், “வெறுக்கை நன்குடையன்” என்றும் கூறினார். மண் - மார்ச்சனை. பெருவங்கியத்தைக் களிற்றுயிர் என்றார், அது களிற்றின் கைபோலும் வடிவுடையதாதல்பற்றி. வண்ணம், இசைப்பாட்டு வகை. “பிழையா வண்ணங்கள் பாடிநின் றாடுவார், அழையாமே யருள் நல்குமே” (ஞான சம். ௫௪: ௫) என வருதல் காண்க. “மதலை மாக்கோல் கைவலம் தம் மின்” என்பதன் உரையில், “நமது பிறப்புணர்த்தும் கரிய கோல்” என அச்சுப் பிரதியிற் காணப்படும் பகுதி சில ஏடுகளில் இல்லை. மூவேழ் துறைகளை, “இசைத் தமைத்த கொண் டேழே யேழே நாலேழன் றியலிசை யியல்பா, வஞ்சத் தேய்வின்றிக்கே மனக்கொளப் பியிற்று வோர்” (ஞானசம். ௧௨௬: ௧௧) என்று ஞானசம்பந்தரும் குறித்தன ரென்பார். தம்முன் நிற்போன் வல்விலோரி யென்பதை அறியாராயினும்; தாம் வந்திருப்பது அவனது நாடும் காடுமா மென்பதை யறிந்திருத்த லின், அவன் பெயரைக் கோவென்ற சொல்லால் சுட்டி யுரைத்ததை, “கோவெனப் பெயரிய காலை” என்றார். அவனது வல் வில் வேட் டத்தை நேரிற் கண்டமையின், அதனை விதந்தோதற்கு விரும்பின விருப்பை, “வேட்டது மொழியவும்” என்றார். ஆன் ஆகுபெயரால் அதனது நெய்யை யுணர்த்திற்று. தன்பாற் பேரன்பு கொண்டு தனது புகழைத் தன் முன் பாடிய பரிசிலரை வெறிது விடுத்தல் விழுப்ப மன் றென, ஓரி, மானிணமும் தேனும் பொன்னும் மணியும் கொடுத்தா னென்றார்.

✱ 153

கருந. வல்வி லோரி

வன்பரணரைத் தலைவராகக்கொண்ட பாணர்சுற்றம், ஒருகால் தமக்குரிய பாடுதலும் ஆடுதலும் ஆகிய செயல்களைச் செய்யாது சோம்பி யிருந்தது. அதுகண்ட சான்றோர் சிலர் வியப்புற்று வன்பரணரை வின வினராக, அவர்கட்கு அவர், “என்பாண் சுற்றத்தார் கொல்லிப் பொருந ரூகிய வல்வி லோரியைக் காணச் சென்றனர்; அவர்கட்கு அவன் பொன்னரி மாலையும் பிற கலன்களும் களிறுகளும் நல்கிச் சிறப்பித் தான்; அவன்பாற்பெற்ற பெருவளத்தால் அவா பசியறியாராயினர்; அதனால் அவர் தமக்குரிய பாடலும் ஆடலும் மறந்தொழிந்தனர்” என இப் பாட்டின்கட் குறித்துரைக்கின்றார்.

[மழையணி குன்றத்துக் கிழவ னானும்
இழையணி யானை யிரப்போர்க் கீயும்
சுடர்விடு பசும்பூட் சூர்ப்பமை முன்கை
அடுபோ ரானு வாத னோரி

நு மாரி வண்கொடை காணிய நன்றும்
சென்றது மன்னெங் கண்ணுளங் கடும்பே
[பனிநீர்ப் பூவா மணிமிடை குவளை
வானூர்த் தொடுத்த கண்ணியுங் கலனும்
யானை யினத்தொடு பெற்றனர் நீங்கிப்
க0 பசியா ராகன் மாறுகொல் விசிபிணிக்
கூடுகொ ளின்னியங் கறங்க

ஆடலு மொல்லார்தம் பாடலு மறந்தே. (கருந்)

நீனை: அது. துறை: இயன்மொழி. அவனை அவர் பாடியது.

உரை: மழையணி குன்றத்துக் கிழவன் - முகில்கூழ்ந்த
மலைக்குத் தலைவன்; நானும் இழையணி யானை இரப்போர்க்கு
நயும் - நாடோறும் பட்டமுதலாகிய பூண்களை யணிந்த யானையை
இரப்போர்க்குக் கொடுக்கும்; சுடர் விடு பசும் பூண் சூர்ப்பு
அமை முன்கை-கதிர்விடுகின்ற பசும்பொன்னுற் செய்த அணி
யினையும் வளைந்த கடகமமைந்த முன் கையினையுமுடைய; அடு
போர் ஆன ஆதன் ஓரி-கொல்லும் போர் அமையாத ஆதனோரி
யது; மாரி வண் கொடை காணிய - மழைபோலும் வள்ளிய
கொடையைக் காண்டற்கு; நன்றும் சென்றது எம் கண்ணுளங்
கடும்பு - மிகவும் சென்றது எம்முடைய கூத்தச் சுற்றம்; பனி
நீர்ப் பூவா மணி மிடை குவளை - குளிர்ந்த நீரின்கட் பூவாத
மணிமிடைந்த குவளைப் பூவை; வால் நார்த் தொடுத்த கண்ணி
யும்-வெள்ளிய நாரால் தொடுக்கப்பட்ட பொன்னரி மாலையினை
யும்; கலனும் - பிற அணிகலங்களையும்; யானை இனத்தொடு
பெற்றனர் நீங்கி - யானை யணிகளுடனே பெற்றனராய் நீங்கி;
பசியா ராகல் மாறுகொல் - பசியாராகலானே கொல்லோதான்;
விசி பிணிக் கூடுகொள் இன்னியம் கறங்க - வாரால் வலித்துப்
பிணிக்கப்பட்ட பல கருவியும் தொகுதி கொண்ட இனிய இயங்
கன் ஒலிப்ப; ஆடலும் ஒல்லார் தம் பாடலும் மறந்து - அச் சுற்
றத்தார் ஆடுதலு மட்டாராயினர் தமது பாடுதலையும் மறந்து
எ - று.

சூர்ப்புடையதனைச் சூர்ப்பென்றார். “குடிமை ஆண்மைத்” (தொல்.
பொல். உளவி 10) தொடக்கத்தன நின் ருங்கே நின்ற உயர்தினை
முடிபும் பெறதலின், இக் கடும்பென்பதும் பொருளுணைக்கால் முடிபு

பெற்றது. கண்ணுளங் கடும்பென நின்றவழி, அம், அல்வழிச் சாரியை: மன் : அசைநிலை.

ஒரி வண் கொடை காணிய கண்ணுளங் கடும்பு சென்றது; சென்ற பின்றை அக் கடும்பாயினோர் தமது பாடலு மறந்து ஆடலு மொல்லா ராயினார்; *அதற்குக் காரணம் பசியாராகன் மாறுகொல் எனக் கூட்டி வினைமுடிவு செய்க. நுண் பூணென்று பாடமோதுவாரு முளர்.

விளக்கம்: சூர்ப்பு, வளைவு; சூர்ப்பமைந்த கடகத்தைச் சூர்ப் பென்றார்; 'சூர்ப்புறு கோல்வளை செறிந்த முன்கை' (அகம். கச௨) என்றும், சூர்ப்புறு வளையைச் 'சூரமை நுடக்கத்து' (ஐங். எக) என்றும் சான்றோர் கூறுதல் காண்க. கொடை வழங்குமிடத்து, கொடுப்பா ரது இன்பமும் பெறுவாரது சிறப்பும் காண்டற்கினிமை நல்குதலின், 'வண்கொடை காணிய சென்றது கடும்பு' என்றார். மணி குயிற்றிப் பொன்னாற் செய்யப்பட்ட குவளையை 'மணியிடை குவளை' யென்றும், ஏனைக் குவளையிற் பிரித்து வெளிப்படுத்தற்குப் 'பனிநீர்ப் பூவா மணி மிடை குவளை' யென்றும் கூறினார். வால்-வெண்மை; வெண்ணிறத்தை யுடைய வெள்ளிச்சாயிற்று. கூடுகொள் இன்னியம் என்றவிடத்துக் கூடு, தொகுதியாம். பிறர்பாற் சென்று இரத்தற்குரிய வறுமையுள தாயவிடத்து, தாம் கற்ற கல்வியை வளம்படுத்தற்பொருட்டு நானும் அதனைப் பயிற்ல் வேண்டும்; அம்முறையே இவர் தம்முடைய பாடல் மறந்து ஆடலும் கைவிட்டிருத்தலின், வறுமையுறாத வளமுடையரா யினர் என்பது விளங்குதலின், 'பசியாராகன் மாறுகொல்' என்றார்.

கருசு. கொண்காணங் கிழான்

கொண்காண நாடு என்பது பிற்காலத்தே கொங்கண நாடு என மருவி வழங்குவதாயிற்று. இது சேலம் கோயமுத்தூர் மாநாடுகளின் கீழ்ப்பகுதி நாடாகும். இந் நாட்டுக் கொங்கு வேளாளர் குடியிற் சிறந்த வள்ளலாக விளங்கினவன் இஃ கொண்காணங் கிழான். இந்நாடு பொன் வளம் சிறந்தது. இஃனால் இதனைப் 'பொன்படு கொண்காணம்' (நற். ௩௧௧) என்று சான்றோர் பாராட்டியுள்ளனர். மேனாட்டு ஆராய்ச்சி யாளர் இப் பகுதியைக் கண்ணுற்று, 'ஒருகாலத்திற் பொன் வளஞ் சிறந்திருந்து இதுபோது குறைந்து போயிற்'* நென்று கூறியுள்ளார்.

இக் கொண்காணங்கிழான் பெருஞ் செல்வத் தோன்றல் அல்ல னாயினும் தன்பால் நாடிவரும் பரிசிலர்க்கு இயன்றன நல்கி இன்புறுத் தும் ஈகையியல்பினன். ஈகைக்கேற்ற தாளாண்மையும் அதன் சிறப்புக் காக்கமாகும் தோளாண்மையும் இவன்பால் மிக்கிருந்தமையின் புலவர் பலரும் இவனைப் பாடிப் பாராட்டினர்.

* நில நூலாராய்ச்சிப் பேராசிரியர் பால் (Prof. Ball, F. R. S.) என்பார், பேராசிரியர் லாசன் (Lassen), பேராசிரியர் ஹீரன் (Heeren) முதலியோர் கூற்றை மறுத்துச் சங்க இலக்கியம் கூறுமாறு தென்னாட் டிற் பொன் வளம் ஒருகாலத்து மிக்கிருந்த தென்பதைப் பலவகையால் நிறுவுகின்றார். (Vide Asiatic Nations, Bohm edm, Voll. II., P. 32 Indian Antiquary, August, 1884).

ஆசிரியர் மோசிகோரூர் சேரமான் தகடுரெறிந்த பெருஞ்சேரலிரும் பொறையால் நன்கு மதித்துப் பேணப்பெற்ற பெருமையுடைய ரென்பதை முன்பே (புறம் ௧௦) கண்டுள்ளோம். இத்தகைய பெரும் புலவர் இக் கொண்கானங் கிழானையும் பாடிப் பரவினரெனின், இவனது சிறப்புத் தெளிய வுணரப்படும். இவன்பால் மோசிகோரூர் வரக் கண்ட இப் பெரியோன், “பெருவேந்தரார் பேணிப் பாராட்டப்படும் பெருந்தருதி வாய்ந்த தாங்கள் மிக எளிய என்பால் எழுந்தருளி எனது ஈகை வினைப் பாராட்டுவது என் நல்வினைப் பயனே” என்றுரைத்து, “இவர் வரிசைக் கேற்ப யான் வழங்கும் வளம் பெற்றிலேனே” எனத் தனக்குள் எண்ணியிடலானான். அதனை யுணர்ந்துகொண்ட கீரனார், “பரந்த கடலருகே செல்லினும், நீர் வேட்கை கொண்ட மக்கள் சிற்றூறலை நாடிச் செல்வர்; அதுபேரல், புலவர் வேந்தரார் பெரிதும் பேணப்படுவாராயினும் வள்ளியோரை நாடிச் செல்வது அவர்க் கியல்பு; அவ்வியல்பே பற்றி யான் நின்னை யுள்ளி வந்தேன்; ஈ யென இரத்தல் அரிதே தவிர, நின் ஆண்மையினையும் நின் கொண்கானத்தையும் பாடுதல் எனக்கு எளிது; மேலும், பெற்றது சிறிதாயினும் அதுவே ஊதியமாகக் கருதுபவன் யான்” என்ற கருத்துப்பட இப் பாட்டினைப் பாடியுள்ளார்.

திரைபொரு முந்நீர்க் கரைநணிச் செலினும்
அறியுநர்க் காணின் வேட்கை நீக்கும்
சின்னீர் வினவுவர் மாந்த ரதுபோல்
அரச ருழைய ராகவும் புரைதபு
௧௦ வள்ளியோர்ப் படர்குவர் புலவ ரதனால்
யானும், பெற்ற தூதியம் பேறியா தென்னேன்
உற்றென னுதலி னுள்ளிவந் தனனே
ஈயென விர்த்தலோ வரிதே நீயது
நல்கினு நல்கா யாயினும் வெல்போர்
க௦ எறிபடைக் கோடா வாண்மை யறுவைத்
தூவிரி கடுப்பத் துவன்றி மீமிசைத்
தண்பல விழிதரு மருவிநின்
கொண்பெருங் கானம் பாடலெனக் கெளிதே. (௧௫௪)

தீணை: அது துறை: பரிசிறுறை. கொண்கானங் கிழானை மோசிகோரூர் பாடியது.

உரை: திரை பொரு முந்நீர்க் கரை நணிச் செலினும் - திரை யலைக்கும் கடலினது கரைக்கண் அணியுவிடத்தே போகினும்; அறியுநர்க் காணின் - அறிவாரைக் காணின்; வேட்கை நீக்கும் சின்னீர் வினவுவர் மாந்தர் - நீர் வேட்கையினைத் தணிக்கும் சிறிய நீரைக் கேட்பர் உலகத்து மக்கள்; அது போல் - அது போல; அரசர் உழைய ராகவும் - வேந்தரிடத்தராகவும்; புரைதபு வள்ளியோர்ப் படர்குவர் புலவர்-குற்றந் தீர்ந்த வள்ளி

யோரை நினைத்துச் செல்வர் அறிவுடையோர்; அதனால்—; யானும் பெற்றது ஊதியம் பேறு யாது என்னேன் - யானும் பெற்றதனைப் பயனாகக் கொண்டு பெற்ற பொருள் சிறிதாயினும் இவன் செய்தது என்னென்று இகழேன்; உற்றனென் ஆதலின் - வறுமையுற்றே னாதலின்; உள்ளி வந்தனென் - நினை நினைத்து வந்தேன்; ஈ பென இரத்தல் அரிது-எனக்கு ஈயாபென்று இரத்தல் அரிது; நீ அது நல்கினும் நல்கா யாயினும்-நீ அப் பரிசிலைத் தரினும் தாராயாயினும்; வெல் போர் எறி படைக்கு ஓடா ஆண்மை-பூசலிடத்து எறியும் படைக்கலத்துக்குப் புறத்து அடியிடா ஆண்மையையும்; அறுவைத் தூவிரி கடுப்பத் துவன்றி - துகிலினது தூய விரியை பொப்ப நெருங்கி; மீமிசைத் தண் பல இழிதரும் அருவி - உச்சியினின்றும் பல்வாய் இழியும் குளிர்ந்த அருவியையுடைய; நின் கொண்பெருங் கானம் பாடல் எனக்கு எளிது - நினது கொண்கானத்தையும் பாடல் எனக்கு எளிது எ - று.

புரை தப வென்று பாடமோதிப் புரைதபப் படர்குவ மெனினு மமையும். நீ அது நல்கினும் நல்காயாயினும் ஈயென விரத்தல் எனக்கு அரிது; நினது ஆண்மையையும் கொண்பெருங் கானத்தையும் பாடல் எனக் கெளிதெனக் கூட்டி வினைமுடிவு செய்க.

விளக்கர்: கடற்கரையில் நிற்பினும், கடல் நீர் வேட்கை தணிவிக்கும் இயல்பிற் றன்மையின், இனிய நீர்நிலை இருக்குமிடத்தை யறிந்த வரைக் காணின், அதனை யடைதற்குரிய நெறியைக் கேட்பர் ஆதலின், “அறியுநர்க் காணின்” என்றார். பெருஞ் செல்வம் படைத்த வேந்தராயினும் அவர்பால் புரை தீர்ந்த வண்மையில்லையாயின் புலவர், அதனை யுடையாரையே நாடிச் செல்வரென்பர், “புரைதபு வள்ளியோர்ப் படர்குவர் புலவர்” என்றார். பெற்றது ஊதியம் என்புழி, என ஒரு சொல் வருவித்து, எனக்கொண்டு எனப் பொருள் உரைத்துக் கொள்க. பெற்றது எத்துணையாயினும் அதன் நிறைவு குறைவு காணேன் என்பார், “பேறு யாது என்னேன்” என்றார். அங்குனம் காணுமைக்குக் காரணம் தானுற்ற வறுமையே யென்பார், “உற்றனெ னாதலின்” என்றார். நிற்பாற் போந்த எனக்கு இனி எளிமையும் அருமையுமாவன யாவையெனின், ஈயென இரத்தல் அருமை, நின் பெருமையையும் நின் கொண்கானத்தையும் பாடுதல் அருமையன்று; எளிமை என்பாராய், “எறிபடைக் கோடா ஆண்மையும் கொண்பெருங் கானமும் பாட லெனக் கெளிதே” என்று கூறுகின்றார். புரைதபப் படர்குவ மென இயைப்பின், வறுமைத் துயர் கெடுமாறு கருதி வள்ளியோரை நினைந்து செல்வரென வுரைக்க.

கருடு. கொண்கானங் கிழார்

கொண்கானங் கிழானது வண்மைநலத்தைப் பெற்று இன்புற்ற மோசிகோரூர் இப் பாட்டின்கண் அவன் பாணர் கூட்டத்துக்கு வேண்டு வன நிரம்ப நல்கி அவரது வறமையைப் போக்கி யாதரிக்கும் சிறப் பினைப் பாணுற்றுப்படை வாயிலாக வற்புறத்துகின்றார்.

வணர்கோட்டுச் சிறியாழ் வாடுபுடைத் தழீஇ

உணர்வோர் யாரென் னிடும்பை தீர்க்கெனக்

கிளக்கும் பாண கேளிலி நயத்திற்

பாழூர் நெருஞ்சிப் பசலை வான் பூ

டு ஏர்தரு சுடரி னெதிர்கொண் டாஅங்

கிலம்படு புலவர் மண்டை விளங்குபுகழ்க்

கொண்பெருங் கானத்துக் கிழவன்

தண்டா ரகல நோக்கின மலர்ந்தே.

(கருடு)

தினை அது. துறை: பாணுற்றுப்படை. அவனை அவர் பாடியது.

உரை: வணர் கோட்டுச் சிறியாழ் வாடு புடைத் தழீஇ - வளைந்த கோட்டையுடைய சிறிய யாழை உலர்ந்த மருங்கிலே தழுவிக்கொண்டு; உணர்வோர் யார் என் இடும்பை தீர்க்க என - அறிவோர் யார்தான் எனது துன்பத்தைத் தீர்க்க வென்று; நயத்தின் கிளக்கும் பாண - நயத்திற் சொல்லும் பாண; இனி கேள் - யான் சொல்லுகின்றதனை இப்பொழுது கேட்பாயாக; பாழ் ஊர் நெருஞ்சிப் பசலை வான் பூ - பாழூரின் கண் நெருஞ்சியி னது பொன்னிறத்தையுடைய வாலிய பூ; ஏர் தரு சுடரின் எதிர் கொண் டாஅங்கு - எழுகின்ற ஞாயிற்றை எதிர்கொண்டாற் போல; இலம்படு புலவர் மண்டை - வறுமையுற்ற யாழ்ப் புலவரது ஏற்கும் மண்டை; விளங்கு புகழ்க் கொண்பெருங் கானத்துக் கிழவன் - விளங்கிய புகழையுடைய கொண்கானங் கிழானது; தண் தார் அகலம் மலர்ந்து நோக்கின - குளிர்ந்த தாரையுடைய மார்பத்தை மலர்ந்து நோக்கின எ - று.

ஏர் தரு சுடரி னெதிர்கொண்டாங் கென்பழி, இன், சாரியை; அது தோற்றம் வேண்டாத் தொகுதிக்கண் வந்தது; அன்றி, ஐகாரம் லீகாரத்தால் தொக்க தெனினு மமையும். நயத்திற் கிளக்கும் பாண வென வியையும்; நயத்தின் அகலம் நோக்கின வென இயைப்பினு மமையும்.

மண்டை அகலம் நோக்கி மலர்ந்த வென்ற கருத்து, கொடுக்கும் பொருள் மார்பின் வலியால் உளதாமாகலின், அகல நோக்கின வென்ற தாகக் கொள்க.

விளக்கம்: வணர் - வளைவு. வாடு புடை - வறுமையால் வாடிய இடை; இதனை உலர்ந்த மருங்கென்றார். உரைகாரர். பாணனாகிய

எனக் கீவோர், முத்தமிழின் ஒரு பகுதியாகிய இசைத்தமிழ் வளர்ச்
சிக்கு ஈவோராவர் என்பதனை யுணர்வோர் என்னை வறுமைத் துயர்
வருத்தவிடார் என்று பாணன் கூறுகின்றன னென்பார், “உணர்வோர்
யாரென் இடம்பை தீர்க்கென நயத்திற் கிளக்கும் பாண” என்றார்.
சீர்த்த சிலவாய சொற்களால் கேட்போர் உளங்கொள்ளத் தக்க வகை
யில் இனிது கூறுதல் “நயத்திற் கிளத்தல்” என்றார். நெருஞ்சிப்பு
ஞாயிற்றை நோக்கி நிற்குமென்பதை, “வானிடைச் சுடரொடு திரிதரு
நெருஞ்சி” (அகம். ௩௩௬) என்று பிறரும் கூறுவ. சுடரென்ற விடத்து,
ஐயுருபு தொக்கதனால் தோற்றம் வேண்டாத் தொகுதியாயிற்று. இத்
தொகைக்கண், சாரியை (தொல். எழுத்து. புணரி. ௩௦) வேண்டு
மென்றலின், இன் சாரியை வந்தது. ஐயுருபு தொக்கதற்கு அமைதி
கூறலுற்று “ஐகாரம் விகாரத்தால் தொக்க தெனினு மமையும்”
என்றார். தண்டாரகலம் நோக்குமிடத்து அதன் அகலமும் வலியும்
தாளாண்மையாற் பொருளீட்டும் குறிப்பை வற்புறுத்தலின், அகலம்
நோக்கி மண்டை மலர்ந்த தென்றார். உரைகாரரும் “மண்டை.....
கொள்க” என்றார்.

கருசு. கொண்கானங் கிழான்

கொண்கானங் கிழானது விருந்துண்டு மகிழ்ந்திருக்கும் மோசி
கீரனார் அவனது கொண்கான மலையைக் கண்டு பாடக் கருதினார். பாடு
மிடத்து அக் கொண்கானத்துக் கிழானையும் பாட நினைந்து, அவ
னுடைய கொடைச் சிறப்பையும் வென்றிச் சிறப்பையும் பொருளாக
கிறுத்தி, “இக் கொண்கானம் பிறர் குன்றம்போலாது இரண்டு நலங்களை
யுடைத்து; ஒன்று இரப்போருடைய கடன்காரர்களால் வளைப்புண்
டிருக்கும்; மற்றொன்று கொண்கானங் கிழானுக்குத் திறை செலுத்தி
மீளும் சிற்றரசர்களால் சூழப்பட்டிருக்கும்” என்று பாடியுள்ளார்.

ஒன்றுநன் குடைய பிறர்குன்ற மென்றும்

இரண்டுநன் குடைத்தே கொண்பெருங் கானம்

நச்சிச் சென்ற விரவலர்ச் சுட்டித்

தொடுத்துணக் கிடப்பினுங் கிடக்கு மஃதான்று

நு நிறையருந் தானை வேந்தரைத்

திறைகொண்டு பெயர்க்குஞ் செம்மலு முடைத்தே.

தீணை: அது: துறை: இயன்மொழி. அவனை அவர் பாடியது.

உரை: பிறர் குன்றம்-பிறருடைய மலைகள்; நன்கு ஒன்று
உடைய - வண்மையாதல் வலியாதல் நன்மையொன்று உடைய;
இரண்டு நன்கு உடைத்து கொண்பெருங் கானம் - எந்நாளும்
இரண்டு நன்மையை யுடைத்துக் கொண்கான மென்னு மலை;
அது—; நச்சிச் சென்ற இரவலர் சுட்டி - தன்பால் பரிசில் நச்சிப்
போன இரப்போர் காரணமாக; தொடுத்துணக் கிடப்பினும்
கிடக்கும் - தான் அவர்க்கு முன்பு கடன் கொடுத்தோராலே

வளைப்புண்ணப்பட்டுக் கிடப்பினும் கிடக்கும்; அன்று - அது வன்றி; நிறை யருந் தானே வேந்தரை - நிறுத்தற்கரிய படையை யுடைய அரசரை; திறை கொண்டு பெயர்க்கும் செம்மலும் உடைத்து - திறை கொண்டு அவரை மீட்கும் தலைமையு முடைத்து ௭ - ௩.

இரவலர் சுட்டி யென்று பாடமோதி, இரவலர் கருதிக்கொண்டு புகழ்களைத் தொடுத்துண்க் கிடக்கினும் கிடக்கும் எனவும், இரவலர் எமது எமதென்று கூறிட் டுண்க் கிடக்கினும் கிடக்கும் எனவும் உரைப்பினு மமைபும். இது கொடைச் சிறப்பும் வென்றிச் சிறப்பும் கூறியவாறு.

விளக்கம்: கொண்பெருங் கானக் குன்றத்துக்கும் ஏனைக் குன்றங் கட்டுமுள்ள வேற்றுமை கூறுவார், கொண்பெருங் கானம் வண்மையும் வலியுமாகிய இரு நலங்களையும் உடைத்து; ஏனைக் குன்றங்கள் இரண்ட னுள் ஒன்றே யுடைய என்றார். இவையே யன்றி, கொண்பெருங் கானம் இரவலர்க்குக் கடன் கொடுத்தோராலும் திறை செலுத்தும் வேந்தராலும் சூழப்பட்டிருக்கும் என்றார். எனவே, இச் சிறப்பு ஏனைக் குன்றங் கட்டு இல்லை யென்பதாம். இரவலர்க்குக் கடன் கொடுத்தோர், இரவலர் பரிசில் பெறுவதில் தப்பாராகலின் தமக்குரிய கடனைத் தாம் தவறாதே பெறலாம் என்ற கருத்தால் குன்றத்தைச் சூழ்ந்திருந்தன ரென்று ரெனக் கொள்க.

கருள. ஏறைக் கோள்

ஏறைக் கோளை ஏறையென்றும் வழங்குப. நன்னன், ஏற்றை, அத்தி, கங்கன், சுட்டி, புன்றுரை யெனப்படுவோர் வரிசையுட் காணப் படும் ஏற்றை வேறு, ஏறைக் கோள் வேறு. இவனைப் "பெருங்கல் நாட என்மேறைக்குத் தருமே" என்றதனால், ஏறையென்பது இயற் பெயராதல் விளக்குகிறது. ஆண் மக்கட்கு ஆற்றல் பொருளாக ஏற்றை யென்றும் ஏறையென்றும் பெயர்கள் அக்காலத்து வழங்கின வென்று இதனால் அறியலாம். இவன் குறிஞ்சிநிலத்துக் குறவர்க்குத் தலைவன்; வில்லும் வேலும் வல்லவன்; கார்த்தியூவாற் றெடுத்த கண்ணி குடு பவன்; தனக்குரியோர் பிழை செய்யின் அதனைப் பொறுத்தலும், பிறர்க்குண்டாகிய வறுமை கண்டு நானுதலும், படையாளாயிட்டுத் துப் பழிபடாமையும், வேந்தர் அவைக்களத்துப் பெருமிதமுற்று விளங்கு தலும் ஏறைக் கோனுடைய சீரிய பண்புகளாகும். இவனைக் குறமகள் இளவெயினி யென்பார் இப்பாட்டால் சிறப்பிக்கின்றார்.

வேறுநிலத் தலைவர்களும் சான்றோர்களும் கூடிய அவையின்கண், சான்றோராகிய குறமகள் இளவெயினி யென்பார் தமது நாட்டுத் தலைவன் பண்புகளை யெடுத்தோத வேண்டிய நிலையுண்டாயிற்று. அப் போழ்து, அவர், "தமர் பிழை பொறுத்தல் முதீல் வேந்தர் அவையல் ஒங்க வீற்றிருத்தல் ஈருகக் கூறப்படும் பண்புகள் நம்மோர்க்குத் தரு வனவல்ல; பெருங்கல் நாடாகிய எம் ஏறைக்கே தரும்" என இப் பாட் டைப் பாடியிருக்கின்றார்.

ஏறைக்கோனைத் தலைவனாகக் கொண்ட குறமக்களுள் ஒருவராதலின், இளவெயினியார் குறமகள் இளவெயினியார் எனக் குறிக்கப்படுகின்றார். முதுவெயினியா ரல்லரென்பது தோன்ற, “இளவெயினி” யென்ற பெயர் சிறந்து நிற்கிறது. “நும்மோர்க்குத் தகுவனவல்ல” என்றும், “எம் ஏறைக்குத் தகும்” என்றும் இவர் கூறுவன இவரது உள்ளத்தின் இளமைப் பண்பை வற்புறுத்துகின்றன. இளவெயினனார் என்னும் சான்றோர் ஒருவரும் குறமகள் குறி யெயினியார் என்னும் சான்றோர் ஒருவரும் நற்றிணைப் புலவர் வரிசையுட் காணப்படுகின்றனர். இவ் விளவெயினியாரே நற்றிணையில் வரும் குறியெயினியாராகலாம் என்றும், இப் புறப்பாட்டு இளமைக்காலத்தும், நற்றிணைப் பாட்டுப் பிற்காலத்தும் பாடப்பட்டிருக்கலாமென்றும், நற்றிணைப் பாட்டில், இவர் “நிள்குறிப் பெவனோ தோழியென் குறிப்பு, என்னெடு நிலையா தாயினும் என்றும், நெஞ்சு வடுப்படுத்துக் கெடவறி யாதே” (நற். ௩௫௭) என்று பாடிய சிறப்பால் குறிப்பெயினியார் என்று பெயர் பெற்றிருக்க வேண்டுமென்றும், அப் பெயர் எட்டுமுதினோரால் குறியெயினியாரென வெழுதப்பட்டிருக்க வேண்டுமென்றும் நற்றிணையுரைகாரர் கூறுகின்றார்.

தமர்தற் றப்பி னதுநோன் றல்லும்

பிறர்கை யறவு தானு ணுதலும்

படைப்பழி தாரா மைந்தின னாகலும்

வேந்துடை யவையத் தோங்குபு நடத்தலும்

௫ நும்மோர்க்குத் தகுவன வல்ல வெம்மோன்

சிலைசெல மலர்ந்த மார்பிற் கொலைவேற்

கோடற் கண்ணிக் குறவர் பெருமகள்

ஆடுமழை தவிர்க்கும் பயங்கெழு மீமிசை

எற்படு பொழுதி னினந்தலை மயங்கிக்

௧௦ கட்சி காணக் கடீமா னல்லேறு

மடமா னுகுபிணை பயிரின் விடர்முழை

இரும்புலிப் புகர்ப்போத் தோர்க்கும்

பெருங்க னுடனெம் மேறைக்குத் தகுமே. (௧௫௭)

திணையுந் துறையு மவை. ஏறைக் கோனைக் குறமகள் இளவெயினியார் பாடியது.

உரை: தமர் தன் தப்பின் அது நோன்றலும் - தனக்குச் சிறந்தார் தன்னைப் பிழைப்பின் அது பொறுத்தலும்; பிறர்கையறவு தான் நாணுதலும் - பிறருடைய மிடிமைக்குத் தான் நாணுதலும்; படைப் பழி தாரா மைந்தின னாகலும் - படையிடத்துப் பிறர் பழிக்கப்படாத வலியையுடைய னாதலும்; வேந்துடை யவையத்து ஒங்குபு நடத்தலும் - அரசுடைத்தாகிய அவைக்களத்தின்கண் மேம்பட்டு நடத்தலும்; நும்மோர்க்குத் தகுவன வல்ல - நம்மான் மதிக்கப்படும் தலைவர்களுக்குத் தகு

வனவல்ல; எம்மோன் - எம்முடைய தலைவன்; சிலை செல மலர்ந்த மார்பின் - வில்லைப் பூரணமாக வலித்தலான் அகன்ற மார்பினையும்; கொலை வேல் - கொல்லும் வேலினையும்; கோடல் கண்ணிக் குறவர் பெருமகன் - கார்த்தப் பூவாற் செய்த கண்ணியினையு முடைய குறவர்க்குத் தலைமகன்; ஆடு மழை தவிர்க்கும் பயம் கெழு மீமிசை - இயங்குகின்ற முகிலைத் தனது உயரத்தால் தடுக்கும் பயன் பொருந்திய மலையினது உச்சிக்கண்; ஏற்படு பொழுதின் - ஞாயிறு படுகின்ற காலத்திலு; இனம் தலை மயங்கிக் கட்சி காணக் கடம் - இனத்தினின்றும் தலை மயங்கித் தான் சேரும் சேக்கையைக் கரணத் காட்டின்கண்; மான் நல் லேறு மடமான் நாகு பினை பயிரின் - மானினது நல்ல கலை மடப்பத்தினையுடைய மானாகிய இளம் பிளையைப் பயிரான் அழைப்பின்; விடர் முழை இரும் புலிப் புகர்ப் போத்து ஓர்க்கும் - அவ்வோசையை விட ராகிய முழையின்கண் கிடக்கின்ற பெரும் புலியாகிய புகர் நிறத் தினையுடைய ஏறு செவி தாழ்த்துக் கேட்கும்; பெருங்கல் நாடன் எம் ஏறைக்குத் தரும் - பெரிய மலைநாடாகிய எம்முடைய ஏறைக்கோனுக்குப் பொருந்தும் எ - று.

சிலை செல மலர்ந்த மார்பு என்பதற்கு மலை தோற்க மலர்ந்த மார்பெனினு மமையும். தலைமயங்கி யென்பதனுள், தலை: அசைநிலை.

வினாக்கள்: “குற்றம் பார்க்கிற் சுற்ற மில்லை” யென்றும், “அன் பெண்ப் படுவது தன்கிளை செறுமை” (கலி. ௧௩௩) என்றும் சான்றோர் கூறுதலின், தமர் பிழை செய்யின் அதனைப் பொறுப்பது சரிய பண்பாயிற்று. “விழைதகையான் வேண்டி யிருப்பர் கெழுதகையாற், கேளாது நட்பார் செயின்” (குறள். ௮௦௪) என்று திருவள்ளுவனாரும் கூறுவர். பிறர் வறுமை கண்டவழி, அதனை முன்பே கண்டு தீர்க்காமை தமது குற்றமாகக் கருதி நானுதல் சான்றோர்க் கியல்பாதலின், “பிறர் கையறுவுதான் காணுதல்” என்றார். அறிவு ஆண்மை பொருள் படைகளால் சிறந்தார்க் கல்லது வேந்துடையவையின்கண் பெருமதிந் தோன்றாதாகையால், வேந்துடையவையத் தோங்குபு நடத்தலை விதந் தோதினார். எம்மையுடையோன் என்பது எம்மோன் என நின்று தலை வற்காயிற்று. விற்பயிற்சியால் மார்பகலுதலும், அதன் அகலம் வலிய வில்லை நன்கு வளைத்தற்கு ஏதுவாதலும் கண்டும், “சிலைசெல மலர்ந்த மார்பு” என்றார். தன்னாட்டுமலை நீர் சுமந் தேரும் முகிலைத் தடுத்துத் தன்பால் நீரைப் பெய்வித்துக்கொள்ள, தான், தனக்கஞ்சி வாழும் பகைவேந்தர் பிறர் துணை வேண்டி முயல்வதனைக் குறிக்கொண்டு கோக்கும் நாடும் காவற்சிறப்பும் ஏறைக்கோனுக் குண்டென்பதை உன்னுறுத் துரைத்தார்.

௧௩௮. குமணன்

குமணன் கடையெழு வள்ளல்கட்குக் காலத்தாற் பிற்பட்டவன் ; இவன் முதிர் மலையைச் சார்ந்த நாட்டை யாண்ட குறுநில மன்னன். இந்நாடு இயல்பாகவே நல்ல வளம் சிறந்தது.

இம் முதிர்மலை பழனிமலைத் தொடர்களுள் உள்ளது. இதன் அடியில் குமண மங்கலம் என்னு மொரு சிற்றூரு முண்டு. இந்நாடு உடுமலைப் பேட்டையைத் தன்னகத்தே கொண்டிருந்ததாகும். வள்ளல் பேகன் காலத்தில் ஆவியர் குடிக்குரியதாயிருந்த நாடு, பிற்காலத்தே குமணனுக்குரியதாயிற்று. இக் காலநிலையில் வைத்து நோக்கின், பழனித் தாலுகாவின் தென்மேலைப் பகுதியும் உடுமலைப்பேட்டைத் தாலுகாவின் தென் கீழ்ப் பகுதியும் குமணனுக்குப் பண்டு உரியவாயிருந்தன என்னலாம்.

இந் நாட்டு வேந்தனாகிய குமணனுடைய ஆட்சிநலத்தாலும் தோளாற்றலாலும் நாட்டின் செல்வநிலை வழங்கத் தவா வளமுடையதாக இருந்தது. செல்வத்துப் பயனை சாதல் என்பதை நன்கறிந்து, இரவலர்க் கீதலும் அதனால் இசையுண்டாக வாழ்தலுமே தன் வாழ்வில் பெறக்கூடிய ஊதியமாகக் கருதித் தன்பால் வரும் புலவர், பாணர், கூத்தர் முதலாயினார்க்குப் பெருங்கொடை புரிந்து புகழ் மேம்படுவா னாயினான். இக் குமணற்கு இளவல் ஒருவன் இருந்தனன்; அவன் பெயர் இளங் குமணன் என்பது. அவற்குத் தன் மூத்தோனாகிய குமணற் குண்டாகிய புகழ் கண்டதும், நெஞ்சில் அழக்காறுண்டா யிற்று. அதனை வளர்த்துத் தீவினைப் பயனை விளைவித்தற்குரிய சிற் றினச் சேர்க்கையும் அவற்குளதாயிற்று. முடிவில் இளங் குமணன் குமணனது நாட்டைக் கைப்பற்றிக்கொண்டு அவனைக் கோறற்கும் வழி தேடினான். குமணன் காடு சென்று அதனுள் உயிர் வாழ்வானாயி னான். ஒருகால், பரிசில் வேண்டிவந்த பெருந்தலைச் சாத்தனார் அவனைக் காட்டிற் கண்டிப் பாடிப் பரவினர். அவன், அவர்க்குப் பொருள் வழங் கும் நெறியால் தன் வாளை அவர் கையில் தடுத்து தன் தலையைக் கொய்துகொண்டு தன் தம்பிக்குக் காட்டி, வேண்டும் பொருள் பெற்றுச் செல்லுமாறு வேண்டினான். பேருள்ளம் படைத்த பெருந்தலைச் சாத்தனார், வானை மட்டும் கொண்டுசென்று இளங்குமணற்குக் காட்டித் தம் புலமை நலத்தால் அவற்கு நல்லறிவு கொளுத்தி, அவனைத் தன் அண்ணன் குமணனை யடைந்து வணங்கிப் பண்டுபோல் இனிது வாழு மாறு பண்ணினார். இவனைப் பாடிப் பரிசில் பெறுமாற்றால் இவன் வாழ்க்கை வரலாற்றில் பங்குகொள்ளும் சான்றோர் இருவர்; அவர்கள் பெருஞ் சித்திரனாரும் பெருந்தலைச் சாத்தனாரும் மாவர்.

இவருள் பெருஞ் சித்திரனார் குமணன் இனிது வாழ்ந்திருக்குங் கால் மிக்க வறுமையுற்று வெளிமான் என்னும் வேந்தன்பால் சென்றார்; அக் காலே அவன் துஞ்சினானாயினும், தஞ்சங்கால் தன் தம்பி இள வெளிமானை யழைத்து, இவர்க்குப் பரிசில் வழங்குக வென்ப் பணித் தானு; ஆனால், அவன் இவர் வரிசை நோக்காது சிறிது வழங்கினான். அதனைக் கொள்ளாத பெருஞ்சித்திரனார் குமணனை யடைந்து பாடி, அவன் பகடு கொடுப்பக் கொண்டு சென்று வெளிமானது ஊர்க் கடி மரத்தில் அடைக்கட்டி விட்டுச் சென்று இளவெளிமானைக் கண்டு அவற்குத் தாம் பெற்ற பெருவளத்தைத் தெரிவித்தார். பின்பு அவர், வறுமைத் துயர் ஒருபுறம் வருத்த, நெடுநாள் பிரிந்திருக்கும் பிரிவுத்

துயர் மற்றொருபுறம் வருத்த வருந்தி நிற்கும் தன் மனைக்கிழத்தியாரை யடைந்து தாம் பெற்ற பெருஞ் செல்வத்தைப் பெறார்க்கும் பிறர்க்கும் வழங்கித் தாமும் உண்டு இனிதிருந்தார்.

இப் பாட்டின்கண் பெருஞ்சித்திரனார் குமணன் தந்த பெருவளத் தைப் பெறங்கால், அவனை இனிய தமிழால் வாழ்த்துகின்றார். இதன் கண் பாரி, ஓரி, காரி, எழினி, பேகன், ஆய், நள்ளி யென்ற வள்ளல்கள் எழுவரையும் எடுத்தோதி, “இவ் வெழுவர்க்குப் பின்னே இரவலர் இன்மை தீர்த்தற்கு யான் உள்ளேன் என்று மேம்பட்டிருக்கும் நின்னை யடைந்தேன் ; முதிர்மலைத் தலைவ, குமண, என்னை ஏற்றுப் பேணிச் சிறப்பித்த நீ வண்மைபாலும், வேற்படை நல்கும் வென்றியாலும் மேம்படுவாயாக” என வாழ்த்துகின்றார்.

முரசுகடிப் பிசுப்பவும் வால்வளை துவைப்பவும்
அரசுடன் பொருத வண்ண னெடுவரைக்
கறங்குவெள் ளருவி கல்லலைத் தொழுகும்
பறம்பிற் கோமான் பாரியும் பிறங்குமிசைக்
ரு கொல்லி யாண்ட வல்வி லோரியும்
காரி யூர்ந்து பேரமர்க் கடந்த
மாரி யிகை மறப்போர் மலையனும்
ஊரா தேந்திய குதிரைக் கூர்வேற்
கூவிளங் கண்ணிக் கொடும்பூ ணெழினியும்
க0 ஈர்ந்தண் சிலம்பி னிருடுங்கு நளிமுழை
அருந்திறந் கடவுள் காக்கு முயர்சிமைப்
பெருங்க னுடன் பேகனுந் திருந்துமொழி
மோசி பாடிய வாயு மார்வமுற்
றுள்ளி வருந ருலைவுநனி தீரத்
கரு தள்ளா தியுந் தகைசால் வண்மைக்
கொள்ளா ரோட்டிய நள்ளியு மெனவாங்
கெழுவர் மாய்ந்த பின்றை யுழிவரப்
பாடி வருநரும் பிறருங் கூடி
இரந்தோ ரற்றந் தீர்க்கென விரைந்திவண்
உ0 உள்ளி வந்தனென் யானே விசம்புறக்
கழைவளர் சிலம்பின் வழையொடு நீடி
ஆசினிக் கவினிய பலவி னார்வுற்று
முட்புற முதுகனி பெற்ற கடுவன்
துய்த்தலை மந்தியைக் கையிடுஉப் பயிரும்
உரு அதிரா யாணர் முதிரத்துக் கிழவ

இவண்விளங்கு சிறப்பி னியறேர்க் குமண
இசைமேந் தோன்றிய வண்மையொடு
பகைமேம் படுகநீ யேந்திய வேலே.

(௧௫௮)

திணை : அது. துறை : வாழ்த்தியல்; பரிசில் கடாநிலையுமாம்.
குமணனைப் பெருஞ்சித்திரனார் பாடியது.

உரை : முரசு கடிப்பு இகுப்பவும் - முரசு கடிப்பு அறைய
வும்; வால் வளை துவைப்பவும் - வெள்ளிய சங்கு முழங்கவும்;
அரசுடன் பொருத அண்ணல் - வேந்தருடனே பொருத தலை
மையையுடைய; நெடுவரை கறங்கு வெள் ளருவி கல் அலைத்
தொழுகும் - நெடிய மலைக்கண் ஒலிக்கும் வெளிய அருவி கல்லை
யுருட்டி யோடும்; பறம்பின் கோமான் பாரியும் - பறம்பிற்கு
வேந்தனாகிய பாரியும்; பிறங்கு மிசைக் கொல்லி ஆண்ட வல்வில்
ஒரியும் - உயர்ந்த உச்சியையுடைய கொல்லிமலையை ஆண்ட
வலிய வில்லையுடைய ஒரியும்; காரி ஊர்ந்து பேரமர் கடந்த - காரி
பென்னும் பெயரையுடைய குதிரையைச் செலுத்திப் பெரிய
பூசலை வென்ற; மாரி ஈகை - மாரிபோலும் வண்மையையும்;
மறப் போர் மலையனும் - மிக்க போரினையுமுடைய மலையனும்;
ஊராத எந்திய குதிரைக் கூர் வேல் - செலுத்தப்படுத
உயர்ந்த குதிரை பென்னும் மலையையும் கூரிய வேலையும்; கூவி
ளங் கண்ணி - கூவிளங் கண்ணியையும்; கொடும் பூண் எழினி
யும் - வளைந்த ஆரத்தையுமுடைய எழினி அதியமானும்; ஈர்ந்
தண் சிலம்பின் இருள் தூங்கு நளி முழை - மிகக் குளிர்ந்த
மலையின்கண் இருள் செறிந்த முழையினையும்; அருந் திறல் கட
வுள் காக்கும் - மலைத்தற்குரிய வலியினையுமுடைய தெய்வம்
காக்கும்; உயர் சிமைப் பெருங் கல் நாடன் பேகனும் - உயர்ந்த
சிகரங்களையுடைய பெரிய மலைநாடனாகிய பேகனும்; திருந்து
மொழி மோசி பாடிய ஆயும் - திருந்திய சொல்லையுடைய மோசி
பென்னும் புலவனாற் பாடப்பட்ட ஆயும்; ஆர்வ முற்று உள்ளி
வருநர் உலைவு நனி தீர் - ஆசைப்பட்டுத் தன்னை நினைந்து வருவா
ருடைய வறுமை மிகவும் நீங்க; தள்ளாது ஈயும் தகை சால்
வண்மை - தவிராது கொடுக்கும் கூறுபாடமைந்த வண்மையினை
யுடைய; கொள்ளார் ஒட்டிய நள்ளியும் என - பகைவரைத்
தூரத்திய நள்ளியும் எனச் சொல்லப்பட்ட; ஈழுவர் மாய்ந்த
பின்றை - எழுவரும் இறந்த பின்பு; அளி வரப் பாடி வருநரும்
பிறரும் கூடி - கண்டார்த்கு இரக்கம் வரப் பாடி வருவாரும் பிற
ரும் கூடி; இரந்தோர் அற்றம் தீர்க்கு என - இரந்தோரது துன்
பத்தைத் தீர்க்கக் கடவேன் யான் என்று நீ இருத்தலால்;
விரைந்து இவண் உள்ளி லுந்தனென் யான் - விரைந்து இவ்
விடத்தே பரிசில் பெற நினைந்து வந்தேன் யான்; விசும்புறக்

கழை வளர் சிலம்பின் - வானத்தின்கண்ணே பொருந்த மூங்கில் வளரும் மலையின்கண்; வழையொடு நீடி ஆசினிக் கவினிய - சுரபுன்னையொடு ஒங்கி ஆசினியொடு அழகு பெற்ற; பலவின் ஆர்வுற்று - பலாவின் கண் ஆசைப்பட்டு; முட்புற முது கனி பெற்ற கடுவன் - முள்ளைப் புறத்தேயுடைய முதிர்ந்த பலாப் பழத்தைப் பெற்ற கடுவன்; தூய்த்தலை மந்தியைக் கையிடுஉப் பயிரும் - பஞ்சு போலும் மயிரை யுடைத்தாகிய தலையினையுடைய மந்தியைக் கையால் குறி செய்து அழைக்கும்; அதிரா யாணர் முதிரத்துக் கிழவ - தளராத புது வருவாயையுடைய முதிர்மென்னும் மலைக்குத் தலைவ; இவண் விளங்கு சிறப்பின் - உலக முழுவதிலும் விளங்குகின்ற தலைமையினையும்; இயல் தேர்க்குமண - இயற்றப்பட்ட தேரினையுமுடைய குமணனே; இசைமேற் தோன்றிய வண்மையொடு - புகழ் மேம்பட்ட வண்மையுடனே; பகை மேம்படுக நீ ஏந்திய வேல் - பகையிடத்து உயர்க நீ எடுக்கப்பட்ட வேல் எ - று.

ஆசினி யொடுங் கவினிய வென ஒரு விரித்துரைக்கப்பட்டது. ஆசினி யென்பது ஒரு மரம்; சுரப் பலா வென்பாரு முளர். ஆர்வுற்றுப் பயிரும் என்க. பாடி வருநரும் பிறரும் கூடி இறந்தோர் அற்றம் தீர்க்க வேண்டுமெனக் கருதியென் றுரைப்பாரு முளர்.

விளக்கம்: முரசும் சங்கும் முழங்கப் போந்து தமிழ்வேந்தர் (சூவேந்தரும் போந்து) பாரியொடு பொருதனர்; “முரசு முழங்கு தானே மூவர்” (பெரும். நட) என்பவாகலின், முரசும் சங்குமுடைய அரசென்றது சூவேந்தரையாயிற்று. திருமுடிக்காரி யூர்ந்த குதிரைக்குக் காரி யென்றும், ஓரியின் குதிரைக்கு ஓரி யென்றும் பெயர்; இதனை, “காரிக் குதிரைக் காரியொடு மலைந்த, ஓரிக் குதிரை யோரியும்” (சிறுபாண். கக0 - க) என்பதனாலறிக. இப்பாட்டு “மலையன்” என்றும், சிறுபாணாற்றுப்படை, “காரி” யென்றும் கூறலின், இம் மலையன், மலையமான் திருமுடிக்காரி யென்பவனாயிற்று. அதியமான் நெடுமான் அஞ்சியின் தந்தை பெயர் எழினி யென்பது. அகனற்றான், அஞ்சி, தன் மகனுக்கும் எழினி யெனப் பெயர் வைத்தான். தந்தை பெயரைத் தன் மகனுக்கு வைப்பது தமிழர் மரபு. இம் மரபுபற்றியே தந்தையை நோக்கத் தன் மகனைத் தன் தந்தைக்குப் பெயரன் என்பது வழக்காயிற்று. தந்தை பெயரையும் உடன்கூட்டி “எழினி யதியமான்” என்றும் தமிழியல்பாடலால், இங்கே “எழினி” யென்றார். “அதியமான் தமகர் பொருது வீழ்ந்த எழினி” என இவனை கூறப்படுமாறு காண்க. “அருந்திறற் கடவுள் காக்கும் உயர்சிமைப் பெருங்கல் நாடன், பேகன்” என்றலின், பேகனது பொதினி (பழனி, ஆவிரன் குடி)யில் முருகன் கோயில் கொண்டிருந்தா னெனக் குறிப்பாய் உணரலாம். திருந்து மொழி மோசி யென்றது, உறையூர் எணிச்சேரி முடமோசியாரை. இவர் ஆய் அண்டிரனைப்பாடியுள்ள பாட்டுக்கள் பலவற்றையும் முன்பே கஉஎ ஆம் பாட்டு முதலியவற்றால் அறியலாம். தன்னை நோக்கி வந்த வன்பாணருடைய “உயங்குபடர் வருத்தமும் உலையும் நோக்கி, வல்வில் வேட்டத்திற் றான் கொன்றமான் கணத்தின் ஊனை எல்கி, பெறுதற்கரிய வீறுசால் நன்கலம், கடகமொடு” (புறம். கடு0)

ஈத்ததை நினைவிற் கொண்டு, “உள்ளி வருநர் உலையுநரி தீரத், தள்ளா தீயும் தகைசால் வண்மை”யையுடைய நள்ளி யென்றார். ஆர்வம், கடைக்குறைந்து “ஆர்வு” என வந்தது. மலையன் காரியூர்ந்து ஓரியொடு செய்த போரைப் “பேரமர்” என்றார்; அவன் ஓரியைக் கொன்று அவனது கொல்லி மலையைச் சேரலர்க் கீந்த போர் அது வாரும்; அதனை, “முள்ளூர் மன்னன் கழல்தொடிக் காரி, செல்லா நல்லிசை நிறுத்த வல்லில், ஓரிக் கொன்று சேரலர்க் கீத்த, செவ் வேர்ப் பலவின் பயங்கெழு கொல்லி” (அகம். ௨௦௬) எனச் சான்றோர் கூறுப. வழையொடு நீடி யென்றற் போல, ஆசினியொடு கவினிய என எடுத்தோதாமையின், “ஒடுவிரித் துரைக்கப்பட்ட” தென்றார். “என்றும் எனவும் ஒடுவுந் தோன்றி, ஒன்று வழி யுடைய வெண்ணினுட் பிரிந்தே” (தொல். சொல். இடை, ௪௬) என்பது ஒடுவை விரித்தற்கு இலக்கணம்.

கருகூ. குமணன்

பெருஞ்சித்திரனார், இப் பாட்டின்கண், வறுமைத் துயரால் தன்னைப் பெற்ற முதிய தாயும், இனிய மனைவியும், பலராகிய மக்களும் உடல் தளர்ந்து மேனி வாடிக் கிடப்பதும் அவர் நெஞ்சு மகிழுமாறு தான் பொருள் பெற்றுச் செல்லவேண்டி யிருப்பதும் எடுத்தோதி, “யான் களிறு முதலிய பரிசில் பெறுவேனாயினும் முகமாறித் தரும் பரிசிலைப் பெற விரும்பேன்; நீ உவந்து யான் இன்புற விடை தருவாயேல் சூன்றிமணி யளவிற்குயினும் நீ தரும் பரிசிலை விரும்பி மேற்றுக் கொள்வேன்; எனக்கு அவ் விற்பமுண்டாகும் வகையில் என்னை யருள வேண்டுகின்றேன்” என்று கூறுகின்றார்.

வாழு நாளோ டியாண்டுபல வுண்மையின்
தீர்தல்செல் லாதென் னுயிரெனப் பலபுலந்து
கோல்கா லாகக் குறும்பல வொதுங்கி
நூல்விரித் தன்ன கதுப்பினள் கண்டுகின்ற
ரு முன்றிற் போகா முதிர்வினள் யாயும்
பசந்த மேனியொடு படரட வருந்தி
மருங்கிற் கொண்ட பல்குறு மாக்கள்
பிசைந்துதின வாடிய முலையள் பெரிதழிந்து
குப்பைக் கீரை கொய்கண் ணைக்கத்த

க0 முற்றா விளந்தளிர் கொய்துகொண் டுப்பின்று

நீருலை யாக வேற்றி மோரின்

றவிழ்ப்பத மறந்து பாசடகு மிசைந்து
மாசொடு குறைந்த வடுக்கைய ளறம்பழியாத்
துவ்வா ளாகிய வென்வெய் யோளும்]

கரு என்றாங், கிருவர் நெஞ்சமு முவப்பக் கானவர்

- கரிபுன மயக்கிய வகன்கட் கொல்லை
 ஐவனம் வித்தி மையுறக் கவினி
 ஈனல் செல்லா வேனற் கிழுமெனக்
 கருவி வானந் தலைஇ யாங்கும்
- உ௦ ஈத்த நின்புக மேத்தித் தொக்கவென்
 பசிதினத் திரங்கிய வொக்கலு முவப்ப
 உயர்ந்தேந்து மருப்பிற் கொல்களிறு பெறினும்
 தவிர்ந்துவிடு பரிசில் கொள்ளலெ னுவந்துநீ
 இன்புற விடுதி யாயிற் சிறிது
- உ௧ குன்றியுங் கொள்வல் கூர்வேற் குமண
 அதற்பட வருளல் வேண்டுவல் விறற்புகழ்
 வசையில் விழுத்திணைப் பிறந்த
 இசைமேற் தோன்றலிற் பாடிய யானே. (கருக)

திணை : அது. துறை : பரிசில் கடாநிலை. அவனை அவர் பாடியது.

உரை : யாண்டு பல உண்மையின் - தனக்குச் சென்ற
 ஆண்டுகள் பலவுண்டாதலின் ; தீர்தல் செல்லாது என் உயிர்
 என - இன்னும் போகின்றதில்லை எனதுயிர் என்று சொல்லிக்
 கொண்டு ; வாழு நாளோடு பல புலந்து - வாழும் நாளோடு பல
 வாக வெறுத்து ; கோல் காலாகக் குறும் பல ஒதுங்கி - தான்
 பிடித்த தண்டே காலாகக்கொண்டு ஒன்றற்கொன்று அனுகப்
 பல அடியிட்டு நடந்து ; நூல் விரித் தன்ன கதாப்பினள் - நூலை
 விரித்தாற்போலும் மயிரை யுடையவளாய் ; கண் துயின்று
 முன்றிற் போகா முதிர்வினள் யாயும் - கண் மறைந்து முற்றத்
 திடத்துப் புறப்பட மாட்டாத முப்பை யுடைய தாயும் ; பசந்த
 மேனியோடு - பசப்புற்ற மேனியுடனே ; படர் அட வருந்தி -
 நீனைவு வருத்த வருந்தி ; மருங்கில் கொண்ட பல் குறு மாக்கள் -
 மருங்கிலே யெடுத்த பல சிறு பிள்ளைகள் ; பிசைந்து தின
 வாடிய முலையன் - பிசைந்து மெல்லுதலால் உலர்ந்த முலையினை
 யுடையவளாய் ; பெரிது அழிந்து - மிகவும் வருந்தி ; குப்பைக்
 கிரை கொய்கண் அகைத்த முற்ற இளந் தளிர் கொய்து
 கொண்டு - குப்பையின்கண் படு முதலாக வெழுந்த கிரையி
 னது முன்பு கொய்யப்பட்ட கண்ணிலே கிளைத்த முதிராத
 இளைய தளிரைப் பறித்துக்கொண்டு ; உப்பின்று நீர் உலையாக
 ஏற்றி - உப்பின்றியே நீரை உலையாகக் கொண்டு ஏற்றிக் காய்ச்சி ;
 மோர் இன்று - மோர் இன்றி ; அவிழ்ப் பதம் மறந்து - அவிழா
 கிய உணவை மறந்து ; பாசடகு மிசைந்து - பசிய இலை
 யைத் தின்று ; மாசோடு குறைந்த உடுக்கையன் - மாசோடு

கூடித் துணிபட்ட உடைபினளாய்; அறம் பழியா - அறக் கடவுளைப் பழித்து; துவ்வாளாகிய என் வெய்யோளும் - உண்ணாளாகிய என்னை விரும்பியோளும்; என்ற - என்று சொல்லப்பட்ட; இருவர் நெஞ்சமும் உவப்ப - இருவருடைய நெஞ்சமும் காதலிப்ப; கானவர் காரி புனம் மயக்கிய அகன்கண் கொல்லை - வேடர் சுடப்பட்டுக் கரிந்த புனத்தை மயங்க உழுத அகன்ற இடத்தையுடைய கொல்லைக்கண்; ஐவனம் வித்தி - ஐவன நெல்லோடு வித்தி; மையுறக் கவினி - இருட்சியுற அழகு பெற்று; ஈனல் செல்லா ஏனற்கு - கோடை மிகுதியான் ஈன்றலைப் பொருந்தாத தினைக்கு; இழு மெனக் கருவி வானம் தலைஇ யாங்கும் - இழு மென்னும் அனுகரண வொலியுடனே மின்னும் இடியுமுதலாகிய தொகுதியை யுடைய மழைத் துளியைச் சொரிந்தாற்போல; ஈத்த நின் புகழ் ஏத்தி - தந்த நினது புகழை வாழ்த்தி; பசி தினத் திரங்கிய தொக்க என் ஒக்கலும் உவப்ப-பசி தினலால் வருத்தமுற்ற ஈண்டிய எனது சுற்றமும் மகிழ்; உயர்ந்து ஏந்து மருப்பின் கொல் களிறு பெறினும்-மேம்பட்டு ஏந்திய கோட்டையுடைய கொல் 'யானையைப் பெறினும்; தவிர்த்து விடு பரிசில் கொள்ளலென் - முகமாரித் தரும் பரிசிலைக் கொள்ளேன்; உவந்து நீ இன்புற விடுதி யாயின் - மகிழ்ந்து நீ யான் இன்புற விரையத் தந்து விடுவையாயின்; சிறிது குன்றியும் கொள்வல் - சிறிதாகிய குன்றி யென்னும் அளவையுடைய பொருளாயினும் கொள்வேன்; கூர் வேல் குமண-கூரிய வேலையுடைய குமணனே; அதற் பட அருளல் வேண்டுவல் - அவ் விற்புறதற்கண்ணே பட்ட அருளுதலை வேண்டுவேன்; விறல் புகழ் வசையில் விழுத்தினை பிறந்த - வென்றிப் புகழையுடைய வசையில்லாத சிறந்த குடியின் கட் பிறந்த; இசைமேற் தோன்றல்-இசை மேம்பட்ட அண்ணலே; நிற்பாடிய யான் - நின்னைப் பாடிய யான் எ - று.

குமண, இசை மேற் தோன்றல், நிற்பாடிய யான், கொல் களிறு பெறினும் தவிர்த்த விடு பரிசில் கொள்ளலென்; இருவர் நெஞ்சமும் உவப்ப, ஒக்கலும் உவப்ப, உவந்து இன்புற விடுதியாயின் குன்றியும் கொள்வேன்; அதற்பட அருளல் வேண்டுவல் எனக் கூட்டி வினை முடிவு செய்க.

“வாழு நானோடு யாண்டுபல வுண்மையின்” என்பதற்கு இன்ப நுகர்ந்து கழிந்த இளமை நாளுடனே மூப்பு வந்து துன்புற்ற யாண்டு பல வுண்மையின் எனினு மமையும். குன்றியு மென்பதற்குக் குறைத்து மென்றுரைப்பாரு முளர். ஆக்கும் என்னும் உம்மை இசைநிறை.

வினங்கம் : உரைசாரர், பழேதல் என்றது, பிறர் விதைக் கருவியைத் தானே காற்றாலும் நீராலும் பிற வுயிர்களாலும் விதை சிதரப் பட்டது தானே முளைத்தது என்றவாறு. முகமாரித் தரும் பரிசில் - வருத்தியும் வருத்தியும் நல்கப் பெறும் பரிசில். பரிசிலின் இன்றியமை யாமையும், அதனைப் பெறுதற்கண் தாம் கொண்ட கருத்தும் என

இருகூறாகப் பெருஞ்சித்திரனார் குமணனைப் பரிசில் கடாவும் நிலை கருத்ததக்கது. இன்றியமையாமையும, தாயும் மனைவியும் ஒக்கலும் வருந் தும் வருத்தங் கூறமாற்றால் விளக்குகின்றார். ஈன்ற தாய், முதுமை மிக்கு மயிர் நரைத்துக் கண்ணொளி யலிந்து கோல் காலாக முன்றிற் போகமாட்டாத நிலையினளாதலைக் கூறி, வறுமைத் துயரால் அவ ருரைக்கும் உரையினை, “வாழு நாளோடு யாண்டுபல வுண்மையின், தீர்தல் செல்லாது என் உயிர்” என்று கொண்டெடுத்து மொழிந்தார். பல மக்களைப் பெற்றுக் கணவனொடு புலந்து பல கூறும் உரிமை மிக்க நிலையினளாகியும் தன் மனைவி, தன்னை வெறுது “அறம் பழியாத் துவ்வாளாகிய” நிலையினைக் கூறி, அந் நிலையினும் தன்னை வெறுது விளங்கும் வீறு பாட்டினை, “என் வெய்யோளும்” எனக் குறித்தார். குப்பைக் கீரையைக் கொள்ளுமிடத்தும், கணுவிற் நழைத்த முற்றா இளந்தளிரையே கொண்டது கூறியதனால், மனைவியின் வளத்தக்க வாழ்க்கைத் துணையாம் இயல்பினை வற்புறுத்துகிறது. “இருவர் நெஞ்ச மும் உவப்ப” நல்குக வென்றது, மனைவாழ்வு இன்பமாதற் பொருட்டு. இவ் வறுமை நிலையினும் ஒக்கல் குழ வாழுமாறு தோன்ற, “தொக்க என், பசிதினத் திரங்கிய ஒக்கல்” என்றார். தந்தையைக் கூறாமையின், இக் காலத்தே இவர் தந்தை இறந்து போனமை விளங்குகிறது. “ஈன்றாள் பசிகாண்பா னுயினும் செய்யற்க, சான்றோர் பழிக்கும் வினை” (குறள் ௧௦௯) என்றமையின், “கொல் களிறு பெறினும் தலிர்த்தவிடு பரிசில் கொள்ளலென்” என்றும், “இன்புற விடுதியாயின், குன்றியுங் கொள்வல்” என்றும் தம் உட்கோள் கூறினார். “அதற்பட அருளல் வேண்டும்” என்றது, வறுமையால் நொந்துள்ள தன் உள்ளம், மேலும் நோயுற்றுக் கெடாவாறு தெரிவித்துக் கொண்டவாறும்.

160 ✱
கக௦. குமணன்

தன்பாற் போந்த பெருஞ்சித்திரனார் வறுமையால் வாடிய மேனியும் தளர்ந்த நடையு முடையரா யிருப்பதைக் கண்ட பெருவள்ளலாகிய குமணன், அவரை அவர் வேண்டியவாறு விரைந்து பரிசில் தந்து விடாது, சின்னாள் தன்பால் இருத்தி நல்லுணவு தந்து, உடல் வளம் பெறச் செய்து பின்பு விடுத்தல் வேண்டும் எனக் கருதிக் கருதியவாறே சின்னாள் இருப்பித்தான். இருந்தவர், அவன் தந்த இனிய உணவுண்டு ஓரளவு உடல் வளம் பெற்றாராயினும் வறுமைத் துயர் உழக்கும் தன் மனைவி மக்களையும் ஒக்கலையும் நினைந்து நினைந்து வருந்தத் தொடங் கினார். ஒருகால் அவ் வருத்தம் கைகடந்து ஒரு பாட்டாய் வெளி வந்தது. அஃது இப்பாட்டு.

இப் பாட்டின்கண் அவர் குமணனது வள்ளன்மையைச் சான்றோர் தமக்குத் தெரிவித்து, அவன்பால் தம்மை ஆற்றுப்படுத்ததும், அதனால் தாம் அவன்பாற் போந்ததும் விளங்கக் கூறியுள்ளார்; மேலும், வறுமை யால் அல்லலுற் றுழக்கும் மனைவியின் துன்பத்தையும், அம் மனைவியார் தம் மக்கட்டுப் பசிகோய் தெரியாவாறு மறப்புலி யுரைத்தும் மதியங் காட்டியும் கணவனது பொடிந்த முகச்செவ்வி காட்டுமாறு வின்வியும் இனிய சொல்லாட்டால் இன்புறுத்துவதும் பிறவும் நெஞ்சுருக நினைந்து கூறுகின்றார். முடிவில், இத்துணைத் துன்பமுறினும், “இல்லானை

இல்லாளும் வேண்டாள்” என்பதை மறுத்தொழுகும் மனைமாண்புடைய மனையாட்டியார் மனமகிழுமாறு தமக்குச் “செல்லாச் செல்வம்” மிகத் தந்து விரைய விடை தருதல் வேண்டுமென வேண்டுகின்றார்.

உருகெழு ஞாயிற் றெண்கதிர் மிசைந்த
முளிபுற் கானங் குழைப்பக் கல்லென
அதிர்குர லேறெடு துளிசொரிந் தாங்குப்
பசிதினத் திரங்கிய கசிவுடை யாக்கை

௫ அவிழ்புகு வறியா தாகலின் வாடிய
நெறிகொள் வரிக்குடர் குளிப்பத் தண்ணெனக்
குய்கொள் கொழுந்துவை நெய்யுடை யடிசில்
மதிசேர் நாண்மீன் போல நவின்ற
சிறுபொ னன்கலஞ் சுற்ற விரீஇக்

௧௦ கேடின் ருக பாடுநர் கடும்பென
அரிதுபெறு பொலங்கல மெளிதினின் வீசி
நட்டோர் நட்ட நல்லிசைக் குமணன்
மட்டார் மறுகின் முதிரத் தோனே
செல்குவை யாயி னல்குவன் பெரிதெனப்

௧௫ பல்புகழ் நுவலுநர் கூற வல்விரைந்
துள்ளந் துரப்ப வந்தனெ னெள்ளந்
றில்லுணத் துறத்தலி னின்மறந் துறையும்
புல்லுளைக் குடுமிப் புதல்வன் பன்மரூண்
பாலில் வறுமுலை ஈவைத்தனன் பெறாஅன்

௨௦ கூழுஞ் சோறுங் கடைஇ யூழின்
உள்ளில் வறுங்கலந் திறந்தழக் கண்டு
மறப்புலி யுரைத்து மதியங் காட்டியும்
நொந்தன ளாகி நுந்தையை யுள்ளிப்
பொடிந்தநின் செவ்வி காட்டெனப் பலவும்

௨௫ வினவ லானா ளாகி நனவின்
அல்ல லுழப்போண் மல்லல் சிறப்பச்
செல்லாச் செல்வ மிகுத்தனை வல்லே
விடுதல் வேண்டுவ லத்தை படுதிரை
நீர்குழ் நிலவரை யுயரநின்

௩௦ சீர்கெழு விழுப்புக மேத்துகம் பலவே.

(௧௬௦)

தினையும் துறையு மவை. அவனை அவர் பாடியது.

உரை: உரு கெழு ஞாயிற்று ஒண் கதிர் மிசைந்த-உட்குப் பொருந்திய ஞாயிற்றினது ஒள்ளிய சுடர் தின்னப்பட்ட; முளி புல் கானம் குழைப்ப - முளிந்த புல்லையுடைய காடு தளிர்ப்ப; கல்லென அதிர் குரல் ஏறெடு துளிசொரிந் தாங்கு - கல்லென ஓசையுண்டாக நடுக்கத்தைச் செய்யும் ஓசையையுடைய உரு மேற்றுடனே கூடித் துளியைப் பொழிந்தாற்போல; பசி தினத் திரங்கிய கசிவுடையாக்கை - பசி தின்னப்பட்டு உலர்ந்த வேர்ப் புடைய உடம்பு; அவிழ் புகுவ அறியா தாகலின் - அவிழ் புகுவ தறியாதாகலால்; வாடிய நெறி கொள் வரிக் குடர் குளிப்ப - வாட்டமுற்ற முடக்கங்கொண்ட பல வரியையுடைய குடர் தன் கண்ணே மூழ்கும் பரிசு குளிர; குய் கொள் கொழுந் துவை நெய் யுடை அடிசில் - தாளிப்புச் சேரப்பட்ட கொழுவிய துவையோடு கூடிய நெய்யுடைய அடிசிலை; மதி சேர் நாண் மீன் போல - திங்க ளைச் சேர்ந்த நாளாகிய மீனை யொப்ப; நவின்ற சிறுபொன் நன் கலம் சுற்ற இரீஇ-பயின்ற பொன்னாற் செய்யப்பட்ட சிறிய நல்ல கலங்களைச் சூழ வைத்திருத்தி யூட்டி; கேடின்றாக பாடுநர் கடும் பென - கேடு இல்லையாகப் பாடுவாரது சுற்றம் எனச் சொல்லி; அரிது பெறு பொலங்கலம் எளிதினின் வீசி - பெறுதற்கரிய பொன்னாற் செய்யப்பட்ட அணிகலங்களை யெளிதாக வழங்கி; நட்போர் நட் நல்லிசைக் குமணன் - தன்னுடைய நட்போ ரினும் எம்மோடு நட்புச்செய்த நல்ல புகழையுடைய குமணன்; மட்பார் மறுகின் முதிர்ந்தோன்-மது நிறைந்த தெருவினையுடைய முதிர்மென்னும் மூலையிடத்தான்; செல்குவை யாயின் பெரிது நல்குவன் என - நீ அவன்பாற் செல்வையாயின் நினக்கு மிகவுந் தருவ னென; பல புகழ் துவலுநர் கூற - நினது பல புகழையும் சொல்லுவார் சொல்ல; வல் விரைந்து உள்ளம் துரப்ப வந்த னென் - அதுகேட்டுக் கடிதாக விரைந்து எனது உள்ளம் செலுத் துதலான் வந்தேன்; இல் உணா துறத்தலின் - எனது மனை உண் னாப்படுவனவற்றைக் கைவிடுதலான்; எள்ளுற்று இல் மறந்து உறையும் - அம் மனையை யிகழ்ந்து நினைபாது உறைகின்ற; புல் றுனைக் குடுமிப் புதல்வன் - புல்லிய உடைமயிர்போலும் குடுமியை யுடைய புதல்வன்; பன் மாண் பாலில் வறு முலை சுவைத்தனன் பெறாஅன் - பல படியும் பாலில்லாத வறுவிய முலையைச் சுவைத் துப் பால் பெறாஅன்; கூடும் சோறும் கடைஇ - கூழையும் சோற்றையும் வேண்டி முடுகி; ஊழின்-முறை முறையே; உள்ளில் வறுங் கலம் திறந்து அழக்கண்டு - உள்ளொன்றில்லாத வறிய அடுகலத்தைத் திறந்து அங்கு ஒன்றும் காணாது அழ அதனைப் பார்த்து; மறப் புலி உரைத்தும் - மறத்தைபுடைய புலியை வரவு சொல்லி அச்ச முறுத்தியும்; மதியங் காட்டியும் - அம்புலியைச் காட்டியும்; நொந்தன ளாகி - அவற்றால் தணிக்க அருமையின்

வருந்தினளாய்; நுந்தையை உள்ளிப் பொடிந்த நின் செவ்வி காட்டு என - நின் பிதாவை நினைந்து வெறுத்தநின் செவ்வியைக் காட்டெனச் சொல்லி; வினவலானாகிப் பலவும் நனவின் அல்ல உழப்போள் - கேட்டல் அமையாளாய் மிகுதிப்பட நனவின் கண்ணும் துயர முறுவோள்; மல்லல் சிறப்ப - வளப்பம் மிக; செல்லாச் செல்வம் மிகுத்தனை வல்லே விடுதல் வேண்டுவல் - தொலையாத செல்வத்தை மிகுத்தனையாய் விரையப் பரிசில் தந்து விடுத்தலை விரும்புவேன் யான்; படு திரை நீர் சூழ் நிலவரை உயர - ஒலிக்குந் திரையையுடைய நீராற் சூழப்பட்ட நில வெல்லை யிலே ஓங்க; நின் சீர் கெழு விழுப் புகழ் பல ஏத்துகம் - நினது சீர்மை பொருந்திய சிறந்த புகழைப் பலவாக வாழ்த்துவேம் எ - று.

அத்தை: அசைநிலை. நன்கலம் இரீஇ அடிசிலைக் குடர் குளிப்பத் தண்ணென ஊட்டி யென்க ஊட்டி யென ஒருசொல் தரப்பட்டது. “நட்டோர் நட்ட” வென்பதற்கு நட்டோரை நாட்டிய வெனினு மமை யும். “செல்லாச் செல்வ மீத்தனை” யென்பதூஉம், “நிலவரை யுணர்” என்பதூஉம் பாடம்.

விளக்கம்: “சுருவி வானம் தலைஇ யாங்கும்” (புறம். ௬௫௬) என்றும், இப்பாட்டில் “கல்லென அதிர்குர லேறெடு துளிசொரிந் தாங்கு” என்றும் மறை முகிலையுலகம் கூறினார். மேகம் கடற்குச் சேறலும் நீர் பருகுதலும், கொணர்ந்து வெம்பிய கானம் குழைப்பப் பெய்வதும் அதற்குக் கடன் என்றும், காரெதிர் கானத்துக்கு அநீகை யுண்டு தழைத்தல் முறை யென்றும் காட்டி அவ்வாறே, பொருள்வினைவயிற் பிரிந்து சேறலும், பொருள் கொணர்ந் தீட்டலும், வறுமையால் வாடு வார் தழைப்ப வழங்கலும் கடன் என்றும், இரவலர் அக் கொடையேற்று இயலும் இசையும் கூத்துமாகிய தமிழ் தழைப்ப வாழ்தல் முறை யென்றும் சுட்டியவாரும். புலவரால் இயலும், பாணரால் இசையும், கூத்தரால் கூத்தும் தழைப்பனவாம். குமணன் தன்னைப் பேணும் நலத்தை நேரிற் கூறலாகாமையின், பிற சான்றோர் தமக் குரைத்த வாரே அவர் கூற்றைக் கொண்டு கூறுவார் போல விரித்துக் கூறி, அதுவே ஏதுவாகத் தாம் வந்த வரலாறு கூறினார். பின்பு விடைபெறக் கருதுகின்றாராதலின், மனைவியின் துன்பநிலைகூறி “வல்லே விடுத்தல் வேண்டும்” என்று வேண்டினார். தம் புதல்வன் பசையற்றுத் திரி தற்கு ஏது கூறுவார், “இல் உணாத் துறத்தலின் இல் மறந்து” உறை கின்றான் என்றார். இளஞ்சிறார் அழுகையை மறப்பலி காட்டல் முதலியவற்றால் தீர்க்குமாறு கூறினார். கனவில் வருந்தும் வருத்தம் அறிய வாராமையின், “நனவின் அல்ல உழப்போள்” என்றார்.

பெருஞ்சித்திரனார் குமணனிடத்தில் இருக்கையில், அவர் நெஞ்சம் அடிக்கடி தன் மனைவி மக்கள் எய்தி வருந்தும் வறுமை நிலையை யெண்ணி யெண்ணி வருந்துவதாயிற்று. இவரது மனநிலையை யறிந்த தும், குமணனும் அவர்க்குப் பெருஞ்செல்வம் தந்து சிறப்பிக்க எண்ணினான். பெருஞ் சித்திரனார் அவன் திருமுன் சென்று, “வேந்தே, யான் மலைபோலும் யானை யூர்த்து என்னுடைய ஊர்க்குச் செல்ல விரும்புகின்றேன்; யானைமேலேறிச் செம்மாந்து போதரும் என் செல்வ நிலையை என் மனைக்கண்ணிருந்து பெருந்துன்ப முழக்கும் என் மனை யாட்டி கண்டு வியக்க வேண்டும்; அதற்கேற்ற செல்வம் தருவாயாக. அதனைப் பெறுதற்குரிய தகுதி என்பால் உளதாயினும் இலதாயினும் நீ என் தகுதி நோக்காது, நின் தகுதி நோக்கி அதற்கேற்ப வழங்குக. யான் கொடாத பிறவேந்தர் நாணச் செல்லும் கருத்துடையேன்; என் வேண்டுகோளை ஏற்றருள்க” என இப் பாட்டால் வேண்டி, அவன் மிக்க செல்வத்தோடு புகுபெற்று கொடுக்கப்பெற்றுச் செல்கின்றார்.

நீண்டொலி யமுவங் குறைபட முகந்துகொண்
டெண்டுசெலற் கொண்மு வேண்டுவயிற் குழிஇப்
பெருமலை யன்ன தோன்றல சூன்முதிர்

புருமுரறு கருவியொடு பெயல்கட னிறுத்து
ந வளமழை மாறிய வென்றாழ்க் காலை
மன்பதை யெல்லாஞ் சென்றுணக் கங்கைக்
கரைபொரு மலிரீர் நிறைந்து தோன்றியாங்
கெமக்கும் பிறர்க்குஞ் செம்மலை யாகலின்
அன்பி லரீடவர் கொன்றறு கவரச்

க0 சென்றுதலை வருந வல்ல வன்பின்று
வன்கலை தெவிட்டு மருஞ்சுர மிறந்தோர்க்
கிறறை நாளொடும் யாண்டுதலைப் பெயரவெனக்
கண்பொறி போகிய கசிவொ டுரனழிந்
தருந்துய ருழக்குமென் பெருந்துன் புறுவிநின்

கரு தாள்படு செல்வங் காண்டொறு மருளப்
பனைமரு டடக்கையொடு முத்துப்பட முற்றிய
உயர்மருப் பேந்திய வரைமரு னோன்பக
டொளிதிகழோடை பொலிய மருங்கிற்
படுமணி யிரட்ட வேறிச் செம்மாந்து

உ0 செலனசைஇ யுற்றனென் விறன்மிகு குருசில்
இன்மை துரப்ப விரைதர வந்துநின்
வண்மையிற் றொடுத்தவென் னயந்தனை கேண்மதி

வல்லினும் வல்லே னாயினும் வல்லே
 என்னளந் தறிந்தனை நோக்காது சிறந்த
 உரு நின்னளந் தறிமதி பெரும வென்றும்
 வேந்தர் நாணப் பெயர்வேன் சாந்தருந்திப்
 பல்பொறிக் கொண்ட வேந்தெழி லகலம்
 மாணிழை மகளிர் புல்லுதொறும் புகல
 நாண்முர சிரங்கு மிடனுடை வரைப்பினின்
 ௩௦ தாணிழல் வாழ்நர் நன்கல மிகுப்ப
 வாளம ருழந்தநின் றுணையும்
 சீர்மிகு செல்வமு மேத்துகம் பலவே. (௧௬௧)

நீணை : அது. துறை : பரிசீற்றுறை. அவனை அவர் பாடியது.

உரை : நீண்டொலி அழுவம் குறைபட முகந்துகொண்டு - பெரிதாய் ஒலிக்கின்ற பரப்பினையுடைய கடல் குறை பட நீரை முகந்துகொண்டு; ஈண்டு செல்ல கொண்ம வேண்டு வயின் குழிஇ-விரைந்த செலவையுடைய முகில்கள் வேண்டிய விடத்தே திரண்டு; பெருமலை யன்ன தோன்றல - பெரிய மலைபோலுந் தோற்றத்தை யுடையவாய்; சூல் முதிர்பு - சூல் முதிர்ந்து; உரும் உரறு கருவி யொடு பெயல் கடன் இறுத்து - உருமேறிடிக்கும் மின் முத லாகிய தொகுதியுடனே கூடிப் பெயலை முறையாகப் பெய்து; வள மழை மாறிய என்றாழ்க் காலை - வளத்தைத் தரும் மழை நீங்கிய கோடைகாலத்து; மன்பதை யெல்லாம் சென்றுண - உயிர்ப்பன்மைகளெல்லாம் சென்று நீருண்டற்கு; கங்கைக் கரை பொரு மலி நீர் நிறைந்து தோன்றி யாங்கு - கங்கையினது கரையைப் பொரும மிக்க வெள்ளம் நிறைந்து தோன்றியவாறு போல; எமக்கும் பிறர்க்கும் செம்மலை யாகலின் - எங்கட்கும் பிறர்க்கும் தலைமையுடைய யாதலின்; அன்பில் ஆடவர் கொன்று ஆறு கவர - யாவரோடும் உறவில்லாத ஆறலை கள்வர் கொன்று வழி யிலே அடித்துப் பறித்தலால்; சென்று தலைவருந் அல்ல - போய் முடிவனவல்ல; அன்பின்னு வன்கலை தெவிட்டும் அருஞ் சுரம் இறந்தோர்க்கு - அருஞ் சுரமாயிருக்கத் தம்முயிர்மேல் அன் பின்றி வலிய கலைகிடந்து அசையிடும் போதற்கரிய அச் சுரத்தின் கண்ணே அளவின்றிப் பிரிந்தவர்க்கு; இற்றை நாளொடும் யாண்டு தலைப் பெயர என - இற்றை நாளொடும் கூடி யாண்டு கழிக வெணுச் சொல்லி; கண் பொறி போகிய கசிவொடு உரன் அழிந்து - கண்ணொளி மழுங்கிய இரக்கத்துடனே வலி கெட்டு; அருந் துயர் உழக்கும் என் பெருந் துன்புறுவி - பொறுத்தற்கரிய துன்ப முறும் எனது பெரிய வறுமையுறுவோன்; நின் தாள் படு செல் வம் காண்டொறும் மருள - நினது முயற்சியாலுண்டகிய செல்

வத்தைக் காணுந்தோறும் வியப்ப; பனை மருள் தடக் கையொடு முத்துப் பட முற்றிய உயர் மருப்பு ஏந்திய - பனையை பொக்கும் பெருங் கையுடனே முத்துப்படும்படி முதிர்ந்த உயர்ந்த கொம்பேந்திய; வரை மருள் நோன் பகடு - மலையை பொக்கும் வலிய களிற்றை; ஒளி திகழ் ஓடை பொலிய - ஒளி விளங்கும் பட்டம் ஓபாலிய; மருங்கில் படு மணி இரட்ட ஏறி - பக்கத்தே யொலிக்கும் மணி ஒன்றற்கொன்று மாறி யொலிப்ப ஏறி; செம்மாந்து செல்ல நசைஇ உற்றனென்-தலைமை தோன்ற இருந்து போதலை விரும்பினேன்; விறல் மிகு குருசில் - வென்றி மிக்க தலைவனே; இன்மை துரப்ப இசை தர வந்து - எனது வறுமை பின்னே நின்று துரத்த நின் புகழ் கொடுவர வந்து; நின் வண்மையில் தொடுத்த என் நயந்தனை கேண்மதி - நினது கைவண்மையிலே சிலவற்றைத் தொடுத்த வென்னைக் காதலித்துக் கேட்பாயாக; வல்லினும் வல்லே னாயினும் - சிலவற்றைச் சொல்ல அறிவேனாயினும் அறியேனாயினும்; வல்லே என் அளந்து அறிந்தனை-விரைய என் கல்வி யறிவை ஆராய்ந்தறிந்தனையாய்; நோக்காது சிறந்த நின் அளந்து அறிமதி - ஆராயாது சிறந்த நின் அளவை அளந்தறிவாயாக; பெரும - பெருமானே; என்றும் - எந்நாளும்; வேந்தர் நாணப் பெயர்வேன் - எனது மிகுதியைக் கண்டு அரசர் நானும்படி பெயர்வேன்; சாந்து அருந்திப் பல பொறிக் கொண்ட ஏந்து எழில் அகலம் - சாந்து பூசப்பட்டுப் பல நல்ல இலக்கணத்தைப் பொருந்திய மேம்பட்ட அழகினையுடைய மார்பை; மாண் இழை மகளிர் புல்லுதொறும் புகல - மாட்சிமைப்பட்ட ஆபரணத்தையுடைய மகளிர் தழுவும் தோறும் விரும்ப; நாள் முரசு இரங்கும் இடனுடை வரைப்பின்-நாட் தாலையே முரசு முழங்கும் இடனுடைத்தாய எல்லையின்கண்; நின் தாணிமல் வாழ்நர் நன்கலம் மிகுப்ப - நினது தாணிமற்கண் வாழ்வார் நல்ல ஆபரணத்தை மிகுப்ப; வாள் அமர் உழந்த நின் தானையும் - வாளாற் செய்யும் போரின்கண்ணே உழக்கப்பட்ட நினது படைளாயும்; சீர் மிகு செல்வமும் பல ஏத்துகம்-நினது சீர்மிக்க செல்வத்தையும் பலபடப் புகழ்வேம் எ - று.

அருஞ் சரம் சென்ற தலைவருடனவல்ல வென முற்றாக்கி, அவ் வருஞ் சரம் இறந்தோ ரெனவும், அன்பின்றி யிறந்தோ ரெனவும் கூட்டுக. நின் வண்மையிற் ரொடுத்த வென்பதற்கு நின் வண்மைபால் வளைத்துக்கொள்ளப்பட்ட வெனினு மமையும். புகல, மிகுப்ப வென்னும் செய்வெனெச்சக்கள் வானம் ருழந்த வென்னும் பிறவியொடு முடிந்தன.

துன்புறுவி மருளப் பகடேறிச் செல்ல நசைஇ உற்றனென் எனவும், மகளிர் புகலத் தாணிமல் வாழ்நர் நன்கல மிகுப்ப வானம் ருழந்த நின் தானையும் செல்வமும் ஏத்துக மெனவும் கூட்டுக.

விளக்கம்: கார்காலத்து இமயத்திற் பெய்த மழைநீர் பனியாய் உறைந்திருந்து கோடையில் உருகிக் கங்கையிற் பெருகி வரு மென்ப; அதனால் தாளாண்மையாலும் போராண்மையாலும் ஈட்டப்பெற்றிருந்த குமணன் செல்வம் பரிசிலர்க்கு வறுமைக் காலத்திற் பயன்படுதலின், கங்கை யாற்றை யுவமித்து, “கங்கை நீர் நிறைந்து தோன்றியாங்கு எமக்கும் பிறர்க்கும் செம்மலை” யென்றார். இனி, தன் மனைக்கண் இருக்கும் மனைவி தன்னை நினைந்து துன்புறத் திறத்தை யெடுத்தோது வாராய், சுரத் தருமையை ‘அன்பில் ஆடவர் கொன்றாறு கவர’ கடை போகச் சென்று முடியும் இயல்பிற்றன்று என்றும், அச் சுரத்தின்கண் நெடிது சென்றவர்க்குக் கேடுண்டாமென அஞ்சும் திறத்தை, “இற்றை நாளொடும் யாண்டுதலைப் பெயர வென” நினைந்து, உரன் அழிந்து, “அருந்தய ருழக்கும் பெருந் துன்புறுவி” யென்றும், சிறிது கொடுத்து எள்ளிய இளவெளிமான் கண்டு நாணச் செல்லவேண்டுமென்ற வேட்கை யால், “என்றும் வேந்தர் நாணப் பெயர்வேன்” என்றும், குமணன் செய்த போர்களால் விளைந்த நலத்தால் அவன் தாணிமூல் வாழ்வாரும் நன்கலம் - இரவலர்க்களிக்கும் பெரும்புகழ் பெற்றனமென்றும் கூறி, அவனுடைய தானையையும் செல்வத்தையும் பாராட்டியுள்ளார்.

162 கசாஉ. இளவெளிமான்

வெளிமான் என்பான் ஒரு கொடை வள்ளல்; தன்பால் வரும் பரிசிலர் வரிசையறிந்து வேண்டுவன நல்கும் வீறடையவன். ஒருகால், வறுமைத் துயரால் வாட்டமுற்ற பெருஞ்சித்திரனார் இவ் வெளிமான் பால் சென்றார். இவர்க்கு வேண்டுவன நல்க விழைந்தானுயினும், தான் தஞ்சும் நிலையில் இருந்தமையின், தன் தம்பியாகிய இளவெளிமானை யழைத்து “இவர்க்கு வேண்டுவன நல்குக” என்றான். இளவெளிமான் வெளிமானைப்போல அத்துனை விரிந்த மனப்பண்பும், புலவர் வரிசையறியும் நல்லறிவும் உடையவ னல்லன். அதனால் அவன் வெளிமான் குறித்த அளவில் மிகவும் குறைத்துக் கொடுத்தான். அதனை ஏற்றற் குப் பெருஞ்சித்திரனார் விரும்பிற்றிலர். அவர், “கொல்களிறு பெறினும் தவிரந்து விடு பரிசிலர்” கொள்வ திலர்; உவந்து இன்புற விடுபின் குன்றியும் கொள்ளும் இயல்பினர். அதனால் அவர் இளவெளிமான் தந்ததை எலாது பாடிய பாட்டு “எழுவினி” (புறம். ௨0௭) எனத் தொடங்கும் புறப்பாட்டு. “பெரிதே யுலகம் பேணுநர் பலரே” எனக் குமணன் பால் சென்று பகடு பெற்று அதன்மேல் ஏறிச் “செம்மாந்த” போந்தார். போந்தவர் நேரே தம்மூர்க்குச் செல்லாது வெளிமானார்க்கு வந்தார். அப் பகட்டினை வெளிமானார்க் காவல் மாத்திற் கட்டிவிட்டு நேரே சென்று இளவெளிமானைக் கண்டார். “வேந்தர் நாணப் பெயர்வேன்” என்று குமணன்பால் கூறிப் போந்தவாறே இவ் விளவெளிமான் நாணு மாறு “நீ இரவலர் பலரையும் புரப்பவன் அல்லே; இரவலரைப் புரப்பார் இல்லாமலும் இல்லை. இரவலர் உண்மையும், புரவலர் உண்மையும் என்னையும் வள்ளல் குமணனையும் பார்க்கு அறிந்துகொள்க. குமணன் எனக்குத் தந்த யானைப் பரிசிலைக் காண்பாயாக; அவ் யானையை நின் ஊர்க் கடிமரத்திற் பிணித்துள்ளேன்” என்று இப் பாட்டாற் கூறிக் காட்டுகின்றார்.

இரவலர் புரவலை நீயு மல்லை

புரவல ரிரவலர்க் கில்லையு மல்லர்

இரவல ருண்மையுங் காணினி யிரவலர்க்

கீவோ ருண்மையுங் காணினி நின்னூர்க்

௩ கடிமரம் வருந்தத் தந்தியாம் பிணித்த

நெடுநல் யானையெம் பரிசில்

கடுமான் றேன்றல் செல்வல் யானே.

(௧௬௨)

நீணை: அது. துறை: பரிசில் விடை. அவர் வெளிமானுழைச் சென்றிக்கு வெளிமான் துஞ்சுவான் தம்பியைப் பரிசில் கொடு வேன, அவன் சிறிது கொடுப்பக் கொள்ளாது போய்க் துமணனைப் பாடித் துயிணை பகடு கொடுப்பக் கொணர்ந்து நின்று வெளிமானூர்க் கடிமரத்து யாத்துச் சென்று அவர் சொல்லியது.

உரை: இரவலர் புரவலை நீயும் அல்லை - இரப்போர்க்கு ஈந்து பாதுகாப்பாய் நீயு மல்லை; புரவலர் இரவலர்க்கு இல்லையும் அல்லர் - புரப்போர் இரப்போர்க்கு இல்லையும்ல்லர்; இனி இரவலர் உண்மையுங் காண் - இனி இரப்போருண்டாதலையும் காண் பாயாக; இனி இரவலர்க்கு ஈவோ ருண்மையும் காண் - இனி இரப்போர்க்கு இடுவோ ருண்டாதலையும் காண்பாயாக; நின் ஊர்க் கடிமரம் வருந்தத் தந்து - நின்னுடைய ஊரின்கண் காவலையுடைய மரம் வருந்தக் கொடுவந்து; யாம் பிணித்த நெடு நல் யானை எம்.பரிசில்-யாம் கட்டிய உயர்ந்த நல்ல இலக்கணமுடைய யானை எமது பரிசில்; கடு மான் தோன்றல்-விரைந்த செலவினையுடைய குதிரையையுடைய தலைவனே; யான் செல்வல் - இனி யான் போவல் எ - று.

யான் போவல் என்ற கருத்து, முன் சிறிது கொடுப்பக் கொள்ளாத மிகுதி தோன்ற நின்றது. இரவல ருண்மையுங் காணினி யென்ற கருத்து, இரப்போர்க்குப் பெருந்தன்மை யுளதாதல் என்னளவிலே காண் என்பதாம். “யாம் பிணித்த” என்னும் பன்மை பெருமிதத் தோன்ற நின்றது. “நடைவயிற் றேன்றும் இருவகை விடையும்” (பொல். புறத். ௩௬) என்பதனால் இது பெருது பெயர்ந்த பரிசில் விடை.

விளக்கம்: இவ்வெளிமான் சிறிது கொடுத்தது, “இரப்பவர் என் பெறினும் கொள்வ” ரென்றும், சிறிது கொடுப்பினும் கொடாது மறுப்பினும் தன்னையே மீளப் போந்தடைவர் என்றும் கருதிய கருத்தைப் புலப்படுத்தினமையின், “இரவலர் புரவலை நீயு மல்லை” யென்றும், “புரவலர் இரவலர்க் கில்லையு மல்லர்” என்றும் கூறினார். குமணன் தந்த யானைப் பரிசிலை வெளிமானூர்க் கடிமரத்திற் பிணித்திருத்தலின், “நின்னூர்க் கடிமரம் வருந்தத் தந்து யாம் பிணித்த நெடுநல் யானை” யென்றும், இதுபோலும் பெருஞ் செல்வத்தை நல்கும் புரவலரும், பெறும் என்போலும் இரவலரும் உளவெனக் காட்டுவதே கருத்தாகலின், “யான் செல்வல்” என்றும் பெருமிதம் புடக் கூறினார்.

குமணன்பால் பெருஞ்செல்வம் பரிசிலாகப் பெற்றுப் போந்த பெருஞ்சித்திரனார் அதனைத் தம் மனைவிபால் தந்து எல்லோர்க்கும் கொடுத்து இன்புறுமாறு பணிக்கின்றவர், இனிய இப் பாட்டினைப் பாடினார். இதன்கண் எல்லோர்க்கும் என்பதை வகுத்து, “நின்னை விரும்புவோர் நின்னூல் விரும்பப்படுவோர், நின் கிளைஞராகிய மூத்த மகளிர், கடன் நல்கியோர் முதலிய பலர்க்கும் வழங்குக. அவ்வாறு வழங்குமிடத்து இன்னார்க்கு வழங்குகின்றோ மென்றும் என்னைக் கேட்டல் வேண்டும் என்றும் கருதற்கு; இச் செல்வ முற்றும் முதிர்மலைக்குத் தலைவனான குமணன் தந்தது” என்று இனிமை கனியக் கூறியுள்ளார். பண்டை நாளில் பரிசில் பெற்ற பரிசிலர், தாம் பெற்ற பரிசிற் பொருளின்பாற் கொண்டிருந்த மனப்பான்மையினை இப்பாட்டு ஒரு வகையில் நமக்கு எடுத்துக்காட்டுவது காண்மின்.

நின்னயந் துறைநர்க்கு நீநயந் துறைநர்க்கும்
பன்மாண் கற்பினின் கிளை முத லோர்க்கும்
கடும்பின் கடும்பசி தீர யாழநின்
நெடுங்குறி யெதிர்ப்பை நல்கி யோர்க்கும்
நீ இன்னோர்க் கென்னு தென்னாடுஞ் சூழாது
வல்லாங்கு வாழ்து மென்னாது நீயும்
எல்லோர்க்குங் கொடுமதி மனைகிழ வோயே
பழந் தூங்கு முதிரத்துக் கிழவன்
திருந்துவேற் குமண னல்கிய வளனே. (கசுநட)

தினை: அது. துறை: பரிசில். பெருஞ்சித்திரனார் துமணனைப் பாடிப் பரிசில் கொணர்ந்து மனையோட்டிச் சொல்லியது.

உரை: நின் நயந் துறைநர்க்கும் - நின்னைக் காதலித்துறையும் நின் சார்வாய மகளிர்க்கும்; நீ நயந் துறைநர்க்கும் - நீ அன்பு செய்தொழுகப்பட்ட மகளிர்க்கும்; பன் மாண் கற்பின் நின்கிளை முதலோர்க்கும் - பல குணங்களும் மாட்சிமைப்பட்ட கற்பிளையுடைய நினது சுற்றத்து மூத்த மகளிர்க்கும்; கடும்பின் கடும்பசி தீர நின் நெடுங் குறிஎதிர்ப்பை நல்கியோர்க்கும் - நமது சுற்றத்தினது மிக்க பசி நீங்க நினக்கு நெடுநாட்படக் குறித்த எதிர்ப்பைத் தந்தோர்க்கும்; இன்னோர்க் கென்னாது - மற்றும் இன்ன தன்மையா ரென்று கருதாது; என்னொடும் சூழாது - என்னொடு கூடி உசாவுவதும் செய்யாது; வல்லாங்கு வாழ்தும் என்னாது - சதாரப்படக் குடி வாழ்க்கை வாழக் கடவே மென்று கருதாது; நீயும் எல்லோர்க்கும் கொடுமதி - நீயும் யாவர்க்கும் வழங்குவாயாக; மனை கிழவோயே - எனது மனைக்குரியோயே; பழந் தூங்கும் முதிரத்துக் கிழவன் - பலாப்பழ முதலாயின தூங்கும் முதிர்மென்னும் மலைக்குத் தலைவனாகிய; திருந்து வேல்

குமணன் நல்கிய வளன் - திருந்திய வேலையுடைய குமணன் நல்கிய செல்வத்தை எ - று.

மனை கிழவோய், குமணன் நல்கிய செல்வத்தை நீயும் எல்லோர்க்கும் கொடுமதி யெனக் கூட்டுக. நின் பன் மாண் கற்பின் கிளை முதலோர்க்குமென வியையும்; நின்றாங் குரைப்பினு மமையும். நீயு மென்ற உம்மையானும் கொடுப்பேன், நீயுங் கொடு வென எச்ச உம்மையாய் நின்றது.

விளக்கம்: கிளை முதலோர் என்றது, சுற்றத்தோரில் மூத்த மகனார். குறி யெதிர்ப்பை - யாம் இப்போது நல்கின் அப்போது நமக்கு நல்குவர் என்று கருதி வழங்கும் கடன். பொருளைப் பெற்றுப் போந்த முதன்மை தன்பார்விருத்தலின், “என்னொடும் குழாது” என்றும், பொருளுளதாய காலத்துச் சிறிது பற்றுள்ளங்கொண்டு வாழின் வறுமைத்துயர்க் கிடமிராது என்று சுருதற்க வென்பார், “வல்லாங்கு வாழ்து மென்னாது” என்றும், இச் செல்வம் குமணன் தந்தது; தன் செல்வத்தில் அவனே பற்றுள்ளம் கொள்ளாதபோது, நாம் பற்றுவைத்தற் குரிமையில்லையாகலின், இச் செல்வத்தைக் காணுந்தோறும் அவனை நினைந்து வாழ்த்துவதல்லது செய்வது பிரதில்லை யென்பார், “திருந்து வேல் குமணன் நல்கிய வளன்” என்றும் கூறினார்.*

*

ககச. குமணன்

தப்பியாகிய இளங்குமணன் தன் நாட்டைக் கைப்பற்றிக்கொண்டு தன்னையும் கோற்றஞ்ச் சூழ்த்தறிந்து குமணன், நாட்டின் நீங்கிக் காட்டை யடைந்து வாழ்த்து வந்தான். அக்காலத்தே பெருந்தலைச் சாத்தனார் வறமையுற்று, அவன்பாற் பரிசில் பெற முகிரத்துக்கு வந்தார்; வந்தவர், நாட்டில் நிகழ்த்திருக்கும் செய்தி யறிந்து ஏமாற்ற மடைந்தாராயினும், இளங்குமணன் மனவன்மை யில்லாதவன் என்பதைச் சூழ்த்தறிந்து டீடன்பிறந்தார் இருவர்க்கிடையே நிலவிய பகைமையைப் போக்கி ஒற்றமை யுளதாக்குதற்கு முயல்வாராயினர். வேறு நெறி யொன்றும் புலப்படாமையால் காட்டில் குமணன் இருக்குமிடத்தை யறிந்து அவன்பாற் சென்று சேர்ந்தார். ஆங்கே அவர்க்குத் தம் கருத்தைப் புலப்படுத்தாது தம்பால்கின்று வருத்தும் வறமைத்துன்பத்தை யெடுத்துக் குமணற்கு விளங்க வோதி, “வேந்தே, நீ வயிரியர் வறமை தீர்க்கும் குடிப்பிறந்தவன்; வறமையுற்று வாடும் என் மனையான் துன்பத்தைக் காணமாட்டேனாய் நின்னை நினைந்து போந்தேன்; என் நிலை இதுவாகும்; இந்நிலையில் யான் நின்னை வளைத்துக் கொண்டு ஏதேனும் பரிசில்பெற் றல்லது மீளேன்” என இப்பாட்டின் கட் குறித்துரைக்கின்றார்.

ஆடுநனி மறந்த கோடுய ரடுப்பின்
ஆம்பி பூப்பத் தேம்புபசி யுழவாப்
பாஅ லின்மையிற் றோலொடு தீரங்கி
இல்லி தூர்ந்த பொல்லா வறுமுலை

௫ சுவைத்தொ றமுஉந்தன் மகத்துமுக நோக்கி

நீரோடு நிறைந்த வீரிதழ் மழைக்கணென்
 மனையோ னெவ்வ நோக்கி நினைஇ
 நிற்படர்ந் திசினே நற்போர்க் குமண
 என்னிலை யறிந்தனை யாயி னின்றிலைத்
 ௧௦ தொடுத்துங் கொள்ளா தமையலெ னடுக்கிய
 பண்ணமை நரம்பின் பச்சை நல்யாழ்
 மண்ணமை முழவின் வயிரியர்
 இன்மை தீர்க்குங் குடிப்பிறந் தோயே. (௧௬௪)

நினை: அது துறை: பரிசில் கடாநிலை. தம்பியால் நாடு கொள்
 எப்பட்டுக் காடுபற்றியிருந்த துணைபுப் பெருந்தலைச் சாத்தனார்
 பாடியது.

உரை: ஆடு நனி மறந்த கோடு உயர் அடுப்பின் - அடு
 தலை மிகவும் மறந்த புடை யோங்கிய அடுப்பின்கண்; ஆம்பி
 பூப்ப - காளாம்பி பூப்ப; தேம்பு பசி உழவா - உடம்பு மெலியும்
 பசியான் வருந்தி; பாஅல் இன்மையின் தோலொடு திரங்கி -
 பாலின்மையால் தோலாந்தன்மையுடனே திரங்கி; இல்லி தூர்ந்த
 பொல்லா வறு முலை - துளை தூர்ந்த பொல்லாத வறிய முலையை;
 சுவைத்தொறு அழுஉம் தன் மகத்துமுக நோக்கி-வறிதே சுவைக்
 குந்தோறும் அழுகின்ற தனது பிள்ளையது முகத்தைப் பார்த்து;
 நீரோடு நிறைந்த ஈர் இதழ் மழைக்கண் - நீரால் நிரம்பிய ஈரிய
 இமையையுடைய குளிரந்த கண்ணையுடைய; என் மனையோள்
 எவ்வம் நோக்கி - என் மனைவியது வருத்தத்தைப் பார்த்து;
 நினைஇ நிற்படர்ந்திசின் - இந்த வருத்தம் நீர்த்தற்குரியாய் நீ
 யென நினைந்து நிற்பால் வந்தேன்; நற்போர்க் குமண - நல்ல
 போரையுடைய குமண; என் நிலை அறிந்தனை யாயின் - எனது
 வறுமை நிலையை நீ யறிந்தாயாயின்; இந் நிலை - இவ்வாறு வறுமை
 யுற்று நின்ற நிலைமைக்கண்; தொடுத்துங்கொள்ளா தமையலென்-
 வளைத்தாயினும் பரிசில் கொள்ளாது விடேன்; அடுக்கிய பண்
 ணமை நரம்பின் பச்சை நல்யாழ்-பலவாக அடுக்கப்பட்ட பண்
 ணுதலமைந்த நரம்பினையுடைய தோலாற் போர்க்கப்பட்ட நல்ல
 யாழையும்; மண்ணமை முழவின்-மார்ச்சனை நிறைந்த மத்தளத்
 தினையுமுடைய; வயிரியர் இன்மை தீர்க்கும் குடிப் பிறந்தோய் -
 கூத்தரது மிடியைக் கெடுக்கும் குடியின்கட் பிறந்தோயாதலால்
 ௭ - று.

அடுதலை மிகவும் மறத்தலால் தேய்வின்றி உயர்ந்த அடுப்பென்ற
 ராம். குமண, நீ, இன்மை தீர்க்கும் குடிப்பிறந்தோ யாதலால், இந்நிலை
 தொடுத்தும் கொள்ளாது அனுமையலென் எனக் கூட்டுக.

விளக்கம்: தேம்பு பசி - உடல் மெலிந்து கெடுதற்கு ஏதுவாகிய பசி. இப் பசியால் சாத்தனாருடைய மனைவியிடத்துப் பால் இலதாயிற்று. பொல்லா வறுமுலை யென்றார், பெற்ற சேய்க்குப் பயன்படாது பாலின்மையால் மிக்க மனநோயைத் தருதல்பற்றி. சேய் துயரும், தாய் துயரும் கண்ட யான் வேறொருவரையும் நினையாது நின்னையே நினைந்தேன் என்பார், “நினைஇ நிற்படர்ந்திசினே” என்றார். நற்போர்க்குமண வென்றது, தன் பசி நோயைப் போக்குதற்கு இன்றியமையான் என்பது சுட்டி நின்றது. “வயிரியர் இன்மை தீர்க்கும் குடிப்பிறந்தோய்” என்றது, என்போலும் புலவர் வறுமை தீர்ப்பதும் நினைக்குக் கடனா மென்பதாம். எனவே, யான் நின்னை வளைத்துக்கொண்டு போதற் குரிமையு முண்டென்று கூறுவார், “தொடுத்தங் கொள்ளா தமைய லென்” என்றார்.

ககரு. குமணன்

காடு பற்றியிருக்கும் தன்பால் வந்து தம் வறுமைத் துன்பத்தை யெடுத்தோதிப் பாடிய பெருந்தலைச் சாத்தனாறு பாட்டின் கருத்தையும் அவர் உள்ளத் தமைதியையும் ஓர்ந்துணர்ந்தான் குமணன். தன் பாற் பொருளில்லையாயினும், தன்னுடல் சிறந்த பொருளாதலையும் அதன்கண் தலை சிறந்த வுறுப்பாதலையும், அதனைக்கொண்டு காட்டினால் தன் தம்பியாகிய இளங் குமணன், மிக்க பொருள் தருவதாய் நாட்டு மக்கட்குத் தெரிவித்திருத்தலையும் நினைந்து, தன் தலையைக் கொய்து கொண்டு சென்று வேண்டும் பொருள் பெற்று வறுமைத் துயரைப் போக்கிக்கொள்க வென்று தன் வானை யெடுத்துக் குமணன் பெருந்தலைச் சாத்தனார் கையில் தந்தான். கைநடுங்க, உளம் பதைக்க, அதை வாங்கிய சாத்தனார், காற்றினும் கடிதாய் இளங் குமணன்பால் சென்று, “யான் நின் முன்னேனைக் கண்டு பாடி நின்றேன்; அவன், யான் பொருளின் னிறிதே வாடிச் செல்வது, நாடிழந்த தன் தயரினும் பெரிதாம் என நினைந்து, வேறு தன்பால் சிறந்த பொருள் இல்லாமையால் தன் தலையை யரிந்து கொள்ளுமாறு தன் வானைத் தந்துளான்; யானும் அது பெற்றுப் பேருவகையுடன் வருகிறேன்” என்றரைத்து, வானையும் நன்கு காணச் செய்து, “இவ்வுலகத்தில் நிலைபேறு கருகிறோர் தம் புகழ் நாட்டு உயிர் மாய்த்தனர்; பிற செல்வர்கள், வறுமையால் தம்மை இரந்தோர்க்கு ஒன்றம் கொடாது இறந்து, தாம் பிறந்து வளர்ந்து வாழ்ந்த இவ்வுலகத்தோடு தொடர்பின்றி மறைந்து போயினார்களா” எனத் தெருட்டினார். இதனை இப்பாட்டின்கட் காண்க. இதைக் கண்டு நல்லுணர்வு பெற்ற இளங்குமணன் தன் முன்னேனை நாடி யடைந்து தன் தவறற்கு வருத்தி அவனை நாட்டில் இருத்தி அவன்வழி நின்ற ஒழுகும் நற்செயலால் இன்புற்றான்; நாடு முற்றும் நலம் பெருகிற்று.

மன்னா வுலகத்து மன்னுதல் குறித்தோர்

தம்புகழ் நிறீஇத் தாமாய்ந் தனரே

துன்னருஞ் சிறப்பி னுயர்ந்த செல்வர்

இன்மையி னிரப்போர்க் கீஇ யாமையிற்

௫ ரொன்மை மாக்களிற் ரொடர்பறி யலரே

தாடாழ் படுமணீ யிரட்டும் பூநுதல்
 ஆடியல் யானை பாடுநர்க் கருகாக்
 கேடி னல்லிசை வயமான் றேறன்றலைப்
 பாடி நின்றனெ னாகக் கொன்னே
 ௧௦ பாடுபெறு பரிசிலன் வாடினன் பெயர்தலென்
 நாடிழந் ததனினு நனியின் னுதென
 வாடந் தனனே தலையெனக் கீயத்
 தன்னிற் சிறந்தது பிறிதொன் றின்மையின்
 ஆடுமலி யுவகையொடு வருவல்
 ௧௧ ஓடாப் பூட்கைநின் கிழமையோற் கண்டே. (௧௬௫)

நீணை: அது. துறை: பரிசில் விடை. தம்பியால் நாடு கொள்ளப் பட்டுக் காடு பற்றியிருந்த துமணனைக் கண்டு, அவன் தன் வாள் கொடுப்பக் கொண்டுவந்து இளங்குமணந்தக் காட்டிப் பெருந்தலைச் சாத்தனார் பாடியது.

உரை: மன்னா உலகத்து மன்னுதல் குறித்தோர் - எப் பொருளும் நிலையாத இவ்வுலகத்தின்கண் நிலைபெறுதலைக் கருதி னோர்; தம் புகழ் நினைத்த தாம் மாய்ந்தனர்-தம்முடைய புகழைப் பூமியிடத்தே நிறுத்தித் தாங்கள் இறந்தார்கள்; துன்னரும் சிறப்பின் உயர்ந்த செல்வர் - நனுகுதற்கரிய தலைமையையுடைய மிக்க செல்வர்; இன்மையின் இரப்போர்க்கு ஈயாமையின் - வறுமையால் இரப்போர்க்குக் கொடாமையின்; தொன்மை மாக்களின் தொடர்பு அறியலர் - பழைய வண்மையையுடைய மாக்கள் போலப் பின்னும் தம் பெயரை நிறுத்தி உலகோடு தொடர்ந்து போதுதலை யறியார்; தாள் தாழ் படு மணி இரட்டும் பூ நுதல் ஆடியல் யானை - தாளின்கண் தாழ்ந்த ஓசையையுடைய மணி ஒன்றற்கொன்று மாறி பொலிக்கும் புகர் நுதலையுடைய வென்றி யியன்ற யானையை; பாடுநர்க்கு அருகா - பாவலர்க்கு மிகக் கொடுக்கும்; கேடில் நல்லிசை வயமான் தோன்றலைப் பாடி நின்ற னெனாக - அழிவில்லாத நல்ல புகழையுடைய வலிய குதிரையை யுடைய தலைவனைப் பாடி நின்றேனாக; கொன்னே - பயனின்றியே; பாடு பெறு பரிசிலன் வாடினன் பெயர்தல் - பெருமை பெற்ற பரிசிலன் வாடினனாகப் பெயர்தல்; என் நாடு இழந்ததனினும் நனி இன்னாது என - எனது நாட்டை இழந்ததனினும் மிக இன்னாது என நினைந்து; வாள் தந்தனன் தலை எனக் கீய-வானைத் தந்தான் தனது தலையை எனக்குத் தருவானாக; தன்னில் சிறந்தது பிறிது ஒன்று இன்மையின் - ஆங்குத் தருதற்குத் தன்னிற் சிறந்த பொருள் வேறென்றில்லாமையின்; ஆடு மலி உவகையொடு வருவல் - வென்றி மிக்க உவகையான் வந்தேன்;

ஓடாப் பூட்டை நின் கிழமையோன் கண்டு - புறக்கொடாத
மேற்கோடையுடைய நின் தமையனைக் கண்டு எ - று.

வருவ லென்பது கால மயக்கம். மன்னுதல் குறித்தோர் புகழ்
நிறுத்துதலும். புகழ் நிறுத்தாதோர் மன்னுதலும் இவ்வாறன்றோ
வென்பது கருத்தாகக் கொள்க. நின் கிழமையோற் கண்டு வருவ
லெனவும், வயமான் தோன்றலைப் பாடிநின்றேனாகப் பரிசிலன்
கொன்னே பெயர்தல் இழந்ததனினும் இன்னுதெனத் தன்னிற் சிறந்தது
பிறிதொன்றின்மையின், தலை எமக் கீய வாள் தந்தனன்; ஆதலால்,
ஆடு மலி உவகையின் வருவல் எனவும் கூட்டுக.

“கிளைமையோற்கண்” டென்று பாட மோதுவாரு முளர்.

விளக்கம்: மன்னு வுலகத் தென்றலிடத்து, மன்னுமைக்குரிய
வினை முதலாகிய எப்பொருளும் என்பது வருவிக்கப்பட்டது. உலகமும்
மன்னுதாயின், புகழ் நிறுவுதல் கூடாதாகும். உலகத்தில் மன்னுவது
புகழொன்று தவிரப் பிற எப்பொருளும் இல்லை யென்பதைத்
தருவன்னவரும், “ஒன்று வுலகத் துயர்ந்த புகழல்லாற், பொன்றது
நிற்பொன்றில்” (குறள், உகக) என்றும், பிறரும், “நல்லிசை நிலைய
நனந்தலை யுலகத்து” (பதிற், கச) என்றும் கூறுதல் காண்க. இரப்போர்
இரத்தற் கேதுவாகலின், “இன்மையின் இரப்போர்” என்றார். புகழே
உலகத்தோடு தொடர்புற்று அது பொன்றங்காறும் உடன் தொடர்ந்து
நிற்பதாகலின், புகழ் செய்யாதாரை, “தொடர்பறியார்” என்றார்.
புகழ் பயப்பது ஈத்தலாதலின். “சயாமையின் தொடர் பறியலர்”
என்றும், ஈத்துப் புகழ் நிறுவாதார் மனவுணர்விலராகலின், “மாக்க”
எனையும் குறித்தார். பாடு - பெருமை. “நயனுடையா னல்கூர்ந்தா
னாதுல் செயுநீர், செய்யா தமைகலா வாறு” (குறள், உகக) என்பதனால்,
“நாடிநூ. ததனினும் நனியின்ன” தெனக் கருதினான். தன் தலையைக்
கொணர்வார்க்குப் பெரும் பொருள் தருவதாகக் குமண நறிய, அவன்
தம்பி நாட்டிற் பறையறைவித்திருந்ததை யுட்கொண்டு, “தன்னிற்
சிறந்தது பிறிதொன்றின்மையின்” என்றும், ஈத்தலாகாமைக்குரிய
நிலையுண்டாய போழ்தும், தன் பூட்டையிற் பின்னிடாது தலை கொடுத்த
செயலை வற்புறுத்தற்கு, “ஓடாப் பூட்டைக் கிழமையோன்” என்றும்
கூறினார்.

166

கசுக. கௌணியன் விண்ணந்தாயன்

இவன் சோனுட்டுப் பூஞ்சாற்றுார்ப் பார்ப்பான் கௌணியன்
விண்ணந்தாயன் என்று கூறப்படுகின்றான். பூஞ்சாற்றுார் தஞ்சைச்
சில்லாவில் உள்ளது. கௌண்டின்னிய கோத்திரத்துப் பார்ப்பனர்
கௌணியர் எனப்படுகின்றனர். சீகாழித் திருஞான சம்பந்தரும்
கௌணியராவர். மேலும் கௌணியப் பார்ப்பார் அனைவரும் தமிழ்ப்
பற்று மிகவுடையரா யிருப்பது குறிக்கத்தக்கது. விண்ணன் என்பது
இவன் தந்தை பெயர்; இவன் இயற்பெயர் தாயன் என்பது. அரிவாள்
தாய நாயனாகும், தாயன் என்ற பெயருடையர்; இக்காலத்தும்
மக்கட்குத் தாயன், தாயப்பன் என்ற பெயர் வழங்குவதுண்டு. இவனது
முன்னோர் வடமொழி வல்லுநராய்ச் சொல்வன்மையிற் பெயர்பெற்
பிருந்தனர். வேள்வி பல செய்தனர். இவன் ஒருகால் சிறந்ததொரு

வேள்வி வாயிலாகப் பெருவிருந்து செய்தான். அதற்கு ஆசிரியர் ஆஜர் மூலங்கிழாரும் சென்றிருந்தார். அவ் வேள்வியில் இவனுடைய மனைவியர் தமக்குரிய எவல் கேட்டு நிற்ப, நெய்யை நீரைப்போல் வழங்கி வேள்வி செய்ததும் விருந்து செய்ததும் கண்டு வியந்த ஆஜர் மூலங்கிழார், இப் பாட்டின்கண், இவற்றையெல்லாம் பொருளாக நிறுத்திப் பாடி முடிவில், “நீ இப்போது தந்த பரிசிலைக்கொண்டு காவிரிக் கரையில் உள்ள எம்முடைய ஆஜர் மூலத்தில் நின் புகழ் பாடி உண்டும் தின்றும் ஊரந்தும் மகிழ்ந்தாடுவோம்; நீ இமயம்போல இந் நிலமிசை நிலைபெறுவாயாக” என வாழ்த்துகின்றார்.

நன்றாய்ந்த நீணிமிர்சடை
முதுமுதல்வன் வாய்போகா
தொன்றுபுரிந்த வீரிரண்டின்
ஆறுணர்ந்த வொருமுதுநூல்
௫ இகல்கண்டோர் மிகல்சாய்மார்
மெய்யன்ன பொய்யுணர்ந்து
பொய்யோராது மெய்கொளி இ
மூவேழ் துறையு முட்டின்று போகிய
உரைசால் சிறப்பி னுரவோர் மருக
௧௦ வீனைக்குவேண்டி நீபூண்ட
புலப்புல்வாய்க் கலைப்பச்சை
சுவற்பூண்ஞாண் மிசைப்பொலிய
மறங்கடிந்த வருங்கற்பின்
அறம்புகழ்ந்த வலைகுடிச்
௧௫ சிறுநுதற்பே ரகல்குற்
சிலசொல்லிற்* பலகூந்தனின்
நிலைக்கொத்தநின் றுணைத்துணைவியர்
தமக்கமைந்த தொழில்கேட்பக்
காடென்ற நாடென்றும்
௨௦ கீரேழி னிடமுட்டாது
நீர்நாண நெய்வழங்கியும்
எண்ணணப் பலவேட்டும்
மண்ணணப் புகழ்பரப்பியும்

* மகளிர் சில சொற்களை யுடையராதல் நல்லிலக்கண மென்பது பண்டைத் தமிழ் மரபு. இவர்களோடு அந்நாளில் தொடர்பு கொண்டிருந்த யவனரும் இக் கொள்கையிையுடையர். தெமோகிரிடெஸ் (Democritus) என்பவர், “Fewness of words is an ornament to a Woman” (274) என்று கூறுவது காண்க.

அருங்கடிப் பெருங்காலை

உரு விருந்துற்றநின் றிருந்தேந்துநிலை
என்றுங், காண்கதில் லம்ம யாமே குடாஅது
பொன்படு நெடுவரைப் புயலேறு சிலைப்பிற்
பூவிரி புதுநீர்க் காவிரி புரக்கும்
தண்புனற் படப்பை யெம்மூ ராங்கண்

நடு உண்டுத் தின்று மூர்ந்து மாடுகம்
செல்வ லத்தை யானே செல்லாது
மழையண் ணுப்ப நீடிய நெடுவரைக்
கழைவள ரிமயம் போல
நிலீஇய ரத்தைநீ நிலமிசை யானே.

(ககாங்)

திணை : வாகை. துறை : பார்ப்பன வாகை. சோணட்டுப்
பூஞ்சாற்றுப் பார்ப்பான் கௌணியன் விண்ணந்தாயனை ஆவூர்
முலங்கிழார் பாடியது.

உரை : நன்றாய்ந்த நீள் நிமிர் சடை முது முதல்வன் -
பெரிதும் ஆராயப்பட்ட மிக்க நீண்ட சடையினை யுடைய முதிய
இழைவனது; வாய் போகாது - வாக்கை விட்டு நீங்காது; ஒன்று
புரிந்த ஈரிரண்டின் ஆறுணர்ந்த ஒரு முது நூல்-அறமொன்றையே
மேவிய நான்கு கூற்றையுடைத்தாய் ஆறங்கத்தாலும் உணரப்
பட்ட ஒரு பழைய நூலாகிய வேதத்துக்கு; இகல் கண்டோர்
மிகல் சாய்மார் ௨ மாறுபட்ட நூல்களைக் கண்டோராகிய
புத்தர் முதலாயின புறச்சமயத்தோரது மிகுதியைச் சாய்க்க
வேண்டி; மெய் அன்ன பொய் உணர்ந்து - அவரது மெய்போன்ற
பொய்யை உளப்பட்ட டறிந்து; பொய் ஓராது மெய் கொளீஇ -
அப்பொய்ம்மையை மெய்யென்று கருதாமல் உண்மைப்பொருளை
அவர்களுக்கு ஏற்பச் சொல்லி; மூவேழ் துறையும் முட்டின்று
போகிய-இருபத்தொரு வேள்வித் துறைபையும் குறையின்றாகச்
செய்து முடித்த; உரை சால் சிறப்பின் உரவோர் மருக - புகழ்
அமைந்த தலைமையையுடைய அறிவுடையோர் மரபிலுள்ளானே;
வினைக்கு வேண்டி நீ பூண்ட புலப் புல்வாய்க்கலைப் பச்சை -
வேள்வித் தொழிற்கு வேண்டி நீ போர்க்கப்பட்ட காட்டுநிலத்து
வாழும் புல்வாய்க் கலைபினது உறுப்புத் தோல்; சுவல் பூண்
ஞாண் மிசைப் பொலிய - நினது தோளின்கண் இடப்பட்ட
பூணு நான்மீதே சிறந்து தோன்ற; மறம்-கடிந்த அருங் கற்பின் -
கொடுமையை நீக்கிய பெறுதற்கரிய கற்பினையும்; அறம் புகழ்ந்த
வலை சூடி - அறநூல் புகழ்ப்பட்ட சாலகத்தைச் சூடி; சிறு நுதல்
பேர் அகல் அங்குல்-சிறிய நுதலினையும் பெரிய அகன்ற அங்குலை

யும்; சில சொல்லின் பல கூந்தல் - மெத்தென்ற சொல்லையும் பலவாகிய கூந்தலையுமுடைய; நின் நிலைக் கொத்த நின் துணைத் துணைவியர் - நின்னுடைய நிலைமைக்கு மனமொத்த நின்னுடைய துணைவியராகிய காதலிமார்; தமக்கு அமைந்த தொழில் கேட்பதத்தமக்குப் பொருந்திய ஏவற்றொழிலைக் கேட்டுச் செய்ய; காடு என்ற நாடு என்ற ஆங்கு - காடென்றும் நாடென்றும் சொல்லப் பட்ட அவ்விடத்தின்கண்; ஈரேழின் இடம் முட்டாது - காட்டுள் எழுவகைப்பட்ட பசுவானும் நாட்டுள் எழுவகைப்பட்ட பசுவானும் முட்டாது; நீர் நாண நெய் வழங்கியும் - நீர் நானும் பரிசு நெய்யை வழங்கியும்; எண் நாணப் பல வேட்டும் - எண்ணிறப்பப் பல வேள்விகளை வேட்டும்; மண் நாணப் புகழ் பரப்பியும் - மண் பொருமல் புகழைப் பரப்பியும்; அருங் கடிப் பெருங் காலை - அவ்வாறு பெறுதற்கரிய விளக்கமுற்ற வேள்வி முடிபாகிய பெரிய காலத்து; விருந்து உற்ற நின் திருந்து ஏந்து நிலை - விருந்தினரைப் பொருந்திய நினது திருந்திய மேம்பட்ட நிலைமையை; என்றும் காண்க தில் யாம் - எந்நாளும் காண்பேமாக யாங்கள்; குடாஅது பொன் படு நெடு வரை புயல் ஏறு சிலைப்பின் - மேற்றிசைக்கண் பொன் படுகின்ற நெடிய குடக மலைக்கண்ணே முகிலின்கண் இடியேறு முழங்கின்; பூவிரி புது நீர்க் காவிரி புரக்கும் - பூப்பரந்த புதுநீரையுடைய காவிரி உலகத்தைப் புரக்கும்; தண் புனல் படப்பை எம்மூர் ஆங்கண் - குளிரந்த புனற்பக்கத்தை யுடைய எம்மூரிடத்தின்கண்; உண்டும் தின்றும் ஊர்ந்தும் ஆடுகம் செல்வல் யான் - உண்ணப்படுவனவற்றை யுண்டும் தின்னப்படுவனவற்றைத் தின்றும் ஏறப்படுவனவற்றை யேறியும் கொண்டாடுவேமாகப் போவேன் யான்; செல்லாது மழை அண்ணப்ப நீடிய நெடு வரை - போகாது மழை தலையெடுப்ப உயர்ந்த நெடிய பக்கவரைகளை யுடைத்தாய்; கழை வளர் இமயம் போல - மூங்கில் வளரும் இமயமலை போல; நிலீஇயர் நீ நில மிசையானே - நிலைபெறுவாயாக நீ நிலத்தின்மேலே எ - று.

முது முதல்வன் வாய் போகாதென்ற கருத்து, அப் பெரியோனாலும் எக்காலமும் அத்தியயனம் பண்ணப்படு மென்றதாகக் கொள்க. “வாய் போகா தொன்று புரிந்த” வென்பதற்கு மெய்மை நீங்காமல் வீடொன்றையுமே புரிந்தவென்றும், “பொய் யோராது” என்பதற்குத் தாம் பொய்ம்மையை விசாரியாதென்றும், “மூவேழ் துறை” யென்பதற்கு இருபத்தொரு கூறுபட்ட தருக்க தூலென்றும், “ஈரேழின்” என்பதற்குக் காட்டுள் ஏழு நாளும் நாட்டுள் ஏழுநாளு மென்றும், “கற்பின் வலை சூடி” யென்பதற்குக் கற்பினால் வலைசூடி யென்றும் உரைப்பினு மமைபும்.

உரவோர் மருக, பொலியக், கேட்ப, வழங்கியும், வேட்டும், பரப்பியும் இவ்வாறு விருந்துற்ற நின் திருந்தேந்து நிலை, என்றும் இன்று

போலக் காண்போமாக யாமும்; எம்மூரிடத்து உண்டும் தின்றும் ஊர்ந்தும் இவ்வாறு செய்து நீ தந்த பரிசில் கொண்டு கொண்டாடுவேமாகச் செல்வேன்; நீதானும் இமயம்போல நிலைபெறுவாயாக வென முடிக்க.

நன்றாய்ந்த ஒரு முதுநூ லெனவும், கற்பையும் துதலையும் அல்குலையும் சொல்லையும் கூந்தலையுமுடைய துணைவியர் வலைகுடித் தொழில் கேட்ப வெனவும், செல்லாது நிலைய ரெனவும் இயையும். மூவேழ் துறையு மென்பதற்கு இருபத்தொரு கூறுபட்ட அருத்த நூலென்பாரு முளர். விருந் தென்றது அதிதிகளை; அன்றி, உறுப்புத் தோல் முதலிய வற்றால் புதுமையுற்ற வெணினு மமையும். தில்: விழைவின் கண் வந்தது. காவிரி பாக்கும் ஏன்பதா உம் பாடம்.

விளக்கம் : பூஞ்சாற்றுர்ப் பார்ப்பான் கௌணியன் விண்ணந்தாயன் செய்த வேள்வி விருந்தில் வேளாளராகிய ஆஜர் மூலங்கிழாரும் பேணப்படுவது இதனால் விளங்குதலின், வேள்விக் காலங்களிலும் பண்டை நாளில் சாதி வேறுபாடு பார்ப்பனரால் மேற்கொள்ளப்படவில்லை யென்று தெளியத் தெரிகிறது. வைதிக நெறியை வற்புறுத்தும் சைமீனியன் கொள்கை சங்க காலத்தே தமிழகத்தில் பரவியிருந்தமை இப்பாட்டாலும் அறியப்படுகிறது. வேதநூல் உலகிய லொழுக்கத்திற்குரிய அறத்தையே வற்புறுத்துவ தென்பவாகவின், ஒன்று புரிந்த என்றதற்கு “அறமொன்றையே மேலிய” என உரை கூறினார்; “உலகியல் வேதநூ லொழுக்க மென்பது” (திருஞான. 220) என்று சேக்கிழார் கூறுவது காண்க. இகல் கண்டோர் - வேதநூலை மேற்கொள்ளாது மாறுபட்டவர். அவர்களைப் புத்தர் முதலாயினாரென உரைகாரர் கூறுகின்றார். சங்கத்தொகை நூல்களில் புத்தர் சமணர் முதலிய சமயத்தவரைப்பற்றிய குறிப்புக்கள் இன்மையின், இது பொருந்தாமை யுணரப்படும். வேள்விகள் வகையால் மூன்றும், ஒவ்வொன்றும், எவ் வேழாய் விரிதலின் விரியால் இருபத்தொன்று மாதலின், “மூவேழ் துறை” யென்றார்; வகை மூன்றும், சோமயக்கும், அவிர்யக்கும், பாகயக்கும் என்பனவாம். வேள்வி செய்யுமிடத்து, வேள்வித் தலைவன் மனைவியர் ஆணியும் ஒருவகை யுடைக்குச் சாலகம் என்று பெயர் என்பர். வைதிகர் பல மகளிரை மனைவியராக மணக்கலாம் என்பது விதி சில யாகங்கட்குப் பத்தினிகள் மூவருக்குக் குறையாநிருக்க வேண்டுமென்னும் விதியுண்டென தீரு. உ. வே. சாயிநாதையர் குறிக்கின்றார். நூற்றறையில் இகல் கண்டோர் மிகல் சாய்த்தான் என விண்ணந்தாயனைக் கூறலின், மூவேழ் துறை யென்றதற்கு, “இருபத்தொரு கூறுபட்ட தருக்க நூல்” என்று கொள்ளல் அமையு மென உரைகாரர் குறிப்பதும் அமைவதாம். வேள்வி முதலிய செயல்கள் வட வாரிய முறையில் நடைபெறுதலின், அதற் கேற்பவே அவனை, “இமயம்போல நிலைய” ரென வாழ்த்தினார்.

கக௭௭. ஏறுதி திருக்கிள்ளி

திருக்கிள்ளி யென்பான், சோழநாட்டுக் குறுசில மன்னருள் ஒரு வன்; சோழ வேந்தர்க்குப் படைத்துணையாய்ப் பல போர்களைச் செய்து மேம்பட்டவன்; பகைவர் படைக்கலங்களாற் புண்பட்ட மேனியும், பகைவர் புறங் காண்டலாலும் இரவலர்க்கு வரையாது வழங்கலாலும் இசைபெற்ற நல்வாழ்வும் உடையன். ஏனாதி யென்பது முடிவேந்தர்களால் கொடுக்கப்படும் சிறப்புப் பெயர். இவன் காலத்தே, சோழவேந்தன் இலவந்திகைப் பள்ளித் தஞ்சிய நலங்கிள்ளி சேட்சென்னியும் சேரமான் குட்டுவன் கோதையும் சிறப்புற்றிருந்தனர். குராப்பள்ளித் தஞ்சிய பெருந்திருமா வளவனும் வாழ்ந்தானாயினும், ஏனை யிருவரையும் போல அத்துணைச் சிறப்பில் னாயினன். சோழ வேந்தற்குப் படைத்துணை வனைய இத் திருக்கிள்ளியோடு சோழிய வேனாதி திருக்குட்டுவனும் விளங்கினான்.

அக்காலத்தே கோனுட்டு எறிச்சிலூர் மாடலன் மதுரைக் குமரன ரென்னும் சான்றோர் இத் திருக்கிள்ளியின் வண்மையும் நல்லிசையும் கேள்வியுற்று இவன்பால் வந்து சேர்ந்தார். திருக்கிள்ளியும் அவரையன்புடன் வாவேற்றுச் சிறப்பித்தான். மதுரைக் குமரனார் திருக்கிள்ளியின் மேனி முற்றும் வாள் வடுவுற்று அவனது போர்த்திறத்தை வெளிப்படுத்தும் நலத்தை வியந்து பழிப்பது போலப் புகழ்த்து ஒரு பாட்டினைப் பாடினர். அதன்கண், திருக்கிள்ளியையும் அவன் பகைவரையும் ஒப்ப நிறுத்தி, “நீ வடுப் பொருந்திய யாக்கையை யுடையனாதலின் கண்ணுக்கு இனிய னல்லை; புகழுடைமையால் கேட்டற் கினியை; நீ பகைவரோ போர்க்கஞ்சி ஒடுங்கி வாழ்வதனால் மெய் சிறிதும் வடுவுறுது கேட்டற்கு இனியரல்லராயினும் காண்டற்கு இனியராயுள்ளனர். இருவீரிடத்தும் இனிமையும் இன்னுமையும் இருப்பவும் அறிவுடைய உலகம் உன்னையே வியந்து கூறுகிறதே! காரணம் என்னையோ?” என்று வினவுவார் போலக் குறித்துப் பாடியுள்ளார்.

[நீயே, அமர்காணி னமர்கடந்தவர்]

படைவிலக்கி யெதிர்நின்றலின்

வாஅள் வாய்த்த வடுவாழ் யாக்கையொடு

கேள்விக் கினியை கட்கின் னாயே]

௫ அவரே, நிற்காணிற் புறங்கொடுத்தலின்

ஊற்றியா மெய்யாக்கையொடு

கண்ணுக் கினியர் செவிக்கின் னாரே

அதனா, னீயுமொன் றினியை யவருமொன் றினியா

ஒவ்வா யாவுள மற்றே வெல்போர்க்

க0 கழல்புனை திருந்தடிக் கடுமான் கிள்ளி

நின்னை வியங்குமில் வுலகமல்

தென்னோ பெரும வுரைத்திசி நெமக்கே (கக௭௭)

திணை: அது. துறை: அரசவாகை. ஏனாதி திருக்கிள்ளியைக் கோனுட்டு எறிச்சிலூர் மாடலன் மதுரைக் குமரனார் பாடியது.

உரை : நீயே - நீதான் ; அமர் காணின் அமர் கடந்து - போரைக் காணின் அப் போரை வென்று ; அவர் படை விலக்கி எதிர் நின்றலின் - அப் பகைவரது படையை விலக்கி எதிர் நின்ற லான் ; வாஅள்! வாய்த்த வடு வாழ் யாக்கையொடு - வாள் வாய்க் கத் தைத்த வடு வழுந்தின உடம்புடனே ; கேள்விக்கு இனியை - கேட்ட செவிக்கு இனியை ; கட்டு இன்னாய் - கண்ணுக்கு இன் னாய் ; அவர் - பகைவராகிய அவர்தாம் ; நிற்காணின் புறந் கொடுத்தலின் - நின்னைக் காணிற் புறந்தருதலால் ; ஊறறியா மெய் யாக்கையொடு - புண்ணறியாத உடம்பாகிய வடிவுடனே ; கண்ணுக்கு இனியர் செவிக்கு இன்னார் - கண்ணுக்கு இனியர் செவிக்கு இனியரல்லர் ; அதனால்—; நீயும் ஒன்று இனியை அவரும் ஒன்று இனியர் - இங்ஙனம் நீயு மொன்றினியை அவரு மொன்றி னியர் ; ஒவ்வா யாவா - இனி அவ ரொவ்வாதன வேறு யாவை யுள ; வெல் போர்க் கழல் புனை திருந்தடிக் கடுமான் கிள்ளி - வெல்லும் போரினைச் செய்யும் வீரக் கழலணிந்த திருந்திய அடி யினையும் கடிய செலவினையுடைய குதிரையையுமுடைய கிள்ளி ; நின்னை வியக்கும் இவ்வுலகம்-நின்னை மதித்திருக்கும் இவ்வுலகம் ; அஃது என்னோ - அதற்குக் காரணம் யாதோ ; பெரும எமக்கு உரைத்திசின் - பெருமானே எமக்குச் சொல்லுவாய் எ - று.

நீ கட்டினனாய் எனப் பழித்தது போலப் புகழ்தலும் அவர் கட் கினிய ரெனப் புகழ்ந்தது போலப் பழித்தலும் சில அணி தோன்ற நின்றன.

விளக்கம் : வாஅள் யெறியுமிடத்து, அதன் வாய் சென்று நன்கு பொருந்துவதால் உண்டான புண்ணாகிய வடுவை, “வாள் வாய்த்த வடு” என்றார். இன்னாய் என்றது, எண்டு அழகின்மை தோன்ற நின்ற தாயினும் குறிப்பாய் இன்பத் தருவதாயிற் றென்பதுபட நின்றது. புறந் தந்தார்மேல் வாள் முதலிய படைகளைத் தூய வீரராயினார் எறியாராக லின், “புறந் கொடுத்தலின் ஊறறியா மெய் யாக்கை” யென்றார். மெய் யும் யாக்கையும் உடம்பையே சுட்டி நின்றனவாயினும், வேறுபடுத்தற்கு உரைகாரர் யாக்கையை வடிவாக்கி “மெய்யாகிய வடிவு” என்றுரைத் தார். வீழ்ப்புண் படாத மெய், மறச் சிறப்பின்றி என்பும் நரம்பும் தோலும் ஆகிய இவற்றால் யாக்கப்பட்டு யாக்கை யெனப்படற் கமைந்து வடிவு தோற்றத்தைப் பயனாகக் கொண்டிருத்தலை வற்புறுத்தியவாறு. “நீயுமொன் றினியை அவரு மொன் றினிய” ரென்றது, தம் கூற்றைச் சிறப்பித்தாக் காட்டுதற்குக் கொண்ட பொதுமொழி. கண்ணும் செவியு மாகிய இரண்டற்கும் ஒப்ப இனியராதல், புகழ் கருதி அறநெறியில் ஒழுகுவார்க்கு இயலாதாயினும், செவிக்கினிய புகழுடை யராதல்பற்றி ஒருவரை அறிவுடை புலகம் வியக்கு மென்பதை அறிந்துவைத்தும், “என்னோ பெரும் உரைத்திசி னெமக்கே” பென்றது, மதுரைக் குமர னாரின் சொன்னலம் தோற்றவித்து நின்றது. இது வஞ்சப்புகழ்ச்சி யென்னும் அணி.

பிட்டங்கொற்ற னென்பான் சேரமான் கோதைக்குப் படைத் துணைவன் ; போரண்மையும் கைவண்மையும் ஒருங்குடையவன் ; சான்றோர் பலரும் பாராட்டும் தகுதி பெற்றவன். இவன் குதிரை மலையைச் சார்ந்த நாட்டையுடையவன். வேங்கைப் பூவால் தொடுத்த கண்ணி இவற்குரியதாகும். காலிரிப்பும்பட்டினத்துக் காரிக்கண்ணனார் இவன் பால் மிக்க ஈடுபாடுடையராவர். போருடற்றிப் பெற்ற செல்வ முழுதும் இவன் இரவலர்க் கீத்துப் புகழ் வளர்த்தலிலேயே பயன்படுத்தினான். இவ்வாற்றுகையில், கருஆர்க் கதப்பிள்ளை சாத்தனா ரென்பார், தமிழக முழுதும் உள்ள பரிசிலர் பலரும் இப் பிட்டங்கொற்றன் புகழைப் பெரி தெடுத்துப் பேசுவது கேட்டுப் பிறரை வினவினார் ; அவர்களும் “சான்றோர் பலரும் பிட்டங்கொற்றனைப் பாடுவதில் பெருவிருப்புடையர்” என்றனர். அவர்க்கு இக் கொற்றனைக் காண்டலில் விருப்பமுண்டாக, விரைந்து சென்று கண்டு இப்பாட்டைப் பாடினார். இதன்கண் அவர், குதிரைமலைக் குறவர் விருந்தோம்புந் திறத்தை விரித்தோதி, “வில்லோர் பெரும், கொற்ற, இத் தமிழகத்தில் ஈயா மன்னர் கேட்டு நானு மாறு, பரிசிலர் பலரும் நின் புகழையே பாடுவர் என்று சான்றோர் கூறு கின்றனர்” என்று குறித்துள்ளார்.

கருஆர்க் கதப்பிள்ளை சாத்தனா பெயர், கருஆர்க் கந்தப்பிள்ளை சாத்தனாரென்றும் காணப்படுகிறது. இவர் சேர வேந்தர்பால் மிக்க அன்புடையவர்; அவரது ஈகைச் சிறப்பை அகப்பாட்டுடொன்றில் “காடு மிக நெடிய வென்னார் கோடியர், பெருமடைக் குதிரை நற்போர் வான வன், திருந்துகழற் சேவடி நசைஇப் படர்ந்தாங்கு” (அகம். 150க) என்று சிறப்பித்துள்ளார். இவ்வியைபால் சேரர் படைத்துணைவனாகிய பிட்டங்கொற்றனை இவ்வாறு இப்பாட்டில் பாராட்டியுள்ளார்.

அருவி யார்க்குங் கழைபயி னனந்தலைக்
கறிவள ரடுக்கத்து மலர்ந்த காந்தம்
கொழுங்கிழங்கு மிளிரக் கிண்டிக் கிளையொடு
கடுங்கட் கேழ லுழுத பூழி

நு நன்னாள் வருபத நோக்கிக் குறவர்
உழாஅது வித்திய பருஉக்குரற் சிறுதினை
முந்துவினை யாணர் நாட்புதி துண்மார்
மரையான் கறந்த நுரைகொ டம்பால்
மான்றடி புழுக்கிய புலவுநாறு குழிசி
க0 வான்கே ழிரும்புடை கழாஅ தேற்றிச்
சாந்த விறகி னுவித்த புன்கம்

கூதளங் கவினிய குளவி முன்றிற்
செழுங்கோள் வாழை யகலிலைப் பகுக்கும்
ஊராக்க குதிரைக் கிழவ கூர்வேல்

கரு நறைதார்த் தொடுத்த வேங்கையங் கண்ணி

வடிநவி லம்பின் வில்லோர் பெரும
கைவள் வீகைக் கடுமான் கொற்ற
வையக வரைப்பிற் றமிழகங் கேட்பப்
பொய்யாச் செந்நா நெளிய வேத்திப்

உ0 பாடுப வென்ப பரிசிலர் நாளும்

ஈயா மன்னர் நாண

வீயாது பரந்தநின் வசையில்வான் புகழே. (ககஅ)

தீணை: பீடாண்டிணை. துறை: பரிசிற்றுறை: இயன்மொழியும், அரசவாசையுமாம். பீட்டங்கோற்றனைக் கருவூர்க் கதப்பிள்ளை சாத்த னர் பாடியது.

உரை: அருவி ஆர்க்கும் கழை பயில் நனந்தலை - அருவி ஓலித்தழியும் வேய் பயின்ற அகன்றவிடத்து; கறி வளர் அடுக் கத்து - மிள்கு கொடி வளரும் மலைச்சாரலினிடத்து; மலர்ந்த காந்தள் கொழுங் கிழங்கு மிளிரக் கிண்டி-மலர்ந்த காந்தளினது கொழுவிய கிழங்கு பிறழக்கிளறி; கிளையொடு - தன் இனத் தோடே கூட; கடுங்கண் கேழல் உழுத பூழி - தறுகண்மையை யுடைய கேழல் உழுத புழுதிக்கண்ணை; நன்னாள் வரு பதம் நோக்கி - நல்ல நாள் வந்த செவ்வியைப் பார்த்து; குறவர் உழாஅது வித்திய பருஉக் குரல்சிறு தினை - குறவர் அந்நிலம் உழாதே அதுவே புழுவாக வித்திய பரிய தோகையையுடைய சிறிய தினை; முந்து வினை யாணர் நாள் புதிது உண்யார் - முற் பட வினைந்த புதுவருவாயாகிய கதிரை நல்ல நாளின்கண்ணே புதிதுண்ண வேண்டி; மரையான் கறந்த துரை கொள் தீம் பால்- மரையாவைக் கறந்த துரை கொண்ட இனிய பாலை; மான் தடி புழுக்கிய புலவு நாறு குழிசி - மான் தடி புழுக்கப்பட்ட புலால் நாளும் பாணையினது; வான் கேழ் இரும்புடை கழாஅது ஏற்றி - நிணர் தோய்ந்த வெளிய நிறத்தினையுடைய பெரிய புறத்தைக் கழுவாதே உலை நீராக வார்த்து ஏற்றி; சாந்த விறகின் உவித்த புன்கம் - சந்தன விறகான் உவிக்கப்பட்ட சோற்றை; கூதளம் கவினிய குளவி முன்றில் - கூதாளி கவின் பெற்ற மலைமல்லிகை நாளும் முற்றத்து; செழும் கோள் வாழை அகல் இலை பகுக்கும் - வளவிய குலையையுடைய வாழையினது அகன்ற இலைக்கண்ணே பலருடனே பகுத்துண்ணும்; ஊராக் குதிரைக் கிழவ - ஊரப் படாத குதிரை பென்னும் மலைக்குத் தலைவ; கூர் வேல் - கூரிய வேலையும்; நறை நார்த் தொடுத்த வேங்கையங் கண்ணி - நறைக் கொடியின் நாரால் தொடுக்கப்பட்ட வேங்கைப் பூமாலையினையும்; வடி நவில் அம்பின் - வடித்தல் பயின்ற அம்பினையுமுடைய; வில் லோர் பெரும - வில்லாட்களுக்குத் தலைவ; கைவள் ஈகைக் கடு

மான் கொற்ற - கையான் வழங்கும் வள்ளிய கொடையினையும் கடிய குதிரையையுமுடைய கொற்ற; வையக வரைப்பில் தமிழகம் கேட்ப - உலகத் தெல்லையுள் தமிழ்நாடு கேட்க; பொய் யாச் செந்நா நெளிய ஏத்தி - பொய்யாத செவ்விய நா வருந்தும் படி வாழ்த்தி; நாளும் பாடுப என்ப பரிசிலர் - நாடோறும் பாடுவரென்று சொல்லுவர் பரிசிலர்; ஈயா மன்னர் நாண - கொடாத வேந்தர் நாண; வீயாது பரந்த நின் வசையில் வான் புகழ் - கொடாது பரந்த நினது வசையில்லாத வாலிய புகழை எ - று.

கிழவ, பெரும, கொற்ற, பரிசிலர் நின் புகழை யேத்திப் பாடுப வென்ப; அதனால் யானும் நிற்பாற் பரிசில் பெற்றுப் பாடுவேனாக வேண்டுமென்ப பரிசிற்றுறைக் கேற்கக் கூறியதாக்குக. ஊராக் குதிரை, மலைக்கு வெளிப்படை. நறை, பச்சிலைக் கொடி.

விளக்கம்: பன்றி நிலத்தைக் கிளறுமிடத்துக் காந்தளிந்து வெண்மையான கிழங்கு வெளிப்பட்டுத் திகழ்தல்பற்றி, “கிழங்கு மிளிரக் கிண்டி” யென்றார். விதைத்தற்கும் விதைத்தவை முளைத்து விளைந்தபின் அவ்விளைவை யுண்டற்கும் நன்னூள் பார்ப்பது வழக்கமா தலின், “நன்னூள் வருபதம் நோக்கி” யென்றும், “யாணர்நான் புதி துண்மார்” என்றும் கூறினார். விருந்துட்டி யுண்ணும் சிறப்புத் தோன்ற “அகவிலையுண்ணு” மென்னுது “புகுக்கும்” என்றார். உலித்தல், சூமைத் தல். நறைக் கொடியிலிருந்து நாரெடுத்துக் கண்ணி தொடுத்தலை, “நறைநார் வேங்கைக் கண்ணியன்” (அகம், உஅஉ) எனச் சான்றோர் கூறுதலாலறிக. “அதனால் யானும் நிற்பாற் பரிசில் பெற்றுப் பாடு வேனாகவேண்டு” மென்பது குறிப்பெச்சம்.

கசாக. பிட்டங்கொற்றன்

ஆசிரியர் காவிரிப்பூம்பட்டினத்துக் காரிக்கண்ணனார் பிட்டங் கொற்றனைக் காண விழைந்து அவன் செவ்வி காண முயன்றார். முயலுந்தோறும் அவன் போரில் ஈடுபட்டுப் படையசத்திருந்ததனால் அவனது செவ்வி யரிதாயிற்று. ஒருகால் அவன் செவ்வி கிடைத்தது. அவன் உடனே போருக்குச் செல்லவேண்டிய கடமையு மிருந்தது. கிடைத்த செவ்விக்கண்ணே தாம் பரிசில் பெற்றுச் செல்லவேண்டி இப் பாட்டின்கண் “பெரும, நும்முடைய படை பகைமேற் செல்லும் போது நீ அதன் முன்னே நிற்கின்றனை; பகைவர் நும்மேல் வருங்கால், நமது கூழைப் படையைத் தாங்கி ஆற்றிடைக் குறுக்கே நிற்கும் கற் சிறைபோல் நிற்கின்றனை; இந்நிலையால் யான் வருந்தோறும் நின் செவ்வி கிடைப்பதரிதாயிற்று. என் சுற்றத்தார் எய்தி வருத்தும் இடம் பையோ பெரிதாயிற்று. ஆதலால், இன்னே எனக்குப் பரிசில் தந்து விடைதர வேண்டுகின்றேன்; பொருநரால் தொலைக்க முடியாத நின் வென்றி விளங்குவதாக” என்று விளம்புகின்றார்.

நும்படை செல்லுங் காலை யவர்படை
எடுத்தெறி தாளை முன்னரை யெனாஅ
அவர்படை வருஉங் காலை நும்படைக்
கூழை தாங்கிய வகல்யாற்றுக்

நு குன்றுவிலங்கு சிறையி னின்றனை யெனாஅ
அரிதாற் பெருமநின் செவ்வி யென்றும்
பெரிதா லத்தையென் கடும்பின திடும்பை
இன்னே விடுமதி பரிசில் வென்வேல்
இளம்பல் கோசர் விளங்குபடை கன்மார்

க0 இகலின ரெறிந்த வகலிலை முருக்கின்
பெருமரக் கம்பம் போலப்

பொருநர்க் குலையாநின் வலன்வாழியவே. (ககக)

திணை : அது. துறை : பரிசில் கடாநிலை. அவனைக் காவிரிப்பூம்
பட்டினத்துக் காரிக்கண்ணனார் பாடியது.

உரை : நும் படை செல்லுங் காலை - நும்முடைய படை
பகைவர்மேற் போங்காலத்து ; அவர் படை எடுத்தெறி தாளை
முன்னரை எனாஅ - அவரது படையாகிய வேல் முதலாயவற்றை
ஒங்கியெறியும் படைக்கு முன்னே நிற்பை யாகலானும் ; அவர்
படை வருஉங் காலை - அவர் படை அடர்த்து வருங் காலத்து ;
நும் படைக் கூழை தாங்கிய - நும் படையினது அணியைத்
தாங்க வேண்டி ; அகல் யாற்றுக் குன்று விலங்கு சிறையின்
நின்றனை எனாஅ - அகன்ற ஆற்றின்கண் குறுக்கே தடுத்துக் கிடக்
கின்ற மலையையொப்ப அதனைத் தடுத்து நின்றாயாதலானும் ;
பெரும - பெருமானே ; நின் செவ்வி அரிது என்றும் - நின்னைக்
காணலாங் காலம் பெறுதலரிது எந்நாளும் ; என் கடும்பினது
இடும்பை பெரிது - எனது சுற்றத்தினது இடும்பை பெரிதாத
லால் ; இன்னே பரிசில் விடுமதி - நீ இப்பொழுதே எனக்குப்
பரிசில் தந்து விடுவாயாக ; வென் வேல் இளம் பல் கோசர் -
வென்றி வேலையுடைய இளைய பல கோசர் ; விளங்கு படை கன்
மார் - விளங்கிய படைக்கலங் கற்பார் ; இகலினர் எறிந்த - மாறு
பட்டனராய் எறிந்த ; அகல் இலை முருக்கின் பெரு மரக் கம்பம்
போல - அகன்ற இலையையுடைய முருக்காகிய பெரிய மரத்தாற்
செய்யப்பட்ட தூணமாகிய இலக்கைப் போல ; பொருநர்க்
குலையா நின் வலன் வாழிய - பொருவார்க்குத் தொலையாத
நினது வென்றி வாழ்வதாக எ - று.

என என்பன எண்ணிடைச்சொல். எளிதாலத்தை யென்று பாட
மோதுவாரு முளர்.

விவக்கம் : முன்னர் என்பது முன்னிலைக்குறிப்பு வினையாய் முன்னரை யென வந்தது ; முன்னே நிற்பா யென்பது பொருள். பின்னே அணிவகுத்து வரும் படை கூழைப்படை. அகல் யாற்றுக் குன்று விலங்கு சிறை, அகல் யாற்றுக் குன்று சிறை, விலங்கு சிறை யென இயையும் ; குன்று சிறை, குன்றாகிய சிறை, குறுக்கே தடுத்துக் கிடக்கும் சிறை யென வரும். “வருவிசைப் புனலைக் கற்சிறை போல், ஒருவன் தாங்கிய பெருமை” (தொல். புறத். ௮) என்பது காண்க. சிறை, அணை. ஒன்று மேற்சேறல், ஒன்று வருபடை தாங்கல் என்ற இரண்டினும் நீ இருபடைக்கும் இடையே நின்றலின், “என்றும் நின் செவ்வி எமக்கு அரிதாயிற்” நென்றார். நின் செவ்வி பெறுவதோ அரிது ; என் கடும் பின் இடம்பையோ பெரிது என்றது, விரையப் பரிசில் தரவேண்டுமென்பதை வற்புறுத்துகிறது. கோசர், ஒருவனை வீரர் ; இவரைப் பற்றிப் பல குறிப்புக்கள் சங்கத்தொகை நூல்களில் காணப்படுகின்றன ; இவர் சொன்னலமுடையர். அத்தை, ஆல் என்பன அசைநிலை.

௧௭௦. பிட்டங்கொற்றன்

சோழன் குராப்பள்ளித் துஞ்சிய பெருந் திருமாவளவனைப் பாடி அவன் தந்த சிறப்புக்களைப் பெற்று இனிதிருந்த உறையூர் மருத்துவன் தாமோதரனார், சோமான் கோதையின் படைத்துணைவனான பிட்டங்கொற்றனுடைய வண்மையும் போர் வண்மையும் கேள்வியுற்று அவன் பால் பெருமதிப்புடையாரானார். குதிரைமலையைச் சார்ந்த அகினது நாட்டிற்குச் சென்று அவனைக் கண்டு இன்புற்றார். அவனும் அவரை வரவேற்றுத் தன்பால் சின்னாள் இருக்கச் செய்தான். அக்காலே, கொற்றனோடு பொரக் கருதிய பகைவர் போர்தொடுத்தற்குச் சமைந்திருந்தனர். அதனை ஒற்றரால் அறிந்தபோது, அவையுடத்திருந்த தாமோதரனார் அப் பகைவரது ஒற்றர் அறியுமாறு இப்பாட்டால் கொற்றனது வல்லாண்மையை விதந்தோதினார். இதன்கண், “பகைவர்களே, மலை நாடனாகிய கொற்றனைக் குறுகற்கு நினையாதீர்கள். அவன் விறலியர்க்கு முத்தை ஈந்து, தேறலால் பாண் கடும் பருத்தித் தன்னை நயந்தவர்க்கு மென்மைத் தன்மையும் நயவார்க்கு வன்மைத்தன்மையு முடையனாய் விளங்குகின்றான். பகைவர்க்குக் கொல்லன் கூடத்தா லெறியும் உலைக் கல் போலும் வல்லாண்மையுடையன் ; அதனால் நீவிர் குறுகின் கெட்டழிவது தின்னம்” என்று கூறியுள்ளார்.

மரைபிரித் துண்ட நெல்லி வேலிப்
பரலுடை முன்றி லங்குடிச் சீறார்
எல்லடிப் படுத்த கல்லாக் காட்சி
வீல்லுமு துண்மார் நாப்ப னெல்லென
இழிபிறப் பாளன் கருங்கை சிவப்ப
வலிதுரந்து சிலைக்கும் வன்கட் கடுத்துடி
புலிதுஞ்ச நெடுவரைக் குடினையோ டிரட்டும்
மலைகெழு நாடன் கூர்வேற் பிட்டற்

குறுக லோம்புமின் றெவ்வி ரவனே
 ௧௦ [சிறுகண் யானை வெண்கோடு பயந்த
 ஒளிதிகழ் முத்தம் விறலியர்க் கீத்து
 நார்பிழிக் கொண்ட வெங்கட் டேறல்
 பண்ணமை நல்யாழ்ப் பாண்கடும் பருத்தி
 நசைவர்க்கு மென்மை யல்லது பகைவரீக்
 ௧௫ கிரும்புபயன் படுக்குங் கருங்கைக் கொல்லன்
 விசைத்தேறி கூடமொடு பொருஉம்
 உலைக்கல் லன்ன வல்லா ளன்னே. (௧௭௦)

திணை : வாகை. துறை : வல்லாண்மல்கை; தானைமறமாம்.
 அவனை உறையூர் மருத்துவன் தாமோதரனுர் பாடியது.

உரை : மரை பிரித் துண்ட நெல்லி வேலி - மரையாவாற்
 பிரித்துண்ணப்பட்ட நெல்லியாகிய வேலியை யுடைத்தாய்;
 பரலுடை முன்றில் - அதனது விதையாகிய பரலுடைத்தாகிய
 முற்றத்தினையுடைய; அங் குடிச் சீறார் - அழகிய குடியையுடைய
 சிறிய வூரின்கண்; எல் அடிப் படுத்த - பகற்பொழுதெல்லாம்
 வேட்டையாடித் திரிந்த; கல்லாக் காட்சி வில்லுமு துண்மார்
 நாப்பண்-கல்லியில்லாத காட்சியையுடைய வில்லாகிய ஏரா லுமு
 துண்பாருடைய நடுவே; ஒல்லென் - ஒல்லென்னு மோசையை
 யுடைத்தாக; இழி பிறப்பானன். - இழிந்த பிறப்பினையுடைய புலையன்;
 கருங் கை சிவப்ப - தனது வலிய கை சிவப்ப; வலி
 துரந்து சிலைக்குடி வன் கண் கடுந் துடி - வலியான் முடுக்கிக்
 கொட்டும் வலிய கண்ணையுடைய அச்சத்தைச் செய்யும் துடி;
 புலி துஞ்ச நெடு வரைக் குடினையோடு இரட்டும் - புலி கிடக்கும்
 நெடிய மலையின்கண் பேரார்தையோடு கூடி யொலிக்கும்; மலை
 கெழு நாடன் கூர் வேல் பிட்டன் - மலைபொருந்திய நாட்டை
 யுடையனாகிய கூரிய வேலையுடைய பிட்டனை; குறுகல் ஓம்புமின்
 தெவ்விர - அணுகுதலைப் பாதுகாமின் பகைவீர்; அவனே -
 அவன்தான்; சிறுகண் யானை வெண்கோடு பயந்த ஒளி திகழ்
 முத்தம்-சிறு கண்ணையுடைய யானையினது வெளிய கோடு தரப்
 பட்ட ஒளி விளங்கு முத்தத்தை; விறலியர்க்கு ஈத்து - விறலி
 யருக்குக் கொடுத்து; நார்பிழிக் கொண்ட வெங்கட் தேறல் -
 நாரைப் பிழிந்துகொள்ளப்பட்ட விரும்பத்தக்க கள்ளாகிய
 தெளிவை; பண்ணமை நல் யாழ்ப் பாண்கடும்பு அருத்தி - பண்
 பொருந்தின நல்ல யாழினையுடைய பாணர் சுற்றத்தை துகர்
 வித்து; நசைவர்க்கு மென்மை யல்லது - இவ்வாறு தன்பால்
 பிரிசில் நச்சி வந்தோர்க்கு மெல்லியன யிருத்தலல்லது; பகை

வர்க்கு—; இரும்பு பயன் படுக்கும் கருங்கைக் கொல்லன் - இரும்பைப் பயன்படுத்துகின்ற வலிய கையைபுடைய கொல்லன் ; விசைத் தெறி கூடமொடு பொருஉம் - விசைத் தடிக்கப்பட்ட கூடத்தோடே யேற்று மாறுபடும்; உலைக் கல் அன்ன - உலை யிடத்து அடை கல் போலும்; வல்லாளன் - வலிய ஆண்மையை புடையன் ௭ - ௩.

பிட்டன் நசைவர்க்கு மென்மையல்லது பகைவர்க்குக் கல்லன்ன வல்லாளனாதலால், தெவ்வீர், அவனைக் குறுக லோம்பயின் எனக் கூட்டுக. வலிதூர் தென்பதற்கு மாற்றார் வலியைக் கெடுத் தெனினு மமையும் நார் பிழிக் கொண்ட வென்பதற்கு, கோதைப் பிழிந்து கொண்ட வெனினு மமையர்.

விளக்கார்: மரையா, காட்டுப்பசு; ஒருவகை விலங்கென்பர் உ. வே சாமிநாதையர். இது நெல்லிக்காயைத் தின்னுமிடத்து அதன் கொட்டையை வெளியே துப்பி விடுதலால், “மரையா பிரித்துண்ட நெல்லிப் பரல்” என்றார். மனைகளில் நெல்லி மரங்கள் வேலியாக வைக் கப்பட்டுள்ளன. “நெல்லி, மரையின மாரு முன்றில்” (குறந். ௨௩௫) என்று பிறரும் கூறுதல் காண்க. வேட்டுவவர வில்லுமு தண்மார் என்றார்; லில்லுடைய மறவரைத் திருவள்ளுவரும் “விலலே ருழவ” ரென்பர். எல் அடிப்படுத்தல் - இரவுப்போது முற்றம் வேட்டையாடித் திரிதல். தடி மிக் வன்மையும் கடிய வேசையு முடையதாகலின் இழி பிறப்பாளன் தன் வலி முழுதும் செலுத்தி முழக்குகின்ற நென் றற்குக் “கருங்கை சிவப்ப, வலிதூர்து சிலைக்கும...துடி” யென்றார். துடி யொலியும் குடினையாகிய பேராந்தையின் ஒலியும் ஒப்ப எதிரொ லிக்கும் என்பார், “குடினையோ டிடட்டும்” என்றார். யானையின் கோடு மிவும் முதிர்ந்தவழி அதன் நுனியில் முத்துண்டாமென்ப; “முத் துடை மருப்பின் மழகளிறு பிளிற” (பதிற். ௩௨) என்று சான்றோர் கூறுதல் காண்க. நார் பிழிக் கொண்ட வெங்கள் - நாரால் வடிகட்டிக் கொள்ளப்பட்ட வெவ்லிய கள். வெம்மை, வேண்டற்பொருட்டு விரலி யர்க்கு முத்தம் பாணர்க்கு வெங்கட்டேறலும் கொடுக்கப்படுகின்றது. நசைவர், பரிசில் நச்சிவரும் இரவலர். கருங்கை பென்ற விடத்துக் கருமை, வன்மை உலை கல், பட்டடைக் கல். “உலைக்கல் லன்ன வல் லாளன்” எனப் பிட்டங்கொற்றனைக் கூறியது, பகைவரால் தாக்கிக் கெடுக்க முடியாத அவனது மெய்வன்மை குறித்துநின்றது. நா ரென்ப தற்குக் கோது எனப் பொருள்கொண்டு, நார் பிழிக் கொண்ட வென்ப தற்குக் கோதைப் பிழிந்து கொண்டென வுரை கூறினும் பொருந்து மென்றார்.

களக. பிட்டங்கொற்றன்

காவிரிப்பூம்பட்டினத்துக் காரிக்கண்ணனார், பன்முறையும் பிட்டங் கொற்றனைக் காண்டற்குச் செவ்வி பெறுதிருந்து முடிவில் ஒருகால் அச் செவ்வி பெற்று, தமது செவ்வி பெறுநிலையும் பெறதலின் அருமையும் தமது சுற்றத்தின் வறுமையும் விளங்க இளியதொரு பாட்டைப் பாடிய செய்தியை முன்பு “நும்படை செல்லங்காலை” (புறம். ௧௬௬) யென்று தொடங்கும் பாட்டிற் கண்டோமன்றோ! அப் பாட்டின் நலத்தில் ஈடுபட்ட பிட்டங்கொற்றன், ஒருமுறைக்குப் பன்முறை அவர்க்குப் பெரும் பரிசில் நல்கினான். கண்ணனார்க்கு அவனது வண்மையின் பாலும் அன்புடைமையின்பாலும் பெருமதிப்புண்டாயிற்று. அவற்றையெடுத்தோதிப் பாராட்டுதலில் அவர்க்கு விருப்பம் மிகவுண்டாயிற்று. அவரைச் சூழ்ந்திருந்த சான்றோர், “நீலிர் பாண்டியன் இலவந்திகைப் பள்ளித் தூஞ்சிய நன்மாறன், குராப்பள்ளித் தூஞ்சிய பெருந்திருமாவளவன், பாண்டியன் வெள்ளியம்பலத்துத் தூஞ்சிய பெருவழுதியாகிய முடிவேந்தரார் சிறப்பிக்கப்பெறும் பெரும் புலமையுடையீராதலின், நும்பால் இக் கொற்றனது அன்பு பெரிதாக இருக்கலாம்; அவன்பால் நமக்கு அன்பு பெரிதாக லென்னையோ?” வெனக் கூறும் கருத்தினராயினர்; அதனை யுணர்ந்துகொண்ட காரிக்கண்ணனார், இப்பாட்டின் கண், இக்கொற்றன் “யாம் வேண்டியாங்கு எம் வறுங்கலம் நிறைப்போ” எனினும், “பிறர்க்கும் அன்ன அறத்தகையன்; அவன் உள்ளடி முள்ளும் நோவ உருந்க; ஈவோர் அரியராகிய இவ்வுலகின்கண், வாழ்வோர் வாழும் பொருட்டு அவன்தான் வாழ்க” என்று குறித்துரைக்கின்றார்.

[இன்று செலினுந் தருமே சிறுவரை
நின்று செலினுந் தருமே பின்னும்
முன்னே தந்தென நென்னுது துன்னி
வைகலுந் செலினும் பொய்யல குகி]

௫ யாம் வேண்டி யாங்கெம் வறுங்கல நிறைப்போன்
தான்வேண்டி யாங்குத் தன்னிறை யுவப்ப
அருந்தொழின் முடியரோ திருந்துவேற் கொற்றன்
இனமலி கதச்சேக் களனோடு வேண்டினும்
களமலி நெல்லின் குப்பை வேண்டினும்

௧௦ அருங்கலங் களிற்றொடு வேண்டினும் பெருந்தகை
பிறர்க்கு மன்ன வறத்தகை யன்னே
அன்ன குகலி நெந்தை யுள்ளடி
முள்ளு நோவ வுருந்க தில்ல
ஈவோ ரரியவீவ் வுலகத்து

௧௫ வாழ்வோர் வாழ்வவன் றுள்வாழியவே. (௧௭௧)

திணை: பாடாண்டிணை. துறை: இயன் மொழி அவனைக் காவிரிப் பூம்பட்டினத்துக் காரிக்கண்ணனார் பாடியது.

உரை : இன்று செலினும் தரும் - இன்று போகினும் தருவன்; சிறு வரை நின்று செலினும் தரும்-சிறிதுநாட் கழித்துப் போகினும் தருவன்; பின்னும் முன்னே தந்தனென் என்னாது - பின்னையும் முன்னே தந்தே நென்னாது; துன்னி வைகலும் செலினும் - பயின்று நாடோறும் செல்லினும்; பொய்யலனாகி - பொய்யானாகி; யாம் வேண்டியாங்கு எம் வறுங் கலம் நிறைப் போன் - யாம் வேண்டினபடியே எம்முடைய வறிய கலத்தை நிரப்புவோன்; தான் வேண்டியாங்கு - தான் விரும்பினபடியே; தன் இறை உவப்ப - தன்னுடைய அரசன் உவப்ப; அருந் தொழில் முடியரோ - செய்தற்கரிய போர்த் தொழில்களை முடிப்பானாக; திருந்து வேல் கொற்றன் - திருந்திய வேலையுடைய கொற்றன்; இனமலி கதச்சே களனெடு வேண்டினும் - இனமாகிய மிக்க வெவ்வித சேக்களைத் தொழுவோடே வேண்டினும்; களமலி நெல்லின் குப்பை வேண்டினும் - களத்தின்கண் மலிந்த நெல்லின் குவையை வேண்டினும்; அருங் கலம் களிற்றெடு வேண்டினும் - பெறுதற்கரிய அணிகலங்களைக் களிற்றுடனே வேண்டினும்; பெருந் தகை - பெரிய தகைமையை யுடையான்; பிறர்க்கும் அன்ன அறத் தகையன் - பிறர்க்கும் அத்தன்மைய அறஞ்செய்யும் கூற்றையுடையான்; அன்னன் ஆதலின் - அத்தன்மையனாதலால்; எந்தை உள்ளடி முள்ளும் நோவ உருற்க தில்-எம்முடைய இறைவனது உள்ளடிக்கண் முள்ளும் உளப்பட நோவச் சென்று உற தொழியவேண்டும்; ஈவோர் அரிய இவ் வுலகத்து - ஈவோர் அரிதாகிய இவ் வுலகத்தின்கண்; வாழ்வோர் வாழ - உயிர் வாழ்வோர் வாழும் பரிசு; அவன் தான் வாழிய - அவனது தான் வாழ்வதாக ௭ - று.

பிறர்க்கும் என்பது எச்சம். தில் : விழைவின்கண் வந்தது, திருந்தவேற் கொற்றன், பெருந்தகை, சேக்களனெடு வேண்டினும், நெல்லின் குப்பை வேண்டினும், அருங் கலம் களிற்றெடு வேண்டினும், நமக்கே யன்றிப் பிறர்க்கும் அத்தன்மைய அறஞ்செய்யும் தகுதியை யுடையன்; யாம் வேண்டியாங்கு எம் வறுங் கலம் நிறைப்போன்; தான் வேண்டியாங்குத் தன் இறை யுவப்ப, அருந்தொழில் முடிப்பானாக வேண்டுவது; எந்தை உள்ளடி முள்ளும் நோவ வருற்க; வாழ்வோர், வாழ அவன் தான் வாழிய வெனக் கூட்டுக. வாழ்வோர் வாழ்வு என்றோதி, வாழ்வோர் வாழும் வாழ்வெல்லாம் அவன் தான் வாழ்க வென் றுரைப்பினு மமையும். தானே முயற்சி யெனினு மமையும்.

விளக்கம் : துன்னியிருந்து வைகலும் சென்றாலும் பொய்த்தல் இலன் என்றவிடத்து துன்னுதல் பயிலுதல் குறித்து நின்றது. பல காலம்பயின்றார்க் கன்றித் துன்னியிருத்தல் அமைபா தென்க. யாம் வேண்டுமாறே எமக்கு அளிப்பன், தான் வேண்டியவாறே தான் மேற் கொள்ளும் அரிய தொழில்களைச் செய்தல் வேண்டும் என்றும், அவ்வருந் தொழில் அவன் வேந்தர்க்கும் உவப்பினை யளித்தல் வேண்டுமென்றும் கூறினார். அருந் தொழில் முடித்தலின் பயன் அவன் வேந்தனது

உவப்பைப் பெறத்தலாதலின், “தன் இறை யுவப்ப” என்றார். இன்று இவன்பால் இருந்து பலகாலும் பரிசில் பெறும் நமக்கே யன்றி, ஓரொரு காற் போந்து வேண்டும் பிற பரிசிலர்க்கும் இவ்வண்ணமே நல்குவ னென்றற்குப் “பிறர்க்கு மன்ன அறத் தகையன்” என்றார். பிறர்க்கு மென்ற உம்மை நம்மையு மெனத் தழுவி நின்றலின், எச்சவும்மை யாயிற்று. எர்க்களம் பாடுவோர்க்கு “இனமலி ததச்சேக் களனாடு” தருதலும், நெல்லின் குப்பை தருதலும், போர்க்களம் பாடுவோர்க்கு அருங் கலம் களிற்றொடு நல்குதலும் பற்றி. இவற்றைப் பகுத்துக் கூறினார். அவனுக்குச் சிறு தீங்கும் வரலாகாசென மிக்க ஆர்வத்தோடு வாழ்த்துகின்றாராகலின், “எந்தை யுள்ளடி முள்ளும் கோவ வுறற்க தில்ல” என்றார். செல்வர் பலராகிய வழியும் ஈசன் மனப்பான்மை யுடையார் மிகச் சிலரே யாதலால், “ஈவோ ரரிய இவ்வுலகத்” தென்றும், வாழ்வோர் இனித உயிர் வாழ்வதற்கு இவனது தோளாண் மையும் தாளாண்மையும் ஊனும் ஆக்கமுமா மென்பார், “வாழ்வோர் வாழ அவன் தாள் வாழியவே” என்றும் கூறினார். இனி, வாழ்வோர் வாழ்வெல்லாம் இவன் வாழ்க என உரைப்பினும் அமையு மென்றார்.

172 களஉ. பிட்டங்கொற்றன்

வடமவண்ணக்கன் தாமோதரனா ரென்னும் சான்றோர் ஒருகால் பிட்டங்கொற்றனைக் கண்டு பாடி, அவன் தந்த பெருவளத்தால் இன் புற்றார். அக்காலே, தான் பெற்ற இன்பத்தைப் பாண னொருவன் தன் சுற்றத்தார்க் குரைக்கும் துறையில் வைத்து இப்பாட்டால் வெளிப் படுத்தியுள்ளார். பிட்டங்கொற்றன்பால் பரிசில் பெற்ற பாணனொருவன், “உலையேற்றி நிரம்பச் சோற்றை யாக்குக; மதுவையும் நிறைய வுண்டாக்குக; விறலியர் சிறந்த அணிகளை யணிந்து கொள்க; இனி நானோக்கு என்செய்வே மென வெண்ணி யிரங்குதல் வேண்டா; இல்லை யாயின் பிட்டங்கொற்றன் நமக்கு பேணுவுவனவற்றை நிரம்ப நல்குவன்; நாம் செய்யவேண்டுவதெல்லாம் பிட்டங்கொற்றன் வாழ்க; அவன் தலைவனான சேரமான் கோதை வாழ்க; இவரைப் பகைத்த மன்னர்களும் வாழ்வென வேண்டுவதேயாம்” என்று கூறுகின்றான்.

இத் தாமோதரனார் வடநாட்டினின்றும் தமிழ்நாட்டிற் குடியேறிய வடமர் குடியிற் றேனறி வண்ணக்கர் தொழில் மேற்கொண்டிருந்தவர். செந்தமிழ்ப் புலமை நலமும் சிறந்து சீரிய செய்யுள் செய்த சிறப்பால் சான்றோர் தொகையுள் ஒருவராயினார். தலைவன் புறத்தொழுக்கம் மேற்கொண்டானாக, அவன்பொருட்டுச் சென்ற பாணன், தலைவியின் தோழியை கோக்கி, “தலைவன் யாரனும் இனியன், போன்பினன்” என்று சொல்லி வாயில் வேண்டி நிற்க, அவனை மறக்கும் தோழி, “உன்னர்க் குீஇத் துள்ளுநடைச் சேவல், சூல்முதிர் பேடைக் கீனில் இழையூயர், தேம்பொதிக் கொண்ட தீங்கழைக் கரும்பின், நாற வெண் பூக் கொழுதும், யானா ஞான்” (குறந். ௮௮) என்னுமாற்றால், தலைவன் பாத்நைமையின் சிறப்பின்மையை வற்புறுத்துவது இவரது புலமை நலத்தை விளக்கிக் காட்டுகின்றது. இதன் நலங் கண்டு வியந்த மணி வாசகனார், “சூன்முதிர் துள்ளு நடைப்பெடைக் கிற்றனைச் சேவல் செய்வான், தேன்முதிர் வேழத்தின் வெண்பூக்குதர் செம்மலூரன்” (திருக். ௩௬௧) என்றும், சேரமான் பெருமான், “மனையுறை குருவி

வளைவாய்ச் சேவல், சினைமுதிர் பேடைச் செவ்வி நோக்கி, ஈனி லிழைக்க வேண்டி யானா, அன்புபொறை கூட மேன்மேன் முயங்கித், கண்ணுடைக் கரும்பி னுண்டோடு கவரும்” (திருவாரூர் மும்மணித். ௧௯) என்றும் தத்தம் தூல்களில் மேற்கொண் டுரைத்திருப்பதே இத் தாமோதரனாரின் புலமை நலத்துக்குச் சான்று பகருகின்றது.

ஏற்றுக வுலையே யாக்குக சோறே
கள்ளுங் குறைபட லோம்புக வொள்ளிழைப்
பாடுவல் விறலியர் கோதையும் புனைக
அன்னவை பிறவும் செய்க வென்ன தூஉம்

௫ பரியல் வேண்டா வருபத நாடி
ஐவனங் காவலர் பெய்தீ நந்தின்
ஒளிதிகழ் திருந்துமணி நளியிரு ளகற்றும்
வன்புல நாடன் வயமான் பிட்டன்
ஆரமர் கடக்கும் வேலு மவனிறை

௧௦ மாவள் ளீகைக் கோதையும்

மீறுகொண் மன்னரும் வாழியர் நெடிதே. (௧௭௨)

கீணையும் துறையு மவை. அவனை வடமவண்ணக்கன் தாமோதர னார் பாடியது.

உரை: உலை ஏற்றுக - உலையை யேற்றுக; சோறு ஆக்குக - சோற்றை ஆக்குக; கள்ளும் குறை படல் ஒம்புக - மதுவையும் நிறைய வுண்டாக்குக; ஒள்ளிழை பாடுவல் விறலியர் கோதையும் புனைக-விளங்கிய அணிகலத்தையுடைய பாடுதல் வல்ல விறலியர் மாலையும் சூடுக; அன்னவை பிறவும் செய்க - அத்தன்மையன மற்றும் செய்க; என்னதூஉம் பரியல்வேண்டா-சிறிதும் இரங்கு தல் வேண்டா; வரு பதம் நாடி - மேல் வரக்கடவ வுணவை ஆராய்ந்து; ஐவனம் காவலர் பெய்தீ நந்தின் - ஐவன நெல்லைக் காப்பார் காவற்கிடப்பட்ட தீ அவ்விடத்துக் கெட்டகாலத்து; ஒளி திகழ் திருந்து மணி நளி இருள் அகற்றும் - ஒளி விளங்கும் திருந்தின மாணிக்கம் செறிந்த இருளைத் துரக்கும்; வன் புல நாடன் - வலிய நிலமாகிய மலைநாட்டை யுடையவன்; வய மான் பிட்டன் - வலிய குதிரையையுடைய பிட்டன்; ஆரமர் கடக்கும் வேலும் - பொருதற்கரிய போரை வெல்லும் வேலும்; மாவள் ஈகைக் கோதையும் - அவன் தலைவனாகிய பெரிய வள்ளிய கொடையையுடைய கோதையும்; மாறுகொள் மன்னரும் நெடிது வாழியர் - அவனோடு பணைத்த வேந்தரும் நெடிது வாழ்க ௭ - ௩.

பிட்டன் வேலும், கோதையும், மாறு கொள் மன்னரும் நெடிது வாழியர்; அதுவே வேண்டுவது; மேல்வரும் உணவைத் தேடி என்ன தூஉம் பரியல் வேண்டா; ஆதலால் ஏற்றுக; ஆக்குக; ஒம்புக; கோதை

யும் புனைக; பிறவும் செய்க என மாறிக் கூட்டுக. மாறு கொள் மன்னரும் வாழிய ரென்ற கருத்து, இவன் வென்று திறை கொள்வது அவருளராயி னென்பதாம். விறலிய சென்றது, ஈண்டு முன்னிலைக் கண் வந்தது. வேண்டா வென்பது வினைமேனின்மதாரு முற்றுச் சொல். அன்னவை பிறவும் என்றது, பூசவன், உடுப்பன், பூண்பன் முதலாயினவற்றை வருவது நாடி யென்றோதி, ஐவனத்துக்கு வரும் இடையூறு நாடி யென்று அதனைக் காவ லென்பதனான் முடிப்பினும் அமையும்.

விளக்கம்: “பிட்டங்கொற்றனும் அவன் இறையாகிய சேரமான் கோதையும் அவரோடு மாறப்பட்டுப் பொரும் மன்னரும் வாழ்வதே நாம் வேண்டுவது; உணவு கருதி வருந்தன்மின்; அது தானே கிடைக்கும்” என்றது, பிட்டங்கொற்றனது வள்ளன்மையால் வளைந்த பெருமிதம். பிட்டங்கொற்றன் தரும் உணவு குறையின், அவனிடத்தே அவன் இறையாகிய கோதை தரும் உணவு வந்து நம் பசி நீக்கும்; இவ்வாறு ஒருவர் தருவது குறையின், மற்றவர் தருவது நிறைக்கு மேற்பது, “காவலர் பெய்தீ நந்தின், திருந்தமணி நளியிரு ளாகற்றும்” என்பதனால் உள்நுறத் துரைத்தலின், “வருபதம் நாடி என்னதூஉம் பரியல் வேண்டா” என்றும், “மாவள்ளிகைக் கோதை” என்றும் கூறினார். பகை மன்னர் என்னது “மாறுகொண் மன்ன” ரென்றது, பொருளால் மிக்குச் செருக்கி மாறுபடும் மன்னர் என்றவாறு. பொருள் மிகி னல்லது மாறுகொள் உணர்வு பிறவாதென வறிக. அதனாற்றான் உரைகாரர், “மாறுகொள்.....அவருளராயி னென்பதாம்” என்றார். விறலியர் என்றது, அண்மை விளியாதலின் முன்னிலைக்கண் வந்ததென்றார். ஐவனத்துக்கு வருபதம் நாடிக் காவலைச் செய்பவரென முடிப்பினும் அமையும் என்பது.

173 களந. சிறுகுடிகிழான் பண்ணன்

சிறுகுடி யென்பது, சோழநாட்டில் காவிரிக்கரையில் இருந்ததோர் ஊர். இச் சிறுகுடியில் வாழ்ந்த வேளாளர் தலைவன் இப் பண்ணன். இவன் போரான்மையும் கைவண்மையும் மிக வுடையவன். புலவர் பாடும் புகழ் பெற்ற இவனை மாற்றார் கிழார் மகனார் கொற்றங்கொற்றனார், கோலார் கிழார், செயலார் இளம்பொன் சாத்தன் கொற்றனார், மதுரை அனக்கர் ஞாழார் மகனார் மள்ளனார் என்ற சான்றோர்கள் பெரிதும் பாராட்டிப் பாடியிருக்கின்றனர். “தனக்கென வாழாப் பிறர்ச் ஞாயாளன் பண்ணன்” (அகம். ௧௪) எனக் கொற்றங்கொற்றனாரும், இவனது பேரான்மையை வியந்து, “வென்வேல் இலைநிறம் பெயர வோச்சி மாற்றோர், மலைமருள் யானை மண்டம ரொழித்த, கழற்கால் பண்ணன்” (அகம். ௧௭௭) என்று செயலார் இளம்பொன் சாத்தன் கொற்றனாரும் கூறுவர். மதுரை அனக்கர் ஞாழார் மகனார் மள்ளனார், ஒருகால் இவனைக் காணச் சென்றபோது இவன் அவரது “இடுக்கண் இரியல் போக” (புறம். ௩௮௮) தான் உடையவற்றை நிரம்பக் கொடுத்துக் கொடை மேம்பட்டான். இப் பண்ணனுக்கும் சோழன் குளமுற்றத்துத் தஞ்சிய கிள்ளி வளவனுக்கும் நெருங்கிய நட்புண்டு. இக்கிள்ளி வளவனைக் காணச் சென்ற கோலார் கிழார், “அவன் இரவலர்க்கு வழங்கும் கொடை நலத்தைப் பாராட்டலுற்றுச் சிறகுடி கிழான் பண்ணன் பால் அவன் கொண்டிருந்த நட்பு நலத்தையும் உடன் கூட்டி, “கைவள்ளிகைப் பண்ணன் சிறுகுடி” (புறம். ௭௭௮) என்று பாராட்டியுள்ளார்.

பண்ணன் சிறு குடிக்கு வடக்கே கான்யாறும் தண்ணீர்க் கயமும் இருந்தன. அவையும் சான்றோர்களால் குறிக்கப்பட்டுள்ளன.

சோழ வேந்தனான குளமுற்றத்துத் துஞ்சிய கிள்ளி வளவனை நோக்க, சிறுகுடி கிழான் பண்ணன் எளியனாயினும், அவ்வளவன் இப் பண்ணனிடம் கொண்டிருந்த அன்புறு நட்புப் பண்ணனை ஓர் இனிய தமிழ்ப் பாட்டால் பெரிதும் பாடிப் பரவச் செய்துள்ளது. “இனையர், இவர் எமக்கு இன்னம்யா மென்று, புனையினும் புல்லென்னும் நட்பு” (குறள். ௭௯௦) என்பதை நன்குணர்ந்தவனாகலின், இச் சிறுகுடி கிழா னான பண்ணன் தன்பொருட்டு மாற்றோருடைய மலைபோலும் யானை களைப் போரிற் கொண்டு சிறந்த மறப் பண்பினையோ, தன்பாற் கொண்ட அன்பினையோ எடுத்தோதாது, அவனது கொடை நலத் தையே விதந்தோதுமாற்றால் தன் உள்ளன்பினை வெளிப்படுத்தக் கருதி இப்பாட்டினைப் பாடினான். பாடியவன் அதனையும் தன் கூற்றாகக் கூறுது பாணனொருவன் கூற்றில் வைத்துப் பாடியுள்ளான்.

இதன்கண், பண்ணன்பால் பரிசில் பெறப் போகின்ற பாணனொரு வன், சிறுகுடியை யணுகிய அளவில், பண்ணன்பால் பரிசில் பெற்று வரும் பாணர் சிலரைக் காண்கின்றான். அவர்கள் பண்ணனை வாழ்த்திக் கொண்டு வருகின்றனர். அவர்களை ஒன்று வினாவக் கருதி, “யான் வாழும் நாளும் பண்ணன் வாழ்வானாக” என்று வாழ்த்திப், “பரிசில் பெற்ற பாணர்களே, இப் பாணனது சுற்றம் எய்தி வருந்தும் வருத்தத் தைக் காண்மின்; பண்ணன் மனையிலுண்டாகும் ஊனொலி யரவமும் கேட்கிறது; ஏறம்பொழுக்குப்போல இளஞ்சிரார்கள் சோறுடைக் கைய ராய் வேறு வேறாகப் போவதையும் காண்கின்றேம்; இவற்றைக் கேட் டும் கண்டும் அமையாது கடுப்பினது வருத்தம் மிகுதலால், பசிப்பிணி மருத்துவனாகிய பண்ணனது இல்லம் அணித்தோ சேய்த்தோ கூறுமின் எனப் பலகாலும் கேட்கின்றோம்; எங்கட்குச் சொல்லுங்கள்” என்று கேட்கின்றான்.

யான்வாழ நாளும் பண்ணன் வாழி
பாணர் காண்கிவன் கடும்பின திடும்பை
யாணர்ப் பழமரம் புள்ளிமிழந் தன்ன
ஊனொலி யரவந் தானுங் கேட்கும்
நு பொய்யா வெழிலி பெய்விட நோக்கி
முட்டை கொண்டு வற்புலஞ் சேரும்
சிறுநுண் ணெறும்பின் சில்லொழுக் கேய்ப்பச்
சோறுடைக் கையர் வீறுவீ றியங்கும்
இருங்கினைச் சிறுஅர்க் காண்டுங் கண்டும்
க0 மற்று மற்றும் வினவுதுந் தெற்றெனப்
° பசிப்பிணி மருத்துவ னில்லம்
அணித்தோ சேய்த்தோ கூறுமி னெமக்கே. (௧௭௩)

தினையும் துறையு மவை. சிறுதுடி கிழான் பண்ணனைச் சோழன் னுளமுற்றத்துத் துஞ்சிய கிள்ளி விளவன் பாடியது.

உரை: யான் வாழும் நாளும் பண்ணன் வாழிய - யான் உயிர் வாழும் நாடையும் பெற்றுப் பண்ணன் வாழ்வானாக; பாணர்-பாணரே; காண்க இவன் கடும்பினது இடும்பை - காண்பீராக இந்தப் பரிசிலனது சுற்றத்தினது வறுமையை; பாணர்ப் பழு மரம் - புது வருவாயை யுடைத்தாகிய பழுத்த மரத்தின் கண்ணே; புள் இமிழர் தன்ன - புள்ளினம் ஒலித்தாற் போன்ற; ஊண் ஒலி அரவந்தானும் கேட்கும்-ஊணுலுண்டாகிய ஆரவாரந்தானும் கேட்கும்; பொய்யா எழிலி பெய்விடம் நோக்கி - காலந் தப்பாத மழை பெய்யுங் காலத்தைப் பார்த்து; முட்டை கொண்டு வற்புலம் சேரும் - தம் முட்டைகளைக் கொண்டு மேட்டு நிலத்தினை யடையும்; சிறு நுண் எறும்பின் சில்லொழுக்கு ஏய்ப்ப - மிகச் சிறிய எறும்பினது சிலவாகிய ஒழுக்கத்தை யொப்ப; சோறுடைக்கையர் - சோறுடைக்கையினராய்; வீறு வீறு இயங்கும்-வேறு வேறு போகின்ற; இருங் கிளைச் சிறுஅர்க் காண்டும்-பெரிய சுற்றத்தோடும் கூடிய பிள்ளைகளைக் காண்பேம்; கண்டும் மற்றும் மற்றும் வினவுதாம் - கண்டு வைத்தாம் எம் பசி வருத்தத்தானும் வழி வரல் வருத்தத்தானும் பின்னரும் பின்னரும் விதாப்புற்றுக் கேளாநின்றேம்; தெற்றென - தெனிய; பசிப் பிணி மருத்துவன் இல்லம் - பசி நோய் தீர்க்கும் மருத்துவனது மனை; அணித்தோ சேய்த்தோ-அணித்தோ தூரிதோ; எமக்குக் கூறுமின் - எங்களுக்கு நீர் சொல்லுமின் எ - று.

* காண்க இவனென்பது, காண்கிவ் னெனக் கடைக்குறைந்து நின்றது. தானென்பது அசைநிலை. இது பரிசில் பெறப்போகின்றான் வருகின்றவரைக் கண்டு வினவுவான் பண்ணனது இயல்புகூறி வாழ்த்திய வாறு. இனி, பரிசிலன் தான், அரவமும் கேட்கும்; சிறுரைக் காண்டும்; கண்டும் மற்றும் மற்றும் வினவுதாம்; நீர் எமக்குப் பசிப்பிணி மருத்துவன் இல்லம் அணித்தோ சேய்த்தோ கூறுமின் என்னொசின்றான்; இவன் கடும்பினது இடும்பையைப் பாணர் காண்க; இங்ஙனம் எம்போலும் இரவலர் வறுமையைத் தீர்க்கின்ற பண்ணன் வாழிய வென்று பெறப்போகின்றானைக் கண்டு பெற்று வருகின்றான் பக்கப் பாணரை நோக்கிக் கூறியதாக வுரைப்பினு மமையும். இதற்கு என்ன நின்றனென ஒரு சொல் வருவித்தனாக்கப்பட்டது.

அன்றியும், பரிசிற்குச் செல்கின்றான், பசிப்பிணி மருத்துவனில்லம் அணித்தோ சேய்த்தோ வென்று பலகாலும் வினவ, அதனை யுட்கொண்டு ஊனெலி யாவமும் கேட்கும்; இருங்கிளைச் சிறுஅர்க் காண்டும்; கண்டும் மற்றும் மற்றும் வினவுது மெனச் சாதியொருமையா லுளப் படுத்திக் கூறிப் பின்பு, இங்ஙனம் காணவும் கேட்கவும் படுவது நாமக்கு ஏற அணித்தோ சேய்த்தோ கூறுமின் எமக்கென்று அவரை நோக்கிக் கூறிப், பின்பு இங்ஙனம் என் வறுமையும் தீர்த்து, இவன் வறுமையும் தீர்க்க விருக்கின்ற பண்ணன் யான் வாழும் நாளும்பெற்று வாழ்வானாக வெனப் பரிசில் பெற்று வருகின்றான் தன் பக்கப் பாணரை நோக்கிக் கூறியவாறாக வுரைப்பாரு முளர். இனி, செல்கின்ற பக்கப் பாணருள்

ஒருவன் ஆண்டு நிற்கின்ற பாணன் பக்கப்பாணரை நோக்கிக் கூறிய தாக வுரைப்பாரு முள்.

ஈண்டும் இவனென்றது பரிசிலனை. மற்றும் மற்றும் வினவுந் தெற்றென என்று பாடமோதுவாரு முள்.

விளக்கம்: மரம் பழுத்த விடத்துப் புள்ளினம் தத்தல் கிளையோடு போந்து களியுண்டு களித்து ஆரவாரித்தல் இயல்பாதலின், “யாணர்ப் பழுமரம் புள்ளியிழந்தன்ன ஆனொலியாவம்” என்றார்; “கனிபொழி கானங் கிளையோ டுணீஇய, துணைபறை நிவக்கும் புள்ளினம்” (மலைபடு. 100 - 101) என்பது காண்க. ஏறம்பினம் தரையிலுள்ள அனைகளில் வாழ்வனவாதலாலும், மழைபெய்து விடின், அனைக்கண் நீர் புக்கு அவற்றின் முட்டைகளைச் சிதைக்குமாகலானும், மழை வரவு காட்டும் காற்றினைக் கொண்டு அறிந்து மேட்டிடத்து அனைகளில் தம் முட்டைகளைக் கொண்டு சேர்க்கும் இயல்பினவாம். யானைகள் தம் முட்டை பெருமை குறித்துத் தம்முள் அணிவகுத்துச் சேறல் போல, ஏறம்பு களும் தம் மினப் பன்மை குறித்துச் சாரை சாரையாய் ஒழுங்குகொண்டு செல்லும் இயல்பினவாம். பெய்யா வெழிலி யென்று பாடமாயின், அதற்கு ஏறம்பு முட்டை கொண்டேகுங் காலத்துப் பெய்யாததுபோல் தோன்றும் எழிலி யெனக் கூறினும் அமையும். பெய்விடம் என்ற விடத்து இடம் காலம் குறித்து நின்றது. வன்புலத்தில் நீர் அனைகளில் சுவராதாகலின், “வற்புலம் சேரும்” என்றார். பசியை நோயென்றும், உணவை மருந்தென்றும் வழங்குமாறுபற்றி, உணவு வழங்கும் பண்ணனை, “பசிப்பிணி மருத்துவன்” என்றார். விதப்பு, விருப்பத்தாலுண்டாகும் உள்ளத் துடிப்பு. “இவன் கடும்பினது இடும்பை காண்க” என்றானாகலின், அதற்கேற்பக் “கண்டும் மற்றும் மற்றும் வினவுது” மாகலின், “தெற்றென எமக்குக் கூறுமின்” என்றான். அணித்தோ சேய்த்தோ கூறுமின் என்னொகின்றான் என்பதில் என்னொகின்ற ஒன்ன ஒருசொல் வருவித்துப் பாணன் கூற்றினை முடித்தல் வேண்டிற்று. அதனால் “இதற்கு.....உரைக்கப்பட்ட” தென்றார். பக்கப்பாணரை நோக்கிக் கூறுமிடத்து, “காண்க இவன்” என்றவிடத்து, இவன் என்றது பரிசிலனையாதலின், “ஈண்டும்.....பரிசிலனை” யென்றார். ஈண்டுக் காட்டப்படும் உரை வேறுபாடுகள் அனைத்தும் பொருள் வகையில் பொருத்தமுடையவே.

172 கஎசு. மலையமான் சோழிய வேனாதி திருக்கண்ணன்

இத் திருக்கண்ணன் மலையமான் திருமுடிக்காரியின் வழிவந்தோ னவன். இவனைக் காரியின் மக்களுள் ஒருவனாகவும் கருதுகின்றனர். சோழவேந்தர்கட்குத் துணைபுரிந்து அதனால் ஏனாதி யென்னும் மாராயம் பெற்றதுபற்றி, இவனைச் சான்றோர் “சோழிய வேனாதி திருக்கண்ணன்” என்று குறிக்கின்றனர். மலையமான் திருமுடிக்காரி இறந்தபின் இவனை அவனது நாட்டுக்கரசனாகிச் சிறந்தான். இவனுடைய முன் னோர்கள், ஒருகால் சோழநாட்டு வேந்தன் ஒருவன் தன் பகைவரொடு பொருது வெல்லும் வலியுழிந்து அஞ்சி யோடி மலையமான்களுக்குரிய முள்ளூரின் கண் ஒளித்திருந்தானாக, சோழநாடு ஞாயிற்றை யிழந்த உலகம்போல அரசனை யிழந்து வருந்துவதாயிற்று. அதனை யறிந்த மலையமான் முள்ளூர்க்குச் சென்று சோழனைக் கொணர்ந்து சோழ நாட்டு வேந்தனாகக் கி அவனது வெண் குடையும் அரசும் நிலைபெறச்

செய்தனன். இத்தகைய சீரியோர் வழிவந்தவனாகலின், திருமுடிக்காரி யிறந்ததனால் பொலிவிழந்து வருந்திய குடிகட்கு இவன் வேந்தனாகி நலம் புரிந்தான். இவ்வாறு வேந்தாகியபோது இவனை மாறேக்கத்து நப்பசலையார் கண்டு இப் பாட்டைப் பாடி இதன்கண், “காவிரி நாடு அரகின்றி அல்லலுற்ற காலத்து முன்னரில் இருந்த சோழ வேந்தனைக் கொணர்ந்து சோழ நாட்டவர்க்கு வேந்தனாகிய உரவோர் வழி வந்தோனே, நின் முன்னோனாகிய திருமுடிக்காரி உயர்ந்தோருலகம் பெயர்ந்தானாக, நாடு, மழையினமையால் கோடையில் உயிர்கள் எய்தும் வருத்தம்போல மிக்க வருத்தத்தை எய்திற்று கோடை வெப்பத்தைப் பெருமழை பெய்து போக்கிக் குளிர்ச்சியைச் செய்வதுபோல, நீ தோன்றி நாட்டவர்க்கு இன்பத்தைச் செய்தாய்; ஆதலால், நின்னுட்ப வர்க்குக் குறையொன்றும் இல்லையாம்” என்று கூறியுள்ளார்.

அணங்குடை யவுணர் கணங்கொண் டொளித்தெனச்
சேண்விளங்கு சிறப்பின் ஞாயிறு காணு

திருள்கண் கெடுத்த பருதி ஞாலத்
திடும்பைகொள் பருவர றீரக் கடுந்திறல்

௫ அஞ்சன வருவன் றந்து நிறுத்தாங்

கரசிழந் திருந்த வல்லற் காலை

முரசெழுந் திரங்கு முற்றமொடு கரைபொரு

திரங்குபுன னெரிதரு மிகுபெருங் காவிரி

மல்ல னன்னாட் டல்ல றீரப்

௧௦ பொய்யா நாவிற் கபிலன் பாடிய

மையணி நெடுவரை யாங்க னெய்யெனச்

செருப்புகன் மறவர் செல்புறங் கண்ட

எள்ளு சிறப்பின் முள்ளூர் மீமிசை

அருவழி யிருந்த பெருவிறல் வளவன்

௧௫ மதிமருள் வெண்குடை காட்டி யக்குடை

புதுமையி னிறுத்த புகழ்மேம் படுந்

விடர்ப்புலி பொறித்த கோட்டைச் சுடர்ப்பூட்

சுரும்பார் கண்ணிப் பெரும்பெயர் நும்முன்

ஈண்டுச்செய் நல்வினை யாண்டுச்சென் றுணீஇயர்

௨௦ உயர்ந்தோ ருலகத்துப் பெயர்ந்தன னாகலின்

ஆறுகொன் மருங்கின் மாதிரந் துழவும்

கவலை நெஞ்சத் தவலந் தீர

நீதோன் றினையே நிரைத்தா ரண்ணல்

கல்கண் பொடியக் கானம் வெம்ப

௨௫ மல்குநீர் வரைப்பிற் கயம்பல ழுணங்கக்

கோடை நீடிய பைதறு காலே

இருநில நெளிய வீண்டி

உருமுரறு கருவிய மழைபொழிந் தாங்கே. (௧௭௪)

திணை : வாகை. துறை : அரசவாகை. மலையமான் சோழிய வேனுதி *திருக்கண்ணனை மாறேக்கத்து நப்பசலையார் பாடியது.

உரை : அணங்குடை அவுணர் கணம் கொண்டு ஒளித் தென - பிறரை வருத்தும் அச்சத்தினையுடைய அசுரர் திரள் கொண்டுபோய் மறைத்தார்களாக ; சேண் விளங்கு சிறப்பின் ஞாயிறு காணுது - சேய்மைக்கண்ணோ விளங்காநின்ற தலைமையினையுடைய ஞாயிற்றைக் காணுமையால் ; இருள் கண் கெடுத்த பருதி ஞாலத்து - இருளானது உலகத்தாரது கண்ணை மறைத்த வட்டமாகிய உலகத்தினது ; இடும்பை கொள் பருவரல் தீர - நோய் கொண்ட துன்பம் நீங்கும் பரிசு ; கடுந் திறல் அஞ்சன உருவன் - மிக்க வலியையுடைய அஞ்சனம்போலும் நிறத்தை யுடைய திருமேனியையுடைய கண்ணன் ; தந்து நிறுத் தாங்கு - அந்த ஞாயிற்றைக் கொண்டுவந்து இவ் வலகத்தின்கண் அந்த காரம் நீங்கும் பரிசு ஆகாயத்தின்கண்ணோ நிறுத்தினற்போல ; அரசிழந் திருந்த அல்லற்காலே - பகை வேந்தரோடு பொருது உடைந்து போதலால் தம் வேந்தனையிழந்துமூலும் இன்னுமையை யுடைய பொழுதின்கண் ; முரசு எழுந் திரங்கும் முற்றமொடு - முரசு கிளர்ந்து முழங்கும் செண்டு வெளியையுடைய கோயி லுடனே ; கரை பொருது இரங்கு புனல் நெரி தரு மிகு பெருங் காவிரி - கரையைப் பொருது முழங்கும் நீராலே யுடைந்து ஆழந் தோடுகின்ற மிக்க பெரிய காவிரியையுடைய ; மல்லல் நன்னாட்டு அல்லல் தீர - வளவிய நல்ல நாட்டினது துயரம் கெட ; பொய்யா நாவின் கபிலன் பாடிய - பொய்பாத நாவினையுடைய கபிலனாற் பாடப்பட்ட ; மையணி நெடுவரை ஆங்கண்-முகி லணர்ந்த பெரிய மலையிடத்து ; ஒய்யென - விரைய ; செருப் புகல் மறவர் செல் புறங் கண்ட - போரை விரும்பும் மறவர் ஓடு புறங் கண்ட ; எள் ளறு சிறப்பின் முள்ளூர் மீமிசை - இகழ்ச்சியற்ற தலைமையினையுடைய முள்ளூரின் மலையுச்சியின்கண் ; அரு வழி இருந்த பெரு விறல் வளவன் - பிறரால் காண்டற்கரிய இடத்தின்கண் இருந்த பெரிய வென்றியையுடைய சோழனது ; மதி மருள் வெண்குடை காட்டி - திங்கள் போலும் வெண்குடையைத் தோற்றுவித்து ; அக் குடை புதுமையின் நிறுத்த புகழ் மேம்படுந் - அக் குடையைப் புதுமையுண்டாக நிலைபெறுவித்த புகழ் மேம்படுந் ; விடர்ப்

* திருக்கண்ணனுக்கு மாறாகத் திருக்கிள்ளி யென்று பாடங் கூறு வதும் உண்டு. அப் பாடம் பொருந்துவதன்று.

புலி பொறித்த கோட்டை - வரை முழைஞ்சில் வாழும் புலியை யெழுதப்பட்ட இலாஞ்சனையுடைய கோட்டையையும்; சுடர்ப் பூண் - விளங்குதலையுடைய அணிகலத்தினையும்; சுரும் பார் கண்ணி பெரும் பெயர் நும் முன் - வண்டார்க்கப்பட்ட கண்ணியையும் பெரிய புகழினையுமுடைய நும்முன்னுகிய தந்தை; ஈண்டுச் செய் நல்வினை ஆண்டு உயர்ந்தோர் உலகத்துச் சென்று உணீஇயர் - இவ்வுலகத்துச் செய்யப்பட்ட நல்ல அறத் தின் பயனை ஆண்டாகிய தெய்வலோகத்துப்போய் நுகரவேண்டி; பெயர்ந்தனன் ஆகலின்-போனானாகலின்; ஆறு கொல் மருங்கின் மாதிரம் துழவும் - நல்ல நெறியைக் கொன்ற பக்கத்தினையுடைய திசை யெங்கும் சூழ் வரும்; கவலை நெஞ்சத்து அவலம் தீர - கவலையுற்ற மனத்தின்கண் வருத்தம் கெட; நீ தோன்றினை - நீ வந்து தோன்றினாய்; நிரைத்தார் அண்ணல் - இணைந்த மாலையை யுடைய தலைவ; கல் கண் பொடிய - மலைபிடம் பொடிய; கானம் வெம்ப-காடு நீ மிக; மல்கு நீர் வரைப்பில் கயம் பலஉணங்க-மிக்க நீரெல்லையையுடைய நீர்நிலைகள் பலவும் முளிய; கோடை நீடிய பைதறு காலை - இவ்வாறு கோடை நீடப்பட்ட பசுமையற்ற காலத்து; இரு நிலம் நெளிய - பெரிய நிலங் குழியும் பரிசு; ஈண்டி - திரண்டு; உரும் உரறு கருவிய மழை பொழிந் தாங்கு - உருமேறு முழங்கும் மின் முதலாயின தொகுதியையுடைய மழைசொரிந்தாற் போல எ - று.

முற்ற மென்றது, அதனையுடைய கோயிலை. வெளி முற்றமொடு வெண்குடை காட்டி யென இயைப்பினு மமையும். கோட்டை வெளி யாகிய சுடர்ப்பூ னென்றுமாம். ஞாயிற்றை அஞ்சன வருவன் தந்து நிறத்தாங்கு முற்றமொடு காட்டு அல்லல் தீர, வளவன் வெண்குடை காட்டி அக்குடை நிறத்த புகழ் மேம்படுக, நிரைத்தார் அண்ணல், நும் முன் பெயர்ந்தனனாகலின், நெஞ்சத்து அவலம் தீர, பைதறு காலை மழை பொழிந் தாங்கு நீ தோன்றினை; ஆதலால், இவ் வுலகத்திற்குக் குறையென்னை எனக் கூட்டி வினை முடிவு செய்க.

அவுணர் கணங்கொண் டொளித்தென ஞாயிறு காணாத பருவரல் தீர அஞ்சன வருவன் தந்து நிறத்தாங் கென்பது, தேவர்களும் அசுரர் களும் பொருவுழிப் பசுலும் இராப்போல இயங்கித் தாம் போர் செய்தற் பொருட்டு அசுரர் ஞாயிற்றைக் கரத்தார்கள்; ஞாலம் அதனால் உள்ள பருவரல் தீரத் திருமால் அதைக் கொண்டுவந்து விட்டதொரு கதை.

வீடர்ப்புலி பொறித்த கோட்டை யென்றதனால், சோழனெடு தொடர்புபட்டு அவனுக்குத் துப்பாதல் தோன்றினின்றது. ஆறு கொள் மருங்கின் என்று பாடமோதுவாரு முளர்.

வினாக்கள்: சோழனுக்கு ஞாயிறும், சோழனில்லாத காவிரி நாட் டிற்கு இருள் சூழ்த் தலையும், சோழனைக் கொணர்ந்த மலையமானுக்குத் திருமாலும் உவமை. சோழன் இல்லாதபோது அவனது தலைகளும் லுளஞ்சிறத்த நாமும் அல்லலுற்ற செய்தியை, “முரசெழுந் திரங்கு முற்ற மொடு” என்றும், ‘ புனல் கெரிதரு மிகுபெருங் காவிரி மல்லல் நன்னு”

டென்றும் குறித்தார். மலையமானுடைய முள்ளூர் மலையைக் கபிலர் "பயன்கெழு முள்ளூர் மீயிசை" (புறம். கடந்.) என்று பாடியுள்ளார். முள்ளூர் மலையை அவர் சிறப்புற வெடுத்துப் பாடிய பாட்டுக் கிடைத்திலது. இம் முள்ளூர் மிக்க காவலும் பகைவர்க்குக் கொள்ளற் கருமையும் உடைய தென்றற்கு, "செருப்புக் மறவர் செல்புறங் கண்ட, எள்ளறு சிறப்பின் முள்ளூர் மீயிசை" யென்றார். சோழன் ஒளித்திருந்த இடத்தை "அருவழி" யென்று குறித்துள்ளார். வளஞ்சிறந்த நாடு முற்றும் தான் அடைதற்குரிய வகையில் வந்திருப்பவும், அதனை நினைவாக சோழற்கே யுரித்தாக்கி அவனையே அரசனாக்கிச் சிறப்பித்தமையின், "புகழ் மேம்படுந்" என்றார். சோழர்க்குரிய துணைவனாதலின், திருமுடிக் காரி தன் கோட்டையில் புலிப்பொறி வைத்திருந்தானாகலின், "விடர்ப் புலி பொறித்த கோட்டை" யென்றார். இவ்வுலகத்தே செய்யப்படும் நல்லினைக்குரிய இன்பம் மறுமையில் மேலுலகத்துத் தோன்றி நுகரப்படும் என்பதுபற்றி, "ஈண்டுச்செய் நல்லினை ஆண்டுச்சென் றுணீஇயர், உயர்ந்தோ ருலகத்துப் பெயாந்தன்ன" என்றார். காரி இறந்தபின் றர்ட்டுக்குண்டாகிய நிலை "கோடை நீடிய பைதறு கால" யாகவும், திருக்கண்ணன் தோன்றியது மழைபோல்வதாகவும், அவன் தலையளி மழை நீராகவும் குறிக்கின்றார். முற்றமென்றது, ஆகுபெயரால் அசன் கோயிற்காகித் தலைநகரைக் குறித்தறின்றது. பண்டேபோல் தலை நகரையும் வெண்குடையையும் காட்டிப் புதுமையின் நிறுத்த வெண் வுரைப்பினும் அமையும் என்றற்கு, "வெளிமுற்றமொடு வெண்குடை காட்டி யென இயைப்பினு மமையு" மென்றார். பெரும்பெய ரென்ற விடத்துப் பெயர் புகழ் குறிப்பது.

களநு. ஆதனுங்கள்

ஆதன் அழிசி, ஆதன் அவினி யென்பாரைப்பிபால ஆதன் நங்கனும் ஒரு குறுநில மன்னன். வேங்கடத்தைச் சார்ந்த நாடு இவனதாகும். வேங்கடமலையும் இவற்கே யுரியதாகும். இவனுக்குப் பின் வந்தவனே வேட்டுவர் தலைவனான புல்லி யென்பான். புல்லி ஆதனுங்கனுக்கு முற்பட்டவனென்று கருதுபவரும் உண்டு. வேங்கடத்தில் இப்போது திருமால் கோயிலிருக்கும் பகுதியே ஆதனுங்கன், புல்லி முதலாயினோர் இருந்து நகரமைத்து வாழ்ந்த விடமாகும். சங்கச் சான்றோர் காலத்துக்குப் பின்னும் இளங்கோவடிகள் காலத்துக்கு முன்னுமாகிய இடைக் காலத்தில் இவ்விடத்தே திருமாலுக்குக் கோயிலுண்டாயிற்று. வேங்கடம் 3-ன்றும் அழகிய சிறு சிறு அருவிகளால் பொலிவதுபோலப்படும் பொலிவுற்றிருந்த தென்பதை, "கல்லிழியுருவி வேங்கடம்" (புறம். நடயக்.) என்று சங்கச் சான்றோரும், "வீங்குநீ ரருவி வேங்கட" (சிலப். கட: சக) மென்று இளங்கோவடிகளும் கூறுதல் காண்க. இவ்வாதனுங்கன் இரவலர் இன்மை தீர்க்கும் இனிய வுள்ளமும், சான்றோர் சால்பறிந்து பேணும் பெருந்தகைமையும் உடையன். இவன்பால் கள்ளில் ஆத்திரையனார் என்னும் சான்றோர் மிக்க அன்பு பூண்டவர். கள்ளில் எளிபது தொண்டைநாட்டிலுள்ளதோர் ஊர் ஆத்திரையன் என்பது இவரது இயற்பெயர். இஃது ஆத்திரேயன் என்பதன் மருஉ வென்றும், எனவே, இவர் பார்ப்பனராவாரென்றும் கருதுவர். இதனை ஆத்திரையா நென்பதன் மருஉவாகக் கோடற்கும் இடனுண்டு. ஒருகால் ஆத்திரையனார் தமது ஊராகிய கள்ளிலிவிட்டு வேங்கடத்துக்குச் சென்று ஆதனுங்

கனைக் கண்டு அளவளாவி யிருந்தார். இருவரும் சொல்லாடுகையில் ஆத்திரையனார் தமக்கு ஆதனுங்கன்பால் உள்ள அன்பினை யெடுத்தோதவேண்டிய நிலையுண்டாயிற்று. அவர், “இறைவ, நீ எப்போதும் என் நெஞ்சில் இடம்பெற்றுள்ளாய்; என் நெஞ்சைத் திறப்போர் நினை அங்கே காண்பர்; பலரையும் புரத்தலை மேற்கொண்டிருக்கும் அறத் துறையாகிய நினை ஒருகாலும் மறவேன்; மறத்தற்குரிய காலமொன்றுண்டாயின் அஃது என்னுயிர் என் யாக்கையை விட்டுப் பிரிந்தேதும் காலமாமே யன்றிப் பிறிதில்லை” யென்ற கருத்துடைய இப் பாட்டைப் பாடினார். பின்பு ஒருகால், இவர் வேங்கடந் சென்றபோது, ஆதனுங்கன் இறந்தானாக அவன் வழித்தோன்றலாகிய நல்லேர் முதியன் என் பாளைக் கண்டார். அவனும் இவரை வரவேற்று இன்புறுத்தச் சமைந்திருந்தான். அவனை இவர், “ஆதனுங்கன் போல நீயும், பசித்தவொக்கல் பழங்கண் வீட, வீறசால் நன்கலம் நல்குமதி பெரும” (புறம். ௩௮௬) என்று கூறமாற்றால் ஆதனுங்கனைத் தாம் மறவாமையை விளக்கினார். ஆதியருமன் என்றொரு வள்ளலும் இவ் வாத்திரையனாரால் (குறம். ௨௬௩) பாராட்டப்படுகின்றான்.

எந்தை வாழி யாத னுங்கவென்

நெஞ்சந் திறப்போர் நிற்காண் குவரே

நின்னியான் மறப்பின் மறக்குங் காலை

என்னுயிர் யாக்கையிற் பிரியும் பொழுதும்

௫ என்னியான் மறப்பின் மறக்குவென் வென்வேல்

விண்பொரு நெடுங்குடைக் கொடித்தேர் மோரியர்

திண்கதிர்த் திகிரி திரிதரக் குறைத்த

உலக விடைகழி யறைவாய் நிலையு

மலர்வாய் மண்டிலத் தன்ன நாளும்

௧௦ பயிப்புர வெ்திரந்த வறத்துறை நின்னே. (௧௪௫)

கனை: பாடாண்டினை. துறை: இயன்மொழி. ஆதனுங்கனைக் கள்ளில் ஆத்திரையனார் பாடியது.

உரை: எந்தை வாழி - என்னுடைய இறைவ வாழ்வாயாக; ஆதன் துங்க-; என் நெஞ்சம் திறப்போர் நிற் காண்குவர் - யான் ஒன்றைச் சொல்ல நினைப்பின் நினது புகழல்லது சொல்லாமையான் என் நெஞ்சை வெளிப்படுத்திக் காணலுறுவோர் ஆங்கு நினைக் காணுநிற்பர்; நின் யான் மறப்பின் - நினைபுடைய யான் நினை மறப்பின்; மறக்குங்காலை-மறக்குங்காலமாவது சொல்லக் கேட்பாயாக; என் உயிர் யாக்கையிற் பிரியும்பொழுதும் - என்னுடைய உயிரானது என் உடம்பை விட்டு நீங்கும் காலத்தும்; என் யான் மறப்பின் - என்னை யான் மறக்குங்கால முண்டாயின்; மறக்குவென் - அப்பொழுது மறப்பேனல்லது மறவேன்; வென் வேல் விண்பொரு நெடுங்குடை-வென்றி வேலையுடைய விசம்பைத் தோயும் நெடிய குடை

யினையும்; கொடித் தேர் - கொடியணிந்த தேரினையுமுடைய; மோரியர் - நிலமுழுது மாண்ட மோரியரது; தின் கதிர் திகிரி திரிதர-திண்ணிய ஆர் சூழ்ந்த சக்கரம் இயங்குதற்கு; குறைத்த - குறைக்கப்பட்ட; உலக இடை கழி அறைவாய் - வெள்ளிமலைக்கு அப்பாலாகிய உலகத்திற்குக் கழியும் இடைகழியாகிய அற்ற வாயின்கண்; நிலைஇய - தேவர்களால் நிறுத்தப்பட்டு இருபொழுதும் ஒருபெற்றியே நிலைபெற்று விளங்கும்; மலர்வாய் மண்டிலத்தன்ன - பரந்த இடத்தையுடைய ஆதித்தமண்டலத்தை பொப்ப; நாளும் பலர் புரவு எதிர்ந்த அறத்துறை நின்னே - நாடோறும் இரவு பக லென்னுமல் பலரையும் காத்தலை ஏற்றுக்கொண்டு ஒரு பெற்றியே விளங்கிய அறத்துறையாகிய நின்னை எ - று.

எந்தை வாழி, ஆதனுங்கனே, மண்டிலத் தன்ன அறத்துறை நின்னை, நின்னுடையேனாகிய யான் மறப்பின் மறக்குங் காலமாவது என் யான் மறப்பின் மறக்குவென்; ஆதலால், என் நெஞ்சைத் திறப்போர் நிற்காண்குவரெனக் கூட்டி வினையுடிக்க.

மோரியராவார், சக்கரவாள சக்கரவர்த்திகள்; விச்சாதாரும் நரகருமென்ப. 'திகிரி திரிதரக் குறைந்த' என்றோதி, சக்கரவாளத்திற்குப் பாற்பட்ட உலகத்து மோரியர் திகிரி ஊடாறுத்துச்சேரலின் குறைந்த பிளவுபட்ட வாயிற்கு அப்பாலாகிய உதயகிரிக்கண் நிலைபெற்ற ஆதித்த மண்டலமென் றுரைப்பாரு முளர்.

விளக்கம்: நெஞ்சில் உள்ளதுதான் சொல்வழி வெளிப்படும் என்பது குறித்து, "நின்புகழல்லது சொல்லாமையால்" எனக் காரணம் காட்டினார். அன்பு செய்யப்பட்டார் அன்புடையார் நெஞ்சில் உறைவரென்பது, "நெஞ்சத்தார் காத லவராக வெய்துண்டல், அஞ்சுதும், வேபாக் கறிந்து" (குறள். ௧௧௨௮) என்பதனாலும் தெளியப்படும். உயிர் உடம்பின் நீங்குங் காலத்துக் கருவி கரணங்களை ஓய்ந்து போதலின், "மறக்குங்காலை என்னுயிர் யாக்கையிற் பிரியும்பொழுது" என்றார். "என்னை யான் மறக்குங்கால முண்டாயின்" என்றவிடத்து, "உண்டாயின்" என்பது, "உண்டாதல் என் செயலன்று; காலத்தின் செயல். அக்காலத்தே யான் மறப்பேனெயன்றி, உடம்பொடு கூடியிருக்குங் கால் ஒருகாலும் மறவேன்" என்பது. உயிர் உடம்பின் நீங்கியவழிப் பிறப்பு வேறுபடுதலாலும் மறதியுண்டாமென்பதை, "சாதல் அஞ்சேன் அஞ்சவல் சாலின், பிறப்புப்பிறி தாகுவ தாயின், மறக்குவேன் கொல்லென் காதல னெனவே" (நற். ௩௧௭) எனச் சான்றோர் கூறுதல் காண்க. மோரியராவார் வடநாட்டில் வாழ்ந்த அரச பரம்பரையினர். அவர்கள் போர் குறித்துத் தம் நாட்டின் தென்பகுதி நோக்கிப் படையெடுத்து வருங்கால், ஆங்கே ஒரு மலைத்தொடர் குறுக்கிடவே, அதனை ஒருபுறத்தே வெட்டி வழிசெய்து படைக் கருவிகளும் பிறவும் கொணரும் சகடங்கள் இளிது வருவித்தனர். இச்செய்தியை மாமூலனாரும் பரங்கொற்றனாரும் குறித்துள்ளனர். இம் மோரியரைப்பற்றி உரைகாடர் கூறுவன எந்தால்களை யடிப்படையாகக் கொண்டனவோ தெரிந்தில. ஞாயிற்று மண்டிலம் ஏனை எல்லா மண்டிலங்களினும் பெரிதென்பதற் கேற்ப, இச் சான்றோர், இதனை "மலர்வாய் மண்டிலம்" என்று து போற்றத்தக்கது.

௧௪௬. ஓய்மான் நல்லியக்கோடன்

ஓய்மான் என்பது ஓய்மா நாட்டை யுடையவன் என்று பொருள் படும். திண்டிவனத்தைச் சார்ந்த நாடு முற்காலத்தில் ஓய்மா னுடைய வழங்கிற்று. இதன்கண் மாவிலங்கை, வேலூர், எயிற்பட்டினம், கிடங்கில், ஆழூர் என்ற ஆர்கள் சிறப்பாகக் கூறப்படுகின்றன. நல்லியக்கோடன் மாவிலங்கையில் இருந்துகொண்டு இந்நாட்டை யாட்சிபுரிந்து வந்தான். இவனை இடைக்கழிநாட்டு நல்லூர் நத்தத்தனாரும் புறத்திணை நன்னாளுநரும் பாடியுள்ளனர். இடைக்கழி நாடு ஓய்மானாட்டுக்குக் கிழக்கே கடற்கரைப் பகுதியாகும். இதனை இக்காலத்தும் இடைக்கழி நாடென்றே கூறுவர். கிடங்கிலில் இடிந்து சிதைந்த அகழியும் கோட்டையும் உண்டு. ஓய்மான் நல்லியக்கோடற்குப் பின் வந்தவன் ஓய்மான் வில்லியாத நென்பாளுவன். அவனை நல்லியாதனென்றும் கூறுவர்.

நல்லியக்கோடனுடைய குணம் செயல் கொடைநலம் முதலிய பலவும் இடைக்கழிநாட்டு நல்லூர் நத்தத்தனாரால் சிறுபாணாற்றுப்படையில் அழகுறக் கூறப்பட்டுள்ளன. “செய்தநன்றி யறிதலும் சிற்றின மின்மையும். இன்முக முடைமையும் இனியதொதலும், அஞ்சினர்க் களித்தலும் வெஞ்சின மின்மையும், ஆண்ணி புத்தலும் அழிபடை தாங்கலும், கருதியது முடித்தலும் காழறப் படுதலும், ஒருவழிப் படாமைபும் ஓடிய துணர்தலும், அரிவைய ரேத்த அறிவுமடம் படுதலும், அறிவு நன்குடை மையும், வரிசை யறிதலும் வரையாது கொடுத்தலும்” (சிறுபாண். ௨௦௭-௧௭) பிறவும் இவனுடைய சிறப்புப் பண்புகளாக நத்தத்தனாரால் குறிப்பிடப்படுகின்றன. தன்னை யடைந்த இரவலரைத் தானே சேர் நின்று உண்பித்தலும், பகை மன்னரை வென்று அவர் தரும் திறைப் பொருளைக் கொண்டு நயவர் பாணர் முதலியோர்க்களித்து, அவர் வறமை தீர்த்தலில் இவன் பெருவிரும்ப முடையவன். “நனமா விலங்கை மன்ன ருள்ளும், மறவின்றி விளங்கிய வடுவில் வாய்வான், உறு புலித் துப்பின் ஓவியர் பெருமகன்” என்றும், “பல்லியக் கோடியர் புரவலன் பேரிசை, நல்லியக் கோடன்” என்றும், “குறிஞ்சிக் கோமான கொய்தளிர்க் கண்ணிச், செல்லிசை நிலையு பண்பின் நல்லியக் கோடன்” என்றும் பாராட்டுவர். இதனால் இவன் ஓவியர் குடியிற் பிறந்தவன் என்றும் அறியலாம். ஓவியர் மா நாடென்பது, ஓய்மா நாடென மருவியது போலும்.

நல்லியக்கோடன் மாவிலங்கையில் இருந்து ஆட்சிபுரிந்து வருகையில் புறத்திணை நன்னாளுர் என்னும் சான்றோர் இவனைக் காணப் போந்தார். அக்காலத்தே வேங்கடத்தைச் சூழ்ந்த நாட்டிலுள்ளதாய கரும்பனூர் சென்று, அக்கேயிருந்த கரும்பனூர் கிழாளைப் பாடிப் பரிசில் பெற்றுப் பன்னாள் தம் மனைக்கண்ணையிருந்து இரத்தலை நினையா திருக்க இவர், தன்பால் வரக் கண்ட நல்லியக்கோடன் இவர்க்கு மிக்க பரிசில் நல்கிச் சிறப்பித்தான். அதனால் வியப்பு மிக்ககொண்ட நன்னாளுர், தன் ஊழை வியந்து “வாழியெந் புணர்ந்த பாலே” எனப் பாராட்டி, “பெருமா விலங்கைத் தலைவனுள் நல்லியக்கோடன் வறியவர் தொடுக்கும் புகழ்மலை சூடுபவன்; அவனை நீ புரவலனாகப் பெற்றனை; இனி உனக்குக் குறைவில்லை” என்றனார்த்து, “பாரியது பறம் பிலுள்ள சுனைத் தண்ணீர் தேடிச் சென்று கொள்ளவேண்டாமல் ஒருரின் கண்ணை கிடைக்குமாயின் வேண்டும்போது எடுத்துக்கொள்ள லாமென தெகிழ்த் தொழிபவரைப்போல, நல்லியக்கோடன் நம் நாட்ட வனாதலின், வேண்டும்போது சென்று கண்டுகொள்ளலாமெனப் பன்

னாட்களைக் கொன்னே கழித்துக், கழிந்தவற்றை நினைந்து எனது செஞ்சம் இங்குகின்றது; அது வேண்டா, இனி இன்றேபோல் என்றும் அவன் தொடர்பு பெற்று இனிதிருக்கலாம்” என்று கூறும் கருத்தால் இப்பாட்டைப் பாடியுள்ளார்.

புறத்தினை நன்னாகனார் தொண்டைநாட்டவர். புறத்தினைப் பாட்டுக்கள் பாடுவதில் சிறந்திருந்தமைபற்றிச் சான்றோர் இவரைப் புறத்தினை நன்னாகனார் எனச் சிறப்பித்திருக்கின்றனர். இவர் இவன் காலத்தும் இவற்குப் பிற்போந்த வில்லியாதன் காலத்தும் இருந்தவர். இவரது ஆழ்ந்த புலமைநலம் இப்பாட்டின்கண்ணும் பிறவற்றினும் இனிது விளங்கக் காணலாம்.

ஓரை யாயத் தொண்டொடி மகளிர்
கேழ லுழுத விருஞ்சேறு கிளைப்பின்
யாமை யின்ற புலவுநாறு முட்டையைத்
தேனா ரும்பற் கிழங்கொடு பெறுஉம்
௩ இழுமென வொலிக்கும் புனலம் புதவிற
பெருமா விலங்கைத் தலைவன் சீறியாழ்
இல்லோர் சொன்மலை நல்லியக் கோடனை
உடையை வாழியெற் புணர்ந்த பாலே
பாரி பறம்பிற் பனிச்சுனைத் தெண்ணீர்
௪௦ ஒரு ருண்மையி னிகந்தோர் போலக்
காணாது கழிந்த வைகல் காணா
வழிநாட் கிரங்குமென் னெஞ்சமவன்
கழிமென் சாயல் காண்டொறு நினைந்தே. (௧௪௬)

தினையுந் துறையு மவை. ஓய்மான் நல்லியக்கோடனைப் புறத்தினை நன்னாகனார் பாடியது.

உரை : ஓரை ஆயத்து ஒண்டொடி மகளிர் - விளையாட்டுத் திரட்சிக்கண் ஒள்ளிய வளையையுடைய மகளிர்; கேழல் உழுத இருஞ் சேறு கிளைப்பின் - கேழற்பன்றி யுழுத கரிப சேற்றைக் கிளறின்; யாமை ஈன் புலவு நாறு முட்டையை - அதன்கண்ணே யாமை ஈனப்பட்ட புலால் நாறு முட்டையை; தேன் நாறு ஆம் பல் கிழங்கொடு பெறுஉம் - தேனாகும் ஆம்பலினது கிழங்குடனே பெறும்; இழும் என ஒலிக்கும் புனலம் புதவின் பெருமா விலங்கைத் தலைவன் - இழுமென்னும் அனுகரணமுண்டாக முழங்கும் நீர் வழங்கும் வாய்த்தலைகளை யுடைய பெரிய மாவிலங்கை யென்னும் ஊர்க்குத் தலைவன்; சீறியாழ் இல்லோர் சொன்மலை நல்லியக் கோடனை உடையை - சிறிய யாழையுடைய வறியோர் தொடுக்கும் புகழ் மலை சூடும் நல்லியக்கோடனைத் துணையாக நீயுடைய யாதலான்; எற்புணர்ந்த பாலே வாழி - என்னைப் பொருந்திய

விதியே நீ ஒரு குறையுடையை யல்லை வாழ்வாயாக; பாரி பறம்பின் பனிச் சனைத் தெண்ணீர் - பாரியது பறம்பின்கண் குளிர்ச்சியையுடைய சனையிட்டித்துத் தெளிந்த நீர்; ஒருர் உண்மையின் - போய்த் தேடிக்கொள்ள வேண்டாமல் ஒருரின் கண்ணே யுண்டாதலின்; இகந்தோர் போல - அதனை யாம் வேண்டியபொழுது உண்கின்றோமென்று நெகிழ்ந்திருந்தாரை யொப்ப; காணாது கழிந்த வைகல் - அவனைக் காணாதொழிந்த நாட்கள்; காணா வழி நாட்கு இரங்கும் - எனக்கு நாட்களாய்க் கழிந்தனவல்லவென்று உட்கொண்டு அவனொடு தொடர்ந்த நட்பு இன்றேபோல இடையறாது செல்லவேண்டுமென்று பின்வருநாளைக்கு இரங்கா நின்றது; என் நெஞ்சம் - என்னுடைய நெஞ்சம்; அவன் கழிமென் சாயல் - அவனது மிக்க மெல்லிய சாயலைக் காணுந்தோறும் நினைந்து எ - று.

என் நெஞ்சம் அவன் சாயலைக் காணுந்தோறும் நினைந்து வழிநாட்கிரங்கும்; என்னைப் புணர்ந்த விதியே, நீ நல்லியக்கோடனை யுடைய யாதலால், நீ என்ன குறையையுடைய; நீ வாழ்வாயாக வெனக் கூட்டி வினை முடிவு செய்க.

“இல்லோர் சொன்மலை” யென்பதற்கு இல்லோர் சொல்லிச் சூடுமென்றும், “எற்புணர்ந்த பாலே” என்றோதி, என்னை அவனொடு கூட்டிய விதியே யென்றும், “வழிநாட்கிரங்கும்” என்பதற்கு, இன்னும் இவனொடு தொடர்ந்த நட்பு இடையற்றுக் கழியுங்கொல் என்று இரங்குமென்றும் உரைப்பாரு முளர்.

விளக்கம்: ஓரை, வினையாட்டு. வினையாட்டு மகளிர் சேற்றைக் கிளறியவழி, யாமை முட்டையும் ஆம்பற்கிழங்கும் தாமே வெளிப்படப் பெறுவர் என்றது, ஓய்மானாட்டவர் பெருமுயற்சியின்றியே அரிய பொருள்களைப் பெறும் நல்வளமுடைய ரென்றவாறு. யாமை தன் முட்டையை மறைவிடத்தே யின்று புதைத்து விடுமென்றும், அம்முட்டை வட்டுப்போ விருக்குமென்றும் கூறுப. வாய்த்தலைகளில் கதவமைத்து நீரை அளவறிந்து செலவிடுபவாதலின், விட்டவழிப் பெருகிவரும் நீரினது முழக்கத்தை விதத்து, “இழுமென வொலிக்கும் புனலம் புதவு” என்றார். பிறரும், “புனலம் புதவின் மிழலை” (புறம். ௨௪) என்பது காண்க. “நல்லியக் கோடனை யுடைய” யென்று ஊழினைப் பாராட்டிக் கூறியது, அவனொடு வேண்டுவனவற்றைக் குறைவறப் பெறுமாறு விளக்குதலின், நல்லியக் கோடனை யுடையயாகலான், நீ ஒரு குறையை யுடையயல்லை” யென்றார். பாரி பறம்பிலுள்ள சனைநீர் மிக்க தட்பமும் சகையும் பெற்றகருமை யு முடையதாகலின் சான்றோரால் “கைவண் பாரி தீம்பெரும் பைஞ்சனை” (ஐகம். ௭௮) என்றும், “பாரி பறம்பிற் பனிச்சனைத் தெண்ணீர்” (குறுக் ௧௧௬) என்றும் பாராட்டப்படும். உன்னூறிற் பெறப்படும் அரிய பொருள் ஒருவர்க்கு அரிதாகாது மிக எளிதாய்க் கருதப்படுவதபற்றி, “ஒரு ருண்மையின் இகந்தோர் போல” என்றார். காணும் காளில் நல்லியக்கோடனது சாயலின் நலனைக் கண்டு கண்டு இதனைப் பெறுது பல நாட்கள் வினை கழிந்தனவே என்றும், இனிவரும் நாட்களினும் இந்நலன் இமையறாது உளதாக வேண்டுமே

யென்றும் எழும் நினைவால் இரக்கம் உண்டாகலின், “காணுது கழிந்த வைகல் காணு” என்றும், “என் நெஞ்சம் வழிநாட் கிரங்கும்” என்றும் கூறினார். இது, “வாராக்காற் றஞ்சா வரிற்றுஞ்சா ஆயிடை, ஆரஞ் ருற்றன கண்” (குறள் - ௧௧௭௯) என்றாற்போல ஆராமம் குறித்துநின்றது. சாயல், மென்மை. இஃது ஆண்பாற்கும் உரித்தென்பது, “நீரி னும் இனிய சாயற் பாரிவேள்” (புறம் - ௧0௫) என்பதனு லறியப்படும்.

௧௭௭. மல்லிகிழான் காரியாதி

காரியாதி யென்பவன் மல்லி யென்னும் ஊர்க்குத் தலைவன். இது சீவில்லிபுத்தூர் நாட்டின்கண் உள்ளதோர் ஊர். இவன் வேளாண்குடி முதல்வனும்ப் பரிசிலர்க்கு வேண்டுவன வழங்கிப் புலவர் பாடும் புகழ் பெற்றவன். சோழன் குளமுற்றத்துத் தஞ்சிய கிள்ளிவளவனையும் பூஞ்சாற்றார்ப்பார்ப்பான் விண்ணந்தாயனையும் பாடிப் பரிசில் பெற்று மேம் பட்ட ஆவூர் மூலங்கிழார் ஒருகால் இக் காரியாதியின் ஊராகிய மல் லிக்குச் சென்று அவனது கைவண்மையைக் கண்களிப்பக் கண்டார். அங்கே இம்மல்லிகிழான் தந்த கள்ளை அவ்வூரிடத்துக் குறிய பல அரண் களிலிருந்து ஆடவர் பலரும் நிரம்ப வுண்டு தேக்கெறிந்து புளிச்சுவையை விரும்பிக் களாப்பழத்தையும் துடரிப் பழத்தையும் விரலி யுண்பதையும், பின்பு கான்யாற்றின் எக்கர் மணற்குன்றேறியிருந்து குடநாட்டு மறவர் எறிந்து கொணர்ந்த எய்ப்பன்றியின் கொழுவிய நிணங்கலத்து சனுமத்த சோற்றை வருவாகக் களித்துத் தாமும் பனையோலையில் வைத்து விடியற் காலையில் உண்பதையும் கண்டனர். உடனே அவர் நெஞ்சில் இவ்வா றுண்ணும் பரிசிலர் வேந்தர் நெடுநகர் முன்னே நின்று கண் சிவக்க நாவுலரப் பாடிக் களிது முதலிய பரிசில் பெறுவது தோன்றிற்று. வேந்தர் செய்யும் களிற்றுக் கொடையையும், இக்காரியாதி விடியலில் தரும் சோற்றையும் சீர்தூக்கினார்; “மன்னர் ஒன்சுடர் நெடுநகர், வெளிநு கண்போகப் பன்னாள் திரங்கிப் பாடிப்பெற்ற பொன்னணி யானை பெரும்புலர் வைகல் சீர்சா லாது” என்ற கருத்தமைந்த இப் பாட்டைப் பாடி, இதன்கண் மேலே தாம் கண்ட காட்சியைச் சொல் லோவியம் செய்துள்ளார்.

ஒளிறுவாண் மன்ன ரொன்சுடர் நெடுநகர்
வெளிறுகண் போகப் பன்னாட் டிரங்கிப்
பாடிப் பெற்ற பொன்னணி யானை
தமரெனின் யாவரும் புகுப் வமரெனில்
நு திங்களு நுழையா வெந்திரப் படுபுழைக்
கண்மாறு நீட்ட நணிநணி யிருந்த
குறும்பல் குறும்பிற் றதும்ப வைகிப்
புளிச்சுவை வேட்ட செங்க ணுடவர்
தீம்புளிக் களாவொடு துடரி முனையின்
௧0 மட்டற னல்யாற் றெக்க ரேறிக்

கருங்கனி நாவ லிருந்துகொய் துண்ணும்
பெரும்பெய ராதி பிணங்கரிற் குடநாட்
டெயினர் தந்த வெய்ம்மா னெறிதசைப்
பைஞ்ஞினம் பெருத்த பசுவெள் ளமலை
கடு வருநர்க்கு வரையாது தருவனர் சொரிய
இரும்பனங் குடையின் மிசையும்
பெரும்புலர் வைகறைச் சீர்சா லாதே. (கௌ)

நீணையுத் துறையுமவை. மல்லிகிழான் காரியாதியை ஆவூர் மூலங்
கிழார் பாடியது.

உரை: ஒன்று வாள் மன்னர் ஒண் சுடர் நெடு நகர் -
விளங்கிய வாணையுடைய வேந்தரது ஒள்ளிய விளக்கத்தினையுடைய
உயர்ந்த கோயிற்கண்; கண் வென்று போக-கண்ணொளி கெட;
பன்னாள் திரங்கி-பன்னாள் நின்றுலர்ந்து; பாடிப் பெற்ற பொன்
ளணி யாணை-அவ்விடத்துப் பாடிப் பெற்ற பொற்படை யணிந்த
யாணை; தமரெனின் யாவரும் புகுப - தமக்குச் சிறந்தரீராயின்
எல்லாரும் எளிதற் புகப் பெறுவர்; அமரெனில் திங்களும்
நுழையா - போராயின் திங்களாலும் நுழையப்படாத; எந்திரப்
படு டிழை - பொற்களைப் பொருந்திய இட்டிய வாயிலை யுடைத்
தாய்; கள் மாறு நீட்ட - கள்ளை யொருவர்க்கொருவர் மாறு
மாறாக நீட்டி; நணி நணி இருந்த குறும் பல் குறும்பின் -
ஒன்றற்கொன்று அணுத்தாயிருந்த குறிய பல அரணின் கண்ணே
யிருந்து; ததும்ப லைகி-அக்கள்ளை நிரம்பவுண்டு காலங் கழித்து;
புளிச் சுவை வேட்ட செங்கண் ஆடவர் - பின்னைச் செருக்கினால்
விடாய் மிக்குப் புளிச்சுவையை விரும்பிய மதத்தாற் சிவந்த
கண்ணையுடைய ஆண் மக்கள்; தீம் புளிக் களாவோடு துடரி
முனையின்-இவிய புளிப்பையுடைய களாப்பழத்துடனே துடரிப்
பழத்தைத் தின்று வெறுப்பின்; மட்டு அறல் நல் பாற்று எக்கர்
ஏறி-கரை மரத்துப் பைந்தேன் அரித்தொழுக்குகின்ற நல்ல கான்
யாற்றினது மணற்குன்றின் கண்ணே யேறி; கருங்கனி நாவல்
இருந்து கொய்துண்ணும் - கரிய நாவற்பழத்தைப் பறித்து
இருந் துண்ணும்; பெரும் பெயர் ஆதி - பெரிய பெயரையுடைய
னாகிய ஆதியினது; பிணங் கரில் குட நாட்டு - பிணங்கிய அரில்
பட்ட காட்டையுடைய குடநாட்டின்கண்; எயினர் தந்த எய்ம்
மான் எறி தசை-மறவர் எய்து கோடு வரப்பட்ட எய்ப் பன்றியி
னது கடியப்பட்ட தசையினது; பைஞ்ஞினம் பெருத்த பசு
வெள் அமலை - செவ்வியையுடைய நிணமிக்க புதிய வெண்சோற்
றுக் கட்டியை; வருநர்க்கு வரையாது தருவனர் சொரிய - வரு
வார்க்கெல்லாம் ஒப்பக் கொடுவந்து சொரிய; இரும் பனங்

குடையின் மிசையும் - பெரிய பனையோலைபான் இயன்ற குடையிலே துகளும்; பெரும் புலர் வைகறைச்சீர் சாலாது - பெரிய புலர்ச்சியையுடைய விடியற்காலத்துச் சீருக்கு நிகராவ்வாது எ - று.

எந்திரப் புழையையுடைய நணிநணியிருந்த குறும்பிற் கள்மாறு நீட்டத் ததும்பவுண்டு வைகிப் புளிச்சவை வேட்ட ஆடவர் முனையின் எக்கரேறி யிருந்து நாவற்சுனி கொய்துண்ணு மென இயையும். பாடிப் பெற்ற யானையும் பன்னாள் திரங்கிப் பெற்றமையின், பனங்குடையின் மிசையும் வைகறைச்சீர் சாலாதென்றார். வெளிறுகண் போகப் பாடியெனக் கூட்டி, வெண்மை இடத்தினின்றும் நீங்கப் பாடி யெனினுமையும். வைகறைச்சீர் சாலாதென்றது, அக்காலத்து அவன் செய்யும் சிறப்பினை நோக்கி. “கைம்மாறு நீட்டி நணிநணி யிருந்து குறும்பல் குறும்பின் ததும்ப உண்டு வைகி” என்று பாடமோதுவாரு முளர்.

விளக்கம்: மன்னரை “ஒளிறுவான் மன்ன” ரென்றும், அவர் மனையை, “ஒண்சுடர் நெடுநக” ரென்றும் கூறியது தாம் வேண்டிய சிறப்பின்மை முடிததற்கு கண் வெளிறு போதல், மரம் வெளிறு போவதுபோலப் பயனாகிய ஒளி இல்லையாதல். ஒளியிழந்த கண் வெளிறு தாதலை இன்றும் காணலாம். கண் நெண்பதற்கு இடமெனப் பொருள் கொண்டு வெண்மைப்பகுதி கண்ணிடத்தினின்றும் நீங்க என்று உரைத்தலு முண்டென்பர் உரைகாரர். வெண்மை நீங்குதலாவது, நெடுங்காலம் பாடுதலால் நன்கு சிவந்து விடுதல். ஆகிக்குத் தமராயினர் இனிது புகுப வென்பதனால் மாறபட்டோர் புகுதற்கரிதாதலும் காட்டினார். காரியாதியின் அரண்களில் அமைந்திருந்த எந்திரப் படு புழையின் இயல்பு கூறுவார், போர்க்காலத்தே காவற்சிறப்பு இப்பெற்றித் தென்றற்கு, “அமரேனின் திங்களும் நுழையா”தென்றார். கள்ளை மிக வண்டவழி, அதன் களிப்பால் கண் சிவத்தலின், கள்ளுண்டு மதர்க்கும் மறவரைச் செங்குடைவ ரென்றார். துடரி, ஒருவகைப் பழம்; ஈச்சம் பழம் என்றும் கூறுப. இருந்து கொய்துண்ணுது என்பதைக் கொய்து இருந்துண்ணும் என மாறுக. பிணங்கு அரில் குடநா டென்பதில், அரில் என்பது ஆகுபெயராய் அரில் பட்ட காட்டை உணர்த்திற்று. அரில் - பிணக்கு; செடி கொடிகள் தம்மிற் செறிந்து பிணைக்கிடப்பது. பெருத்த என்புழிப் பெருத்தல் மிகுதல். இருள் மயங்கு வைகறையின் வேறுபடுத்த, “பெரும்புலர் வைகறை” யென்றார். பனையோலையாற் செய்யப்பட்டு உட்குடைவாக இருத்தலின், “பனங்குடை” என்பட்டது.

இம் மல்லிகிழானுக்கு இப்போதுள்ள சீவில்லிபுத்தூர் உரியது. சீவில்லிபுத்தூர் வைத்தியநாதசாயிகோயில் கல் வெட்டுக்களிலும், ஆண்டாள் கோயில் கல் வெட்டுக்களிலும் “மல்லிநாட்டுச் சீவில்லிபுத்தூர்” என்றே குறிக்கப்படுகிறது. இந்த மல்லிநாட்டுப்புத்தூரே பின்னர் மல்லிபுத்தூர் என்றும், பிற்காலத்தில் வில்லிபுத்தூரென்றும் மருவியது. வில்லிபுத்தூராகி வழங்கிய காலத்தில் பெரியாழ்வாரும், திரு ஆண்டாளும்தோன்றி இதனைத் தம்முடைய தெய்வப் பாடலால் சீவில்லிபுத்தூராகுமாறு செய்தனர். இவ்வூர்க்கு அவ்வப்போது மலையிலிருந்து வரும் பழையரே இப்பாட்டின்கட் கூறப்படும் குடவராக இருக்கலாம். இப்பழையர் “பளியர்” என இந் நாட்டவரால் வழங்கப்படுகின்றனர்.

பாண்டியன் கீரஞ்சாத்தன் என்பான் முயவேந்த னல்லன். பாண்டி வேந்தர் கீழ் இருந்த குறுநிலத் தலைவன். கீரன் என்பானுடைய மகனாதலின் கீரஞ்சாத்தன் எனப்பட்டான். ஆஜர் மூலங்கிழார் அவனைக் கரணச் சென்றிருந்தபோது, சான்றோர்பால் அவன் காட்டிய அன்பு அவர் உள்ளத்தைக் கவர்ந்தது. போரில் அவன் தன் படைக்காரனாக முந்துற்று சிற்கும் திறமும் இவர்க்கு நன்கு தெரியவந்தது. பின்பு அவன் செய்த சிறப்பினைப் பெற்று மகிழ்வெய்திய ஆஜர் மூலங்கிழார் அவன்பாற் கண்ட நலங்களை இப்பாட்டின்கண் குறித்துரைக்கலுற்று, “யானைகளும் பேரர்க் குதிரைகளும் நின்று செருக்கும் கீரஞ்சாத்தனுடைய நெடுநகர் முன்றிலில் மணல் பார்த்து இனிய காட்சி வழங்கும்; அவ்விடத்தே புக்க சான்றோர் பசியின்மையின் உண்ணாராயின், தன்னொடு குளுற்று, உண்டல் வேண்டுமெனப் பெரிதும் இரந்து வேண்டிக் கொள்வன். இவ்வாறு எம்பால் இனிய சாயலையுடையனானும், போரிடத்துத் தன் வீரர் தம் உள்ளுரிடத்தே குடிமயக்கத்தால் வஞ்சினங் கூறி லிட்டுப் பகைவர் எறியும் படைக்கஞ்சியுடைந்து பிறக்கிடுவாராயின், கீரஞ்சாத்தன் சரேலென அவ்விடத்தை யடைந்து அவர்க்கு அரணாகத் தானே முந்துற்றுச் செல்வன்” என்று கூறுகின்றார்.

கந்துமுனிந் துயிர்க்கும் யானையொடு பணைமுனிந்து

காலியற் புரவி யாலு மாங்கண்

மணன்மலி முற்றம் புக்க சான்றோர்

உண்ண ராயினுந் தன்னொடு குளுற்

டு றுண்மென விரக்கும் பெரும்பெயர்ச் சாத்தன்

ஈண்டோ வின்சா யலனே வேண்டார்

எறிபடை மயங்கிய வெருவரு ஞாட்பிற்

கள்ளடைக் கலத்த ருள்ளூர்க் கூறிய

நெடுமொழி மறந்த சிறுபே ராளர்

க௦ அஞ்சி நீங்கும் காலை

ஏம மாகத் தாமுந் துறுமே.

(௧௭௮)

திணை: வாகை. துறை: வல்லாண்மூலலை. பாண்டியன் கீரஞ்சாத்தனை அவர் பாடியது.

உரை: கந்துமுனிந்து உயிர்க்கும் யானையொடு-கம்பத்தை வெறுத்து நெட்டுயிர்ப்புக்கொள்ளும் யானையொடு; பணைமுனிந்து கால்வியல் புரவி ஆலும் ஆங்கண்-பந்தியை வெறுத்துக் காற்றுப் போலும் இயல்புடைய குதிரை ஆலிக்கும் அவ்விடத்து; மணல் மலி முற்றம் புக்க சான்றோர் - இடு மணல் மிக்க முற்றத்தின்கட் புக்க சான்றோர்; உண்ண ராயினும் - அப்பொழுது உண்ண ராயினும்; தன்னொடு குளுற்று உண்மென ஐங்கும் - தன்னுடனே சார்த்திச் சூறற்று உண்மி னென்று

அவரை வேண்டிக் கொள்ளும்; பெரும் பெயர்ச் சாத்தன் - பெரிய பெயரையுடைய சாத்தன்; ஈண்டோ இன் சாயலன்-எம் போல்வாரிடத்து இனிய மென்மையை யுடையன்; வேண்டார் எறி படை மயங்கிய வெருவரு ஞாட்பில் - இங்ஙனம் மெல்லிய னுயினும் விரும்பாதா ரெறியும் படைக்கலம் தம்மிற் கலந்த அஞ்சத்தக்க போரின்கண்; கள்ளுடைக் கலத்தர்-வீரபானத்தை யுடைய கலத்தினராய்; உன்னூர்க் கூறிய நெடுமொழி மறந்த சிறு பேராளர் - அதனையுடைய செருக்கான் ஊர்க்குள்ளே யிருந்து சொல்லிய வீரம் மேம்பட்ட வார்த்தையைப் போரின் கண் மறந்த சிறிய பேராண்மையையுடையோர்; அஞ்சி நீங்குங் காலை - போர்க்களத்து அஞ்சிப் புறங்கொடுத்த தோடுங் காலத்து; ஏமமாக - அவர்க்கு அரணாக; தான் முந்துறும் - தான் வலி யான் முந்துற்று நிற்பன் எ - று.

நெடுமொழி மொழிதலாற் பேராண்மையும், பின் அதனை மறத்த லாற் சிறுமைபு முடைமையின், “சிறு பேராள” ரென்றார். “நெடுமொழி மறந்து” என்பது உம் பாடம்.

வினக்கம்: முற்றம் புக்க சான்றோர் “உண்ணாராயினும்” என்ற தற்கு ஏது இது வென்பார், “அப்பொழுது உண்ணாராயினும்” என்றார்; பின்னர் உண்ணாது போகாரென்றற்கு, தன்னோடு சூளுறுதலாவது, “உண்ணாராயின் யானு முண்ணேன்” என்பது. சிறுபேராளர் அஞ்சி நீங்குமிடம் ஆண்டாதலின், ஈண்டென்றதற்கு எம்போல்வாரிடம் என்றார். அஞ்சி நீங்கும் சிறுபேராளர், நெடுமொழி கூறிய காலமும் இடமும் குறிப்பார், “கள்ளுடைக் கலத்தர் உன்னூர்க் கூறிய நெடுமொழி” என்றார். அஞ்சி நீங்கு மிடம் இது வென்றற்கு, “வேண்டார் எறிபடை மயங்கிய வெருவரு ஞாட்” பென்றார். ஞாட்பு, போர். ஈண்டு இன்சாய லனாகும் இக்கோஞ்சாத்தன், தன் மறவர் அஞ்சுங்காலை, ஏமமாக முந் துற்றுத் தறுகண்மை மிக வுடையனும் என்பார், “முந்துறும்” எனக் காரியத்தின் வைத்து உபசரித்தார்.

களகூ. நாலே கிழவன் நாகன்

பாண்டி நாட்டிலுள்ள நாலூரென்னு மூர்ப்பெயர் நாலே யென மரீஇயிற்று. இந்நாலூர் அருப்புக்கோட்டை நாட்டின்கண் உள்ளது; திருமுனைப்பாடி நாட்டிலுள்ள நாலூர் (A. R. 513/1921) இந் நாகனுக் குரியதன்று. அவ்வூர்க்குத் தலைவனான நாகன், நாலே கிழான் நாகன் என்று சிறப்பிக்கப்படுகின்றான். இவன் பாண்டி வேந்தனுக்குத் துணை யாய் நின்று, படை வேண்டுமிடத்துப் படைத்துணை புரிந்தும், வினை செயல் வேண்டுமிடத்து அதற்குரிய கருத்துக்களை வழங்கியும் விளங்கி னான். இச்செயல்களால் இவற்குப் பெருஞ்செல்வ முண்டாக, அதனை இவன் பரிசிலர்க்கு வழங்கி நற்புகழ் நிறுவினான். இவன் காலத்திருந்த பாண்டியன் பெயர் தெரிந்திலது. அவன் மண் பல தந்த பாண்டியன் எனப்படுவதுபற்றி, அவனைநிலந்தரு திருவிற்பாண்டியனெனக் கருது

பவரும் உண்டு. நிலந்தரு திருவிற் பாண்டியன் கடல்கோட் காலத்துக் குமரிக்கு வடக்கிலுள்ள தமிழகத்துக் குடியேறிய பரதவர்க்குத் தலைமை தாங்கிப் போந்து அந்நிலத்தை வென்று தந்தவன் அவனுக்குப் பின் பல வேந்தர் தோன்றிப் பாண்டிநாட்டைச் செம்மைப்படுத்தி மதுரையைத் தலைநகராகக் கொண்டனர். இவ்வாறு பாண்டிநாடு செவ்வையுற நிறுவப்பட்டபின், இப்பாட்டிற் கூறப்பட்ட பாண்டியன் உளனாதலின் இவனை நிலந்தரு திருவிற் பாண்டிய னெனக் கோடல் பொருந்தாது.

நாலை கிழவனான நாகனைக் காணப்போந்த வடநெடுந்தத்தனார் என்னும் சான்றோர், தமக்கு இந்த நாகனைப்பற்றிப் பலரும் கூறிய செய்தியை இப்பாட்டின்கண் வைத்துப் பாடி, இவன் தந்த சிறந்த பரிசிலைப் பெற்று இன்புற்றார் இதன்கண், “இவ்வுலகில் பாரி முதலிய வள்ளல்கள் இறந்தொழிந்தனர்; இரப்போர் குறிப்பறிந் தீயும் வேந்தரும் இலராயினர்; இந் நிலையில் வறுமையுற் றிரக்கும் என் மண்டையை ஈத்த மலர்ப்பவர் யாவருளர்” எனப் பரிசிலரைக் கேட்க, அவர் பலரும் ‘பாண்டியன் மறவனான நாலை கிழான் நாகன் உளன்; அவன் படை வேண்டும்வழி வாளுதலியும், வினை யாராய்ச்சி வேண்டும்வழி அறிவுதலியும் வேந்தனுக்குத் துணைபுரிவன். தோலாத நல்ல புகழையுடையவன்; அவன்பாற் செல்க’ என்றனர்; அதனால் யான் அவன்பாற் சென்று பரிசில் பெறுவேனாயினேன்” என்ற கருத்தமைத்துள்ளார். வடநாட்டினின்றும் தென்னாட்டிற் குடிபுகுத்த பழங்குடியிற் றோன்றியதுபற்றி, நெடுந்தத்தனார், வடநெடுந்தத்தனார் என்று கூறப்படுகின்றார்.

ஞால மீமிசை வள்ளியோர் மாய்ந்தென
ஏலாது கவிழ்ந்தவென் னிரவன் மண்டை
மலர்ப்போர் யாரென வினவலின் மலைந்தோர்
விசிபிணி முரசுமொடு மண்பல தந்த
௫ திருவீழ் நுண்பூட் பாண்டியன் மறவன்
படைவேண்டுவழி வாளுதலியும்
வினைவேண்டுவழி யறிவுதலியும்
வேண்டுப வேண்டுப வேந்தன் றேஎத்
தசைநுகம் படாஅ வாண்டகை யுள்ளத்துத்
௧௦ தோலா நல்லிசை நாலை கிழவன்
பருந்துபசி தீர்க்கு நற்போர்த்
திருந்துவே னாகற் கூறினர் பலரே. (௧௪௯)

தினையுந் துறையு மவை. நாலை கிழவன் நாகனை வடநெடுந்தத்தனார் பாடியது.

உரை: ஞால மீமிசை வள்ளியோர் மாய்ந்தென - உலகத் தின்மேல் வன்மையுடையோர் இறந்தாராக; ஏலாது கவிழ்ந்த என் இரவல் மண்டை - பிறர்பால் ஏலாது கவிழ்ந்த எனது இரத்தலையுடைய மண்டையை; மலர்ப்போர் யார் என வினவலின் - ஏறகும் பரிசு இட்டு மலர்த்த வல்லாரியார் என்று கேட்டலின்;

மலைந்தோர் விசி பிணி முரசுமொடு - தன்னொடு மாறுபட்டோ
ரது வலித்துப் பிணிக்கப்பட்ட முரசத்தோடு; மண் பல தந்த -
மண் பலவற்றையும் கொண்ட; திருவீழ் துண் பூண் பாண்டியன்
மறவன் - திருமகள் விரும்பிய துண்ணிய தொழில் பொருந்திய
ஆபரணத்தையுடைய பாண்டியன் மறவன்; படை வேண்டுவழி
வாள் உதவியும் - அவனுக்குப் படைவேண்டியவிடத்து வாட்
போரை யுதவியும்; வினை வேண்டுவழி அறிவு உதவியும்-அரசியற்
கேற்ற கருமச்சூழ்ச்சி வேண்டியவிடத்து அமைச்சியலொடு
நின்று அறிவு உதவியும்; வேண்டுப வேண்டுப-இவ்வாறு வேண்டு
வன பலவும்; வேந்தன் தேளத்து-அவ்வரசனிடத்துதவி; நுகம்
அசை படாஅ ஆண்டகை உள்ளத்து - தான் பூண்ட நுகம் ஒரு
பாற் கோடித் தளராமற் செலுத்தும் பகடுபோல ஆண்மையினும்
சூழ்ச்சியினும் தளராத ஆண்மைக் கூறுபாடு பொருந்திய ஊக்
கத்தினையும்; தோலா நல்லிசை நாலை கிழவன் - தோலாத நல்ல
புகழையுமுடைய நாலை கிழவன்; பருந்து பசி தீர்க்கும் நற்போர்
திருந்து வேல் நாகன் - பருந்தினது பசி தீர்க்கும் நல்ல போரைச்
செய்யும் திருந்திய வேலையுடைய நாகனை; பலர் கூறினர்-பலரும்
சொன்னார் ௭ - 11.

பருந்து பசி தீர்க்கும் வேல் என இயையும்.

விளக்கம்: மண்டை, உண்கலம். அடி குவிந்து வாய்விளிந்திருப்
பதனாலும், ஏற்கும்போது அதன் வாய் தோன்ற ஏந்துவதும், எலாப்
போது கவிழ்த்து வைப்பதும் இயல்பாதல்பற்றி, “எலாது கவிழ்ந்த
மண்டை” யென்றும், இட்டு “மலர்ப்போர்” என்றும் கூறினார். நாகனைப்
பாடப் போந்தவர், அவன் இரைவனான பாண்டியனை, “மண்பல தந்த
பாண்டியன்” என்றது, அங்குணம் அவன் மண்புல கோடற்கும் இந்
நாகனை படை வேண்டுவழி வானும், வினைவேண்டுவழி அறிவும் உத
வினென்பது வற்புறுத்தற்கு. “அசைநுகம் படாஅ” வென்றது
குறிப்புருவகமாதலின், அதனை விரித்து, “தான் பூண்ட நுகம் ஒருபாற்
கோடித் தளராமல் செலுத்தும் பகடுபோல ஆண்மையினுஞ் சூழ்ச்சியி
னும் தளராத” என்று உரை கூறினார். தீர்க்கு மென்னும் பெயரெச்சம்
நற்போரைக் கொள்ளாது வேலைக்கொண்டு முடியும் என்பார், “பருந்து
பசி தீர்க்கும் வேல் என இயையும்” என்றார் பருந்துபசி தீர்க்கும்
வேல், திருந்து வேல் எனவும், நற்போர் நாகன் எனவும் இயையும்.



180

கஅ௦. ஈரந்தூர்கிழான் கோயமான்

ஈரந்தூர் என்பது இக்காலத்தே கொங்கு நாட்டில் ஈரஞ்சூர் என
வழங்குகிறது. கோயமான் என்பான், இவ்வூரிலிருந்து சோழ வேந்
தர்க்குத் துணைபுரிந்தவன். இவன் பெருஞ்செல்வ னல்லனாயினும்,
இரப்போர்க்கு இல்லை யென்னாது ஈயும் சிறப்பால் புலவர் பாடும் புகழ்
பெற்றான். இவன் முடிவேந்தர்பொருட்டுப் போருடற்றி, அதனால்
வரும் பொருளைப் பரிசிலர்க்கு வழங்கும் பான்மையன். சோமான்
குட்டுவன் கோதை, சோழன் இலவந்திகைப்பள்ளித் தஞ்சிய நலங்கிள்ளி

சேட் சென்னி, சோழன் குராப்பள்ளித் தஞ்சிய பெருந்திருமாவளவன் ஆவிய முடிவேந்தரைப் பாடிப் பெரும் பரிசில் பெற்ற கோனாட்டு எறிச் சிலூர் மாடலன் மதுரைக் குமரனார், இவனையும் இப்பாட்டிற் பாடியுள்ளாரெனின், இவன் கொடுக்கும் கொடைப் பொருளினும் கொடுத்தற்கமைந்த குணநலமே, பண்டை நல்லிசைச் சான்றோர் இவன்பால் வருவித்துப் பாடச் செய்ததென்பது தெற்றெனத் தெளியற்பாற்று. இவனைப் பாடி இவன் தந்த பரிசிலைப் பெற்று இன்புற்ற குமரனார், இப்பாட்டின் கண்ணே பரிசில் பெற்ற பாணனொருவன், பெருமையால் கொடுப்பாரை யறியும் வேட்கையனாய் வரும் வேறொரு பாணனுக்குக் கூறுவாராய், “பாண்பசிப் பகைஞன் ஒருவன் ஈர்ந்தையில் உள்ளான்; அவன் நிரம்பக் கொடுக்கும் அத்துணைச் செல்வமுடைய னல்லனாயினும், இல்லை யென மறுக்கும் சிறுமையுடைய னல்லன்; போரிற் புண்பட்டு வடு நிறைந்த யாக்கை யுடையவன்; நினக்கு வறமை கெடவிரும்பமாயின், எம்மொடு வருக; யாம் சென்று அவனை இரப்போமாயின், அவன் தன்னூர்க் கொல்லனை வருவித்து, அவற்கு நம் உண்ண வயிற்றினைக் காட்டி, ‘உடனே வேல் வடித்துக் கொடு; யான் சென்று போருடற்றிப் பொருள் கொணர்ந்து, இவர்தம் பசி தீர்த்தல் வேண்டும்’ என்று சொல்லி யிரப்பான்” என்று பாடியுள்ளார்.

நிரப்பாது கொடுக்குஞ் செல்வமு மிலனே
இல்லென மறுக்குஞ் சிறுமையு மிலனே
இறையுறு விழுமம் தாங்கி யமரகத்
திரும்புசுவைக் கொண்ட விழுப்பு னோய்தீர்ந்து
ரு மருந்துகொண் மரத்தின் வாள்வடு மயங்கி
வடுவின்று வடிந்த யாக்கையன் கொடையெதிர்தீர்ந்தை
தீர்ந்தை யோனே பாண்பசிப் பகைஞன்
இன்மை தீர வேண்டி னெம்மொடு
நீயும் வம்மோ முதுவா யிரவல
க0 யாந்தன் னிரக்குங் காலைத் தானெம்
உண்ண மருங்குல் காட்டித் தன்னூர்க்
கருங்கைக் கொல்லனை யிரக்கும்
திருந்திலை நெடுவேல் வடித்திசி னெனவே. (கஅ0)

தினையுந் துறையு மவை. துறை: பாணற்றுப் படையுமாம். ஈர்ந்தூர் கீழான் தோயன் மாறனைக் கோனாட்டு எறிச்சிலூர் மாடலன் மதுரைக் குமரனார் பாடியது.

உரை: நிரப்பாது கொடுக்கும் செல்வமும் இலன்-நாடோறும் தொடர்ந்து கொடுக்கும் செல்வமும் உடையானல்லன்; இல்லென மறுக்கும் சிறுமையும் இலன்; இங்ஙனம் வறிஞனாயினும் இரந்தோர்க்கு இல்லைபெனச் சொல்லி மறுக்கும் புன்மையு முடையனல்லன்; இறையுறு விழுமம் தாங்கி - தன் அரசுக்கு வந்துற்ற போரானமைந்த இடும்பைகளைத் தான் பொறுத்து;

அமரகத்து இரும்பு சுவைக்கொண்ட விழுப்புண் நோய் தீர்ந்து - அந்தப் போரின் கண் படைக்கலங்கள் சுவைக்கொண்ட சிறந்த புண்ணுகிய நோய் தீர்ந்து; மருந்துகொள் மரத்தின் வாள் வடு மயங்கி - மருந்து வாங்கிக்கொள்ளப்பட்ட மரம்போல வாளுற்ற வடு ஒன்றோடொன்று விரவி; வடு வின்று வடிந்த பாக்கையன் - ஆண்மைக் குறைபாடின்றையின் வசையின்றி அழகுபெற்ற உடம்பை யுடையனும்; கொடை யெதிர்த்து - வண்மையை யேற்றுக்கொண்டு; ஈர்ந்தையோன் - ஈர்ந்தையென்னு மூரின்கண்ணே யிருந்தான்; பாண் பசிப் பகைஞன் - பாணரது பசிக்குப் பகைவ னாயவன்; இன்மை தீரவேண்டின் - நினது வறுமை நீங்க வேண்டு வையாயின்; நீயும் வம்மோ - எம்முடனே நீயும் வாராய்; முது வாய் இரவல-முதிய வாயையுடைய இரவல; யாம் தன் இரக்குங் காலை - யாம் தன்னை யிரக்கும்பொழுது; தான் எம் உண்ணு மருங்குல் காட்டி - தான் எம்முடைய உண்ணுத மருங்கினீக் காட்டி; தன்னூர்க் கருங்கைக் கொல்லனை இரக்கும் - தன் னுடைய ஊரின் வலிய கையினை யுடைய கொல்லனை வேண்டிக் கொள்ளாநிற்கும் அவன்; திருந்திலை நெடுவேல் வடித்திசின் என - திருந்தின இலையையுடைய நெடிய வேலை வடிப்பாயாக எனச் சொல்லி எ - று.

பாண் பசிப் பகைஞன், ஈர்ந்தையோன்; அவன் தன்னை யாம் இரக்குங்காலைத் தான் எம் மருங்கைக் காட்டி, வேலை வடித்திசின் எனக் கொல்லனை யிரக்கும்; இரவல, இன்மை தீரவேண்டின், எம்மொடு நீயும் வருவாயாக வெனக் கூட்டி வினைமுடிவு செய்க. இரக்குமென்று இழித்துக் கூறியது, பலகாலும் வடிக்க வேண்டுதலானும் பசிக்கு உதவ வேண்டுதலானும்.

விளக்கம்: நிரப்பாது கொடுத்தலாவது, இல்லென்னும் எவ்வம் உரையாவாறு கொடுத்தல்; நாடோறும் தொடர்ந்து கொடுத்தாலன்றி, நிரப்பாது கொடுக்கும் கொடையாகாமையின், “நாடோறும் தொடர்ந்து கொடுக்கும்” என்று உரைத்தல். நிரப்பு, இன்மை. “இல்லென இரத் தோர்க்கொன் றீயாமை இளிவு” (கலி. ௨) என்பவாகலின், இல்லென மறுத்தல் சிறுமையாயிற்று. இரும்பென்றது, இரும்பாற் செய்யப்பட்ட போர்க் கருவிகள். விழுப்புண், முகத்தினும் மார்பினும் பட்ட புண். மருந்துகொள் மரம், ஈண்டு அத்திமரம் என்க. அத்திமரத்தின் பால் புண்ணுக் கிடுப. அதனால் அதன் அடிப்பகுதி வெட்டுப்பட்ட வடுக்கள் நிரம்பியிருத்தலின், வடுப்பட்ட யாக்கைக்கு உவமையாயிற்று. வாஅள் வடு நிறைந்திருப்பினும், ஆண்மைக்குறைவா லுண்டாகும் வசை யும் மெய்வலிக் குறைவாலுளதாகும் மெலிவும் இல்லாதவன் என்றற்கு, “வசையின்று வடிந்த யாக்கையன்” என்றார். தன் தாணிழற்கீழ் வாடும் கொல்லனைத் தான் இரத்தல் அமையாதாகலின், அதற்கு அமைதிகூறல் வேண்டி, “இரக்கு.....உதவ வேண்டுதலானும்” என்று உரைகாரர் கூறினார்.

181

கஅக. வல்லார் கிழான் பண்ணன்

வல்லார் என்பது ஒருர். இவ்வூர்க்குத் தலைவன் பண்ணன். சிறு குடி கிழான் பண்ணன்போல இவனும் கைவண்மையும் போர்வண்மையு முடையவன். சிறுகுடி சோழநாட்டு மென்புலத்து ஊராக, இவ்வல் லார் காட்டு நாட்டு வன்புலத் தூராகும். இவ்வூரைச் சுற்றி வலிய அரண் உண்டு. அதனைச் சார்ந்து காவற்காடும் உண்டு. இவ்வூர் மன்றில் விளா மரங்கள் நின்ற தழைத்துக் காய்த்துக் கணிந்திருக்கும். அம் மன்றினைச் சார்ந்திருக்கும் மனைகளில் முன்றிலில் இவ்விளாவின் கனிகள் உதிரும்; அம் மனைகளின் வாழும் மறத்தியருடைய புதல்வர் விளவின் பழம் உதிருந்தோறும் ஒடிச்சென் நெடுப்பர். அதேகாலத்தில் புறத்தே காவற் காட்டில் வாழும் பிடியானை யின்ற இளங்கன்று ஒடிவந்து விளவின் உதிர்ந்த கனியை யெடுக்கும் இத்தகைய நலம் சிறந்த ஊராகிய வல்லார் பண்ணனுக் குரியதாகும். இவனைச் சோனாட்டு முகையலார்ச் சிறுகருந்தும்பியா ரென்னும் புலவர் ஒருகால் போந்து இனிய பாட்டுப் பாடிச் சிறப்பிக்க, இவனும் அவர்க்கு வேண்டும் பரிசில் நல்கி மகிழ் வித்தான். இப்புலவர், தும்பியின் கருமையும் சிறுமையும் விதந்தோதிச் சிறப்புறப் பாடியதுகொண்டு சான்றோர் இவரைச் சிறப்பாகக் கருந் தும்பியார் என அழைப்பாராயினர். அப்பாட்டுக் கிடைத்திலது.

இப்பாட்டின்கண், சிறுகருந்தும்பியார் பாணர்க்குக் கூறும் முறை யில் வல்லார் என்னும் ஊரின் அமைதியை யெடுத்தோதி, “பாணனே, பண்ணன் வல்லாரென்னும் ஊரின் கண் உள்ளான்; வறுமையால் உண் ணாது வருந்தும் சின் சுற்றம் உண்டு வாழ்தல் வேண்டுவையாயின், வல் லார் கிழானுன் பண்ணன் பகைப்புலம் நோக்கிச் செல்லுதற்குள்ளே உன் பிசிக்குப் புகையாகிய பரிசில் பெறுதற்கு இப்போதே செல்வாயாக” என்று கூறுமாற்றால் போரெளிற் புகலும் பண்ணனது ஆண்மையினை விதந்தோதுகின்றார்.

இனி, இத் தொலை நூற்கண்ணுள்ள “ஊர்நனி யிறந்த பார்முதிர் பறந்தலை” (புறம் = ௬௫) என்று தொடங்கும் கையறுநிலைப் பாட்டு இப் பண்ணன் காததைப் போரிப்பட்டு நடுகல்லில் நின்ற நிலையைக் குறிக்கின்றது. அதனைப் பின்னர்க் காணலாம்.

மன்ற விளவின் மனைவீழ் வெள்ளில்
கருங்க் னெயிற்றி காதன் மகனொடு
கான விரும்பிடிக்க் கன்றுதலைக் கொள்ளும்
பெருங்குறும் புடுத்த வன்புல வீருக்கைப்
நு புலாஅ வர்பிற் போரருங் கடிமினை
வலா அ ரோனே வாய்வாட் பண்ணன்
உண்ணா வறுங்கடும் புய்தல் வேண்டின்
இன்னே சென்மதி நயே சென்றவன்
பகைப்புலம் படரா வளவைநின்.

க0 பசிப்பகைப் பரிசில் காட்டினை கொளற்கே. (கஅக)

தினையும் துறையு மவை. வல்லார்கிழான் பண்ணனைச் சோனாட்டு முகையலார்ச் சிறுகருந் தும்பியார் பாடியது.

உரை : மன்ற விளவின் மனை வீழ் வெள்ளில்-மன்றத்தின் கண்ணோ நிற்கப்பட்ட விளாவினது மனையிடத்து வீழ்ந்த விளாம் பழத்தை; கருங் கண் எயிற்றி காதல் மகனொடு - கரிய கண்ணையுடைய மறத்தி காதல் மகனுடனே; கான இரும் பிடி கன்று தலைக் கொள்ளும் - காட்டு வாழும் கரிய பிடியினது கன்று வந்தெடுக்கும்; பெருங் குறும்பு உடுத்த வன்புல இருக்கை - பெரிய அரண் குழந்த வலிய நிலத்தின்கண் ஊராகிய இருப்பையும்; புலாஅல் அம்பின் - புலால் நாளும் அம்பினையும்; போர் அருங்கடிமினை - பொருதற்கரிய காவற்காட்டினையு முடைய; வலாஅரோன் - வல்லாரென்கிற ஊரிடத்தான்; வாய் வாள் பண்ணன் - வாய்த்த வாளையுடைய பண்ணன்; உண்ண வறுங் கடும்பு உய்தல் வேண்டின் - நினது உண்ணப்பெறுத வறிய சற்றம் உண்டு பிழைத்தல் வேண்டுவையாயின்; நீ இன்னே சென்மதி - நீ இப்பொழுதே செல்வாயாக; சென்று அவன் பகைப்புலம் படரா அளவை-போய் அவன் வேற்றுப்புலத்துச் செல்லாத எல்லையில்; நின் பசிப்பகைப் பரிசில் காட்டினை கொளற்கு - நினது பசிக்குப் பகையாகிய பரிசிலை நினது வறுமையைக் காட்டினையாய்க் கொள்ளுதற்கு எ - று.

அம்பிற் போரருங் கடிமினை என்பதற்கு, அம்பாற் பொருதற்கரிய கடிமினை யெனினு மமையும். காட்டிப் பரிசில் கொள்ளுதற்கு இன்னே சென்மதி யெனக் கூட்டுக. மதி: முன்னிலை விளக்கும் அசை.

விளக்கம்: மறவர் மனை மன்றத்தின் அருகே அதனைச் சார இருத்தலின், மன்றத்தில் நிற்கும் விளாமரத்தின் பழம் மனையின் முன்றிலில் விழுகிறதென்றார். பிடியானை கடிமினையில் வாழ்வதென்றும், மறவர் இருக்கை புறஞ்சேரி யென்றும் கொள்க. அதனை யடுத்திருப்பது அகமும் அரணுமாதலின், இரண்டு மகப்பட “பெருங்குறும்பு” என்றார். கடி மினையும் ஆழ் கிடங்கும் உயர் மதிலும் அம்புடை யெயிலும் என அரண்களை வகுத்துரைக்கும் இயைபுகொண்டு, இவ்வாறு கூறப்பட்டது. “கடிமினைக் குண்டு கிடங்கி, நெடுமதில் நிரை ஞாயில் அம்புடையா ரெயில்” (பதிற். ௨௦) எனப் பிறரும் கூறுதல் காண்க. புலால் நாளும் அம்பினையும், வாய் வாளையுமுடைய பண்ணனென்றும், இருக்கையையும் கடிமினையையு முடைய வலாரென்றும் இயைப்பது நேரிது.

கஅஉ. கடலுள் மாய்ந்த இளம்பெருவழுதி

இளம்பெருவழுதி யென்பான், பாண்டிவேந்தநன் ஒருவன். கடலிற் கலஞ்செலுத்திப் பிறநாடுகட்குச் சென்று வாணிகஞ் செய்தலும், மீன் பிடித்தலும், முத்துக்குளித்தலும் பண்டைப் பாண்டியர் மேற்கொண்டிருந்த தொழில். பாண்டி வேந்தரும் இத் தெழிற்கு வேண்டும் ஐதாவு புரிந்துவந்தனர். தமிழரசர் கடாரம், சாவகம், ஈழம் முதலிய நாட்டின்கட் கலஞ்செலுத்திப் படைகொண்டு சென்று போருடற்றி, அரசு முறை நிறுவிய செய்தி, கடார முதலிய நாட்டு வரலாறுகள் குறித் தோதுகின்றன. அங்ஙனம் சென்ற கலங்களில் அரசு குமாரும், பரத குமாரும் செல்வது வழக்கம். பாண்டிநாட்டு அரசகுமாரன், இளம்பெருவழுதி, இளையிலே கற்பவை கசடறக் கற்று, அக்கல்விக்குத் தக ஒழுகும் மேம்பாடுடையவன். அவன் அவ்வப்போது பாடிய பாட்டுக்கள் சான்றோர்களால் பெரிதும் போற்றப்பட்டு வந்தன. அத்தகைய நலம் வாய்ந்த அவன் கலமுர்ந்து செல்கையில், கலங் கவிழ்ந்து மாண்டான். அதனால் அவனைச் சான்றோர் கடலுள் மாய்ந்த இளம் பெருவழுதி யென்று குறித்தனர். கடலுள் மாய்வதற்கு முன், அவன் சான்றோர் சான்றான்மையை வியந்து கூறுவதற்கு, தமக்கென முயலாது பிறர்க்கென முயலும் பெரியோர் உளராதலால் இவ்வுலகம் உளது; இன்றேல், இது மண்புக்கு மாயும் என்ற கருத்தால், “தமக்கென வாழாப் பிறர்க்குரியாளர் இந்திரர் அமிழ்தம் கிடைப்பதாயினும் அதனைத் தீமித்திருந்துண்ணர்; யாரையும் வெறார்; பிறர் அஞ்சவ தஞ்சவர்; அஞ்சி அதனைத் தீர்த்தற்கண் சோம்பார்; புகழ்ப் பொருட்டுத் தம் உயிரையும் ஈவர்; பழியால் உலக முழுதானும் உயர்வு வரினும் வேண்டார்; மனக் கவியுங் கொள்ளார்; இவ்வியல்பினோடு பிறர் நலம் பேணும் பெரியோர் உளர்; அவரால் இவ்வுலகம் உளதாகின்றது” என்று இப்பாட்டைப் பாடியுள்ளான்.

உண்டா லம்மவீவ் வுலக மிந்திரர்
அமிழ்த மியைவ தாயினு மினிதெனத்
தமிய ருண்டலு மிலரே முனிவிலர்
துஞ்சலு மிலர்பிற ரஞ்சவ தஞ்சிப்
புகழெனி னுயிருங் கொடுக்குவர் பழியெனின்
உலகுடன் பெறினுங் கொள்ளல ரயர்விலர்
அன்ன மாட்சி யனைய ராகித்
தமக்கென முயலா நோன்றாட்
பிறர்க்கென முயலுந ருண்மை யானே. (கஅஉ)

திணை: பொதுவியல். துறை: பொருண்மொழிக்காஞ்சி. கடலுண் மாய்ந்த இளம்பெருவழுதி பாட்டு.

உரை: உண்டால் அம்ம இவ்வுலகம் - உண்டேகாண் இவ்வுலகம்; இந்திரர் அமிழ்தம் இயைவதாயினும் - இந்திரர்க்குரிய அமிழ்தம் செய்வத்தானாதல் தவத்தானாதல் தமக்கு வந்து கூடுவதாயினும்; இனிதெனத் தமியர் உண்டலும் இலர் - அதனை இனிதென்று கொண்டு தனித்து உண்டலும் இலர்; முனிவிலர் -

யாரோடும் வெறுப்பிலர்; பிறர் அஞ்சுவது அஞ்சித் துஞ்சலும் இலர்-பிறர் அஞ்சத்தகும் துன்பத்திற்குத் தாமும் அஞ்சி அது தீர்த்தற்பொருட்டு மடிந்திருத்தலு மிலர்; புகழ் எனின் உயிரும் கொடுக்குவர்-புகழ் கிடைக்கின் தம்முடைய உயிரையும் கொடுப்பர்; பழி எனின் உலகுடன் பெறினும் கொள்ளலர்-பழியெனின் அதனால் உலகமுழுதும் பெறினும் கொள்ளார்; அயர்வு இலர் - மனக்கவற்சியில்லார்; அன்ன மாட்சி அனையராகி - அப்பெற்றித் தாகிய மாட்சிமைப்பட்ட அத்தன்மைபராகி; தமக்கென முயலா நோன்றாள் - தமக்கென்று முயலாத வலிய முயற்சியையுடைய; பிறர்க்கென முயலுநர்-பிறர் பொருட்டென முயல்வார்; உண்மையான் - உண்டாதலான் ௭ - 11.

அஞ்சித் துஞ்சலு மில ரென மாறிக் கூட்டுக. இவ்வுலகம் பிறர்க்கென முயலுந ருண்மையான் உண்டெனக் கூட்டுக. ஆலும் அம்மவும் அசை.

விளக்கம்: இந்திரரென்றது, ஈண்டுத் தேவர்களை. அமிழ்தம் அவரது உணவாகலின், அவர் விரும்பின் வந்தெய்தும் வையத்தினும், தவம் மிகப் பெரிதாகலின், தவத்தால் வந்தெய்தலாம். அதனால், “தெய்வத்தானாதல் தவத்தானாதல் தமக்கு வந்து கூடுவதாயின்” என்றார். “வையமும் தவமும் தூக்கின் தவத்துக், கையலி யனைத்து மாற்றது” (புறம். ௩௫௮) என்று சான்றோர் கூறுதல் காண்க. “தெண்கட லமிர்தம் தில்லையா னுளால் வந்தால்” (திருக்கோ. ௧௨) என்பதனாலும், “அமுதம் மக்கள் முயற்சியால் பெறலாகாமை யுணரப்படும். யாவர்பாலும் அன்புடைய மென்றற்கு “முனிவிலர்” என்றும், பிறர் அஞ்சுவதெல்லாம் பழியாகலின், அதற்குத் தாமும் அஞ்சினர். அச்சமுண்டாகிய வழிச் செயலறு தி யுண்டாதலின், அதனை மறுத்து, அஞ்சத் தகும் துன்பத்தைப் போக்கச் சோம்புதலுநர் என்பான், “துஞ்சலு மிலர்” என்றும், முன் பின்னராயாது எதனையும் செய்யாராகலின், வினைசெயல்கண் குற்றப் படலும் அதனால் மனத்தே கவலையும் எய்துவதில ரென்றற்கு, “அயர்விலர்” என்றும், மேற்குறித்த குணஞ்செயல்களை யுடையாரென்பான், குணத்தை “அன்னமாட்சி” யென்றும், செயல்களை “அனையராகி” யென்றும் கூறினான்.

கஅந. பாண்டியன் ஆரியப்படை கடந்த நெடுஞ்செழியன்

பாண்டியருள் நெடுஞ்செழியன் என்னும் பெயருடைய வேந்தர் பலர் இருந்தருத்தலின், அவரின் வேறுபடுத்தற்கு இவனைச் சான்றோர் ஆரியப்படை கடந்த நெடுஞ்செழியன் என இவனது வென்றிச்செயலை யெடுத்தோதிச் சிறப்பித்துள்ளனர். ஆரியப்படை யென்பது வடவாரிய நாட்டுப் படைவீரர்களுமாகும். தென்குமரிக்குத் தெற்கிலிருந்த தமிழகம் கடல் கோட்படவே, பாண்டியரும் சோழரும் சேரரும் “இடஞ்சிறிதென்னும் ஊக்கம் துடிப்ப” நிலம் வேண்டி வடபுலத்தே முன்னேறிச் சென்றுகொண்டிருக்கையில், வடவாரியரும் தென்பகுதி நோக்கி வந்த வண்ணமிருந்தனர். அங்ஙனம் வருவாரைக் கற்சிறைபோலத் தாக்கி நின்றலும், அடிவீழ்ந்து புகலடைந்தோரைப் பேணி யோம்புதலும் தமிழ் மூவேந்தருடைய செயல்களாயின. ஆதலாற்றான் பண்

டைத் தமிழ் நூல்கள், தமிழ்க் கருத்துக்கள் பலவாகவும் வடவாரியக் கருத்துக்கள் சிலவாகவும் கொண்டுள்ளன. தமிழ்க் கருத்துக்களே நிறைந்திருந்த இலக்கணங்களும் இலக்கியங்களும் குறிக்கொண்டு தேடியழிக்கப்பட்டன. வடவாரியக் கருத்துக்கள் சிலவாகவாயினும் உடைய பழந்தமிழ் நூல்களே உளவாயின. இப்போதுள்ள சங்க இலக்கியங்கள் நூற்றுக்கு மூன்று விழுக்காடேனும் வடவாரியக் கருத்துக்களை யுடையவாயிருத்தலாற்றான் நிகழேற்பெற்றன. அடைக்கலம் புக்கு உட்பகையாய்ப் புறத்தே வெளிப்படாசொழுகினே ரொழிய, வெளிப்படையாய்ப் பொரவந்த ஆரியப்படையினை வஞ்சியாது பொருது வெற்றி கொண்ட மாண்பினால் இந் நெடுஞ்செழியன் “ஆரியப்படை கடந்த நெடுஞ்செழியனும்” விளங்கலுற்றான். கோவலனைக் கொலைபுரிந்த பாண்டியன் நெடுஞ்செழியனையும் இளங்கோவடிகள், ‘வடவாரியப் படை கடந்து, தென்றமிழ்நா டொருங்கு காணப், புரைதீர் கற்பின் தேவி தன்னுடன், அரைசகட்டிலிற் றஞ்சிய பாண்டியன் நெடுஞ்செழியன்’ என்பர்.

இவ்வேந்தனது நாடு நானிலத் தைந்தினை வளமும் பெருகவுடைய தாயினும், கல்வி வளம் பெறுதாயின், சீரழியு மென்பதைத் தெளிய வுணர்ந்தான் நாட்டுமக்கள் கல்வியறிவுடையராதல் வேண்டி, “கல்வி வழங்கும் ஆசிரியனுக்கு உற்றவிடத் துதவுதல் வேண்டும்; வேண்டு மளவிற்கு மிகவே அவற்குப் பொருள் வழங்குதல் வேண்டும்; மிக்க பொருள் கொடுத்தவழியும் ஆசிரியனை வழிபடுதற்கு வெறுப்படைதலாகாது; இவ்வாறெல்லாம் செய்து கல்வி கற்பது நன்று எனத் தொடங்கி இப்புறாட்டின்கண், கல்வியில்லாற்குத் தான் பிறந்த குடும்பத்திலே தன்னைப் பெற்ற தாயாலும் சிறப்பளிக்கப்படமாட்டாது என்றும், அவன் நாட்டு அரசு முறையும் கல்வியறிவுடையோனையே துணையாகக் கொள்ளுமே தவிரக் கல்லாதானே யேலாதென்றும், கற்றோன் கீழ்கிலையிற் பிறந்தானாயினும், அவற்குத் தலைமை யுண்டாகும்; மேல்கிலையிற் பிறந்தோனும் அக் கீழ்ப்பிறந்தான் தலைமையிற்றான் அக் கல்விகுறித்து வழிபட்டொழுக வேண்டுகென்றும், இவ்வாற்றால் குடும்பமும் சமுதாயமும் அரசியலும் யாவையும் கல்வி நலத்தால் சிறப்படைதலால் கற்றல் நன்று என்றும் வற்புறுத்தியுள்ளான்.

உற்றுழி யுதவியு முறுபொருள் கொடுத்துத்

பிறறைநிலை முனியாது கற்ற னன்றே

பிறப்போ ரன்ன வுடன்வயிற் றுள்ளும்

சிறப்பின் பாலாற் றுயுமனந் திரியும்

ஓ ஒருகுடிப் பிறந்த பல்லோ ருள்ளும்

முத்தோன் வருக வென்னு தவருள்

அறிவுடை யோனா றரசஞ் செல்லும்

வேற்றுமை தெரிந்த நாற்பா லுள்ளும்

கீழ்ப்பா லொருவன் கற்பின்

க0 மேற்பா லொருவனு மவன்கட் படுமே.

(கஅங)

தீணையுந் துறையு மவை. பாண்டியன் ஆரியப்படை கடந்த நெடுஞ்செழியன் பாட்டு.

உரை: உற்றுழி உதவியும் - தன் ஆசிரியற்கு ஓர் ஊறு பாடு உற்றவிடத்து அது தீர்த்தற்கு உவந்து உதவியும்; உறு பொருள் கொடுத்தும் - மிக்க பொருளைக் கொடுத்தும்; பிறறை நிலை முனியாது கற்றல் நன்று - வழிபாட்டு நிலைமையை வெறுது கற்றல் ஒருவருக்கு அழகிது; பிறப்பு ஓரன்ன உடன்வயிற்றுள்ளும் - அதற்கு என்னோ காரணமெனின், பிறப்பு ஒரு தன்மை யாகிய ஒருவயிற்றுப் பிறந்தோருள்ளும்; சிறப்பின் பாலால் - கல்வி விசேடத்தால்; தாயும் மனம் திரியும் - தாயும் மனம் வேறுபடும்; ஒருகுடிப் பிறந்த பல்லோ ருள்ளும் ஒரு குடியின் கட்பிறந்த பலருள்ளே; மூத்தோன் வருக என்னுது - அவருள் அறிவுடையோன் ஆறு - அவருள் அறிவுடையோன் சென்ற நெறியே; அரசும் செல்லும் - அரசனும் செல்லும்; வேற்றுமை தெரிந்த நாற்பாலுள்ளும் - வேறுபாடு தெரியப்பட்ட நாத்குலத் துள்ளும்; கீழ்ப்பால் ஒருவன் கற்பின் - கீழ்க்குலத்துள் ஒருவன் கற்பின்; மேற்பால் ஒருவனும் அவன்கட் படும் - மேற்குலத்து னொருவனும் இவன் கீழ்க்குலத்தானென்று பாராது கல்விப் பொருட்டு அவனிடத்தே சென்று வழிபடுவனாதலான் எ - று.

விளக்கம்: உற்றுழி யுதவுக என்றும், உறு பொருள் கொடுக்க என்றும் அறிவுறுத்தவன் “பிறறை நிலைமுனியாது கற்” என்றது, இவ்விரண்டும் செய்தவழித் தன்பால் உயர்வும் இவற்றைப்பெறும் ஆசிரியன்பால் தாழ்வும் உண்டாதலால் அவ்வுயர்வுவழித் தோன்றும் மானம் ஆசிரியன் ஆணைவழி நின்று தாழ்ந்து கேட்டற்குத் தடை செய்யும்; அதனால் கல்வியறிவு நன்கு பெறப்படாமையோடு மாணக்கர்க்குக் கடைமைநிலையும் உண்டாதலால், அம் மானம் அறநெறிப்பட்ட மானமாகாதென விலக்கிப் “பிறறைநிலை முனியாது கற்” என்றான். ஆசிரியற்கு உற்றுழி யுதவியும் உறுபொருள் கொடுத்தும் மாணக்கன் பொருணிலையில் உயர்ந்தானாயினும், அவ்வுயர்வை மனங்கொள்ளாது பணிவுடைமையால் அறமாதலாலும், பணிவிலனாதல் அறத்தக்கு மாறாதலாலும், செல்வ மாணக்கன் ஆசிரியன் பால் பணிவிலனாகும் மானம் “அறநெறிப்பட்ட மானமாகா” தாயிற்று. கல்வி பயிலும் மாணக்கன் தன் ஆசிரியனுக்கு ஓரளவு பொருள் கொடுத்தற்குக் கடமைப்பட்டவனே. உரிய அளவு பொருள் கொடுத்தலின், ஆசிரியனுக்கு ஊறுபாடுற்றவிடத்து உதவுதல் வேண்டா எனக் கருதற்கு என்றற்கு “உற்றுழி யுதவியும்” என்றும், உரிய அளவின் மிகைப்படவே தருக என்பான், “உறுபொருள் கொடுத்தும்” என்றும் கூறினான் உற்றுழி யுதவுதல் எல்லார்க்கும் பொதவாய அறமாதலின் அதனை முதலிலும், உறு பொருள் கொடுத்தல் செல்வமுடையார்க்கே இயல்வதாகலின், அச் சிறப்புப்பற்றி அதனைப் பின் வைத்தும் மொழிந்தான். இக்காலக் கல்வித் துறையில் இவ்வுணர்வு அறவே யில்லாதொழிந்தமையின், ஆசிரியர்களை அடிமைகளாகக் கருதி யல்லற்படுத்தும் கீழ்மைப் பண்புடைய செல்வமாக்கன் கல்வித்துறைக்குத் தலைவர்களாகத் தோன்றி, நாட்டு மக்களின் நல்லறிவை முனையிலே கெடுத்து, அவரிடையே ஒருமை புணர்வும் சீர்த்த புலமையும் உண்டாகவாறு செய்துவிட்டதை இக்கால நிலை யெடுத்துக் காட்டுகிறது. உற்றுழி யுதவியும் உறுபொருள் கொடுத்

தும் கல்வி பயிலும் மாணக்கற்குப் பிறற்றையிலே எற்றுக்கு வேண்டுவது? ஒருவர்பால் அரிய பொருளொன்று உளதாயின் அதனைப் பெற முயல்வோர் அவர்க்கு உற்றழி யுதவி அவர் அன்பைப்பெற முயல்வர்; அன்புதானானுன்றி அருமையுடைய பொருளைக் கொடுத்தற்கு அவர்க்கு மனமுண்டாகாது. அல்லது உம், அவ்வரிய பொருள் விலைகொடுத்துப் பெறப்பாலதாயின், அதன் விலையினும் மிக்க பொருளைக் கொடுத்துப் பெற முயல்வர். இஃது என்றும் காணக்கூடிய உலகியல் நிகழ்ச்சி. ஆசிரியன்பால் உள்ள பொருளோ, அவன் மனக் களிந்து 'வழங்குதல் வேண்டுமெனத் தானே விழைந்து கொடுத்தாலன்றி, வேறு எவ்வகையாலும் எத்திறத்தாராலும் பெறக்கூடியதன்று. இதனைக் கொங்கு வேளிர், "அரசின் ஆகாது ஆணையின் ஆகாது" என்றது ஈண்டு நினைவுகூரத்தக்கது. அன்பும் வழிபாடுமே ஆசிரியன்பாலுள்ள அறிவுச் செல்வத்தைப் பெறதற்கு வாயிலாவன. ஆனதுபற்றியே இப்பாண்டியன், "உற்றழி யுதவியும் உறபொருள் கொடுத்தும்" அன்பு செய்க; "பிறற்றையிலே முனியாது" வழிபடுக என்று எடுத்த எழுப்பிலேயே வற்புறுத்தினான். திருவள்ளுவரும் "உடையார் முன் இல்லார்போல் எக்கற்றம் கற்றார்" உயர்த்தோர் என்றும், அவ்வாறு "கல்லாதவர் கடையரே" என்றும் கூறினார். பெற்றதாய்க்குத் தன் வயிற்றிற் பிறந்த பிள்ளை எத்தனைப் பொலிவற்றிருப்பினும் மனவெறுப் புண்டாகாது; திருவள்ளுவர், "சுன்றன் முகத்தேயும் இன்னதால்" என்பது காண்க. அத்தகைய தாயும் தன் மகன் கல்வியில்லாமையாற் கடையனானென்பது காண அருவருப்புக் கொள்வனென்பான், "தாயும் மனம் திரியும்" என்றான். "தமிழ்நாடு மக்கள் அறிவுடைமை மாநிலத்து, மன்னுயிர்க்கே கெல்லாம் இனிது" என்பது, பெற்றோர்க்கும் கற்றோர்க்கும் நோக்கமாதலின், மாநிலத்த மன்னுயிர்க் கின்ப வாழ்வு வழங்கும் அரசு முறை அறிவுடையோனேயே நோக்கி யியங்கும் என்பான், "அறிவுடையோன் ஆறு அரசும் செல்லும்" என்றான். அறிவுடையோன் "படை வேண்டு வழி பொருதவனும், வீணை வேண்டுவழி அறிவுதவனும்" கடன் என்பதை வடநெடுகத்தனார் உரைத்தவாற்றால் இனிதறியலாம் பார்ப்பார் அரசர் வணிகர் வேளாளரென்ற நால்வகையினையும் "நாற்பால்" என்றான். இது வடவாரியப் பகுப்பு முறை. தமிழகத்தில் தமிழ் மக்களிடையே இப்பாருபாடு இன்றும் கிடையாது; என்றும் இருந்ததில்லை. வடவாரிய நூல்களை யடிப்படையாகக் கொண்டெழுந்த "இந்துலா" (Hindu Law) வில் மட்டில் இருக்கிறது. வேளாளர் கீழ்ப்பாலாராயின், அவர்க்குரிய தொழிலான உழவு உயர் தொழிலாகத் திருவள்ளுவர் முதலாய சான்றோர்களால் உயர்த்தக் காட்டப்படமாட்டாது. கல்வியறிவு நாற்பாலார்க்கும் பொதுவாதலின், அறிஞனை இப் பார்பாருபாடு கட்டுப்படுத்தாதென்றற்கு, "கீழ்ப்பா லொருவன் கற்பின் மேற்பாலொருவனும் உவன்கட் படுமே" என்றான். "கீழ்ப்பா லொருவன் கற்பின்" என்றாற்போல "மேற்பா லொருவன் கல்லா னாயின் அவனும்" என்றது, "மேற்பா லொருவனும்" என்றும், உரைகாரர், "மேற்குலத்துள் ஒருவனும்" என்றும் கூறியது, மேற்பாலா லொருவன் கற்றவனாயினும், கீழ்ப்பாலொருவன் கற்றுத் தலைவனாயின், அவன்பாற் சென்று வழிபடுதற்குரியன் என்பதை வற்புறுத்துகிறது.

✱

189

கஅச. பாண்டியன் அறிவுடை நம்பி

‘பாண்டியன் அறிவுடை நம்பி பாண்டிநாட்டை யாண்டு வருகையில் சோழநாட்டு உறையூரில் கோப்பெருஞ் சோழனிருந்து ஆட்சி புரிந்தான். பாண்டிநாட்டுப் பிசிர என்னும் ஊரிலிருந்து சான்றோரான ஆந்தையார் கோப்பெருஞ் சோழனைக் காணாமலே அவனுடைய குண நலனும் ஆட்சி நலமும் சான்றோரற் கேள்வியுற்று, அவன்பால் பெருநடப்புப் பூண்டனர். அந்நடப்பு “உயிர்கலந் தொன்றிய செயிர்தீர் நட்பாய்” கோப்பெருஞ் சோழன் வடக்கிருந்து உயிர்விட்டவழி இவரும் உயிர் விடுதற் கேதுவாயிற்று. பாண்டிநாட்டுச் சான்றோராகிய பிசிராந்தையார்க்குத் தம் நாட்டு வேந்தனான பாண்டியன் அறிவுடை நம்பிபால் பிறவாமல், சோழநாட்டுக் கோப்பெருஞ் சோழன்பால் பெருநட்புள தாயிற்றெனின், இச் சான்றோருடைய அன்பைப் பெறுதற்குரிய நலம் இப்பாண்டியன்பால் இல்லை யென்பது தானே பெறப்படும்.

இப்பாண்டியன் தன் குடிகளிடத்து இறை வாங்கும் நெறியிற் பெருந்தவறு செய்தான் இவன்பால் சூழ்ந்த அரசியற் சுற்றத்தார் இவனை இடித்துரைத்து நெறிப்படுத்தும் நேர்மையின்றி, நீர் போகும் வழிப் புல் சாய்ந்து கொடுப்பதுபோல, இவன் விழைந்த வழிபயல்லாம் நுழைந்துகொடுத்து அரசியலில் வரமும் மக்கட்குத் துன்பமுண்டாக்கினர். மக்கள்பால் வேந்தனுக்கு அன்பு சுருங்கியதாயிற்று. குடிகளை மிக வருத்தி இறை வாக்குவதில் அவ்வேந்தன் விருப்புடையனாயினான். அதனைக் காணப்பொருத சான்றோர் பிசிராந்தையாரை அரண்மனையில் விடுத்து நல்லறிவு கொளுத்துமாறு வேண்டினர். அவரும் அரசன் செயல்வகைகளைத் தாமே ஆராய்ந்தார். குற்றம் அரசனது இறை வாங்குந் திறத்திலும் அதற்குத் துணைசெய்யும் அரசியற் சுற்றத்தார் திறத்திலும் இருப்பது கண்டார் அரசன் ஆடல் பாடல் முதலிய இன்பத் துறைகளில் எளியனாயிருப்பதும் தெரிந்தது. இக்குறைகளை அரசன் கெடுத்துரைத்து நெறிப்படுத்துவது நாட்டுக்கு இன்றியமையாத பணியும் சான்றோர்க்குத் தாம் செய்யக்கடவ கடனுமாதலை யுணர்ந்தார்; பாண்டியனைச் சென்று கண்டார். ஆந்தையார் கோப்பெருஞ் சோழன் முதலிய பெருவேந்தா பாராட்டிக் கேண்மை கொள்ளும் புலமை நலம் சிறந்திருப்பதை நன்கறிந்தவனாகலின், வேந்தனும் அவரை விருப்போடு வரவேற்றான். அக்காலே, இப் பாட்டினப் பாடிக் காட்டி அப்பாண்டியனை நெறிப்படுத்தினார். இதன்கண், “களிற்றியானைக்கு உணவாகும் நெல், அது விளையும் நிலத்திலிருந்து கொணரப்பட்டுக் கவளங் கவளமாகக் கொள்ளப்படுமாயின், விளைநிலம் ஒருமா அளவினும் குறைந்த தாயினும் பல நாட்கள் அக்களிற்றுக்கு உணவு தரவல்லதாம். யானைக் கென்று நூறுமா நிலத்தை விட்டு நெல் விதைப்பு, அது விளைந்து சாய்ந்து கிடக்கையில் அதனைத் தனியே மேயவிடின், அதன் வாய் புகுமளவினும் கால்களால் செடுவது மிகுதியாகும்; இவ்வாறே வேந்தனும் தான் பெறுதற்கரிய அரசிறையை நெறியிடுத்து முறையே கொள்வானாயின், நாடு பெரும் வளம் படைத்துச் செல்வத்தாற் புகழ் பெறும்; அவ்வேந்தன் நாடோறும் விரிசையறியுந் திறமில்லாச் சுற்றம் சூழத் தானும் மெல்லியனாய்க் குடிகள்பால் அன்பின்றி மிக்க இறையை வாங்கலுறுவானாயின், யானை புக்க விளை நிலம் போல, அவற்கும் பொருள் சேராது; நாடும் கெட்டழியும்” என்று ஓசவியறிவுறுத்துள்ளார்.

காய்நெல் லறுத்துக் கவளங் கொளினே
மாநிறை வில்லதும் பன்னாட் காகும்
நூறுசெறு வாயினுந் தமிழ்துப்புக் குணினே
வாய்புகு வதனினுங் காற்பெரிது கெடுக்கும்

௫ அறிவுடை வேந்த னெறியறிந்து கொளினே
கோடி யாத்து நாடுபெரிது நந்தும்
மெல்லியன் கிழவ னாகி வைகலும்
வரிசையறியாக் கல்லென் சுற்றமொடு
பரிவுதப வெடுக்கும் பிண்ட நச்சின்

௧௦ யானை புக்க புலம்போலத்

தானு முண்ணு னுலகமுங் கெடுமே.

(௧௮௪)

நீணை: பாடாண்டிணை. துறை: செவியறிவுறாஉ. பாண்டியன் அறிவுடை நம்பியுழைச் சேன்ற பிசிராந்தையார் பாடியது.

உறை: காய் நெல் அறுத்துக் கவளங் கொளின் - காய்த்த நெல்லை யறுத்துக் கவளமாகக் கொள்ளின்; மாநிறை வில்லதும் - ஒரு மாவிற் குறைந்த நிலத்திற் கதிரும்; பல்நாட் காகும் - பல நாளைக்காகும்; நூறு செறு வாயினும் - நூறு செய்பாயினும்; தமிழ்துப் புக்கு உணின் - யானை தனித்துப் புக்கு உண்ணு மாயின்; வாய் புகுவதனினும் கால் பெரிது கெடுக்கும் - அதனது வாயின்கட் புகுந்த நெல்லினும் கால் மிகவும் கெடுக்கும்; அறிவுடை வேந்தன் - அப்பெற்றியே அறிவுடைய அரசன்; நெறி அறிந்து கொளின் - இறை கொள்ளும் நெறியை அறிந்து கொள் ளின்; நாடு கோடியாத்துப் பெரிது நந்தும் - அவன் நாடு கோடிப் பொருளினை யீட்டிக் கொடுத்துத் தானும் மிகவும் தழைக்கும்; கிழவன் மெல்லியனாகி - வேந்தன் அறிவால் மெல்லியனாகி; வைக லும் - நாடோறும்; வரிசை அறியாக் கல்லென் சுற்றமொடு - தர மறியாத உறுதி கூறுது அவன் விரும்புவதனையே தானும் கூறும் ஆரவாரத்தையுடைய சுற்றத்தோடு கூடி; பரிவு தப எடுக்கும் பிண்டம் நச்சின் - அன்பு கெடக் கொள்ளும் பொருட்டொரு தியை விரும்பின்; யானை புக்க புலம்போல - அந்த யானை புக்க புலம் போல; தானும் உண்ணுன் உலகமும் கெடும் - தானும் உண்ணப்பெறுன் உலகமும் கெடும் எ - று.

பரிவு தவ என்றோதி, அக்குடிகட்கு வருத்த மிக வென்று உரைப் பாரு முனார். 'மெல்லியன் கிழவனாகி' யென்றும் பாடம்.

வினாக்கள்: மா, குழி, வேலி யென்பன சிலவளவை வகை. இருபது மா கொண்டது ஒரு குழி; தூறு குழி கொண்டது ஒரு வேலி. செய் யென்பது ஒரு தனை. கோடி, மிக்கதோர் அளவினைக் குறிப்பது.

நந்தும், தழைக்கும்; நந்துதல் இப்பொருட்டாதலை, “நத்தம்போற் கேடு முளதாகும் சாக்காடும்” (குறள். ௨௩௫) என்பதனாலு மறியப்படும். மெல்லியன், அறிவால் வன்மையில்லாதவன்; “வெள்வே லண்ணல் மெல்லியன் போன்ம்” (பதிற். ௫௧) எனப் பிறரும் கூறுதல் காண்க. வரிசை, தகுதி; “பொதுநோக்கான் வேந்தன் வரிசையா நோக்கின், அதுநோக்கி வாழ்வார் பலர்” (குறள். ௫௨௮) என்பதனால் வரிசையறி தல் இன்றியமையாமையறிக. இப்பாட்டின் கருத்தையே, “வாய்ப்படுங் கேடுமின்றும் வரிசையி னரிந்து நாளும், காய்த்தநெற் கவளந் தீற்றின் களிறுதான் கழனி மேயின், வாய்ப்பட லின்றிப் பொன்றும் வல்லனாய் மன்னன் கொள்ளின், நீத்தநீர் ஞாலமெல்லா ரிதிரின்று சுரக்கு மன்றே” (சீவக. ௨௧௦௭) என்று தீருத்தக்கதேவர் கூறுதல் காண்க.

௧௮௫. தொண்டைமான் இளந்திரையன்

கச்சியைத் தலைநகராகக்கொண்ட தொண்டைநாட்டு வேந்தர்கள் தொண்டைமான் என்று சொல்லப்படுவர். அவர்களைத் தொண்டையர் என்றும் வழங்குவர். இவ்விளந்திரையனையும் சான்றோர் “தொண்டையோர் மருக” என்பர். தொண்டைநாட்டுக்கு வடக்கெல்லை வேங்கடமாகும். “வினைநவில் யானை விற்றேபோர்த் தொண்டையர், இனமழை தவழும் ஏற்றரு நெடுங்கோட்டு, ஒங்குவெள் ளருவி வேங்கடம்” (அகம். ௨௧௩) எனச் சான்றோர் கூறுதல் காண்க. இதற்குத் தென் நெல்லை பெண்ணையாறும், மேலெல்லை வடார்க்காட்டையும் சேலமா நாட்டையும் பிரிக்கும் சவ்வாது மலைத்தொடருமாமென்பது கல் வெட்டுக்களால் அறிகின்றோம். இத் தொண்டையரை, “உரவுவான் தடக்கைக் கொண்டி யுண்டித் தொண்டையோர்” (பெரும்பாண். ௪௫௪-௫) என்றும், “பொருவார் மண்ணெடுத் துண்ணும் அண்ணல் யானை வண்டேர்த் தொண்டையர்” (குறள். ௨௪௦) என்றும், “வினை நவில் யானை விற்றேபோர்த் தொண்டையர்” (அகம். ௨௧௩) என்றும், சான்றோர் கூறுவதை நோக்கின், இத் தொண்டையர் யானைப்படை கொண்டு பெரும்போ ருடற்றும் சிறப்புடையரென்பது தெளிவாம். அதியமான் நெடுமானஞ்சியின் பொருட்டு ஓளவையார் தூது சென்றதும், இத் தொண்டைமான்களில் ஒருவனிடமேயாகும்.

இத் தொண்டைமான்களில் இளந்திரையன் என்பவன் மிக்க சிறப்புடையவன். இவனைக் கடியலூர் உருத்திரங்கண்ணனார், “இருசிலங் கீடந்த திருமறு மார்பின், முந்நீர் வண்ணன் பிறங்கடை அந்நீர்த், திரை தரு மரபின் உரவோன் உம்பல்” (பெரும்பாண். ௨௬-௩௧) என்பதனால், இவன் முன்னோன் திரைகடல் வழியாகப் போந்து தொண்டை நாட்டுக்கு வேந்தனாயினானென்றும், அவன் வழித்தோன்றல் இவனென்றும் அறியலாம். வென்வேற்கிள்ளி யென்னும் சோழனுக்கும், நாகநாட்டு வேந்தன் மகன் பீலிவளை யென்பாட்கும் பிறந்து, கடலில் கலமூர்ந்து வருங்கால் அது சிதைத்ததாக, இவன் திரையில் மிதந்து கரையடைந் தானென மணிமேகலை கூறுகிறது. பின்பு அவன் அக் காரணத்தால் திரையனெனப்பட்டானென்றும், வேந்தன் மகனென்றற் கடையாள மாகத் தொண்டைக்கொடி யணிந்திருந்ததுபற்றி அவன் தொண்டைமான் யினான்; அவனாண்ட நாடுதொண்டைநா டாயிற்றென்றும் கூறுப.

இத்திரையன், தமிழ் வேந்தர் மூவருள்ளும் “அல்லது கடிந்த அறம் புரி செங்கோல்” உடைமையாற் சிறந்தவனென்றும், “குணகடல் வரைப் பின் முநீர் நாப்பன், பகற்செய் மண்டிலம் பாரித் தாங்கு, முறை வேண்டுகார்க்கும் குறை வேண்டுகார்க்கும், வேண்டி வேண்டி வேண்டி னர்க்கு கருளி” மேம்பட்டவனென்றும், “புலவர் பூண்கட னுற்றிப் பகை வர், கடிமதி லெறிந்த குடுமி கொள்ளும், வென்றி யல்லது வினையுடம் படினும், ஒன்றல் செல்லா” உரவோனென்றும், அவன் நாட்டில் ஆறிலை கள்வரும் பிற தீங்கு புரிவோரும் இலரென்றும் பெரும்பாணாற்றுப்படை பெரிதெடுத்துப் பேசுகின்றது.

இவ்வாறு செங்கோன்மையால் சிறப்புமிக்க இளந்திரையன் ஆட்சி யில் அளியுந் தெறலும் எளிய முறையில் நடந்தன. இவனைப் பகைத்து மலைந்த வேந்தர்களின் மன்றங்கள் பாழ்பட்டன; இவனை நயந்தவர் நாடு கள் நன்பொன் பூப்ப நலமிசூர் தோங்கின. நாடோறும் வேந்தர் பலரும் பல்வேறு வகையில் பணிந்து, “நட்புக் கொளல்வேண்டி நயந்திசி னோரும், துப்புக் கொளல்வேண்டிய துணையி லோரும், கல்வீ முருவி கடற்படாந் தாங்கு” இவன்பால் வந்தவண்ண மிருந்தனர். இவர்கட்கு வேண்டுவனவற்றை அருளிய இவ் விளந்திரையன், அரசியலின் செம்மை குறித்த அவர்கட்குச் சில அறிவுரைகளும் வழங்கினன். அவற்றுட் சில பாட்டுமாம். இங்கே காட்டப்படும் பாட்டு அவற்றுள் ஒன்றாகும். இதன் கண், “அரசியலை ஒரு சகடமாக வுயமித்து, சகடத்தை உகைப்பவன் உகைக்குந் திறத்தை மாண்புற அறிந்தானாயின், அஃது இடையூறு சிறிதுமின்றி இனிது செல்லும்; அத்திறம் அறியானாயின், நெறியல்லா நெறியிற் சென்று சேற்றில் அழுந்தி மிக்க துன்பத்துக் குள்ளாவன்; அவ்வாறே அரசியலை நடத்தும் வேந்தன் அரசியல் முறையைத் திறம் பட அறிந்தானாதல் வேண்டும்; அதனால் நாடு நலம் பெறும்; அவனும் சீர்பெறுவான்; அறியானாயின் உட்பகை புறப்பகைகளாகிய சேற்றில் அழுந்திக் கெடுவன்” என்று அறிவுறுத்துள்ளான்.

கால்பார் தோத்து ஞாலத் தியக்கும்
காவற் சாகா டுகைப்போன் மாணின்
ஊறின் ருகி யாறினிது படுமே
உய்த்த நேற்றா னாயின் வைகலும்
டு பகைக்கூ முள்ளற் பட்டு
மிகப்பலி றீநோய் தலைத்தலைத் தருமே. (கஅரு)

தீணை: பொதுவியல். துறை: பொருண்மொழிக் காஞ்ச். தொண்டைமான் இளந்திரையன் பாட்டு.

உரை: கால் பார் கோத்து - உருளையையும் பாரையும் கோத்து; ஞாலத்து இயக்கும் காவற் சாகாடு - உலகின் கண்ணே செலுத்தும் காப்புடைய சகடந்தான்; உகைப்போன் மாணின் - அதனைச் செலுத்துவான் மாட்சிமைப்படின; ஊறு இன்றாகி ஆறு இனிது படும் - ஊறுபாடில்லையாய் வழியை இனிதாகச் செல்லும்; உய்த்தல் தேற்றானாயின் - அவன் அதனை இனிதாகச் செலுத்துதலைத் தெளிபமாட்டானாயின்; வைகலும் பகைக்கூழ்

அள்ளப்பட்டு - அது நாடோறும் பகையாகிய செறிந்த சேற்றிலே யழுந்தி; மிகப் பல தீ நோய் தலைத்தலைத் தரும் - மிகப் பல தீய துன்பத்தை மேன்மேலும் உண்டாக்கும் ௭ - று.

இஃது உலகாளும் முறைமை கூறுதலை யுட்கொண்டு சகடம் செல்லுறுமாற்றைக் கூறினமையின், நுவலா நுவற்சி யென்னும் அலங் காரமாயிற்று; ஒட்டென்று கூறுவாருமுளர். அன்றி, இதற்கு உலகத் தின்கண்ணே உலகியற்கையை நிறுத்தி, அதனோடு ஞாலத்தின்கண்ணே செலுத்தப்படும் காப்பாகிய சகடம் தன்னைச் செலுத்துவோன் மாட்சி மைப்படின, தனக்கு ஓரிடையூறின்றாகி நெறிமுறைமையே நடக்கும்; அதனைச் செலுத்துதல் தெளியானாயின், அச்சாகாது மறுதலை யென் னும் செறிந்த அள்ளலிலே அகப்பட்டுத் தனக்கும் தன்கீழ் வாழ் வார்க்கும் மிகப் பலவாகிய தீக் கேட்டினை மேன்மேலே தருமெனவும் பொருளுரைப்பர். இப் பொருட்குப் பாரொன்றது, உலகியற்கையை. கால் - உருளை.

விளக்கம்: உலகாள முறைமை கூறுதலை யுட்கொண்டு உரைக்கு மிடத்து அரசியலாகிய சகடத்தை யுகைப்போனாகிய வேந்தன் மாட்சி மைப்படின, ஊறுபாடின்றி ஆட்சியைக் கடைபோக இனிது செலுத்து வன்; அதனைச் செலுத்து முறைமையை அறியானாயின், நாளும் உட் பகையும் புறப்பகையுமாகிய இவற்றிடையே அகப்பட்டுத் தனக்கும் தன் னுட்டவார்க்கும் மிகப் பல துன்பத்தை மேன்மேலும் செய்து கொள்வன் என வரும். இப் பாட்டின் கருத்தைத் தீர்த்தக்கேவரர், “ஆர்வலஞ் சூழ்ந்த ஆழி யலைமணித் தேரை வல்லான், நேர்நிலத் தூரு மாயின் நீடுபல் காலஞ் செல்லும், ஊர்நில மறிதல் தேற்றா தூருமேல் முறிந்து வீழும், தார்நில மார்ப வேந்தர் தன்மையு மன்ன தாமே” (சீவக. ௨௬௦௬) என்று கூறுதல் காண்க.

186

கஅசு. மோசி கீரூர்

மோசிகீரூர், சேரமான் தகரேறிந்த பெருஞ்சேரலிரும்பொறை யையும், கொண்கானங் கிழானையும் பாடிப் பெரும் பரிசில் பெற்று மேம்பட்டவர். வினையான் மிக்க வேந்தர் போந்து தானையொடு சூழ்ந்து கொண்ட காலையில், தன் தானையழியவே, “இனித் தன்னையின்றித் தன் எயில்குழ் இருக்கைக்கு வேறு அரணில்லை” யென்பதைத் தெரிந்து நன்னென்பான், தான் தங்கியிருந்த கானத்தினின்றும் வெளிப்பட்டு வந்து தான் பிடித்த வேலைக் கைவிடாது பகைவரை வென்று தன் பண்டைப் புகழை நிறுவிய சிறப்பினைப் பெரிதும் பாராட்டிப் பேசுவர். ஆய் அண்டிரானுக்குரிய பொதிய மலையிலுள்ள வேங்கையும் கார்தளும் போல மகளிர் மேனி மணங்கமழும் என்பர். இத்தகைய சிறப்பமைந்த இக்கீரூர் தம்மோடொத்த சான்றோர் சூழ வேந்துடை யவையத் திருந்தாலை அரசார்க்கும் அவர் குடை நிழல் வாழும் குடிகட்டுமுள்ள தொடர்புபற்றி ஓர் ஆராய்ச்சி நிகழ்ந்தது; உயிர்க்கும் உடம்புக்குமுள்ள தொடர்பே அரசார்க்குமி அவன் நாட்டிற்கும் உள்ள தொடர்பு என்பது அவ் வாராய்ச்சியின் முடிபாயிற்று. ஆகவே, உடம்பின் நலத்துக்கும் கேட்டுக்கும் உயிரினது உண்மையும் இன்மையுமே ஏதுவாதல் போல வேந்தன் உளஞ்ஞல் நாடு நலமுறுதலும் இவனாயின் கெடுதலும் ஒருதலை

என்றனர் ஒருசாரார். உடம்பின் நலத்துக்கு நெல்லும் நீரும் ஏதுவாம்; அவை யுள்வழியே உயிருண்மையும் அரசண்மையும் காணலாம். ஆகவே, நெல்லும் நீரும் உலகிற்கு உயிராவன என்றனர் பிற்தொரு சாரார். இவ்வாறு நாட்டிற்கு அரசே உயிரென்பாரும் பொருளே உயிரென்பாரும் சான்றோர் இருத்திராகவே ஆங்கிருந்த மோசி கீரனார், “நாடாரும் வேந்தனாவான், இவ்வுலகிற்கு யானே உயிர்; எனை நெல்லு மன்று; நீருமன்று என்பதை அறிந்தொழுகும் அரசமுறை உயிர் நிலையாம்” என்ற கருத்துப்பட இப் பாட்டினைப் பாடிக்காட்டினார்.

நெல்லு முயிரன்றே நீரு முயிரன்றே

மன்ன னுயிர்த்தே மலர்தலை யுலகம்

அதனால், யானுயி ரென்ப தறிகை

வேன்மிகு தானே வேந்தற்குக் கடனே.

(௧௮௬)

தீணையுந் துறையு மவை. மோசி கீரனார் பாடியது.

உரை: மன்னன் உயிர்த்து மலர்தலை உலகம் - வேந்தனாகிய உயிரை யுடைத்து பரந்த இடத்தையுடைய உலகம்; அதனால்—; நெல்லும் உயிரன்று - இவ்வுலகத்தார்க்கு நெல்லும் உயிரன்று; நீரும் உயிர் அன்று—; யான் உயிர் என்பது அறிகை - யான் உயிரென்பதனை யறிகை; வேல் மிகு தானே வேந்தற்குக் கடன் - வேலான் மிக்க படையையுடைய அரசனுக்கு முறைமை ௭ - று.

மன்னன் உயிர்த்தென்ற கருத்து: உயிரை யாக்கும் நெல்லும் நீரும் உளவாவது மன்னன் முறைசெய்து காப்பின் என்றதாம்.

விளக்கம்: “நீரும் நிலனும் புணரியோர் ஈண்டு, உயிரும் உடம்பும் படைத் திசினோர்” (௮௮ம். ௧௮) எனச் சான்றோர் கூறுதலால், “நெல்லும் உயிரன்று நீரும் உயிரன்று” என்றார். உயிரும் உடம்பும் கூடி நின்ற வழியும், உயிர்க்குயிராய் நின்றியக்கும் திருவருள்போல அரசு முறை இன்றியமையாமையின், அதனைச் செலுத்தும் தானே உலகிற்கு உயிராதலை யறிந்து, உயிர் தானின்ற உடம்புக்குளதாகும் கோயைத் தான் நுகர்ந்தும் அதனைப் பேணுதல்போல, உலகு புரத்தற்கண் உள்ள துன்பமனைத்தையும் தானேற்று அதனைக் காப்பது கடன் என்பார், “யானுயி ரென்ப தறிகை கடன்” என்றார். “இழத்தொறுஉம் காறலிக்கும் குதேபோல் துன்பம், உழத்தொறுஉம் காதற் றுயிர்” (குறள். ௧௪௦) எனச் சான்றோர் கூறுதலால் உயிரது செயல் நலம் தெளியப்படும். திருத்தக்கதேவர் இக் கருத்தை. “நெல்லுயிர் மாந்தர்க் கெல்லாம் நீருயிர் இரண்டுஞ் செப்பிற், புல்லுயிர் புகைந்த பொங்கு முழங்கழல் இலங்கு வாட்டை, மல்லலங் களிற்று மாலை வெண்கூடை மன்னர் கண்டாய், நல்லுயிர் ஞாலந் தன்னுள் நாமவேல் நம்பி என்றான்” (௨௬௦௮) எனக் கூறுவர்.

187

கஅஎ. ஓளவையார்

நிலத்தின் நீர் நில வளங்கட்கேற்ப அந் நிலத்து வாழும் மக்கட்குப் பண்பும் செயலும் இயைபு படுகின்றன; நாட்டவர்க்கு அவ்வக் காலங்களில் செய்வன செய்து, பெறுவன பெற்றுக் கல்வி கேள்விகளில் மேம்படும் நலமும். காட்டவர்க்கு வேட்டம் புரிவதே பொதுச்செயலாதலின், தறுகண்மை போர்ச்செயல் வண்மைகளில் மேம்படு நலமும், பள்ளத்தில் வாழ்பவர்க்கு நீர்வளம் வாய்த்தலாற் பொருள் மிக வுண்டாதலின் ஈதல் மனப்பான்மையும், மேட்டு நிலத்தவர்க்குச் செட்டும் சிக்கனமுமாயிருக்கும் திறமுமாகிய நலங்களும் உண்டாகின்றன எனும் நிலநூல் வழக்கு ஒருகால் ஓளவையார் ஆராய்ச்சிக்கு வந்தது. நாடும் காடும் அவ்வும் மிசையுமென்ற பாகுபாடு நிலத்தின்கட் காணப்படுதல்போல நிலத்து வாழும் மக்களிடையே ஆண்களும் பெண்களும் இளையரும் முதியருமென்ற பாகுபாடு தோன்றக் கண்டார். இவ்ருள் ஆண்மையும் இளமையும் சிறக்கும் ஆடவர் நல்லராயவழி யாவரும் நலமுடையராதலும், அவரால் நாடுகள் நல்லிசை பெறுதலும் கண்டு, “சலமே, நின்பால் எவ்வழி ஆடவர் நற்பண்பும் நற்செயலு முடையராய் விளங்குகின்றனரோ அவ்வழி நினை நன்னாடுகளைச் சான்றோர் பாராட்டுகின்றனர்; காண்” என்ற கருத்தமைந்த இப் பாட்டைப் பாடினார்.

௦ நாடா கொன்றோ காடா கொன்றோ

அவலா கொன்றோ மிசையா கொன்றோ

எவ்வழி நல்லவ ராடவர்

அவ்வழி நல்லை வாழிய நிலனே.

(கஅஎ)

தீனையும் துறையு மவை. ஓளவையார் பாடியது.

உரை: நிலனே—; நாடாக ஒன்றோ - நீ ஒன்றில் நாடே யாக; காடாக ஒன்றோ - ஒன்றிற் காடேயாக; அவலாக ஒன்றோ - ஒன்றிற் பள்ளமேயாக; மிசையாக ஒன்றோ - ஒன்றில் மேடே யாக; எவ்வழி நல்லவர் ஆடவர் - எவ்வாறாயினும் எவ்விடத்து நல்லர் ஆண் மக்கள்; அவ்வழி நல்லை வாழி - அவ்விடத்து நீயும் நல்லை யல்லது நினக்கென ஒரு நலமும் உடையை யல்லை வாழி எ - று.

தீய நிலனே யாயினும் நல்லோருறையின் நன்றெனவும், நல்ல நிலனே யாயினும் தீயோருறையின் தீதெனவும், தன்னிடத்து வாழ்வா ரியல்பல்லது தனக்கென ஓரியல்புடைய தன்றென நிலத்தை இழித்துக் கூறுவதுபோல உலகத்தியற்கை கூறியவாறாயிற்று. ஒன்றோ வென்பது எண்ணிடைச் சொல்.

விளக்கம்: ஆக வென்பது நான்கு இடத்தும் கடைக்குறைத்து முடிந்தது. நற்பண்பும் நற்செயலுமுடையாரை “நல்லர்” என்றார். ஆடவன், இளமைச் செவ்வி நிரம்பினானே ஆடவனென்றல் இயல்பு. வாழ்விற் பெற்றருரிய நலமுற்றும் பெறுதற்குரிய செவ்வி இளமை; அதனால் “இளமையிற் சிறந்த வளமையு மில்லை” என்ப சான்றோர். அவ் வளமைக்குச் சிறப்பு நற்பண்பும் நற்செயலு முடையாராதலின்,

அதனை யுடையாரே நாட்டின் நலத்துக்கும் இசைக்கும் காரணராய் அவற்றைத் தாங்கும் துண்களுமாவர்; ஆதலாற்றான், அவர் நன்மை யினையே வித்தோதிகார்.

† 188 கஅஅ. பாண்டியன் அறிவுடை நம்பி

பிராந்தையாரால் நெறிப்படுத்தப்பெற்ற பாண்டியன் அறிவுடை நம்பி, இன்பத்துறையில் எளியனாயிருந்து மக்கட்பேறின்றி யிருந்து பின்னர் அதனைப் பெற்று இன்புற்றான். தன் பெயருக்கேற்ப நல்லறிவுடைய நம்பியாய்த் திகழ்தலின், தான் பெற்ற இன்பத்தைப் பிறர்க்குக் காட்ட எண்ணினான். “இம்மை யுலகத் திசையொடும் விளங்கி, மறுமை யுலகமும் மறுவின், நெய்துப, செறுநரும் விழையும் செயிர்தீர் காட்சிச், சிறுவர்ப் பயந்த செம்மலோ ரெனப், பல்லோர் கூறிய பழமொழி யெல்லாம், வாயே யாகுதல்” (அகம். ௧௬) கண்டு, அந் நலங்களை யெடுத்தோதுதலை விடுத்த, இளஞ்சிறார்கள் செய்யும் இன்பச் சிறு தொழில்களையே கண்டு எடுத்தோத விழைந்தான். செல்வ வரம்பென் பது தமிழ்துண்டலின்றி விருந்தோடுண்பதாற்றான் இன்பத் தருவ தாகும் என்பதைக் கண்டான். கண்டவிடத்தும், அவ்வன்பமும் இளஞ் சிறார் தம்முடைய சிறுகை நீட்டிக் குறுகுறு நடந்துவந்து, தம் பெற்றோர் உண்ணும் உணவிற் நம் இரு கையையும் இட்டும் தொட்டும் கவ்வியும் தழாலியும், தம் உடலெங்கும் சிதறியும் இன்பச் சிறுதொழில் புரிய, அவர் சிதைத்துச் சிதறப்படும் உணவை அவர் உண்ணுங்கால் உண்டாகும் இன்பம் பெரிதாதலை யறிந்தான். அப்போது அவ் விளஞ் சிறார் மிழற்றும் சொல்லும் செய்யும் செயலும் கண்ணுக்கும் செவிக்கும் உடலுக்கும் இன்பத் தந்து அறிவை மயக்குதலின், செல்வத்தின் அருமையாதல் உணவின் இன்றியமையாமையாதல் அறிவிற்குப் புலனாகாதாக, உயிர் வாழ்வின் பயன் இதுவே யென உயிர் அமைந்து போதலை யுணர்ந்தான். இன்ன நலம் சான்ற மக்களைப் பயவாதார்க்கு உயிர் வாழ்வால் முடிக்கக்கூடிய பொருளே யில்லை என்று யாப்புறுப் பான் இப் பாட்டைப் பாடியுள்ளான்.

படைப்புப்புல படைத்துப் பலரோ டுண்ணும்

உடைப்பெருஞ் செல்வ ராயினு மிடைப்படக்

குறுகுறு நடந்து சிறுகை நீட்டி

இட்டுந் தொட்டுங் கவ்வியுந் துழந்தும்

ரு நெய்யுடை யடிசின் மெய்பட விதிர்த்தும்

மயக்குறு மக்களை யில்லோர்க்குப்

பயக்குறை யில்லைத் தாம்வாழு நாளே. (கஅஅ)

தினையுந் துறையு மவை. பாண்டியன் அறிவுடை நம்பி பாட்டு.

உரை: படைப்புப் பல படைத்து - படைக்கப்படும் செல்வம் பலவற்றையும் படைத்து; பலரோடு உண்ணும்-பலருடனே கூட வுண்ணும்; உடைப் பெருஞ் செல்வ ராயினும் - உடைமை

மிக்க செல்வத்தை யுடையோராயினும்; இடைப் பட - காலம் இடையே யுண்டாக; குறு குறு நடந்து - குறுகக் குறுக நடந்து சென்று; சிறு கை நீட்டி - சிறிய கையை நீட்டி; இட்டும் - கலத் தின்கட் கிடந்ததனைத் தரையிலே யிட்டும்; தொட்டும் - கூடப் பிசைந்து தோண்டியும்; கவ்வியும் - வாயாற் கவ்வியும்; துழந் தும்-கையால் துழாவியும்; நெய்யுடை அடிசில் மெய்பட விதிர்த் தும் - நெய்யையுடைய சோற்றை உடம்பின்கட் படச் சிதறியும்; மயக்குறும் மக்களை இல்லோர்க்கு - இங்ஙனம் அறிவை இன்பத் தான் மயக்கும் புதல்வரை இல்லாதார்க்கு; பயக்குறை இல்லை - பயனாகிய முடிக்கப்படும் பொருளில்லை; தாம் வாழும் நாள் - தாம் உயிர் வாழும் நாளின்கண் ௭ - ௩.

தொட்டென்பதற்குக் கூட வாரிப் பிடித்தெனினு மமையும். குறை யென்பது முடிக்கப்படுங்கால் முடிக்கப்படும் பொருள். இனிப் பயக் குறையுள்ளதென ஒருசொல் வருவித்துத் தாம் வாழும் நாளும் இல்லை யென்று கூறுவாரு முள்.

விளக்கம்: படைப்பு, படைக்கப்படும் செல்வம்; “வாழிய பெரும னின் வாழ்பில் படைப்பு” (புறம். ௨௨) என்றார் பிறரும். பலரோ டுண் ணும் செல்வர், உடைப்பெருஞ் செல்வர் என இயையும். பெருமை, மிகுதி குறித்தலின், உடைப்பெருஞ் செல்வ ரென்றதற்கு உடைமை மிக்க செல்வ ரென்றார். மயங்குவது அறிவாகலானும், மக்கள் மயக்கத் தைத் தரும் பொருளாகாமையாலும், மயக்குறு மக்க ளென்றதற்கு அறிவை இன்பத்தான் மயக்கும் புதல்வ ரென்றார். குறை - இன்றி யமையாப் பொருள். மக்களை யில்லோர்க்குப் பயன் குறைவாகவே யுளது; வாழும் நாளும் இல்லை என்று உரை கூறுதலு முண்மையின், “இனி.....கூறுவாரு முள்” ரென்றார்.

189 கஅசு. மதுரைக் கணக்காயனார் மகனார் நக்கீனார்

மதுரைக் கணக்காயனாருடைய இயற்பெயர் தெரிந்திலது. மதுரை யில் அக்காலத்தில் சிறந்த ஆசிரியராக இருந்து பலர்க்கு அரிய தூல் களை ஒதுவித்த சிறப்பால் இவர் கணக்காயனாரென்றே வழங்கப்பட்ட னார். இவருடைய மகனார் நக்கீனாராவார். இவர் காலத்துப் புலவர்களுள் இவர் தலைமைப் புலவராய் விளங்கினது கொண்டே “தந்தைய ரொப்பர் மக்களென் பதனால்” (தொல். கற்பு: சு) இவரின் தந்தையாரின் சிறப்பு இனிதுணரப்படும். நக்கீனார்க்குக் கீரங்கொற்றன ரென்பவர் மகனா ராவார்.

இந் நக்கீனார், பொதுவாகத் தமிழ் மூவேந்தரையும் வேண்டு மிடங்களிற் சிறப்பித்துப் பாடியிருப்பினும் சிறப்பாகப் பாண்டியன் இல வந்திகைப்பள்ளித் துஞ்சிய நன்மாறனையும், தலையாலங்கானத்துச் செருவென்ற நெடுஞ்செழியனையும் பாடிப் பெரும் பரிசில் பெற்றவர்; முருகாற்றுப்படை பாடி முருகன் திருவருள் சிறக்கப் பெற்றவர். தமிழ் முகம் முழுதையும் நன்கறிந்தவர், இவர் அந்தணரல்லர்.

இத்துணைச் சிறப்புடைய புலமை சிறந்த நக்கீரனார் மலையும் காடும் நாடும் கடலுமாகிய எப்பகுதியிலும் வாழும் மக்கள் பலருடைய முயற்சி முற்றும் தம் புலமைக்கண்ணால் நோக்கினார். எல்லாருடைய உள்ளமும் பொருளிட்டற்கண் பேரார்வமுற்று இயங்குவது தெரிந்தது. நாடுகட்குத் தலைமை தாங்கிய வேந்தர் பொதுச்சொற் பொருது அரசு புரிவதும், காடுகளில் வாழும் விலங்குகளை வேட்டையாடித் திரியும் வேட்டுவர் இரவும் பகலும் தமக்குரிய விலங்குகளைப் படுப்பதையே எண்ணி முயல்வதும் நக்கீரர் கருத்தை யீர்த்தன. இவரது உழைப்பின் முடிவென்னை யென்று ஆராய்ந்தார். இவரனைவர்க்கும் வேண்டுவன உண்டியும் உடையுமே யென்றும், அவற்றுள் உண்பது நாழியும் உடுப்பவை இரண்டுமா மென்றும், பிறவுகையில் ஒரு வேற்றமையு மில்லையென்றும் துணிந்தார். இவற்றை நோக்கின், வேண்டுவன சிறிதும் ஈட்டுவன பெரிது மாதலின், மிக்கு நிற்கும் செல்வத்தால் செய்ய வேண்டுவது ஈதலாகிய அறமே என்றும், செய்யாது தாமே துய்க்கக் கருதின் அறமும் பொருளும் இன்பங்ஞளும் பெறப்படாவாம் என்றும் கண்டார். இக் கருத்துக்களை இப் பாட்டின்கண் வைத்துப் பாடியுள்ளார்.

தென்கடல் வளாகம் பொதுமை யின்றி
வெண்குடை நிழற்றிய வொருமை யோர்க்கும்
நடுநாள் யாமத்தும் பகலுந் துஞ்சான்
கடுமாப் பார்க்குங் கல்லா வொருவற்கும்
உண்பது நாழி யுடுப்பவை யிரண்டே
பிறவு மெல்லா மோரொக் கும்மே
செல்வத்துப் பயனே யீதல்
துய்ப்பே மெனினே தப்புந பலவே.

(கஅசு)

தீனையும் துறையு மவை: மதுரைக் கணக்காயனார் மகனார் நக்கீரனார் பாடியது.

உரை: தென்கடல் வளாகம் - தெளிந்த நீராற் சூழப் பட்ட உலக முழுதையும்; பொதுமை யின்றி - பிற வேந்தர்க்குப் பொதுவாதலின்றித் தமக்கே யுரித்தாக ஆண்டு; வெண்குடை நிழற்றிய ஒருமையோர்க்கும் - வெண்கொற்றக் குடையால் நிழல் செய்த ஒரு தன்மையை யுடையோர்க்கும்; நடு நாள் யாமத்தும் பகலும் துஞ்சான் - இடை யாமத்தும் நண்பகலும் துயிலாது; கடுமாப் பார்க்கும் கல்லா ஒருவற்கும் - விரைந்த செலவையுடைய மாக்களைப் படுக்கக் கருதிச் செல்லும் கல்லியில்லாத ஒருவனுக்கும்; உண்பது நாழி - உண்ணப்படும் பொருள் நாழி; உடுப்பவை இரண்டே - உடுக்கப்படுமவை இரண்டே; பிறவும் எல்லாம் ஒரொக்கும் - பிறவு மெல்லாம் ஒக்குமாதலால்; செல்வத்துப் பயன் ஈதல் - செல்வத்தாற் பெறும் பயனாவது கொடுத்தல்; துய்ப்பேம் எனின் தப்புந பல - செல்வத்தை யாமே துகர்வே மென்று கருதின் தவறுவன பல எ - று.

பல வென்றது, அறம் பொருள் இன்பங்களை. பகலை யொரு மாத் திரை யென்றும், கடுமாவை யானை யென்றும், கல்லாத ஒருவனைப் பாக னென்றும் உரைப்பாரு முளர்.

விளக்கம்: கொண்ட கொள்கையில் ஒருமை யுணர்வும், அதற்கு வேண்டும் செயற்பண்பும் இவ்வழி, அதனாற் பெருமை யுண்டாகாமை யால் “ஒருமையோர்” என்றார்; “ஒருமை மகளிரே போலப் பெருமை யும், தன்னைத்தான் கொண்டொழுதி னுண்டு” (குறள். ௧௭௪) என்ப. அரைக்கு நான்கு முழமும், மேலுக்கு இரண்டு முழமுமாக இரண்டு டாடை வேண்டுதலால், “உடுப்பவை இரண்டே” என்றார். உண்டல், உறங்கல், இனம் பெருக்குதல் முதலியன “பிறவும்” என்பதனுள் அடங்கும் ஒரொக்கும் என்புழி, ஓர் என்பது அசைநிலை. உயிர்கட் குறுதிப்பொருளென உயர்ந்தோரால் எடுத்துள்ள அறமும் பொருளும் இன்பமும் “பல” வெணப்பட்டன. பகலில் உறங்குதல் கூடாதாகலின், அதற்கு ஒரு மாத்திரை யென்று கொண்டு, “நள்ளிரவிலும் ஒரு மாத் திரை யளவும் தூங்கான்” என்பாரு முளர். கடுமாப் பார்க்கும் ஒருவ னென்றது, அவ் வேந்தனுடைய யானைப்பாகனைக் குறித்ததாக வுரைப் பதம் உண்டு. உரைப்பவே, அரசனையும் அவன் அடிப்பணி புரியும் எளிய பள்ளியானையும் நோக்கின், இருதிருத்தாரும் உண்டி யுடைய வகையில் ஒப்பொன்பது கண்டவாரும் பெரிதீட்டித் தமிழ்துண்பவர்பால் செல்வம் மிகுதலால், அம் மிகுதிக் காட்சி சிறிதீட்டிப் பலர் குழ இருந் துண்பவராகிய வறியார்க்கு, அறிவு நலம் கேடெய்துவதற்கு ஏதுவா கிறது. அதுவே, செல்வர்க்கும் எளியோர்க்கும் இடையே ஒற்றமை நிலைபெறுவாறு, தீய கருத்தும் செயலும் பிறப்பிக்கிறது. அதனால், செல்வர் வறியராகிய எல்லாருடைய வாழ்வும் பொருட் குறைபுற்று, அறமும் இன்பமும் குன்றிச் சீரழிவது ஒருதலை என்பதுபற்றி, “தப்புந பல” வென்ற ரென்றறிக. இதனால், செல்வர் நதலைக் கடனாகக் கோடல் அறனும் என்றும், அஃது அவர்கட்கே யன்றி, மக்களுலகுக்கே நலம் பயப்பதாம் என்றும் துணிபாம். இந்த அறவுணர்வுக் குறைவே இக்காலத் தொழிலாளர் கிளர்ச்சிக்கும், பொருள் முட்டுப்பாட்டுக்கும், வாழ்வு நிரம்பாமைக்கும் வாயிலாதல் தெற்றெனத் தெளியப்படும்.

190



சகக. சோழன் நல்லுருத்திரன்

சோழன் நல்லுருத்திரன் என்பான், சங்கநூற் காலத்துச் சோழ வேந்தர்களுள் காலத்தாற் பிற்பட்டவனென்பதை இவன் பெயரே நன்கு தெரிவிக்கின்றது. ஆயினும், இவன் உயர்ந்த உள்ளமும் பரந்த கல்வி கேள்வியும் சிறந்த வினைத்திற்பமும் கொண்டவன். முடி வேந்தனாகலின், எப்போழ்தும் இவனைக் குறுகில மன்னரும் செல்வ மக்களும் சூழ்ந்து கொண்டே யிருப்பர். இவர்களின் துணைகொண்டு இவன் அரிய செயல்கள் பல செய்து மிக்க பொருளும் நல்ல புழுமும் பெற்றான். இச் செயல்களைச் செய்யுமிடத்துத் தனக்குத் துணையா யிருந்த மன்னரும் செல்வருமாகிய சுற்றத்தாரின் குணஞ் செயல்களைப் பயின்று அறியும் வாய்ப்பு இவனுக்குச் சிறப்புற அமைந்தது. அவருள் சிலருடைய கூட்டுறவால் ஆக்கமும், வேறு சிலருடைய துணையால் கேடுமுண்டாகக் கண்டு அவர்களை யாராய்ந்தான். ஆக்கத்திற்குத் துணையாயிருந்தவர் உயர்ந்த உள்ளமும், தாம் மேற்கொண்டு கடைப் பிடிக்கும் அறக் கொள்கையிங் வழுவா தொழுகும் மனத் திட்பமும்,

அதற்கு மாறுபடவும், வேறுபடவும் வரும் பொருள் எத்துணைச் சீரிதாயினும் வேண்டாத விற்றலும் உடையராதலைக் கண்டான். கேடு நேர்ந்த காலத்து அதற் கேதுவாயிருந்தவரை ஆராய்ந்த வழி, அவர்கள், ஏனையர்போல உள்ளத் துயர்வும் கடைப்பிடியும் விற்றலும் இலராயினும், உழைப்பார் உழைக்க அவர்தம் உழைப்புவிழி வரும் ஊதியத்தை நேர் முகமாகவோ மறைமுகமாகவோ சிறுகச் சிறுகத் தாம் பறித்துக்கொள்ளும் பண்பும் அதற்கேதுவாகிய குறுகிய வுள்ளமும், தன்னலச் சூழ்ச்சியும், ஒன்று உற்றவிடத்துத் தம்மை விற்றவிடத்தக்க கீழ்மையும் உடையராதலை யறிந்தான். உடனே இக் கீழோரை விலக்கி ஏனையோரைத் தழீஇக் கொள்ளுமிடத்து இப் பாட்டினைப் பாடியுள்ளான். இதன்கண் எலிபோலும் மனமும் தாமுடையவற்றை மேலுமேலும் பெருக்கிக்கொள்ளும் உள்ளமுமுடையாருடைய கேண்மை எமக்கு வேண்டா; தான் செய்யும் வேட்டத்தின்கண் மிக்க பசியுற்ற காலையும் இடம் வீழ்ந்ததை விடுத்து வலம் வீழ்ந்ததையே யுண்ணும் விறல் படைத்த புலிபோலும் மனமும் உரண்மைந்த உள்ளமும் உடையவர நட்புக்கலந்த வாழ்வே வேண்டுவதாம் என்று இசைத்துள்ளான்.

விளைபதச் சீறிட நோக்கி வளைகதிர்
வல்சி கொண்டனை மல்க வைக்கும்
எலிமுயன் றனைய ராகி யுள்ளதம்
வளன்வலி யுறுக்கு முளமி லாளரொ
டு டியைந்த கேண்மை யில்லா கியரோ
கடுங்கட் கேழ விடம்பட வீழ்ந்தென
அன்றவ னுண்ணு தாகி வழிநாட்
பெருமலை விடரகம் புலம்ப வேட்டெழுந்
திருங்களிற் ரொருத்த னல்வலம் படுக்கும்
க0 புலிபசித் தன்ன மெலிவி லுள்ளத்
துரனுடை யாளர் கேண்மையொ
டியைந்த வைக லுளவா கியரோ.)

(கக0)

தினையும் துறையு மவை. சோழன் நல்லுருத்திரன் பாட்டு.

உரை: விளைபதச் சீறிடம் நோக்கி - விளைந்த செவ்வியை யுடைய சிறிய இடத்தைப் பார்த்து; வளை கதிர் வல்சி கொண்டு அனை மல்க வைக்கும் - வளைந்த கதிராகிய உணவைக் கொண்டு முழையின்கண்ணே நிறைய வைக்கும்; எலி முயன் றனையராகி - எலி முயன்றற்போலும் சிறிய முயற்சியராகி; உள்ள தம் வளன் வலியுறுக்கும் உளமி லாளரொடு-உள்ள தம்முடைய செல்வத்தை துகராது இறுகப் பிடிக்கும் உள்ளமிருதியில்லாருடன்; இவ்வந்த கேண்மை இல்லாகியர் - பொருந்திய நட்பு இல்லையாக; கடுங்கண் கேழல் இடம்பட வீழ்ந் தென - தறுகண்மையையுடைய கேழ லாகிய பன்றி தனது இடப்பக்கத்தே பட வீழ்ந்ததாக; அன்று

அவண் உண்ணாதாகி - அன்று அவ்விடத்து உண்ணாதாகி; வழி நாள் பெரு மலை விட ரகம் புலம்ப - பிற்பிறைநாள் பெரிய மலையின் கண் தனது முழைபிடம் தனிமைப்பட; வேட்டெழுந்து - உணவை விரும்பி யெழுந்து; இருங் களிற்று ஒருத்தல் நல் வலம் படுக்கும் - பெரிய களிறுகிய ஒருத்தலை நல்ல வலப்பக்கத்தே படப் படுக்கும்; புலி பசித் தன்ன - புலி பசித்தாற்போலும்; மெலிவில் உள்ளத்து உரனுடையாளர் கேண்மைபொடு - குறையிலலாத மேற்கோளையுடைய வலியையுடையோர் நட்போடு; இயைந்த வைகல் உளவாகியர்-பொருந்திய நாட்கள் உளவாகுகள - று.

சீறிட மென்றது, விளைந்து முற்றியபின் அறுப்பதற்கு முன்னகிய இடத்தை. இல்லாகியர், உளவாகியர் என்பன ஈண்டு வியங்கோட்பொருளவாய் நின்றன.

விளக்கம்: விளைந்து முற்றியபின் அறுப்பதற்கு முன்னகிய இடம், அறுத்த பின்னாட்களில் மறுபடியும் உழப்பட்டு மாறிவிடுதல் பற்றி, “சீறிடம்” எனப்பட்ட தென்றார். தன் அனை நிறைய வைத்துக் காண்டதாயினும், அதற்கென்று உழைத்தவர் வேறாக, அவர துழைப்பின் பயனாக வந்த விளைவைத் தான் கவர்ந்து கோடலின், “சிறிய முயற்சி” யென்றார். உள்ள மிகுதி - உள்ளத்தின் உயர்வு; “மாந்தர்தம் உள்ளத் தனைய துயர்வு” (குறள் 1060) என்பது காண்க. உள்ளத்தில் மெலிவு இல்வழி, உயர்வும் அதனைச் செயற்படுத்தற்குரிய திண்மையும் ஒருங்குண்டாதலின், “மெலிவில் உள்ளத் துரனுடையாளர்” என்றார். புலி இடம் வீழ்ந்த துண்ணுது என்பதைப் பிற சான்றோரும், “தொடங்கு வினை தவிரா வசைவி னோன்றான் கிடந்தயிர் மறுகுவ தாயினு மிடம் படின, வீழ்களிறு மிசையாப் புலி” (அகம். 28) என்று கூறுதல் காண்க.

191 கசக. பிசிராந்தையார்

பிசிராந்தையார் தமதுராகிய பிசிரில் இருக்கையில் உறையூர் விரந்து அரசுபுரிந்த கோப்பெருஞ் சோழனுடைய குணநலங்களைக் கேள்வியுற்று அவனைக் காண்டல் வேட்கை மிக்கிருந்தார். கோப்பெருஞ் சோழனும் பிசிராந்தையார் நலங்களைக் கேள்வியுற்றுப் பெரு நட்பினைத் தன்னுள்ளத்தே வளர்க்கலுற்றான். இருவருடைய நட்புணர்ச்சிகள் தாமே மிக்கு ஒருவரொருவர் தம் பெயரைக் கூறுமிடத்து, தத்தம் நண்பர் பெயரை இணைத்துக் கூறிக்கொள்ளும் அளவில் சிறந்து நின்றன. கோப்பெருஞ்சோழன் வடக்கிருக்கப் புக்கபோது சான்றோர் பலர் அவனுடன் வடக்கிருப்பாராயினர். அக்காலே அவன், பிசிராந்தையாரைக் காண விழைந்தான். ஒத்த உணர்ச்சியினராதலால் பிசிராந்தையாரும் கோப்பெருஞ்சோழன் வடக்கிருக்கப் புக்க தறியாது அவனைக் காண்டல் வேண்டிப் பாண்டியநாட்டை விட்டுப் புறப்பட்டு உறையூர் வந்தார். அவர் வந்து சேர்தற்குள் கோப்பெருஞ்சோழன் வடக்கிருந்து உயிர்விட்டானாக, அவற்கு நடுகல்லும் நாட்டப்பட்டுவிட்டது. பிசிராந்தையார் மனஞ் சோர்ந்து வருந்தினார். சிறிது தெளிந்ததும் அருகிருந்த

சான்றோருடன் கோப்பெருஞ்சோழன் குணநலங்களைப் பேசி அளவளா
விக் கொண்டிருக்கையில் சிலர், “சான்றீர்! யாங்கள் உங்களை நெடுங்
காலமாகக் கேள்விபுறத்தின்றோம்; உங்கள் வாழ்நாளும் பலவாயினவே;
இதனை நோக்க, உங்கட்கு நரை உளவாக வேண்டும்; அவை சிறிதும்
நும்பால் காணப்படவில்லையே! என்னோ காரணம்?” என வினவினர்.
அவர்க்கு இப்பாட்டால், “நரை திரைகட்குக் காரணம் முதுமையன்று;
மனக் கவலையே; எனக்குக் கவலை கிடையாது; அதற்குக் காரணம்
என் குடியிலோ, ஊரிலோ, நாட்டிலோ கவலையுண்டாதற்குரிய நிலைகள்
இல்லை; எவ்வாறெனின், என் குடியில் என் மனைவி மக்கள் அறிவு நிரம்
பியவர்கள்; என் எவலர் என் குறிப்புப் பிழையா தொழுகுபவர்;
எங்கள் ஊரில் ஆன்றவிந் தடங்கிய கொள்ளையையுடைய சான்றோர்
பலர் உளர்; நாட்டு வேந்தனும் அறமல்லது செய்யான்” எனத் தமது
புலமையும் சான்றாண்மையும் சிறந்து விளங்குமாறு கூறினர்.

யாண்டுபல வாக நரையில் வாகுதல்

யாங்கா கியரென வினவுதி ராயின்

மாண்டவென் மனைவியொடு மக்களு நிரம்பினர்

யான்கண் டனையரென் னினையரும் வேந்தனும்

௫ அல்லவை செய்யான் காக்கு மதன்றலை

ஆன்றவிந் தடங்கிய கொள்கைச்

சான்றோர் பலர்யான் வாழு மூரே. (ககக)

தீணையும் துறையு மவை. கோப்பெருஞ்சோழன் வடக்கிருந்தா
னுழைச் சென்ற பீசிராதையாரைக் “கேட்புங் காலம் பலவாலோ,
நரை நுமக்கில்லையாலோ” என்ற சான்றோர்க்கு அவர் சொற்றது

உரை: யாண்டு பல வாக-நுமக்குச் சென்ற யாண்டுகள்
பலவாயிருக்க; நரையில் வாகுதல் யாங்காகியர் என - நரையில்லை
யாகுதல் எப்படி யாயினீ ரென; வினவுதி ராயின் - கேட்பீ
ராயின்; என் மாண்ட மனைவியொடு மக்களும் நிரம்பினர் - என்
னுடைய மாட்சிமைப்பட்ட குணங்கையுடைய மனைவியுடனே
புதல்வரும் அறிவு நிரம்பினர்; யான் கண்டனையர் என் இனைய
ரும் - யான் கருதிய அதனையே கருதுவர் என்னுடைய ஏவல்
செய்வாரும்; வேந்தனும் அல்லவை செய்யான் - அரசனும் முறை
யல்லாதன செய்யானாய்க் காக்கும்; அதன் தலை-அதற்கு மேலே;
யான் வாழும் ஊர் - யான் இருக்கின்ற ஊரின்கண்; ஆன்று
அடங்கி அவிந்த கொள்கை-நற்குணங்களால் அமைந்து பணிய
வேண்டுமுயர்ந்தாரிடத்துப் பணிந்து ஐம்புலனு மடங்கிய கோட்
பாட்டினையுடைய; சான்றோர் பலர் - சான்றோர் பலராதலான்
எ - று.

ஆன்றவிந் தடங்கிய வென்பதற்குக் கல்வியால் நிறைந்து அதற்
கேற்பச் சுவை முதலியவற்றிற் செல்லும் அறிவலிந்து மனமொழி மெய்க
ளான் அடங்கிய வெனினு மமையும். யாங்காகிய ரென்பதற்கு எவ்வா
றுயிற்றென்றும் எப்படியா லாயிற்றென்றும் பொருள் கூறவாரு முளர்.

விளக்கம்: மனைக்கிழத்தி நற்குண நற்செய்கைகளை யுடையளாதல் அவட்கு மாண்பு. மக்கள்பால் நிரம்புதற் கமைந்த அறிவாதலால் “அறிவு நிரம்பினார்” என்று உரை கூறினார். மனை வாழ்வானும், மகப் பெற்று வளர்த்தலாலும் மனைவிக்கும் இயற்கை யறிவு மிகுந்து நிரம்பு தலின், “மனைவியொடு” எனச் சிறப்பித்தார். “செறிவு நிறைவும் செம்மையும் செப்பும், அறிவும் அருமையும் பெண்பா லான” (பொருள். கடு) எனத் தோல்காப்பியனார் எடுத்தோதுதல் காண்க. இளையர் - எவலர். ஆன்றவிந் தடங்கிய கொள்கையென்பதை, ஆன்று அடங்கி யவிந்த கொள்கை யென மாறிக் கூட்டுக. குணங்ளால் அமைந்தவழி அடக்கமும் அதுவே வாயிலாக ஐந்தவித்தலும் உண்டாதல்பற்றி, இவ் வாறு உரை கூறப்பட்டது. கிடந்தபடியே கொள்வார்க்கு இது பொருள் என்பார், “ஆன்றவிந் தடங்கிய.....அமையும்” என்றார்.

✱

192

ககஉ. கணியன் பூங்குன்றனார்

கணியின் பூங்குன்றனார் இராமநாதபுர மாநாட்டிலுள்ள மகிபாலன் பட்டி யென் இப்போது வழங்கும் ஊரினர். இவ்வூர்ப் பூங்குன்றமெனப் பண்டைநூலிலும் இடைக்காலத்தும் வழங்கிற்றென்பதை, அவ்வூர்ச் கோயில் கல் வெட்டால் அறிகின்றோம். பூங்குன்றம் இப்போது குடக மலை யென வழங்குகிறது. மகாமகோபாத்தியாய பண்டிதமணி ழ. கத்ரேசன் செட்டியாராகிய தமிழ்ப் பேராசிரியரும் இவ்வூரினராவர்; இவ்வூர் பண்டேபோல் இன்றும் தமிழ்ப்புலமைச் சான்றோரைப் பெற்றிருப்பது இதன் சிறப்பை வற்புறுத்துகிறது.

இச் சான்றோர், இடரினும் தளரினும் இன்பத்தினும் துன்பத்தினும் எவ்விடத்தும் உயராத உள்ளமும் கலங்காத அமைதியும் உடையார். நலஞ் செய்தாரென ஒருவரைப் பாராட்டலும் தீத் செய்தாரென ஒருவரை இகழ்தலும் இவ்லாதவர். இவ்வாறே பெரியோரென ஒருவரைப் புகழ்தலும் சிறியோரெனப் புறக்கணித்தலும் அறியாதவர். உயிர்கள் அனைத்தும் தாந்தாம் செய்த வினைக்கேற்ப இன்பமும் துன்பமும் உயர்வும் தாழ்வும் செல்வமும் வறமையும் எய்தும் என்பதை நூல்களானும் நடைமுறையானும் நன்கறிந்தவர். இப் பண்பினால், நல்லிசைப் புலமை மக்க இவர் எத்தகைய வேந்தரையும் வள்ளல்களையும் பாடிற்றிலர் இதனைக் கண்ட அக்காலச் சான்றோர்க்கு வியப்புண்டாயிற்று. சிலர் முன் வந்து “பாடுபெறு சான்றோராகிய நீவிர் எவரையும் பாடாமை என்னையோ?” என்றாராக, மேலே கூறிய தம் கருத்துக்களையடைத்து இப் பாடடைப் பாடியுள்ளார்.

யாது மூரே யாவருங் கேளிர்

தீதும் நன்றும் பிறர்தர வாரா

நோதலுந் தணிதலு மவற்றோ ரன்ன

சாதலும் புதுவு தன்றே வாழ்தல்

௭ இனிதென மகிழ்ந்தன்று மிலமே முனிவின்

இன்னு தென்றலு மிலமே மின்னொடு

வானந் தண்டுளி தீலைஇ யானாது

கல்பொரு திரங்கு மல்லற் பேர்யாற்று
நீர்வழிப் படுஉம் புணைபோ லாருயிர்
க0 முறைவழிப் படுஉ மென்பது திறவோர்
காட்சியிற் றெளிந்தன மாகலின் மாட்சியிற்
பெரியோரை வியத்தலு மிலமே
சிறியோரை யிகழ்த லதனினு மிலமே. (ககூஉ)

தீணையுந் துறையு மவை. கணியன் பூங்குன்றன் பாட்டு.

உரை: யாதும் ஊர் - எமக்கு எல்லாம் ஊர்; யாவரும் கேளிர்-எல்லாரும் சுற்றத்தார்; தீதும் நன்றும் பிறர் தர வாரா-கேடும் ஆக்கமும் தாமே வரி எல்லது பிறர் தர வாரா; நோதலும் தணிதலும் அவற்றோ ரன்ன - நோதலும் அது தீர்தலும் அவற்றை யொப்பத் தாமே வருவன; சாதலும் புதுவ தன்று - சாதலும் புதி தன்று, கருவிற் றேன்றிய நாளே நிதாடங்கி யுள்ளது; வாழ்தல் இனி தென மகிழ்ந் தன்றும் இலம் - வாழ்தலை யினிதென்று உவந்தது மிலம்; முனிவின் இன்ன தென்றலும் இலம்-ஒரு வெறுப்பு வந்த விடத்து இன்னதென்று இருத்தலும் இலம்; மின்னொடு வானம் தண் துளி தலைஇ-மின்னுடனே மழை குளிர்ந்த துளியைப் பெய்தலான்; ஆனது - அமையாது; கல்பொருது இரங்கும் மல்லல் பேர் யாற்று - கல்லை யலைத் தொலிக்கும் வளவிய பேரியாற்று; நீர் வழிப் படுஉம் புணை போல் நீரின் வழியே போம் மிதவை போல; ஆருயிர் முறைவழிப் படுஉம் என்பது - அரிய வுயிர் ஊழின் வழியே படும் என்பது; திறவோர் காட்சியின் தெளிந்தனம் - நன்மைக் கூறுபாடறிவோர் கூறிய நூலானே தெளிந்தே மாகலான்; மாட்சியின் பெரியோரை வியத்தலும் இலம் - நன்மையான் மிக்கவரை மதித்தலும் இலம்; சிறியோரை இகழ்தல் அதனினும் இலம் - சிறியோரைப் பழித்தல் அம் மதித்தலினு மிலேம் எ - று.

தலைஇ யென்பதனைத் தலைய வெனத் திரிக்க. “முனிவி னின்று தென்றலு மிலமே” என்றதற்கு, முன்னே கூறிய வாழ்தலை வெறுப்பான் இன்னதென்று இகழ்த்திருத்தலு மில்லே மெனினும் அமையும்.

விளக்கம்: யாவரும் கேளிராகியவழி அவருறையு மிடமெல்லாம் ஊராதலின், “யாதும் ஊரே” யென்றார். பிறர் தர வாரா வெனவே தாமே வரு மென்பதும், புதுவ தன்றெனவே கருவிற்றேன்றிய நாளே தொடங்கியுள்ளது என்பதும் வருவிக்கப்பட்டன. ஊழின் உண்மையும் அதன் செயற்கூறும் காட்சியளவையானன்றிக் கருத்தளவையானறிந்து நூல்களால் குறிக்கப்பட்டிருத்தலின், “திறவோர் காட்சியிற் றெளிந்தன” மென்றார். மாட்சியிற் பெரியவர் - மாட்சியால் மிக்கவர். மாட்சியாற் குறைத்தவர் சிறியவர். தலைஇ யென்பது தலைஇய வென்பதன் திரிபாதலால், “தலைஇ.....திரிக்க” என்றார்.

193

ககூந. ஓரே ருழவர்

ஓரே ருழவரது இயற்பெயர் தெரிந்திலது. தேர்கொண்டு சென்ற வினையை முடித்த தலைமகனொருவன், வினையுடையில் வினையும் இன்பத்தினும் மிக்க இன்பத்தாவல்ல தன் காதலியை நினைந்து மீளலுற்றான். தன்னைப் பிரிந்த வருந்தியுறையும் காதலியின் ஆற்றாமையையும் விரைந்து சென்று அவளைக் காண்டற்குப் பெருவிழைவு கொண்டிருக்கும் தன் வேட்கை யுள்ளத்தையும் மனக் கண்ணிற் கண்டு ஆற்றாமைத் தன் பாகனை நோக்கிக் கூறுங் கருத்தால் இவர் ஒரு பாட்டுப் பாடியுள்ளார். தன் காதலியிருக்கும் ஊர் நெடுந்தொலையி லிருப்பதென்பதை, “ஆடமை புரையும் வணப்பின் பணைத்தோள், பேரமர்க் கணினி இருந்த ஊர், நெடுஞ்சே னுரிடையதுவே” என்றும், அந் நெடுஞ்சேன் ஆரிடையை விரையக் கடந்து சென்று பணைத்தோளும் அமர்க்கண்ணுமுடைய காதலியை யடைதற்குத் துள்ளித் துடிக்கும் நெஞ்சின் நிலையை, “நெஞ்சே! ஈரம் பட்ட செவ்விப் பைம்புனத்து, ஓரே ருழவன் போலப், பெரு விதப்புற் றன்றல், லோகோயானே” (குறுந் ககூக) என்றும் பாடினார். இதன்கண் வினையுடித்து மீளும் காதற் றலைமகன் தன் காதலியைக் கூடற்கு விரைந்து துள்ளித் துடிக்கும் நெஞ்சின் இயல்பு சொல்லப்படுகிறது. ஈரம் பட்ட செவ்வி வாய்ப்பக் கண்ட உழவன் அச்செவ்வி நீங்குதற்குள் உழுது வித்தற்கு விரைகின்றான்; அவன்பால் உள்ளது ஓரேரே; அதனால் அவன் நெஞ்சு துடிக்கிறது. அத்தடிப்பினைத் தலைமகன் நெஞ்சத் துடிப்புக்குவமை கூறிய சிறப்பால் இவரைச் சான்றோர் ஓரே ருழவரென்றே அழைப்பாராயினர்.

இச் சான்றோர், இவ்வாழ்க்கை இடம்பைக்கே கொள்கலமாதலை நன்குணர்ந்தார்; வாழ்விலும் இன்பப் பகுதியினும் துன்பப் பகுதியே மிக்கிருப்பதும் கண்டார்; இன்பமும் துன்பமும் நண்பகலும் இரவும், போல மாறிமாறி வேறவே நியல்பினவாய் வந்த வண்ணமாய் இருப்பதும் புலனாகாமல் இல்லை. மனைவி மக்களும் ஒத்தலும் பிறரும் தம்மை இன்றியமையாதலையும் அறிந்தார். துன்பம் வந்து சுடச்சுடத் தாக்குங் காலத்தல், அவரது உள்ளம் துறவு பூண்டு தாபத நெறியிற் சென்று விடலாமா வென எண்ணத் தொடங்கிற்று. சென்றொழிந்தால் தம்மைச் சார்ந்திருக்கும் பலர் வருந்த நேருமென்ற கவலை ஒருபால் வருத்திற்று. ஒக்கலும் மக்களுமாய் வாழும் வாழ்வின் இன்பம் புலனாயிற்று. அவ் வின்ப வாழ்வும் நன்னெறியே யென்பது நினைவிற்கு வந்தது. ஒக்கல் வாழ்க்கை யில்லார்க்கே துறவும் தாபத வொழுக்கும் தகும்; அதனையுடையார் அந்நெறியில் ஓடிச் சென்று உய்தல் என்பது கூடாது; அஃது அவர்கள் காலக் கட்டிச் செல்லவொட்டாமல் தடுக்கும் என்ற கருத்துப்பட இப் பாட்டைப் பாடியுள்ளார்.

அதனெறிந் தன்ன நெடுவெண் களரின்

ஒருவ னாட்டும் புல்வாய் போல

ஓடி யுய்தலுங் கூடுமன்

ஒக்கல் வாழ்க்கை தட்குமா காலே.

(ககூந.)

தினையும் துறையு மவை. ஓரே ருழவர் பாட்டு.

உரை : அதன் எறிந் தன்ன - தோலைப் புடைத்து வைத் தாற் போன்ற ; நெடு வெண் களரின் - நெடிய வெளிய களரின் கண் ; ஒருவன் ஆட்டும் புல்வாய் போல - ஒருவன் அலைக்கும் புல்வாய் ஒடிப் பிழைக்குமாறு போல ; ஒடி உய்தலும் கூடும் மன்-யானும் நன்னெறிக்கண்ணே பொழுதிப் பிழைக்கவும் கூடும் ; ஒக்கல் வாழ்க்கை - சுற்றத்தோடு கூடி வாழும் இல்வாழ்க்கை ; நால் தட்டும் - அதன்கட் செல்லவொட்டாது காலைத் தளையா நிற்கும் ஆகலான் உய்தல் கூடாது எ - று.

மன், கழிவினீகண் வந்தது. மா : அசைநிலை.

விளக்கம் : தோலைப் புடைத்துவைத்தலாவது, தோலையுரித்து அதனை மேல் கீழாகத் திருப்பி வைத்தல். ஆட்டதல், அலைத்தல். “முள்ளி வேரானேக் கள்வனாட்டிப், பூக்குற் றெய்திய னால்” ஐங். உங்) என்றாற்போல. புல்வாய் - மான். களரில் நிறை மான் தன்னைத் தூரத்தும் ஒருவன், தான் வழக்கி வீழ்தற் கிடமுண்மையின், “ஒடியுய்தல் கூடும்” என்றார். நன்னெறி களர்போல்வ தென்றது, ஒக்கல் வாழ்க்கை செல்லவொட்டாது தடுக்கும் சேறம் வழக்குப் படுதியுமாத் தளைத்தலின் எவ்வகையாலும் தன்னை இன்றியமையாத மனைவாழ்வே ஒருவனுக்கு ஒக்கல் வாழ்க்கை யாதலால், அதனை எடுத்தோதினார். இப் பாட்டின்கண் ஆசிரியர். தான் இவ்வழி. தாங்குவாரின்னிக் கெட்டுத் தலைத்தலைச் சிதறியோடி, அறமும் பொருளும் இன்பமும் பெறும் வகை கெட்டுஅழியத்தக்க மனைவாழ்க்கையில் இருப்போனே உய்தல் கூடாத இயல்பினன் என்று குறிக்கப்படுகின்றான். ஆசிரியர் தொல்காப்பியர் “காமஞ் சான்ற கடைக்கோட் காலை, எமஞ் சான்ற மக்களொடு துவன்றி. அறம்புரி சுற்றமொடு கிழவனும் கிழத்தியும், சிற்த்து பயிற்றல் இறத்ததன் பயனை” என்றதும் இக் க த்தையே வற்புறுத்துவதை அறிந்து கொள்க. இக் கருத்தையே திருத்தக்கதேவர், “காட்டகத் தொருமன் தூரக்கு டாக்கலை, ஒட்டுடைத் தாடுமனின் உய்யும் நங்களை, ஆட்டியிட் டாருயிர் அனைந்து கூற்றவன், ஈட்டிய வினாமதுப் போல உண்ணுமே” (சீவக. உக்கக) என்றார்.

✱

சகஅ. பக்குடுக்கை நன்கணியார்

இந் நன்கணியார் பெயரை யடுத்துச் சிறப்பிக்கும் பக்குடுக்கை பென்பது இவரது ஊர்ப் பெயராகலாம் என்றும், பக்கு என்பது பை யென்னும் பொருள் படுதலின்; இவர் பையையே உடையாக வுடுப்பவ ரென்றும் அறிஞர் கருதுகின்றனர். ஒருவருக்கு உடுப்பவை இரண்டாக வேண்டி யிருப்பவும், ஒன்றையே இரண்டாகப் பகுத்துடுக்கும் காரணத் தால் பக்குடுக்கை நன்கணியா ரெனப்பட்டா ரென்றற்கும், ஒருவரது வறுமை நிலையைப் பக்குடுக்கை யெனச் சிறப்பித்துரைத்த நலம் கண்டு, சான்றோர் இவரை இவ்வாறு சிறப்பித்துப் பாராட்டினர் என்றற்கும் இடனுண்டு. நன்கணி யென்பது இவர் தியற்பெயர்.

இவர் காலத்தே காட்டில் வாழ்ந்த வேந்தர்கட்கும் ஏனைச் செல்வர் ஈட்டும் உலக வாழ்வில் பெரு வீரப்பற் தோன்றி, “மெய்வலி யுடையார்க்கே இவ்வுலகம் உரியது; உலகத்திற் பிறந்தா ரனைவர்க்கும் பொது

வென்பது பொருந்தாது” என்றும், “அவ் வலியைக் கெடாது பேணிக் கொள்ளற்குச் செல்வம் இன்றியமையாமையின், செல்வந் தேடுவது வலியுடையார்க் கேற்ப” தென்றும் கருதி, அவற்றிற்கேற்ப நாளும் போரும் பொருளிட்டமுமே நினைந்தொழுகப் பண்ணிற்று. இதன் விளைவாக நாட்டில் இன்ப வாழ்வுக் கிடனில்லையாயிற்று. இதனைக் கண்டார் நம் பக்குடுக்கை நன்கணியார். “இவ்வுலகம் இனிதன்று; ஒரு மனையில் சாப்பறை முழங்க, ஒரு மனையில் மணப்பறை முழங்குகிறது. ஒருத்தி பூவணியாற் பொற்புற்று விளங்க, ஒருத்தி கணவனைப் பிரிந்து கண் கலங்கி சிந்திருள். இவ்வாறமையுமாறு இவ்வுலகினைப் படைத்தவன் பண்பறிந் தொழுகும் பாடில்லாதவனேயாவன். இவ்வுலகின் இத்தன்மையை யறிந்தவன் இதனிடையே கிடந்து உழல் வேண்டுமென்பதன்று. இதனிற் சிறந்த இன்ப வுலகத்து இன்ப வாழ்வு காண்டலை வேண்டியவனாவான்” என இப் பாட்டால் வற்புறுத்தலானார்.

ஓரி னெய்தல் கறங்க வோரில்

சார்ந்தண் முழவின் பாணி ததும்பப்

புணர்ந்தோர் பூவணி யணியப் பிரிந்தோர்

பைத லுண்கண் பனிவார் புறைப்பப்

படைத்தோன் மன்றவப் பண்பி லாளன்

இன்னா தம்மவீவ் வுலிகம்

இனிய காண்கித னியல்புணர்ந் தோரே.

(சுக்கசு)

நீணை: அது. துறை: பெருங்காஞ்சி. பக்தடுக்கை நன்கணியார் பாடியது.

உரை: ஓர் இல் நெய்தல் கறங்க - ஒரு மனையின்கண்ணே சாக்காட்டுப் பறை யொலிப்ப; ஓர் இல் சார்ந்தண் முழவின் பாணி ததும்ப - ஒரு மனையின்கண்ணே மணத்திற்குக் கொட்டும் மிகக் குளிர்ந்த முழவினது ஓசை மிக வொலிப்ப; புணர்ந்தோர் பூ அணி அணிய - காதலரோடு கூடிய மகளிர் பூவணியை யணிய; பிரிந்தோர் பைதல் உண்கண் பனி வார்பு உறைப்ப - பிரிந்த மகளிரது வருத்தத்தையுடைய உண்கண்கள் நீர் வாரீந்து துளிப்ப; படைத்தோன் மன்ற - இப்பரிசு ஒத்து ஒவ்வாமைப் படப் படைத்தான் நிச்சிதமாக; அப் பண்பிலாளன் - அப் பண்பில்லாதோனாகிய நான்முகன்; இன்னாது அம்ம இவ்வுலகம் - கொடிது இவ்வுலகினது இயற்கை; இதன் இயல்பு உணர்ந்தோர் இனிய காண்க - ஆதலான் இவ்வுலகினது தன்மை யறிந்தோர் வீட்டின்பத்தைத் தரும் நல்ல செய்கைகளை அறிந்து செய்து கொள்க எ - று.

காண்க வென்பது காண்கெனக் குறைக்கப்பட்டது. இதன் இயல்புணர்ந்தோர் இவ்வின்னாமையை இனியவாகக் காண்க வென்றுரைப்பினு மமையும்.

வினங்கூர்: மணவொலி கேட்பார்க்கு இன்பமும் குளிர்ச்சியும் பயப்பதாகலின், “சுந்தரன் முழுவின் பாணி” யென்றார். பாணி, சுண்டு இனிய ஓசை யென்னும் பொருளதாயிற்று. செய்தற் பறை கேட்டார்க்கு வருத்தம் பயத்தலின், வாளா செய்தலென் றெழிந்தார். படைத்தான் என்ற வினைமுற்றின் சுற்றிய லாகாரம் செய்யுளாகலின் ஓகாரமாயிற்று. ‘பிறப்பொக்கும் எல்லா வுயிர்க்கும்’ என்பது பற்றி, எல்லார்க்கும் ஒரு தன்மைப்பட அமைக்காது வேறுபட வமைத்தமையின் நான்முகனைப் “பண்பிலாளன்” என்றார். சுட்டு, உலகறி சுட்டு.



சுகரு. நரிவெருஉத்தலையார்

நரிவெருஉத்தலையார் ஆழ்ந்த புலமை யுள்ளம் படைத்த சான்றோ ராவார். இன்பம் துன்பம் என்ற இருவகைக் காட்சிகளையும் ஆழ்ந்து நுணுகிச் சென்று அகன்று ஒங்கும் அறிவுநெறி இவர்பால் நன்கமைந் துளது. காதலன் பிரிந்தானாக, அப்பிரிவுத் துன்பத்தை யாற்றாத தலை மகனைக் கண்டதோழி, “மெல்லிய இயல்பினையுடைய இவள், இதனை ஆற்றுவளோ” எனத் தனக்குள்ளே யெண்ணிக் கலங்கினார். தலை மகளோ, அதனைக் குறிப்பால் அறிந்துகொண்டாள். காதலன் தனத் குரிய கடமை குறித்துப் பிரிந்துள்ளான்; காதலினும் கடமை பெரிது; அதுகுறித்து ஆற்றதல் கற்புடைய மகட்டுக் கடன் என்பதை நன் குணர்த்தான். தன் கற்புமாண் பறியாத தோழிக்கு அதனைக் கூறுதல் நன்றன்மொனக் கொண்டாள். காதற்காமத் துறைக்கண் பிரிவுபற்றி நிகழும் துன்பத்தை யறியாள் போலப் பேசலுற்று, “தலைவன் பிரிந் தானாக, என் கண்கள் உறங்காவாயின்; இதுதான் காமநோய் என் பதோ?” என்பதுபட, “மெல்லம் புலம்பன் பிரிந்தெனப், பல்வித முண்கண் பாடொல் லாவே.....அதுசொல் தோழி காம நோயே” (குறந். ௮) என்ற னெனப் பாடிக்காட்டுகின்றார். தலைமக னெருவன் தான் காதலித்த தலைவியை மணப்பதற்கிடையே பிரிந்து செல்ல வேண்டிய கடமை யுண்டாகிறது. அவன் தோழியை நோக்கி, “யான் வருந்துணையும் இவளைப் பாதுகாப்பாயாக” என்கின்றான். அவற்குத் தோழி, “நீ இவளை விட்டுப் பிரிந்தே மெனக் கைவிட்டுப் பிரியுநான் வரட்டும்; அப்போதுதானே இது கூறல் வேண்டுவது” என்றாள்; தலைமகன் அது கேட்டு வருந்தினான்; “தலைவ, நீ உண்மைபாகவே வருந்தினாயின் ஒன்று செய்; நீ இவள்பால் நுகர்ந்த நலம் உண் டன்றோ? அதனைத் தந்தவிட்டுச் செல்” என நகையாடுவாளாய், “விட்டென விடுக்குநான் வருக, அது நீ, நொந்தனையாயின், தந்தனை சென்மோ,தண்கடற் சேர்ப்ப, நீ உண்ட என் நலனே” (குறுந். ௨௩௬) என்றனெனக் கூறுகின்றார். இவ்வாறு இரண்டு பாட்டுக்களா லும், தலைவி, தோழி யென்ற இருவருடைய மனமாண்புகளை ஆழ அகழ்ந்தெடுத்துக் காட்டும் இந் நரிவெருஉத்தலையாரது புலமை நலத்தை ஒருவாறு காணலாம்.

சோமான் சுருஷ்ரேறிய ஒள்வாட் கோப்பெருஞ்சோ விரும்பொறையைக் கண்டு தம்முடம்பு நலமுறப் பெற்ற தீவர், இவ்வாறு தமக்கு நலஞ் செய்த அனனது தோற்றச் சிறப்புக் கெடாது நிலைபெறுமாறு கூறிய புலமை யுரையை “எருமையன்ன” (புறம். ௮) எனத் தொடங் கும் புறப்பாட்டிற் கண்டோம். இப்பாட்டின்கண், இவர் காலத்துச்

சான்றோர் சிலர் பரிசிறுறையிலும் அகத்துறையிலும் தம் புலமை வளத்தையும், போர்த்துறையில் மெய் வளத்தையும் பயன்படுத்தக் கண்டு நன்னெறிக்கண் பயன்படுத்துமாறு அறிவுறுத்த முற்பட்டு, “நரைத்து முதிர்ந்த சான்றீரே, கூற்றுவன் போந்து நும் முயிரைப் பற்றுங்கால் நீலிர் வருந்துவீர்கள்; உங்களால் மக்கட்கு நல்லது செய்தல் இயலாதாயின், அவர்கட்குத் துன்பம் விளைக்கும் துறையில் வேந்தர் களையும் பிறரையும் ஊக்குதலாகிய அல்லது செய்தலை ஒழியின்; அதுவே எல்லார்க்கும் உவப்பைத் தருவது; நன்னெறியுமாவது” எனத் தெருட்டியுள்ளார்.

பல்சான் றீரே பல்சான் றீரே
கயன்முள் என்ன நரைமுதிர் திரைகவுட்
பயனின் மூப்பிற் பல்சான் றீரே
கணிச்சிக் கூர்ம்படைக் கடுத்திற் லொருவன்
நு ழிணிக்குங் காலை யிரங்குவீர் மாதோ
நல்லது செய்த லாற்றீ ராயினும்
அல்லது செய்த லோம்புமி னதுதான்
எல்லாரு முவப்ப தன்றியும்
நல்லாற்றுப் படுஉ நெறியுமா ரதுவே. (கசுரு)

திணை: அது. துறை: பொருண்மொழிக்காஞ்சி. நீர்வேருதத் தலையார் பாடியது.

உரை: பல் சான்றீரே பல் சான்றீரே - பல அமைந்த குணங்களை யுடையீர், பல அமைந்த குணங்களை யுடையீர்; கயல் முள் என்ன நரை முதிர் திரை கவுள் - கயலினது முட்போன்ற நரை முதிர்ந்த திரைந்த கதுப்பினையும்; பயனின் மூப்பின் - பயனில்லாத முதுமையையுமுடைய; பல் சான்றீர் - பல அமைந்த குணங்களை யுடையீர்; கணிச்சிக் கூர்ம்படை கடுத்திற் லொருவன் - மழுவாகிய கூரிய படைக்கலத்தினையும் கடிய வலியினையுமுடைய ஒருவன்; பிணிக்குங் காலை இரங்குவீர் - பாசத்தாற் கட்டிக் கொண்டு போங்காலத்து இரங்குவீர் நீர்; நல்லது செய்தல் ஆற்றீ ராயினும் - நல்வினையைச் செய்யமாட்டீராயினும்; அல்லது செய்தல் ஒம்புமின் - தீவினையைச் செய்தலைப் பரிகரிமின்; அதுதான் எல்லாரும் உவப்பது - அதுதான் யாவரும் புகழ்வ ரென்றது; அன்றியும் - ஒழியவும்; நல்லாற்றுப் படுஉம் நெறியும் அது - நல்ல நெறியின்கண்ணே செலுத்தும் வழியும் அதுதான் எ - று.

பலராகிய சான்றீனென்பது, பல்சான்றீரெனத் தொக்கது; “பல் குட்டுவர்” (மதுரை. கடு) என்பதுபோல. பலவாகிய குணங்களால் அமைந்தீர் எனினு மமையும். பயனின் மூப்பென்று வைத்துப் பல் சான்றீரே யென்றது, இகழ்ச்சிக்குறிப்பு. அடுக்கு விரைவின்கண் வந்தது.

விளக்கம்: கயல் முள் - கயல் மீனினுடைய முள். நன்னெறிக்கண் வாழ்நாள் கழியாமையின், “பயனில் மூப்பு” என்றார். வெல்லற்கருமைபற்றிக் கூற்றுவுனைக் “கடுந்திற லொருவன்” என்றார். கயிற்றுற் கட்டி உயிரை யீர்த்துச் செல்வ நென்ப வாக்கின், “பிணிக் குங்காலை” யென்றார். நல்லது செய்தலினும், தீயது செய்யாமை துன்பம் இல்லாதிருத்தற் கேதுவாகலின், “அல்லது செய்த லோம்புமின்” என்றும், தீயவை தீய பயத்தலால், அவை தீயினும் அஞ்சப்படுதலின், தீயதென வாயாற் சொல்லற்கும் விரும்பாது “அல்லது” என்றும் கூறினார். நல்லது செய்தலினும் தீயது செய்யாமை எல்லார்க்கும் எளிதின் இயைவதுபற்றி, “எல்லாரும் உவப்பது” என்றும், நல்லது செய்து நலம் பெறுதற்குரிய நன்னெறியு மதுவாகலின், “நல்லாற்றுப் படும நெறியு மாரதுவே” யென்றும் வற்புறுத்தினார்.



கககூ. பாண்டியன் இலவந்திகைப்பள்ளித் துஞ்சிய நன்மாறன்

பாண்டியன் இலவந்திகைப்பள்ளித் துஞ்சிய நன்மாறன் பாண்டி நாட்டிலிருந்து அரசுபுரிந்து வருகையில், சோழன் குளமுத்தத்துத் துஞ்சிய கிள்ளி வளவன் முதலிய பேராசர்களைப் பாடி அவர்கள் தந்த பரிசில் பெற்றுச் சிறப்புற்றிருந்த ஆகிரியர் ஆவூர் மூலங்கிழார், இந்த நன்மாறனுடைய மேம்பாட்டைக் கேள்வியுற்று இவன்பால் வந்தார். இவன் மதுரை மருதனிளநாகரால், “கறைமிடற் றண்ணல் காமர் சென்னிப், பிறைறுதல் விளங்கு மொருகண் போல, வேந்து மேம்பட்ட பூந்தார் மாற” எனென்று பாராட்டவும், மதுரைக் கணக்காயனார் மகனரால், மணிமிடற்றேனும், பனைக்கொடியோனும், திருமாலும், முருகனும் என்ற “நூலம் காக்கும் கால முன்பின், தோலா நல்லிசை நால்வ”ரையும் ஒவ்வோராற்றலின் ஒத்தலின், இப் பாண்டியற்கு “அரியவும் உளவோ?” என வியத்து, “வெங்கதிர்ச் செல்வன் போலவும் குடதிசைத் தண்கதிர் மதியம் போலவும், நின்று நிலையார் ஈலகமோ டுடனே” என வாழ்த்தவும், காவிரிப்பூம் பட்டினத்துக் காரிக்கண்ணனாரால், “இமிழ் குரல் முரசு மூன்றட னாளும், தமிழ்கெழு கூடல் தண்கோல் வேந்” தெனச் சிறப்பிக்கவும் பெற்றிருத்தலின், இவனைக் காண்பதில் ஆவூர் மூலங்கிழார்க்கு விருப்பமுண்டாவதாயிற்று. அக்காலை மூலங்கிழார்க்கு வறுமைத் துன்பமும் வந்து பொருத்தியிருந்தது. இந்நிலையில் இலவந்திகைப்பள்ளித் துஞ்சிய நன் மாறன் இவர்க்குச் செவ்வி கொடானாயினன். செவ்வி பெறுதல் வேண்டிச் சின்னஞ் தங்கினார். செவ்வி பெற்றுத் தமது புலமை நலத்தையும் தோற்றுவித்தார். ஓரொருகால், அவரைச் சிறப்பிக்கக் கருதினான்போல நன்மாறனும் நடந்துகொண்டானே யன்றிப் பரிசில் நல்கினானில்லை. ஆவூர் மூலங்கிழார்க்கு உளத்தே அடங்காத வெம்மையுண்டாயிற்று. அது பொங்கி வெளியே ஒரு பாட்டாய் வெளிவந்தது. அந்த இப்பாட்டின்கண், “வேந்தே, இயல்வதனை இயலுமெனச் சொல்லி யீதலும், இயலாததனை இயலாதெனச் சொல்லி விடுதலும், தாளாண்மையுடையார்க்குரிய நற்செயல்களாம். இயலாததை இயலு மென்றலும், இயல்வதனை யியலாதென்றலும் இரப்போரை யோற்றும்—புகழைக் கெடுத்துக்கொள்ளும் செயல்களாகும். இரப்போராகிய எமது வாழ்வில் இக் குறைபடும் செயல்கள் புரவலாபால் உளவாதலை இதகாறும் கண்டதில்லை; இப் போதே கண்டோம். வேந்தே, நின் வாழ்நாள் சிறக்க; நின் புதல்வர்

கோயிலராகுக ; பனி யென்றும் வெயிலென்றும் பாரேன் ; கற்புடைய என் மனைலியை நினைந்து யான் செல்கின்றேன்” என்ற கருத்தைப் புலப்படுத்தினார். இலவந்திகைப்பள்ளித் தஞ்சிய நன்மாறனும், தன் தவற்றுக்கிரங்கி அவர்க்கு வேண்டுவன நல்கிவிடுத்தான்.

ஒல்லுவ தொல்லு மென்றலும் யாவர்க்கும்
ஒல்லா தில்லென மறுத்தலு மிரண்டும்.
ஆள்வினை மருங்கிற் கேண்மைப் பாலே
ஒல்லா தொல்லு மென்றலு மொல்லுவ
நு தில்லென மறுத்தலு மிரண்டும் வல்லே
இரப்போர் வாட்ட லன்றியும் புரப்போர்
புகழ்குறை படுஉம் வாயி லத்தை
அனைத்தா கியரினி யிதுவே யெனைத்தும்
சீசய்த்துக் காணாது கண்டன மதனால்
க0 கீநாயில ராகநின் புதல்வர் யானும்

•வெயிலென முனியேன் பனியென மடியேன்
கல்குயின் றன்னவென னல்கூர் வளிமறை
நாணல தில்லாக் கற்பின் வாணுதல்
மெல்லியற் குறுமக ஞுள்ளிச்
கரு செல்வ லத்தை சிறக்கநின் னாளே. (ககக)

திணை: பாடாண்டிணை. துறை: பரிசில் கடாநிலை. பாண்டியன் இலவந்திகைப்பள்ளித் தஞ்சிய நன்மாறன் பரிசில் நீட்டித்தானே ஆவூர் மூலங்கிழார் பாடியது.

உரை: ஒல்லுவது ஒல்லும் என்றலும்-தம்மாற் கொடுக்க இயலும் பொருளை இயலுமென்று சொல்லிக் கொடுத்தலும்; யாவர்க்கும் ஒல்லாது இல்லென மறுத்தலும் - யாவர்க்கும் தம் மாற் கொடுக்க இயலாத பொருளை இல்லை யென்று சொல்லி மறுத்தலுமாகிய; இரண்டும் ஆள் வினை மருங்கில் கேண்மைப் பால் - இரண்டும் தாளாண்மைப் பக்கத்து உளவாகிய நட்பின் கூற்றினுள்ளன; ஒல்லாது ஒல்லும் என்றலும் - தனக்கு இயலாததனை இயலு மென்றலும்; ஒல்லுவது இல்லென மறுத்தலும் - இயலும் பொருளை இல்லையென்று மறுத்தலுமாகிய; இரண்டும் வல்லே இரப்போர் வாட்டல் - இரண்டும் விரைய இரப்போரை மெலிவித்தல்; அன்றியும் புரப்போர் புகழ் குறைபடுஉம் வாயில்- அன்றியும் சுவோர் புகழ் குறைபடும் வழியாம்; இனி அனைத் தாகியர் - இப்பொழுது நீ எம்மளவிற செய்த செய்தியும் அத் தன்மைத்தாகுக; இது எனைத்தும் செய்ததுக் காணாது கண்ட னம்-இஃது எத்துணையும் எங்குடியிலுள்ளார் முன்பு காணாது

யாம் கண்டேம்; அதனால் - அத் தீங்கினால்; நின் புதல்வர்
 நோயிலராக - நின் பிள்ளைகள் நோயின்றியே யிருப்பாராக;
 யானும் வெயிலென முனியேன் - யானும் வெயிலென்று நினைந்து
 போக்கை வெறேனாய்; பனி யென மடியேன் - பனியென்று
 கொண்டு மடிந்திரேனாய்; கல் குயின் றன்ன என் நல்கூர் வளி
 மறை - விட்டு நீங்காமையால் கல்லாற் செய்தாற்போன்ற என்
 நல்குரவின் மிகுதியான் வளி மறையாகிய மனையிடத்து; நாண
 லது இல்லாக் கற்பின் - நாணல்லது வேறில்லாத கற்பினையும்;
 வாணுதல் மெல்லியல் குறுமகள் உள்ளி - ஒளியை யுடைத்தாகிய
 நுதலினையும் மெல்லிய இயலினையுமுடைய குறுமகளை நினைந்து;
 செல்வல் - போவேன்; நின் நாள் சிறக்க - நின்னாயுள் மிகுவதாக
 எ - று.

“நோயிலராக நின் புதல்வர்” என்பதூஉம், “சிறக்க நின் நாள்”
 என்பதூஉம் குறிப்பு மொழி. அன்றி, பரிசில் மறுத்தலான் இவன்
 புதல்வர்க்கும் இவனுக்கும் தீங்கு வருமென்றஞ்சி நோயிலராக வென
 வும், சிறக்க நின் நாளெனவும் கூறினாராக வுரைப்பினு மமையும். நல்
 குர வென்பது நல்லெனக் குறைந்துநின்றது. “கல்குயின் றன்ன என்
 நல்கூர் வளிமறை” யென்பதற்குக் கல்லாற் செய்தாற்போன்ற பயன்
 கொள்ளாத யாக்கையுடைய எனது நல்கூர்ந்த வளிமறை யெனவும்,
 கல்லைத் துளைத்தாற்போன்ற காற்றடை மாத்திரையாகச் செய்யப்
 பட்ட நிலகூர்ந்த என் மனை யெனவு முரைப்பாரு முளர்.

விளக்கம்: கொடுப்பது போலக் காட்டிக் கொடாது நீட்டித்தமை
 யின், இஃது இரப்போர் வாட்டலன்றியும், புரப்போர் புகழ் குறைபடும்
 வாயிலுமாதலின், “அனைத்தாகியர்” என்றார். இதனைக் கூறும்
 பொருட்டே “ஒல்லுவதொல்லு மென்றலும்” முதலாயவற்றை யெடுத்தோ
 தினார். என்றல், னன்று சொல்லிக் கொடுத்தல் அத்தை, அசை
 நிலை. கண்டனம் எனத் தன்மைக்கண் கூறுதலின், காணுமை தம்
 குடியிலுள்ளோர் வினையாயிற்று. அதனால், எம் குடியிலுள்ளாரா முன்பு
 காணாதது யாம் கண்டேம் என்றார். எனவே, இப் பாண்டியன் முன்
 னேறும், இதுகாறும் பரிசில் நீட்டித்தது இல்லை யென்றாராயிற்று.
 குடிப் பிறப்புக்கு மாறாகச் சான்றோர் நோவன செய்த குற்றத்தால்
 நின் புதல்வர் நோயுற்று வருந்துவ ரென்பார், “அதனால் நோயில ராக
 நின் புதல்வர்” என்று குறிப்பு மொழியாற் கூறினார். குறிப்புமொழியா
 வது, “எழுத்தொடும் சொல்லொடும் புணரா தாகிப், பொருட்புறத்
 ததுவே குறிப்புமொழி யென்ப” (தொல். செய். களஎ) என்பதனாலறிக;
 இதனை எதிர்மறைக் குறிப்பென்றும், கூற்றிடை வைத்த குறிப்பென்
 றும் கூறுவர். முனிவுக்குப் பொருள் வெயிலன்மையின், போக்கை
 யென்பது வருவிக்கப்பட்டது. நல்குரவு கூர் வளிமறை யென வரற்
 பாலது, நல்கூர் என வந்ததற்கு அமைதிகாட்டுவார், “நல்குர வென்
 பது நல்லெனக் குறைந்துநின்றது” என்றார். நல், வறுமை. நீங்காது
 பிணித்துக்கொண் டிருத்தலால் வறுமையை, “கல்குயின் றன்ன
 வறுமை” யென்றார். மனையின் மேற்கூரை வெயிலும் பனியும் மழை
 யும் மறையா தொழியினும், சுவர் நின்று காற்றை மறைப்பது தோன்ற,
 “வளி மறை” யென்றார்.

197

ககௌ. சோழன் குரார்ப்பள்ளித் துஞ்சிய பெருந்திருமா வளவன்

சோழன் கரிகாற் பெருவளத்தானைத் திருமா வளவன் என்றும் சான்றோர் கூறுபவாதலின் இவ் வளவன் குரார்ப்பள்ளித் துஞ்சிய பெருந்திருமா வளவன் னெனச் சிறப்பிக்கப்படுகின்றான். இவன் காலத்தே, சேர நாட்டில் சேரமான் குட்டுவன் கோதையும் பாண்டி நாட்டில் வெள்ளியம்பலத்துத் துஞ்சிய பெருவழுதியும் ஆட்சி புரிந்தனர். சேரமான் குட்டுவன் கோதையையும், சோழன் இவ்வந்திகைப்பள்ளித் துஞ்சிய நலங்கிள்ளி சேட்சென்னியையும், பாடிச் சிறப்புற்ற கோளுட்டு எறிச்சிலூர் மாடலன் மதுரைக் குமரனார், நலங்கிள்ளி சேட்சென்னிக்குப் பின் தோன்றிய இப் பெருந்திருமா வளவனை ஒருகால் காண்ப்போந்தார். இவரது மனப் பண்பை யறியாது, செல்வச் செருக்காக் கண் மூடியிருந்த வளவன் தான் தரவிருந்த பரிசில் நீட்டித்தான். அதனால் குமரனுக்கு வருத்த முண்டாகவே, தமது மனக்கோளாப் புலப்படுத்தும் இந்த அழகிய பாட்டைப் பாடினார். இதன்கண், “வேந்தே! யாங்கள் அரசர் நெடுந்தேர்களை யுடையரென்றோ, கடல் போலும்புடையினையுடைய ரென்றோ, மேற்சென்ற போர்க ளனைத்தினும் வென்றி மிகுபவரென்றோ கருதி, அவர்களை வியந்து பாராட்டும் பணிபுலே மல்லோம். எம்மால் வியந்து பாராட்டப் படுபவர் சீறார் மன்னராயினும், எம் பாடநிற்சொழுகும் பண்புடையாரே யாவர். எத்துணைத் துன்பம் வந்தெய்தினும், உண்மை யுணர்வும் நல்லறிவும் இல்லாதவர் எவரோ, அவருடைய செல்வத்தைச் சிறிதும் வேண்டேம்; நல்லறிவுடையவர் மிக்க வறுமை யுற்றாராயினும், அவ்வறுமை பயன்படுவதாகலின், அதனைப் பெரிதும் மதித்துப் பாராட்டுவேம்” என்று குறித்தார். பெருந்திருமா வளவன், நல்லிசைப் புலவர் பெருமானுடைய மனக்கோளும் அறிவு கொளுத்தும் ஆண்மையும் நினைந்து, அவர்க்குப் பெரும் பரிசில் நல்கிச் சிறப்பித்தான்.

மதுரைக் குமரனார் இப் பாட்டின்கண், பாடநிற் தொழுகும் பண்பில்லாத வேந்தர் எத்துணைப் பெரியராயினும், அவர்களைப் பொருளாகக் கொள்ளே மெனச் செம்மாந்து கூறும் இக் கூற்று, பெருந்திருமா வளவன் தொடக்கத்தில், தன் பொருளும் படையும் பெருமையுமெண்ணி இறுமாந்திருந்தமையும், அதனால் அவன் அவர்க்குப் பரிசில் தர நீட்டித்தமையும் தோற்றுவிக்கின்றது. இவரோரன்ன மனத்திட்பமமைந்த தமிழ்ப் பெரும் புலவர்கள் இன்றும் தோன்றற்குரிய வாய்ப்புக்கள் நாட்டில் உண்டாவது கண்டு தமிழகம் இயம்புது கொள்கின்றது.

வளிநடந் தன்ன வாச்செல லிவுளியொடு

கொடிநுடங்கு மிசைய தேரின ரெனாஅக்

கடல்கண் டன்ன வொண்படைத் தானையொடு

மலைமாறு மலைக்குங் களிற்றின ரெனாஅ

உருமுரற் றன்ன வுட்குவரு முரசமொடு

செருமேம் படுஉம் வென்றிய ரெனாஅ

மண்கெழு தானை யொண்புண் வேந்தர்

வெண்குடைச் செல்வம் வியத்தலோ விலமே

எம்மால் வியக்கப் படுஉ மோரே

க0 இடுமுட் படப்பை மறிமேய்ந் தொழிந்த
குறுநறு முஞ்ஞைக் கொழுங்கட் குற்றடகு
புன்புல வரகின் சொன்றியொடு பெறுஉம்
சீறார் மன்ன ராயினு மெம்வயிற்

பாடறிந் தொழுகும் பண்பி னாரே

கரு மிகப்பே ரெவ்வ முறினு மெனைத்தும்
உணர்ச்சி யில்லோ ருடைமை யுள்ளேம்
நல்லறி வுடையோர் நல்குர

வுள்ளுதும் பெருமயா முவந்துநனி பெரிதே. (கசுஎ)

நீணையுந் துறையு மவை. சோழன் தராப்பள்ளித் துஞ்சிய பெருந்
நீருமா வளவன் பரிசில் நீட்டித்தானைக் கோனாட்டு எறிச்சிலூர் மாடலன்
மதுரைக் துமரனார் பாடியது.

உரை : வளி நடந் தன்ன வாச் செலல் இவளியொடு -
காற்று இயங்கினுற்போலும் தாவுதலுடைத்தாகிய கதீயையு
டைய குதிரையொடு; கொடி நுடங்கும் மிசைய தேரின் என்னு-
கொடி நுடங்கும் உச்சியையுடைய தேரினையுடைய ரெனவும்;
கடல் கண் டன்ன ஒன் படைத் தானையொடு - கடலைக் கண்டாற்
போலும் ஒன்றிய படைக்கலத்தையுடைய சேனையுடனே; மலை
மாறு மலைக்கும் களிற்றினர் என்னு - மலையொடு மாறுபட்டுப்
பொரும் களிற்றினையுடைய ரெனவும்; உரும் உரற் றன்ன உட்கு
வரு முரசமொடு ௩ இடி முழங்கினுற்போலும் அஞ்சத்தக்க
முரசத்தோடு; செரு மேம்படுஉம் வென்றியர் என்னு - போரின்
மேம்படும் வெற்றியையுடைய ரெனவும்; மண் கெழு தானை ஒண்
பூண் வேந்தர் - நிலத்தைப் பெருந்தின படையினையுடைய ஒன்
றிய பூணினையுடைய அரசர்; வெண் குடைச் செல்வம் வியத்
தலோ இலம்-வெண் கொற்றக் குடை நிழற்றப்படும் செவ்வத்தை
மதித்த லில்லேம்; எம்மால் வியக்கப்படுஉமோர் - எங்களால்
மதிக்கப்படுவோர்; இடு முள் படப்பை - இடப்பட்ட முள்
வேலையையுடைய தோட்டத்து; மறி மேய்ந் தொழிந்த - மறி
தின்ன வாழிந்து நின்ற; குறு நறு முஞ்ஞை கொழுங்கண்
குற்றடகு - குறிய நாற்றத்தினையுடைய முஞ்ஞையது கொழுவிய
கண்ணிற் கிளைக்கப்பட்ட குறிய இலையை; புன் புல வரகின்
சொன்றியொடு பெறுஉம் - புல்லிய நிலத்தில் விளைந்த வரகினது
சோற்றுடனே பெறுகின்ற; சீறார் மன்ன ராயினும் - சிறிய
ஆரையுடைய வேந்த ராயினும்; எம் வயின் பாடறிந் தொழுகும்
பண்பினோர்-எம்மிடத்துச் செய்யும் முறைமையை யறிந்து நடக்
கும் குணத்தினையுடையோர்கான்; மிகப்பேர் எவ்வம் உறிலும் -

யாம் மிகப் பெரிய துன்ப முறினும்; எனைத்து உணர்ச்சி யில் லோர் உடைமை யுள்ளேம் - சிறிதும் அறிவிலாதோருடைய செல்வம் பயன்படாமையின் அதனை நினைபேம்; நல் லறிவுடையோர் நல்குரவு - நல்லறிவினை யுடையோரது வறுமை பயன் படுதலின் அதனை; பெரும - பெருமானே; யாம் உவந்து நனி பெரிது உள்ளுதாம் - யாம் உவந்து மிகப் பெரிதும் நினைப்பேம் எ - று.

என வென்பது, எண்ணிடைச் சொல்.

விளக்கம்: வாவுதல், தாவுதல்; இதனால் குதிரையை “வாம்பரி” யென்றது முண்டு. பாடறிந் தொழுகும் பண்பிலர் வேந்தருடைய தேரும் களிதும் வென்றியும் மிகச் சிறந்தனவாயினும், எம்மாற் பொரு ளாகக் கருதப்படா வெனத் தமது கருத்தை வற்புறுத்தற்கு, அவை ஒவ்வொன்றையும் வகுத்தும் சிறப்பித்தும் கூறினர். பரிசிலர்க்கு வழங்குதல் குரியவாகலின் தேரையும் களிற்றையும், பொருட்கு வருவா யாதலின் வென்றியையும் எடுத்தோதினர். முன்னு யென்றது, இப் போது முன்னேக்கீரை யென வழங்குகிறது. பசுமுன்னை, எருமை முன்னையென்ற வகை யிரண்டனுள், பசு முன்னையே ஈண்டைக்குப் பயன்படுவது பாடறிந்தொழுகும் பண்புடையவர் நல்லறிவுடையரா தல் வெளிப்படையாதலால், அப் பண்பிலாரை, “உணர்ச்சி யில்லோர்” என்றார். நல்லறிவுடையோர் நல்குரவு உள்ளுதம் என்றது, “பழிமலைந் தெய்திய ஆக்கத்திற் சான்றோர், கழிநல் குரவே தலை” (குறள். சுரு௭) என்ற திருவள்ளுவர் கருத்தைப் புலப்படுத்துகிறது.



ககஅ. பாண்டியன் இலவந்திகைப்பள்ளித் துஞ்சிய நன்மாறன்

வடம வண்ணக்கன் பேரி சாத்தன ரென்பார், அகப் பாட்டுக்கள் பல பாடிய சான்றோராவர். மதுரைக் குமரனார் போல, அத்துணைப் புலமை வீறு படைத்தவரல்ல ரெனினும், தம் கருத்தை நயமான முறையில வெளிப்படுக்கும் திறனுடையவர். பொன்னோட்டம் பார்க்கும் தொழிலினராதலை வடமவண்ணக்கன் என்ற சிறப்பு இனிது காட்டுகிற தெனினும், இவர் வழங்கும் குறிப்புமொழிகள் நல்ல சான்று கூறி வற்புறுத்துகின்றன. இவர், இலவந்திகைப்பள்ளித் துஞ்சிய பாண்டியன் நன்மாறனைப் பன்முறை கண்டு பழகியவர். அவர் நெடுந் தொலையிலுள்ள நாடுக்குச் செல்லவேண்டி யிருந்தமையின், அவனைக் கண்டு விடை பெற்றுப் போக ஒருகால் வந்தார். அக்காலே, அவன் முதுமையுற்றிருந்தான் அவன் மக்கள் பலரும் நல்ல ஆடவராய்த் தமிழக மெங்கும் திரிந்து, வெற்றிச் செல்வமும் பொருட் செல்வமும் கொணர்ந்தனர். மக்கட் செல்வத்தாலும், அரசியற் செல்வத்தாலும் நன்மாறன் செருக் குற்றுல் பேரி சாத்தனர்க்குப் பரிசில் தாராது நீட்டித்தான். ஆயுர் மூலக்கிழாரையும் இவ்விறே இகழ்ந்து, பின்பு அவர் வெகுண்டு பாடக் கேட்டுப் பரிசில் தந்த அந்த மணப் பண்பே இப்போதும் அவன்பால் இருந்தது. ஒரு சில மக்களைப் பெற்று, அவர் இளமைப்பருவ நீங்கா முன்பே அத்துணைச் செருக்குற்ற இவன், அமக்கள் மறங் குன்றி ஆடவராய் நாடு முற்றும் சென்று வென்றி நிலைநாட்டி வரும் இந்நாளில்,

அச்செருக்கு மிகத் தடித்திருப்பதில் வியப்பில்லை யன்றோ? இதனால் நம் வடமவண்ணக்கரான பேரிசாத்தனார் மனம் புழுங்கி இப்பாட்டைப் பாடி விடை பெறலானார். இதன்கண், “வேந்தே! ஆலமர் கடவுள் போலும் நின் செல்வத்தைக் கண்டு பாராட்டி, நின் கற்புடைய மனைவி பயந்துள்ள மக்கள் பொலிக் என வாழ்த்தி, நீ தரும் பரிசில்மே லெழுந்த வேட்கையால் கனவினும் நனவினும் அரற்றும் என் நெஞ்சம் இன்புற்று மகிழுமாறு இன்று கண்டேன்; இனி விடைபெற்றுக் கொள்கின்றேன்; நீர் கண்ணி வாழ்க; தமிழக முழுதும் வென்று பெரும்பொரு ளீட்டிய நின்னைப் போலும் நின் மக்கள், பலகவர் வருந்தவென்று அவர் செல்வ முற்றும் கொணர்ந்து தொகுத்த நின் முன்றோர் போலக் கண்ணோட்ட முடையாராகுக. ஆண்டும் நாளும் மிக்குக் கடல் நீரினும், நீர் கொழிக் கும் மணவினும், நீரைப் பொழியும் மழைத் துளியினும் பெருக; நின் மக்கள் பெறும் மக்களைக் காணுந்தோறும் செல்வமும் புகழும் சிறந்து நீ நீடு வாழ்க; யான் சேய நாட்டிற்குச் செல்கின்றேன்; நின் அடி நிழற் கண் பழகிய யான் வானம்பாடி போல நின் புகழை நச்சி யிருப்பேன்; என்னை மறவா தொழிவாயாக” என்று குறித்திருப்பது மிக்க உருக்கமானது.

- [அருவி தாழ்ந்த பெருவரை போல
ஆரமொடு பொலிந்த மார்பிற் றண்டாக்
கடவுள் சான்ற கற்பிற் சேயிழை
மடவோள் பயந்த மணிமரு எவ்வாய்க்
நு கிண்கிணிப் புதல்வர் பொலிகென் றேத்தித்
திண்டே ரண்ண னிற்பா ராட்டிக்
காதல் பெருமையிற் கனவினு மரற்றுமென்
காமர் நெஞ்ச மேமாந் துவப்ப
ஆலமர் கடவு ளன்னநின் செல்வம்]
க0 வேல்கெழு குருசில் கண்டே னாதலின்
விடுத்தனென் வாழ்கநின் கண்ணி தொடுத்த
தண்டமிழ் வரைப்பகங் கொண்டி யாகப்
பணித்துக்கூட் டுண்ணுந் தணிப்பருங் கடுத்திறல்
நின்னோ ரன்னநின் புதல்வ ரென்றும்
கரு ஒன்னார் வாட வருங்கலந் தந்துநும்
பொன்னுடை நெடுநகர் நிறைய வைத்தநின்
முன்றோர் போல்கிவர் பெருங்கண் ணோட்டம்
யாண்டு நாளும் பெருகி யீண்டுதிரைப்
பெருங்கட னீரினு மக்கடன் மணலினும்
உ0 நீண்டயர் வானத் துறையினு நன்றும்
இவர்பெறும் புதல்வர்க் காண்டொறு நீயும்
புகன்ற செல்வமொடு புகழ்னிது விளங்கி

நீடு வாழிய நெடுந்தகை யானும்
கேளில் சேஎய் நாட்டினெந் நாளுந்
உரு துளிநசைப் புள்ளினின் னளிநசைக் கிரங்கினின்
அடிநிழற் பழகிய வடியுறை
கடுமான் மாற மறவா திமே. (ககஅ)

திணையுந் துறையு மவை. பாண்டியன் இலவந்திகைப்பள்ளித்
துஞ்சிய நன்மாறன் பரிசில் நீட்டித்தானை வடம வண்ணக்கக் பேரி
சாத்தனார் பாடியது.

உரை: அருவி தாழ்ந்த பெரு வரை போல - அருவி
தாழ்ந்த பெரிய மலை போல; ஆரமொடு பொலிந்த மார்பின் -
ஆரத்தோடு பொலிந்த மார்பின்கண்; தண்டா - வேட்கை தணி
யாத; கடவுள் சான்ற கற்பின் - தெய்வத்தன்மை யமைந்த கற்
பினையும்; சேயிழை மடவோள் பயந்த - செய்ய ஆபரணத்தையு
முடைய உன்னுடைய மடவோள் பெறப்பட்ட; மணி மருள்
அவ் வாய்க் கிண்கிணிப் புதல்வர் - பவழ மணிபோன்ற அழகிய
வாயையும் கிண்கிணியையு முடைய புதல்வர்; பொலிக என்
றேத்தி - பொலிக வென்று வாழ்த்தி; திண் தேர் அண்ணல் -
திண்ணிய தேரையுடைய வேந்தே; நிற் பாராட்டி - நின்னைப்
புகழ்ந்து; காதல் பெருமையின் கனவிலும் அரற்றும் - பரிசிலின்
மேல் அன்பு பெரிதாகலின் கனவின்கண்ணும் நின் புகழையே
கூறும்; என் காமர் நெஞ்சம் ஏமாந்து உவப்ப - எனது விருப்
பத்தையுடைய நெஞ்சம் இன்புற்று மகிழ்; ஆலமர் கடவுள்
அன்ன நின் செல்வம் - ஆலையின்கண் மேலிய திருமால்போலும்
நின்னுடைய செல்வத்தை யெல்லாம்; வேல் கெழு குருசில் -
வேலையுடைய தலைவ; கண்டே னாதலின் - கண்டே னாதலால்;
விடுத்த நென் - விடை கொண்டேன்; வாழ்க நின் கண்ணி -
வாழ்க நினது கண்ணி; தொடுத்த தன் தமிழ் வரைப்பகம் -
தொடர்புபட்ட குளிரந்த தமிழ்நாட் டெல்லை முழுதும்; கொண்டி
யாகப் பணித்துக் கூட்டுண்ணும் - கொள்ளையாகக்கொண்டு நின்
புகைவரைத் தாழ்த்து அவர்கள் பொருள்களையும் வாங்கிக்
கொண்டு உண்ணும்; தணிப் பருங் கடுந் திறல் நின்னோ ரன்ன
நிந் புதல்வர் - தணித்தற்கரிய மிக்க வலியையுடைய நின்னை
யொக்கும் வலியையுடைய நின்னுடைய மைந்தர்; என்றும் ஒன்
னார் வாட - எந்நாளும் பகைவர் தேய; அருங் கலம் தந்து - அவ
ருடைய பெறுதற்கரிய அணிகலத்தைக் கொண்டுவந்து; நும்
பொன்னுடை நெடு நகர் நிறைய வைத்த - நும்முடைய பொன்
னுடைய நெடிய நகரின்கண் பொலிய வைத்த; நின் முன்னோர்
போல்க இவர் பெருங் கண்ணோட்டம் - நின்னுடைய முன்னோர்

ளோரைப் போல்க இவருடைய பெரிய கண்ணோட்டம்; யாண்டும் நாளும் பெருகி - யாண்டும் நாளும் மிக்கு; ஈண்டு திரைப்பெருங் கடல் நீரினும் - செறிந்த திரையையுடைய பெரிய கடனீரினும்; அக் கடல் மணலினும் - அக் கடல் கொழித்திடப்பட்ட மணலினும்; நீண்டு உயர் வானத் துறையினும்-நீண்டுயர்ந்த மழையின் துளியினும்; நன்றும்-பெரிதும்; இவர் பெறும் புதல்வர்க் காண்டோறும் - இவர் பெறும் பிள்ளைகளைக் காணுந்தோறும்; நீயும் புகன்ற செல்வமொடு புகழ் இனிது விளங்கி - நீயும் விரும்பிய செல்வத்துடனே புகழும் இனிதாக விளங்கி; நீடு வாழிய - நெடுங் காலம் வாழ்க; நெடுந்தகை - பெருந்தகாய்; யானும் கேளில் சேய் நாட்டின்-யானும் உறவில்லாத தூரிய நாட்டின்கண்ணே; எந்நாளும் - நாடோறும்; துளி நசைப் புள்ளின் - துளியை நச்சு தலையுடைய வானம்பாடி யென்னும் புட்போல; நின் அளி நசைக்கு இரங்கி - நின்னுடைய வண்மை நசையான் இரங்கி; நின் அடி நிழல் பழகிய அடியுறை - நினது அடிநிழற்கண் பழகிய அடியின் வாழ்வேன்; கடு மான் மாற-விரைந்த செலவையுடைய குதிரையையுடைய மாறனே; மறவா தீயே - நீ செய்த செயலை மறவா தொழிவாயாக ௭ - ௩.

புதல்வர் மார்பிற் பொலிகெனக் கூட்டினுமமையும். “ஆலமர் கடவுளின்னநின்” என்பதற்கு, ஆலின் கீழ்மர்ந்த முக்கட் செல்வனாகிய கடவுளை யொப்ப என்றும், சிலைபெற்றிருப்பே னென்றிருக்கின்ற நின் னென்றறரைப்பினு மமையும். “நின் முன்னோர் போல்கிவர் பெருங் கண்ணோட்ட” மென்றது, அவரும் வழங்காது வைத்தலின் கண்ணோட்ட மிலர்; இவரும் அவரை யொக்கக் கண்ணோட்ட மிலராக வெண்பதாயிற்று. “முன்னோர் போல்கிவர்பெருங் கண்ணோட்ட”மெனவும், “வாழ்க நின் கண்ணி” யெனவும், “நீடு வாழிய” ரெனவும் நின் நவை குறிப்பு மொழி; அன்றி, என்னிடத்து நீ செய்த கொடுமையால் நினக்குத் தீங்கு வரும்; அது வாராதொழிகவேன வாழ்த்தியது உமாம். “மீறவாதீமே” என்றது, என் அளவில் நீ செய்த செய்தியை மறவா தொழி யென்பதாயிற்று. யாண்டும் நாளும் பெருகி யென்பதற்கு, நின்னுளே திங்கனையவாக; அத்திங்கள் யாண்டோ ரனையவாக; ஆண்டே ஊழி யனைய வரம்பினவாக என்பது கருத்தாகக் கொள்க.

விளக்கம்: அருலியை ஆரமாக உருவகஞ் செய்தல்போல, ஈண்டு, ஆரம் அருலியாகக் கூரப்பட்டது. தெய்வம்போலப் பெய்யென மழை பெய்யும் கற்பு மாண்புடைய னென்றதற்குக் “கடவுள் சான்ற கற்பின் சேயிழை மடவோள்” என்றார்; “கடவுட் கற்பின் மடவோள்” (அகம் ௩௧௪) எனப் பிறரும் கூறுவர். பவழமணிப்பாலும் சிவந்த வாய் என்றற்கு “மணிமருள் அவ்வாய்” என்றார்; சான்றோரும், “மணிபுரை செவ்வாய்” (அகம். ௧௧௪) என்று சிறப்பித்தல் காண்க. நனைவு முற்றும் பரிசிலையே நினைந்தும் பேசியும் இருத்தலின், “சினவிலும் அரற்றம் என் காமர் டெஞ்சம்” என்றார். ஆலமர் கடவுளென்றது, முக்கட் செல்வனையும் குறிக்குமாயினும், உரைகாரர் ஆலிலையின்கண் மலிய திருமலைக் குறிப்பதாகக் கொண்டார். ஆரமொடு பொலிந்த மார்பும், அதன்பால்

வேட்கை தணியாது கூடியிருக்கும் “கடவுள்சான்ற கற்பிற் சேயிழை மடவோ”ளும் மிக்க செல்வமும் விளங்கக் கண்டு இப் பேரிசாத்தனார் பாடுதல் பற்றி, தண்டமிழ் வரைப்பகத்து, வேந்தரைப் பணித்து அவரது நன்கலத்தை நீ கொணர்ந்து தொகுத்ததுபோல நின் புதல் வரும் ஒன்றர் வாட அருக் கலம் கொணர்ந்து நின் நெடுகந் வைத்துள்ளார்; இவ்வகையில் நின்னை யொப்பாராயினும், நின்பால் இல்லாமை யால், பெரிய கண்ணோட்டத்தில் “நின் முன்னோர் போல்க” என்றார். இனி, நின்பால் பெருங் கண்ணோட்டமில்லாமை, நின் முன்னோர்பாலும் இல்லாமையைக் காட்டுகலின், அவர்போல இவரும் இருப்பாராடு வென்ற ரெனக் கொண்டு, “நின் முன்னோர்..... என்பதாயிற்று” என உரைகாரர் குறிக்கின்றார். நீடு வாழ்கவென வாழ்த்துபவர் யாண்டும் நாளும் கடல் நீரினும் மணலினும் மழைத் துளியினும் பல சொல்லி வாழ்த்தியதன் கருத்து இதுவென்றற்கு, “என்னிடத்து நீ செய்த கொடுமையால் நினக்குத் தீருகு வரும்; அது வாராதொழிக வென வாழ்த்தியது உமாம்” என்றார். “என்னளவில் நீ செய்த செய்தியை மறவா தொழி” யென்றது, மறந்தால் நின்னைப் பாடிவரும் ஏனைச் சான்றோர்களையும் இவ்வாறு வருத்தி, அவர் கொந்து கூறும் வகைகளையேற்று வருத்துவாய் என்றவாறு. கேளாந் தன்மைபுடைய நீ, புறக் கணித்தறமையால் யான் “கேளில் சேஎய் நாட்”டுக்குச் செல்கின்றேன் என்றார். ஆங்கிருந்தேனாயினும், நின்னை சினையா தொழியேனென்பார், “எந்நாளும் துளிநசைப் புள்ளின் நின் னளிநசைக் கிரங்கி நின் னடிநிழற் பழகிய அடியுறை” யென்றார். அடிக்கீழ் உறைவாரை அடியுறையென்பது வழக்கு; அடியார் என்பது போல.

கககக. பெரும் பதுமனார்

பெரும் பதுமனார் என்னும் இச் சான்றோர், அகப்பாட்டும் புறப் பாட்டுமாகிய பல பாட்டுக்களைப் பாடிச் சிறப்புற்றவர். களவிற் காத லொழுக்கம் பூண்ட ஒருவனும் ஒருத்தியும் ஒருவரை யொருவர் இன்றி யமையா அளவில் திருமணத்திற்குரிய முயற்சியில் ஈடுபட்டனர். பெற் றோர் களவொழுக்கத்தை யறியாமைபான் வரைவிற்குடன்படாராயினார். இற்செறிப்பு மிக்கதனால் இருவரும் உடன்போக்கிற் றலைப்பட்டனர்; புறப்பட்டும் வெளிப்போய் விட்டனர்; வழியருமையும் சினைநீதிலர்; இடையில் எய்தக்கூடிய ஊறுகளையும் எண்ணிற்றிலர். காதலியை முன்னே செல்வித்துக் காதலன் பின்னே காவல்புரிந்து சென்றான். இரவுப்போதென்றும் எண்ணுது செல்லும் அவர்களைக் கண்ட இப் பெரும் பதுமனார் காதற்காமப் பிணிப்பின் வன்மையினை யுணர்ந்து, “வையெயிற் றையன் மடந்தைமுன் னுற்று, எல்லிடை நீங்கும் இளை யோன் உள்ளம், கல்லொடு பட்ட மாரி, மால்வரை மிளிர்க்கும் உருமி னுக் கொடிதே” (நற். உ) யென்றும், இருவர் மனசிலையினையுந் தேர்ந்து, “வில்லோன் காலன கழலே தொடியோன் மெல்லடி மேலவும் சிலம்பே நல்லோர், யார்கொல் அளியர் தாமே” (குறுந். எ) என்றும் பரிந்து யாடுகின்றார். மீளிப் பெரும் பதுமனார் என்றொரு சான்றோருளார். இவரைப் பெரும் பதுமனார் எனப் பொதுவாகவும், அவரை மீளிப் பெரும் பதுமனார் ரெனச் சிறப்பித்தும் சான்றோர் கூறுதலின், இருவரும் ஒருவரல்ல ரென்பது துணியப்படும்.

ஒருகால், கூத்தரும் பாணரும் பொருநரும் புலவரும் விறலியரு மாகிய இரவலர் பலரும் செல்வரைப் பாடி அவர் தரும் பரிசிலை இரந்த பெறுவதைத் தொழிலாகக்கொண்டு நாளும் கொடுக்கும் பண்புடைய செல்வரையே தேடித் திரிவதுபற்றிச் சான்றோரிடையே ஆராய்ச்சி யுள தாயிற்று. அவரிடையே யிருந்த நம் பெரும் பதுமனார், அதற்கு முடிவு கூறுவாராய், ஆலமரம் பழுத்த காலத்து அதனைப் புள்ளினம் பலவும் சேர்ந்துண்டு மகிழும்; நெருந் போந்து உண்டோமாகலின், இன்று வேறு மாத்தக்குச் செல்வே மென்னுது, நாடோறும் அம் மத்தையே படைந்துண்டு, அம்மரம் பழ முழுதும் ஒழிந்த காலத்தே வேறு பழ மரம் நாடிச் செல்லும்; இரவலரும் பழந்தேர்ந் துண்ணும் பறவை போலும் இயல்பினர். தம்மை விரும்பி வாவேற்றுப் பேணும் வண்மை யுடையோரைச் சூழ்ந்திருந்து அவர் செல்வத்தைத் தமதாகக் கருதி யுண்டலும், அவரது வறுமையைத் தமது வறுமையாகக் கருதி யமை தலும் இரவலர்கட்கு இயல்பு என்று இப் பாட்டைப் பாடினார்.

கடவு ளாலத்துத் தடவுச்சினைப் பல்பழம்
நெருந லுண்டன மென்னுது பின்னும்
செலவா னாவே களிகொள் புள்ளினம்
அணையர் வாழியோ விரவல ரவரைப்
டு புரவெதிர் கொள்ளும் பெருஞ்செய் யாடவர்
உடைமை யாகுமவ ருடைமை
அவர்; இன்மை யாகு மவரின் மையே. (ககக)
கீணையுந் துறையு மவை. பெரும் பதுமனார் பாட்டு.

உரை: கடவுள் ஆலத்துத் தடவுச் சினைப் பல் பழம் - தெய்வ முறையும் ஆலமரத்தினது பெரிய கொம்பின்கட் பல பழத்தை; நெருநல் உண்டனம் என்னுது - நென்ன லுமுண்டே மென்னுவாய்; பின்னும் செலவு ஆன கலி கொள் புள்ளினம் - பின்னும் அவ்விடத்துப் போதலை யமையா ஒலி பொருந்தின புள்ளினம்; அணையர் இரவலர் - அத்தன்மையிணையுடைபார் இரப் போர்; அவரைப் புரவெதிர் கொள்ளும் பெருஞ் செய் யாடவர் உடைமை யாகும் - அவரைக் காத்தற்கு எதிர்ந்துகொள்ளும் மிக்க செய்கையையுடைய ஆண் மக்களது செல்வமாகும்; அவர் உடைமை - அவ்விரப்போர் செல்வம்; அவர் இன்மை யாகும் அவர் இன்மை - அவ் வான்மக்களுடைய வறுமையாகும் அவ் விரப்போருடைய வறுமை எ - று.

வாழியும் ஓவும் அசைநிலை.

வினக்கர்: ஆலமரத்திற் கடவுள் உறையு மென்பது ஒழுக்கு. “துறையு மாலமும் தொல்வலி மராமும், முறையுளிப் பராய்” (கலி. ௧௦௪) என்ற சான்றோர் கூறுதல் காண்க. கடவுள் ஆலத்தின் தடவுச் சினை பூத்துக் காய்த்துப் பழுத்தல் கடன்; அது பழமுடைத்தாதலைத் தேர்ந்து போந்துண்டல், புள்ளினம் அப் பழங்களைச் செய்துகொள்ள

மாட்டாமையான் இறைவன் படைத்த அமைப்பு. பழங்களை புண்டு செல்லும் புள்ளினம், விதைகளைப் பல்வேறிடங்களிற் சொரிந்து பழு மரத்தின் இனத்தைப் பல்சுவப்பது போல, இரவலரும் தமக்குப் பரி சில் தந்து சிறப்பிப்பார் புகழை நாட்டின் பல்வேறிடங்களிலும் பரப்பி, ஆங்காங்கு வள்ளன்மை புடையாரைத் தோற்றுவிப்பர்; அச் செயல் வாயிலாக வலியும் படைபு முடையார்பால் தொரும் பொருள் அவை யில்லார்க்குப் பயன்பட்டு உலக வாழ்வைச் செம்மைப்படுத்தும் என்பது கருத்து. இதனாற்றான், “கலிகொள் புள்ளினம் அனையர் இரவலர்” என்றார். மேலும், வள்ளியோரைச் சூழ்ந்திருக்கும் புலவர் முதலிய இரவலர், அவர் வழங்குநர் சேதுவாகும் பொருளைத் தம் பொருளாகக் கருதி, அது பயன்படாது கெடாவாறு செய்வன செய்தற்குரிய உறுதி கூறுதலும், அவர் பொருளின்றி வறியராகியவழித் தாமும் உடனிருந்து வறுமைத் துன்பத்தை நுகர்ந்து, அஃது அவர்க்குத் தோன்றாவாறு தருவன கூறுதலும் அவர் செயலாதல்பற்றி, “அனைய” ரென் ரொழி யாது, “பெருஞ்செய் யாடவருடைமையாகு மவருடைமை, அவரின் மையாகு டவரின்மையே” என்றார். வள்ளியோர்க்குப் பொருளுறுதி காட்டும் நலத்தைச் சான்றோர்களாகிய குடபுலவியனார், உறையூர் முது கண்ணன் சோத்தனார் முதலியோராலும், அவரின்மை தமதாகக் கருதிப் பேணும் நலத்தைக் கபிலர், பிசிராந்தையார், எணிச்சேரி முடமோசியார் முதலிய சான்றோர்களாலும் அறிக. இரவலரை வாழ்த்துவது ஈஷ்டிக் கருத்தன்மையின், “வாழியோ” என்ற விடத்து வாழியும் ஓவும் அசைநிலையாயின்.

உ00. விச்சிக்கோ

விச்சிக்கோ என்பான், இளங்கண்டரக்கோவோடு நட்புற்று அவனோடிருந்து, பெருந்தலைச் சாத்தனரால் தெருட்டப்பட்ட இள விச்சிக்கோவுக்கு முன்னேன். விச்சி யென்பது ஒரு மலையின் பெயர். இதனைச் சூழ்ந்த நாடு விச்சி நாடென்றும் இந் நாட்டவர் விச்சியரென் றும் சான்றோர் கூறுப. “வில்கெழு தானை விச்சியர் பெருமகன்” (குறந். ௩௨௮) என்று ஆசிரியர் பரணர் குறிப்பதிகாண்க.

பாரி யிறந்தபின், அவன் மகளிரைக் கொணர்ந்து திருக்கோவ லூரில் பார்ப்பாரிடத்தே அடைக்கலப்படுத்திய கபிலர், அவர்களைத் தக்க அரச குமாரர்க்கு மணம்புரிவித்தல் கருதி, இந்த விச்சிக்கோவை யடைந்தார். விச்சிக்கோவும் பாரி மகளிரை மணந்துகோடற்குரிய தகுதியுடையன யிருந்தான். விச்சிக்கோவும் கபிலரை வரவேற்றுச் சிறப்பித்தான். அவர் அவனை நோக்கி, “விச்சிக்கோவே! யான் கொணர்ந்திருக்கும் இம் மகளிர், முல்லைக்கு நெடுந்தேர் அளித்த பந் தோங்கிய சிறப்பினையுடைய வேள் பாரியின் மகளிர். யானொரு பரி சிலன்; அந்தணன், யான் மகட்கொடை புரிதற்குத் தகுதியுடையேன்; இவனா மணந்து கோடலே யான் நின்பால் பெறும் பரிசில்” என்ற கருத்துப்படும் இப்பாட்டைப் பாடினார்.

பனிவரை நிவந்த பாசிலைப் பலவின்

கனிகவார்ந் துண்ட கருவிறற் கடுவன்

செம்முக மந்தியொடு சிறந்துசேண் விளங்கி

மழையிசை யறியா மால்வரை யடுக்கத்துக்

டு கழைமிசைத் துஞ்சங் கல்லக வெற்ப
 நிணந்தின்று செருக்கிய நெருப்புத்தலை நெடுவேற்
 களங்கொண்டு கனலும் கடுங்கண் யானை
 விளங்குமணிக் கொடும்பூண் விச்சிக் கோவே
 இவரே, பூத்தலை யறாஅப் புனைகொடி முல்லை

க0 நாதத்தமும் பிருப்பப் பாடா தாயினும்
 கறங்குமணி நெடுந்தேர் கொள்கெனக் கொடுத்த
 பரந்தோங்கு சிறப்பிற் பாரி மகளிர்
 யானே, பரிசிலன் மன்னு மந்தண னீயே
 வரிசையில் வணக்கும் வாண்மேம் படுநன்
 கடு நினக்கியான் கொடுப்பக் கொண்மதி சினப்போர்
 அடங்கா மன்னரை யடக்கும்

மடங்கா வினையு ணடுகிழ வோயே. (உ00)

திணை: அது. துறை: பரிசீற்றுறை. பாரி மகளிரை விச்சிக்கோ
 னுழைக்கொண்டு சேன்ற கபிலர் பாடியது.


உரை: பனி வரை நிவந்த பாசிலைப் பலவின் கனி -
 குளிர்ந்த மலையின்கண் ஓங்கிய பசிய இலையையுடைய பலாவினது
 பழத்தை; கவர்ந் துண்ட கருவிரல் கடுவன் - கவர்ந்துண்ட கரிய
 விரலையுடைய கடுவன்; செம்முக மந்தியொடு சிறந்து - சிவந்த
 முகத்தையுடைய தனது மந்தியுடனே பொலிந்து; சேண்
 விளங்கி - சேய்மைக்கண்ணே விளங்கி; மழை மிசை யறியா
 மால்வரை யடுக்கத்து - முகிலாலும் உச்சி யறியப்படாத உயர்ந்த
 மலைப் பக்கத்து; கழை மிசைத் துஞ்சங் கல்லக வெற்ப - மூங்கி
 லுச்சியின்கண் துயிலும் மலையகத்துத் தாழ்ந்த வரையை யுடை
 யோய்; நிணம் தின்று செருக்கிய நெருப்புத்தலை நெடு வேல் -
 நிணத்தைத் தின்று களித்த நெருப்புப்போலும் தலையையுடைய
 நெடிய வேலினையும்; களம் கொண்டு கனலும் கடுங்கண் யானை -
 களத்தைத் தனதாக்கிக்கொண்டு காயும் தறுகண்மையையுடைய
 யானையினையும்; விளங்கு மணிக் கொடும் பூண் விச்சிக்கோவே -
 விளங்கிய மணிகளால் செய்யப்பட்ட வளைந்த ஆபரணத்தினையு
 முடைய விச்சிக் கோவே; இவர் - இவர்கள்தாம்; பூத்தலை
 அறாஅப் புனை கொடி முல்லை - பூவைத் தனது தலையின்கண்
 மாறாத அலங்கரித்தாற்போலும் கொடி முல்லைதான்; நாத் தமும்பு
 இருப்பப் பாடா தாயினும் - நாத் தமும்பேறப் பாடாதாயினும்;
 கறங்கு மணி நெடுந் தேர் கொள்க எனக் கொடுத்த - ஒலிக்கும்
 மணியையுடைய நெடிய தேரைக் கொள்க வென்று சொல்லிக்
 கொடுத்த; பரந்து ஓங்கு சிறப்பின் பாரி மகளிர் - பரந்து மேம்

பட்ட தலைமையினையுடைய பாரிக்கு மகளிர்; யான் பரிசிலன்—; மன்னும் அந்தணன் - அதுவன்றியும் நிலைபெற்ற அந்தணன்; நீ—; வரிசையில் வணக்கும் வாள் மேம்படுநன் - பகைவரைப் போர் செய்ய முறைமையாற் பொருது தாழ்விக்கும் வாளால் மேம்படுபவன் ஆதலால்; நினக்கு யான் கொடுப்பக் கொண் மதி-நினக்கு யான் தரக் கொள்வாயாக; அடங்கா மன்னரை யடக்கும்-சினத்தையுடைய போராலே வேந்தரை மிகை யடக்கும்; மடங்கா வினையுள் நாடு கிழவோய் - மடக்கப்படாத மிக்க வினா தலையுடைய நாட்டை யுடையோய் எ - று.

மடக்குதல், போகம் ஒருக்குதல். பலவின் கனி கவர்ந்து உண்டகடுவன், மந்தியொடு சிறந்து சேண் விளங்கிக் கழை மிசைத் துஞ்சும் என்றதனால், நீயும் இவரை வரைந்துகொண்டு இன்புற்று வாழ்தல் வேண்டுமென்பது தோன்ற நின்றது. “யானே பரிசிலன்” என்பதனால் நினக்கு என் குறை முடிக்கவேண்டுமென்பதாஉம், “அந்தணன்” என்றதனால், யான் தருதற்குரியே நென்பதாஉம் கொள்ளப்படும்.

உலகத்து மகட்பேசி விடக் கொடுத்தலே யன்றித் தாமே இவரைக் கொள்வாயாக என்று இரந்து கூறினமையின், இது, பரிசீற் றுறை யாயிற்று.

விளக்கம்: ஸ்லையிடத்தே நின்று காய்ப்பினும், பலா, குறவாரிற் காக்கப்படுதலின், காவல ரறியாது கொண்டமை தோன்ற, “பலவின் கனிகவர் துண்ட கடுவன்” என்றார். கடுவனுக்கு விரல் கருத் திருத்தலும் மந்திக்கு முகஞ் சிவந்திருத்தலும் இயல்பாதலின், “கருவிரல் கடுவ” எனன்றும் “செம்முக மந்தி” யென்றும் கூறினார். ஸ்லையிடத்தே பல்வகைக் காட்சிகள் காணப்படுவனவாயிருக்க, பலாக்கனி யுண்டகடுவன் மந்தியொடு கூடிக் கழைமிசைத் துஞ்சும் காட்சியை வரைந் தெடுத்தோதியதன் கருத்து இது வென்பாராய், உரைகாரர் “பலவின்.....தோற்றி நின்றதி” என்றார். பகைவர் உடலைக் குத்தி நினைத்தைச் சிதைத் தழிப்பதுபற்றி, “நினைத்தின்று செருக்கிய” என்றார். இஃது இலக்கணை. சிறப்பு - தலைமை. பெண் பேசுதற்கும் கொடுத்தற் கும் தூது போதலும், காதல ரிருவருள் ஒருவர்க் கொருவரது காம நிலையுரைத்தலும், இவைபோல்வன பிறவும் செய்தலும் பார்ப்பனர்க்கு அமையுமெனத் தொல்காப்பியம் முதலிய பண்டைத் தமிழ்தூல்கள் கூறுதலின், “மன்னும் அந்தணன்” என்றார். யான் எனக்குரிய முறையில் செய்வன செய்தல்போல, நீயும் நினக்குரிய செயலாகிய வாண்மேம் படுதலை முறைபிறழாது செய்கின்ற யென்பார், “வரிசையில் வணக்கும்” என்றார். யான் அந்தணன்; நீ வாள் மேம்படும் மரபினாய் என்பதாம். வாள் மேம்படு மரபிற் ருளையியதற்கேற்ப வேந்தர் மிகையை யடக்குகின்றயென்பார், “அடங்கா மன்னரை யடக்கும் கிழவோய்” என்றார். போகம் பல தலையாப் பல்கிப் பெருகுதலின், மடக்குதல் “போக மொருக்குதல்” எனப்பட்டது. ஒருக்குதல், வரையறுத்தல். பாரி மகளிரைக் கபிலர் மீள இருங்கோவேளிடம் கொண்டு செல்லுகின்றாராதலின், விச்சிக்கோ அவா வேண்டுகோளை ஏற்கவில்லை யென்பது விளங்குகிறது.



பாட்டு முதற்குறிப்பு அகரவரிசை

செய்யுள்	பக்கம்	செய்யுள்	பக்கம்
அடிபுனை தொடுகழன்	௨௦௩	ஈண்டு நின்றோர்க்குந்	௨௫௮
அடுநையாயினும்	௧௦௨	உடம்புரித்தன்ன	௧௭௩
அணங்குடைநெடுங்	௧௩௬	உடைவளை கடுப்ப	௨௧௩
அணங்குடையவுணர்	௩௭௬	உண்டாலம்மலிவ்	௩௧௬
அதனெறிந்தன்ன	௪௧௭	உருகெழு ஞாயிற்றெண்	௩௪௧
அமரர்ப்பேணியு	௨௨௧	உவவுமதியுருவி	௮
அரிமயிர்ந்திரண்	௩௨	உற்றுழியுதலியு	௩௧௮
அருவிதர்ழந்த	௪௨௮	ஊர்க்குறு மாக்கள்	௨௨௦
அருவியார்க்கும்	௩௬௧	எங்கோனிநுந்த	௧௪௧
அருளாயாகலோ	௩௦௨	எந்தை வாழி	௩௮௦
அலர்பூந்தும்பை	௨௨௨	எருதேயினைய	௨௩௪
அழல்புரிந்தவடூர்	௮௩	எருமையன்ன	௧௪௪
அளிதோதானே பாரி	௨௪௩	என்னைக்கூரிஓ	௨௦௬
அளிதோதானே பேரிருங்	௨௪௬	என்னை, புற்கையுண்டும்	௨௦௪
அற்றைத்திங்கள்	௨௪௭	எனைப்பல்யானையும்	௧௬௩
அறுகுளத் துகுத்து	௨௬௮	ஏற்றுக்வுலையே	௩௭௧
அறையும் பொறையும்	௨௫௬	ஏற்றுவலனுயரிய	௧௪௬
அன்னச்சேவலன்னச்	௧௭௧	ஒருசாரருவிழார்ப்ப	௨௫௧
அன்னவாகின் னருங்கல	௩௦௬	ஒருதலைப்பதலை	௨௩௫
ஆடுநனி மறந்த	௩௫௦	ஒருதிசையொருவனை	௨௬௧
ஆர்ப்பெழு கடலிலும்	௨௦௧	ஒருநாட்செல்லல	௨௩௭
ஆரந்தாழ்ந்த	௧௫௫	ஒருவனையொருவ	௧௧௨
ஆவுமானியற்	௨௫	ஒல்லுவதொல்லும்	௪௨௩
ஆன்முலையறுத்த	௧௫	ஒளி றுவாண் மன்னர்	௩௮௫
ஆனவகையடுபோர்	௧௧௫	ஒன்றுநன் குடைய	௩௨௧
ஆனினங்கலித்த	௨௬௧	ஒன்றாயானே	௨௬௧
இம்மைச்செய்தது	௨௮௧	ஒங்குமலைப்பெருவிற்	௧௪௩
இமிழ்கடல் வளைஇய	௫௫	ஒரினெய்தல்	௪௧௧
இரங்கு முரசின்	௨௮௧	ஒரையாயத்	௩௮௩
இரவலர் புரவலை	௩௪௮	கடந்தடுத்தானே	௨௪௫
இரும்புனை வெண்டோடு	௧௨௩	கடல்கொளப்படாஅது	௨௬௨
இரும்பிடித்தொழுதி	௧௨௧	கடவுளாலத்து	௪௩௨
இருமுந்நீர்க்குட்டமு	௫௮	கடுங்கண்ணகொல்	௩௮
இவ்வே, லீலியணிந்து	௨௨௧	கடுந்தேர்குழித்த	௪௧
இவனியாரென்குவை	௩௬	கடம்பினடுகல	௧௦
இழையணிப்பொலிந்த	௨௧௧	கண்ணிகார்நறுங்	௧
இன்கடுங் கள்ளி	௧௧௧	கந்துமுனிந்துயிர்க்கும்	௩௮௮
இன்று செலினுந்	௩௬௮	களங்கனியன்ன	௨௨௨

செய்யுள்

மூத்தோர் மூத்தோர்க்
மூதூர் வாயிற்
மெல்லவந்தென்னல்லடி
மெல்லியல் விறலி
மைம்மீன் புகையினும்
யாண்டுபலவாக
யாதுமூரே
யாவிராயினும்
யாழ்ப்பத்தர்ப்
யாமொடுங்கொள்ளா
யான்வாழுநாளும்
வடாஅதுபணிபடு
வணங்குதொடைப்
வணர்கோட்டு
வருதாநாகுகி

பக்கம்

கக௦
கக௮
க௮௬
௨௮௦
௨௮௪
௪௧௪
௪௧௮
௨௧௦
௨௮௮
௨௧௬
௩௭௩
௧௬
௧௬௬
௩௨௮
௧௬௬

செய்யுள்

வரைபுரையு
வல்லாராயினும்
வலம்படுவாய்
வழிபடுவாரை
வள்ளியோர்
வளிநடந்தன்ன
வாழுநாளோ
வாள்வலந்தர
விளங்குமணி
வினோபதச்சீறி
வினோமாட்சிய
வெப்புள்ளோந்த
வெளிற்றினோன்காழ்
வேழம் வீழ்த்த
வையங்காவலர்

பக்கம்

௧௦௬
௧௪௬
௨௧௪
௨௬
௧௨௬
௪௨௮
௩௩௭
௧௪
௨௭௬
௪௧௨
௪௪
௨௮௮
௬௬
௩௨௦
௨௩

